
YOHAN VOLFQANQ GETE 


Yaşamaq istərsən, vuruş həmişəl 
Azadlıq layiqdir o adama ki, 
Апа bu yolda hər an döyüşəl.. 


Gete — “Faust” 


Bu misralar böyük alman mütəfəkkir-şairi Yohan Volfqanq 
Getenin (28 avqust 1749, Frankfurt-Mayn — 22 mart 1832, Veymar) 
yaradıcılığının və şah əsəri “Faust” faciəsinin başlıca ideyasını 
ifadə edir. 

Getenin həyat və yaradıcılığı öz vətəni Almaniyada deyil, bütün 
Avropada ən mürəkkəb tarixi ictimai-siyasi çaxnaşmalar dövrünə 
təsadüf edir və o, ilk gənclik yaşlarından bu “fırtına və hücum” cəb- 
hələrinə atılır, hətta bu ad altında məlum olan ədəbi cərəyana, coş- 
qun ədəbi mübarizəyə başçılıq edir. 

XVIII əsrin yetmiş-səksəninci illərində feodal Almaniyasında 
istibdada qarşı etiraz kimi meydana çıxan bu ədəbi cərəyana 
mənsub olanlar içərisində yetişən iki böyük sənətkar — Gete və 
Şiller ilk gənclik dövründəki əsərlərində bu mənəvi mübarizənin 
ideyasını ifadə edən ən səciyyəvi nümunələr vermişlər. Getenin 
yaradıcılığının bu dövründə ən görkəmli əsərləri olan “Prometey” 
və “Gənc Verterin iztirabları”nın baş qəhrəmanları səciyyə və tale- 
ləri etibarı ilə bir-birindən nə qədər fərqlənsələr də, ideya etibarı 
ilə ictimai mühitlə mübarizədə onların aqibəti faciəli sonluqla nəti- 
cələnir. 

Ta qədim yunan mifologiyasından bəri dünya ədəbiyyatında 
azadlıq uğrunda mübarizə rəmzi kimi ən müxtəlif ədəbi janrlarda 
yaradılan və tərənnüm edilən Prometey surətini Gete də sevə-sevə 
yaradır, onunla yanaşı, mövcud qanun-qaydalara, ictimai quruluşa 
qarşı üsyankarları təsvir edir. Lakin bunlarla bərabər, bu mübarizəyə 
davam gətirə bilməyən zəif, kövrək, aciz insanların surətlərini də 
eyni məhəbbətlə yaradır. Güclülər də, zəiflər də, nəhənglər də, cılız- 
lar da haqsızlıqlara qarşı mübarizə aparırlar. 


Yohan Volfgang Gete 
DÜNYA ƏDƏBİYYATI KLASSİKLƏRİ 


Bu baxımdan güclü Prometeylə zəif Verter, Getenin “Fırtına 
və hücum” dövrü yaradıcılığında eyni ideyanın iki ziddiyyətli 
ifadəçisidir. 

“Fırtına və hücum” ruhunda yazılmış və onun ideya istiqamə- 
tini daha aydın ifadə edən əsərlərdən gənc Şillerin “Qaçaqlar”, 
“Genuyada Fiyesko sui-qəsdi” kimi əsərləri, eləcə də kəsərli 
siyasi lirik şeirlərində feodalizm quruluşuna hiddət və nifrət 
o dərəcədə aydın və kəskin ifadə edilmişdir ki, bu hal ozamankı 
dünya inqilabi hərəkatı başçılarının böyük rəğbətini qazanmış və 
Fransa burjua inqilabı zamanı Konvent Şillerə “Fransa Respublika- 
sının fəxri vətəndaşı” adını vermişdi. 

Bu mənada, “Fırtına və hücum” ideyasını aydın göstərmək 
baxımından, Şillerin bilavasitə zamanın hökmdarlarına xitabən yaz- 
dığı “Qəddar monarxlar” şerindən bu misralar çox əlamətdardır: 


Bütün çirkinlikləri, qəddar ehtirasları 
Gizlədin hökmdarlıq ridası altında siz. 
Ancaq nəğməkarlardan qorxub həzər ediniz! 


Ən qalın geyimləri, polad zirehi dəlib, 
Onların atdığı ox gəlib çatacaq sizə, 
Batacaq o riyakar, soyuq qəlblərinizə!.. 


Feodalizm quruluşuna və mütləqiyyətə qarşı mübarizə ideya- 
larını tərənnüm və təbliğ etmək baxımından, əsərlərin təsirlilik 
dərəcəsi, başqa cür desək, əməli-həyati əhəmiyyəti etibarı ilə 
coşqun gənclik dövründə “Fırtına və hücum” ruhundakı əsərlə- 
rində də Gete əməliyyatçı, seyrçi, çağırışçı olmaqdan daha çox 
tərənnümçüdür. 

Gənc Getenin “Fırtına və hücum” ruhundakı əsərlərində xəyal 
vüsətilə yanaşı, müşahidə olunan nəticə məhdudluğu onun arzu ilə 
imkan arasındakı ziddiyyəti duymasından, arxalandığı burjua sinfi- 
nin hələ çox zəif olduğunu dərk etməsindən irəli gəlirdi. Buna 
görədir ki, əsas qəhrəmanları ictimai mühitlə mübarizədə məğlu- 
biyyətə uğrayır, aqibətləri faciəli olur. 

Lakin çox keçmədən Getenin həm şəxsi həyatında, həm yara- 
dıcılığında mühüm bir dönüş əmələ gəlir: 1775-ci ildə Veymar 
prinsi, sonralar isə hersoq olan Karl Avqustun dəvəti ilə Gete onun 

sarayına köçür və qalan ömrünü orada keçirir. Sarayda müşavir, 
nazir, məhkəmə rəisi və sair böyük vəzifələrə təyin edilir, nəhayət, 
əyan adı alır, belə ki, sözdə feodalizm quruluşunun coşqun düşməni 
olan Gete, əslində, görkəmli bir saray xadimi olur. 

Şərqin və Qərbin bir çox böyük sənətkarlarının həyatında 
baş verib, əksərən onların mənəvi, hətta bəzən cismani fəlakətinə 
bais olan bu hadisə, əlbəttə, Getenin də yaradıcılığının sonrakı 
inkişaf yoluna müəyyən dərəcədə təsir edir, ona başqa bir istiqamət 
verir. 

Saray həyatının ilk on ili, ədəbi yaradıcılıq baxımından, demək 
olar ki, tamamilə səmərəsiz keçir. Bu dövrdə Gete girişdiyi saray 
işlərilə yanaşı, cürbəcür təbiət elmləri ilə məşğul olub, hətta bir 
neçə elmi əsər və eyni zamanda, öz yaradıcılıq yoluna tamamilə 
yad olan əyləncəli şeir və nəğmələr yazır. Hətta belə əsərlərin 
birində öz qəhrəmanı Verterə də kinayə edir. 

Yaradıcılıq həyatında onillik bir durğunluqdan sonra, 1786-cı 
ildə davamlı İtaliya səfəri Getenin yaradıcılıq ruhunu yenidən 
dirçəldir. Klassik mədəniyyətin canlı xatirələrini yaşadan İtaliya 
şəhərləri, möhtəşəm saraylar, binalar, heykəllər, abidələr, muzey- 
lər və i. a. Geteyə o qədər təsir edir ki, bir zaman yeni bir ictimai 
quruluş yaratmaq arzusu ilə köhnə dünyaya meydan oxuyan, onu 
məhv etmək istəyən, coşqun, üsyankar, “Fırtına və hücum” başçısı 
Gete, dönüb alman klassisizminin başçısı olur. Vaxtilə milli xalq 
mədəniyyətinə, onun qotik memarlıq abidələrinə valeh və heyran 
olan Gete, indi antik sənət əsərlərinin məftunu və pərəstişkarı olur. 
Özü də klassik üslubda əsərlər yazmağa başlayır. Əlbəttə, klassik 
üslub dedikdə yalnız zahiri cəhət, yəni əsərlərin yalnız şəkli, vəzn- 
qafiyə, dil və ifadə xüsusiyyətləri deyil, məzmun və şəkil vəhdəti 
mənasında bütün yaradıcılıq kompleksi anlaşılmalıdır. 

Beləliklə, Getenin klassik üslubda yazmağa başladığı yeni əsər- 
lərində artıq coşqun ruhlu qəhrəman və iştirakçılar yoxdur, bunlar 
dincəlmiş, mövcud qanun-qaydanın dəyişməz olduğuna inanmış, 
əlçatmaz məqsədlər uğrunda nahaq mübarizədən əl çəkmiş sakit 
adamlardır. Əslinə qalsa, Getenin yaradıcılığının “Fırtına və hücum” 
dövründəki qəhrəmanları da ictimai quruluşun, mövcud qanun- 
qaydanın fərdi mübarizə nəticəsində dəyişdirilə biləcəyinə o qədər 
də möhkəm inanmırdılar, amma bununla bərabər, üsyankarlıqdan 
əl çəkmir, qalib gəlməsələr də, bu məqsəd uğrunda vuruşur, həlak 

olur, azadlığı, heç olmasa, ölümdə görürdülər. Klassik ruhda yazıl- 
mış əsərlərin qəhrəmanları və iştirakçıları isə üsyandan tamamilə 
uzaq, dinc, üzüyola, mövcud quruluşa müti və sadiq adamlardır. 
Yaradıcılığının həmin dövründə yazdığı bir şerindəki şüarvarı 
misralar bu baxımdan çox səciyyəvidir: 


Dünyayla bəhs etmə, dincliklə yaşal 
Özünü dərk elə, ömrü vur başa. 


Beləliklə, Gete İtaliya səyahətindən sonra tamamilə dəyişib, 
həm nəzəri, həm də bədii əsərlərində “Veymar klassisizmi” adla- 
nan yeni estetik normaların yaradıcısı və bu ədəbi məktəbin banisi 
olur. Əsərlərinin adları, məzmunları, qəhrəman və iştirakçıları da, 
başlıca olaraq, klassik ədəbiyyatla əlaqədar olan “İfigeniya Tavri- 
dada” (1887), “Torkvato Tasso” (1790), “German və Doroteya” və 
sair əsərləri məhz bu qəbildəndir. 

Getenin klassisizmə məftun olduğu dövrün maraqlı cəhətlə- 
rindən biri onun “Ümumdünya ədəbiyyatı”na, o cümlədən Şərq 
xalqlarının ədəbiyyatlarına müraciət etməsi, onları çox yüksək 
qiymətləndirməsi və qismən onların təsiri altında bəzi əsərlər yaz- 
masıdır. Onun “Qərb-Şərq divanı” (1814—1819) adlı şeirlər 
məcmuəsinin Şərq üslubunda “Divan” adlandırılmasının özü də 
bu baxımdan maraqlıdır. “Divan”da Gete artıq gəncliyin coşqun 
üsyankarlıq ruhundan uzaqlaşıb, dinclik, rahatlıq təbliğ etdiyi 
bir dövrdə Şərq ruhunda arifanə zövq və səfa motivlərini tərən- 
nüm edir. 

Getenin Şərq ədəbiyyatına, xüsusən Şərq lirik şerinə dərin 
rəğbət və məhəbbəti onun bütün Şərq lirikasının ən mahir ustad- 
larından sayılan böyük İran şairi Hafiz Şiraziyə həsr etdiyi 
“Namütənahi” şerində çox aydın görünür: 


O qədər böyüksən ki, ədəbiyyat kimi sən, 
Əvvəlin yox, sonun yox, əbədiyyət kimisən. 
Şeirin bir asiman ki, daima hərəkətdə, 

Sonu da əks olunmuş əvvəliylə vəhdətdə. 
Əvvəldən axıradək başdan-başa sənətdir, 
Sənətdə bu nə hikmət, bu nə böyük qüdrətdir. 


Getenin yaradıcılığının bu dövrü üçün səciyyəvi olan dinclik, 
rahatlıq, zövq-səfa meylini göstərən, həm də Şərq klassik poezi- 
yasının ustadı qarşısında böyük heyranlıq və pərəstişkarlığını ifadə 
edən bu maraqlı şeir aşağıdakı misralarla qurtarır: 


Nolaydı, mən də sənə bənzəyəydim bir qədər... 
Gəl səninlə könüldən həmdəm olaq, ey Hafiz! 
Gəl səninlə həyatın cövrünü, cəfasını, 

Eşqini, hicranını, zövqünü, səfasını 

Birgə duyaq, bir dadaq, səninlə bölüşək bizl.. 
Bu, mənimçün həyatda ən böyük bir nemətdir, 
Səninlə həmdəm olmaq nə böyük səadətdir! 
Ancaq sənətdə təkrar yoxdur... Var ol yenə sənl 
Sən bizdən çox böyüksən, sən həmişə yenisən! 


Getenin təsirilə ozamankı alman ədəbiyyatında Şərq poezi- 
yasına meyil və rəğbət artmış və bu səpkidə bir çox əsərlər 
yaranmışdı. 

Lakin Gete istər hersoq sarayı mühitinin, istər Qərb və ya Şərq 
klassisizminin təsirinə qapılıb qalsaydı, öz yaradıcılıq simasını itir- 
səydi, əlbəttə, bu gün bütün dünyanın tanıdığı Gete olmazdı. Bir 
çox böyük mütəfəkkir sənətkarların həyatında olduğu kimi, Getenin 
həyatında da yaşadığı mühitlə ziddiyyət, ictimai mövqeyilə şəxsi 
inamı arasındakı daimi mübarizə onun yaradıcılığında dərin izlər 
buraxmış, bir növ, ikilik yaratmışdır. Mütəfəkkir-sənətkar Gete ilə 
saray naziri Gete daimi mübarizə şəraitində yaşamış, gah bu, gah 
da o qalib gəlmiş, nəticədə bir çox mürəkkəb, ziddiyyətli, amma 
hər halda, dərin mənalı, ölümsüz sənət əsərləri yaranmışdır. 

Böyük sənətkarın həyat və yaradıcılığının bu cəhətini nəzərə 
alan F.Engels də göstərir ki, Getenin xasiyyəti, daxili enerjisi, bütün 
mənəvi istiqaməti onu əməli həyatda iştirak etməyə yönəldirdi. 
Ətrafındakı həyat isə çox miskindi. Gete ömrü boyu nifrət etdiyi, 
lakin içərisində yaşamağa məcbur olduğu həmin yeganə mühitə 
uyğunlaşmalı olurdu. Yaşa dolduqca mübarizə nəticəsində taqətdən 
düşmüş qüdrətli şair miskin Veymar naziri qarşısında (yəni şair Gete 
nazir Gete qarşısında) güzəştə getməli idi. 

Yəqin ki, bu vəziyyəti dərk edən böyük sənətkar ətrafındakı icti- 
mai quruluşun eybəcərliklərinə qalib gələ bilməyəcəyini görə-görə, 

bu mühitə və öz rəsmi yüksək mövqeyinə güzəştə gedə-gedə yenə 
öz əsas ideyasından — azad insan cəmiyyəti qurmaq arzusundan əl 
çəkməyib, hətta qoca yaşlarında, ömrünün son illərində bu böyük ide- 
yasını ifadə etməkdən çəkinməmişdir. 

Bir çox böyük mütəfəkkir sənətkarlar, o cümlədən dahi Nizami 
kimi o da belə ideal bir cəmiyyəti öz xəyalının qüdrətilə qurmağa 
çalışmış və ölməz “Faust” əsərinin sonunda belə bir cəmiyyət 
yaratmışdır. 

Guya, XVI əsrin birinci yarısında yaşamış cadugər doktor 
Yohan Faust haqqında əfsanəvi rəvayətlər ən müxtəlif variantlarda 
əsrlər boyu, bütün Avropa ölkələrində yayıla-yayıla, nəhayət, 
Getedən çox-çox əvvəl bədii ədəbiyyatda da bir çox şəkillərdə öz 
əksini tapmışdı: guya, Faust xəbis ruh İblis ilə əlbir olub, öz ruhunu 
ona satmış və bunun müqabilində dünya və kainatın bütün gizli sir- 
lərinə vaqif, cürbəcür sehr və möcüzələr yaratmağa qadir bir 
cadugər olmuşdur. Onun macəralı sərgüzəşt və möcüzələri də say- 
sız-hesabsız rəvayətlərin, hekayələrin, romanların, poema və dram 
əsərlərinin əsas məzmununu təşkil etmişdir. 

Uzun müddət xalq rəvayətləri kimi yayılmış, kitab halında çap 
edilmiş bu əfsanəni ilk dəfə XVI əsr ingilis dramaturqu Kristofer 
Marlo dram halında “Doktor Faustun faciəli əhvalatı” adı ilə 
qələmə almışdı. Çox ehtimal ki, Marlonun bu faciəsi gəzərgi ingilis 
teatr truppaları tərəfindən XVII əsrin əvvəllərində Almaniyaya 
gətirilmiş, orada kukla teatrı tamaşaları halında geniş yayılmış və 
gənc Getenin də diqqətini cəlb etmişdir. 

Marlodan sonra bu mövzu və məzmunda Almaniyada da ayrı- 
ayrı müəlliflər — Vidman, Pfiser, Lessinq və sairləri cürbəcür janr- 
larda əsərlər yazmışlar. 

Gete “Faust” üzərində, demək olar ki, bütün yaradıcılığı 
boyunca işləmişdir: əsəri 1772-ci ildə, 23 yaşında gənc ikən yaz- 
mağa başlayıb, 1831-ci ildə, yəni 82 yaşında qoca ikən, ölümündən 
bircə il əvvəl bitirmişdir. 

Hələ “Fırtına və hücum” dövrünün coşqun ilham və həyəcan- 
ları zamanı Faustun üsyankar ruhu ilə həmahəng olan gənc bir 
qəlbin çırpıntıları ilə başlanan əsər artıq alman ədəbiyyatında 
romantizmin hakim olduğu bir dövrdə başa çatmışdır. 

Tamamilə təbiidir ki, “Faust”da böyük sənətkarın keçdiyi bütün 
yaradıcılıq mərhələləri bu və ya digər dərəcədə əks olunmuşdur: 

əsərin birinci hissəsində Getenin “Fırtına və hücum” dövründəki 
yaradıcılıq ehtirasları aydın gözə çarpır. Bu hissədə aldadılmış gənc 
qızın son dərəcə məyusluq həyəcanı ilə öz övladının qatili olması 
(Qrethen) mövzusu o dövrdə çox yayılmış mövzulardan idi. Həmin 
hissədəki xalq əyləncələrinə, xalq dilinə meyil də bu dövr ilə əlaqə- 
dardır. Əsərin ən yüksək bədii ifadə zirvəsinə çatdığı ikinci hissədə 
Getenin klassisizmə valeh və heyran olduğu dövrün əlamətləri 
müşahidə olunur: qədim yunan mifologiyası əsasında bir çox bədii 
əsərdə yaradılmış Yelena surəti və bununla əlaqədar səhnənin, 
hadisələrin Yunanıstana köçürülməsi, zahiri dəbdəbəli, təmtəraqlı 
səhnələr — maskarad, klassik Valpurgiya gecəsi və s. Getenin yara- 
dıcılığında klassisizm dövrünün ən aydın görünən izləridir. Əsərin 
son səhnəsində isə mistik xor, Faustun cəsədinin mələklərin 
qanadlarında səmalara yüksəlməsi Getenin romantizmə meylinin 
açıq ifadəsidir... 

Son dərəcə mürəkkəb həyati-ictimai hadisələrlə yanaşı, dərin 
fəlsəfi-mistik, mifoloyi motivləri əhatə edən “Faust” əsərini tam 
mənası ilə dərindən başa düşmək üçün qədim yunan mifolo- 
giyasından tutmuş, Getenin zamanındakı müxtəlif fəlsəfi, ədəbi, 
estetik cərəyanları bilmək, müəllif və əsər haqqındakı əsas tədqi- 
qat əsərləri ilə tanış olmaq lazımdır ki, bunu da heç bir müqəddimə 
və ya izahlar əvəz edə bilməz. 

Bununla bərabər, əsərin məna və mahiyyətini düzgün qavra- 
maq baxımından bir neçə mühüm cəhəti qeyd etmək vacibdir. 

Uzun müddət müəllifin mənəvi inkişafı, dünyagörüşü və həyati 
məsələlərə münasibəti ilə əlaqədar olaraq, müxtəlif, hətta bir- 
birinə zidd mərhələlərdə müəyyən fasilələrlə yazıdığı əsərini, bu 
mərhələləri nəzərə almadan düzgün anlamaq çətindir. 

İlk variantları sadə və daha çox adi həyati məsələlərlə əlaqədə 
yazılmış əsərə (1772—1775) sonradan artırılmış, məsələn, “Proloq 
asimanda” (1800) əlavəsi tamamilə yeni, dərin bir məna vermişdir. 
Faust barəsində Allahla xəbis ruhun (Mefistofelin) mübahisəsi 
Faust surətini tamamilə dəyişib, onun axtarışlarının məna və 
mahiyyətini yeni bir yöndən açıb göstərir. 

Faust artıq ilk variantlardakı, sadəcə, üsyankar ruhlu bir “həqi- 
qət axtarıcısı” deyil, həyatın mənasını, həyatda həqiqi, düzgün yolu 
yorulmadan axtaran və bu yolda rastlaşdığı eniş-yoxuşlardakı 
büdrəmələrə, yıxılmalara baxmayaraq, daim irəliləyən, nəhayət, 

öz nöqteyi-nəzərindən bu yolu tapan və son arzusuna — insanları 
azadlıq və səadətə qovuşdurmağa nail olan, nəticə etibarı ilə, xəbis 
ruha — Mefistofelə qalib gələn çox mürəkkəb, eyni zamanda, 
qüvvətli, iradəli bir surətdir. 

Baş qəhrəman Faustun keçdiyi bu çətin, enişli-yoxuşlu yolun 
bir neçə başlıca mərhələsi var ki, bunlar əsərdə öz əksini tapmışdır: 

Birinci mərhələ — Faustun sadədil məsum qız Qrethenlə seviş- 
məsi mərhələsidir ki, bu mərhələdə Faust həmin qızın qardaşını 
öldürür, bu sevişmə isə saf, sadədil qızın öz anasının və körpəsinin 
qatili olması, nəhayət, həbsxanada ağlını itirib ölməsi ilə nəticələ- 
nir. Lakin bütün bu faciələr Faustun bədxahlığından, bədəfkarlı- 
ğından doğmur, çünki o, Qrethenlə birlikdə “bir otaq aləmində” 
qalıb xoşbəxt ola bilməzdi. Belə olsaydı, o, cahanşümul Faust ola 
bilməzdi. 

Faust böyük dünyaya, geniş aləmə can atırdı və ikinci mərhələ 
— onun qədim dünya mifologiyasının həmişəcavan surətlərindən 
olan dünya gözəli Yelena ilə müaşiqə mərhələsidir. Bu müaşiqə 
rəmzi mənada sənətə həsr olunmuş həyatı ifadə edir. Faust bu 
qədim klassik gözəllik aləmində, elə bil, bir müddət xoşbəxt 
görünür, bəzi tədqiqatçılar tərəfindən, hətta onun Yelenadan doğu- 
lan oğlu antik sənətlə yeni müasir sənətin birləşməsi rəmzi kimi 
izah olunur. 

Lakin Faustu bu mərhələ də təmin etmir. O, üçüncü mərhələyə 
qədəm qoyur ki, burada onun qarşısında tamamilə yeni aləmlər 
açılır. 

Getenin böyük yaradıcılıq dühası sayəsində Faust bu qatma- 
qarışıq xəyali aləmdən də çıxış yolu axtarır və nəhayət, bu dünya- 
da, yer üzündə azad cəmiyyət qurmaq, yaradıcı zəhmətlə insanlığa 
və insanlara xidmət etmək yolunu tapır. 

“Faust”da, xüsusən əsərin ikinci hissəsində zahirən yerdən, 
yəni konkret ictimai dövr və mühitdən daha çox səmalardan, 
sehrkarlıqdan, qədim yunan əfsanələrindən, xristian dini-mistik 
ayinlərindən, nəhayət, utopik-ideal bir azad cəmiyyət qurmaq kimi 
mücərrəd məsələlərdən danışılmasına baxmayaraq, bu əsər də 
bütün böyük sənət əsərlərilə yanaşı, həyatla, müəyyən tarixi dövr 
və mühitlə, yəni Getenin yaşadığı Almaniya ilə alman xalqının 
həyatı ilə üzvi surətdə bağlıdır. Haqlı olaraq, “Faust” alman həyatı- 
nın ensiklopediyası kimi yüksək qiymətləndirilir. Əsərin sonlarında 

ölümsüz sənətkar zahirən gözləri tutulmuş, əslində isə həqiqətləri 
əvvəlkindən daha aydın görən qoca Faustun dili ilə təsdiq edir ki, 
həyatın əsası, azadlıq və tərəqqinin başlıca rəhni xalq naminə 
yaratmaq cürəti və fədakarcasına zəhmətdir: 


Olmuşam həmişə mən bu niyyətdə: 
Gərək yer üzündə bütün gənc-qoca 
Yorulmaq bilməyə həyat boyunca, 
Ömrü başa vura fəaliyyətdə. 

Mən qaynar həyatlı azad ölkəmi 
Yalnız belə görmək istərdim, inan!.. 


Mikayıl Rzaquluzadə 

FAUST 


faciə 

İthaf 


Gəncliyimdə gördüyüm, ey dumanlı kölgələr 
Alıbsınız dövrəmi yenə də əvvəlkitək. 

Sizləri təcəssümə qadirmi ilham, hünər? 
Könül o arzusuna nə ilə cəhd edəcək? 

Yox, bürüyün dövrəmi, sıxlaşın siz, tüstülər — 
Dumanlar pərdəsilə gözlərimi örtərək. 
Sehrkar bir meh olun — əsin üstümə, əsin. 
Köksüm gəncliyə məxsus həyəcanla titrəsin. 


Yenə gəldi sizinlə keçmiş sevinc, səadət, 
Canlandı gözlərimdə gözəllərin xəyalı. 

Yada düşdü yenidən ilk dostluq, ilk məhəbbət, 
Az qala unudulmuş bir əfsanə misalı, 

Baş qaldırdı sinəmdə qüssə, kədər, şikayət — 
O dolanbac yolların ayrılığı, vüsalı. 

Yenə yada saldınız o fərəhli dəmləri, 

Taleyin uzaqlara atdığı həmdəmləril 


Onlar nəğmələrimi bir də eşitməyəcək, 
Dağıldı... — dəstəmizdən nə bir səs, nə iz qalır. 
Qəmli şikayətimi indi tərifləyəcək 

Yadların rəğbətiysə məni qorxuya salır. 
Nəğmələrimi sevən dost qalıbsa da tək-tək, 
Onlar nə soraq verir indi, nə soraq alır, 
Hamısı köçüb, gedib... varsa da sağ qalanlar, 
Onlar da uzaq düşüb, dağılıb diyar-diyar. 


Çoxdan könüldə sönmüş bir arzu, yenə həssas 
Ruhlar səltənətinin dinc qoynuna yüksəlir. 

Eol arfasının o xəfif və anlaşılmaz 

Sədasıtək dolaşıq nəğməmin səsi gəlir. 

Bir gizilti duyuram... Yox, göz yaşım qurumaz, 
Daşa dönmüş ürəyim qəhərlənir, kövrəlir. 
Nəyim varsa, yox olub, uzaq keçmişə dönür, 
Keçmişlər gerçək olub, gözlərimə görünür. 

PROLOQ - TEATRDA 


Direktor, şair, komik 


Direktor 


Çətin günlərimdə, siz hər ikiniz 

Daim yetibsiniz hayıma, dostlar, 

Bəs necə gedəcək indi işimiz? 

Burda nəyə ümid bağlamaq olar? 
Mən çox istəyərdim ki, kütləni razı salaq, 
Onun razı qalması həyatdır bizim üçün. 
Dirəklər basdırılmış, səhnə hazır, indi xalq 
Toy-bayram həsrətilə bizi gözləyir bu gün. 
Yerlər tamam tutulmuş, qaldırıb qaşlarını 
Gözləyirlər ki, salaq biz onları heyrətə. 
Nə ilə qatmaq olar, bilirəm, başlarını, 
Lakin düşmüşəm, düzü, çətin bir vəziyyətəl.. 
Çox incə zövqə malik şıltaq deyillər, ancaq 
Çox mütaliə etmiş, çox kitab oxumuşlar. 
Necə edək? Nə ilə xalqda maraq oyadaq? 
Mənalı, yeni əsər gözləyir repertuar. 
Camaatın həmişə sel kimi axışaraq 
Səs-küylə teatra gəldiyini görəndə, 
Ya cənnət qapısına can atır kimi, hər vaxt 
Teatrın qapısında izdiham kükrəyəndə, 
Ya da gündüz, hələ heç saat dörd də olmamış, 
Aclıq ili çörəkçi dükanına cumantək, 
Biletçün baş yarılıb, qol sındığını görmək 
Adama ləzzət verirl Bu möcüzəyə alqışl 
Belə bir möcüzəni şair göstərə bilər. 
Ey dost, rica edirəm, sən bu gün onu göstərl 


Şair 


Yox, mənə danışma sən o kütlədən, 
Baxırsan, vahimə düşür canına. 

Qoy o basırıqdan uzaq olum mən, 
Düşməyim bu selin burulğanına. 
Məni tənhalığa, yüksəyə apar, 
Sakit düşüncəli göylər qoynuna. 
Şair pak sevinci orada tapar. 
Tanrılar məhəbbət lütf edər ona. 


Ürəkdən nə qopsa belə bir anda, 
Dodaqlar pıçıldar, dil təkrar edər, 
Yaxşı-pis, nə desən, fani cahanda, 
O, yenə bir anda yox olub gedər. 
İllər sınağından çıxmayan sənət 
Ani parıltıtək yaşayar bir gün. 
Qalar əsl sənət, böyük həqiqət 
Həmişə gələcək nəsillər üçünl 


Komik 


Bu gələcək söhbəti nə vaxt kəsiləcəkdir? 
Təsəvvür edin, hərgah mən də o fikrə düşsəm, 
Onda bugünkü nəsli kim əyləndirəcəkdir? 
Axı onlar da gərək gülüb, əylənə bir dəml 
Şən adamlar gərəksiz deyildir cəmiyyətdə, 
Maraqlı çıxış edən camaatdan çəkinməz. 
Tamaşaçı nə qədər çox olarsa, əlbəttə, 
Onu ələ almaqda qəti çətinlik çəkməz. 

İstər ki, tamaşaçı hələ bir az da artsın, 
Hərəkətə gətirib hamıda ruh oyatsın. 
Qorxmayınl Qoy istedad cəsarət versin sizə, 
Xəyaldan, ehtirasdan yapışın, boş tutmayınl 
Ağıl, hiss, mühakimə gətirin səhnəmizə, 
Lakin bir az da məzə qatmağı unutmayınl 


Direktor 


Ən başlıcası — gərək çoxlu əhvalat ola, 

Xalq tamaşa etməyə gəlir, bundan zövq alır. 
Macəra macəranı gərək sürətlə qova... 
Onda ki hamı heyran, ağzı açıla qalır, — 


Yohan Volfqanq Gete 
DÜNYA ƏDƏBİYYATI KLASSİKLƏRİ 


e Demək, tamaşaçının gözündə yüksəldiniz, 


Siz oyunu uddunuz – ona qalib gəldiniz! 
Çoxluğu çoxluq ilə ələ gətirmək olar, 

Gərək hər kəs burada bir şey əxz edib sevə. 
Çox olsa — hərə ordan özünə bir pay alar, 
Hamı da teatrdan razı qayıdar evə. 

Bütöv bir şey verməyin, doğrayın xırda-xırda, 
Belə bir həftəbecər alqış gətirər sizə, 
Oydurmaq sizə asan olar, oynamaq — bizə! 
Bütöv şey nəyə lazım? Onsuz da bu camaat 
Tikə-tikə edəcək, nə yazsanız, axırda. 


Şair 


Sönük əsər yazmaq? Varmı mənası? 
Hansı fərli şair bu niyyətdədir? 
Ancaq fərsizlərin cızma-qarası 

Sizin aranızda çox hörmətdədirl 


Direktor 


Mənə təsir etmir bu məzəmmətlər, 
İşləmək niyyəti olan hər qoçaq 
Gərək tapsın əvvəl yaxşı alətlər. 
Burada bir çətin iş yoxdur. Ancaq 
Bir görün kiminçün yazırsınız siz: 
Biri darıxanda gəlib — dincəlir, 

Biri xirtdəyəcən yeyib təhərsiz, 
Həzm eləmək üçün buraya gəlir. 
Ən pisi o qəzet oxuyanlardır, — 
Gəlirlər tutsunlar bizə bir irad: 
Əsər, ya məsxərə — nə fərqi vardır... 
O ki xanımlardır, onların, heyhat, 
Çoxu işvə, əda, naz satanlardır. 
Çoxu rola girib pulsuz-parasız, 
Burda özlərini, bəzəklərini, 

Xalqa göstərməyə gəlirlər yalnız. 
Nə üçün xülyaya qapılırsınız? 

Salona yaxından bir nəzər salıb, 

Bir az o göylərdən yerə enin siz: 
Kimi ruhsuz, soyuq, kimi yöndəmsiz... 
Tamaşa bitməyə bənddir, baş alıb — 
Kimi düz gedəcək burdan qumara, 
Kimi aşnasının isti qoynuna... 
Bilmirəm, nə düşüb siz axmaqlara, 
Şeir pərisini incidir, ona 

Əzab verirsiniz? Çox yazın, lap çoxl 
Hamını çaşdırıb, karıxdırın siz. 

Qoy razı qalsınlar, başqa çarə yoxl 
Nə oldu? Olmaya, sancdı qəlbiniz? 


Şair 


Yox, sən get özünə başqa bir qul tapl 
Deyirsən, yəni bu xilqətdən mənə 
Verilmiş müqəddəs hüquqları lap 
Ayaqlara atım, tapdadım sənə? 
Nəylə məftun edir şair hər kəsi? 
Nəylə hakim olur o, qəlb mülkünə? 
Aləmi fəth edib könlünün səsi, 
Dönmürmü aləmlə birgə könlünə? 
Zamanın milində həyat telini 
Laqeyd əyricitək əyirən xilqət, 
Fırlada-fırlada hey öz milini 
Ahəngiz səslərə verməzkən diqqət, 
Kim bu vaxt möhtəşəm bir akkord vurur? 
Deyin, kim döyüşkən bir ehtirası 
Coşqun fırtınaya çevirir məğrur? 
Kimin hünəriylə şəfəq şüası — 

Nur saçır təfəkkür vərəqlərinə? 
Kim hörür, de, şərəf çələnglərini? 
Kim səpir ilk bahar çiçəklərini 

Öz məşuqəsinin ayaqlarına? 
Olimpi qoruyan hansı qüvvətdir? 
Kimdir allahları dost edən bizə? 

O, insanda olan ulu qüdrətdir, 

Şair ilhamında o çıxır üzə. 

Komik 


Eləsə, bərk tutun siz o qüdrətdən. 
Sevgidə, sevdada olduğu kimi, 

İstifadə edin o məharətdən: 

Birisi, görürsən, hardasa kimi 

Görür təsadüfən - yaxınlaşırlar. 
Başlanır qəm, sevinc, ümid, həyəcan, 
Məhəbbət, qısqanclıq, şübhə, intizar... 
Bir də baxırsan ki, hazırdır roman. 
Belə komediya verin bizə siz, 

Götürün həyatdan lap qucaq-qucaq. 
Hamı başa vurur ömrü, şübhəsiz, 
Həyatı dərk edən az olur ancaq. 
Həyatdan nə alsan, verəcək ləzzət, 
Rəng-rəng, müəmmalı tutqun lövhələr: 
Çoxlu səhv, çox yalan, az bir həqiqətl 
Bu cür hazırlanmır hər içki məgər? 
Gənclik dinlədikcə kəlamınızı, 

Umid edəcək ki, açılacaq sirr... 
Qəhərləndirəcək hər söz bir qızı, 
Bəzisi olacaq lap mütəəssir. 

Bil, gənclik öz könül arzularını 
Səhnədə canlanmış gördümü — o vaxt, 
Hər dəqiqə gülüb şaqqıldamağa, 

Göz yaşı tökməyə hazır olacaq. 

Nəcib bir ilhamın parıltısından 

Onların gözləri qamaşacaqdır. 
Dünyagörmüşlər yox, cavan, beyniqan 
Uşaqlar heyrətdən lap çaşacaqdırl 


Şair 


Qaytar, elə isə, sən o illəril 

Həmin illəri ki, könlüm cavandı, 
Daşardı qəlbimdə nəğmə selləri, 
Dünya gözlərimdə hələ dumandı... 
Hər qönçə bir sirli aləm vəd edər, 
Hər gül oyadardı qəlbdə min maraq. 


Heç nəyi olmayan yoxsul dərbədər, 
Hamıdan zəngindi, xoşbəxtdi ancaq. 
Həqiqətlər arzum, xülyalar yuxum, 
Əslində, bu idi bütün var-yoxuml 
Qaytar o arzumu, məhəbbətimi, 
Yaşayım o xoşbəxt günləri yenə. 
Qaytar o eşqimi, o nifrətimi, 

Qaytar gəncliyimi təki sən mənəl 


Komik 


Gənclikl Gənclik o vaxt gərək olar ki, 
Döyüş meydanında olasan yalqız, 

Ya da alovlanan bir ehtirasla 

Atılıb boynuna sarıla bir qız, 
Qaçasan ilk şərəf çələngi üçün 

Uzaq bir mənzilə ani sürətlə, 

Rəqs edib yorulub, sonra da bütün — 
Gecən sənin keçə eyş-işrətlə... 
Amma məharətlə lal bir kamanın 
Tanış simlərini çalıb titrətmək, 
Hərdən öz yolundan sapan qocanın 
Bir məqsəd güdməsi səndələyərək, 
Hörmət qazandırar ona — bu düzdür... 
Deyirlər, qocalıq insanı qorxaq 
Uşağa çevirir... yox, o, boş sözdür, 
Qəbrədək uşağıq, hamımız uşaq! 


Direktor 


Çox söz güləşdirdik, bəsdir. Nahaqdır. 
Gəlin, qol çırmayıb tez işə keçək. 

Boş danışıqlara gedən bu vaxtı 

Yaxşı olardı ki, işə sərf edək. 

Təbdən danışmaqla yetməzsən kama, 
İlham gözləməklə gəlməz, yalandır, 
Şair hakim ola gərək ilhamal 

Biz nə istəyirik — sizə əyandır: 
Arzumuz - atəşin, odlu bir meydirl 

* Sözsüzcə bu gündən başlayın işə. 
Günü-günə satmaq çox axmaq şeydir, 


Hər günün öz hökmü olur həmişə. 
Fürsət ələ düşdü — qurtardı, dərhal 
Bərk-bərk kəkilindən yapışın onun, 
Alman səhnəsində heç kəsə macal 
Verməyib çıxarır hərə min oyun. 
Heyfiniz gəlməsin, qoy təmtəraqla 
Bəzəsin səhnəni qayalar, buzlar, 
Benqal işığıyla, əlvan çıraqla 

Səpin hər tərəfə gümüş ulduzlar. 
Bütün yeri-göyü gəzin, dolaşın, 
Qənaət etməyin əsla heç nəyə: 

Od, su, işıq, bəzək, butafor, maşın, 
Daha nə lazımdır, yığın səhnəyə. 
Doldurun səhnəni heyvanla, quşla, 
Yaxşı hər nə varsa, seçin — dənləməl 
Enin göy üzündən iti uçuşla, 

Keçin yer qatından düz cəhənnəməl 

PROLOQ – ASİMANDA 


Allah, cənnət qoşunu, sonra Mefistofel, 
Üç mələk 


Rəfail 


Günəş bir əzəli ahənglə, qeyri 
Kürələrlə birgə, yenə dövr edir, 
Yer dairəsində onun bu seyri 
Göy gurultusuyla xitamə yetir. 
Mələklər feyz alır bu mənzərədən, 
Fələklər nə sirli, nə hikmətlidirl 
İdraka sığmayan xilqət əzəldən 
Necə də gözəldir, əzəmətlidir! 


Cəbrail 


Yeri fırlandırır iti bir sürət, 

Dönür Yer kürəsi öz calalıyla, 

Qovur bir-birini işıqla zülmət 

Daim öz günəşi, öz hilalıylal 

Dənizlər çalxanır köpüklənərək, 

Sular qayaları döyür şiddətlə. 

Yer dövrə vurduqca göylə həmahəng, 
Tufanlar köksündə coşur hiddətlə. 


Mikail 


Tufanlar səhradan birbaş dənizə, 
Dənizdən səhraya hücum çəkərək, 
Bütün yer üzünü zəncirləyərək, 
Salır ram olmayan dünyaya lərzə. 
Uzaqda şimşəklər çaxır... Göylərin — 
Gurlayacağını o verir xəbər. 

Lakin bu kainat daima dərin 
İntizam içində dönüb seyr edər. 

Hər üçü 


Mələklər seyrindən alır güc, qüvvət, 
Ya rəbbl Gör, fələklər nə hikmətlidirl 
Yaratdığı gündən bu günə xilqət 
Gör, nə həşəmətli, əzəmətlidir! 


Mefistofel 


Lütf edib, ey Tanrı, xoş nəzərinlə, 
Deyibsən, qasidlər gətirsin pəyam. 
Bax, mən də bütün bu nökərlərinlə 
Bir yerdə, burada hüzurundayam. 
Ancaq bağışla ki, mən təmtəraqla 
Danışa bilmirəm, danışsam əgər, 

Bu həzərat məni ələ salmaqla 

Əl çəkməz, lağ edib gülər hər yerdə. 
Yadırğamasaydın gülməyi, inan, 
Uğunub gedərdin lap sən özün də... 
Mən söz açammaram günəşdən, aydan, 
Onu bilirəm ki, dünya üzündə 
Əzablar içində boğulur bəşər... 

Bəli, yer üzünün Allahı — insan, 

O qəribə məxluq bu günə qədər 

Heç dəyişməmişdir... Bəlkə, çox güman, 
Sən ilahi nurun parıltısından 

Ona verməsəydin bir kiçik zərrə, 
Şüur adlandırmaz bunu, bilmərrə, 
Olmazdı heyvandan beşbetər heyvan. 
Bağışlayın, təbir caizsə hərgah, 
Ot-alaf içində tullanıb-düşən, 

Köhnə nəğmə deyən bu yarımallah, 
Bir cırcıramadır lap zəhlətökən. 
Ot-alaf içində otursa, nə varl 

Burun soxmadığı yer qoymur idbar. 


Allah 


Buydu deyəcəyin? Bu köhnə söhbət? 
Yenə giley-güzar, yenə şikayətl 
Heç xoşagələn şey yoxdur dünyada? 


Mefistofel 


Bəli, başdan-başa, Tanrım, qan-qada... 
İnsanlar qəm, möhnət içindədir lap. 
Mən də rəhm eləyib, vermirəm əzabl 


Allah 
Orada Faustu tanıyırsanmı? 
Mefistofel 
O doktor deyilmi? 
Allah 
Mənim bəndəmdir. 
Mefistofel 


Göylərə əl atan o hürr insanmı?! 

O ki hər nemətdən qaçan sərsəmdirl 
O, bəndəlik edir sənə başqa cür... 
Can atır harasa, çox uzaqlara. 
Dünyanın ən böyük zövqünü güdür, 
Gah təmin etməyir heç nə bir ara, 
Gah da tələb edir səyyarələri. 
Deyəsən, ağıldankəmdir bir qarış, 
Fikri-zikri yalnız arzu, axtarış... 
Bitib-tükənməyir heç dərdi-səri. 

Axtarır, zülmətdə hələ yol gedir, 

Nuru, hümmətimlə kəşf edəcəkdir. 
Ağac boy atanda bağban hiss edir 
Nə vaxt çiçək açıb, bar verəcəkdir. 


Mefistofel 


Mərc gəlləm: O, mənim olacaq gec-tezl 
İzin ver, onu öz yoluma çəkim... 
Gedəcək dalımca, şübhə yoxdur heçl 


Allah 


Nə qədər yaşayır yer üzündə o, 
Bu, sənə qadağan edilmir, ancaq 
İnsan axtaranda – səhvi olacaq. 


Mefistofel 


Eləsə, sağ olun, çox minnətdaram. 
Mənim ölülərlə heç yoxdur aram. 

Çox xoşuma gəlir — dolğun, şux yanaq. 
Nə cür oynayırsa pişik siçanla, 

Xoşdur dirilərlə o cür oynamaq. 


Allah 


İcazə verirəm, bir şərtlə, anla: 

Sən onun ruhunu ilk qaynağından 
Bacarıb qopara bilsən, lap qopar, 
Oz dönük yolunla zülmətə apar 
Yox, əgər görsən ki, o nəcib insan 
Şübhələr, zülmətlər dolu həyatda, 
Cəhd edir haqq yola çıxsın inadla, 
Onda barı utan, ar elə, utan! 

Mefistofel 


Razıyaml Çox uzun çəkməz bu işlər. 
Mərci udacağam, lap xatircəməm. 
Olacaq — məsələ baş tutsa əgər — 

Bu, mənim qələbəm, mənim təntənəml 
О da mənim ә22, istəkli xalam 

İlantək torpaqda sürünəcəkdir. 

Bəli, acgözlüklə o, ümidvaram, 
Yerlərdə toz-torpaq sümürəcəkdir. 


Allah 


O vaxt hüzuruma gəl çəkinmədən, 
Sənin kimilərə deyiləm düşmən. 

Sən inkar ruhları içində, ən az — 
Nifrət elədiyim ruhsan, hoqqabaz. 
Dinclik axtarmaqdır insanın meyli. 
Səni yol yoldaşı etdim, əsib-coşasan, 
Cırnadıb, narahat eləyib xeyli, 

Onu yaradıcı işə qoşasanl 


(mələklərə müraciətlə) 


Göylər övladını oxşasın ancaq 

Əzəli, əbədi hüsnüylə cənnət. 

Aləmdə nə varsa: olmuş, olacaq, 
Oyatsın qoy sizdə şəfqət, məhəbbət. 
Qoy alsın hər canlı, fani, səbatsız, 
Sizdən şəfqət, səbat, haqq nuru yalnızl 


Göylər örtülür. Mələklər çəkilirlər. 
Mefistofel 
(tək) 


Hərdən xoşum gəlir lap bu qocadan, 
Onunla aranı vurmamaq şərtdir. 
Şeytanın özüylə belə mehriban 
Danışmaq, özü də bir kəramətdir. 

İ hissə 


GECƏ 


Qotik üslubda uca tağlı, darısqal bir otaq. 
Faust yorğun və fikirli halda yazı masası 
arxasında kreslosunda oturmuşdur. 


Faust 


Heyhatl Fəlsəfəyə daldım dərindən, 
Öyrəndim hüququ, təbabəti mən. 
Əfsus ki, səy ilə cəhd edib, hətta 

Hər bəhsi öyrəndim ilahiyyatda. 
Amma qaldım yenə əvvəlkitək, bax, 
Necə var idimsə, eləcə axmaq. 

On ildir magistr, doktordur adım. 
Budur, başlarını on il tovladım, 
Çəkdim şagirdləri ora-bura hey. 
Gördüm, yox, öyrənə bilmirik bir şey. 
Nəhayət, bir fikrə gəldim, bu fikir 

İndi parçalayıb qəlbimi didir. 

Hərçənd ki mən sarsaq magistrlərdən, 
Doktorlar, keşişlər və mirzələrdən 
Daha ağıllıyam, — nə tərəddüdlər, 

Nə şübhələr verir mənə qəm, kədər. 
Qorxmuram nə şeytan, nə cəhənnəmdən. 
Bu var ki, məhrumam sevincdən də mən. 
Demirəm, bir kamil aliməm, gərək 
Bütün insanlara təlim verərək, 

Onları çıxaram düzgün bir yola. 
Həsrətəm sərvətə, şöhrətə, pula... 
Heç dünya malına salmadım nəzər. 
Belə güzərana it dözməz, bezər! 

* Odur ki ruhlara tutub üzümü, 
Tilsim aləminə verdim özümü, 


Ruhların gücüylə sirləri açam, 

Bəzi hikmətləri dərk edəm, bəlkə. 
Bilmədiklərimi, tər tökə-tökə, 

Daha söyləməkdən biryolluq qaçam. 
Bəlkə, əyan ola mənə bu xilqət, — 
Quru, boş sözləri atam, nəhayət, 


Bu masa başında, ey solğun qəmər, 
Gecələr məni ta sabaha qədər 
Kağızlar, kitablar arasında sən 
Yuxusuz görməyə adət etmisənl 
Kaş şahid olaydın indi bir ara 

Burda keçirdiyim iztirablara. 

Ah, kaş ki, füsunkar parlayışında 
Dolana biləydim dağlar başında... 
Nura qərq olanda hər tala, çəmən, 
Kahalar yanında pərilərlə mən 
Gəzəydim, çiməydim saf şehində şad, 
Elmin bu boğucu dəmindən azad. 


Eyvahl Mən hələ də bu zindandayam?l 
Lənətə gələsən, ey nəmli daxmaml 
Günəşin, gündüzün xoş şəfəqləri 
Rəngli şüşələrdən keçmir içəril 

Budur, yığın-yığın, hara baxırsan, 
Kağızdır, hislənmiş, saralmış kağız. 
Rəflər qalaq-qalaq yerdən tağacan 
Toz basmış, qurd kəsmiş kitabdır yalnız. 
Mixbərdir, alətdir, şüşə qablardır... 
Bütün bu şeylərlə tıxnaşıb hər yan. 
Bax, sənin belə bir aləmin vardır, 
Məgər dünyamıdır, sənin bu dünyan?.. 


Soruşursan da bir, ürəyin neçin 
Sıxılır kədərlə hərdən sinəndə? 
Niyə ağrılarla doğranıb için, 
Həyat eşqini də öldürüb səndə? 
Allahın insana rəva gördüyü 


32 


Canlı təbiətin əvəzində, bax, 
Sənin dörd bir yanın ölü sümüyü, 
Heyvan müqəvvası, toz, kifdir ancaq. 


Qaçl Qaç təbiətin azad qoynuna. 
Nostradamusun yazdığı əsər 

Qoy olsun bu yolda sənə ilk rəhbər. 
Bilsən — hara gedir ulduzlar gecə, 
Qəlbin qüvvət tapar. O vaxt təbiət 
Sənə yol göstərər, duyarsan necə 
Ruhlar bir-birilə eləyir söhbət. 
Sanma gizli rəmzi quru əql açar. 
Yox, bunu şərh etməz dayaz əqlimiz... 
Ey başım üstündə uçuşan ruhlar, 
Mənim çağırışıma cavab verin sizl 


(Kitabı açır və makrokosm rəmzini görür.) 


Ah, ilk baxışda bir xoş nəşənin səadəti 
Hissiyyatımı sardı, duyğularım ayıldı. 
Coşqun həyat eşqinin qəlbdəki hərarəti 
Damarlarımdan axıb varlığıma yayıldı. 
Sinəmdəki aramsız üsyanları yatıran 
Qəlbimin sevincini, işığını artıran, 

Öz müəmmalı, sirli, əcaib qüvvəsilə 
Təbiətdəki gizli hikmətləri faş edən 

Bu rəmzi yaradan da Allahmıdır, görəsən? 
Mən də bir allahammı? Baxdıqca bu rəmzlərə 
Açılır nur içində xilqətdən bir mənzərə, 
Görünür başdan-başa bütün təbiət, aləm, 
Mürşidin sözlərini mən indi dərk edirəm: 
“Özümüzə bağlıdır ruhlar aləmi, — deməl 
Öz gözlərin bağlıdır. Açıq alınla dur, get, 
Ey şagirdim, təlaşlı köksünü nura qərq et, 
Çim sübh şəfəqlərində, sonra gir o aləməl” 


(Diqqətlə rəmzə baxır.) 


Bax, gör, necə hissələr qarışıb bir tam olur, 
Yaşayır, zühur edir hər birində digəri. 
Bir-birinə verərək qızıl piyalələri, 

Səma qüvvələri, gör, necə də qalxır, enir, 


33 


Yohan Volfqanq Gete 
DÜNYA ƏDƏBİYYATI KLASSİKLƏRİ 


Saçılır şükrü-səna ətri qanadlarından, 
Göydən sürətlə enir, keçir yer qatlarından, 
Tam bir ahənglə hər bir zərrəcikdə səslənir. 
Nə gözəl tamaşadırl Əfsus, yalnız tamaşa... 
Ey sonu görünməyən intəhasız təbiət, 

Mən səni harda tutum? Ey yerin, göyün qoşa 
Həyat çeşməsi olan döşlər, rəhmli döşlər! 

Bu ölgün sinəm sizə pənah gətirmək istər... 
Sizdən axır aləmə həyat, nemət, bərəkət... 
Görəsən, əbəsmidir, ah, bu çəkdiyim həsrət?! 





(Kitabın səhifələrini acıqlı bir halda çevirir və Yer Ruhunun rəmzini görür.) 


Bu rəmzin təsirisə bambaşqadır, gör, necəl 

Ey Yer Ruhu, sən mənə daha yaxınsan, yaxın. 
Bax, budur, hiss edirəm, artır gücüm anbaan, 
Sanki, təzə şərabdan məst oluram yenicə. 

İndi mən bu dünyanın hər tufanına dalmaq, 
Aləmin sevincinə-dərdinə şərik olmaq, 

Həyat gəmim qəzaya uğrayanda, qorxmadan 
Çarpışmaqçün özümdə cəsarət duyuram, baxl.. 


Başımın üstündə göylər qaralır, 

Ay da öz nurunu gizləyir məndən. 
Çırağım hiss edir, tüstü ucalır... 
Dövrəmdə al şüa parlayır hərdən 
Tağdan sarsıdıcı bir dəhşət enir. 
Soyuq bir gizilti gəzir canımda, 
Burdasan, — duyuram dövrəmdə hənir, 
Bilirəm, uçursan, ey ruh, yanımda... 
Səni mən çağırdım, özünü göstər, 
Ah, qəlbim az qalır qopsun yerindən. 
Yeni həyəcanlar arzusu ilə 

Hazıram qəlbimi qurban verəm mənl 
Gəll Sən gəlməlisən, sən gəlməlisən, 
Ömrüm bahasına olsa da hökmənl 


(Kitabı cəld götürüb ovsun oxuyur, birdən qırmızı bir alov alışır, 
alovlar içindən Ruh zahir olur.) 


Ruh 
Məni kim çağırdı? 

Faust 
(üzünü kənara çevirib) 


Dəhşətli kabus! 
Ruh 


Ruhlar aləmində gəzib bir müddət 
Məni gur səsinlə çağırdın, əfsus, 
İndisə... 


Faust 
Görkəmin dəhşətdirl Dəhşətl 
Ruh 


Yalvardın, səsində kədər, həyəcan, 
Can atdın görəsən üzümü bir an. 
Könül fəryadına acıyıb qəlbən. 


Bax, budur, gəlmişəm, qarşındayam mənl 


Nə miskin qorxaqsan, ey fövqəlbəşər, 
Bəs hanı qəlbinin o çağrışları? 

Hanı o ürək ki, göylər fəth edər, 
Aləmə sığmazdı çırpınışları? 

Hanı o mətin qəlb? Coşub özünü 
Bərabər tutardı ruhla hər zaman. 
Bəs, hanı o Faust? Çağrışı, ünü 
Getməyib hələ də qulaqlarımdan. 
Duycaq hənirimi, qorxub, deyəsən, 
Miskin soxulcantək sən gizlənirsən? 


Faust 


Ey oddan törəmişl Bağırma bar-bar, 
Faust qarşındadırl Sənə bərabər. 


Ruh 


Həyat ümmanlarında, 
Əməl tufanlarında 

Gah zühur edir hərdən, 
Gah da qeyb oluram mən. 

Mən əzəli, əbədi 

Bir dəryanın axışı. 
Mən həyatla ölümün 
Daima bir-birini 

Əvəz edən naxışı... 
Sehrli kələfilə 

Zaman adlı dəzgahın, 
Mən canlı libasını 
Toxuyuram Allahınl 





Faust 


Ey sonsuz aləmdə təcəssüm edən 
Coşqun ruhl Yaxınam necə sənə mənl 


Ruh 


Xeyr, sən yaxınsan, bəlkə də, az-çox, 
Dərk edə bildiyin ruha, mənə yox! 


(Yox olur.) 


Faust 
(həyəcanla) 
Sənə yox? 
Bəs, kimə? Açıq de görək, 
Mən canlı surəti ikən Allahın 
Sənə də bənzəyə bilmərəm, demək? 


Qapı döyülür. 
Lənətə gələsənl Vaxt tapdı... Sarsaq. 
Odur, əlaltımdır... söz müqəvvasıl 
Vaxtsız gəlişiylə alt-üst olacaq 
Bu xoş səadətli ruhlar dünyası. 


Vaqner, gecə xalatında, başında gecə təsəyi, əlində çıraq içəri girir. 
Faust narazı bir tövr ilə üzünü çevirir. 


Vaqner 


Çox üzr istəyirəm! Deyəsən, yunan 
Faciələrindən siz bir monoloq 
Oxumaqdaydınız... Bu istedaddan 

Mən də istəyərdim əxz edib az-çox, 
Olum sayənizdə mənfəətbərdar 
Çox eşitmişəm ki, komediantlar 
Bəzən keşişlərə dərs verir, hətta... 


Faust 


Komediant isə keşiş həyatda, — 
Mümkündür. Son vaxtlar belələri var. 


Vaqner 


Nə edək? Qapanıb hücrəyə çox vaxt, 
Dünyanı bayramdan-bayrama ancaq 
Uzaqdan durbinlə seyr edirik biz, 
Odur ki sözümüz olur kəsərsiz. 


Faust 


Əlbəttə, deyilən o söz duyğudan, 
Hissdən məhrumdursa və o doğrudan — 
ürəkdən gəlmirsə güclü ilhamla, 
Urək də fəth edə bilməz inamla. 

Bu inam alovu yox isə sizdə, 

Öfləyib kül örtmüş ocağı hərdən, 
Özgə süfrəsinin sür-sümüyündən 
Təam hazırlayın öz hücrənizdə 

Və salın heyrətə, varsa meyliniz, 
Yalnız uşaqları, meymunları siz. 

Söz qəlbdən gəlmirsə, buna əmin ol, 
Heç vaxt tapmayacaq ürəklərə yoll 


Vaqner 


Yox, nitqin canıdır bəzək, təmtəraq, 


Heyif ki, mən bundan məhrumam ancaq. 


Faust 


Ləyaqətli natiq olmasın gərək 
Zınqırov səsindən xoşlanan təlxək. 

* Ağıllı, mənalı hər söz ağızda 
Dürr səpər bəzəksiz, təmtəraqsız da. 


Ciddi bir mətləbə aidsə söhbət, 
Sözlə oynamağa qalarmı hacət? 
Bəli, təmtəraqlı nitqlər ancaq 
Buludları qovan soyuq, səfasız 
Payız küləyitək xışıldadacaq 
Quru yarpaqları çox etinasız. 


Vaqner 


Ah, pərvərdigaral Elmin, sənətin 
Yolu nə uzundur, ömür nə gödəkl 
Elmi axtarışın bu ağır, çətin 

Yolunda qəlbimə çökür şübhə, şəkk. 
Əsl sərçeşməyə çatmaq üçün sən 
Yol tapa bilmirsən heç bir vaxt азап1.. 
Yol yarı olmamış, bir də görürsən, 
Dünyanı tərk etdi zavallı insan. 


Faust 


Perqament müqəddəs çeşmədir məgər? 
Quru tədqiqatla yanğımı sönər? 

Yox, yox, qaynamırsa çeşmə ürəkdən 
Nə çıxar onları eşələməkdənl 


Vaqner 


Yox, həm maraqlıdır, həm də nəşəli 
Keçmiş əsrlərin ruhunu duymaq, 
Bilmək qadir olub bizdən çox qabaq 
Müdrik bir insanın zəkası nəyə? 

Biz necə qalxmışıq ondan yüksəyə? 


Faust 


Bəli, lap yüksəyə, lap Aya qədərl 
Yox, dost, timsalıdır lal qərinələr 
Yeddi möhrü olan sirli kitabın. 

Keçmiş əsrlərin ruhu dediyin 

Öz şəxsi rəyidir alim cənabın, 
Əsrə qiymət verir dərk etdiyitək... 
Əgər yazdığını onun açasan, 
Ötəri bir nəzər salsan, qaçarsan: 
Zirzibil, cır-cında dolu bir çəllək, 
Ya gəlişigözəl boş bir təmtəraq — 
Zərli, parıltılı nəsihətlər ki, 

Kukla səhnəsinə yaraşar ancaq. 


Vaqner 


Bəs dünya? Bəs həyat? Bəşər ruhu bəsə.. 


Axı dərk etməyə can atır hər kəs... 
Faust 


Dərk etmək – bu, müşkül işdir bir qədər! 
Əsl atasının adıyla tifili 

Kim yəqin eləyib çağıra bilər? 
Ömür-gün sərf edib bir neçə axmaq 
Dərk etdi bir para şeyləri, ancaq 

Gizləyə bilməyib öz sirlərini, 

Açıb söylədilər fikirlərini — 

Onları çarmıxa çəkdilər... nəsə, 

Bəsdir, gecə keçir, söhbəti kəsək. 


Vaqner 


Məmnuniyyət ilə yatmaz sübhədək 
Mən qulaq asardım söhbətinizə, 
Ya icazənizlə, sabah mübarək 
Pasxa bayramının birinci günü 

Bir neçə sual da verərdim sizə. 

Nə qədər bilsəm də, can atıb ürək 
Yenə də istəyir hər şeyi bilməkl 


(Gedir.) 

Faust 
(tək) 


Daima boş, bayağı şeyləri araşdıran 

Bu baş öz ümidini itirməyir bir an da. 

Bu həris əlləriylə xəzinədən yapışan 
Sevinir, fərəhlənir bir soxulcan tapanda... 
Heç gör rəvadırmı ki, bu insanabənzərin 
Səsini eşidəsən ruhlar pərvaz edərkən? 
Əfsuslar ki, təşəkkür etməliyəm bəşərin 
Bu zəlil övladına ürəkdən bu dəfə mən. 
Sən, az qala, ağlımı başımdan çıxaracaq 
Ümidsizlikdən məni xilas elədin o an. 

O xəyalat nə qədər möhtəşəm, müəzzəm! Ah, 
Mən isə qarşısında onun – bir adi cırtdan! 


Bu əbədi varlığın həqiqət güzgüsünə, 

Mən də ilahiyyatın canlı bir surətitək 

Yaxın bildim özümü, güman etdim ölməzəm, 
Nuri-cənnət, həqiqət feyzi arzu edərək. 
Mələklər başçısından yüksəklərdə dayandım... 
Xilqət damarlarında axan azad qüvvəmin 
Yaradıcı qüvvəyə çevrildiyini sandım. 

İndi mən öz cəzamı çəkməliyəml Bax həmin — 
Bircə söz yerə çırpıb məni kül elədi, ahl 
Mümkünmü cürət edib sənə bərabər olmaq?l 
Yox, səni çağırmağa çatdısa da qüdrətim, 
Yanımda saxlamağa çatmadı mətanətiml 


Hiss etdim unudulmaz o xoşbəxt anlarda mən 
Özümü necə böyük, həm necə kiçik yenəl 

Sən məni rədd eləyib qaytardın rəhm etmədən, 
Bir insan taleyinin acı möhnətlərinə. 
Xülyamdan əl çəkimmi? Kim ağıl öyrədəcək? 
Mən kimə sığınmalı? Nədən saqınmalıyam? 
Ah, əməllərimiz də, min dərdi-sərimiztək 

Ömür yollarımızı kəsib qısaldır tamaml 


Ruhumuzda doğulan ən nəcib hissiyyata 
Həmişə yağı çıxır biganə, yad duyğular. 


Dünya zövqü-səfası müyəssər olanda da 

Onu xülya sanarıq — fani və bietibar. 

Bizə həyat bəxş edən, ən gözəl hisslərimiz 
Gündəlik qayğıların içində donub-qalar... 

Arzu və əbədiyyət göylərində salıb iz 

Xəyalımız mətin bir uçuşla qanad çalar, 
Zaman burulğanında puça çıxsa səadət, 
Geniş bir məkanda o tapmaz dinc bir guşəcik. 
Qayğı, kədər könüldə yuva salar o saat, 

Gizli, dərin ağrılar törədər həmişəlik. 

Qayğı min dona girib pozar dincliyimizi: 

Gah ev, gah arvad-uşaq, gah su, gah xəncər, zəhər, 
Gah yanğınlar, alovlar kimi təzahür edər, 

Alar sevincimizi, rahat buraxmaz bizi. 

Təhlükə üz verməmiş, titrəyib əl bağlarıq, 

Çox vaxt itirilməmiş şeylər üçün ağlarıq. 


Aydındır artıq hər şey, duyub dərk etdim daha: 
Ayaq altında daim tapdalanıb əzilən, 
Torpaqlarda sürünən adi soxulcanam mənl 
Yox, bərabər deyiləm artıq heç bir Allahal 


Toz-torpaq deyilmidir məgər burda hər tərəf? 
Bu zirzibil dolu rəf? 

Bu güvələr uçuşan sandıqlar, cır-cındalar? 
Bu qalın, uca divar? 

Məgər mən buradamı gərək çatam murada? 
Min-min kitab oxuyub öyrənəm ki, dünyada 
İnsan oğlu yaşayıb zillət içində müdam, 
Səadətə qovuşub həyatda tək-tək adam. 

Ey kəllə, diş ağardıb gülürsən mənə küncdən, 
Yəqin, indi deyirsən — bir zamanlar sənintək 
Həqiqət həsrətilə mən də beyin yoranda, 

Nur axtara-axtara azdım ala-toranda. 

Ey mixbərlər, cihazlar, qıflar, daraqlı çarxlar, 
Kinayəli baxışla məni süzürsünüz siz. 

Mən bağlı qapılara sizi bilmişdim açar, 

Lakin siz o rəzəni qaldıra bilmədinizl 

Aydın gün işığında əsrarəngiz təbiət 

Yol verməz qaldırılsın bu sirli pərdə heç vaxt. 

Sənin ruhun önündə o, özünü açmasa, 
Olmaz onu nə linglə, nə kəlbətinlə açmaq! 


Ey köhnəlmiş alətlər, atamdan qalıbsınız. 

Mən sizi heç əlimə almamışam o vaxtdan. 

Ey kağız qalaqları, budur, qaralıbsınız — 

İllərlə burda yanıb hislənən bir çıraqdan. 

Mən bu az var-yoxumu kefə qoysaydım hərgah, 
Daha çox qazanardım, özümə yük etməkdən. 
Çünki ata-babadan nə irs qalıbsa, sabah 

Sən sahib durub, onu mütləq işlətməlisən. 
İşlənməyən gərəksiz hər şey yükdür cahanda, 
Yararlı olur hər şey yaradıldığı anda. 


Bəs gözlərim nə üçün dikilmiş bir nöqtəyə? 
Maqnitmidir gözləri cəzb eləyən o şüşə? 
Nurlanıb birdən-birə açıldı könlüm niyə? 
Şəfəqləndi, elə bil, ay işığıyla meşə. 


Salam, sən ey yeganə qədim şüşə piyalə. 
Dərin bir ehtiramla alıram səni ələ. 

Səni alqışlayıram bəşərin kamalıtək, 

Şirin yuxu gətirən şərabın timsalıtək. 

Qəhr edən, məsud edən qüvvələrin çeşməsi, 
Sahibinə lütf edib, gəl mənə bir çarə tapl 
Ey yuxugətirici şirələr birləşməsi, 

Səni əlimə aldım, arzular azaldı lap. 

Budur, yatır ruhumun aşıb-daşan duyğusu, 
Artıq açıq dənizə doğru getməkdəyəm, bax. 
Güzgü kimi bərq vurur ayağım altında su, 
Məni yeni sahilə səsləyir bu xoş sabah. 


Budur, alov içində uçub gəlir üstümə 
Yüngül qanadlarını gərmiş göy arabası. 
Mən hazıram, bu yolla fəzalar qət edərək, 
Varam o aləmə ki, yox sonu, ibtidası. 
Yazıq yer soxulcanı, məgər sən layiqmisən 
O ilahi nəşəyə, göylər keşməkeşinə? 

Bəli, layiqsən, ancaq arxa çevirməlisən 
Bu dünyanın işıqlı, sevimli günəşinəl 


Hamı ötüb-keçsə də önündən qorxa-qorxa, 
Sən sirli qapıları aç zorla, cürət ilə. 

Vaxtdır, sən artıq işdə sübut etməlisən ki, 
Allahdan geri qalmır bəşər öz qüdrətilə. 
Vaxtdır, insan xəyalı gərək artıq olmasın 
Dibsiz qaranlıqların qarşısında tarü-mar. 
Çalış, cürətlə can at həmin o qapıya ki, 
Onun astanasında cəhənnəm odu yanar. 
Mətin addımlarla get, qətiyyətlə aç onu, 
Heçlik olsa da sonul 


Gəl, ey büllur piyalə, çıx bu köhnə qutundan, 
Neçə ildir ki, səni yad edə bilməmişəm. 
Ziyafətlərdə daim əldən-ələ gəzərək, 
Babaların əlində sən bir vaxt nur saçardın. 
Şənlik məclislərində qaradinməz, vüqarlı 
Qonaqların həmişə ürəyini açardın. 
Məharətlə çəkilmiş bu şəkillərin, əvvəl, 
Mənasını şeir ilə hər kəs anlatmalıydı, 

Sonra öz qonşusuna vermək üçün əlbəəl 
Təmkinlə birnəfəsə səni boşaltmalıydı. 

Bu ənənə yadıma saldı cavanlığımı... 

Lakin mən indi səni öz qonşuma vermərəm, 
Təsvirlərin şərhinə məharət göstərmərəm. 
Tutqun bir maye ilə doludur sənin için. 

Bu içki bir andaca sərxoş edər adamı. 

Onu mən hazırladım, onu mən seçdim, nə qəm, 
Son damcısına qədər bir anda içəcəyəm. 

Bu açılan səhərə böyük bayram salamıl 


(Badəni dodaqlarına yaxınlaşdırır.) 


Kilsə zənglərinin səsi və xorla oxunan nəğmə. 


Mələklərin xoru 


İsa dirilmişdirl Ey 
Cinayətlə yüklənən, 
Şərlə zəncirlənib, hey — 
Zülmətdə sürüklənən 
Zavallı bəşər, sevinl 

Nə munis nəğmədirl Nə dadlı ahəngl 
Ayırır badəni dodaqlarımdan. 

Bu zəng sədaları, yoxsa mübarək 
Bayram müidəsidir. Qəlb ovunduran — 
Bir təsəlli vardır onun səsində. 

Bu, o nəğmədirmi ki, oxuyardı 
Mələklər o böyük yas gecəsində. 


Qadınların xoru 


Onu ətirli yağla, 

Zərif dəsmalla — ağla, 
Kəfənə tuta-tuta 
Sarıyıb bağlamışdıq, 
Qoyub rahat tabuta 
Üstündə ağlamışdıq. 
Yoxdur yerində ancaq 
Əziz İsamız, eyvahl 


Mələklərin xoru 


İsa dirilib! Haqdırl 

Hər kim haqq yol sevərsə, 
Min bir zəhər içərsə, 
Sınaqların keçərsə, 

O, məsud olacaqdırl 


Faust 


Ey qüdrət və nəvaziş dolu behişt səsləri, 

Məni bu toz içindən çağırırsınız nahaq! 

Siz ürəyiyumşaq adamları səsləyin. 

Müidənizi eşitdim, etiqadsızam ancaq. 
Etiqadın sevimli körpəsidir möcüzə. 

Mən ora cürət edib ayaq basa bilmərəm — 
Bəşərə o müidələr verən aləminizə. 

İlk gənclik illərimdən daim ruhuma həmdəm – 

Olan bu zəng sədası, bu şirin nəğmə səsi 
Məni həyata çəkir yenə də əvvəlkitək, 

O vaxt ilahi eşqin ilk müqəddəs busəsi 
Gçardı üzərimə, səssiz qanad gərərək. 

Bu zəng sədalarıyla dolardı qəlbə riqqət, 
Könlüm təsəllisini dualarda güdərdi. 
Nədənsə qəlbimdəki anlaşılmaz bir həsrət 
Çölləri dolaşmağa məni vadar edərdi. 

Mən o vaxt hiss edərdim odlu göz yaşlarımda — 
Baş qaldıran aləmin sonsuz ənginliyini. 

Bu nəğmə vəd edərdi gəncliyə şən oyunlar 
Və bahar bayramının sərazad şənliyini. 
Ozaqlaşdırır məni ötən xatirələrin 

Gənclik eşqi, həvəsi bu fəci son niyyətdən. 
Ey behişt nəğmələri, səslənin şirin-şirin, 
Gözlərim yaşla dolur, dönürəm həyata mənl 


Həvarilərin xoru 


Ölümə qalib gəlib 
Səadətə yetdi o. 
Ehtişamla yüksəlib 
Göyə merac etdi o. 

O, xilqət çeşməsinin 
Sevinclərinə yaxın. 

Biz isə yer üzündə, — 
Qəm, möhnət yığın-yığın 
O, burda qoydu getdi 
Öz yazıq ümmətini... 
Ey mürşid, haqq bilirik 
Sənin vəsiyyətinil 


Mələklərin xoru 


İsa dirilib! Haqdır, 
Əzablar zəncirini 

O açıb, açacaqdır. 
Onun əməllərini 
Örəkdən mədh edənə, 
Haqq yoluyla gedənə, 

Qəlbi mərhəmətliyə. 
rəyi şəfqətliyə, 

Əli səxavətliyə 

O kömək olacaqdırl 


ŞƏHƏR DARVAZASI QARŞISINDA 


Darvazadan gəzməyə 
gedən adamlar çıxır. 


Birinci usta şagirdi 
Eheyyl Hara belə? Dönün bu yana. 
O biriləri 
Ovçular evinə gedirikl.. Bəs, siz? 
Birincilər 
Biz burdan enirik düz dəyirmana. 
Biri 


Məsləhət görərdim mən, gedəsiniz 
Su anbarı səmtə. 


İkincisi 
Yox, yolu-izi. Elə yaxşı deyil. 
İkinci şagird 


Dostum, sən hara? 

Üçüncü 
Qoşulub gedirəm bu adamlara. 
Dördüncü 
Burqdorf tərəflərə qalxın, şübhəsiz, 
Sən deyən qızlardan, əla pivədən 
Ancaq orda tapa biləcəksiniz. 
Dava-dalaş da ki, nə qədər desən! 
Beşinci 
Ay lotu, görünür, üçüncü dəfə 
Kürəyin gicişir... Özün get, atam, 
42 də döndərmərəm heç o tərəfə... 
Mənim o işlərlə olmayıb aram. 
Xidmətçi qız 
Yox, daha şəhərə qayıdıram mən... 
İkinci qız 
Qayıtma, qovaqlar yanında hökmən 
Tapacağıq onu... 


Birinci qız 


Nə olsun? Görcək 
Səndən yapışacaq... O, səndən qeyri 
Yenə heç kəslə ki, rəqs etməyəcəkl.. 
Sənin sevincinin mənə nə xeyri? 


İkinci qız 


Yox, yox, tək gəlməz o, bu gün, çox güman, 
Deyirdi: Gələcək qıvrımsaç oğlan. 

13 Tələbə 


Gör, qızlar yeriyir necə də qıvraq, 

Gedək dallarınca gəl, aram-aram. 
Tünd pivə, ətirli tütün, bir də, bax, 
Bu qəşəng, xoşqılıq qızlara varaml 


Şəhərli qız 


Lap rüsvayçılıqdır, cavan oğlanlar 
Gör kimə meyil edir, kimlə görüşürl 
Nəcib məclislərdən qaçaraq onlar 
Qulluqçu qızların dalına düşür. 


İkinci tələbə 
(birinciyə) 


Dayanl Dalımızca bir cüt qız gəlir. 
Biri qonşumuzdur, o çox gözəldirl 
Vallah, gözüm düşüb o qıza çoxdan... 
Fikir ver: nə qəşəng geyinib onlar. 
Belə ki, naz ilə gəlirlər, inan, 

Bizə qoşulmağa meyilləri var. 


Birincisi 


Yox, dost, naz çəkməyə yoxam, tez ol, gəl, 
Şikar əldən çıxar əgər yubansan. 
Şənbələr ev-eşik süpürən gözəl, 
Bazar günü olar daha mehribanl 


Şəhərli 


Yox, gözüm su içmir burqomistrdən. 
Gün-gündən dik tutur hərif burnunu. 
Şəhərçün nə edib işə keçəndən? 
Vəziyyət pisləşir, görürük bunu. 
Deyir — hamı gərək itaət edə... 

Vergi də azalmır, artır get-gedə. 

Dilənçi 
(Oxuyur.) 


Rəhmdil ağalar, gözəl xanımlar, 
Geyiminiz qəşəng, yanağınız al... 

Ey bu yolla ötüb gedən bəxtiyar, 
Mənim halıma da dön, bir nəzər sal. 
Laqeyd olma mənim bu fəryadıma, 
Ey sədəqə verən, qəlbin şad olsun. 
Bu əziz bayramda çat imdadıma, 
Viranə bir könül, qoy abad olsunl 


Başqa bir şəhərli 


Xoşdur bazar, ya da bayram günləri 
Döyüşdən, davadan salalar söhbət, 
Uzaq türk elindən tutmuş, hər yeri 
Deyələr götürüb qırğın, müsibət. 
Əlində stəkan, göz zilləyəsən 
Çayda üzüb gedən əlvan gəmiyə 
Axşam evə dönüb dua edəsən, 
Ömrün asayişlə dinc keçir deyə. 


Üçüncü şəhərli 


Haqlısan, ay qonşu, nə deyirik biz, 
Yarsın bir-birinin başını onlar. 

Lap dünya dağılsın, təki evimiz 
Köhnə qaydasında qalsın, necə var. 


Qarı 
(şəhərli qızlara) 


Pəh-pəh, maraldan da bunlar qəşəngdirl 
Görürəm, qaynardır cavan qanları. 

A qızlar, təkəbbür nəyə gərəkdir, 

Hər bir işinizə yarar bu qarı. 

* Şəhərli qız 


Aqata, gəl gedəkl Bu qalmaqalda 
O küpəgirənə vermə yaxanı. 
Müqəddəs Andrey gecəsi falda 
Göstərib bəxtimə düşən oğlanı. 


O biri qız 


Mənə də güzgüdə göstərib bir vaxt 
Əsgər paltarında cavan bir oğlan. 
Xəyalı getməyir gözümdən bir an, 
Özü heç gözümə görünmür ancaq. 


Əsgərlər 
(Oxuyurlar.) 


Bizlərə təslim olur 

Daş mazğallı qalalar. 
Dilləri acı, məğrur — 
Qızlar ürək yaralar. 
Qüllələrə dırmanıb, 
Qalalar alırıq biz. 

Nə vaxt hücuma keçsək, 
Qələbə çalırıq biz. 
Mükafatımız şirin, 
Yolumuz çətin olur. 


Döyüşlərdə bərkiyən 
Oğullar mətin olur. 
Gah hərbə, gah şənliyə 
Səsləyir bizi şeypur. 
Əsl mübarizə də, 

Əsl həyat da budurl 


Əsgər gedir qabağa 
Cəngdə mükafat üçün. 
Əsgər gedir uzağa, 
Yenə uzağa bu günl 

Faust və Vaqner 


Faust 


Yazın həyat verən xoş nəfəsiylə 
Çaylar azad olur buz örtüyündən. 
Çöllər ürək açır mənzərəsiylə. 

Qış baba lap əldən düşüb, bu gündən 
Üz tutub çəkilir çox uzaqlara, 
Çiskinli, dumanlı soyuq dağlara. 
Oradan arabir yaşıl çəmənlər 
Üstünə buz səpir narın, dənəvər. 
Günəşsə xoşlamır bu ağ örtüyü, 
Hər şeyə can verir min bir rənglə o. 
Başlayır hər yanda, həyat, hərəkət, 
Bəzəyir çölləri gül-çiçəklə o. 
Çöllərdə yoxsa da hələ gül-çiçək, 
Nə qəm, bu təpədən bir dön, bax geri: 
Güllərin yerinə əlvan geyərək, 
İnsanlar bəzəyib, budur, hər yeri. 
Dön şəhərə tərəf, gör, darvazadan 
Necə axın-axın çıxır izdiham. 

Gör, necə geyinib hamı al-əlvan. 
Bəli, xoşhallanır günəşdən adam. 
Bayramdır, dirilib həzrət... Yox, bu gün 
Adamlar özləri dirilib, — alçaq, 

Xəfə otaqların, hisin, bürkünün 
Dəmir buxovundan can qurtararaq, 
Çıxıblar boğucu zirzəmilərin 

Daş məngənəsindən, qaranlığından, 
Gecə sükutundan lal kilsələrin, 
Gəzirlər günəşə aludə, heyranl 
Adamlar dağılıb, bax, yaxın-uzaq 
Çöllərə, bağlara, göy təpələrə. 
Qayıqlar çay boyu yırğalanaraq, 
Necə sinə gərir, gör, ləpələrə. 
Ayrıldı sahildən adamla dolu 

Ağır ləngər vuran sonuncu qayıq. 
Bax, o dağ cığırı, bu meşə yolu, 

Hər yan ala-bəzək adamdır artıq. 

. Kəndlər şənlik edir, eşidirəm mən, 
Əsl xalq cənnəti deyərsən yurda. 


Hamı – uşaq, böyük deyir, gülür şən... 
“İnsanam” deməyə haqlıyam burda. 


Vaqner 


Sizlə, cənab doktor, gəzməyə çıxmaq 
Həm çox faydalıdır, həm çox şərəfli. 
Mən tək bu yerlərə gəlməzdim heç vaxt, 
Ziddəm kobudluğa, lap hərtərəfli... 
Zəhləm gedən şeydir hay-küy, qalmaqal, 
Kaman zırıltısı, kegel oyunu. 

Çığırır, bağırır, coşur gənc, ahıl 

Şənlik adlandırır nədənsə bunu. 


Cökə altında kəndlilər 


(rəqs və mahnılar) 


Arxalıq geyib əlvan, 

Bant bağladı gənc çoban, 
Bəzəndi, getdi rəqsə. 
Cökə altında yer yox... 
Çalan çox, oynayan çox, 
Neylər verib səs-səsə. 


Сапг özünü kaman. 

Yorub hamını çoban, 

Yan alır bir gözələ. 

Dirsəyi qıza dəyir, 

Qız acıqlanıb deyir: 

— Axmaq, bu nədir, hələ?! 
Çoban gənc, qız qəşəngsə, 
Qoşulmazlarmı rəqsə, 
Verməzlərmi əl-ələ. 

Ətək yellənər, düşər, 
Nəfəs təng, üz pörtüşər, 
Bilək toxunar belə. 
Çobancığaz dil tökər 

Qızı kənara çəkər. 

“Yox, inanmaram, məgər 
Aldadılıb azmı qız?..” 
Ozaqlaşar qız, çoban... 
Cökə altında kaman 
Çalar, çalar aramsız... 


Qoca kəndli 


Doktor cənabları, siz xoş gəldiniz, 
Səfa gətirdiniz məclisimizə. 
Sizintək alimin el şənliyinə 

Gəlişi şərəfdir, hörmətdir bizə. 
Xahiş eləyirəm buyurasınız 
Sizinçün seçdiyim, bax, bu badəni. 
Qoy bizim bu təzə al şərabımız 
Dəf etsin könüldən qəmi, qüssəni. 
Neçə damcı varsa bu badənizdə, 
Artıq ömür sürün o qədər siz dəl 


Faust 


Bu abi-həyatı qəbul edirəm. 
Sağ olunl Var olunl Mütəşəkkirəml 


Camaat Faustun başına yığışır. 


Qoca kəndli 


Xoşdur, uğurludur qədəmləriniz, 
Şadıq bu mübarək bayramın günü. 
Əvvəllər də bizi yad edərdiniz, 
Çəkib qayğımızın ağır yükünü. 
Mərhum atanızın kəndlərdə bir vaxt 
Qaraqızdırmadan, müdhiş taundan 
Xilas elədiyi salamat, qıvraq 
Adamlar indi də danışır ondan. 

Siz o vaxt gəncdiniz, yaşınız azdı. 
Hər gün xəstələrə baş çəkərdiniz. 
Cənazə çıxmayan bir ev olmazdı, 
O ağır sınaqdan o vaxt bircə siz 

. Salamat çıxdınız. Burda illət var: 
Oldu xilaskara hamı xilaskarl 


Hamı 


Canın sağ, könlün şad, bəxtin yar olsun. 
Bizi xilas edən əlin var olsunl 


Faust 


Göylərə şükr edin, o verir nicat: 
İmdada sövq edir, göstərir imdad! 


Vaqnerlə keçib-gedirlər. 
Vaqner 


Bu pərəstiş üçün, ey böyük insan, 
Qəlbin necə çarpa, bilmirəm, gərək. 
Xoşbəxt o adamdır istedadından 
Bir mənfəət görə fərəhlənərək. 
Məclis dayandırdı rəqsi, nəğməni, 
Kamanlar bir anda səsini kəsdi. 
Atalar oğluna göstərdi səni, 
Yaxından görməyə hamı tələsdi. 
Adamlar yol verib, çəkildi dala, 
Şapkalar, papaqlar göydə oynadı. 
Allahtək qarşında sənin, az qala, 
Diz çökdü bütün bir kəndin övladı. 


Faust 


Gəl, bu daş üstündə oturub bir az 
Dincimizi alaq... Mən bir zamanlar 
Dodağımda dua, qəlbimdə niyaz, 
Burada tək-tənha gəlib oturar, 
Yeməkdən imtina edib inadla, 
İbadət edərdim saf etiqadla, 
Sanardım duamı eşidən kimi 
Tauna son verər göylər hakimi. 

Tərif istehzadır mənimçün, billahl 
Atayla oğulun bu təriflərə 

Nə qədər az layiq olduğunu, ah, 
Qəlbimdən oxuya bilsən bir kərəl 
Atam bir namuslu, cahil kişiydi, 
Təbiət sirrinə sonsuz maraq da, 
Oz bildiyi kimi baş sındırmaq da 
Atamın peşəsi — vicdan işiydi. 

Oz müridləriylə birgə sehrkar 
Mətbəxə qapanar, alın tərilə, 

Oz saysız-hesabsız nüsxələriylə 
Çox iyrənc bir maye hazırlardılar. 
İlıq su içində o nikahlardı 

Əvvəl qızıl şirlə suzanbağını. 
Alovda qızdırar, sonra salardı 
Gərdəkdən gərdəyə həmin ağını 
Görünərdi sonra şüşə içində 
Əlvan gənc şahzadə... Bir az müddətə 
Dərman hazır idi, onu içəndə 
Xəstələr gedərdi bir-bir rəhmətə. 
Kimdir şəfa tapan soruşulmazdı. 
Tələf etdiyimiz xəstələr hərdən 
Taun qırdığından heç az olmazdı... 
Çoxuna vermişəm o dərmanı mən. 
Onlar soldu-getdi, apardı təşrif... 
Mən qaldım. Mənim də qismətim oldu 
Arsız qatillərə oxunan tərif. 


Vaqner 


Heç məyus olmağa dəyməz bununçünl.. 
Kim tətbiq edirsə, özündən qabaq 
Tədqiq olunanı vicdanla bu gün, 

Yerinə yetirir borcunu ancaq. 

Hörmət edirsənsə atana, bəli, 
Öyrətdiklərinə əməl et onun. 

Böyüdün sən, apar elmi irəli, 

Sonra da irəli aparar oğlun. 

Faust 


Axtaran səhv edib, səhv edəcəkdir, 
Xoşbəxtlər ümidlə yaşar həmişə. 
Nəyi ki, bilmirsən, — sənə gərəkdir. 
Nəyi də bilirsən — yaramır işəl 
Lakin gəl bu gözəl dəqiqələri 
Qəmli söhbətlərlə etməyək hədər. 
Gör, batan günəşin al şəfəqləri 
Bağlara, evlərə necə səpib zərl 
Günün ömrü bitir... Günəş üz tutur 
Uzaq diyarlara həyat saçmağa. 

Ah, niyə mənim də qanadım yoxdur 
Günəşin dalınca daim uçmağal 
Oçsaydım, günəşin şəfəqlərində, 
Ayağım altında qalardı dağlar 

Və uca dağların ətəklərindən 

Qızıl nəhrə axan gümüş bulaqlar. 
Bu ülvi, ilahi uçuşa heç vaxt 

Sədd çəkə bilməzdi dağlar, dərələr. 
Gözlərim önündən keçərdi uzaq 
Dənizlər, körfəzlər, xoş mənzərələr. 
Bax, ilahə günəş batır... gizlicə 
Qəlbimə bir arzu axır dupduru: 

Kaş içə biləydim daim o nuru – 
Qarşımda al günəş, arxamda gecə, 
Üstümdə asiman, altımda dərya... 
Əfsus, batdı günəş — o zərli röyal 
Ruhun qanadına bərabər, heyhat, 
Mümkünmü tapasan başqa bir qanad?! 
Yox, yox, oxuyanda uçan torağay, 
Hərdən, nəğməsində hicran, ya vüsal, 
Şamağaclarıyla örtülmüş dağın 
Zirvəsi üstündən süzəndə qartal, 
Vətənə uçanda qərib durnalar 
Dəryalar, səhralar, çöllər aşaraq, 
Əlçatmaz göylərə uçmaq həvəsi 
Hamının qəlbində baş qaldıracaql 


Vaqner 


Məndə də çox olub qəribə hallar, 
Lakin bunlar kimin düşər yadına? 
Gəzəndə yorsa da meşələr, kollar, 
Qibtə etməmişəm quş qanadına. 
Heyif deyil məgər ruhi nəşələr: 
Kitabdan kitaba o, varaq-varaq 
Gəzdirəndə səni qışda gecələr — 
Sarır vücudunu xoş bir hiss, maraq. 
Bir nadir perqament tapdıqda, şəksiz, 
Göy enib qarşında sənin bükür dizl 


Faust 


Bir arzu tanışdır sənə aləmdə, 
Çalış, lap uzaq ol sən o birindən. 
İki qəlb çəkişir dərdli sinəmdə 
Qopmaq istəyərək bir-birlərindən. 
Biri varlığıyla bağlıdır yerə, 

Ehtiras od salıb qaynar qanına, 

O biri sinəmdən uçur göylərə — 
Babalar ruhunun ilk məkanına. 
Ah, əgər o nurlu, xoş səmavata 
Ruhlar hakimdirsə sərbəst, firavan, 
Qoy enib o zərli aləmdən bir an 
Məni aparsınlar yeni həyata. 
Tilsimli bir ridam olsa, bürünər, 
Uzaq aləmlərə uçar, uçardım. 
Dəyişməzdim onu hər nə versələr, 
Şah xələtindən də üstün tutardıml 


Vaqner 


Səsləmə məlunu bura uzaqdan. 
Axışıb buludtək gələr bu saat — 
Ruhlar üstümüzə küncdən, bucaqdan. 
Törədər hər biri min fitnə, fəsad. 

. Gah şimaldan gələr diş qıcıyaraq, 
Çalıb ox diliylə bizi dondurar. 


Gah şərqdən susamış gələr boğanaq, 
Atəşi sönməkçün yenə qan sorar. 
Günorta istisi səhradan qovar, 

Od töküb yandırar o dağı, daşı 

O, qərbdən gələndə sərinlər hava, 
Aparar sel bizi hər addımbaşı. 
Dinləyər həvəslə niyyəti qara, 

İtaət göstərib hər dilə yatar. 

Cənnət elçisitək üzü aypara 

Mələk dili ilə min yalan satar. 

Qalx, gedək, daha qaş qaraldı tamam. 
Hava da soyudu, gəlir duman, çən. 
Biz evin qədrini bilirik axşam... 

Nədir nəzərini orda cəlb edən? 

Niyə təəccüblə baxırsan belə? 
Alaqaranlıqda nədir o, elə?! 


Faust 
Zəmidə vurnuxan qara itə baxl 
Vaqner 
Baxıram, nə olsun? Görmüşdüm bayaq. 
Faust 
Fikir ver, gözünə o, necə dəyir? 
Vaqner 


İtdir, yiyəsini axtarır, məncə, 
Adi itlər kimi yeri iyləyir. 


Faust 


Bizə yaxınlaşıb, dörd dövrəmizdə 
Hərlənir dairə, çevrə vuraraq. 

Yox, səhv etməyirəm pəncə izində 
Alov qığılcımı göründü parlaq. 


Vaqner 


Mən bir şey görmürəm, itdir adicə, 
Sizi qara basır, baxmayın ora. 


Faust 


Tilsimli ilmələr atır, zənnimcə, 
Bizi salmaq üçün tilsimə, tora. 


Vaqner 


Məncə, sahibini axtaran bu it 
Bizi gördüyündən atılıb-düşür. 


Faust 
Dairə daralır, yaxşı diqqət etl 
Vaqner 
Budur, mırıldayır, qaçır, sürtüşür... 
Bu quyruq bulama, bu adi hürüş, 
Lap it ədasıdır, tilsim-zad deyill 
Faust 
Ay it, yaxına gəl, dalımıza düşl 
Vaqner 
Bu itlər hər şeyi qanır, elə bil: 
Ayaq saxlayırsan — dayanır, durur, 
Elə ki çağırdın — üstünə cumur, 


Götürür — bir şeyi yerə salınca, 
Atılır gur suya — ağac dalınca. 

Faust 


Haqlısan, bu, təlim işidir, fəqət... 
Tilsimdən yoxdur heç onda əlamət. 


Vaqner 


Yaxşı təlim görmüş ağıllı bir it 
Ciddi alim üçün xoş əyləncədir, 
Onun rəğbətini qazanar, çünki 
İti tələbələr belə öyrədib. 


Şəhər darvazasından içəri girirlər. 


FAUSTUN KABİNETİ 


Faust 
(itlə içəri girərək) 


Tərk etdim gecənin zülməti çökən 
Uzaq dərələri, təpələri mən. 

Bu zülmət gecələr hər nəhs anıyla, 
Müqəddəs bir qorxu həyəcanıyla 
Oyadır könüldə nəcib duyğular... 
Acı iztirablar, vəhşi arzular 

Yuxuya gedəndə, oyadır xilqət — 
Örəkdə insana, haqqa məhəbbətl 


Sakit ol, vurnuxma, ay it, bir usan! 
Kandarı qoxlama mırıldanaraq. 
Sən daşlı-kəsəkli yollarda bayaq 
Bizi əyləndirdin... İndi keç, uzan 
Soba arxasında sakit qonaqtək. 
Hörmət etməliyəm axı sənə mən. 


İndi bir yastıq da verəm ki, gərək 
Rahatca burada gecələyəsən. 


Ah, bizim bu qədim, dar hücrəmizdə 
Mehriban nurunu saçanda çıraq, 
Xoş təskinlik tapır ürəyimiz də 

Sakit bir fərəhlə işıqlanaraq. 

Zəka, elə bil ki, dil açır yenə, 

Ümid çiçəklənir yeni vüsətlə, 

Sənsə can atırsan yeni həsrətlə 
Müqəddəs dirilik çeşmələrinə. 


Ay it, mırıldama, bu heyvani səs 
Əsla yaraşmayır qəlbimi saran 
İlahi səslərə... Məlumdur, hər kəs 
Anlamadığına gülər hər zaman. 
Nəcabət, gözəllik görəndə isə, 
Adamlar çox zaman mırıldanırlar. 
Götürə bilmirlər bunu nədənsə... 
Yoxsa itlərdə də belə xislət var? 


Yox, daha mübarək nəşə duyğusu 
Qaynayıb qəlbimdə dönməyir selə. 
Niyə tez qurusun bu çeşmədə su? 
Bu ürək yanğısı nədəndir belə? 
Bunu çox görmüşəm həyatımda mən. 
Lakin bu dərdin də var öz dərmanı: 
İlahi aləmi fəhm edib qəlbən, 

Vəhy ilə açırıq hər müəmmanı. 
Nəcib şəfəqləri alışıb-yanan 

O Əhdi-cədidlə nurlanır cahan. 
İstəyirəm açam o mətni bütün, 

Hər müqəddəs sözü, sətri ilhamla 
Tərcümə eyləyəm böyük inamla 
Öz sevimli alman dilimə bu gün. 


(Kitabı açır və tərcüməyə hazırlaşır.) 


, 


Budur, yazılmışdır: “İlkin olub — Söz 
Yox, bunu yazmağa etmərəm ürək. 

. Sözə belə qiymət? Di gəl, buna döz. 
Bunu tərcümədə dəyişəm gərək. 


Düz yol göstərirsə mənə əql əgər, 
Demək, zəka olmuş əsas ən əvvəl. 
Yox, dayan, qələmi saxla bir qədər. 
Zəkamı yaranıb hər şeydən əzəl? 
Qoy yazım: “Qüvvədir ilkin yaranan”. 
Yox, yazmaq istərkən mən bu sözləri 
Şübhə baş qaldırdı içimdə o an. 
Budur, işıqlanır, sanki, gözlərim, 
Tapdım ilk başlanğıc: Əməldir-işdir, 
İnamla belə də yazıram... Ay it, 

Ay it, bəsdir, otur yerində sakit. 
Glamaq, ya hürmək – bu nə vərdişdir?! 
Narahat yoldaşa yoxam. Qonaqtək 
Bir yerdə aram tut, sakit, farağat. 
Yoxsa ikimizdən birimiz gərək 

Çıxıb bu otaqdan gedək bu saat. 
Qonaqpərvərliyi pozsam belə mən, 
O qapı, o da sən, gedə bilərsənl 


Lakin bu nə işdir? Çox qəribədirl 
Əcəba, yuxumu görürəm, nədir? 

İt həm enə verir, həm də uzanır. 
Heybətlə yuxarı qalxır, elə bil. 
Gözüm ya tor görür, ya dumanlanır... 
Yox, yox, bu gördüyüm artıq it deyill 
Şeytanı evimə salmışam, eyvahl 
Gör, su ayğırına oxşayır necəl.. 
Gözlər od... dişləri nə dəhşətdir, ah, 
Tanıdım, tanıdım səni indicə. 

Yarım şeytansınız siz törəmələr, 
“Süleyman açarı” sizə bəs edərl 


Ruhlar 
(dəhlizdə) 


Hərif düşübdür tora, 
Yaxın getməyin oral 
Tələdəki tülkütək 

Cəhənnəmin kaftarı 
Çaşıb qalıb orada. 
Çalışın, kömək edək. 
Hey aşağı-yuxarı 
Vurnuxun bu arada. 
Səsimizi eşidib 

O, öz işini anlar. 

O çox yaxşılıq edib 
Bizlərə bir zamanlar. 


Faust 


Vəhşini etməyə ram 
Kifayətdir dörd kəlam: 
Səməndər, atəşdə yanl 
dndina, burul, bulan! 
Silfida, uçub, yox oll 
Ərdo, aç işdə əl-qoll 
Hər kim bu dörd qüvvənin 
Hikmətini bilməsə, 
Qüdrətini bilməsə, 

O heç vaxt bu aləmin 
Hakimi ola bilməzl 


Yanıb atəşdə ol kül, 
Səməndərl 

Dalğaya dön, ax, tökül, 
Undina! 

Ulduz kimi sönüb get, 
Silfida! 

Gəl evimi abad et, 
Incubus, Incubus. 


Çıx, gözə görün! Əfsus, 
Bu heyvanda dördlərin 
Heç biri gizlənməmiş. 
Bax, sakitcə uzanıb 
Hərdən mırıldayaraq, 
Hərdən hırıldayaraq, 
Ağardır o, mənə dişl 

. Təsir etmir, sən demə, 
Ona bu lənətləmə. 


Gərək ona oxunsun 
Daha tutarlı ovsun. 


Yox, əgər cəhənnəm qaçqınısansa, 
Sən bu işarəyə bələdsən, şəksiz. 
İyrənc dəstənizlə onun önündə 

Siz diz çökübsünüz, çökəcəksiniz. 


Budur, biz-biz oldu tükləri birdən... 
Məlun, tanışdırmı sənə bu surət? 
Söylə, tanıdınmı göylərdən enən, 
Kəramət sahibi nurlu simanı? 
Çarmıxa çəkilən, əzab verilən, 

O adı hörmətlə zikr olunanı? 


Bax, o şişir, köpür soba dalında, 
Zorba filə dönüb otağı tutur. 

Qalxır ki, bacadan duman halında 
Çıxıb qaçsın... Dayan, yerində oturl 
Qalxma lap yuxarı, tavana qədər, 
Sən indi qarşımda diz çökməlisən. 
Gördün ki, hədələr deyildir hədər. 
Müqəddəs atəşdə yanacaqsan sən. 
Gözləmə ki, səni üçqat odlanan 
Alovlar nuruyla külə döndərim. 
İnan, daha güclü təsiri olan 
Ovsunlar deməyə çatar hünərim. 


Duman dağılır. Mefistofel gəzərgi tələbə 
qiyafəsində sobanın dalından çıxır. 


Mefistofel 


Hay-küy nəyə lazım? Cənabınızın 
Mən ki qulluğunda hazıram dərhal. 

Faust 


İtin canındakı bu imiş demək? 
Adi bir tələbə?! Nə gülməli hall 


Mefistofel 


Alim cənablara alqışl Amma siz 
Məni bu arada bərk tərlətdinizl 


Faust 
Sənin adın nədir? 
Mefistofel 
Bu sual, — sözü 
Az qiymətləndirib, dərinə varan, 
Əsl mahiyyəti, kökü axtaran 
Müdrik bir alimin dilində, düzü, 
Mənasız səslənir. 
Faust 
Yox, siz cənabın 
Əsl mahiyyəti, elə, adətən, 
Adından bilinir. Sizə çirkabın, 
Mərəzin, yalanın, şərin allahı 
Deyərlər... Bunların hansısan, kimsən? 


Mefistofel 


Hər şey saçıb, amma xeyrə yol açan 
Qadir bir qüvvənin bir hissəsiyəm. 


Faust 


Aydın de, çox qəliz oldu müəmmanl 

. Mefistofel 


Daima hər şeyi inkar eləyən 

Bir ruham - zavalın, şərin səsiyəm. 
Məhvə məhkumdursa bütün yaranan, 
Xoşbəxtdir o halda heç yaranmayan. 
Sizin günah, fəsad, fəlakət və şər 

Adı verdiyiniz bütün bu şeylər 

Mənim ən sevimli, xoş aləmimdir. 


Faust 
Dedin — “hissəyəm”, — amma önümdəsən bütöv, tam. 
Mefistofel 


Mən təvazöylə dedim – bu həqiqətdir tamam. 
İnsan bu kiçik, gülünc axmaqlar dünyasını 
Öz aləmində bütöv zənn edirsə, adətən, 

Mən həmin o hissənin bir hissəciyiyəm ki, 
Əvvəllər tam və bütöv bir şeydi, həqiqətən. 
Bir cüziyəm işığı doğan ana zülmətin. 

Lakin o məğrur işıq can atır alsın indi 
Anasının əlindən bütün hakimiyyəti. 

Yox, nail olmayacaq. Qoy can atmasın əbəs. 
Çünki bağlı olduğu cisimdən qopa bilməz! 
Cisimdən axıb gəlir, cismə gözəllik verir, 
Yolunu isə onun daim kəsir cisimlər. 

Lakin ümidvaram ki, adi cisimlərlə bir, 

Çox çəkməz bu dünyada, o da puç olub gedər. 


Faust 
Aydın oldu tutduğun bütün nəcib əməllərl 


İriyə çatmır gücün, 
Yapışırsan xırdadan? 

Mefistofel 


Əslində, bir o qədər iş görə bilməmişəm. 
Əlləşmişəm özünü heçliyə qarşı qoyan 

Bu varlığı, bu fani boş dünyanı çox zaman 
Zəlzələlər, tufanlar, yanğınlarla kökündən, 
Təməlindən dağıdıb, uçura bilməmişəm. 

Durur dənizlə torpaq sarsılmaz bir əsasla. 

Yox, bu lənətə gəlmiş insan, heyvan cinsini 
Yerli-dibli yox etmək mümkün deyilmiş əslal 
Tələf etdiklərimin hesabı yoxdur, heyhat. 

Nə olsun? Yenə coşur, qaynayır təzə qanlar, 
Yenə doğur, törəyir davam edir bu həyat. 
Min-min rüşeym cücərir — havada, yerdə, suda, 
Bu istidə, soyuqda, rütubətdə, quruda. 

Əgər saxlamasaydım alovu özüm üçün, 

Yer tapmazdım, güman ki, daldalanmağa bu gün. 


Faust 


Deməli, həyat verib hər şeyi canlandıran 
Qadir, ulu qüvvəyə ağ olub, zaman-zaman, 
Yumruq da qaldırırsan, hətta onun üzünə. 
Lakin, ey zülmətlərin əcaib oğlu, tərs-tərs 
Sıxma yumruqlarını. Bunlar əbəsdir, əbəsl 
Yaxşısı budur ki, get, başqa iş tap özünə. 


Mefistofel 


Əlbəttə, gələcəkdə biz yenə görüşərik, 
Bu barədə bir qədər ətraflı düşünərik. 
Ancaq icazə verin, indi mürəxxəs olum. 


Faust 


İcazə nə üçün? Gedə bilərsən, 
Bütün varlığınla mən tanış oldum. 
İstədiyin zaman yenə gələrsən. 

Bax, qapı-pəncərə bağlanmamışdır, 
Bacanın da yolu sənə tanışdır. 

Mefistofel 
Etiraf edim ki, gedərdim... ancaq 
Kiçik bir maneə vardır arada: 
Kandara çəkilmiş işarəyə baxl 


Faust 


Yoxsa mane olur pentaqramma? 
Bu nə tələ idi düşdün burada? 


Nə üçün çıxanda sən ondan ürkdün, 


İçəri girəndə ürkmədin amma? 
Mefistofel 
Bir o işarayə baxın gözucu: 
Yaxşı çəkilməyib, açıq qalıbdır 
O çıxış tərəfin sivri, biz ucu. 
Faust 
Yamanca tələyə düşdün, nəhayətl 
Dustaqsan... Təsadüf tora salıbdır. 
Lap göydəndüşmədir bu nailiyyət! 
Mefistofel 
İt onu görmədi bura girərkən... 
Vəziyyət dəyişib burda bayaqdan — 
Şeytan çıxa bilmir indi otaqdan. 
Faust 
Qapı əl vermirsə, çıx pəncərədən. 
Mefistofel 
Yox, cinin, şeytanın öz qanunu var: 


Hardan girərlərsə, ordan çıxarlar. 
Girəndə sərbəstik, çıxandasa — qul. 


Faust 


Cəhənnəmin də öz qanunu varmış? 
Çox əcəb, eləysə, siz cənablarla 
Sazişə gəlmək də mümkün olarmış. 


Mefistofel 


Nə ki vəd edirik, biz etibarla, 
Tamam alacaqsan onu, yaxşı bill 
Lakin bu, dar vaxtın söhbəti deyil. 
Qoyaq bu söhbəti gələn dəfəyə. 
İndi acizanə xahiş edirəm. 

Məni buraxasan, hələlik gedəm. 


Faust 


Dayan, tələsmə bir, hey “gedim” deyə, 
Mənə ürəkaçan bir nağıl danış. 


Mefistofel 


Yox, qoy indi gedim, qayıdanbaşı — 
Səni çox şeylərlə edərəm tanış. 


Faust 


Dəvət etməmişdim səni bura mən, 
Sən özün tələyə düşdün, ay naşı. 
Deyərlər: şeytanı tutdun, buraxma, 
Bir də belə fürsət düşməyəcəkdirl 


Mefistofel 


Xatirin istəyir, qalaram, baxma, 
Bilsəm ki, vaxtımız xoş keçəcəkdir... 
Yaxşı, razısansa əgər şərtimlə, 

Səni əyləndirim — məharətimlə. 

13 Faust 


Göstər görək, nədir o məharətin, 
Təki ürəyimi açsın sənətin. 


Mefistofel 


Dostum, cansıxıcı yekrəng həyatda 
Görmədiklərini sən bir saatda 

Görüb, nəşələnib, zövq alacaqsan. 
Ruhların səsiylə məst olacaqsan. 

Bir tilsim gəlməsin bunlar nəzərə, 
Hər nəğmə açacaq bir xoş mənzərə... 
Xoş bir zövq alacaq ağız, göz, ürək. 
Heç bir hazırlığa yoxdur ehtiyac, 
Hamımız burdayıq. Başlayın görəkl 


Ruhlar 


Yox olun, ey qaranlıq, 
Uca tağlar, tavanlar. 
Nəvazişli bir nəzər 
Salın bura bir anlıq, 

Ey mavi asimanlarl 
Parçalansın, dağılsın 
Tutqun, qara buludlar. 
Qoy ulduzlar göz açsın, 
Günəş nurunu saçsın. 
Səmadan yenə par-par. 
İlahi bir hüsn ilə 
Budur, dövrə vuraraq, 
Gəlib qarşından keçir 
Behişt övladları, bax. 
Zərif geyimlərinin 
Lentləri neçə halqa, 
Yellənir gen çöllərin, 
Köşklərin, göllərin 
Üstündə dalğa-dalğa. 

Hər yaşıl köşk altında 
Düşünüb həyatın da 
Eşqin də mənasını, 
Sevən qəlblər öpüşür, 
Ömürlər dünyasını 
Bir-birilə bölüşür. 
Salxımlar ağır-ağır... 
Dolur şirəylə qablar. 
Çay kimi axır-axır, 
Köpüklənir şərablar. 
O qiymətli daşların 
Östüylə axıb gedir, 
Yaşıl, uca dağları 
Heyran buraxıb gedir. 
Dövrə vurur, 

Durulur 

Göy təpələr boyunca. 
Quşlar içib doyunca, 
Nəşəylə qanad açır 
Uçur günəşə sarı... 
Onlar görür uzaqdan 
Dənizin dalğaları 
Qoynunda yırğalanan 
Günəşli adaları. 
Oradan səslər gəlir, 


Xoş nəğmələr yüksəlir. 


Çəmənlərdə rəqs edir 
Cavanlar qoşa-qoşa. 
Talada yallı gedir 


Bax, hamı coşa-coşa... 


Hamı əylənir, budur: 
Kimi çaya baş vurur, 
Kimi qalxır dağlara. 
Kimi də uzaqlara, 
Uzaq maviliklərə — 
Ulduzlara can atır... 
Orada hamı çatır 
Füsunkar məhəbbətə, 
Əbədi səadətə. 

* Mefistofel 


O yuxuya getdil Afərin, ruhlarl 
Ona lay-lay çaldı sizin nəğməniz. 
Necə minnətdaram gözəl, ecazkar 
Bu nəğməniz üçün sizə, bilsənizl 
Yox, dostum, şeytanı tora salmağa 
Sən qadir deyilsən, at bu oyunu. 
Dumanlı arzular, qoy əyləndirib 
Şirin xülyalara qərq etsin onu. 
Kandar tilsimini qırmaqçün bizə 
Lazımdır indi bir siçovul dişi. 

Onlar müntəzirdir ilk əmrimizə, 
Budur, biri gəlir, görsün bu işi. 
Mən siçovul, siçan, bitlər, birələr, 
Qurbağalar şahı — əmr eləyirəm: 
Yağ damızdırdığım yeri gəmirər, 
Dişinlə ovarsan kandarda möhkəm. 
Hə, gəldin? Dayanmal Di başla dərhal. 
Yolumu kəsən o sivri ucudur. 
Gördünmü? Bax, beləl Bir dişlək də all 
Bəsdirl Bizə gərək olan da budur. 
Əlvida, ey Faust, şirin arzular, 
Xəyallar içində yat, salamat qall 


Faust 
(Ayılır.) 


Əcəba, yenəmi aldadılmışam? 
Yoxsa xülya idi gördüyüm ruhlar? 
İblisi yuxuda gördüm lap aşkar... 
İt isə, deyəsən, qaçıbdır tamaml 

FAUSTUN KABİNETİ 


Faust, Mefistofel 


Faust 


Qapını döyürlərl Rahat qoymazlar... 
Kimdir? Gəl! 


Mefistofel 
Mənəm. 
Faust 
Gəll 
Mefistofel 


2 Bu sözü gərək 
Ос̧ dəfə deyəsən. 


Faust 
Yaxşı, gəl görəkl 
Mefistofel 


Bax xoşuma gəldinl Çox ümidim var, 
Səninlə dil tapıb biz yola gedək, 
Sənin bu cansıxan acı qüssəni 
Tezliklə əl-ələ verib dəf edək. 

Budur, əyləndirmək üçün mən səni 
Seçmişəm bir başqa qiyafə, əda: 
Gənc zadəgan kimi — çiynimdə rida, 
Belimdə bir qılınc, başımda lələk... 
Bax, qızıl baftalı qırmızı ipək, 

Zərxara geyinib gəlmişəm bu gün. 
Şöhrətin, mövqeyin yük olmamaqçün, – 

* Məsləhətim budur, sən də girəsən 
Həmin qiyafəyə, olasan azad. 


Sərbəstcə əl-ayaq açıb, görəsən 
Nədir bu azadlıq, nədir bu həyatl 


Faust 


Nə cür geyinsəm də, duyacağam mən 
Dünyanın can sıxan qəmini hər an. 
Gülüb əylənməkçün çox qocayam mən, 
Arzusuz yaşamaq üçün çox cavan. 
Bir də nə verəcək mənə bu həyat? 
“Arzudan, ümiddən əl çəkməlisənl” 
Həyatımız boyu hər an, hər saat 
Qulaqlarımızda bizim səslənən 

O əzəli nəğmə bu deyil məgər? 
Dəhşətlə yuxudan ayılıb səhər, 

Hiss eləyirsən ki, yenə də bu gün 
Arzuya çatmağın deyildir mümkünl 
Yenə boğulacaq yersiz iradla 
Könlünün yaratmaq eşqi, vüqarı. 
Yenə dağılacaq fitnə-fəsadla 
Qəlbin həyəcanlı, xoş arzuları. 
Gecə də əl çəkmir qorxu, həyəcan. 
Hər dəfə yatağa girdiyim zaman 
Fırlanır başıma, sanki, dünyalar: 
Bilirəm dəhşətli, acı röyalar 
Rahatlıq verməyib təqib edəcək 
Məni addım-addım yenə sübhədək. 
Qəlbdə məskən salıb yaşayan Allah 
Sarsıdır min dəfə qəlbimi gündə. 

O bütün qüvvəmə hakimdir, ancaq 
Zahirə çıxarmaq deyil hökmündə. 
Odur ki bir yükdür mənə bu varlıq. 
Həyat puç, ölümsə bir bəxtiyarlıql 


Mefistofel 


Ölüm əziz qonaq olmasın gərək... 

Faust 


Xoşbəxt odur — ölüm başına qoya 
Zəfər meydanında qanlı bir çələng. 
Ya coşqun rəqsdən yorula, doya, 
Can verə bir qızın qolu üstündə. 

Ah, kaş mən o yüksək ruhun önündə 
Dayanıb durarkən heyran və məbhut, 
Tərk edə biləydim dünyanı məsud! 


Mefistofel 


O gecə içmədi bir dost, deyəsən, 
Tutqun maye dolu qədəhi, yox, yox... 


Faust 
Casusluq da gəlir bir az əlindən... 
Mefistofel 
Əllamə deyiləm, qanıram az-çox. 
Faust 


Uşaqlıqdan tanış o şirin nəğmə 
Məni dəhşətlərdən xilas etmişsə, 
Şirin sədaları keçmiş əyyamın 
Məsum dünyasını körpə xülyamın 
Əgər aldatmışsa, yalan demişsə, 
Min bir tora salıb saf qəlbimizi, 
Yaltaq təriflərlə gətirib bizi 

Bu boş mağaraya çıxaran məlun, 
Məşum qüvvələrə min lənət olsunl 
Lənət ilk addımda bizi çaşdıran 
Lovğa təkəbbürə, bədgümanlığa. 
Lənət zahiriylə göz qamaşdıran 
Gözəllik önündə kor heyranlığal 
Şirin röyalarda bizi aldadan 

Şərəf də, şöhrət də yalandır, yalanl 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Min bir lənət olsun, hər mülkiyyətə: 
Qəlbə fərəh verən vara, dövlətə. 


Arvada, uşağa, kənizə, qula, 
Bütün ev-eşiyə, torpağa, pula. 
Böyük xəzinələr vədilə hərdən 
Cəsur əməllərə bizi sövq edən 
O qızıl allahı Mammona lənətl 
Bizi əyyaşlığa, qayğısızlığa 
Odur şirnikdirən, bax, ona lənətl 
Lənət məhəbbətin səfasına da, 
Özüm şirəsinin şəfasına da. 

Ey ümid, ey inam, lənətlər sizə. 
Lənətlər ən əvvəl öz səbrimizəl 


Ruhların xoru 


Eyvahl Eyvahl 
Dağıtdın 

Güclü yumruğunla sən 
Gözəl dünyanı birdən. 
Uçurdu, yıxdı, eyvah, 
Döndərdi xarabaya 
Onu bir yarımallah! 
Məhv olan gözəlliyə, 
Ağılar deyə-deyə, 

Biz o xarabaları 
Aparırıq heçliyə. 

Sən yerin öz oğlusan, 
Güclü, qüvvətli, məğrurl 
Gəl, onu qüdrətinlə, 
Bütün üliyyətinlə 
Könlündə yenidən qurl 
Saf ürəklə qoy bu gün 
Yeni aləmə ayaq, 

Yenə biz sənin üçün 
Yeni nəğmə oxuyaql 


76 


Mefistofel 


Bax, bunlar ağıllı körpə ruhlardır. 

Onların səsində, 

Xoş nəğməsində, 
Coşqun bir həyata çağırış vardır. 
Onlar səni canlı duyğuya zindan, 
Daim ürək sıxan bu tənhalıqdan 
Çağırırlar yeni, şən bir həyata, 
Sevinc, fərəh dolu bir kainata. 


Bəsdir, çalağantək bağrını didən 

Bu köhnə qəminlə çox oynama sənl 
Ən pis mühitdə də yenə duyarsan 
İnsanlar içində özünü insan. 
Qorxma, olmasam da böyük bir adam, 
Əclaflar içinə səni atmaraml 

Əgər razı olsan, mənə qoşulub 
Birlikdə həyata doğru getməyə, 
Hazıram, əmrinə müntəzir durub, 
Sənə canla-başla qulluq etməyə. 
Hələlik mən sənə yoldaşam, ancaq — 
Səninlə bir yerdə deyib-gülənəm. 
Qulluğum xoşuna gələrsə, o vaxt 
Sənin nökərinəm, sənin kölənəml 


Faust 
Bunun əvəzində tələbin nədir? 
Mefistofel 
Tələsmə, əvəzə hələ çox qalır... 
Faust 
Yox, dayan, şeytandır, ya əcinnədir, 
Bunlar xudbin olur, əvəz də alır, 


Heç bir iş görmürlər Allah eşqinə. 
Şərtin hər nədirsə, açıq de yenə. 

. Yoxsa, necə deyim, belə bir nökər 
Başa bəla açar, evə od tökər. 


Mefistofel 


Burada mən sənə xidmət edərəm, 
Nə dinclik bilərəm, nə istirahət. 
Lakin görüşərkən orada, gərək 

Bu cür sən də mənə edəsən xidmət. 


Faust 


Məni düşündürmür o biri aləm, 

Bu dünya tarü-mar olandan sonra 
Hansı peyda olur, qoy olsun, nə qəm, 
Bağlı ki, deyiləm heç şeylə ora. 
Mənim fərəh çeşməm burdadir ancaq. 
Günəşsiz keçinməz qəlbdəki qəm də. 
Bunlarsız, qoy olsun, hər nə olacaql 
Mənimçün nə fərqi, yeni aləmdə 
Məhəbbət, ya nifrət azmı, çoxmudur, 
Aşağı, yuxarı varmı, yoxmudur?l 


Mefistofel 


Bu fikirdəsənsə, çox cəsarətlə 
Şərtləşə bilərik. Sənə bu günlər 
Bir şey bəxş edərəm ki, səxavətlə — 
Dünyada görməyib hələ bir nəfər. 


Faust 


Nə verə bilərsən axı sən mənə? 
Bu insan ruhunun arzularından 
De, sənin kimisi nə baş açar, nə? 
Yox, sənin xörəyin, zavallı şeytan, 
Bəşər övladını heç vaxt doyurmaz. 
Qızılın civətək ovucda durmaz. 
Səni bu oyunda udmaq da olmazl 
Verdiyin gözəlin üzü tez dönər, 

O, mənim qoynumda göz vurar yada. 
Lap tanrı şöhrəti bəxş etsən, o da 
Axan bir ulduztək parlayıb-sönərl 

Elə bir meyvədir bunlar, dərəndə 
Çürüyüb ordaca düşür torpağa. 
Ağacı bu yandan çiçək verəndə, 

O yandan başlayır birdən solmağa. 


Mefistofel 


Məni bu tələblər qorxutmur əsla. 
Taparam dünyanın hər nemətini. 
Əziz dost, vaxt çatıb, dada bilərik 
Biz indi həyatın çox ləzzətini. 


Faust 


Əgər mən düşünüb rahatlıq haqda, 
Tapsam dincliyimi isti yataqda, 
Yetsin nəhayətə qoy ömrüm o anl 
Əgər uydurduğun min şirin yalan 
Razı sala bilsə məni özümdən, 
Əgər vadar edə bilsə ki, bir gün 
Qapılım nəşəyə, ehtirasa mən, 
Qoy o gün, axırı olsun ömrümünl 
Mənim şərtim budur! Razı ol təki... 


Mefistofel 


Yaxşı, ver əlinil 


Faust 


Bu, mənim əliml 
Əgər elə bir an olacaqsa ki, 
Deyim: “Nə gözəlsən, dayan, dincəliml” 
Bil, sənin kölənəm, qulunam o anl 
Razıyam, o anda qəhr olum, inanl 
Dayansın saatlar, düşsün əqrəblər, 
Azad ol xidmətdən... çalınan zənglər 
Versin ölümümü aləmə xəbər... 

* Mefistofel 


Fikirləşib danış. Mən bunları, bil, 
Onutmayacağaml 


Faust 


Buna haqqın var. 
Sözlərim boş, yüngül cəsarət deyill 
Madam ki, edirəm mən artıq israr, 
Köləyəm... Mənimçün, de, nə fərqi var 
Sənə, ya özgəyə? 


Mefistofel 


O halda mən də 
Doktor cənabların ziyafətində 
Durram elə bu gün əmrə müntəzir... 
Bircə xahişim var — ölüm-itimdir — 
Yazıb versəydiniz ikicə sətir... 


Faust 


Hə, qəbz istəyirsən? Pedantsan, düzül 
Kişi görməyibsən, ya kişi sözü? 
Kifayət deyilmi bir söz ki, azı, 

Tam bir ömrü verir ixtiyarına? 

Çılğın bir sürətlə dönərkən aləm, 

De, tutub saxlaya bilərmi bir dəm 
Məni bu axından üç kəlmə yazı? 
Qəlblərdə kök salıb çoxdan bu qüsur, 
Varmı ondan xilas ola bilənlər? 
Xoşbəxtdir qəlbində sədaqət, qürur 
Yaşadıb, əzm ilə qurban verənlər. 
Möhürlü, imzalı bir perqamentdən 
Qorxunc kabus kimi ürküb qaçarlar. 
Qələmə düşən söz düşər qiymətdən, 
Bir dəri, bir də mum olar hökmdar. 
Məlun ruh! Sən məndən nə istəyirsən: 
Dəmir, ya perqament? Kağız, ya mərmər? 

Qələmləmi yazım, qrifelləmi? 
Yoxsa tiyə ilə? Seç, de, müxtəsərl 


Mefistofel 


Neyçin sən hər sözü şişirdib hədər, 
Belə həyəcanlı həddə çatırsan? 

Bir kağız parçası kifayət edər... 

Bir damcı qanla da imza atarsan! 


Faust 


Buyur bax, ürəyin necə istəyir, 
Qoy elə də olsun, qurtaraq işi. 


Mefistofel 
Bəli, qan dediyin ayrı mayedir. 
Faust 


Heç qorxma, pozmaram mən bu sazişil 
Bəli, o şeyi ki, vəd etdim sənə — 
Yeganə arzumdur mənim dünyada. 
Lovğalandımsa da həddən ziyadə, 
Eyni rütbədəyəm səninlə yenəl 

Etina etmədi Böyük Ruh mənə. 
Bağladı qapını üzümə xilqət. 

Qırıldı təfəkkür telləri yenə, 

Etdim bütün elmə, biliyə nifrət. 

Qoy coşqun ehtiras alovu artıq 
Sönsün gur dalğalı hissdə, şəhvətdə. 
Möcüzə baş versin sehrin qaranlıq 
Pərdəsi altında ani surətdə. 

Hazıram atılam artıq zamanın 
Sonsuz təsadüflər burulğanına, 
Nəşəylə kədərin, uğurlu anın 
Uğursuz anlarla çulğaşmasına. 
Rahatlıq bilməyib gərək bir an da, 
Əlləşsin daima insan cahandal 

Mefistofel 


Nə qadağan vardir, nə hədd, nə hüdud, 
Gəlsin istəyəndə ağzın qoy dada, 
Qarşına nə gəldi — tez qamarla, tut. 
Könlün nə istəsə, qorxma dünyada, 

At ona həmişə cəsarətlə əl. 

Aciz, axmaq olmal Sən dalımca gəll 


Faust 


Başa düşdünmü ki, burada söhbət 
Sevincdən, nəşədən getmir... İndi mən 
Atıram özümü əzablar verən 

Nəşə aləminə. İndi məhəbbət, 
Nifrət, könülaçan hər uğursuzluq, 
Qəlbə qəm gətirən ruhi məftunluq 
Eyni ehtirasla edir məni cəlb... 

Elm, ürfan feyzindən azad olan qəlb 
Niyə dərdə, qəmə biganə qalsın? 
Nəsibi nə isə bütün bəşərin, 

Qoy çəksin ürəyim, qoy o göylərin 
Fövqünə ucalsın, dərinə dalsın... 
Cəm olsun bəşərin dərdi sinəmdə. 
Qoy min bir səadət, min bir fəlakət 
Yığılsın ürəkdə üst-üstə, mən də — 
Qəhr olum onunla birgə, nəhayətl 


Mefistofel 


Min illər boyunca çeynəmişəm mən 
Bu ağır xörəyi, inan ki, əbəs... 

Bu köhnə xəmiri hələ beşikdən 
Qəbrədək həzm edə bilməmiş heç kəs. 
Kainat Allahçün yaranmış ancaq, 
Sonsuz nur içində hökm edir Allah. 
Gör, biz atılmışıq zülmətə necəl 

Sizə də bir gündüz verib, bir gecə. 


Faust 
Olsun, mənə xoşdur! 
Mefistofel 


Başa düşürəml 
Mənim bircə şeydən qorxum var ancaq: 
Ömür çox qısadır, yol isə uzaql 
İstərdim sizə bir məsləhət verəm. 
Bir şair axtarın — aşıb hədləri, 
Xəyal aləmində qanad çalaraq, 
Bütün nəcib, gözəl xasiyyətləri 
Yazsın alnınıza o, qalaq-qalaq: 
Şirin qorxu bilməz cəsarətini, 
Maralın çeviklik məharətini, 
Gənc italiyalının qaynarlığını, 
Şimal sakininin tunc varlığını. 
Kəşf edib öyrətsin o, sizə bir sirr: 
Nəcabət məkr ilə necə birləşirl 
Sonra sizə gənclik ehtirasıyla 
Nazəndə bir gözəl sevdirmək üçün 
Xüsusi bir nəqşə etsin intixab. 
Tapılsaydı belə bir adam bu gün, 
Adını qoyardım Mikrokosm cənab. 


Faust 


O tac ki can atır dünyada bəşər, 
O ki olmayacaq mənə müyəssər 
Bəs onda mən nəyəm? 


Mefistofel 


Nəsənsə, osan. 
Başına min cürə parik də qoysan. 
Taxsan dirsək boyda taxtadan ayaq, 
Nəsənsə, yenə də sən osan, ancaql 

Bəli, hiss edirəm, nahaq yerə mən 
Bəşərin təfəkkür xəzinəsini 

Topladım özümdə... Yorulub hərdən, 
Dincəlmək istərkən coşqun səsini 
Daha duymayıram yeni qüvvəmin. 
Əvvəl nə idimsə həminəm, həmin. 
Namütənahidən uzaq, çox uzaql.. 


Mefistofel 


Əziz dost, sizi də çaşdırır hədər 

Adi adamlara məxsus bir baxış. 
Ayıq olmalısan, lakin bir qədər, 
Həyat sevincləri əldən çıxmamış. 
Hər şey cəhənnəməl Əlin, ayağın, 
Başın — bütün bunlar sənindir, ya yox? 
Tutaq — bu gün aldım altı ayğır at, 
De, onların gücü, bəs mənim deyil? 
Minərəm, çaparam, çıxardaram ad, 
İyirmi dörd ayağım olar, elə bil. 

Gəl, boş fikirləri atl Məni dinləl 
Dünyanı əl-ələ gəzək səninləl 
Fəlsəfəyə uyan qafillər, — səhvsiz, — 
Tilsimə düşmüştək, çiçəkləri tər 
Çəməni buraxıb, otsuz-ələfsiz 
Çöllərə üz tutan heyvana bənzər. 


Faust 
Yaxşı, bəs biz nədən başlamalıyıq? 
Mefistofel 


Dərhal burdan çıxıb gedirik artıq... 
Bu dustaqxanada qalmaqmı olar? 
Burada əzabdan başqa, de, nə var? 
Yazıq şagirdlərə can sıxıntısı 

Vermək həyatmıdır? Qoy qonşu kişi — 

Cənab yekəqarın görsün bu işi. 
Bildiyin ən yaxşı sözləri ki sən 
Uşaqlara deyə bilməyəcəksən, 

Nə çıxar mənasız cəfəngiyatdan? 
Deyəsən, bir şagird bura gəlir, baxl 


Faust 


Yox, mən qəbul edə bilmərəm bu vaxt! 


Mefistofel 


Çoxdan gözlədirsən yazıq uşağı, 
Təsəlli verməmiş qaytarmaq olmaz. 
Mənə ver cübbəylə tez o papağı... 


(Paltarını dəyişir.) 


Bu qiyafət mənə yaraşır az-maz... 
Yerdə qalanını öhdəmə burax. 

Azca vaxt lazımdır... Sən yavaş-yavaş 
Gedib bu arada yola hazırlaşl 


Faust gedir. 


Mefistofel 


(əynində Faustun uzun cübbəsi, tək) 


Nifrət et zəkaya, elmə, ürfana, 
Bəşərin ən ulu qüdrətinə sən. 

Uy gözqamaşdıran zərli yalana, 
Qoy riya və yalan ruhu bu gündən 
Səni bəndə salsın, artıq mənim oll 
Tale ona elə bir qəlb verib ki, 
Daim irəliyə atacaq əl-qol. 
Çapdıqca beləcə daim irəli, 
Dünya sevincindən çıxacaq əli. 
Onu boş şeylərlə mən yükləyərəm, 
Həyat vəhşətinə sürükləyərəm. 
Dünyanın hər nazü-neməti onun 
Həris dodaqları önündən keçər, 
Bir şərbət yerinə min zəhər içər... 

* О zaman arzusu bu yer oğlunun 
Dinclik və rahatlıq olar dünyada. 


Nə fərqi — şeytana satılmasa da, 
Mənim olacaqdır gec, ya tez o da. 


Şagird içəri girir. 


Şagird 


Mən bu tərəflərə təzə gəlmişəm, 
Dərin ehtiramla, yaxşı niyyətlə, 
Görüm o şəxsi ki, hər yerdə, hər dəm, 
Çəkilir şərəfli adı hörmətlə. 


Mefistofel 


Çox xoşuma gəldi mərifətinizl 
Mənim kimiləri çoxdur, şübhəsiz... 
Dərs alıbsınızmı siz heç qabaqlar? 


Şagird 


Şagird qəbul edin, lütfən, məni siz... 
Uzaqdan gəlmişəm... həvəsim də var, 
Az-maz pul-param da, sağlam canım da, 
Anam çox dedi ki, qal öz yanımda... 
Lakin arzum burda elm oxumadqdır. 


Mefistofel 


Yerinə düşübsən, qərarın haqdırl 


Şagird 


Lakin açığını desəm, bu saat 
Qayıdıb gedərdim – burda divarlar, 
Hücrələr xoşuma gəlməyir... heyhat, 
Burda nə bir ağac, nə yaşıllıq var. 
Salonda oturdum... Sakitdi, ancaq 
Nə eşidə bilir, nə görə bilir, 

Nə də ki, düşünə bilirdim bayaq... 

Mefistofel 


Hamısı vərdişə bağlıdır, məncə. 
Adi körpələr də ana döşünü 

Bir az çətinliklə tutur əvvəlcə 
Amma bir az sonra bilir işini. 
Elmin ki döşünə baş qoyacaqsan, 
Getdikcə daha çox xoşlayacaqsan. 


Şagird 


Mən lap sarılaram onun boynuna... 
Tezmi qovuşaram, görəsən, ona? 


Mefistofel 


Hələ tələsməyin, deyin görüm, siz 
Hansı fakültəyə meyl edirsiniz? 


Şagird 


Arzum çox bilikli alim olmaqdır. 
Yəni: yerdə, göydə bütün xilqətdə, 
Bütün elmlərdə və təbiətdə 

Nə var — hamısını qucaqlamaqdır. 


Mefistofel 


Düzgün yoldasınız. Bu yolla gedin, 
Ayrı əyləncəyə vaxt sərf etmədən. 


Şagird 


İşə canla-başla girişərəm mən. 

Lakin aradabir güzəşt də edin, 

Vaxt olsun əylənmək, gülmək üçün də, 
Xüsusən yay vaxtı, bayram günündə... 

* Mefistofel 


Ömür çox tez keçir, çatışmayır vaxt... 
Vaxt çatar, səliqə, sahman güdsəniz. 
Odur ki, əziz dost, hər şeydən qabaq, 
Siz gərək məntiqi öyrənəsiniz. 

Çünki siz məntiqi keçsəniz əvvəl, 
Bu, beyniniz üçün yaxşı məşq olar. 
İspan çəkməsində möhkəm sıxılar, 
Onda ehtiyatla, ehmalca, gözəl, 
Heç hara atmadan öz əllərini, 
Dırmanar düşüncə pillələrini. 

Sonra burda sizə bir para şeylər 
Öyrədiləcək ki, bu vaxta qədər 
Təlim keçməmiş də bilirsiniz siz. 
Götürək lap yemək-içməyil Şəksiz, 
Bu da “Bir! İki! Üç!” əmriylə gərək 
Nizam-intizamla icra edilə. 

Fikir fabriki də çünki həmişə 

İşləyir toxucu dəzgahlaritək. 
Məkiklər vurnuxur belədən-belə. 
Salır bircə zərbə min sapı işə. 

Vurur sezilmədən minlərlə ilmə. 
Sonra da filosof gəlib-gedəcək 

Və hər dəfə sizə sübut edəcək 

Ki: “Birinci belə, ikinci belə, 

Və buna görə də üçüncü ilə 
Dördüncü də belə olur, olacaql” 
Vird edir, öyrənir bunu hər uşaq, 
Heç biri toxucu olmayır ancaq! 
İstəsən canlı bir cismi dərk etmək, — 
Ən əvvəl canını alasan gərək. 

Lakin əldə qalan hissələrindən 
Məlum olacaq ki, çatışmır əsla 
Bunların daxili əlaqələri. 
Kimyagərlər bunu yox bir əsasla 
“Encheiresis naturall”” — adlandırarkən 
Gülür özlərinə, şəksiz, özləri. 





. — “Bu və bundan sonrakı kursivlə fərqləndirilmiş söz və ifadələrin izahı kitabın 
“İzahlar” bölməsində verilmişdir. 

Şagird 


Mən başa düşmədim heç bu sözləri... 


Mefistofel 


Öyrənsən reduksiya və təsnifi sən, 
Sonra hamısını başa düşərsən. 


Şagird 


Kütləşir bu sözdən adamın başı, 
Beynimdə fırlanır dəyirmandaşı... 


Mefistofel 


Öyrənmək gərəkdir hər şeydən əqdəm 


Metafizikanı bir qədər möhkəm. 
Yalnız o vaxt insan dərk edə bilər 
Xəyala, beyinə sığmayan şeylər... 
Sığdı, ya sığmadı — heç fərqi yoxdur 
Köməyə çatacaq sözlər ki çoxdurl 
Bir də bu birinci yarım ildə siz, 

Ciddi qayda-qanun öyrənərsiniz. 
Dərsiniz çəkəcək, azı, beş saat. 
Zəng çalınan kimi — hazır, farağatl 
Hər gün qabaqcadan paraqraflardan 
Oxuyub çoxunu bilsəniz əzbər, 
Görəcəksiniz ki, o kitablardan 

Artıq bir söz demir bu müəllimlər 
Lakin siz dəftərə yazın, hər sözü, 
Guya, diktə edir Allahın özü. 


Şagird 


Demək lazım deyil mənə bunları, 
Xeyrini bilirəm çünki bu yolun. 
Qələmlə dəftərə yazılanları 

Fələk poza bilməz! Arxayın olun! 

* Mefistofel 


Hər halda, özünə bir fakültə seç. 
Şagird 
Hüquqşünaslığa meylim yoxdur heç. 
Mefistofel 


Bunu sizin üçün qüsur bilmirəm. 

Mən özüm bu elmə yaxşı bələdəm. 
Qanunlar, hüquqlar irsi azartək 
Nəsildən-nəsilə daim keçərək, 

Min il ağrı, əzab, dərd verə-verə, 

Köçür hey bir yerdən başqa bir yerə. 
Nəvəsənl.. Köçübdür babalar çoxdan. 
Xeyir şey — şər olub, müdrik şey — axmaq. 
Bizlə bir dünyaya gələn hüquqdan 

Fitri qanunlardan — yoxdur səs-soraq. 


Şagird 


Bu elmi gözümdən saldınız tamam. 
Bəxtəvərdir sizdən dərs alan adam. 
Öyrənmək istərdim ilahiyyatı. 


Mefistofel 


Sizi yanlış yola salmaq niyyəti 
Ağlıma də gəlməz. Bilin ki, ancaq 
Orda büdrəməmək, orda sapmamaq 


Çətindir. Var orda min gizli zəhər. 
Zəhəri dərmandan seçmək bir qədər 
Müşküldür... Yaxşısı budur, susub siz 
Ustad kəlamına and içəsiniz. 

Siz sözdən yapışın həmişə bərk-bərk, 
O, sizi mötəbər bir darvazadan 
Aparar həqiqət məbədinədək. 

Şagird 
Sözün bir mənası olmamış olmaz. 
Mefistofel 


Doğrudurl Lakin heç ağıllı adam 
Bununçün özünü müşkülə salmaz. 
Harada ki, məna çatışmır tamam, 
Orada həmişə söz çatar dada. 
Sözdən sistemlər də yaratmaq olar, 
Sözü döyüşdürmək, güləşdirmək də. 
Olmaz inanmamaq sözə dünyadal 
Olmaz sözdə heç nə dəyişdirmək dəl 


Şagird 


Sizi yorduğuma üzr istəyirəm, 

Lakin bir zəhmət də verəcəyəm mən. 
Bir neçə kəlmə də, bəlkə, deyirəm, 
Söhbət açasınız siz təbabətdən. 

üç il çox sürətlə keçəcək, bəli, 

İlahil Elm elə geniş meydan ki... 

Yol göstəriləndə adam irəli, 

Həmişə irəli gedir, inan kil 


Mefistofel 
(kənara) 


Yoruldum bu quru alim rolundan, 
Yenə girəcəyəm şeytan donuna. 


(bərkdən) 


Bəli, vaqif olmaq asandır ona, 

Bir şərtlə ki, böyük-kiçik dünyadan. 
Mükəmməl xəbərdar olasan. O vaxt 
Hər şey sahmanını özü tapacaq. 
Əlbəttə, elmdə həddən ziyadə 
Yüksəyə can atmaq əbəsdir, əbəs. 
Bacardığı qədər oxuyur hər kəs. 

. Əsil kişi isə bizim dünyada 
Fürsəti əlindən buraxmayandır. 


Bax, boylu-buxunlu mərd cavansınız. 
Bəli, qəlbiniz od, beyniniz qandır. 
İnamınız olsa, indi hamının 

Siz etibarını qazanarsınız, 

Xüsusilə hər bir ev xanımının... 
Bununçün xoş rəftar gərəkdir, anlal 
Onların ah-ufu min cür olsa da, 
Sağalır hamısı bircə dərmanla. 

Bir az fərli, sayıq olsanız, sonra 
Onların hamısı düşəcək toral 

Bir qədər çıxdımı ad-şöhrətiniz. 
Rövnəq tapacaqdır məharətiniz. 
Sonra başlarsınız elə hoqqalar — 
Cürətsiz həkimlər, sizə mat qalar. 
Əvvəlcə, əlini alıb əlinə 

Nəbzini basarsan. Odlu baxışla 
Sonra oğrun-oğrun süzərsən məftun. 
Əlini atarsan incə belinə, 

Guya ki, yoxlamaq istəyirmişsən — 
Bağlar sıxmayır ki, belini onun... 


Şagird 
Aha, lap aydındır, haraya, necə... 
Mefistofel 


Dostum, nəzəriyyə quru, soyuqdur, 
Həyat ağacısa yaşıl və şuxdurl 


Şagird 


And olsun, elə bil, yuxudur bunlarl 
Sizin müdrik, dərin kəlamınızı 
Deyin, bir də nə vaxt eşitmək olar? 


Mefistofel 


Hazıram almağa salamınızı. 

Şagird 


Mən çox çətinliklə burdan gedirəm. 
Yadigar qalmaqçün, rica edirəm 
Yazın albomuma bir-iki sətir... 


Mefistofel 


Böyük bir həvəslə yazaram, gətirl 
(Yazıb qaytarır.) 
Şagird 
(Oxuyur.) 


Eritis sicut Deus, scientes bonum et malum. 


(Albomu böyük ehtiramla örtür və baş əyib çıxır.) 


Mefistofel 


Sən bu kəlamın, bir də xalamın dediklərini 
tut daim üstün, 

Gün gələr daha sənin Allaha bənzəyişin də 
sönər büsbütünl 


Faust daxil olur. 


Faust 


Yolumuz haradır? 


Mefistofel 


Hara istəsənl 
Əvvəlcə, başlarıq kiçik aləmdən, 
Sonra biz keçərik böyük aləmə. 
Xeyirlə-şadlıqla son verər qəmə, 
Dövr edib gələrik biz iki cahan, 
Olar sənin üçün bu bir imtahanl 

Yox, qoymaz bu uzun saqqalım, haşa, 
Vuram eyş-işrətdə günləri başa. 

Yox, baş tutmayacaq sənin büsatın. 
Mən dilsiz-ağızsız bir utancağam. 

Bəs o dəbdəbəli çılğın həyatın 
Qoynuna nə üzlə atılacağam? 


Mefistofel 


Yaşamaq tərzini öyrənər insan 
O vaxt ki, özünə arxayın ola. 


Faust 


Yaxşı, bəs, nə ilə düşürük yola? 
Hardadır nökərin, atın, araban? 


Mefistofel 


Sərmək kifayətdir ridami yerə, 

O, dərhal qaldırar bizi göylərə. 

Bu cəsur addımı atarkən ancaq 
Özünlə ağır şey götürmə heç vaxt. 
Alovlu bir hava ani qüdrətlə 

Bizi qaldıracaq göyə sürətlə... 
Yüngül olduqca biz iti gedərik. 
İndisə bir dərin səmimiyyətlə 

Yeni həyatını, qoy edim təbrikl 

LEYPSİQDƏ AGERBAXIN 
MEYXANASI 


Kefcil əyyaşlar məclisi 
Froş 


Hanı bəs o içənlər, gülüb şaqqıldayanlar? 
Bu nədir? Elə bil ki, yatıb hamının köpü. 
Alov kimi alışıb guruldayan oğlanlar 

Niyə dönüb olubdur indi yaş saman çöpü? 


Brander 


Təqsir özündədir də, neyləsin bu camaat? 
Nə bir şitlik edirsən, nə kef açan zarafat. 


Froş 


(Bir stəkan şərabı onun başına tökür.) 
Budur, al — hər ikisil 
Brander 


Ah, ahl Donuz ki, donuzl 


Froş 


Yerinə yetirildi, məncə, sizin arzunuzl 


Zibel 


Dava-dalaş salanı — birbaş bayıra əkin! 
Dostlar, şərabdan vurun, kef edin, nərə çəkinl 
Hop-hop, holla, hopl 


Altmayer 


Amanl Səsə baxl Nərəyə baxl 
Mənə bir azca pambıql Qulağım partlayacaql 

Hələ bu harasıdır, — divarlar titrəyəndə, 
Bilərsən yoğun basın əzəmətini sən dəl 


Froş 
Düzdürl Afərinl Hər kim xoşlamır, çıxıb gedər. 
Tra-la-la-lal 
Altmayer 
Tra-la-la-lal 
Froş 


Kökləndi bir balaca boğazımdakı simlər. 
(Oxuyur.) 


Əziz və müqəddəs Roma dövləti, 
Sən necə qalıbsan bu günə kimi? 


Brander 


Tfu! Murdar mahnıdır! Siyasi, axmaq! 
Hər gün dua edin ki, çəkmirsiniz 
Roma dövlətinin qayğısını siz. 
Şəxsən mən özümü sayıram xoşbəxt. 
Nə imperatoram, nə də kanslerəm! 
Hər halda, mən belə güman edirəm, 
Olsun bizim də bir başçımız gərək! 
Gəlin özümüzə bir papa seçək! 
Hamıya məlumdur, ola, əlbəttə, 
Hansı keyfiyyətdə, nə qabiliyyətdə. 


Froş 
(Охиуиг.) 


Qanad açıb, ey bülbülüm, pərvaz et, 
Sevgilimə yetir məndən salamlar... 

Zibel 


Sevgili-zad nədir? Artıq başa düş, 
O haqda bir kəlmə olmazl 


Froş 


Bunu sən 
Heç kəsə qadağan edə bilməzsən. 
Sevgilimə salam, atəşin öpüşl 


(Oxuyur.) 


Açılın, ey qapılar! Gecə sakitliyində. 
Açılınl Yarın gözü yollarda qalıb, baxın... 
Bağlanın, ey qapılarl Yalnız səhərə yaxınl 


Zibel 


Oxu, oxu, hələ təriflə onul 

Vaxt gələr deyərəm... Məni aldadan 
Gətirər başına eyni oyunu. 

Rast olsun o qıza görüm ki, şeytanl 
Bir yolayrıcında mazaqlaşaraq... 
Görüm, Bloksberqdən gəlib çaparaq, 
Onun qapısında mələyib deyir 

Bir saqqallı keçi: — “Gecəniz xeyirl” 
Boylu, sədaqətli, mərd oğlanların 
Heç birisi deyil o sırtığa tay. 

Salam əvəzinə sındırardım mən 
Pəncərələrini o qızın lay-layl 


Brander 
(Əlini masaya vuraraq.) 


Sakitl Sakit olunl Səs-küyü kəsinl 
Görün nə deyirəm: Burda hər kəsin 
Vurğun bir qəlbi var... Az-çox əzəldən 
Təhrini bilirəm yaşamağın mən. 
Gecəniz daha şən, xoş keçsin deyə, 
Mən, öz qaydamızca, sizə hədiyyə 

Bir nəğmə oxuyum - lap son biçimdə... 
Təvəqqe edirəm nəqarətdə siz 
Arabir səsimə səs verəsinizl 


(Охиуиг.) 


Zirzəmidə, deyirlər bir siçovul yaşarmış. 
Yediyi axşam-səhər yağ ilə piy olarmış. 
Doktor Lüter kimi qarnı yoğunlayarmış... 
Günün birində aşpaz qoydu onunçün zəhər, 
Siçovulun əhvalı oldu başqa birtəhər, 

Sanki, yazıq tutulub məhəbbət azarınal 


Xor 
(bağıraraq) 


Sanki, yazıq tutulub məhəbbət azarınal 
Brander 


Yazıq qaçıb bayıra, ora-bura vurnuxur, 
Burnunu hər nohura, hər gölməçəyə soxur. 
Az qalır ki, gəmirsin ev-eşiyi, əsəbi, 

Lakin tamam əbəsmiş onun kini, qəzəbi. 
Özünü ora-bura vurub bir xeyli müddət, 
Əldən düşdü, yoruldu o zavallı, nəhayət... 
Sanki, yazıq tutulub məhəbbət azarınal 


Xor 
Sanki, yazıq tutulub məhəbbət azarınal 


Faust və Mefistofel içəri girirlər. 


Mefistofel 
(Fausta) 


Səni bu məclisə gətirdim ki, mən, 
Görəsən adamlar dünyada necə 

Yaşayır yüngülcə, qayğısız və şən. 
Bunlarçün bayramdır hər gün, hər gecə... 


Az ağıl və böyük qaydğısızlıqla 
Onlar dar dövrdə fırlanıb durar, 
Necə – körpə pişik sayğısızlıqla 
Dönüb quyruğuyla həmişə oynar... 
Şərabçı borc şərab buraxanadək 
Kefləri kök olar, damaqları çağ. 


Brander 


Bax, bunlar gəlmədir. Duyuram az-maz 


Davranışlarından bunu mən. Ancaq 
Gəldikləri də heç bir saat olmaz. 


Froş 


Düzdürl Bu Leypsiq, aləm deyir ki, 
Bir kiçik Parisdir, hər bir adamı 
Elə məharətlə rəndələyir ki, 
Uzaqdan görəndə, tanıyır hamı. 


Zibel 


Səncə, haralıdır, nəçidir onlar? 


Froş 


Səbr elə, bu saat bilərik bunu. 
Mən özüm onlara indi yan alar, 
Dolu badələrlə, lap kişi kimi, 
Çəkib içlərinin bütün qurdunu, 
Bir-bir çıxardaram süd dişi kimi. 
Lakin təkəbbürlü baxışlarından 
Deyəsən, çox nəcib zadəgandırlar. 


Brander 


Mərc gəlləm ki, xalis şarlatandırlarl 


Altmayer 
Bəlkə də... 

Mən indi sataşacağam, 
Siz tamaşa edinl 


Mefistofel 
(Fausta) 


Bax, bu camaat, 
Başına min oyun açsan da, heyhat, 
Fəhm edib, tanımaz şeytanı... 
Faust 
Salam, 
Hörmətli cənablarl 
Zibel 


Salam, ehtiraml 
(Mefistofelə çəpəki baxaraq, öz-özünə) 


Deyəsən, axsayır hərif ayaqdan?! 


Mefistofel 


Əyləşmək olarmı burda sizinlə? 
Gözə yaxşı şərab dəymir bayaqdan. 
Barı xoşhal olaq söhbətinizlə. 
Altmayer 
Müşkülpəsəndsiniz həddindən artıq. 
Froş 


Görünür, Rippaxdan çıxmamış, axşam 
Hans cənablarıyla edibsiniz şam? 

Mefistofel 
Evinin yanından ötüb-getmişik, 
Lakin keçən dəfə söhbət etmişik. 


Söz salıb əmisi uşaqlarından, 
Deyib çoxlu salam yetirək ondan. 


(Froşun qarşısında təzim edir.) 


Altmayer 
(vavaşdan) 


Aldınmı payını? 


Zibel 
Arifdir yaman. 


Froş 
Ona göstərərəm bu saat, dayanl 
Mefistofel 
Deyəsən, biz bura gələrkən bayaq 
Siz oxuyurdunuz təzə nəğmələr... 
Yəqin ki, bu uca əzəmətli tağ 
Nəğməyə xüsusi bir ahəng verər. 
Froş 
Görünür, siz mahir nəğməkarsınız? 
Mefistofel 
Məndə həvəs vardır, istedad yoxdur. 


Altmayer 


O halda, bir nəğmə oxuyarsınız? 

. Mefistofel 


Olar, oxumağa nəğməmiz çoxdur. 
Zibel 
Lakin bir şərtlə ki, olsun təzə-tər... 
Mefistofel 


İndicə gəlmişik biz İspaniyadan 
Ən məşhur şərablar, gözəl nəğmələr 
Diyarı sayılır bu ölkə çoxdanl 


(Охиуиг.) 


Bir ölkədə bir kral hökmdarmış, 
Kralın bir yekə birəsi varmış... 


Froş 


Yaxşı qulaq verin! Birədən deyir, 
Birə xoşagələn qonaq deyildirl 


Mefistofel 
(Oxuyur.) 


Bir ölkədə bir kral hökmdarmış... 
Kralın bir yekə birəsi varmış. 

Kral birəsini əzizləyərmiş, 

Doğma oğlu kimi onu sevərmiş. 
Bir gün çağırtdırdı dərzini kral, 
Dərzi hazır oldu hüzurda, dərhal. 
Əmr etdi ki, biçsin birəyə paltar. 
Gözəl bir kaftanla, bir yaxşı şalvar. 


Brander 


Dərziyə möhkəmcə tapşırın ancaq, 
Əgər öz canından deyilsə bezar, 
Lap dürüst götürsün ülgünü axmaq, 
Qırışıq durmasın əynində şalvar. 

Mefistofel 
(Охиуиг.) 


Birə geydi məxmər, ipək, 
Gül ətriylə darandı saç. 
Neçə lentlə bəzənərək, 
Üstündən də asdı bir xaç. 
Qalxdı nazir rütbəsinə, 
Orden aldı hay-harayda. 
Yerə-göyə sığışmadı 
Qohum-qardaşı sarayda. 
Kraliçanı, kənizləri 

İncitdi, yedi birələr. 

Az qaldı ki, xanımları, 
Ağaları lap didələr. 

İcazə yoxdu onları 

Nə qırıb tələf etməyə, 

Nə qaşınıb, birələrin 
Hücumunu dəf etməyə. 
Amma bizi sancsa bir kəs, 
Qoymarıq heç alsın nəfəsl.. 


Xor 
(bir səslə) 


Amma bizi sancsa bir kəs, 
Qoymarıq heç alsın nəfəsl 


Froş 
Afərin, afərinl Qəşəngdir, qoçaql 
Zibel 
Birənin axırı belə olacaql 
Brander 


Bərk bas barmağınla, gətirməsin tabl 

Altmayer 
Yaşasın azadlıq! Yaşasın şərab! 
Mefistofel 


Azadlıq eşqinə içərdim, əgər 
Yaxşı olsa idi şərab bir qədər. 


Zibel 

Bir də eşitməyək sizdən bu sözül 

Mefistofel 

Bilsəm, meyxanaçı inciməz, düzü, 

Mən sizi bu saat edərdim qonaq 

Bizim şərablara hər şeydən qabaq. 
Zibel 

Sən gətir! Mən onu razı salaram! 
Froş 

Mən gözəl şərabı tərifə varam, 

Bir şərtlə — tutumlu piyalə seçəm. 


Çünki öz hökmümdə yanılmamaqçün 
Gərək o şərabdan doyunca içəm. 


Altmayer 
(vavaşdan) 


Belə görünür ki, bizim qonaqlar 
Reyn sakinidir. 


Mefistofel 


Burğu olarmı? 


Brander 


Bilmirəm, burğuya ehtiyac varmı, 
Ortada yox ikən şərab çəlləyi? 


Altmayer 


Orda səbətdədir, bütün burğular. 


Mefistofel 


(Burğunu səbətdən götürür. 
Froşa müraciətlə) 


Desin nə istəyir kimin ürəyi. 
Froş 
Olmaya, növbənöv şərabınız var? 
Mefistofel 


Bəli, nə istəsən, seçə bilərsən. 


Altmayer 


(Froşa müraciətlə) 


İndidən sulanır ağzın, deyəsən? 


Froş 


Çox gözəll İndi ki seçmək də mümkün, 


Mənimçün siz Reyn şərabı tökün. 
Odur vətənimdə ən gözəl şərabl 


Mefistofel 


(Masanın Froş oturan tərəfində 
burğu ilə bir deşik açır.) 


Dərhal tıxamaqçün bir azca mum tapl 

Altmayer 


Yox, bu fırıldaqdır, tamam fırıldaql 


Mefistofel 
(Branderə) 


Bəs siz? 
Brander 


Mənə Şampan şərabı verin, 
Umid edirəm ki, qazlı olacaq! 


Mefistofel burğu ilə deşir. 
Oturanlardan biri mumdan tıxac düzəldib 
deşiyin ağzını bağlayır. 


Brander 


Yaxşı mallarını biz özgə yerin 

Rədd edə bilmərik, əlbəttə, tamam. 
Fransız tay deyil almana, ancaq 
Fransız şərabı verir ayrı taml 


Zibel 
(Mefistofelin ona yaxınlaşdığını görərək) 


Etiraf edim ki, turş şərabla heç 
Aram yoxdur... Mənə şirin şərab seç. 


Mefistofel 


(masanı deşərək) 


Tokay şərabına nə sözünüz var? 
Altmayer 


Gözümün içinə baxın, cənablar, 
Siz axmaq yerinə qoymayın bizil 


Mefistofel 


Yox, yox, bu nə sözdür? Dolayaq sizi? 
Sizinlə zarafat etməkmi olar? 

Çox xahiş edirəm, tez deyin görək, 
Sizinçün bəs hansı şərabdan tökək? 


Altmayer 
Hansı olur-olsun, sorğu-sualsızl 


Bütün deşiklər açılanda 
və mum tıxacla bağlanandan sonra 


Mefistofel 


(əllərini əcaib surətdə tərpədərək) 


Tənəkdə üzüm olur, 
Keçi başında buynuz. 
Şərab üzüm suyudur, 
Tənək ağacdır hənuz. 
Masa əgər ağacsa, 
Ağıl sirləri açsa, 
Verəcək möcüzə baş... 
İndi siz yavaş-yavaş 
Tıxacları çıxarın. 

İçin — bu şərabların 
Görün, ləzzəti nədirl 


Hamı 
(Tıxacları çıxaran kimi hərənin 
qədəhinə arzuladığı şərab tökülür.) 


Ah, nə gözəl çeşmədirl 


Mefistofel 
Lakin bir damcı da dağıtmaq olmazl 


Bir də doldurub içirlər. 

Hamı 
(Oxuyur.) 


Bizim kefimiz kök, damağımız saz, 
Halımız da beş yüz donuzun halı... 


Mefistofel 
Camaat sərməstdir, xoşdur əhvalı! 
Faust 
Məncə, getməliyik daha buradan. 
Mefistofel 


Yox, dayan bir qədər. Vəhşilik, hədyan 
Aşacaq həddini, buna ol əmin! 


Zibel 
(Ehtiyatsız içdiyindən şərab yerə tökülüb alışır.) 


Yandıq, ah! Oduymuş bu cəhənnəmin! 


Mefistofel 


(alovu tilsimləyərək) 


Aram! Qadir qüvvə, sakit ol, bəsdirl.. 
(oturanlara müraciətlə) 


Bu, əraf odunun bir zərrəsidirl 
Zibel 


Bu zarafat sizə baha oturar... 
Yaxşı, tanıdarıq sizə kimik bizl.. 


Froş 


Hünərin var əgər, et bir də təkrar! 


Altmayer 


Qoy burdan itilsin səssiz-səmirsiz. 


Zibel 


Kimə gəlirsiniz siz bu kələyi, 
Çıxarıb min hoqqa, min cürə fokus? 


Mefistofel 


Bəsdir, kəs səsini şərab çəlləyil 


Zibel 


Sən özün, cəhənnəm süpürgəsi, sus! 
Hələ üstümüzə qabarır da bir... 


Brander 


Səbr etl Görəcəksən döyülmək nədirl 
Altmayer 
(Tıxacı masanın deşiyindən çıxarır, oradan alov vurur.) 


Yandıml Yandım, amanl 


Zibel 
Tilsimdir, aldır... 
Tutun, bu mürtədin qanı halaldırl 


Hamısı bıçaq çıxarıb Mefistofelin üstünə cumur. 


Mefistofel 
(məğrur bir əda ilə) 
Şər saxta, xeyir saxta, 
Ağıl — zülmət otaqda. 
İndi hamınız olun 
Həm burda, həm uzaqda. 


Hamı dayanıb təəccüblə bir-birinə baxır. 

Altmayer 





Hardayam? Nə gözəl bir diyardayam? 


Froş 


Əcəb mənzərədir! Ğzümlük tamam! 


Zibel 


Salxımlar sallanır, bax, düşəcəklər... 


Brander 


Bu köşkün üzümü hələ xal-xaldır... 
Bürüyüb hər yandan onu tənəklər. 


(Zibelin burnundan yapışır. O birilər də bir-birinin 
burnundan yapışıb bıçaqlarını qaldırırlar.) 


Mefistofel 
(əvvəlki kimi) 


Gözlərdən tilsimli pərdəni qaldır, 
Görsünlər şeytanın zarafatını. 


(Faustla birlikdə yox olur. Qalanlar ayrılırlar.) 


Zibel 
Nə olub? 
Altmayer 
Necə? 
Froş 


Bu, sənin burnundu? 


Brander 
(Zibelə) 


Deyəsən, burnunun bir qanadını 
Əlimdə tutmuşdum... əcəb oyundu? 

Altmayer 


Bu, yaman zərbəydi, sarsıtdı tamam. 
Mənə kürsü verin, yıxılacağaml 


Froş 
Yox, yox, deyin görüm, bu nəydi, belə? 
Zibel 


Hanı o hoqqabaz? Keçsəydi ələ, 
İnan ki, qurtara bilməzdi diril.. 


Altmayer 
Mən onu gözümlə gördüm, bir iri 


Çəlləyin üstünə minib gedərkən... 
Qurğuşun kimidir dizim, hər yanım... 


(Masaya yaxınlaşır.) 


Yenə tökülərmi şərab, görəsən?! 
Zibel 

Hamısı kələkdi, yalandı, canıml.. 
Froş 


Mənə elə gəlir, lap şipşirindi, 
Həqiqi şərabdı o içdiyimiz... 


Brander 
Bəs o salxımlara nə deyirsiniz? 
Altmayer 


Di gəl, möcüzəyə inanma indil 

CADU MƏTBƏXİ 


Alçaq ocaqda od üstündə bir qazan qaynayır. 
Qazandan qalxan buğun içində qəribə surətlər — kölgələr 
görünür. Balaca dişi meymun qazanın yanında oturub 
kəfini alır və baxır ki, qazan daşmasın. Erkək meymun 
balaları ilə birlikdə ocağın qırağında oturub qızınır. Divarlardan 
və tavandan cadugərliyə məxsus qəribə avadanlıq asılmışdır. 


Faust və Mefistofel 
Faust 


Mən nifrət edirəm cadugərliyə, 
Sənsə vəd edirsən – bu ağılsızlıq 
Girdabında, guya, sağallam, — deyə... 
Bu kaftar qarıya, demək, möhtacıq? 
Deyirsən, yəni bu çirkab şorbası 
Çiynimdən otuz il götürər, azı? 

Sənin bildiyin şey, eyvah, budurmu? 
Bütün ümidlərim puç olur, amanl 
Əcəba, təbabət, ya insan ruhu 

Tapa bilməyibdir başqa bir dərman? 


Mefistofel 


Bax dost, bu sualı verdin ağıllı. 
Təbii yol da var cavanlaşmağa. 
Lakin o, bir başqa sirli, nağıllı 
Kitabdır, imkan yox onu açmağa. 


Faust 
O yolu tez bilmək istəyirəm mənl 
Mefistofel 
Çox yaxşıl Cadusuz, müftə, əgər sən 
Buranı tərk edib çöllərə varsan, 


Sən öz istəyinə nail olarsanl 
Get çöllər qoynunda yer bellə, cüt sür, 

Düşüncən dar olsun, həyatın məhdud. 
Sadə yeməklərlə qidalan bir cür, 
Mal-qara içində ömür et, qərar tutl 
Yaşa heyvan kimi, nə dərd, nə qəm bil, 
Özün öz əlinlə yerə gübrə ver. 
Cavanlaşmaq üçün, azı, səksən il, 
İnan, bu ən yaxşı bir vasitədir. 


Faust 


Axı mən bel-kürək götürüb ələ 
İşləyə bilmərəm. Mən heç vaxt belə 
Məhdud bir həyata alışmamışam. 


Mefistofel 
Onda küpəgirən çəksin sərəncam! 
Faust 


Nə üçün məhz gərək bu qoca kaftar? 
Çəkə bilməzsənmi bu içkini sən? 


Mefistofel 


Bu işdə vaxtı xoş keçirmək olar, 

Lakin bundansa min körpü sallam mən! 
Bu işdə məharət, bilik elə yox, 

Səbir və təhəmmül gərəkdir ən çox! 
Sakit ağıl gərək illər uzunu 
Müruri-zamanla yetirə onu. 

Mayası tündləşir onun zamanla, 

Şeytan öyrətsə də onları, anla, 

O özü bacarmaz... bu həqiqətdir. 


(heyvanları göstərərək) 
Bax, bunlar, gör necə qəşəng xilqətdirl 
Birisi nökərdir, birisi kəniz. 

(heyvanlara müraciətlə) 


Xanım evdədirmi, siz bilərsiniz. 

Heyvanlar 
Çıxdı bacadan, 
Süzdü ucadan 
Düz ziyafətəl 
Mefistofel 
Çox uzunmu çəkir bu ziyafətlər? 
Heyvanlar 
Pəncəmiz bu odda qızana qədər. 
Mefistofel 
Gör, nə qəşəngdirlər, gör, nə gəncdirlər! 
Faust 
Çox mənfur, çox murdar, çox iyrəncdirlər! 


Mefistofel 


Yox, mənim əzizim, onlarla söhbət — 
ülfət mənə verir həmişə, ləzzət. 


(heyvanlara) 


Şeytan kuklaları, deyin görüm bir, 
Bu iri qazanda buğlanan nədir? 


Heyvanlar 
Dilənçilər üçün şorba-yalxı su... 
Mefistofel 


Dünyanı buraya yığar sabah bu. 


Erkək meymun 
(Mefistofelə yanaşıb ona yaltaqlanaraq) 


Gəl, qumar oynayaq, gəll 
Qoy udum səni bir əl, 
Yaman xarabdır işim, 
Gduzsan – varlanaram. 
Olsa qızıl-gümüşüm, 
Dərhal ağıllanaraml 


Mefistofel 


Əlindən gəlsəydi loto oynamaq, 
Bu meymun özünü sanardı xoşbəxtl 


Bu arada meymun balaları iri bir 
şarı oynada-oynada diyirləyirlər. 


Erkək meymun 


Budur, Yer kürəsi, bax — 
O, daim fırlanaraq, 
Östündəkilərlə bir, 

Gah qalxır, gah da enir... 
Şüşə kimi səsi xoş, 

Özü kövrək, içi boş. 
Parıldayır bu yanı, 
Parıldayır o yanı, 
Sınanda xınc-xınc olur. 
Hələ diriyəm, oğul, 
Ölümlər qorxunc olur. 
Sən də ehtiyatlı oll 

Bu dünya saxsıdandır, 
Əl dəyməmiş sınandırl 


Mefistofel 
Bu ələk nədir belə? 


Neyləyirsiniz onu? 

* Erkək meymun 


(ələyi götürərək) 
Biz onun köməyilə 
Tanıyırıq oğrunu. 


(Dişi meymunun yanına qaçıb ələyə baxdırır,) 


Aİ, gör, sən diqqət edib 
Oğrunu görürsənmi? 
Adını cürət edib 
Söyləyə bilərsənmi? 


Mefistofel 


(ocağa yaxınlaşaraq) 


Bəs bu küpə, bu tabaq? 


Erkək və dişi meymun 


Ay başıboş balqabaq, 
Boyunu tutum ipə, 
Bilmirsən, nədir küpə? 


Mefistofel 


Kobudsan sən də, o dal 


Erkək meymun 


Gəl, otur kresloda. 

Bu yelpiyi al ələ, 

Qov milçəyi, bax, beləl 
(Mefistofeli oturmağa məcbur edir.) 


Faust 
(gah yaxınlaşıb, gah da geri çəkilib, 
diqqətlə güzgüyə baxa-baxa) 


Nədir bu gördüyüm ilahi surət, 
Sirli güzgüsündə bu cadugərin? 

Ey əzəli sevda, ülvi məhəbbət, 

Al məni füsunkar qanadlarında 

Apar bağçasına o şux dilbərin. 
Mümkünmü yerimdən tərpənəm, məgər? 
Bir addım irəli atcaq, o dilbər 

Bürünür sıx səma buludlarına. 

Qarşımda uzanmış bu şux gözəltək 
Gözəl görməmişəm bu dünyada mənl 
Göyləri təcəssüm etdirən mələk 

Yerdə də olarmı, ya rəbb, görəsən? 


Mefistofel 


Yaradan sərf edib altı gün əmək 
“Afərinl” deyibsə özü-özünə, 
Ağıllı-başlı şey yaradıb, demək... 
Bax, hələ doyunca onun üzünə, 
Mən sənə belə bir xilqət taparam. 
Kimə qismət olsa bu cavahirat, 
Əlbəttə, çox xoşbəxt olar o adam. 


(Faust hələ də güzgüyə baxır, Mefistofel kresloda 
gərnəşərək yelpiyi oynada-oynada sözünə davam edir.) 


Şaham, taxt üstündə, əlimdə əsam... 
Bircə tacım mənim çatışmır, heyhatl 


Heyvanlar 


(Əcaib hərəkətlər etdikləri halda, birdən 
kəskin bağırtılarla Mefistofelə bir tac gətirirlər.) 


Qəbul elə bu tacıl 
Yapışdır qanla, tərlə, 
Qoy başına qıyqacıl 


(Tacı ehtiyatsızlıqla əllərindən salırlar, o, iki yerə bölünür, 
heyvanlar tacın parçalarını götürərək atılıb-düşürlər.) 


Budur, iş başa çatdı. 


Biz görürük, coşuruq, 
Eşidib söz qoşuruql 

Faust 
(güzgünün qabağında) 





Az qaldı ağlımı itirim, çaşım... 


Mefistofel 


(heyvanlara işarə edərək) 


Mənim də az qaldı fırlansın başım. 


Heyvanlar 


Söz sözü yetirəndə, 
Bəxtimiz gətirəndə, 
Fikir çıxır ortaya. 


Faust 
(hələ də güzgü qarşısında) 


Sinəmdə yanır ürək. 
Tez ol, buradan gedək. 


Mefistofel 
(eyni vəziyyətdə) 


Hər halda, etiraf eləmək olar 
Ki, şəksiz, həqiqi şairdir onlar. 


Dişi meymunun gözdən qoyduğu qazan daşmağa başlayır, 
bacaya vuran alov şiddətlənir. Alovun içindən 
dəhşətli qışqırıqlarla Küpəgirən qarı çıxır. 


Küpəgirən qarı 


Vayl Vayl Vayl Murdar heyvanl 
Lənətə gələsən, vayl 

Qaynadı daşdı qazan, 
Yandırdı məni, harayl 


(Faust və Mefistofeli görərək) 

Bıy, bunlara baxl 
Nə gəzirsiniz 

Siz bu arada? 
Çox qoçaqsınız? 
Bax, siz bu odla 
Yanacaqsınızl 


(Kəfgiri qazana salıb Faustun, Mefistofelin və 
heyvanların üstünə od sıçradır. Heyvanlar zingildəyir.) 


Mefistofel 
(Əlindəki yelpiyin o biri başını çevirib 
qab-qacağa çırpır.) 


Sönsün od-ocaql 
Sınsın qab-qacaql 
Dağılsın xörək, 
Tab gətir, görək, 
Bu zarafata. 
Kaftar-karata, 

Aİ, bu da sənin 
Saldığın daval 
Çaldığın haval 


Qarı qəzəb və dəhşətlə geri çəkilir. 


Tanıdınmı məni, ifritə qarı? 

Sənin hökmdarın, sənin ağanaml 
Mən səni və bütün bu meymunları 

Bir anda parçalar, didər, boğaraml 
Qırmızı ridadan qorxmursan, demək?! 
Yadından çıxıbdır al-əlvan lələk? 
Yoxsa gizləmişdim səndən üzümü? 
Ya təqdim edəydim sənə özümü? 


Küpəgirən qarı 


Bu kobud rəftarı bağışla, ağal 
Gözümə dəymədi nə at dımağı, 
Nə yanınca gəzən o iki qarğa. 

Mefistofel 


Bu dəfə qurtardı canın. Biz axı 
Çoxdan görüşmürük, bu həqiqətdir. 
Dünyanı boyayıb hamarlayan şey 
İndi bilirsənmi, mədəniyyətdirl 

O, şeytanlara da əl gəzdirir hey... 
Şimal kabusları, gör neçə ildir 
Görünmür, bəs hanı o quyruq, caynaq? 
Düzdür, at dırnağı quyruq deyildir, 
Adam arasında yaramır, ancaq. 
Ədabaz gənclərtək odur ki hərdən, 
Qondarma baldırla keçinirəm mən. 


Küpəgirən qarı 
(oynaya-oynaya) 


Ağlı başdan alır fərəhli bir hiss, 
Çox şadam, xoş gəlib ağamız İblisl 


Mefistofel 
Susl Bir də o adı tutma, ay arvadl 
Küpəgirən qarı 
By! Niyə? Nə ziyan verib ki, bu ad? 
Mefistofel 


Bu ad çoxdan düşüb şerə, nağılal 
İnsanlar gəlməyir lakin ağıla. 

Şən ruha inanmır şər yayan bəşər. 
“Cənab baron” desən, lap yaxşı düşər. 
Bir cavan, abırlı dilavərəm mən, 
Əslim, nəcabətim şübhə doğurmur. 
Qanım da təmizdir, safdır — bilirsən. 
Nişanım, gerbim də, bura bax, budurl 


(Ədəbsiz hərəkət göstərir.) 


Küpəgirən qarı 
(Bərkdən qəhqəhə çəkir.) 


Hal Hal Həmin hamam, həmin tassınız, 
Yenə o əvvəlki hoqqabazsınızl 


Mefistofel 
(Fausta) 


Bax öyrən, bax öyrən, dostum, nə ki var. 


Belə qarılarla et belə rəftar. 
Küpəgirən qarı 
İndi deyin görüm, əmriniz nədir? 
Mefistofel 


O məşhur içkidən tök bircə fincanl 
Şübhə etmirəm ki, tünd və köhnədir. 
O, illər ötdükcə tündləşir yamanl 


Küpəgirən qarı 


Lap məmnuniyyətlə! Bir sürahi var, 
Özüm də dadına baxıram hərdən. 
İylənib eləmir, içən zövq alar... 
Sizinçün tökərəm mən o şüşədən 


(vavaşdan) 
Bunu hazırlıqsız içsə bu adam, 
Ölər bir saata, gətirməz davam. 


Mefistofel 


Bu, mənim dostumdur, bax, buna gərək 
Ən gözəl badəni biz təqdim edək. 

Di tez tilsimi de, çək dairəni, 

Doldur, ver, qoy içsin gözəl badəni. 

Küpəgirən qarı əcaib hərəkətlə bir dairə çəkir və dairənin içinə 
müxtəlif şeylər qoyur. Bu vaxt şişlər cingildəməyə, qazanlar səslənməyə 
başlayır, səslər get-gedə ahəngdar bir musiqiyə çevrilir. Nəhayət, qarı 
böyük bir kitab gətirir, meymunları çəkdiyi dairənin içində yerləşdirir. 
Kitabı meymunlardan birinin arxasına qoyur, o biriləri əllərində məşəl 
tuturlar. Sonra qarı əli ilə Fausta işarə edir ki, ona yaxın gəlsin. 


Faust 
(Mefistofelə) 


Canım, bir de görüm, bu nə deməkdir? 
Bu mənasız oyun nəyə gərəkdir? 

Bu axmaq mərasim, bu mənfur yalan 
Təzə bir şey deyil mənimçün, inanl 


Mefistofel 


Əşi, təlxəklikdir, burax bunları. 
Getmə çox dərinə, qoy gülək bir az 
Təbibtək min oyun açmasa qarı, 
Sənə bu dərmanın heç xeyri olmazl 
(Faustu dairənin içinə girməyə məcbur edir.) 


Küpəgirən qarı 
(İbarə ilə kitabdan oxumağa başlayır.) 


Dinlə fəhm ilə, 

Ol çox huşyarl 
Biri on elə, 

İkini kənarl 

Öçü at tamam, 
Artdı dövlətinl 
Beşi tez yetir, 
Altını gətir! 

Yeddi oldu — köçl 
Səkkizi vur, keçl 
Doqquz - birl 

On - heçl 
Küpəgirənin vurma cədvəli, 
Belədir, bəlil 


Faust 


Bu qarı, deyəsən, sayıqlayır lapl 


Mefistofel 


Hələ harasıdırl Tamam o kitab 
Gedir axıracan elə bu qayda. 
Oxuyub çıxmışam, lakin nə fayda, 
Ağıl çaşıb qalır təzad içində. 

Hər söz anlaşılmaz bir müəmmadır, 
Axmaqlar üçün də, arif üçün də. 


Bu həm yeni fənddir, həm də çox köhnə. 


Qədim zamanlardan ta bu günədək 
Bir və üç, üç və bir vird edilərək, 
Bütün bu yalanlar yazıq kütləyə 
Hey təqdim edilir həqiqət deyə. 
Varmı mane olan, gör bu naqqala, 
Kim salar başını, de, qilü-qala? 
İnanır hər axmaq sözə insanlar, 


Zənn edir, hər sözdə bir həqiqət var. 


Küpəgirən qarı 
(Davam edir.) 


Elmin nüvəsi 
Sirri-pünhandır, 


Axtaranda o görünmür gözə. 


Kim ki səy etmir, 
Fikrə də getmir, 
Bir də görür ki, o çıxdı üzə. 


Faust 


O, necə mənasız şeylər danışır?! 
Az qalır ki, başım partlasın tamam. 
Elə bil, səs-səsə verib bağrışır 
Ağlını itirmiş minlərcə adam. 

Mefistofel 


Bəsdir, bəsdir daha, müdrik Sibilla, 
Sən, yaxşısı budur, tök, ver badəni, 
Tök, ver, heç nə olmaz, içər üsulla, 
O çıxıb elmdə hər mərtəbəni. 
Dərin hikmətlərlə çoxdan tanışdır, 
Belə şeylərdən də az dadmamışdırl 





Küpəgirən qarı müqəddəs bir ayin başlayırmış kimi, əcaib hərəkətlərlə içkini 
qədəhə tökür. Faust qədəhi dodaqlarına yaxınlaşdırarkən qədəhdən alov çıxır. 


İç, iç cəsarətlə, birnəfəsə iç, 

İç, qəlbin sevinclə, nəşəylə dolsun! 
Mümkünmü, şeytanla dostluğun olsun, 
Atəşdən, alovdan çəkinəsən heç? 


Küpəgirən qarı dairəni açır, Faust çıxır. 


İçdin, getməliyik, durmaq yaramaz, 
Bu badəni içib oturmaq olmaz. 
Küpəgirən qarı 


Nuş olsunl 


Mefistofel 
(qarıya) 


Nə sözün olarsa, yenə, 
Söylə Valpurgiya gecəsi mənə. 


Küpəgirən qarı 


Bax, bu da nəğmədir! Al, oxu hərdən, 
Oxu, təsirini özün görərsən. 


Mefistofel 
(Fausta) 


Di cəld ol, dayanma, tez dalımca gəll 
Yaxşı tərləyəsən gərək ki, əvvəl, 

İçdiyin iliyə, qana işləyə, 

Kupidon qəlbinə yol tapar birbaş, 
Səni öyrədərəm mən yavaş-yavaş, 
Tamam arsızlığa, kefə, dincliyə. 


Faust 


Dayan, bir də baxım o güzgüyə mənl 
Ən gözəl qadındır, deyərdim, hətta... 


Mefistofel 


Yox, gəll Lap tezliklə sən görəcəksən 

Ən gözəl qadını canlı həyatdal 
(kənara) 

Bu içkidən sonra hər qadın ona 

İndi görünəcək bir şux Yelena. 


KÖÇƏ 
Faust, Marqarita onun yanından ötüb-keçir. 
Faust 


Gözəl qızl Xanım qızl Sizi evəcən, 
İcazə versəniz, ötürərəm mən. 


Marqarita 


Mən nə xanım qızam, nə də gözələm, 
Özüm tək də evə gedə bilərəm. 
(Uzaqlaşıb gedir.) 


Faust 


Göylərə and olsunl Hələ dünyada 
Mənə rast gəlməyib belə bir xilqətl 

. Acıdil olsa da, məğrur olsa da, 
Var onun üzündə bir həya, ismət. 


Yox, o gül dodaqlar, yanaqlar, qaşlar, 
Bütün ömrüm boyu çıxmaz yadımdan. 
O yerə dikilən məsum baxışlar 
Qəlbimdə iz salıb qalacaq pünhanl 
Onun sərt ədalı cavabı da çox 
Sərrastdi, kəskindi, gözəldi, söz yox! 


Mefistofel gəlir. 


Faust 


Sən mənə o qızı düzəltməlisənl 


Mefistofel 
O kimdir? 


Faust 


İndicə buradan keçən... 


Mefistofel 


O qız günahlardan azad olaraq, 
Keşişin yanından gəlir bu saat. 

O tövbə edərkən gizlənib bayaq 
Bütün dediyini eşitdim, heyhat, 

Bir günah etmədən tövbəyə getmiş... 
Məsum bir uşaqdır yazıq qızcığaz. 
Yox, bu məsum qıza hünərim çatmazl 


Faust 


Nə üçün? Yaşı ki, on beşə yetmişl 


Mefistofel 


Lap şorgöz Hans kimi dedin... Bu vərdiş 
Onda var: Dünyada bilməz namus, ar, 
Oz həris əlini hər gülə atar, 

Guya, hər çiçəyi dərə bilərmiş. 
Halbuki, əlindən gəlmir heç bir iş. 


Faust 


Möhtərəm magistr, hörmətli cənab, 
Yersizdir bu öyüd-nəsihət, məncə, 

Bu qəti sözümə ver aydın cavab: 
Dediyim gözəl qız əgər bu gecə 
Qoynumda yatmasa, deyib xudahafiz, 
Gedirəm, pozulur müqaviləmizl 


Mefistofel 


Vaxt azdır, əzizim, bir fikirləş, bil, 
Axı hər şey mənim hökmümdə deyil... 
Bununçün lazımdır, azı, on dörd gün... 


Faust 


Vaxt olsa, lap yola gətirmək üçün 
Yeddicə saata bu işi mən tək 
Görərdim, şeytandan ummazdım kömək. 


Mefistofel 


Bax indi danışdın lap fransıztək, 
Lakin heç hirslənmə, rica edirəm. 
Çünki mən tələsik vüsala yetmək, 
Murada irməkdə məna görmürəm. 
Sən gərək, necə ki yazır romanlar, 
Çəkəsən hicranlar, ahlar, amanlar, 
Əvvəlcə bir müddət həsrət qalasan, 
Sonra ürəyini ələ alasan, 

Günün birində də tora salasanl 


Faust 


İştaham, onsuz da, pis deyill Əl çək... 

. Mefistofel 


Yox, töhmət, zarafat qalsın bir yana, 
Mən ciddi deyirəm: bu qızla gərək 
Biz çox ehtiyatlı davranaq. Ona 

Zor etsək, əlimiz yetməz heç nəyə... 
Hiyləyə əl ataq gərək, hiyləyəl 


Faust 
Bir nişanə gətir... ya apar, göstər 
Xoş röyalarının gül yatağınıl 
Bax, ya döşündəki dəsmalı gətir, 
Ya o gözəl qızın corab bağınıl 
Mefistofel 
Belə ki, olubsan bu qıza vurğun, 
Əlimdən gələni əsirgəmərəm. 
Yataq otağını gərək mən onun 
Bu gün necə olsa sənə göstərəm. 
Faust 
Deməli, o, bu gün mənim olacaql 
Mefistofel 
Yox. O qız qonşuya gedəcək, bu vaxt 
Sən isə otaqda tək olacaqsan. 
Gələcək nəşənin xülyalarıyla 
Məst olub, doyunca həzz alacaqsan. 
Faust 
Di dayanma, gedəkl 
Mefistofel 


Yox, tezdir hələ. 

Faust 
Eləysə, tez yaxşı bir hədiyyə tapl 
(Gedir.) 
Mefistofel 


O saat hədiyyə? Afərinl Bu lap 
Qoçaqmış, mən onu bilmirdim beləl 
Bir neçə xəzinə yeri bilirəm, 

Gərək, bir onlara nəzər yetirəml 


AXŞAM 
Səliqəli kiçik bir otaq. Marqarita saçını hörür. 
Marqarita 


Nə istəsəydilər verərdim, ancaq 
Bircə bilsəydim ki, küçədə bayaq 
Kimdi qabağıma çıxan o cənab?! 
Nəcib görkəmiylə, görünür ki, lap 
Varlı və şöhrətli ailədəndir. 

Yoxsa bu cəsarət hardan, nədəndir? 


(Gedir.) 
Mefistofel və Faust 
Mefistofel 
İçəri, içəri gir, yavaş-yavaşl 


Faust 
(bir qədər sükutdan sonra) 


Çox rica edirəm, məni tək burax! 

* Mefistofel 


(otağa göz gəzdirərək) 


Bu sadə otaqda bir sahmana bax... 
Hər qızda olaydı bu səliqə kaşl 


Faust 
(ətrafa baxınaraq) 


Xoş gördük, xoş gördükl Ey məbədimin 
Qoynuna sığınmış alaqaranlıql 

Qoy bu ümid şehli məhəbbətimin 

Əzabı könlümü sarsın bir anlıql 

Burada nə səs var, nə bir hərəkət... 

Ya rəbb, nə gözəldir səliqə, sahman. 
Yoxsulluq içində — bolluq, bərəkət, 

Dar zindan qoynunda – geniş asiman. 


(Özünü yatağın yanındakı kresloya atır.) 


Ey qədim atalar-babalar taxtıl 

Məni də qəbul etl Keçmiş əyyamda 
Bəzən babaların pərişan vaxtı, 
Bəzən də зад vaxtı — kefdə, bayramda — 
Həmdəmi olubsan sevincin, qəminl 
Uşaqlar oynaşıb bir zaman həmin 
Bu kürsü başında qayğısız və şən. 
Kim bilir, neçə yol bu qızın özü 
Pörtəndə fərəhdən yanağı, üzü, 
Qoca babasının öpmüş əlindənl 
Sənin təmiz ruhun ülviyyətilə 
Çırpınır, gözəl qız, bax, bu otaqda. 
O, sənə bir ana məhəbbətilə 
Öyrədib masaya süfrə salmaq da. 
Bu ayaq altına, bax, naxış-naxış 
Narın qum səpən də o zərif əldir. 
Sadə bir komanı cənnət edən əl, 
Mələklər əlindən, yəqin, gözəldirl 


(Çarpayının üstündəki miçətkəni qaldırır.) 
Şirin bir gizilti keçdi canımdanl 

Burda saatlarla dayanardım tək... 
Röyalar qoynunda, bəli, bir zaman 
Təbiət yetirdi burda bir mələkl 
Yatdı, körpə, zərif köksünə doldu 
Həyat sevinci də, qəm də, qürur da. 
Böyüdü, boy atdı, bax, zahir oldu 
Müqəddəs ilahi gözəllik burda. 

Bəs sən? Sən buraya nə haqla gəldin? 
Dərin bir həyəcan bürümüş məni. 
Ey zavallı Faust! Daşmıdır qəlbin? 
Tanıya bilmirəm mən artıq sənil 
Buranın füsunkar, xoş bir ətri var. 
Gəldin zövq almağa burada, şəksiz. 
Bəs nədir, müztərib bu çırpıntılar? 
Yoxsa oyuncağıq hər arzuya biz? 
Ah, birdən girərsə o qız içəri, 

Nə haqq qazandırar günahlarına? 
De, səni yumazmı xəcalət təri? 
Düşməzsənmi onun ayaqlarına? 


Mefistofel 
(qayıdaraq) 


Tez ol, gəlirl 
Faust 


Uzaq! Uzaq buradan! 
Buraya dönmərəm bir də heç zaman! 


Mefistofel 


Budur, bir mücrü də gətirmişəm mən. 
Bahalı, sanballı... ağzı da bağlı... 

Onu bu şkafa qoyarıq, hökmən, 

Qız görcək başından çıxacaq ağlıl 
Mücrüyə elə şey qoymuşam ki, bax, 
İnan, hər kəs ona tamahsılanar. 

Hə, oyun oyundur, uşaq da — uşaql 

Bilmirəm, bu işə verimmi qərar? 
Mefistofel 


Bir soruşursan da? Yoxsa qutunu, 
Özünə götürmək niyyətindəsən? 

O halda qabaqca deyəydin bunu, 
Vaxt itirməyəydim heç boş yerə mən. 
Mən ha ora-bura özümü vurur, 

Baş sındırıram ki, düzəldim bir iş, 


(Mücrünü şkafa qoyub, bağlayır.) 


Bu da heykəl kimi dayanıb durur, 
Guya, bu şeylərdən xəbərsiz imiş... 
İstəyirsənsə ki, qız sənə bütün 
Varlığı, qəlbiylə bağlansın bu gün, 
Tez oll Gözlərini çox döymə lap-lap... 
Guya, fizika, ya metafizika 

Haqda mühazirə deyəcək cənab... 

Di gəl, gedək dahal 


Gedirlər. 


Marqarita 
(Əlində çıraq içəri girir.) 


Bürküdür yamanl 

Çöldə hava xoşdur, evdə boğanaq... 
Bilmirəm, nə olub mənə? Bayaqdan 
Ürəyim darıxır, hey çırpınaraq. 

Bircə tez gələydi anam, yalqızam. 

Heç nədən qorxuram... nə axmaq qızam! 


(Soyunmağa və oxumağa başlayır.) 
Fulada bir kral yaşardı bir vaxt... 
Qəbrədək baş əydi o, ilk vüsala. 


Cananı dünyadan gedərkən, ancaq 
Ona bəxş etdi bir qızıl piyalə. 

Krala bu qaldı yardan yadigar. 
Əlindən düşmədi heç o piyalə, 
Başına çəkəndə gözləri dolar, 

Sonra da gedərdi fikrə, xəyala. 


İllər ötüb-keçdi... nəhayət, bir gün 
Kral gördü ömrü çatıbdır sona. 
Verdi varisinə ölkəni bütün, 

Bircə piyaləni vermədi ona. 


Dəniz kənarında olan qəsrinin 
Uca eyvanında bir məclis qurdu, 
Son dəfə dostlarla, kral nəslinin 
Süfrəsi başında gəlib oturdu. 


O çəkdi başına öz badəsini 

Ki, həyat alovu keçsin qanına: 
Sonra da müqəddəs piyaləsini 
Tulladı gur dəniz burulğanına. 


Baxdı arxasınca — gördü sulara 
Atdığı piyalə batdı aramla. 
Yumuldu gözləri onun bu ara... 
Yumuldu... içmədi daha bir damlal 


(Paltarlarını qatlayıb şkafa qoymaq 
istərkən cavahirat mücrüsünü görür.) 


Ву, bu nə mücrüdür?l Çox maraqlıdır! 
Axı bağlamışdım şkafı səhər... 

Bəlkə, girov qoyub onu bir nəfər?! 
İçindəki nədir? Aha bağlıdır... 

Üstündə qaytanlı açarı da var. 
Görəsən, mən onu açsam, nə olar? 


(Mücrünü açır.) 
İlahil Bu nədir? Daş-qaşmıdır, ah, 
Ya gözqamaşdıran gün işığıdırl 
Yox, bu boyunbağı, bu tana, qolbaq 


Nəcib bir xanımın yaraşığıdır. 
Görəsən, kimindir, ya rəbb, bu daş-qaş? 


133 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. (Mirvariləri, tanaları taxıb 
güzgünün qabağına keçir.) 


Bu mirvari mənə necə yaraşırl 
Təkcə bu tanalar mənim ola kaşl 
Adamı ayrı cür göstərir onlar. 
Gənclik, gözəlliklə öyünmə, ay qızl 
Qızlara cavahir, daş-qaş gərəkdir. 
Gözəllik kifayət deyildir yalnız. 
Kim tərifləyirsə, bu, o deməkdir 
Ki, sənə acıyır, yazığı gəlir... 

Yox, hamı dövlətlə, pulla yüksəlirl 
Qızıla bağlıdır hər şey dünyada... 
Kim biz yoxsulları salacaq yada? 


GƏZİNTİ 


Faust fikirli halda gəzişir. 
Mefistofel ona yanaşır. 


Mefistofel 


Cəhənnəmdə yansın o insafı kəml 
Söz tapa bilmirəm hirsimi tökəml 


Faust 


Nə var? Nə olubdur? Nə qalmaqaldır? 
Yaman qəzəblisən... bu, necə haldır?l 


Mefistofel 


Əgər olmasaydım özüm də şeytan, 
Şeytana min lənət deyərdim bu anl 

Faust 


Dayan, əl-qol atma, əsir bədənin... 
Bəlkə, hava gəlib başına sənin?! 
Kimdir o lənətlə qarğışladığın? 


Mefistofel 


Bir düşün, ağıla sığarmı bu iş? 
Sənin Qrethenə bağışladığın 
Daş-qaşı əlinə keçirsin keşiş? 
Onun varmı buna haqqı, əsası? 
İş də belə olub: qızın anası 
Götürər qutunu baxsın daş-qaşa, 
Heyrətdən az qalar sözünü çaşa. 
Lakin ürəyinə nə isə damar... 
Arvadın bir murdar xasiyyəti var, 
Dua kitabından çəkməz burnunu. 
Əlinə nə düşsə, iyləyər onu — 


Görsün halal maldır, yoxsa ki, haram... 


Deyər: — Qızım, gərək həmişə adam 
Nəfsini qorusun belə hallarda. 


Qalmasın gözü heç haram mallarda... 


Bu, şeytan işidir, gəl onu səssiz, 
Müqəddəs Məryəmə bağışlayaq biz... 
Qızcığaz üzünü turşudar... Axı — 
“Baxmazlar verilən atın dişinə”. 
Daş-qaşın ədəblə bəxş olunmağı 
Çünki heç oxşamır şeytan işinə... 
Anası keşişi tez çağırtdırar... 

Cavahir yananda ovcunda par-par, 
O deyər: “Çox doğru düşünübsünüzl 
Axirət istərsən — dünyadan Əl üz!” 
Kilsənin mədəsi iridir, sazdır, 
Ölkələr, şəhərlər udsa da azdırl 
Pozulmur heç zaman belə mədəƏlər. 
Onlar haram malı həzm edə bilər. 

Onlardan da geri qalmayır, düzü, 
Nə müamiləçi, nə kral özül 


Mefistofel 


Sonra qamarlayıb nə var — süpürər, 
Sanki, daş-qaş deyil, xırda bir tozdur... 
“Sağ ol” da deməmiş, tez götürülər, 
Guya, apardığı bir səbət qozdur... 
“Behişt qismət etsin sizə yaradanl” — 
Deyib keşiş bu vaxt çıxar aradan... 


Faust 

Bəs Qrethen? 
Mefistofel 
О da pəimürdə, yalqız 

Xəyala qərq olub öz otağında. 
Fikri daş-qaşdadır... Lakin ən çox qız 
Düşünür bəxş edən şəxsin haqqında. 

Faust 
Yazıql.. Mən yanıram ona ürəkdənl 
Bir yeni hədiyyə tap ona hökmən. 
Lakin xırda-xuruş olmasın yenə... 


Mefistofel 


Bəli, əziz cənab, hər bir şey sənə 
Oyun-oyuncaqdır, xırda-xuruşdur... 


Faust 


Artıq söz nə lazım? Fürsət də quşdur... 
Vaxt ikən bərk yapış qonşu arvaddan, 

Əsl şeytan kimi ol ayıq, sərvaxtl 
Hədiyyələri də çıxarma yaddan... 


Mefistofel 


Baş üstəl Qulluqda hazıram hər vaxtl 
Faust gedir. 

Bu axmaq aşiqlər, bax, hay-harayla 

Kefini açmaqçün yarın bir anlıq, 


Düzəltmək istəyər həmişə ayla, 
Günəşlə, ulduzla atəşfəşanlıq! 


QONŞUNUN EVİ 


Marta 
(təkcə) 


Allah təqsirindən keçsin ərimin, 
Mənə divan tutdu, çox zülm etdi ol 
Hayanı olmadı dərdi-sərimin, 

Məni quru yerdə qoyub getdi ol 
Mən onu həmişə əzizləyərdim, 
Allah özü bilir, necə sevərdim. 


(Ağlayır.) 
Qürbətdən gəlmirsə sorağı, izi, 
Barı, gəlib çıxsın ölüm kağızıl 


Marqarita gəlir. 
Marqarita 
Marta xalal 
Marta 


Nə var, nə olub, bala? 

Az qalır dizlərim bükülsün, xalal 
İndicə bu saat öz siyirməmdə 
Tapdım bir qutu da... üstü naxışlı 
İçi mirvarili, iri daş-qaşlı... 
Əvvəlkindən gözəl, bahalı həm dəl 


Marta 


Amandir, qoy anan bilməsin daha.... 
Aparıb keşişə verər yenə, hal.. 


Marqarita 


Bir baxınl Bir baxın, necə qəşəngdirl 


Marta 
(Qızı bəzəndirir.) 


Ahl Bəxtəvər qızım, sanki, mələkdirl 
Marqarita 


Heyif ki, beləcə bəzənib hərdən, 
Kilsəyə, küçəyə çıxa bilmərəm... 


Marta 


Eyib etməz! Sən qaçıb tez-tez gələrsən, 
Mən səni xəlvətcə bəzəndirərəm. 
Güzgü qabağında sən nazlanarsan, 
Baxarıq, gülərik biz də bir ara. 

Sonra bayramlarda fürsət taparsan, 
Üzə çıxararsan hey yavaş-yavaş. 

Əvvəl adi zəncir taxarsan, sonra 

Parlar qulağında, yaxanda daş-qaş 
Anan başa düşməz... Düşsə də, şəksiz, 
Onu bir söz tapıb aldadarıq biz. 

Marqarita 


Bəs bu qutuları gətirən kimdir? 
Anlaya bilmirəm, bu nə tilsimdir? 


Qapı döyülür. 
Ya rəbb, anamdırmı dalımca gələn? 


Marta 
(Pərdəni çəkib baxır.) 


Bu, yad bir cənabdır... Buyurun, lütfənl 


Mefistofel içəri girir. 


Mefistofel 


Etdim birbaş evə girməkdə xəta... 
(Marqaritanın qarşısında ehtiramla geri çəkilir.) 


Mənə Şverdtleyn frau Marta lazımdır. 
Marta 


O mənəm. Rica edirəm. 
Buyurun, deyəcək sözünüzmü var? 


Mefistofel 
(Martaya yavaşdan) 


Sizi ki tanıdım, bu, bəsdir mənə. 
Xanım qız qonaqdır, narahat olar... 
Nahardan sonra mən gələrəm yenə. 


Marta 
(ucadan) 


Gözün aydın olsun, balam, səni lap 
Xanım qız zənn etdi hörmətli cənab. 

Qəlbiniz nə qədər mərhəmətlidirl 
Lakin zənn etməyin qız dövlətlidir... 
Bu daş-qaş, əlbəttə, mənimki deyil. 
Yoxsul bir qızam mən... 


Mefistofel 
Lakin bilin ki, 
Daş-qaş həll eləmir bu məsələni. 


Sizin hüsnünüzdü çaşdıran məni... 
Şadam ki, burada qala bilərəm. 


Marta 
Yəqin, bir xəbərlə gəlibsiniz siz?.. 
Mefistofel 
Əlbəttə, istərdim şad xəbər verəm. 
Lakin dilim gəlmir... Sizin əriniz 
Oldü... bağışladı ömrünü sizə... 


Marta 


Öldü! Ah, əzizim! Məhv oldum, Allah! 
Nə böyük fəlakət üz verdi bizə! 


Marqarita 

Xala, özünüzü ələ alın! Ah! 
Mefistofel 

Nəql edim o qəmli hekayəti mən... 
Marqarita 


Yox, belə bilməzdim məhəbbəti mən... 
Heç belə itkiyə dözə bilmərəml 

Mefistofel 
Hər qəmdə sevinc var, hər sevincdə qəm. 
Marta 
Harda təslim etdi bəs o, ruhunu? 
Mefistofel 
Uzaq Paduyada dəfn etdik onu, 
Müqəddəs Antoni məzarlığında. 
Qoyduq dualarla onu qəbrə biz... 
Yatır o, əbədi son yatağında. 
Marta 
Bu xəbərdən başqa nə gətirdiniz? 
Mefistofel 
Bir də gətirmişəm son xahişini: 
Kilsədə üç yüz yol dua oxudub, 
Tez-tez yad edəsən yazıq kişini. 
Cibimsə bomboşdur... Demə, unudub. 
Marta 
Bəs bir qara qəpik, bir boyunbağı, 
Bir üzük qalmadı ondan yadigar? 
Gərək korluq çəkib, dilənib axı, 
Torbaya bir şey də atsın peşəkar. 
Mefistofel 
Madam, çox təəssüf edirəm yenə. 
Lakin o səpməzdi yelə pulunu... 


O çox peşimandı etdiklərinə, 
Kəsmişdi hər yandan qəmlər yolunu. 

İnsanlar nə qədər bədbəxt imiş, ahl 
Gərək dua edəm onunçün sabah. 


Mefistofel 


Gözəl bir qızsınız... həssas, mükəddər... 
Allah qismət etsin sizə yaxşı ər! 


Marqarita 

Yox, yox hələ tezdir bu ər söhbətil 
Mefistofel 

Ər yox, məşuq olsun... Bu lap uşaqdır! 

Halbuki dünyanın əsl ləzzəti 

Belə bir gözəli qucaqlamaqdırl 
Marqarita 

Bizdə adət deyil belə vərdişlərl 
Mefistofel 

Adət deyilsə də, olur bu işlərl 

Marta 

Necə öldüyünü söyləyin, barıl 
Mefistofel 

Bəli, yanındaydım can verən yerdə. 

Bədbəxtin yatağı lap peyinvarı 

Çürümüş otdandı. “Meyxanalarda 


Əyyaşlıq etmişəm, — deyirdi, — hərdən”. 
Lakin peşimandı etdiklərindən. 

İsa ümmətitək, can verib o da 

Deyirdi: “Edirəm özümə nifrət, 

Tərk edib gəlmişəm ev-eşik, külfət... 
Arvadımın fikri məni öldürür, 

Keçsin günahımdan qoy bu dünyada”. 


Marta 
(ağlayaraq) 


Yazıql Günahından çoxdan keçmişəml.. 


Mefistofel 


Dedi: “Allah bilir, mən nə çəkmişəm, 
Arvadım məndən çox günaha batıb”. 


Marta 
Yalanl Öləndə də, bax, yalan satıbl 
Mefistofel 


Mən səhv etmirəmsə, diqqətlə baxdım, 
O sayıqlayırdı lap son nəfəsdə: 

“Avara gəzməyə olmayıb vaxtım, 

Əvvəl arvadıma, — dedi, — bir dəstə 
Uşaq qazanmışam, sonra da çörək... 
Quru çörəyi də rahatca yemək 
Nəsibim deyilmiş... Heyif, gəncliyiml 
Ömrümdə olmadı əsla dincliyiml” 


Marta 


Demək, sədaqətim, məhəbbətim də, 
Gecəm-gündüzüm də, əziyyətim də 
Tamam unudula bilərmişl 


Mefistofel 
Yox, yox, 
O, sizi ürəkdən arzulardı çox. 

. Deyərdi: “Maltadan çıxanda bir gün 
Çox dua elədim arvad-uşaqçün. 


Bu vaxt rəhmi gəldi göylərin bizə. 
Keçirtdi sultanın xəzinəsini 
Aparan gəmini bəxt əlimizə. 

Verdi qəhrəmanlıq öz bəhrəsini... 
Sonra aramızda bölüşdürərkən, 
Mənə də pay düşdü o xəzinədən”. 


Marta 
Bəs pulu neylədi? Harda basdırdı? 
Mefistofel 


Kim bilir, başını harda batırdı... 
Günlərin birində o Neapolda 
Gözəl bir xanıma rast gəlir yolda. 
Xanım həm gözəlmiş, həm çox vəfalı... 
Ruhu ta ağzından çıxana qədər 
Gözündən getmədi onun xəyalı. 


Marta 


Əclaf! Uşaqların kəsib pulunu 
Sovurdu, puç etdil.. Bəla, müsibət, 
Düzəldə bilmədi pozğunluğunul 


Mefistofel 


Bəli, ona görə öldü... Elə bil — 
Çəkdi ona görə öz cəzasını. 
Yerinizə olsam, yas saxlar bir il, 
Taparam özümçün bir başqasını. 


Marta 


Birinci ərimtək heç ər tapılmazl.. 
Çox axmaqdısa da, qəlbi təmizdi. 
Eybi bu idi ki, gəzəndi bir az... 

Dünyada hər şeydən ona əzizdi 
Özgənin şərabı, özgənin yarı... 
Tərgidə bilmirdi bir də qumarı. 


Mefistofel 
Mərhum kişiniz də vaxtında sizin 


Hər isdəyinizə əgər bu qədər 
Laqeyd olmuşdursa, hər ikinizin 


Demək, güzəranı heç pis keçməmiş... 


Mən də belə şərtlə baş tutsaydı iş, 
Bir üzük taxardım barmağınıza... 


Marta 


Sən bir bax bundalı dilə-ağızal 


Mefistofel 


(öz-özünə) 


Vaxt ikən, buradan yayınam gərək, 
Yoxsa şeytana da bu qurar kələkl 


(Qrethenə) 


Sizin hansı qəmlə vurur qəlbiniz? 


Marqarita 


Cənab, baş açmadım, siz nə dediniz? 


Mefistofel 


(öz-özünə) 
Ah, məsum qızcığazl 


(bərkdən) 
Getdim, əlvida! 


Marqarita 
Əlvida! 

Təkcə bir ricam var, o da — 
Budur ki, ərimin harada, necə, 
Öldüyü haqqında, mümkünsə yalnız, 
Yazıb verəsiniz kiçik bir kağız. 
Bizlər yaşamışıq el adətincə... 
İstərdim qəzetdə oxuyum bunu. 


Mefistofel 


Ay xanım, arayış, qəzet əbəsdir... 
Dünyada hər sözün düz olduğunun 
Təsdiqinə ikicə şahid də bəsdir. 

Bir nəcib dostum var mənim burada, 
O da məhkəmədə şahidlik edər... 
Bir-bir mən nə desəm, o da təsdiqlər. 
Onu gətirərəm sizə arada. 


Marta 
Buyurun, gətirin — gəlinl 
Mefistofel 


Çox güman, 
Xanım qız da olar burda o zaman. 
Səyahətlər etmiş gəncdir — hörmətli, 
Qızlarla rəftarı çox nəzakətlil 


Marqarita 


Xəcalət çəkərəm onu görəndə. 
Mefistofel 
Xəcalət çəkmə heç şahzadədən dəl 


Marta 


Axşam gözləyirik bağımda sizi, 
Bu evin dalında... hər ikinizil 

KÜÇƏ 
Faust və Mefistofel 
Faust 


Nə var? Baş tutacaq, baş tutmayacaq? 


Mefistofel 


Afərinl Yanırsan eşq atəşinəl 
Yaxşıca düşübsən onun peşinə... 
Heç qorxma, Qrethen sənin olacaq. 
Axşam Martagildə onu görərsən. 
Arvad da nə arvad – aradüzəldənl 


Faust 
Çox gözəl, 
Mefistofel 


Biz ona əl tutaq gərək... 


Faust 


Nə olar, çıxarsan xəcalətindən. 


Mefistofel 


Bununçün də gərək şahidlik edək 
Ki, əri rəhmətə getdiyi zaman 
Mərhum Paduyada dəfn edilmişdir. 


Faust 


Pəh, pəhl Bərəkallahl Ağıllı işdir, 
Burdan Paduyaya gedək, deyirsən? 

. Mefistofel 


Sancta simplicitas 
Yox, canıml Ancaq 
Sən mən deyənləri təsdiq edərsən... 


Faust 


Əgər bundan başqa ağlabatan 
Bir sözün yoxdursa – pozuldu plan! 


Mefistofel 


Ey mömin bəndəl Sən ömründə məgər 
İlk dəfə verirsən yalan şəhadət? 

Bəs Allah, kainat, həyat və bəşər 
Haqqında verdiyin tərifl Nəhayət, 

De, sən deyildinmi, Faust, bir zaman 
Əzm ilə insanın qəlbində olan 

Arzudan, xəyaldan dəm vuran? Yox, sən — 
Düşünüb dərinə getsəydin əgər, 

Görərdin ki, bunlar sənə məlumdur — 
Cənab Şverdtleynin ölümü qədər. 


Faust 
Sən həm yalançısan, həm də sofistsənl 
Mefistofel 
Əlbəttə, sən haqlı olardın, hərgah, 
Mən bilməsəydim ki, sən elə sabah 
And içib namusa, eşqə, vicdana, 
Yazıq Qretheni aldadacaqsan. 


Faust 


Mən and içəcəyəm ürəkdən onal 

Mefistofel 


Çox gözəll Sonra də söz açacaqsan 
Yəqin ki, sevgidən və sədaqətdən... 
Əlbəttə, hamısı səmimi-qəlbdənl? 


Faust 


Əl çək! Kifayətdir! Ürəkdən gələn 
Atəşin hissimi, həyəcanımı, 
Könüldə kükrəyən bu tufanımı 
İfadə etməyə söz tapmır, hərdən, 
Fikrim, xəyalımla qanad açaraq, 
Bütün kainatı dolaşır, bu vaxt 

Ən nəcib sözlərə atıramsa əl, 
Qanımda alışan atəşi əgər 
Adlandıraramsa əbədi, gözəl — 

Bu, şeytan yalanı deməkdir məgər? 


Mefistofel 
Mən haqlı çıxaram yenə, hər halda. 
Faust 
Məni rahat burax, rica edirəm. 
Hər mübahisədə, hər qalmaqalda 
Kim ki, dil-dil ötür, həmişə möhkəm, 


O da haqlı çıxır. Haqlı ol yenə, 
Əl çəkl Bu lazımdır hələlik mənə. 

BAĞ 


Marqarita Faustla qol-qola. Marta 
Mefistofel ilə yan-yana bağda gəzinirlər. 


Marqarita 


Mən hiss edirəm ki, çox mərhəmətlə 
Siz acıyırsınız mənə ürəkdən. 
Səyyahlar xoşlanır şirin ülfətlə 
Adətən, hamıya xoş söz deməkdən. 
Darıxacaqsınız adi bir qızın 
Cansıxan, maraqsız söhbətlərindən... 


Faust 


Sənin hər baxışın, sənin hər sözün 
Östündür dünyanın hikmətlərindən. 


(Onun əlindən öpür,) 
Marqarita 
Ah, əlimdən öpmək? Layiqmi bu əl? 
Baxın, necə coddur... tamam qabardır. 
Mən hər iş görürəm. Hər şeydən əvvəl, 
Anam çox təmizkar, çox tələbkardırl 
Ötüb-keçirlər. 
Marta 
Demək, günləriniz keçir səfərdə? 
Mefistofel 
Bəli, vəzifəmiz belədir ki, biz 


Gah bu şəhərdəyik, gah o şəhərdə. 
Nə dincliyimiz var, nə məskənimiz. 


Marta 

Gənclik illərini daim sərazad 
Yaşamaq istəyir dünyada insan. 
Lakin əldən salır insanı həyat... 
Bir də görürsən ki, artıq qocasan, 
Təksən... İllər ötüb-gedir sürətləl 

Mefistofel 
Mən də gözləyirəm onu dəhşətlə. 


Marta 


O halda ağıllı məsləhəti siz 
Gərək, dost, vaxtında eşidəsinizl 


Ötüb-keçirlər. 


Marqarita 
Bəli, gözdən uzaq — könüldən iraql.. 
Vərdişdir sizdəki bu nəzakət də. 
Sizin dostlarınız olub, olacaq, 
Məndən də ağıllı, yüksək, əlbəttə. 


Faust 


Ağıllı dediyin adamlar ancaq 
Bil ki, ya lovğadır, ya da lap axmaq? 


Marqarita 
Necə? 
Faust 


Ah, bu məsum sadəlik, saflıq, 
Bilsəydi nə qədər o müqəddəsdirl 

. Bütün bu mütilik, bu utancaqlıq 
Saf ürəkdən gələn ilahi səsdirl 


Marqarita 


Siz məni salsanız bircə an yada, 
Anaram illərlə sizi dünyada. 


Faust 
Deyəsən, evdə çox qalırsınız tək? 
Marqarita 


Bəli, təsərrüfat, ev-eşik... gərək 
Bunlara baxasan. Qulluqçumuz yox, 
Odur ki hər işi özüm görürəm. 
Bişirir, düşürür, ev süpürürəm. 

Ona görə yox ki, biz kasıbıq çox... 
Heç pis dolanmırıq biz özgələrdən. 
Atamdan yaxşıca bir mülk qalıbdır, 
Mərhum sağlığında bağ da salıbdır... 
Günlərim dinc keçir indi nisbətən, 
Tək bir qardaşım var, əsgər gedibdir, 
Bir bacım da vardı, vəfat edibdir... 
Başım qarışırdı onunla bir vaxt. 
Razıydım çəkməyə hər zəhmətini, 
Təki sağ qalaydı o yazıq uşaql 
Zavallı körpənin məhəbbətini 
Qəlbimdən çıxara bilmirəm, gerçək. 


Faust 
Sənə bənzərmişsə, mələkmiş, demək. 
Marqarita 
Ona mən baxardım. Hamıdan artıq 


Mehrini salmışdı mənə... O yazıq 
Atam ölən ili dünyaya gəldi. 

Anam da yatağa düşdü bir müddət, 
Yaman zəiflədi, yaman incəldi, 
Onda süd verməyə olmadı taqət. 
Odur ki uşağa mən baxdım ancaq... 
Verdim keçi südü, su, öpə-öpə, 
Get-gedə dirçəlib çapalayaraq, 
Dizlərim üstündə böyüdü körpə. 


Faust 
Yəqin ki, xoşbəxtdin o zaman qəlbənl 
Marqarita 


Ağır saatlar da olurdu bəzən... 
Gecələr körpənin beşiyini mən 
Yerimin içindən yürgələyərdim. 

O yuxuya getcək mürgüləyərdim, 
Tez-tez ayılardım o tərpənəndə... 
Gah yanıma salar, gah süd verərdim, 
Körpə yatmayanda, dincəlməyəndə, 
Alıb qucağımda hey gəzdirərdim. 
Səhər yenə yuyar, silər, süpürər, 
Bazara yüyürər, evə yüyürər... 
Günlərim keçsə də min əziyyətlə, 
Yeyər, yuxulardım amma ləzzətlə. 


Keçib-gedirlər. 


Marta 


Subay kişiləri yola gətirmək, 
Eh, yazıq qadınlar, çətindir, yamanl 


Mefistofel 


Biz yola gələrik, — təki sizintək 
Ola başımıza bir ağıl qoyan... 

Marta 


Eləysə, düzünü deyin, nə olar, 
Yəqin ki, sizin bir gözalltınız var! 


Mefistofel 


Atalar deyib ki: varsa öz evin, 
Ağıllı arvadın — xoşbəxtsən, sevin! 


Marta 
Olubmu elə bir mehriban, yaxın? 
Mefistofel 
Görmüşəm hər yerdə hörmət, nəzakət. 
Marta 
Yəni olmayıb ki, ciddi məhəbbət? 
Mefistofel 
Qadınla zarafat etməkdən saqınl 
Marta 
Fikir vermədiniz, yox, mən deyənə. 
Mefistofel 


Təəssüfl.. Bircə şey aydındır mənə, 
Mərhəmətlisiniz... 


Keçib-gedirlər. 


Faust 


Bağa girəndə, 
Məni tanıdınmı, mələyim, dərhal? 


Marqarita 
Özümü itirdim sizi görəndə... 
Faust 


Bağışla, əzizim, mən, çox ehtimal, 
O gün, sən kilsədən gələndə, səhər, 
Küçədə kobudluq etdim bir qədər... 


Marqarita 


Məni lap tər basdı. Çünki heç bir kəs 
Haqqımda pis bir söz deməyib hələ. 
“Cənab nə cürətlə söz atsın belə?” — 
Düşündüm, yəqin ki, bir hərəkətim 
Cənabın gözünə yüngül görünüb... 
Lakin olan olub, etiraf edim, 

Nifrət bəsləmədi sizə heç könül, 

Sizə qəzəblənə bilmədiyimçün, 
Özümə acığım tutdu bütün gün. 


Faust 
Ah, gülüml 
Marqarita 
Buraxınl 
(Bir çobanyastığı çiçəyi dərib, 


yarpaqlarını bir-bir qoparmağa başlayır.) 


Faust 


Sən nə dərirsən? 
Dəstə düzəldirsən, əklil hörürsən? 


Marqarita 


Yox, boş əyləncədir... 

Faust 





Necə? Əyləncə? 
Marqarita 
Bu, sizə gülməli görünər, məncə... 


(Çiçəyin yarpaqlarını yolur və nə isə pıçıldayır.) 


Faust 


Nə pıçıldayırsan, təkrar edərək? 


Marqarita 
(yavaşcadan) 


Sevir, sevmir... sevir, sevmir... 
Faust 


Məsum mələkl 


Marqarita 
(Davam edir.) 


Sevir məni — sevmir məni... sevir, sevmir... 
(axırıncı yarpağı qoparıb fərəhlə ucadan) 


Sevir məni, sevir mənil 
Faust 


Quzum, xoş müidəsi bu tər güllərin, 
Xeyir-duasıdır sənə göylərinl 
Başa düşürsənmi? O sevir sənil 


(Qızın hər iki əlindən tutur.) 


Marqarita 


Ah, mən titrəyirəml 

Faust 


Qorxma tük qədərl 
Qoy, qoy əllərini sıxım əlimlə, 
Gülüm, bu baxışlar sənə dilimlə 
Deyə bilmədiyim sözləri deyər: 
Gəl bir-birimizə biz olaq fəda, 
Sonsuz bir nəşədir, gülüm, bu sevda, 
Sonsuzl Sona yetsə, məhv olarıq bizl 
Yox, yox, əbədidir səadətimizl 


Marqarita onun əllərini sıxır və əlindən qurtulub qaçır. 
Faust bir müddət fikrə dalmış halda dayanır, 
sonra onun ardınca gedir. 


Marta 
(vaxınlaşaraq) 


Qaranlıq düşdü lap. 


Mefistofel 
Daha biz gedək. 


Marta 


Mən sizi saxlardım hələ bir qədər, 
Lakin acı dildən özünü gərək 

Burda qoruyasan. Hər axşam-səhər 
Burda adamların işi-peşəsi 

Pusmaq, göz qoymaqdır addımımıza. 
Heç nədən düşərsən dilə-ağızal 

Bəs gənclərin niyə gəlməyir səsi? 


Mefistofel 


Uçub xiyabanla gedir, bax, onlar, 
Oynaq kəpənəkdir hər biri, guya. 


Marta 


Deyəsən, oğlanın qıza meyli var. 


Yohan Volfqanq Gete 
DÜNYA ƏDƏBİYYATI KLASSİKLƏRİ 


Mefistofel 





Qızın da oğlana. Belədir dünyal 


BAĞIN İÇİNDƏ BİR KÖŞK 


Marqarita yüyürüb qapının dalında gizlənir və 
barmağını dodaqlarına qoyub deşikdən baxır. 


Marqarita 
Gəlirl 


Faust 
(СәПг.) 


Tutdum, даһа qaça bilməzsən! 
(Onu tutub öpür.) 
Marqarita 
(Qucaqlayıb öpür.) 

Əzizim, sevirəm mən səni qəlbənl 


Mefistofel qapını döyür. 


Faust 
(ayağını yerə vuraraq) 


Kimdir? 
Mefistofel 
Özgə deyill 
Faust 


Donuza bax, hal.. 

Mefistofel 
Dostum, vidalaşmaq vaxtıdır, dahal 


Marta 
(Gəlir.) 


Bəli, cənab, gecdir, dağılaq gərək... 
Faust 


Mən sizi ötürə billəmmi bir az? 


Marqarita 


Yox, anam nə deyər... əlvidal 


Faust 


Demək, 
Mən də getməliyəm, ləngimək olmaz. 
Gecəniz xeyirə qalsınl Di gedəkl 


Marta 
Adyö!! 


Marqarita 


Sağlıq olsun, yenə görüşək! 
Faust və Mefistofel gedirlər. 


Marqarita 


Ya rəbb! Bu ağıllı, bilikli adam 

Nələr düşünməyir, ah, nələr, nələr! 

Mən onun önündə, elə bil, lalam... 

O hər nə deyirsə, yuyur məni tər. 

Bir “bəli” deyirəm, yeri düşəndə. 

Bilmirəm, nə tapıb o yazıq məndə?! 
(Gedir.) 





1 Xudahafiz! (/7.) 

* MEŞƏ VƏ MAĞARA 


Faust 
(tək) 


Ey böyük, qüdrətli ruhl Nə arzu etdimsə mən, 
Sən verdin, verdin mənə. Bəli, sən əbəs yerə 
Zühur etmədin o gün alovların içindən. 
Verdin mənim hökmümə həm gözəl təbiəti, 
Həm də ondan zövq alıb qanadlanmaq qüdrəti... 
Sən mənə yalnız soyuq bir nəzər salmaq deyil, 
Yaxın bir dost qəlbitək ta dərinliklərədək, 
Boylanmaq imkanı da verdin ki, hər sirri bill 
Sən canlı xilqətləri gözlərimin önündən 
Keçirib sıra-sıra, öyrətdin — necə, harda — 
Kolluqlarda, havada, sularda, dalğalarda 
Doğma qardaşlarımı fəhm ilə tanıyım mən. 
Gecə tufan dağları, meşələri saranda, 
Nəhəng şamağacını kökündən qoparanda, 
Şaqqıldayan gövdələr, şax budaqlar qıranda, 
Dağlarda əks-səda verən qorxunc uğultu 
Dəhşətlə hayqıranda, 

Sən gətirib məni bu 

Sakit və etibarlı mağaraya çıxartdın. 
Qəlbimin büründüyü pərdəni açıb atdın. 
Təklikdə mənliyimi göstərdin mənə üryanl 
Mehriban işıqlı ay ruhumu oxşayaraq, 
Gcaldıqca göylərə, keçmiş əyyamın uzaq 
Gümüşü kölgələri, qayalar, nəmli kollar 
Üzərində sayrışıb, parıldadıqca par-par, 
Munis gözəlliyini artırdı təbiətin. 

Mən indi başa düşür, indi dərk edirəm, ah, 
Bəşər kamala yetmiş oğlu deyil xilqətinl 
Lakin məni get-gedə bu allahlara məxsus 
Nəşələr aləminə yaxınlaşdıranda sən, 

Mənə bir yol yoldaşı qoşubsan, indi onsuz 
Keçinə bilmirəm mən. 

Buz nəfəsi məhv edir verdiyin hər neməti, 
Məni öz nəzərində alçaldır o, bir az da... 

Misilsiz bir gözələ qəlbimdə məhəbbəti 
Odlandırır... Yandırır məni onun həsrəti, 
Yandırır, məhv oluram çılğın bir ehtirasda... 


Mefistofel gəlir. 
Mefistofel 


Tərki-dünyamısan, ey evi bərbad, 
Yormadımı səni bu yekrəng həyat? 
Pis deyil — bir dəfə onu аадазап... 
Lakin sonra yenə, yaxşı olar ki, 
Yeni bir aləmə sən can atasanl 


Faust 


Günün bu xoş vaxtı incitmə məni, 
Bundansa özünə başqa iş axtarl 


Mefistofel 


Özündən çıxma heç! Tərk edib səni 
Lap bu gün gedərəm, getməyə nə varl 
Lakin bilirəm ki, ciddi demirsən. 

Düzü, sənin kimi nanəcib, dəli, 

Kobud bir adamla dostluq edəli 

Lap əldən düşmüşəm... Sir-sifətindən 
Bilmək olmur nədir qəlbindən keçən. 


Faust 


Başlandıl.. Tökdükcə, demək, zəhləmi 
Sənə bir sağ ol da deyim, eləmi? 


Mefistofel 


Ey bədbəxt yer oğlul Bilmirəm mənsiz 
Necə keçinərdin sən bu həyatda? 
Mən səni qurtardım başsız-yüyənsiz 
Düşkün xülyalardan bir müddət, hətta 

. Mən olmasa idim, sən bu dünyadan 
Köçüb getmiş idin indi, çox güman. 


Niyə bayquş kimi öz ömrünü tək — 
Tənha keçirirsən mağaralarda? 
Yoxsa yem gəzirsən sən də bağatək 
Su sızan mamırlı boz qayalarda? 
Tapıbsan əcəb iş, gözəl məşğələl 
Alimlik canından çıxmayıb hələl 


Faust 


Əgər bilsəydin ki, bu səhra mənə 
Qaytarıb nə qədər həyat qüvvəti, 
Şeytan xislətinlə dağıdıb yenə 
Pozardın, əlbəttə, bu səadəti. 


Mefistofel 


Bəli, lap ilahi, xoş səadətdir — 
Gecəni qayalar üstündə yatmaq. 

İlik damarına yerin əl atmaq, 

Yeri, göyü qucmaq gözəl adətdirl 
Allaha bərabər bilib özünü, 

Altı gün ərzində bu yer üzünü 
Yaradan qüvvəti qəlbində duymaq, 
Qürurla yeni bir sevdaya uymaq 

Və bu nəşə ilə əriyib, guya, 

Kainat qoynuna – xilqətə varmaq, 
Lakin yer övladı olduğunu da, 

Ən nəcib, ən yüksək bir duyğunu da 
Deyə də bilmirəm... nəylə qurtarmaql 


(Ədəbsiz bir hərəkət edir.) 
Faust 


Tfu, murdarl 


Mefistofel 


Xoş gəlmirl Bəli murdardır. 

Sizin tüpürməyə haqqınız vardırl 
Əxlaqlı ürəkdən keçəni heç vaxt 
Eşitmək istəməz əxlaqlı qulaql 
Yaşa, nə deyirəm, sən bu varlıqla, 
Aldat öz-özünü riyakarlıqla. 

Bu hal davam etsə, qul olacaqsan 
Acı şübhələrə, boş xülyalara. 

Solub gündən-günə saralacaqsan. 
Əlin yetməyəcək bir də o yara. 
Bəsdir, gözləməkdən yorulmuş o qız, 
Boğulur əlində qəmin, kədərin. 
Sənə min könüldən vurulmuş o qız, 
Yadından çıxmırsan heç o dilbərin... 
Dağ çayları kimi coşub-çağlayan 
Eşqin, məhəbbətin sənin bir zaman 
Axar, tökülərdi onun qəlbinə. 

De, nədən quruyub o çaylar yenə? 
Meşələr sultanı olmaqdansa sən, 
Get o səadətdən tut ikiəlli. 

Ey möhtərəm cənab, gərək verəsən 
İndi sən o qıza ümid, təsəlli 
Gündüzü, gecəsi yoxdur, o mələk — 
Daha dözə bilmir bu intizara... 
Pəncərə önündə durub yenə tək, 
Baxır gəlib-keçən ağ buludlara. 
Gah sakit görünür, gah da çox qəmli. 
“Bir quş olsa idim,” — deyə yazıq qız 
Bir nəğmə oxuyur, gözləri nəmli... 
Daima pərişan, daima yalqız, 

Lakin məftun, vurğunl 


Faust 


Ah, ilan! İlan! 


Mefistofel 


(kənara) 


Tutdum damarını, deyəsən, ahal 

Rədd ol, məlun şeytanl Rədd ol buradanl 
O qızın adını tutma bir dahal 

Gəl o şux əndamın həsrətini sən 

Bu dəli könlümə salma yenidən. 


Mefistofel 


Qız elə bilir ki, qaçıbsan tamam... 
Ayrı nə ad versin, heç bilmir adaml 


Faust 


Hamıdan yaxındır mənə o dildar, 
Canım fəda olsun onun səsinə. 
Mən qibtə edərəm, o gül dodaqlar 
Toxunsa İsanın cənazəsinə. 


Mefistofel 


Mən də qibtə etdim, bu vaxt, az qala, 
Gülşəndə yatışan bir cüt marala... 


Faust 
Rədd ol, oğraş! 
Mefistofel 


Budur, söyürsən, bəli... 
Lakin gülməlidir, bu çox gülməli! 
Kişini-arvadı xəlq edən zaman 
Həmin nəcib işə qiymət verərək, 
Özü sövq etmişdir buna yaradan... 
Yaxşı, ufuldama, daha qalx, gedəkl 
Cəld ol, aparmırlar ölümə-dara, 
Yara qovuşmağa gedirsən, yaral.. 

Faust 


Onun qoynundadır göyün cənnətil 
Köksünə baş qoyub dincəlsəm də mən, 
Bil ki, duyacağam daha dərindən 

O biçarə qəlbi didən möhnəti. 

Bax, mən insanlıqdan qovulmuş mürtəd, 
Bir sərsəm qaçqınam, evsiz-eşiksiz, 
Bax, mən zirvələrdən alaraq şiddət, 
Birbaş uçuruma uçan bir həris, 
Çılğın şəlaləyəm. O sərvciyəz də 
Yaxın çəməndəki bir evciyəzdə 
Yaşayır sadə bir məsumiyyətlə, 

Adi ev işiylə, adi zəhmətlə 

Özünün dar, məhdud aləmindəcə... 
Bəs mən? Ey Allahın xoşu gəlməyən 
Məlun, de azmıdır, azmıdır, səncə, 

O yalçın dağlar ki, edərdin xınc-xınc? 
Bəs onun bu sakit aləmini sən 

Nə üçün tarü-mar etdin? Ey qorxunc 
Cəhənnəm alovu, al bu qurbanıl 

Gəl qısalt qəlbimi üzən hər anıl 

Qoy nə çıxacaqdsa, çıxsın qarşıma, 
Qoy nə gələcəksə, gəlsin başıma, 
Qoy sığınsın mənə o bəxtiqara, 
İkimiz bir gedək uçurumlaral 


Mefistofel 


Bax, yenə qaynayırl Yenə kükrəyirl 
Get, get, təsəlli ver, təskin et, axmaql 
Elə ki, bir çıxış yolu görməyir, 

Fəci bir xitamla bitir yaşamaq. 

Cürətli olmalı kişi həyatdal 

Sən ki artıq az-çox şeytanlaşmısan. 
Dünyada bir zəhləm gedən var, o da 
O da ruhdan düşmüş şeytandır, inanl 

.. QRETHENİN OTAĞI 


Qrethen 
(tək, cəhrə dalında) 


Qayıtmaz qayğısız 
Gəncliyim bir də, 
Qayıtmaz körpə qız 
Dincliyim bir də. 


Onsuz yer, göy bütün 
Qara geyinər. 

Dünya mənim üçün 
Məzara dönər. 


Huşum başda deyil, 
Ah, bu nədəndir?! 
Urəyim, elə bil, 
Zədən-zədəndir. 


Qayıtmaz qayğısız 
Gəncliyim bir də, 
Qayıtmaz körpə qız 
Dincliyim bir də. 


Pəncərədən baxar, 
Gözlərəm, gəlməz. 
Gah da evdən çıxar, 
Səslərəm, gəlməz. 


Yerişi qürurlu, 
Duruşu mərddi. 
Təbəssümü nurlu, 
Baxışı sərtdi. 


Nitqi cazibəli, 
Səsi mehriban. 
Nəvazişli əli, 
Öpüşü... Aman! 

Qayıtmaz qayğısız 
Gəncliyim bir də. 
Qayıtmaz körpə qız 
Dincliyim bir də... 


Həsrəti könlümdə 
Alışır hər dəm. 

Ah, onu qoynumda 
Saxlaya bilsəml 


Gülləm gəlişiylə, 
Gözlərimdə yaşl 
Bir son öpüşüylə 
Can verəydim kaşl 


MARTANIN BAĞI 


Marqarita və Faust 


Marqarita 


Söz ver mənə, Haynrix! 


Faust 


Hazıram hər anl 


Marqarita 


Açıq de, necədir din ilə aran? 
Sən yaxşı adamsan, iddiasızsan, 
Lakin dinə bir az etinasızsan. 


Faust 


Burax... Bilirsən ki, səni sevirəml 
Sevdiyim adamçün canımı verrəml 

* Etiqad hər qəlbdə girər bir dona, 
Lakin həddi nədir toxuna bir kəs... 


Marqarita 
Bu azdır, inanmaq lazımdır onal 
Faust 
Lazımdırmı məgər? 
Marqarita 


Ah, sən müqəddəs 
Dini ayinlərə etmirsən hörmət. 


Faust 

Yox, hörmət edirəm. 
Marqarita 
Sidq ürəkdən yox. 

Kilsədə etmirsən çoxdan ibadət... 
Bəs Allaha necə, inanırsanmı? 

Faust 
Kim deyə bilər ki, inanıram çox? 
De, bunun cavabı, səncə, asanmı? 
Soruşsan keşişdən, müdrik qocadan, 
Heç kəs bu suala, bil ki, heç zaman 
Cavab verə bilməz...Verən də ancaq, 
Bil ki, ancaq səni ələ salacaq. 


Marqarita 


Demək, inanmırsan? 

Faust 


Ah, necə deyim? 
Kim ona ad verə bilər, mələyim? 
Kim cəsarət edib iqrar edər ki, 
İnanıram mənl 
Ya kim ürək edib deyə bilər ki, 
İnanmıram mənl 
Bütün kainatı təmsil eləyən 
Və bütün varlığı hifz edən odur. 
Onun hökmündəyik sən, mən əzəldən, 
O, bizi qoynuna alıb qoruyur. 
Başımız üstündə səmavi bir tağ, 
Möhkəm ayağımız altında torpaq, 
Mehriban ulduzlar sayrışıb, səncə, 
Bizi seyr etmirmi göydən hər gecə? 
Gözlərim baxmırmı, de, gözlərinə, 
Çəkmirmi fikrini, hissini xilqət 
Gözə görünməyən, görünən, fəqət 
Açılmaz gizli sirr dənizlərinə? 
Qoy sarsın qəlbini bu hiss, bu hikmət, 
Sən bu hissiyyatda tapsan səadət, 
Ona istədiyin adı ver sabah, 
De: sevgi, səadət, ürək, ya Allahl 
Heç bir ad vermirəm hələ ona mən. 


Hissiyyat — hər şeydir, sonsuz ümmandır. 


Ad isə quru səs... Fərz elə ki, sən — 
O, al şəfəqləri örtən dumandır. 


Marqarita 


Çox gözəl söylədin bunu, əziziml 
Hərdən kilsədə də bunları bizim 
Keşiş deyir, amma ayrı sözlərlə... 


Faust 


Göylərin altında, bəli, yüzlərcə 
Urək bunu deyir hər gün, hər десә, 
Hərə öz sözüylə, öz dilindəcə... 
Mən də öz dilimlə desəm, nə olar? 

Düzü, sənə qulaq asdığım zaman, 
Qəlbim sakit olur... Lakin bir iş var — 
Səndə əsər yoxdur xristianlıqdan. 


Faust 
Ah, sevimli körpəl 
Marqarita 


Bir də doğrusu, 
Məni məyus edir dost bildiyin bu... 


Faust 
Kim? Kimlər? 
Marqarita 


Həmişə yanınca gəzən 
O kişidən nəsə qorxuram bəzən. 
Hiyləgər baxışı, o iyrənc üzü, 
Könlümdə kin, nifrət doğurur, düzü. 
Örəyim hər dəfə sancır görəndə, 
Bu qorxu nədəndir, bilmirəm, məndə?l 


Faust 
Ondan qorxma, quzuml 
Marqarita 


Onu hər zaman 
Səninlə görəndə qanım qaralır. 
Daim adamlara mehriban olan 
Könlümü qaranlıq bir dəhşət alır. 
Nə qədər üzürsə könlümü həsrət, 
Artır bir o qədər qəlbimdə nifrət. 

Məncə, həm alçaqdır, o həm fitnəkar. 
Böhtansa, əfv etsin qoy pərvərdigarl 


Faust 


Bəli, dünyamızda var belələril 


Marqarita 


Yox, mən yaşamazdım belələriyləl 
Elə ki qapıdan girir içəri, 

Kinli, istehzalı nəzərləriylə 

Baxınır ətrafa, sanki, cəlladdır, 
Dünyada hər şeyə, elə bil, yaddır. 
Yoxdur ürəyində onun məhəbbət, 
Bu, onun üzündə yazılıb xətt-xətt. 
Səninlə olanda hiss edirəm mən 
Həmişə özümü xoşbəxt, azad, şən. 
Lakin o gəlincə, necə söyləyim, 
Sıxılır varlığım... 


Faust 
Həssas mələyiml 
Marqarita 


Bu duyğu, nədənsə, güclüdür məndə, 
O, bizə birlikdə hər rast gələndə, 
Sənə olan eşqim, elə bil, sönür. 
Qalmır duaya da məndə iqtidar. 
Yəqin ki, səndə də olur bu hallar. 


Faust 
Ondan xoşun gəlmirl 


Marqarita 


Mən gedim evə, 
Gecdir... 

Faust 


Heç görəsən, asudə, rahat 
Səni öz bağrıma basıb, bir saat 
Dincəlmək qismətim olacaqmı, ahl 


Marqarita 


Otaqda mən təkcə yatsaydım hərgah, 
Qoyardım qapımı bu gecə açıq. 
Lakin anam mənim yatır çox ayıq. 

O, bizi bir yerdə görsə bircə an, 

Elə oradaca ölərəm, inanl 


Faust 
Sən narahat olmal Buna çarə var. 
Al bu şüşəciyi. Bax, bu şüşədən 
Sən onun suyuna üç damcı töksən, 
Arvadı o saat yuxu aparar. 


Marqarita 


Mən nələr etmərəm səninçün, amanl 
Bir zərər verməz ki, ona bu dərman? 


Faust 
Zərərli olsaydı, verərdim məgər? 
Marqarita 
Səni görən kimi, bilmirəm nədən, 
Sənin iradənlə yaşayıram mən. 


Nələr etməmişəm səninçün, nələr?! 
Nə qalıb güzəştə getməyim sənə? 


(Gedir.) 


Mefistofel 
(gələrək) 


Getdi meymuncığaz, deyəsən, yenə? 
Faust 


Pusurdunmu bizi? 


Mefistofel 


Söhbətinizdən 
Bəli, xəbərdaram — doktor cənaba 
Moizə oxudu katexizisdən. 
Dərs alıb, batdınız yaxşı savaba. 
Adətən, ram edib mömin kişini, 
Qızlar etibarlı tutar işini. 


Faust 


Ey məlun bədheybətl Duymursan məgər, 
O saf etiqadlı məsum qəlbi sən? 

De, hiss etmirsənmi o qız nə qədər 
Xoşbəxtdir eşqinin ülviyyətindən? 

Ya görmürsənmi ki, əziz dostunun 
Yoldan sapdığını duyduqca, onun 

Qəlbi iztirabla çırpınır, qəddar? 


Mefistofel 


Şəhvətpərəstlərin yekəsil İdbarl 
Boynuna ip salıb oynadır qız, baxl 


Faust 
Çirkabdan, atəşdən törəmə alçaql 
Mefistofel 


Amma sir-sifətdən qız bir şey qanır. 
Məni görən kimi qanı qaralır... 

. Çöhrəmin maskası altında pünhan 
Gizli niyyətləri duyur, zənnimcə. 


Ya bir dahi bilir məni, ya şeytan. 
Ha-hal.. demək, bu gün... demək, bu gecə? 


Faust 
Sənə nə dəxli var? 


Mefistofel 


Niyə ki, mən də 
Bir az əylənirəm göz yetirəndə. 


QUYU BAŞINDA 


Qrethen və Lizhen əllərində səhəng 

Lizhen 

Ay qız, Varvaradan xəbərin varmı? 

Qrethen 

Yox, adam içinə az çıxıram mən. 
Lizhen 

Sivilla söylədi... yalan olarmı?! 

Qız yaman kələyə düşüb, deyəsən... 

O daha burnunu dik tuta bilməz! 


Qrethen 


Axı nə olub ki? 

Lizhen 


Bilməsin heç kəs: 
İşi çox əngəldir, çox dumanlıdır — 
Qızcığaz, sən demə, ikicanlıdırl 


Qrethen 


Lizhen 


Aldı payını axır utanmazl 
Yapışıb qopmurdu cavan oğlandan. 
Gəzməyə onunla çıxırdı hər yaz. 
Bayramda, oyunda bir addım ondan 
Kənarda durmazdı. Oğlan da hərdən 
Şəraba, qoğala qonaq edərdi. 
Qız çox bədgümandı gözəlliyindən. 
Nə utanmaq bilər, nə ar bilərdi. 
Bəzən hədiyyə də alardı arsız. 
Орәг, yalardılar bir-birilərini... 
Gültək dərildi də, atıldı da qızl 


Qrethen 
Ah, bədbəxt qızcığazl 
Lizhen 


- Olmaya, ona 
ürəyin də yanır? Bəs günlərlə biz 
Salıb mehrimizi cəhrəyə, yuna, 
Evdən çıxmayanda o, maneəsiz 
Qapıda gözlərdi öz məşuqunu. 
Qaranlıq döngədə vaxtın-saatın 
Necə keçdiyini bilməzdi əslal 

Qoy indi canilər geyən libasda 
Durub qarşısında o, camaatın 
Müqəddəs kilsədə hey tövbə etsinl 

Yəqin, evlənəcək onunla oğlanl 
Lizhen 


Axmaq ha deyil o? Fərasəti var, 
Gözünə döndüyüm çıxıb aradan... 
Tapacaq indi də başqa yerdə yar... 


Qrethen 
Yaxşı iş görməyib oğlan, hər halda. 
Lizhen 


Evlənsələr belə, bizim mahalda 
Gənclər qapıb qaçar toy çələngini, 
Biz saman səpərik qapılarına... 


Qrethen 
(evə gedə-gedə) 


Yolundan sapanın mən də bir zaman 
Çalardım aləmə qara zəngini. 

Qara boyaları yaxıb hiddətlə, 
Əsərdim, coşardım mən də şiddətləl 
Necə acı sözlər tapıb deyərdiml 
Bununla ürəyim soyumayanda, 

Ah, bəzən özümü necə öyərdiml 
Deyərlər: heç kəsə gülmə cahanda, 
Sənin də başına gələ bilər bu... 
Budur, bax, özümün başıma gəldil 
Məni bu günaha sövq edən duyğu 
Necə cazibədar, necə gözəldil 

ŞƏHƏR BÜRCÜ QARŞISINDA 


Divar girintisində Mater dolorosa heykəli, 
onun qarşısındakı güldanlarda çiçəklər. 


Qrethen 
(güldana təzə çiçəklər qoyaraq) 


Ey qəlbi mərhəmətli, 
Baxışları şəfqətli, 
Oz müqəddəs üzünü çevir, bax mənə bir anl 


Bağrında saplı qılınc, 
Ana ürəyin xınc-xınc, 
Ah, çarmıxa çəkilmiş öz oğluna baxırsanl 


Gözlərin göyə dalıb, 
Fəryadların ucalıb 
Elə bil ki, çatacaq bu saat fələklərə. 


Qəlbimin möhnətini, 
Ağrımın dəhşətini, 
Bəs mən necə çatdırım rəhmsiz ürəklərəl? 


Ancaq indi bircə sən, 
Bir sən duya bilərsən 
Qəlbimdə hansı arzu, hansı həsrət çağlayır... 


Nə günüm, nə gecəm var, 
Sinəmdəki yaralar, 
Hara getsəm ağrıyırl.. Ağrıyır, ah, ağrıyırl 


Könlümün həmdəmi qəm, 
Göz yaşım gülə şəbnəm... 
Gözlərim qan-yaş töküb ağlayır, hey ağlayırl 


Yuxudan oyanıram, 


Od içində yanıram... 
Qurtar rüsvayçılıqdan! Özün imdadıma yet! 

. Ey qəlbi mərhəmətli, 
Baxışları şəfqətli 


Rəhm etl Sən mənə rəhm etl 


GECƏ. QRETHENİN EVİNİN 
QABAĞINDA KÖÇƏ 


Valentin. Əsgər. Qrethenin qardaşı 


Valentin 


Bir vaxt məclislərdə, görərdin, budur, 
Sərxoş cavanlardan birisi durur, 
Öyünür sevgili məşuqəsiylə. 

Sonra bir başqası məğrur səsiylə 
Danışır qızların gözəlliyindən... 
Nəhayət, qaldırıb badələri şən, 
Gözəllər şəninə sağlıq deyərək, 
Fərəhlə içirlər son damlayadək. 
Mənsə dirsəklənib masaya bu vaxt, 
Dinməz saqqalımı sığallayaraq, 
Dinlərdim onları, gedib xəyala... 
Sonra da əlimdə dolu piyalə, 
Deyərdim: hərənin bir cür zövqü var, 
Lakin, deyin görüm, igid oğlanlar, 
Bacım Qrethentək bu vilayətdə, 

Bir qız tapılarmı — ola ona tay?.. 
Hamı yerbəyerdən: — Yoxdur, əlbəttəl 
Gözəllər tacıdır o qız, — deyərdi... 
Ətrafda qalxardı bu vaxt hay-haray, 
Badələr öpüşər, cingildəyərdi. 
Bayaq boğaz yırtan cavanlar dərhal, 
Susub oturardı bir qıraqda lal... 
Lakin indi hirsdən adam az qalır 
Divara dırmaşa, saçını yola. 

İndi hamı səni, bax, ələ salır, 

İstəyir kül olub gözünə dola. 

Deyib sözarası acı tənələr 

İndi dodaq büzür mənə hər alçaq. 
Onun qabağında töküb mən də tər, 
Suçlu adam kimi susuram ancaq. 
Onların ağzını cırardım, inanl 

Lakin nə böhtandır bunlar, nə yalanl 
O qaraltı nədir? Bax, dura-dura 
Gəlir ehtiyatla düz birbaş bura... 
Olsa həmin hərif, olsa o alçaq, 
Əlimdən salamat qurtarmayacaql 


Faust, Mefistofel gəlir. 
Faust 


Kilsə mehrabında yanan şamların 
Şöləsi titrəyib bəzən bir anlıq, 
Qatı zülmətində bu axşamların 
Necə əriyərsə — mənim də indi, 
Nədənsə, qəlbimə çökür qaranlıq. 


Mefistofel 


Mənsə gecə vaxtı murova gedən, 
Bacalar yanında movuldayaraq 
Divarlar dibini oğrunca güdən, 
Murov həvəsiylə xoşallanaraq, 
Yavaşca belini divara sürtən 

Bir oğru pişiyəm indi, elə bil. 

Gözəl Valpurgiya gecəsinə, bil, 

İki gün qalıbdır, bunu indidən 
Bütün vücudumla hiss edirəm mən. 
Elə bir gecədə yatmamaq olar. 


Faust 


O xəzinələr ki, nur saçır par-par, 
Çıxacaqmı üzə torpaq altından? 

. Mefistofel 


Əmin ol, küpəni çıxaracaqsan. 
Şübhən varsa əgər, şübhəni tullal 
Özüm bu yaxında baş çəkdim ora, 
Küpə ağzınacan doludur pulla. 


Faust 


Bəs bağışlamaqçün yara, dildara, 
Özük, boyunbağı, tana yoxdumu? 


Mefistofel 


Bilmədim, azdımı, yoxsa çoxdumu, 
Mirvariyə oxşar nə isə vardı. 


Faust 


Hə, onda yaxşıdırl Yoxsa görüşə 
Hədiyyəsiz getmək ayıb olardı. 


Mefistofel 


Yox, gərək havayı kef çəkməyiniz 
Sizi heç bir zaman etməsin dilxorl.. 
İndi mən burada - fikir verin siz — 
Gözəl bir nəğməylə atacağam tor, 
Belə tərbiyəvi nəğmə ansızın, 
Ağlını başından çıxarar qızın. 


(Gitara çalıb-oxuyur.) 


İşıqlaşır dan yeri, 
Katrinhen, qayıt geril 
Niyə bayaqdan bəri 
O qapıda durubsan? 


Yox, getmə, getmə oral 
Yazıqsan, düşmə toral 
Çünki qız girən, sonra 
Qız çıxmaz o qapıdanl 

İnanma and içəndə, 
Qızıldan don Ы̇с̧әпдә... 
Bax, iş-işdən keçəndə 
“Salamat qal,” — deyər ol 


Ay qız, qıyma özünə, 
Dönüb baxma üzünəl 
Sadiq olsa sözünə, 
Bir üzük gətirər o. 


Valentin 
(irəli çıxaraq) 


Ey siçan ovçusu! Yaramaz məlun! 
Kiminçün oxunur bu gözəlləmə? 

Bax, bu gitaranızl.. Burdan rədd olunl 
Yoxsa ki, yollaram düz cəhənnəməl 


Mefistofel 

Oldu parça-parça gitaramız lapl 

Valentin 

İndi də kəlləniz parçalanacaql 
Mefistofel 

Geri durdu yoxdur, ey doktor cənabl 

İrəlil Yanımdan ayrılma ancaql 

Çək çıxart qınından tez öz qəmənil 

Sən vurl Vur, heç qorxma, gələn zərbəni 


Mən dəf edəcəyəml 


Valentin 


Dəf elə görəkl 
Mefistofel 


Yoxsa, bacarmaram? 

Al, gəldi! 


Mefistofel 
Əl çək! 


Valentin 


Elə bil, şeytanın özü vuruşur! 
Vay! Əlim keyidi... qolum uyuşur! 


Mefistofel 
(Fausta) 


Tez ol, vur! 
Valentin 
Ah, öldüm! 
Mefistofel 


Gəbərdi axmaq! 
Biz gərək buradan tez uzaqlaşaq! 
Adamlar axışır bura ... yubanma! 
Polislə dil tapa bilərəm, amma 
Bir cəncəl cinayət məhkəməsi var... 


Gedirlər. 


Marta 
(pəncərədən) 


Ay harayl 
Qrethen 
(pəncərədən) 
Bir çıraq gətirinl Çıraql 

Marta 
(əvvəlki vəziyyətdə) 


Gəlin, ay camaat, qılınclaşırlarl.. 


Camaat 
Budur, bir nəfəri öldürüblər, baxl 
Marta 
(evdən çıxaraq) 
Qatillər... çıxdılar yoxsa aradan? 


Qrethen 


(evdən çıxaraq) 


Ölən kimdir? 


Camaat 


Sənin ananın oğlul 
Qrethen 
Özün rəhm et mənə, böyük yaradanl 
Valentin 


Ölürəml Deyəcək sözüm var çoxlu... 
Arvadlarl Nə çıxar bu ağlaşmadan? 
Barı, yaxın gəlin, eşidin məni... 


(Hamı ona yaxınlaşır.) 


Qrethen, sən, bacım təzə cavansan, 
Yaxşı bacarmırsan hələ peşəni... 
Bax, sənə deyirəm öz aramızda, 
Sürüşüb pis yola düşən bir qız da 
Gərək usta olal Bunu unutmal 


Qrethen 
Qardaşıml Nə deyir, pərvərdigaral 

Yox, yox, sən Allahın adını tutmal 
Artıq olan olub, yox buna çarəl 
Biriylə başladın əvvəl bu işi, 

Tezliklə onların sayı artacaq, 

Ələ keçirəcək səni on beşi, 

Sonra bütün şəhər, bax, əl atacaq... 
Dünyaya gələndə bir rüsvayçılıq, 
Çəkərlər gecədən üstünə pərdə... 
Gizli saxlayarlar əvvəl hər yerdə... 
Sonra yaşa dolar — sərbəst, başaçıq 
Axşam da, səhər də, lap günorta da 
Abır-həya bilməz, gəzər ortada... 
Günaha batdıqca daim can atar 
Görünsün aləmə gün işığında... 
Eybəcər cizgilər üzündə artar, 
Qalmaz o əvvəlki yaraşığı da. 
Gözlərim önündə, bacım, indidən 
Görürəm sənin də o gününü mənl 
Bilirəm... Namuslu hər bir vətəndaş, 
Xoralı meyitdən gen qaçan kimi, 
Səndən üz çevirib qaçacaq sabahl 
Gözlərin bir gözə sataşan kimi, 

Yerə girəcəksən utandığından. 

Qızıl zəncir taxıb, bir də heç zaman 
Kilsədə ibadət etməyəcəksənl 
Ömrünü-gününü dilənçilərlə, 
Bədbəxt şikəstlərlə keçirəcəksənl 
Allah o dünyada bağışlasa da, 

Sənə lənət olsun qoy bu dünyadal 


Marta 


Dua et, ruhunu tapşır Allaha, 
Böhtan oxumaqla batma günahal 


Valentin 


Sən, aradüzəldən sısqa kaftarı 
Möhkəm əzişdirə bilsəydim hərgah, 

Bilirəm, əfv edib mənə bunları 
Bütün günahımdan keçərdi Allahl 


Qrethen 


Ah, qardaşl.. İlahi, sən rəhm et, barıl 


Valentin 


Dedim ki, nahaqdır bu göz yaşlarıl 

Atıb namusunu, əvvəl zərbəni 

Qəlbimə sən vurdun... Nə deyirəm, vurl 
Tanrı hüzuruna qardaşın sənin 

Əsl əsgər kimi gedir pak, cəsurl 


(Ölür.) 


KİLSƏ 


İbadət mərasimi. Orqan sədaları və xor. 
Qrethen camaat arasında. Onun arxasında şər məlaikəsi. 


Şər məlaikəsi 


Qrethen, yadındamı, 

Bir vaxt pak və günahsız, 

Bu mehrab qarşısında 

Səndin o diz çökən qızl 

Əldə dua kitabı, 

Dualar oxuyardı 

Məsum qəlbli bir uşaq. 

Qəlbinin yarısında qüdrətli böyük Allah, 
Yarısında oyuncaql 


Qrethen, de hardadır, hardadır huşun, başın? 
Niyə axır göz yaşın? 

De, o hansı günahdır ürəkdə gizli qalır! 

Səni əzaba salır? 

. Yoxsa dua edirsən 
Əzab içində bir gün 


Əbədi yatırdığın 

O yazıq anan üçün? 
Ya qapı kandarına 
Tökülən o qan nədir? 
ürəyinin altında 
Ehtiyatla tərpənən, 
Oz varlığıyla səni 
Qorxuya salan nədir? 


Qrethen 


Eyvahl Bu hər tərəfdən 
dstümə hücum çəkən 
Fikirlər pəncəsindən 
Necə xilas olum mən? 


Xor 


Dies irae, dies illa 
Solvet saeclum in favilla. 


Orqan sədaları 
Şər məlaikəsi 


O göylərin qəzəbi 
Tutacaq səni bir günl 
Qəbrin tərpənəcəkdir, 
ürəyin əsəcəkdir. 
Odlarda yanmaq üçün, 
Son dinclik məskənini 
Ruhun tərk edəcəkdir. 


Qrethen 


Ah, burdan gedə bilsəml 
Ah, bu orqanın səsi 
Elə bil, məni boğur... 

Eyvah, bu xor nəğməsi 
Nəfəs almağa qoymurl 


Xor 


Judex ergo cum sedebit, 
Quidquid late, adparebit 
Nil inultum remanebit. 


Qrethen 


Nəfəsim lap daralır, 
Boğuluram, inan ki. 
Bütün tağlar, sütunlar 
Çökür üstümə, sanki... 
Hava, hava çatmır, ahl 


Şər məlaikəsi 


Qaçl Rüsvayçılıq, günah 
Çıxacaq üzə yenəl 

Sən rüsvay oldun, eyvahl 
Havamı? Yazıq sənəl 


Xor 


Quid sum miser tunc dicturus? 
Quem pavronum rogaturus, 
Qum vix justus sit securus? 


Şər məlaikəsi 


Nurani simasını 
Çevirər hər müqəddəs; 
Mübarək əlini də 
Uzatmaz sənə heç kəs! 
Yazıqlar olsun sənə! 


Xor 


Quid sum miser tunc dicturus? 

Qrethen 


Qonşu, kömək et mənəl 
(Özündən gedir.) 


VALPGRGİYA GECƏSİ 


Hars dağları. Şirke və Elend kəndlərinin ətrafı. 


Faust və Mefistofel 


Mefistofel 


Minmək istərdinmi sən süpürgəyə? 
Həvəslə minərdim mən bir təkəyə... 
Mənzilə çatmarıq biz, getsək belə. 


Faust 


Məni ayaqlarım aparır hələ. 

Mənə kifayətdir, bax, bu dəyənək. 
Yolu qısaltmağın nə mənası var? 
Xoşdur bu dərəylə, təpəylə getmək. 
Şırıltıyla axan balaca çaylar, 
Yosunlu qayalar, hər ağac, hər kol, 
Qəlbə fərəh verir, uzandıqca yol. 
Budur, yaşıllaşan hər ağcaqayın, 
Hər şam meşəciyi sakit, arxayın. 
Burda nəfəs alır indi baharla 
Çırpınır ürək də xoş duyğularla. 


Mefistofel 


Mənə təsir etmir dediyin bahar. 
Qış hələ canımda sürür hökmünü. 
Mən istəyərdim ki, bu səfər günü, 
Bizi yaxalaya dağda boran, qarl 


Soyuq ziyasıyla, bax, yenə hilall 

Həm çox pərişandır, həm pəlmürdəhall 
Bu sərt qayalıqda, hər addımbaşı, 

Alnını qayada partladar naşı. 

Dayan, o bataqlıq alovunu mən 
Səsləyim: — A dost, heyyl A dostl Əzizim, 
Orda boş yanınca, bura gəl, lütfən, 

Gəl tez yolumuzu işıqlat biziml 


Bataqlıq alovu 


Sizə bildirməkçün öz hörmətimi, 
Mən gərək dəyişəm təbiətimi... 
Dolanbac gedirik axı yolu biz. 


Mefistofel 


Belə del İnsanı yamsılayırsanl 
Get, şeytan eşqinə, öz yolunu düzl 
üfürüb canını alaram, inan! 


Bataqlıq alovu 


Görürəm, tabedir sizə bu torpaq 
Sizə canla-başla xidmət edərəm. 
Lakin fikirləşinl Tilsimlənib dağl 

Oz şaşqın nurumla yol göstərərəm... 
Mənə çox tələbkar olmayın ancaq. 


Faust, Mefistofel, Bataqlıq 
alovu növbə ilə oxuyurlar. 


Faust 


Ayaq basdıq, çox güman, röyalar aləminə, 
Tilsimlənmiş arzular, xülyalar aləminə. 
Apar bizi dumanlı meşələr, dağlar ilə, 

Tez çataq son mənzilə. 

. Bataqlıq alovu 


Gör, nə sürətlə keçir 
Yanımızdan ağaclarl 
Ötür yalçın yamaclar, 
Sakit xoruldayaraq. 
Dağlarsa baş əyir, baxl 


Faust 


Qayalar arasıyla 
Qaçışır xırda çaylar. 
Çayların zümzüməsi, 
Şırıltısı nəğmətək 
Xoş günləri haraylar. 
Ah, o səslər, görəsən, 
Ömidmi, sevdamıdır? 
Qədim əfsanələrdən 
Bir əks-sədamıdır? 


Mefistofel 


Uğursuz qəhqəhəylə 

Bayquş necə ötür, bax. 

Oyaqdır alaqarğa, 

Qızquşu, kor yapalaq. 

Kollardan keçən nədir? 

Kələzdir yenə, bəlkə?! 

Ос̧ uzun — qarın yekə! 

Çıxıb ağac kökləri qayadan uzun-uzun, 
Qıvrılmış ilan kimi üstündə yolumuzun. 
Düyün-düyün dolaşmış 

O qollar, gövdələrdən — 

Uzanıb tora salmaq 

İstəyir bizi hərdən. 

Siçanlar da ot üstə 

Qaçışır dəstə-dəstə. 

Огагиг dərə, yoxuş... 

Bir yığın işıldaquş 

Uçuşub kola koldan. 

Зарапг bizi yoldan. 

Faust 


De görüm, biz dururuq, 
Yoxsa dövrə vururuq? 
Biz qalxırıq yuxarı, 
Yoxsa dağ-daş fırlanır? 
Bataqlıq alovları 
Bax, pırıl-pıril yanır. 


Mefistofel 


İndi möhkəm yapış burada məndən, 
Bu orta zirvədir, hələ deyil son... 
Necə şəfəq saçır, indi görərsən, 
Sıldırım dağların qoynunda Mammon. 


Faust 


Yerin qatlarında əcaib, tutqun 
Şüalar titrəyir sübh şəfəqitək. 

Dibsiz yarğanların dibində, sanki, 
Oynayır bir dərin yeraltı şimşək. 
Ordan buxar qalxır, buradan duman, 
Tüstülər içində alov parlayır... 

Nazik bir sap kimi burda qıvrılan — 
Alov, bulaq kimi orda qaynayır. 

Atır hər tərəfə minlərlə damar, 
Bütün ovalığı bürüyür o nur. 

Lakin bu tərəfdə çox uzaq-ucqar, 
Tənha bir dərəyə çəkilib, odurl 
Göydə qığılcımlar oynayır par-par, 
Sanki, sovrulan qum göydə odlanır... 
O nədir? Dağ boyu yalçın qayalar 
Qıpqızıl alovla od tutub yanırl 


Mefistofel 


Bəs necəl Bu gecə Mammonun gərək 
Yansın sarayında bütün çıraqlar. 

Sənə qismət oldu bunları görmək... 
Budur, çapıb gəlir harın qonaqlar. 

Nə müdhiş fırtına başladı, birdən! 
Yel məni az qalır qopara yerdənl 


Mefistofel 


Yapış qayalardan, aparsa tufan, 
Bir çıxan tapılmaz bu uçurumdan. 
Bax, duman sıxlaşır, qaralır gecə... 
Qulaq ver meşədən gələn səslərə. 
Gör göydə bayquşlar uçuşur necəl 
Necə uğuldayır, gör bu lal dərə... 
Sönük ziyası da görünmür ayın. 
Tufan ağacları qırıb aparır, 

Uçur sütunları yaşıl sarayın. 
Qırılan budaqlar fəryad qoparır, 
Yıxılan gövdələr qopur kökündən, 
Dünya, elə bil ki, tarü-mar olur. 
Budur, uçurumdan aşağı gedən 
Nəhəng ağaclarla keçidlər dolur. 
De, eşidirsənmi o uzaq səsi? 
Çılğın bağırtını? O lap yaxındır... 
Tufanlı dağların bu mərəkəsi 

Bir başsız, cilovsuz, vəhşi axındır. 


İfritələrin xoru 
Əkinlər yaşıldır, kövşənlər sarı... 
İfritə başına götürüb düzü. 
Əyləşmiş taxtında Urian özü. 
Üfunət yayaraq cinlər, keçilər... 
Dərədən, təpədən, dağdan keçirlər. 


Səs 


Baxın, baxın, gəlir Baubo qarı, 
Boğaz donuz minib, çapır yuxarı. 

Xor 


Frau Baubo, sən düş qabağal 
Şərəfə layiqlər — şərəfə yetərl 
Dəstənin başında sən dırman dağa 
Gələk dalınca da biz ifritələr. 


Səs 


Sən hansı yol ilə gəlirsən belə? 


Səs 


Gəldim İlzenşteyn qayasıyla mən, 
Rastlaşdım bir bayquş yuvasıyla mən, 
Qaldı o bayquşun gözü bərələ... 


Səs 


Sizinlə yol getmək, müşkül əzabdır, 
İtil cəhənnəməl Nə çaphaçapdır? 


Səs 


Yanımdan keçəndə sıyrıldı dərim, 
Bir dayan, yaramı sənə göstəriml 


İfritələrin xoru 


Yol çatmır? Cığır azdır? 
Nə varl Nə basabasdır? 
Süpürgə didər, tökər, 
Yabalar böyür sökər. 
Körpənin bağrı çatlar, 
Sancıdan ana partlar... 


Cadugərlər 


(xorun yarısı) 


İlbiztək sürünür atlar, 
Qabaqda gedir arvadlar... 


193 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Arvadlar harda olsa şər, 
Min addım qabağa düşər. 


Xorun ikinci yarısı 


Qoy qabağa düşsün arvad, 
Bu, bizi etməz narahat, 
Tələssə də hər nə qədər, 
Kişi onu ötüb-gedər. 


Səs 
(уихатаап) 
Tez olun, yığışıb gəlin göllərdən! 
Səs 
(aşağıdan) 


İstərdik, sizinlə yuxarı qalxaq, 
Çimdik, tərtəmizik indi güllərdən... 
Sonsuz qalacağıq ömürlük ancaq. 


Hər iki xor 


Küləklər dayanıb, ulduzlar sönüb, 
Girib buludlara ay ürkək-ürkək... 
Sehrli nəğməmiz çapara dönüb, 
Uçur, qığılcımlar, odlar səpərək. 


Səs 
(aşağıdan) 


Dayanınl Dayanınl Sözüm var sizəl 


Səs 
(yuxarıdan) 


Kimdir qayalıqdan əl edən bizə? 

Səs 
(aşağıdan) 


Mənəm, mənl Məni də aparın barıl 
Öç yüz il var ki, mən qalxıb yuxarı, 
Lakin nə bir addım ata bilirəm, 
Nə də tay-tuşuma çata bilirəml 


Hər iki xor 


Bir keçi tap, yəhərlə, 

Min süpürgəni, hərləl 
Tap yaba, tap dəyənək... 
Bu gün dağa çıxmayan, 
Lap əldən düşüb, deməkl 


Yarımifritə 
(aşağıdan) 


Dalınızca sürünüb 
Qalmışam lap arada. 
Nə evdə dincliyim var, 
Nə də indi burada. 


İfritələrin xoru 
Bu məlhəmi kim sürtsə, qəlbinə qüvvət dolar, 
Сиди — yelkən olar, 
Təknəsi — iri qayıq... 
Bu gün uça bilməyən – deyil uçmağa layiq! 
Hər iki xor 

Dağın zirvəsinə gəlib çatanda, 

Sərilib çəməndə dinclik edərik. 

Dəstəmiz meşəni, yalı tutanda, 


Hamımız əl-ələ yallı gedərik. 


Otururlar. 

Mefistofel 


Basır, itələyir, yıxılır, durur, 

Dartır, şaqqıldayır, laqqırtı vurur, 
üfunət, qığılcım yayır, yanırlar... 

İfritə aləmi, bax, budur ki varl 
Məndən möhkəm yapışl Yoxsa arada 
İtərsənl Hardasan, Faust? 


Faust 
(uzaqdan) 
Buradal 


Mefistofel 


Necə? Səni ora sürükləyiblər? 

Gərək üz göstərəm ev sahibitək. 

Yol verinl Yol verin, ey ifritələr, 

Cənab şeytan gəlir! Doktor, gəl görək, 
Tut məndən, tez çıxaq bu basabasdan. 
Görürsən ki, məclis qızışıb yaman. 
Buradan bir qədər kənarda, uzaq 
Kolluqdan qəribə işıq gəlir, baxl 

Gəl, gəl, o kolluqda gizlənək bir az 
Yoxsa canımızın sağ yeri qalmazl 


Faust 


Ey təzadlar ruhu, bir yaxşı düşün, 
Broken dağına qalxdıq ki, bu gün — 
Böyük Valpurgiya gecəsi, demək, 
Kolluqlar içində qaçıb gizlənək? 


Mefistofel 


Gör, odlar sayrışır necə al-əlvan, 
Xudmani məclisdir ora toplanan, 
Bizimçün orada pis keçməz, inanl 


Faust 


Mən yuxarı qalxmaq istərdim, ancaq 
Nədənsə şər işə meyil edir adam, 
Axışır oraya bütün izdiham, 

Yəqin ki, orda çox sirr açılacaq. 


Mefistofel 


Bir çox yeni sirr də çıxacaq üzə. 

Qoy o dəbdəbələr olsun cəhənnəml 
Sakitlik daha çox əl verər bizə... 

Məlum həqiqətdir, hər böyük aləm 
Yaradır içində kiçik aləmlər. 

Tamam çıl-çılpaqdır, bax, o gənc sənəm, 
Qoca ifritəsə, bürünüb atlaz. 

Mənim xatirimçün, burda bir qədər 

Sən nəzakətli ol. Əziyyəti az, 

Marağı böyükdür... Çalğı da şəndir. 
Lakin zırıltısı zəhlətökəndir, 

Buna dözməliyikl Gəl yaxınlaşaq, 
Təqdim edəcəyəm səni bu dəfə... 
Dostum, bu çox kiçik meydan deyil, bax: 
dcsuz-bucaqsızdırl Dön bu tərəfə, 
Saysız-hesabsızdır burda tonqallar... 
Ətrafda rəqs edir, öpüşürlər də, 
Yeyir-içirlər də, sevişirlər də... 

Söylə, bundan gözəl dünyada nə var? 


Faust 


Yaxşı, izdihamla dolu o meydan, 
Sehrbaz biləcək səni, ya şeytan? 


Mefistofel 


Mənə inkoqnito əl verər, şəksiz. 
Lakin bayramlarda ziyafətlərə 

Oz ordenimizlə gəlməliyik biz. 
Bizlərdə olmayır Sarğı ordeni, 
Burda At dırnağı çox hörmətdədir. 

. Bax, kim olduğumu sürünən ilbiz 
Oz buynuzlarıyla hiss etmədədir... 


İndi istəsəm də artıq özümü 

Gizlədə bilmərəm! Eşit sözümü, 

Gəl bir-bir dolaşaq bu tonqalları. 

Sən gənc adaxlısan, mən sənin elçin. 


(sönməkdə olan tonqal başındakı qocalara yaxınlaşaraq) 


Yenə süst görürəm mən ahılları, 
Hörmətli cənablar, buyurun, keçinl 
Qaynar cavanların şən məclisinə. 
Qoşulub onlara — rəqs edin, için! 
Tənhalıq sizinlə var sabah yenə. 


Qeneral 


Qalmayıb millətə indi etibar. 

Xalq qadın qəlbitək vəfasız olar... 
Sən onun yolunda keçərsən candan, 
Osa atıb səni, tutar cavandanl 


Nazir 


İndi ədalətdən çox uzağıq biz, 
Keçmişin qədrini bilməz cavanlar. 
Qüvvət əsri idi bizim əsrimiz, 

Ah, o gözəl günlər, gözəl zamanlarl 


Parvenu 


Yox, biz də olmadıq bir elə axmaq, 
Yapışdıq, yaxşı-pis, hər cürə işdən... 
Zəmanə dəyişdi, vurdu baş-ayaq, 
Di gəl, qurtar indi bu keşməkeşdənl 


Yazıçı 


Ağıllı kitabı yoxsa oxuyan, 

Nə üçün yazılsın ağıllı əsər? 

Yox, gənclik heç zaman indiki qədər — 
Olmamış özündən belə bədgümanl 

Mefistofel 
(Birdən-birə dönüb qoca qiyafəsi alır.) 


Mənim Brokenə son gəlişimdir, 

Daha dizlərimdə qalmayıb taqət. 
Aləm xarab olub, lap dəyişibdir... 
Vaxt çatıb, qopacaq məhşər, qiyamətl 


(Yenə əvvəlki görkəmini alır.) 
Əntiqəfüruş ifritə 


Cənablar, ötməyin belə kənardan, 
Bu qədim mallara bir salın nəzər! 

Bir də belə fürsət düşəcək hardan? 
Harda taparsınız bu cürə şeylər? 
Pəh-pəhl Əntiqə mal elə çoxdur kil... 
Bax, burda heç elə bir şey yoxdur ki, 
Dünya yaranandan bu günə qədər 
Ondan toxunmasın aləmə xətərl 

Elə xəncər varmı — qana batmaya? 
Elə badə varmı dünyada – bir vaxt 
Kiminsə şər əli zəhər qatmaya? 

Elə bəzək varmı — onunla xoşbəxt, 
Nazənin xanımlar çıxmaya yoldan? 
Elə qılınc varmı qadından, puldan — 
Vaz keçə, keçməyə dostdan-arxadan, 
Riyakarlıq ilə, xəyanət ilə 

Gizli saplanmaya dosta arxadan? 


Mefistofel 
Ay xala, qalıbsan dünyadan geril 
Zəmanə dəyişib, köhnəlib bunlar. 
Verilib təzəyə köhnənin yeri... 
Bizimçün de görək, təzə nəyin var? 


Faust 


Bax, bu, deyərdim ki, əsl bazardırl.. 
Baş hərlənir, amma nə desən, vardırl 

* Mefistofel 


Can atır yuxarı bütün bu girdab, 
Qaçır bu, yıxılır o biri tirtap. 


Faust 
O kimdir? 
Mefistofel 
Lilit... 
Faust 
Bu, cavab olmadıl 
Mefistofel 


Adəmin əvvəlki, o ilk arvadıl 
Bəzəyi, örtüyü bir o saçlardır, 
Aləm o saçlara pərəstişkardırl 

O gözəl saçlardan uzaq ol sən də, 
O saçlar çoxunu salıb kəməndə. 


Faust 


Rəqs edib, yorulub bu iki gözəl, 
Gənc mənim, yaşlı da səninkidir, gəll 


Mefistofel 


Bu gecə yorulmaq yoxdur heç kəsə... 
Gəl biz də onlarla qoşulaq rəqsə. 


Faust 
(gənc ilə oynaya-oynaya) 


Bir yuxu görmüşdüm... yadıma salma, 
Bir alma ağacı — budağı haça. 
Üstündə var idi iki ağ alma, 

Xoşuma gəldilər — çıxdım ağacal 

Gözəl 


Görürəm, qalıbdır gözün budaqda, 
Cənnət almasının qeydinə qalmal 
Şadam ki, tapılır bizim də bağda 
Grəyin istəyən o iki alma. 


Mefistofel 


(qarı ilə oynaya-oynaya) 


Dəhşətli bir yuxu görmüşdüm yamanl 
Qarşımda bir ağac — gövdəsi yarıq... 
Bu qara, nəm yarıq olsa da arıq, 
Nədənsə, xoşuma gəldi, ay amanl 


Qoca ifritə 


Böyük at dırnağı olan qəhrəmanl 
Sizə ən səmimi salam, ehtiraml 
Ağac, yarıq nədir — sizə can qurbanl 
Mən qulluğunuzda hər vaxt hazıram. 


Proktofantasmist 
(keçmişi görə bilən adam) 


Məlunlarl Bu adam sübut edib ki, 
Ruhlar dura bilməz ayaq üstündə. 
Görün, həyasızlıq hara yetib ki, 
Oynayırsınız da onun önündəl 


Gözəl 
(oynaya-oynaya) 


O niyə gəlibdir bizim məclisə? 
Faust 


Onun getmədiyi yer varmı məgər? 
Birisi oynayar, bu cənab isə 
Durub tənqid edər, məzəmmət edər. 

Atılan addıma tutmasa irad, 
Deyər ki, o addım atılmamışdır. 
Biz irəli getsək, qoparar fəryad, 
Deyər tərəqqiyə çatılmamışdır... 
Biz də onun köhnə dəyirmanıtək 
Yerimizdə saysaq, bunu bəyənər, 
Onu alqışlasaq, bu olar hünərl 


Proktofantasmist 


Hələ burdasınız? Dözülməz haldırl 
Yox olunl Mən axı izah etmişəm... 
Sizə söz qandırmaq əmri-mahaldır, 
Çünki biz ağıllı — siz ağıldankəm. 
Sizinçün nə qanun vardır, nə qayda! 
Çalışdım, tər tökdüm, lakin nə fayda? 
Tegeldə, çardaqda görünüb cinlər... 
Hirs vurur başıma yenə bu günlərl 


Gözəl 
Bu, niyə əl çəkmir bizdən, görəsən? 
Proktofantasmist 
Budur, üzünüzə deyirəm, baxın: 
Əcinnə hökmünə baş əymərəm mənl 
Rədd olub, bizləri rahat buraxınl 
Rəqs davam edir. 
Heç nə çıxmayacaq, görürəm bu gün, 
Lakin səyahətim davam edəcək. 
Mən gəlib şeytana, şairə üstün, 
Onları özündən çıxaram gərəkl 


Mefistofel 


Oturar nohura, səbr et, bu saat... 
Zəlilər daraşar... qurtardı daha. 


Ruhlar aləmini buraxıb rahat, 
Bağışlar ruhunu özü Allaha. 


(rəqsdən çıxan Fausta müraciətlə) 


Niyə tək buraxıb gəldin oynayan, 
Nəğmələr oxuyan o gözəl qızı? 


Faust 


Nəğmə oxuyanda onun ağzından 
Bir siçan sıçrayıb düşdü, qırmızı. 


Mefistofel 


Yaxşı ki, deyilmiş hələ rəngi boz. 
Buna fikir verməz sevənlər heç vaxt. 
Nə olar? Gülün də üstə qonar toz... 


Faust 


Sonra da gördüm ki... 


Mefistofel 


Nə gördün? 


Faust 


Bax, bax, 
O yanda, kənarda solğun bir mələk, 
Buxovlanmış kimi səndələyərək, 
Lap güclə yeriyir... fikir versənə, 
Necə də oxşayır, gör Qrethenəl.. 


Mefistofel 


Buraxl Bir yaxşılıq gözləmə ondanl 
Sehrli surətdir, cansız bir xəyal. 
Onun baxışları altında insan 
Soyuq daşa dönüb, qalar orda lal. 
Yəqin ki, Meduza əfsanəsindən 
Xəbərsiz deyilsən, eşidibsən sənl 

O gözlər bir ölü gözüdür, bəlil 
Qapaya bilməmiş yaxın dost əli. 

Yox, Qrethenindir o zərif bədən, 
Onu çox basmışam öz bağrıma mən. 


Mefistofel 


Bu sehr oyunudur – kim ona baxsa, 
Görər öz sevimli məşuqəsinil 


Faust 


Həyat işığından hərgah uzaqsa, 
Bəs niyə o gözlər öz şöləsini 
Saplayır qəlbimə əzab verərək? 
Zərif, ağ boynuna tiyə ağzıtək 
Nazik bir qırmızı sap dolanmış, bax, 
Bu, onu çox gözəl göstərir ancaql.. 


Mefistofel 


Bəlil O, başını, istəsə əgər, 

Vurub qoltuğuna, gəzdirə bilər. 

O başı kəsmişdi bir zaman Perseyl 
Eh, sən də xülyaya qapılırsan hey... 
Gəl bircə tez çıxaq biz bu təpəni. 
Elə bil, tilsimə salıblar məni, 

Prater parkı kimi qaynayır ora, 
Deyəsən, teatr gəlibdir bura... 

Nə göstəriləcək, görəsən, bu gün? 


Servibilis 


Göstəriləcəkdir indi sizinçün 

Yeddi tamaşadan axırıncısı. 

Əsər müəllifi gənc həvəskardır, 
Rollarda — həvəskar aktyorlardır. 

Mən də həvəskaram, mənim də ən çox 
Pərdə qaldırmağa həvəsim vardır. 

Mefistofel 


Sizin verdiyiniz bu tamaşalar, 
Bizim Bloksberqə əcəb yaraşarl 


VALPGRGİYA GECƏSİNDƏ YUXU, 
YAXUD OBERONLA TİTANİYANIN 
QIZIL TOYU 


İNTERMEDİYA 


Teatr müdiri 


Midinq oğulları, əsl qoçaqlar, 

Bu gün istirahət edəcəyik biz. 
Bütün bu təpələr, dərələr, dağlar, 
Demək, olacaqdır bizim səhnəmiz. 


Carçı 


Toyun, bir qızıl toy olması üçün 
Gərək, əlbəttə ki, keçə əlli il. 
Dava-şava da ki kəsildi bütün, 

O vaxt, qızıldan da qiymətlidir, bill 


Oberon 


Ruhlarl Cəm olun dərhall 
Daha işlər rahlanır: 
Kraliça ilə kral 

Yenidən nikahlanırl 

Puk 


Budur, bax, gəlir Puk — şən dəstəbaşı, 
Atılıb-düşəcək, yallı gedəcək, 

Onun dalınca da yüz-yüz yoldaşı 
Gəlib əylənəcək, şadlıq edəcək. 


Ariel 


Ariel səmavi gözəl səsiylə 

Füsunkar nəğmələr deyəcək hər an. 
Gözəli, çirkini, xoş nəğməsiylə 
Özünə cəlb edib, qoyacaq heyran. 


Oberon 


Mehriban olmağı hər bir ər-arvad 
Gərək bizə baxa, öyrənə bizdən. 
Şirin olmaq üçün məhəbbət, həyat, 
Ayrılın bir müddət bir-birinizdən! 


Titaniya 


Arvad şıltaq edib incitsə ərin, 
Kişi sımsırığın töksə bir bala, 
Arvadı cənuba tərəf göndərin, 
Kişini də, birbaş, uzaq şimalal 


Orkestro 
(tutti fortissimo) 


Milçəklə, hünü ağa 
Züy tutandır arada. 
Çəyirtkəylə, qurbağa 
Ən məşhur çalğıçıdır — 
Bizim orkestroda. 


Solo 


Gəlir tuluqlu zurna, 
O boş sabun köpüyü. 


Salıb yastı burnuna, 
Qulaqları, başları — 
Dəng edəcək səs-küyü. 


Yaranmaqda olan ruh 


Qurbağa, böyrünə ikicə qanad, 
Bir hörümçək qıçı tiksəniz əgər, 
Heyvana deyilsə, bu evi bərbad 
Şübhə etmirəm ki, şerə bənzəyərl 


Bir cüt 


Pis olmaz ötüb qoşa 

Göy çəməndə cüt gəzsənl.. 
Lakin qanadlı quşa 

Dönüb, uça bilməzsənl 


Hər şeylə maraqlanan səyyah 


Bu nədir? Gerçəkmi, ya oyunmudur? 
Gözümə inana bilməyirəm, ahl 

Bir həqiqət kimi qarşımda durur 
Eynilə Oberon – o gözəl Allah! 


Ortodoks 


Buynuzu, quyruğu yoxdur, nə edək? 
Lakin nə Allahdır, nə də insandırl 
Bütün qədim yunan allahlarıtək 
Oberon özü də əsl şeytandırl 


Şimal rəssamı 
Eskizlər çəkirəm nə düşdü, harda, 
Dərindən etmirəm çox əhatə mən. 


Bərk hazırlaşıram bu yaxınlarda 
Gedəm İtaliyaya səyahətə mən! 

Yox, yox şeytan da, cin də 
Korlanıb, xırdalanıb. 

Bax, min cinin içində 

İkisi pudralanıbl 


Gənc ifritə 


Kaftarlar pudra sürtər, 
Bədənlərini örtər. 

Zəif əndamlı qızlar 
Üryan görünmək istər. 


Qoca ifritə 


Yetkin qızsınız, ərlik, 
Lap nadansınız ancaq. 
Bu gənclik, bu gözəllik 
Sizə də qalmayacaql 


Kapelmeyster 
(orkestrə) 


Çəyirtkəylə qurbağa 
Çıxmasın taktdan kənarl 
Cummasın hünü, milçək 
Görcək üryan qadınlarl 


Yelqovan 
(bu tərəfə dönərək) 


Məclis şən, ürəkaçan, 
Ərlik qızlar təzə-tərl 
Baxırsan kişi-oğlan, 
Bir-birindən mötəbərl 


(o biri tərəfə dönərək) 


Yer ayrılıb udmasa 
İndi bunları hərgah, 

Mən gərək cəhənnəmə 
Atam özümü, billahl 


Ksenialar 


Vardır sancan qurdlartək 
İti neştərlərimiz. 
Gəlmişik təbrik edək 
Atamız iblisi bizl 


Henniqs 


Yığılıblar bir araya, 

Bizi arabir sancalarl 
Deyəcəklər sonra, guya, 
Mərhəmətli qəlbləri varl 


Muzaket 


Hə, bu ifritələr içində hərdən 
Qaynayıb-qarışıb qala bilərəm... 
Düzü, muzalardan daha artıq mən 
Bunlara mehrimi sala bilərəm. 


Dövrünün keçmiş dahisi 


Hər kim böyüklərlə oturub-dursa, 
Böyük adam olar — məlum bir işdir. 
Yapış ətəyimdən, qalxaql Broken — 
Bizim Parnas kimi xeyli genişdir. 


Hər şeylə maraqlanan səyyah 
Bu çox təşəxxüslə yeriyən kimdir? 
Nə üçün oturmur bir yerdə sakit? 


Burnuyla iy çəkib, vur-hay, deyəsən, 
Hər yerdə axtarır yenə yezuit. 

Durna 


Həm bulanıq, həm duru sulara gərib sinə, 
Balıq tuta bilirəm. 

Bəli, onun üçün də şeytanlar məclisinə 
Hərdən qonaq gəlirəm. 


Dünyəvi adam 


Mömin bəndələr bu gün 
Qalmır heç kəsdən geri. 
Bloksberq onlar üçün 
Olub yığıncaq yeri. 


Rəqqas 


Təbil səsi yüksəlir, 
Yəqin, təzə xor gəlir. 
Yox, tərpədib qamışı, 
Ötür bataqlıq quşu. 


Rəqs rəhbəri 


Hamısı qıçını qaldırıb üzür, 

Göstərir hərəsi bir cür məharət. 
Yöndəmsiz, əyriqıç, gör necə süzürl 
Hanı bəs zəriflik? Bəs incə qamət?! 


Kamançalan 


Qedir bir-birindən hamısının zəhləsi. 
Orfey öz nəğməsilə yırtıcı heyvanları 
Necə ram edərdisə, bu zurnanın da səsi 
Eləcə barışdırıb bir-biriylə onları. 


Doqmatik 


Şübhələr çaşdırmaz məni heç zaman. 
Tənqid oxumasın heç mənə meydanl 
Görünür, şeytan da bir zərurətdir, 
Yoxsa, nəyə gərək bu qədər şeytan? 


İdealist 


Bu axmaqlar içində bir huşyar mənəmsə, 
Nə dərdim, nə qəmim var? 

Lakin ətrafıma bax, bütün bunlar mənəmsə, 
Çox axmaq görkəmim varl 


Realist 


Əzabdır burada hər şey mənimçün, 
Ömrümdə birinci dəfə gülmürəm. 
Ayağım altından yer qaçır bu gün, 
Ayaq üstə möhkəm dura bilmirəml 


Supernaturalist 


Şadam ki, gəlmişəm bura xoş çağda, 
Mənə ləzzət verir bunları görmək, 
Şeytanlara baxıb yüksək ruh haqda – 
Yeni fərziyyələr irəli sürməkl 


Skeptik 


Xırda bir qığılcım görərək, güman 
Edirlər xəzinə və ya sərvətdir... 
Şeytana həmməna qafiyə — yalan, 
Burada olmağım bir zərurətdirl 


Kapelmeyster 


Siz cücülər, qurbağalar, 
Naşının dal qıçısınız. 

Ey milçəklər, ey hünülər, 
Siz əsl çalğıçısınızl 


Həriflər 


Sans souci — adımız, 
Papağımız qaş üstə. 
Yorulsa ayağımız, 

Biz gəzərik baş üstə. 

Bir vaxt nəsə qırtmışıq... 
Bəs hanı – xəbər alın! 
Başmaqları yırtmışıq, 
Gəzirik ayaqyalınl 


Bataqlıq alovu 


Bataqlıqdan gəlirik, 
Bataqlıqdır yerimiz. 
Lakin burda, bilirik, 
Çoxundan artığıq bizl 


Axan ulduz 


Odlu göylərdən qopub 
Düşdüm soyuq buzlara... 
Kim mənə dayaq olub 
Qaldırar ulduzlara? 


Yekəpərlər 


Yer ver! Geri dur, geri! 
Kəsilsin çığır-bağır. 
Ruhlar gəlir, hər biri 
Sal qayalardan ağır. 


Puk 


Yavaşl Fil balası, fill 

Nə var? Nə küy-kələkdir? 
Puk bu gün burada, bil, 
Hamınızdan nəhəngdirl 


Ariel 


Hər kimin qanadı var, 
Qıymaz ayaqlarına, 
Dalımca birbaş uçar 
Qızılgül dağlarına. 

Orkestr 


(pianissimo) 


İşıqlanır asiman, 
Çəkilir, gedir duman. 
Yel qamışı titrədir, 
Nə varsa, gözdən itir. 


ÇİSKİNLİ BİR GÜN. ÇÖL 


Faust və Mefistofel 


Faust 


Bədbəxtlik, ümidsizlik içindəl.. Tək-tənha! Uzun əziyyətlərdən 
və acınacaqlı bir həyatdan sonra, indi də zindandal O bədbəxt, 
nazənin xilqət dəhşətli işgəncələrə məhkum bir cani kimi, zindana 
atılmışdırl Gör, iş nə yerə çatmışdırl Satqın məlun, bütün bunlara 
sən yol vermiş və məndən gizlətmişsənl İndi o iblis gözlərini bərəl- 
dib dur. Bu mənfur görünüşünlə qabağımda dayanıb ürəyimi par- 
çalal Həbs edilmişdirl Ağlasığmaz əzablar içindəl Qəzəbli ruhların 
və rəhmsiz insanların amansız divanına verilmişdirl Sən isə belə bir 
vaxtda axmaq, mənasız əyləncələrlə mənim başımı qatır, o biçarə- 
nin getdikcə artan əzablarını məndən gizlədir, onu tamam kömək- 
siz qoyursan ki, məhv olub getsinl 


Mefistofel 
O, birinci deyildir kil 
Faust 
Utan, qoca köpək! İdbar şeytan! Ey böyük, qüdrətli Ruh! Bunu 
əvvəlki halına döndər, bu mənfur soxulcanı yenidən əvvəlki it surə- 
tinə döndər. O it surətinə ki, gecələr qabağıma düşüb qaçar, gəlib- 


keçənin ayaqları altına atılar, büdrəyib yıxılanın çiynindən yapışardı. 
Onu yenidən həmin heyvan surətinə döndər ki, qabağımda qarnı 

üstə sürünsün, mən də o alçaq məxluqu ayağımın altına salıb tap- 
dalayım. “Birinci deyildir kil..” Heç bilirsənmi, nə deyirsən? Dəhşətl 
Dəhşətl Buna insan qəlbi davam gətirə bilərmi? Demək, bir deyil... 
bu iztirab girdabında boğulub məhv olan nazənin gözəllər çox imişl 
Demək, birinci qurbanın ölüm pəncəsində çəkdiyi əzab, özündən 
sonrakıların günahını adil və rəhmli Xaliqin qarşısında yumaq üçün 
kifayət deyilmişl Mən tək o biçarənin çəkdiyi əzabı düşünərkən, ürə- 
yim parça-parça olur. Sən isə minlərlə biçarənin taleyindən danı- 
şarkən, həyasızcasına dişlərini ağardırsanl 


Mefistofel 


Hə, budur, yenə zarafatı elə bir nöqtəyə gətirib çıxartdıq ki, bura- 
da insan tamam ağlını itirir. Əgər biz belə pisiksə, nə üçün bizimlə 
dostluq edirsən? Uçmaq istəyirsən, amma qorxursan başın hərlənəl 
Kim kimdən yapışdı? Bizmi səndən, yoxsa sənmi bizdən? 


Faust 


Eybəcər, vəhşi dişlərini ağartmal Sənə nifrət edirəml Ey qüdrətli 
böyük Ruh, sən ki layiq bilib, bir dəfə qarşımda zühur etdin. Sən ki 
mənim qəlbimə, könlümə bələdsənl Nə üçün məni, özgənin ölümün- 
dən zövq alan, hər fəlakətə sevinən bu alçaq məluna bağlamısan? 


Mefistofel 
Qurtardınmı? 


Faust 


Onu xilas et, yoxsa vay halınal Min illərlə başına lənət yağacaql 


Mefistofel 


Mən onun zəncirlərini qıra bilmərəm. Mən onun zindanının qapı- 
sını aça bilmərəm. “Onu xilas etl” Görəsən, onu bu bədbəxtliyə itə- 
ləyən kim oldu? Sən, yoxsa mən? 


Faust dəhşətlə ətrafa göz gəzdirir. 


Yoxsa göylərin ildırımlarına əl atmaq istəyirsən? Şükürlər olsun 
ki, bu, siz zavallı bəndələrə müyəssər deyildir. Baş əymək istəməyəni 
tələf etmək — bəli, çarəsiz qalan zalımların yeganə çıxış yolu budur! 

Faust 


Məni onun yanına apar! O azad olmalıdır! 


Mefistofel 


Bəs bu yolda səni gözləyən təhlükələr? Unutma ki, küçədə tök- 
düyün o günahsız qan hələ qurumamışdır. Qətl yerində intiqam 
ruhları uçuşub ora qayıdacaq qatilin yolunu gözləyirlər. 


Faust 


Hələ səndən nələr eşidəcəyəml Kainatın bütün ölüm və lənət- 
ləri sən bədheybətin üstünə tökülsünl Sənə deyirəm, məni onun 
yanına apar, onu azad etl 


Mefistofel 


Yaxşı. Apararam. Lakin yerin-göyün bütün qüvvələri mənim 
hökmümdə deyill Qulaq as, gör mən nə edə bilərəm: mən qapıçını 
yuxuya verə bilərəm, lakin açarları götürüb qızı zindandan özün 
çıxarmalısan. Mən bayırda dayanıb gözətçilik edərəm. Sehrli atlar 
hazır durar, sonra hər ikinizi oradan götürüb uzaqlaşaram. Mən 
bunu bacararam. 


Faust 


Elə isə — tez ol, gedəkl 


GECƏ. ÇÖL 


Faust, Mefistofel qara atların üstündə çapırlar. 
Faust 
Bu edamgah üstündə niyə uçuşur onlar? 
Mefistofel 
Kim bilir, gecə vaxtı orda nə vurnuxurlar. 

Faust 





Gah qalxır, dövrə vurur, gah aşağı cumurlar. 
Mefistofel 
İfritə yığnağıdırl 
Faust 


Bir mərasimdir, demək. 


Mefistofel 


Fikir verməl Sür gedəkl 


ZİNDAN 


Faust, əlində çıraq və bir dəstə açar, dəmir qapının qabağında 


Faust 


Qorxu bilməz ürəyim, necə tir-tir əsir, bax, 
Dünyanın bütün qəmi, sanki, üstümə çökür. 
Bu divar dalındadır o məsum qəlbli dustaq, 
Zəncirlənən o bədbəxt! Ah, qəm bağrımı sökür! 


Niyə açıb girmirəm? Cəsarətimmi çatmır? 
Yoxsa mən o gözləri görməkdənmi qorxuram. 
Yox, yox, bu tərəddüdüm heç ürəyimə yatmır. 
O məhv olarl Gərək tez o bədbəxti qurtaraml 
(Açarı qapıya salır. İçəridən nəğmə səsi eşidilir.) 


Anam, pozğun anam, 
“Öldürün!” — dedi. 
Atam, qəddar atam, 
Ətimi yedi... 

Yığdı kiçik bacım 
Sümüklərimi, 
Basdırdı kölgədə 
Hörüklərimi. 

Mən quş olub birdən, 
Oçdum o yerdən... 


Faust 
(qapını açaraq) 


Mən saman xışıltısı, zəncir səsi duyuram, 
Lakin hiss etmir ki, o, mən yaxında dururam. 


(İçəri keçir.) 
Marqarita 
(yatağın içində gizlənərək) 
Eyvah, gəlir ölüml Dəhşətli ölüml 
Faust 
(vavaşcadan) 
Susl Xilas etməyə gəlmişəm, gülüml 
Marqarita 
(onun qarşısında diz çökərək) 


Qəlbin var, rəhm eləl Bir halıma yanl 


Faust 


Susl Susl Oyadarsan gözətçiləril 
y g 
(onun qarşısında diz çökərək) 


Marqarita 


(dizi üstə sürünərək) 


Cəllad! Kim ixtiyar verdi bu zaman 
Məni aparasan? Məgər səhəri 
Gözləyə bilməzdin? Gecmidir səhər? 
Nə olar yaşasam səhərə qədər? 
Hələ bax, olmayıb heç gecəyarıl 

(Ayağa qalxır.) 


Axı mən çox gəncəml Rəhm elə barıl 
Nə üçün bu yaşda məhv olam gərək? 
Mən bir az gözəldim... Bütün günahım, 
Bütün fəlakətim bu imiş, demək? 

Bir vaxt yaxındaydı dostum-pənahım, 
İndi uzaqdadır... Soldu çələnglər... 
Dağıldı pərişan güllər, çiçəklər... 

Elə bərk yapışma qolumdan, dayanl 
Sənə nə etmişəm? Günahımdan keçl 
Sənə yalvarıram, aman ver, amanl 
Cəllad, mən ki səni görməmişəm heçl 


Faust 
Necə tab gətirsin bu dərdə ürək? 
Marqarita 


Yaxşı, mən hazıram, tabeyəm, gedək... 
Lakin qoy körpəmə süd verim əvvəl. 
Qoynumda yatmışdı bütün gecəni... 
Məni incitməkçün yazıq körpəni 
Bağrımdan qopartdı insafsız bir əl. 
Zalımlar haqqımda qoşub şeirlər, 
Nəğmə oxuyurlar... hətta deyirlər — 
Guya, öz körpəmi öldürmüşəm mənl 
Nağılda, doğrudur, övlad öldürən 

Bir ana var... amma o, mən deyiləml 


Faust 
(qarşısında diz çökərək) 


Qarşında diz çökən dostundur, mənəml 
Gəldim, azad edəm səni zindandan. 


Marqarita 
(onunla yanaşı diz çökərək) 


Gəl birlikdə büküb diz 
Allaha yalvaraq biz. 
Bax, baxl O pillələrin 
Altında qorxunc, dərin 
Cəhənnəm nərə çəkir. 
Alov daşları sökür... 

O dəhşətli sədalar 

İblis qəhqəhəsidir. 
Qorxudan əsirəm mən. 


Faust 
(ucadan) 


Qrethenl Qrethenl 


Marqarita 
(diqqətlə dinləyərək) 

Onun səsidirl 
(Sıçrayıb qalxır, zəncir yerə düşür.) 
Hanı o? Eşitdim, çağırdı məni. 
Azadaml Azadaml Daha azadaml 
Hardasan? Həsrətlə gözlədim səni... 
İstərəm qoynuna sığınıb yatam. 
“Qrethen” — söylədi mehriban səsi. 
Yox, mən bu cəhənnəm gurulltuları, 


Cin qəhqəhəsinin uğultuları 
İçində tanıdım o xoş nəfəsil 


Faust 
Burdayaml 
Marqarita 


Ah, sənsənl Et bir də təkrarl 


219 


Yohan Volfqanq Gete 
DÜNYA ƏDƏBİYYATI KLASSİKLƏRİ 





220 


(onun boynuna sarılaraq) 


Odur, ol Yox oldu bütün əzablar. 

Məni qurtarmağa gəlibsən, gümanl 
Nə zəncir qorxudur indi, nə zindan... 
Səni ilk gördüyüm küçə, inan ki, 
İndi də gözümün qabağındadırl 
Həsrətlə çırpınan ürəyim, sanki, 
Yenə də Martanın o bağındadırl 


Faust 
(onu tələsik qapıya tərəf çəkərək) 


Gedəkl Tez ol, gedəkl 


Marqarita 


Əzizim, dayanl 
Səninlə bir yerdə olmağım xoşdurl 


(Onun qoynuna sığınır.) 


Faust 


Fürsəti qaçırma! Geciksən, yaman 
Peşiman olarsan, fürsət də quşdur! 


Marqarita 


Necə? Yoxsa məni öpə bilmirsən? 
Axı çox sürmədi ayrılığımız. 

Niyə bəs öpməyi yadırğadın sən? 
Nə üçün ürəyim vurur aramsız, 
Sənə sığınarkən qorxuram belə? 
Sən ki baxışların, xoş sözlərinlə 
Qəlbimə göylərin nurunu səpər, 
Bağrına basaraq öpər, hey öpər, 
Boğmaq istəyərdin, elə bil, məni. 
Yenə öp...Yoxsa mən öpərəm sənil 


(Onu qucaqlayır.) 


Eyvah, dodaqların necə soyuqdurl 
Onlarda hərarət, məhəbbət yoxdurl 
Odlu məhəbbətin soyumuş nədən? 
Kim aldı, kim aldı səni əlimdən? 


(Üzünü ondan çevirir.) 
Faust 


Dalımcal Dalımcal Gəl, tez ol, qaçaql 
Mən sənin, səninəm! Орәг, oxşaram, 
Bircə gəl, buradan tez uzaqlaşaql 


Marqarita 
(üzünü ona çevirərək) 
Sənmisən? De görüm, sənmisən, gerçək? 
Faust 
Hə, mənəml Gəl gedəkl Bircə gəl, gedəkl 


Marqarita 


Açırsan qolumun zəncirlərini, 
Bağrına basırsan öz dilbərini, 

Bəs qorxmayırsanmı verərkən nicat? 
Bilirsənmi, kimi edirsən azad? 


Faust 
Gəl, gəll İşıqlaşır... açılır səhərl 
Marqarita 


Anam yatsın deyə vermişəm zəhər, 
Günahsız körpəmi atmışam suyal 

O həm mənimkiydi, həm sənin, guya... 
Həm səninl Bu sənsən? Sənsən, elə bill 
Əlini ver mənəl Yuxudur, bəlkə? 

Əlin niyə yaşdır? Əllərini sill 


221 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Budur, əllərində var qandan ləkəl 
De, əlin batıbdır kimin qanına? 
Tez ol, qılıncını keçir qınınal 


Faust 


Olub-keçənləri gəl salma yada, 
Yoxsa məhv olarıql 


Marqarita 


Yox, sən dünyada 
Hələ bizdən sonra yaşamalısanl 
Deyim, sabah nədən başlamalısanl 
Ос̧ məzar qazarsan... Ən yaxşı yerdə, 
Əlbəttə, anamın məzarı olar. 
Onunla yanaşı qardaşım yatar... 
Bir qədər aralı olan qəbirdə 
Məni dəfn edərsən. Çalış, çox uzaq 
Düşməyim onlardan... Körpəmi bu sağ — 
Döşümün üstünə özün qoyarsan. 
Mənimlə yanaşı bir də heç zaman 
Yatan olmayacaql Sənə sığınmaq, 
Sonsuz bir səadət olardı... Ancaq 
Bu daha müyəssər olmayacaqdırl 
Artıq qəlbin sənin məndən uzaqdır. 
Lakin baxışların mənə tanışdır, 
Bu, həmin mehriban, həlim baxışdırl 


Faust 


Əgər sevirsənsə məni, gəl gedəkl 


Marqarita 
Hara? 


Faust 


Azadlığal 

Marqarita 


Orada hərgah 
Məni məzar, ölüm gözləyirsə, ah, 
Gəl, gedək buradan, əzizim, gedək — 
Əbədi rahatlıq məskənimizə. 
Oradan bir addım oyana olmazl 
Haynrix, gedirsən? Ah, bir də bizə 
Mümkün olsa idi yanaşı getməkl.. 


Faust 


Mümkündür! Təki sən ürək et bir az... 


Bax, qapı açıqdır. 
Marqarita 


Gedə bilmərəml 
Varmı sığınacaq bir ümid yerim? 
Qaçmağa qoyarmı gözətçilərim? 
Yox, mən dilənçilik edə bilmərəm! 
Ləkəli vicdanla yad bir ölkədə 


Sürünmək mümkündür bir az, bəlkə də... 


Lakin əvvəl-axır tapacaq onlar... 
Faust 
O halda səninlə qallam – nə olar! 
Marqarita 


Yox, tələsl Tələsl Tez oll 
Çay boyu uzanan yol, 
Meşəyə dönən cığır, 
Birbaş körpüyə çıxır... 
Sol səmtdə dirəklərin 
Yanından çayın dərin 
Sularına əl uzat. 

Tez ol, köməyinə çat! 

. Çapalayır, bax, hələl 
Qoyma boğular yazıq... 


Körpəni xilas eləl 
Körpəni xilas eləl 


Faust 


Ağlını başına yığl 
Tək bircə addım atsan, 
Bil ki, tamam azadsanl 


Marqarita 


Ah, bircə tez ötüb-keçək bu dağıl 
Odur, daş üstündə oturmuş anam. 
Görcək ürəyimin əriyir yağı... 
Baxsana, tüklərim necə ürpərirl.. 
Odur, daş üstündə oturmuş anam. 
Baxdıqca başını hərdən tərpədir. 
Başı biçarəyə edir ağırlıql 

Baş ağır, üz donuq, göz hərəkətsiz... 
Çox yatdı... ayıla bilməyir artıq. 

O çox bərk yatdı ki, çox sevişək biz... 
Ah, necə xoşbəxtdi o günlərimizl 


Faust 


Bir kömək etmədi yalvar-yaxarım, 
Gərək səni burdan güclə çıxarıml 


Marqarita 
Yox, yoxl Quldur kimi elə bərk tutmal 
Davam gətirmərəml.. Daim mehriban, 
Müti olduğumu sənə, unutma. 


Faust 


Bir düşünl Səhərə az qalır... 

Marqarita 


Demək, 
Bu, mənim ömrümün son səhəridirl 
Hə, bu gün toyumuz olaydı gərəkl 
Bunlar çələngimin çiçəkləridir... 
Bu bəla üz verdi mənə indicə. 
Bax, aman günüdür, birdən deyərsən — 
Qrethenin yanında olmuşam gecə... 
Qorxma, görüşərik yaxında, hökmən. 
Lakin rəqslərdə bu mümkün deyil. 
Necə də axışıb gəlir, gör, hamıl 
Küçələr, meydanlar tutmur adamı... 
Odur, zəng səsləri gəlir, elə bil, 
Odur, qırdı hakim artıq əsanıl 
Ah, məni kim isə cəld yaxalayır, 
Burub qollarımı bərk-bərk bağlayır... 
Edam kürsüsünə aparırlar... Ahl.. 
Elə güman edir — hər baxan bu an 
Balta öz boynunu vuracaq... Aman... 
Bir məzar sükutu çökdü hər yana... 


Faust 


Kaş heç gəlməyəydim mən bu cahanal.. 


Mefistofel 
(qapı ağzında) 


Tez dalımcal Yoxsa məhv olursunuzl 
Bəsdir boş tərəddüd, boş ixtilatlar... 
Duyub bu açılan sübhü uğursuz, 
Qorxudan, dəhşətdən titrəyir atlarl 


Marqarita 


Kim idi o, yerdən çıxdı heybətlə? 
Odur, ol Qov, getsin onu buradanl 
O, bura gəlibdir hansı niyyətlə? 
Omu çıxaracaq məni aradan? 

Faust 
Sən yaşamalısan, əzizim, mütləql 
Marqarita 


Sənin divanından qaçmıram, ey haqql 


Mefistofel 
(Fausta) 


Ya tez gəll Ya qoyub gedirəm sənil 
Marqarita 


Səninəm, ey tanrıl Sən özün məni 
Xilas etl Xilas etl Qoy mələklər də 
Göylərdən enərək, burada — yerdə 
Məni hifz etsinlər yaxından, gendən... 
Haynrix, qorxuram, qorxuram səndənl 


Mefistofel 
(Fausta) 


O məhkum olundu əzaba, dincəll 
Göydən səs 


Yox ,o xilas oldu! 


Mefistofel 
(Fausta) 
Tez ardımca gəll 
(Faustla birlikdə yox olurlar.) 
Marqarita 


(səsi zindandan, get-gedə bataraq) 


Haynrixl.. Haynrixl.. 


İİ hissə 


Birinci pərdə 


GÖZƏL MƏNZƏRƏLİ YER 


Faust gül-çiçəkli bir çəməndə uzanmışdır. 
O, yorğun və narahatdır, yatmaq istəyir. 
Ətrafda axşam alaqaranlığı və 
qanad çalan pərilərin xoru. 


Ariel 


(Eol arfalarının müşayiəti ilə oxuyur.) 


Yağış çilər buludlar 
Çəmənlərə baharda. 
Gülər çiçəklər, otlar 
Bağlarda, bağçalarda. 
Bədbəxtləri pərilər 
Himayə edər, oxşar, 
İstər günahsız olsun — 
Bədbəxt, istər günahkar. 


Elflər, tez can atın, tez yaxınlaşın, 
Uçun dövrəsində o yorğun başın: 
Son verin qəlbinin həyəcanına, 


Dəhşətdən, əzabdan onu qurtarın... 


Zəhərli oxları geri qaytarın, 

Onlar sancılmasın qoy vicdanınal 
Gecə dörd pilləyə bölünür... Əvvəl 
O bəlalı başı mehriban bir əl 
Sərin balıncların üstünə qoysun. 
Leta sularının şəbnəmlərindən 


227 


Yohan Volfqanq Gete 
DÜNYA ƏDƏBİYYATI KLASSİKLƏRİ 


228 


Şəfqətlə alnına çiləyin hərdən. 
Yorğun, əzasının təri soyusun. 
Dağılsın başından hər dərdi-səri, 
Gümrah qarşılasın yenə səhəri. 


Xor 
(növbə ilə — tək, qoşa, 
sonra daha çox səslə) 


(Serenade) 


Axşam qaranlığı geniş çöllərin 
Kimsəsiz qoynuna çökdüyü zaman, 
Havaya xoş ətir yayılır sərin, 

Enir göy talaya seyrək bir duman. 
Ona layla çalın, bir uşaq kimi, 
Oxşasın ruhunu nəğmələriniz. 
Bağlayın gündüzün qapılarını 

Bu yorğun yolçunun gözlərinə siz. 


(Notturno) 


Gecədir. Dağınıq ulduzlar tək-tək 
Gəlir, bir-birinə yan alır yenə. 
Uzaq səyyarələr qığılcımlartək 
Sancılır göylərin dərinliyinə. 
Sularda əks edən bu qığılcımlar, 
Zülməti zərli bir nura boyayır. 

Ay göylər qoynunda tutaraq qərar 
Aləmə dərin bir sakitlik yayır. 


(Mattutino) 


Saatlar qovuşur əbədiyyətə, 
Aparır özüylə sevinci, qəmi. 
Zaman çarə tapır hər müsibətə... 
Sakit bir inamla seyr et aləmi: 

Gəl ağac altına, — deyə dərə, dağ, 
Çəmən dəvət edir, çöl dəvət edir. 
Gümüşü zəmilər yırğalanaraq, 
Biçini gözləyir, məhsul vəd edir. 


(Re veil) 


Qəlbində oyansın deyə arzular, 
Dönüb, bax, qızaran o üfüqlərə. 
Yuxunun buxovu çox kövrək olar, 
Çırpınıb üstündən at onu yerə. 
Hər kim ki təxirə salmadı bir dəm, 
Düyünü cəldliklə aça biləcək, 
İşdən yapışanda cürətlə, möhkəm, 
Hər bir çətinliyə qalib gələcək. 


Dəhşətli səs-küy günəşlə görüşün 
yaxınlaşdığını xəbər verir. 


Ariel 


Qulaq verin, səs salan Orlardır uğultuyla 
Bu hay-haray həmişə gün çıxanda yüksəlir. 
Qayaların qapısı açılır gurultuyla, 

Febin göy arabası səs-küylə uçub gəlir. 
Günəşin çıxdığını şeypur, təbil çəkib car, 
Aləmə xəbər verir, bağırır yenə bar-bar. 
İşıqdan göz qamaşır, səsdən qulaq tutulur, 


Yalnız ölümə məhkum olanlar onu duymur. 


Qorxun bu gurultudanl 

Qorxun bu səsdən, amanl.. 

Qayalar oyuğunda gizlənin zaman-zaman, 
Gizlənin mamırların, yarpaqların altında... 
Bu güclü səs tufanı hər an dəhşətlə artar. 
Gizlənin çiçəklərin, budaqların altında, 
Yoxsa bu gurultudan qulaqlarınız batar! 


Faust 


Gör, həyat nəbzi vurur yeni qüvvəylə necəl 
Salamlayır açılan səhəri məhəbbətlə. 

Ey torpaq, əvvəlkitək, sən yenə də bu gecə 
Azad nəfəs alırdın əzəli təravətləl 

Sən yaşamaq eşqini oyadıb yenə məndə, 
Həyata sövq edirsən güclü bir qətiyyətlə. 
Sübhün şəfəqləriylə oyanır asimanlar, 
Meşədən gələn səda alqışlayır gündüzü. 

. Düzlərdən dalğa-dalğa qalxır seyrək dumanlar... 
Göylərin şəfəqiylə işıqlanır yer üzü. 


Ağacların şeh yumuş gümrah, şux budaqları 
Gecə soyuq dumana büründükdə qaralır, 
Dumanlardan sıyrılıb çıxanda sübh çağları, 
İşıqlaşan talada öz xoş rəngini alır. 


Otların, çiçəklərin üstündə titrəşərək 

İncilər parıldaşır — behişt şəfəqləritək. 

Bir dön, zirvələrə bax, dağların gümüş tacı 
Qızarır, xəbər verir sübhün təntənəsini. 
Doğan günəş ilk öpür dağların zirvəsini, 
Sonra işıqlandırır dərələri, yamacı. 

Odur, endi aşağı, yaşıl çəmənliklərə, 
Meşələrin üstünə... 

Günəş çıxdıl Gözlərim qamaşdı birdən-birə, 
Gözlərim sancır, daha baxa bilmirəm günə. 


Könül arzuları da, sən demə, belə imiş: 

Öz ömrünü daxili çarpışmalarda sürür, 
Nəhayət, qarşısında, günün birində, geniş 
Açıq qapılar görür. 

Yandırmaq istəyirik həyat məşəlimizi. 
Bürüyür fırtınalı bir od dənizi bizi. 

Od-alov püskürərkən sonsuz dərinliklərdən, 
Biz geri çəkilməli oluruq, hətta, bəzən... 
Gah qəmlə, gah sevinclə bizi yandıran odurl 
Uşaq vahiməsiylə tez-tez düşüb təşvişə, 
Həqiqəti görməkdən qorxuruq biz həmişə. 


Gərək gözqamaşdıran günəşdən üz çevirəm. 
Bu tərəfdə qayadan gur şəlalə tökülür, 

Mən o suya tamaşa etməyi çox sevirəm. 

O qayadan-qayaya sıçrayır, uçur, gülür... 
Sevirəm çəmənlərə onun səpdiyi şehi. 
Baxıram, zövq alıram rənglərini dəyişən, 
Aydın cizgiləriylə əlvan qövsi-qüzehi 

Andıran, xoş sərinlik yayan bu titrəyişdən. 
Sən ona diqqətlə bax, o, güzgümüzdür bizim. 
Eyni qövsi-qüzehdir həyatımız, əziziml 

İMPERATOR SARAYI 


Taxt-tac salonu. Dövlət şurası imperatoru gözləməkdədir. 
Şeypurlar səslənir. İmperator geyimli-kecimli məiyyəti ilə gəlir. 
İmperator taxtında əyləşir. Ondan sağ tərəfdə münəccim dayanır 


İmperator 


Taxt-tac hüzurunda sədaqətli dostları 

Bu gün salamlamağı borc bilirəm özümə. 
Mənim müdrik alimim, görürəm, buradadır, 
Amma axmaq təlxəyim, nəsə, dəymir gözümə. 


Gənc zadəgan 


Sizin ətəyinizdən tutub gəlirdi lal-kar, 
Pilləkəndən düşəndə, nə oldusa, aşdı o. 
Cəmdəyindən yapışıb, harasa apardılar, 

Baş açmadım, ölmüşdü, yoxsa ki, sərxoşdu o. 


İkinci gənc zadəgan 


Təəccüblüdür ki, onun yerində 

Tezcə peyda oldu ikinci təlxək. 

Çox şux geyinmişdi — təlxəkcəsinə, 

Həm heyrət götürdü məni, həm gülməkl 
Yolda çarpazlaşan təbərzinlərlə 

Kəsdi mühafizlər yolunu, ancaq 

Buna baxmayaraq, yenə hünərlə 
Soyuyub keçibdir, budur bax, ocaql 


Mefistofel 


(taxt-tac önündə diz çökərək) 


O nədir ki, qarşılanır həm lənət, həm ehtiramla? 
Hamı səslər öz yanına, hamı qovar öz yanından? 
Hamı alar himayəyə, hamı söylər ittihamla? 

O nədir ki, adı gəlir qulaqlara xoş, mehriban? 

O nədir ki, bu taxt-tac pilləsinin tozu olur. 
Özünü də bu rütbədən kənar edən özü olur? 

Hələlik qoy qalsın bu tapmacalar, 
İndi onun yeri deyildir, qoçaq. 
Nəcabət sahibi, bax, bu ağalar 
Yığılıb tapmaca deməyə ancaq, 
Hünərin varsa, ol cavab verənim, 
Köhnə təlxəyimi əvəz et mənim. 


Mefistofel pillələri qalxıb sol tərəfdə dayanır. 


Adamlar arasından səslər 


Bu da təzə təlxəkl İşimiz bitdil 

Əvvəlki nə oldu? O daha getdil 

Bəs bu hardan çıxdı sübh açılmamış? 
Əvvəlki çəlləkdi, bu, quru qamışl 


İmperator 


Buraya cəm olan dostlar, mən sizi 
Yenidən bir daha salamlayıraml 
Uğurlu bir ulduz toplayıb bizi, 

O, bizə vəd edir sevinc, ehtişam. 
Bilmirəm, hər işdən, qayğıdan azad, 
Maska taxdığımız bu şən günlərdə 
Zövq almaq istərkən hamımız rahat, 
Niyə vaxt itirək müşavirədə? 

Madam ki yığılmaq vacibdir, hökmən, 
Budur, yığılmışıq, olsun siz deyənl 


Kansler 


O göylər padşahı, adil hökmdar — 
Cənab imperator həzrətlərinin 
Başına müqəddəs işıqdan par-par 
Yanan bir tac qoymuş — ədalət tacıl 
Lakin məmləkətdə bunun rəvacı 
Onun hökmündədir, bir onun ancaq. 
Böyük arzusunu xalqın duyaraq, 
Yalnız o yerinə yetirə bilərl 

Lakin dövlət özü, salsanız nəzər, 
Qızdırma içində sarsılır bütün, 
Yeni fəlakətlər baş verir hər gün. 
Belə bir məqamda əqlin beyinə, 
Mərhəmət hissinin insan qəlbinə, 
Çalışmaq səyinin – işlək əllərə 

Nə faydası olar? Hər kim bir kərə 
Belə yüksəklikdən ucsuz-bucaqsız 
İmperiyaya nəzər yetirsə, yalnız 
Dəhşətə gələr o... Dağılır aləm, 


Azğınlıq, pozğunluq hökm edir möhkəm. 


Özgə sürüsünü, özgə atını, 
Özgənin kəbinli, gənc arvadını, 
Müqəddəs kilsənin hətta varını, 
Mehrab xaçlarını, şamdanlarını 
Oğurlayanlar var, gəzir sərazad, 
Tutduğu işlərdən çox razı, çox şad! 
Artır məhkəmələr önündə adam. 
Yığılır üst-üstə hər gün şikayət, 

Az qalır ölkəni bürüsün qiyam. 

Uca kürsüsündə oturur hakim, 
Bilinmir müqəssir kimdir, haqlı kim?l 
Cani arxalanır hakimə bəzən, 
Hakim günahkara çıxır havadar. 


Pozğunluq hökm edir, bir də görürsən: 


Müqəssir haqlıdır, haqlı günahkarl 

Az qalır düz-dünya, dövlət məhv ola. 
Sönür həqiqət də, saf düşüncə də. 
Canilər çoxalır və nəticədə 

Namuslu adam da düşür pis yola. 
Cəza vermədikdə cinayətkara, 
Hakimlər də olur caniyə yoldaş. 

Mən bir lövhə çəkdim dəhşətli, qara... 


(sükut) 


Lakin daha pisdir həyatın özü. 
Tədbir görülməli! Tez tədbir! Düzü, 
Qəti bir çevriliş etməsə dövlət, 
Qorxu altındadır təxt və səltənətl 

. Sərkərdə 


Hamı çıxıb özündən, əsgər azğınlaşıb çox, 
Hamı qırır, öldürür, əmrə tabe olan yox. 
Vətəndaşlar şəhərin divarları dalında, 
Cəngavərlər qayalar qoynunda yurd salaraq 
Elə bil, bizə qarşı bir ittifaq halında 

Birləşib, güclərini qoruyurlar bu sayaq. 
Muzdlu əsgərlər daha dözməyir, deyinirlər, 
Hər gün maaşlarını bizdən tələb edirlər. 
Əgər onlara olan borclarımızı versək, 

O saat dağılışıb gedərlər diyar-diyar. 

Onların tələbini inadla rədd eləsək, 

Bu, arı yuvasını dağıtmağa oxşayar. 

Onların qoruduğu dövlət talanmaqdadır. 
Qarət və quldurluqla, budur, yerindən duran 
Dünyanın yarısını dağıdıb qoydu viran. 
Krallar hakimiyyət başındadır, taxtdadır. 
Lakin görmür ki, onlar bu dəhşət, bu fəlakət 
Təxti-səltənətə də çata bilər, nəhayətl 


Xəzinədar 


Xəzinə bomboşdur! Nə çıxar yoxdan?! 
Maliyyə yardımı müttəfiqlərin 

Yağış suyu kimi quruyub çoxdan... 
Onlara bel bağla, varsa hünərin! 
Sənin torpağında, böyük hökmdar, 
Daim əldən-ələ keçir mülkiyyət. 

İndi hər şəhərin öz ağası var, 

Hər biri müstəqil bir hakimiyyətl 

Biz durub baxırıq ancaq kənardan 
Ki, görək — idarə edirlər necə. 

Bəli, əl çəkmişik bir çox haqlardan, 
Səlahiyyətimiz enibdir heçə. 
Partiyalara da yoxdur etibar, 

Ya söy, ya təriflə — nə faydası var? 
Birdir rəğbət, nifrət bəsləyənlər də... 
Birdir qvelflər də, qibellinlər də. 
Bacaran başını bir növ qoruyar, 

Heç kəs qonşusuna eləməz kömək. 
Qızıl mədənində bütün qapılar, 
Bütün darvazalar bağlanıb bərk-bərk. 
Hərə çalır-çapır, toplayır sərvət, 
Bizim xəzinəmiz boş qalır fəqət. 


Kastelyan 


Mən də çətinlikdən söz açacağam. 
Hər gün qənaətdən danışırıq biz, 
Lakin gündən-günə artır xərcimiz. 
Doğrudur, aşpazlar bişirir təam. 
Heç nədən bir qıtlıq çəkmirlər, hər gün 
Qaban, maral, keçi, toyuq, qaz, bütün — 
Hər şey gətirilir, çəkilir hesab. 
Lakin çatışmayır şərabl Bir şərabl 
Bəli, vaxt vardı ki, ellərimizin, 

Ən yaxşı, məhsuldar illərimizin, 
Şərabıyla dolu iri çəlləklər, 

Qalardı bu ildən o ilə qədər. 
Salonlar zadəgan qonaqla dolu, 
İçildi saxlanan son ehtiyat da. 

İş o yerə çatdı — açmalı oldu 

Öz anbarlarını magistrat da. 
Hörmətli qonaqlar içib çox zaman 
Masanın altında sərxoş yatırlar. 
Mən hesab çəkməyə oluram vadar, 
Müamiləçisə verməyir aman, 

Min avans forması düşünüb tapır. 
Hələ neçə illik vəsaiti də 

O vurub adamın əlindən qapır. 
Kökəlməz donuz, mal bu şəraitdə... 
Girovdur yunu da yorğan-döşəyin, 
Pulu verilməyib hələ çörəyinl 


İmperator 


(bir az fikrə getdikdən sonra 
Mefistofelə müraciətlə) 


Sənin şikayətin yoxdurmu, təlxək? 

. Mefistofel 


Mənim? Zərrə qədərl Şikayət etmək, 
Şübhəyə yol vermək deməkdir, əslən. 
Heç bu ehtişama, bu əzəmətə 

Şübhə etmək olar? Bir halda ki, sən 
Güvənir zəkaya, gücə, qüvvətə, 
Dönməz iradəylə, mətin qüdrətlə, 
Düşmənə zərbələr vurub şiddətlə, 
Taxtda əyləşirsən... Bütün məmləkət 
Səndən nur alırkən, olarmı zülmət? 


Adamlar arasında səslər 


Lap haramzadadırl Həm bic, həm yaltaql 
Gözə toz üfürürl.. Bu lap oldu ağl 
Bilirəm, axırı nəylə bitəcəkl 

Nəylə? Bir layihə təqdim edəcək! 


Mefistofel 


Hər yerdə çatmayan bir şey olur, bax. 
Sizdə də pula çox ehtiyac vardır. 

Pul yerə tökülmür, yığasan... ancaq 
Müdriklər pulu da yerdən çıxarır. 

Dağ damarlarında, divarlar, damlar 
Altında var çoxlu lülə qızıllar. 

Ruhu, təbiəti güclü adamlar 

O qızıl pulları tapır, qazırlar... 


Kansler 


Ruhu, təbiəti?! Xristianlar 

Belə danışmasın gərək, hər halda... 
Yox, yox, məhz Allahı tanımayanlar 
Belə sözlər üçün yanır tonqalda. 
Təbiət — günahın sığınacağı, 

Ruh – şeytan! Onların doğuracağı 
Şər ilə şübhədir — qorxunc, eybəcər. 
Yox, yox, qorxuludur belə söhbətlərl 

Ta qədimdən bəri, bu tac-səltənət 
İki bünövrənin üstündə durur: 
Yalnız ruhanilər və cəngavərlər 
Hər bir təhlükədən onu qoruyurl 
Bunun əvəzində kilsə və sərvət 
Onlarçün ən yüksək mükafat olur. 
Bir para adamı kəndin, şəhərin, 
Görürsən ki, mürtəd cadugərlərin 
Axmaq zurnasına oynayır hələ, 
İğtişaş salırlar ölkəyə, elə. 
Görünür, bu söhbət, zarafatla sən 
İstəyirsən, meydan oxuyub bizə, 
O cür adamları gətirtdirəsən 

Bu nəcib və ali məclisimizəl 


Mefistofel 


Müdrik sözlər eşitdim sizin nitqinizdə mən. 


Ovucda olmayanı uzaqda sanırsınız. 

Baş açmadığınızı rədd edirsiniz, hökmən. 
Yoxlamadığınızı siz tamam danırsınız. 
Tərəzisiz yox olur hər bir şeyin siqləti. 
Sikkəsiz qızılın da yoxdur, sizcə, qiyməti. 


İmperator 


Boş laqqırtılardan bezmişəm bütünl 
Axı kim moizə eşitmək istər? 

Bizə pul lazımdır, çoxlu pul, bu gün, 
Əgər bilirsənsə, yerini göstərl 


Mefistofel 


Taparam! Nə qədər desən, taparam. 
Bu nə çətin işdir, nə də mürəkkəb. 
Pullar yerindədir tamam, cağbacağ, 
Lakin var burada bir incə mətləb: 
Kim işə başlasın, harada, necə? 
Gətirin keçmişi xatirə bircə: 

Axınlar, yanğınlar, müharibələr, 

. İnsanlar axışıb sel kimi gələr, 
Qiymətli nə varsa, hamı qorxudan 


Qazıb разагага yerə. O vaxtdan 
Ta dünənə qədər bu davam etmiş, 
Var-dövlət torpağın altına getmiş. 
İmperatorundur bütün torpaqlar, 
Onundur torpağın altında nə varl 


Xəzinədar 


Təlxək doğru deyir, fərasəti var, 
İmperatorundur bütün torpaqlar! 


Kansler 


Pul əldə edərkən imperatora, 
Gözləyin, şeytanlar salmasın toral 


Kastelyan 


Razıyam bir qədər günaha bataml 
Təki sən sarayçün qızıl tap, atam! 


Sərkərdə 


Ağıllı söz deyir. Sən pul tap asan, 
Əsgər soruşmur ha, hardan alıbsan? 


Mefistofel 


Baxın, əgər yalan deyirəmsə, mən, 
Soruşun bu saray münəccimindən. 
Göylər aləminə o ki bələddir, 

Desin, göyün rəyi xoşdur, ya bəddir. 


Adamlar arasında səslər 


Yaxşı tapışıbdır iki fırıldaql 

Birisi yalançı, o biri axmaql 
Köhnə bayatıdırl Bu, uzun çəkər... 
Axmaq pıçıldayar, alim dil tökərl 

Münəccim 
(Mefistofelin pıçıldadıqlarını bərkdən deyir.) 


Günəş göy üzündə ən saf qızıldır. 
Merkuri qasiddir muzdlu, xoşxəbər... 
Venera göylərin gözəl qızıdır, 

Ağıllı, kamallı o nazlı dilbər 

Baxır səhər-axşam sizə həsrətlə, 
Sevir hamınızı o, məhəbbətlə... 
Görkəmi şıltaqdır Ayın bir qədər. 
Mars yetirməsə də yerə bir xətər, 
Lakin o, daima sizi hədələr... 
Yupiter ən gözəl ulduzdur, parlaq, 
Saturn həm böyükdür, həm də çox uzaq. 
Qiymətli metaldan deyil bu ulduz, 
Çəkidə ağırdır, qiymətdə ucuz. 
Yalnız Günəş Ayla, qızıl gümüşlə 
Dosttək birləşəndə xoş bir gülüşlə 
Sevinc, şadlıq olur daima eldə, 

Hər şey asanlıqla edilər əldə: 
Möhtəşəm saray da, səfalı bağ da, 
Ən gözəl xanım da, zərif yanaq da... 
Lakin bu dediyim şeyləri bu gün 
Əldə edə bilər yalnız sizinçün 

Elmi, istedadı olan adamlar. 


İmperator 


Mən ona diqqətlə qulaq asdım çox, 
Məni inandıra bilmədi, yox, yox! 


Adamlar arasında səslər 


Sürtük zarafatdırl Kimə xeyri var? 
Saxta kimyagərdir — hərifdir ancaql 
Biz çox eşitmişik belə yalanlarl.. 
Bir fırıldaqçı da, demək, artacaql 

Mefistofel 


Görürəm, sarsılmış hamı heyrətdən. 
Heç kəsin bu kəşfə yoxdur inamı. 
Gah mandraqordan, gah qara itdən, 
Gah cadugərlikdən bəhs edir hamı. 
Yığın ağlınızı başınıza siz, 

Hərgah qıdıqlansa ayağın altı, 

Ya sancıb, keyisə birdən beliniz, 

Bu, o deməkdir ki, dərin yer qatı 
Gizli qüvvəsiylə göstərir təsir, 

Bütün əzanızda, sanki, yel əsir, 
Dura bilmirsiniz bir yerdə rahat... 
Təxirə salmadan, elə o saat 
Başlayın qazmağa o yeri, hökmən — 
Xəzinə çıxacaq, bilin, o yerdənl 


Adamlar arasında səslər 


Vay, vay, qurğuşuna döndü ayağıml.. 
Keyidi əlləriml.. Sancdı ürəyiml 
Göynəyir mənim də ayaq barmağım, 
Nədənsə ağrıdı birdən kürəyiml.. 
Bütün əlamətlər göstərir aşkar — 
Burda basdırılmış bir xəzinə var! 


İmperator 


İşə başlamalıl Qaça bilməzsənl 
Sübut et ki, sözün boş köpük deyill 
Bir-bir o yerləri göstərəcəksənl 
Mən şahlıq əsamı, qılıncımı, bil, 

Bu gündən qoyuram yerə... Bu işi 
Mən bu əllərimlə, bax, görəcəyəml 
Yalan demiş olsan, ey axmaq kişi, 
Səni cəhənnəmə göndərəcəyəml 


Mefistofel 


Oranın yolunu taparam özüm. 
Lakin yer altında nə qədər dövlət, 
Sərvət olduğunu görməsə gözüm — 
Söyləyə bilmərəm – budur həqiqət! 
Kəndli yer şumlarkən kotanı birdən, 
İlişib bir küpə çıxarır yerdən... 

O, şora zənn edib sevinir, ancaq 
Açır, görür: qızıll Həm də bir qucaql 
Xəzinə tapmağı bacaran adam, 
Əlbəttə, uçurub tökəcək tağlar, 
Yeraltı dünyaya yol açıb müdam, 
Qazacaq dərələr, çapacaq dağlarl 
Sən bir daş zirzəmi gətir xəyala: 
Düzülüb yan-yana qızıl piyala... 
Yaqut sürahilər, qızıl boşqablar, 


Üç addımlıqda da – qədim şərablarl.. 


Əlbəttə, o adam deyilsə naşı, 
Bütün bu işlərdən çıxacaq başı: 
Biləcək ki, taxta Nuhun yaşından 
Bu vaxta çürüyər, şərab daşından 
İbarət bir tərkib sıxlaşıb bərk-bərk, 
Əmələ gətirər təbii çəllək. 

Bəli, yalnız qızıl, cavahirat yox, 
Qaranlıq aləmdə şərablar da var. 
İşıqlı dünyada iş asandır çox... 
Qaranlıq aləmdə var min cür əsrar, 
Açar bu əsrarı müdrik adamlarl 


İmperator 


Qaranlıq aləmi götür öhdənə, 
Qiymətli şeyləri çıxart aşkara. 
Gecə qaranlıqda görünür mənə — 
Bütün pişiklər boz, inəklər qara. 
Get, harda qızıl var, bir-bir nişanla, 
Tez qazıb onları çıxart kotanlal 

. Mefistofel 


Özün bel götürüb qaz, ey hökmdarl 
Şöhrətə çatdırar səni bu əmək. 
Sən yeri qazdıqca, qızıl danalar 
Sürü-sürü çıxıb, ləzzət verəcək. 
Zinətləndirəcək təzə paltarı 
Bu qızıl, bu daş-qaş, bu cavahirat. 
İşıqlandıracaq, parıltıları 
Böyük imperator qəsrini qat-qatl 


İmperator 


Tezl İşə başlayınl Söhbəti kəsəkl 


Münəccim 
(əvvəlki kimi) 


Hökmdar! Bu işdə niyə tələsək? 
Keçirək əvvəlcə bayramımızı, 

Qurtarsın qoy şənlik, maskarad, sevinc, 
Fikrimiz cəm olsun, ruhumuz da dinc, 
Yerinə yetirək məramımızı. 

Mərhəmət umursan – mərhəmətli oll 
Sevinc arzu edən aram olmalıl 

Şərab istəyirsən — üzüm əz bol-boll 
Möcüzə olmaqçün – inam olmalı! 


İmperator 


Yaxşıl Qoy bayramda xoş keçsin əhval, 
Pəhrizin birinci həftəsi, əziz 

Çərşənbə gününə qoyaq bunu biz. 

O vaxta qədər də şənlik, kamavall 


Şeypurlar səslənir. 
Mefistofeldən başqa hamı gedir. 

Mefistofel 


Axmaqlar bilmir ki, tale və həyat 
Layiq olanlara verir mükafat. 
Axmağa versən də əql iksirini, 
İksir itirəcək öz təsirini. 


MASKARAD 


Maskarad üçün bəzədilmiş, 
yan otaqlarla birləşən geniş bir salon. 


Herold 


Zənn etməyin bura tevton yurdudur, 
Ölülər, şeytanlar yallı gedəcək... 
Qarşıda fərəhli bir bayram durur, 
İndi hamı bunu təsdiq edəcək. 
Hökmdar öz xeyri və sizin bundan 
Zövq almağınızın xatirinə məhz, 
Аза o tərəfə Alp dağlarından, 

O, şahlıq qazandı, biz də aldıq həzzl 
Sonra o papanın çəkmələrindən 
Öpərək, gətirdi özünə bir tac, 

Bizə də bir təlxək qalpağı, — hərdən, 
Keçirsin başına hamı naəlac. 
Hamımız təzədən doğulmuşuq, baxl 
Keçirib başına belə bir qalpaq 
Gicbəsər dəlitək, hər bir zadəgan 
Müdriklik eləyə bilər hər zaman. 
Budur, dəstə-dəstə cəm olur onlar, 
Cüt-cüt dağılırlar, çox məhrəmanə. 
Bir sözlə, iş gedir həmişəkitək. 
Çoxu səndələyir oyan-buyana... 
Gəlin! Gtanmayın, bu dünya, əslən, 
Axmaqlar dünyası olub əzəldənl 

. Bağban qızlar 


(mandolinanın müşayiətilə nəğmə) 


Florensiya qızları 
Bəzənibdir, gör, necəl 
Gəlmişik heyran edək 
Hamınızı bu gecə. 


Dalğalı tellərimiz 
Süni güllər içində. 
Qalın hörüklərimiz 
İpək tüllər içində. 


Bu əl məharətiylə 
Yaranan qönçə güllər, 
Öz xoş məlahətiylə 
Solmaz, keçsə də illər. 


Düzülüb onlar telə 

Bax, topa-topa, tək-tək, 
Rişxənd etsəniz belə, 
Xoşunuza gələcək. 


Çox cazibəli olur 
Qızlar öz ülfətiylə. 
Axı sənət qohumdur 
Qadın təbiətiyləl 


Herold 


Görək, başınızda gətirdiyiniz 

Dolu səbətlərdə, bir nəyiniz var? 
Pəh! Pəh! Gəlin, seçin nə istəsəniz! 
Tələsinl Qoy bütün bu xiyabanlar, 
Bu yaşıl budaqlar tağının altı 

Bir çiçəklik olsun — kölgəli, sərin. 
Burada mallar da, satıcılar da 
Xoşuna gələcək müştərilərin! 

Bağban qızlar 


Düşüb indi ki fürsət, 
Gəlin döyməyək çənə. 
Deyin bir kəlmə qiymət, 
Görək, kim istəyir nəl 


Zeytun budağı 


Mən heç bir çiçəyə qibtə etmirəm, 
Davadan-dalaşdan qaçıram uzaq. 
Oz təbiətimə zidd də getmirəm, 
Mənə bolluq rəmzi deyirlər, ancaq — 
Torpağın bərəkət, dinclik rəmziyəm. 
Bəzərdim illərlə mən dağı-daşı, 
İstərəm çələngtək indi bəzəyəm 
Belə mükafata layiq bir başı. 


Qızıl sünbül çələngi 


Gözəl Sereranın hədiyyələri 
Sizə daha yaxşı yaraşır, məncə. 
Gərək insanların bəzək şeyləri 


Həm xoş, həm faydalı ola, zənnimcə. 


Qəribə bir çələng 


Əməköməciyə bənzər çiçəkdir... 
Bax, mamır içində gözəldir bu da. 
Çox da ki yarpağı süni ləçəkdir, 
Belə tələb edir bugünkü moda. 


Qəribə gül dəstəsi 


Adımıza Teofrast 

Heç yerdə gəlməmiş rast. 
Gələcək xoşuna 

Çoxların yox, azların, 

Bəzi modabazların... 
Qonacağıq döşünə, 
Saçına gənc qızların. 

Qoy bu arzu-xəyal törəmələri 
Çıxartsın ortaya hər təzə ildə 
Əcaib, al-əlvan işləmələri 
Dəyişən modaya uyğun şəkildə. 
Qoy qıvrım saçdakı zəng çiçəkləri 
Görsün nə gözəldir öz ləçəkləri. 
Axı... 


Gül qönçələri 


...gizlənirik biz yad nəzərdən, 
Xoşbəxt o kəsdir ki, bizi dərərkən 
Vaxtında axtarır, tapır təzə-tər... 
Taparkən özünü çox xoşbaxt sanır. 
Yay öz gəlişini verəndə xəbər, 
Qızılgül qönçəsi od tutub yanır, 
Daim sadiq qalıb əhdə-peymana, 
Təbiət can verir zəkaya-cana. 


Bağban qızlar öz mallarını örtülü yaşıl 
xiyabanlara zövq və səliqə ilə düzürlər. 


Bağbanlar 


(teorbaların müşayiətilə nəğmə) 


Gülləri dərib gözəl 
Tellərə taxmalısan. 
Lakin meyvənin əvvəl 
Dadına baxmalısanl 


Buyurun: bu, albalı, 
Bu, gavalı, bu, ərik. 
Meyvəni dişləməsək, 
Ləzzətini bilmərik. 


Yaz vaxtı, gül zamanı 
Gülə tərif deyərlər... 
Amma qızıl almanı 
Dişə çəkib yeyərlər. 

Gülsatan yaxşı qızlar, 
Yer verin burda bizə, 
Alma, qaysı, gilənar, 
Qoşulsun cərgənizə. 


Gəl, müştəri, gəl apar: 
Çiçək, budaq, meyvə, gül. 
Bu xiyabanda tapar 

Hər nə istəsə könüll 


Gitara və teorba sədaları altında hər iki dəstə 
öz mallarını sahmanla düzməyə başlayırlar. 


Ana və qız 


Ana 


Qızıml Dünyaya gəldin, 
Örtdüm başına ləçək... 
Bədəndən zərif idin, 
Üzdən də xeyli göyçək. 
Dedim - yaşa dolarsan, 
Varlı bir ərə gedər, 

Sən də gəlin olarsan. 


Bax, illər gəldi-getdi. 
Dəstə-dəstə cavanlar 
Yanımızdan düz ötdü... 
Kimiylə bir zamanlar 
Rəqs etdin fırlanaraq, 
Kimini dümsüklədin, 
Bir şey çıxmadı ancaq. 


Gəncləri evə yığdıq, 
Oynadıq fant oyunu, 
Gənclərlə seyrə çıxdıq 
Ki, görsünlər boyunu. 


Nə tor atmadıq, axır, 
Hamısı yalan oldu... 
El bu gün kefə baxır... 

Ay qızım, aç boynunu 
Bəlkə, sarılan oldu. 





Rəfiqələr onlara yan alırlar. Bərkdən-bərkdən şirin söhbət qızışır. 
Balıqçılar, quştutanlar torları, tilovları və quş tutmaq üçün yapışqan 
sürtülmüş budaqları ilə gəlirlər. Onlar və eləcə də qızlar bir-birilərini 
qovmağa və bir-birilərinə zarafatla söz atmağa başlayırlar. 


Odunçular 
(Heç nədən çəkinmədən, səs-küy ilə gəlirlər.) 


Yol verinl 

Rədd olub yoldan çəkilinl 

Biz nəhəng ağaclar yıxırıq, bilinl 
Onlar gurultuyla 

Yerə gələndə, 

Geri dur sən dəl 

Onları tər töküb daşıyanda biz, 
Yoldan çıxın siz 

Ki, vurub yıxmayaq, zədələməyək. 
Onu da deyək: 

Zəhmət adamları olmasa əgər, 
Siz aqil, dilavər, incə-mincələr 
Necə ömür sürüb dolanarsınız? 
Bizlər tər tökməsək, 

Siz donarsınızl 


Polişinellər 
(əndazəsiz gictəhər) 


Hamınız belibükük, 
Anadangəlmə axmaql 
Ömrü boyu – ağır yük 
Altına heç girməyən 
Ağıllı bizik ancaq. 

Bu, bizim qalpağımız, 
Bu, bizim gödəkçəmizl 
Bunları daşıyanda 
İkiqat olmuruq biz. 
Tufli geyib bütün gün 
Bazarlarda küllənir, 

Küçədə veyllənir, 
Gəzirik özümüzçün. 
Hərçənd ki yoldan ötən 
Lağ edir, qarıldayır, 
Biz ancaq hırıldayır, 
Almırıq vecimizə... 
Hərdən fit verib bizə, 
Adamlar hay-harayla 
Mərəkə qoparanda 
Sivişirik bir andal 
İstəyir, tərifləsin, 
İstəyir, söysün hər kəs, 
Bizimçün fərq eləməz. 


Tüfeylilər 
(yaltaqlıq və acgözlüklə) 


Siz, odun doğrayanlar, 
Əsl igid oğlanlar, 
Yaxşı adamlarsınızl 
Sizin qohumlarınız 
Kömürçülər də eləl 
Çünki təzim, ehtiram 
Və təsdiq etmələrlə 
Razılıq əlaməti — 

Bu baş tərpətmələrlə, 
Tərifli söz deməklə, 
Duz basılmış yaranı 
Boş yerə üfləməklə, 
Kar aşmazl.. Öfləmənin 
Və hər sözün, cümlənin 
İki təsiri olur: 

İsidir, ya soyudur. 

Sirr — onu kimin necə 
Qəbul etməsindədir. 
Tutaq ki, göydən gecə 
Od yağdı, xeyri nədir? 
Yenə də ertəsi gün 
Ocaq qalamaq üçün, 
Axı odun gərəkdir. 

. Lakin elə ki yanan, 
Elə ki alovlanan 


Ocaq üstündə qazan 
Başladı buğlanmağa, 
Nəsə cızıldamağa, 
Meydan sulayanlar da, 
Boşqab yalayanlar da, 
İy çıxmamış bacadan. 
Bilirlər, nə gələcək 
Süfrəyə qabaqcadan. 


Sərxoş 
(lap kefi yuxarı) 


Kimin nə həddidir sözümü kəssinl 
Azad bir oğlanam, durulub nəşəm. 
Nəğmə də oxunsun, qoy yel də əssin... 
Onları özümlə mən gətirmişəm. 
İçirəml İçirəml İçirəm, baxınl 

Vur qədəh-qədəhə, cingildət, atım! 
Orada, daldada durmal Gəl yaxın... 
Gəl badə-badəyə vuraq, vəssalaml 


Yamanca hirsləndi üstümə arvad. 
Deyir ki, kaftanım ala-bəzəkdir. 

Çox qürrələndim ki, xeyr, qəşəngdirl 
Burnunu yan tutub getdi o saat... 
İçirəml Qoy arvad bağırsın bar-bar, 
Desin müqəvvayam, axmağam tamam. 
Vurun qədəhləri, ey müqəvvalarl 
Vurun cingildəsin, içək, vəssalaml 


Siz deyirsiniz ki, yol azmışam mən 

Yox, hara lazımdır, ora gəlmişəm. 
Meyxanəçi hərdən borc verməyəndə, 
Onun arvadından almaqdır peşəm. 

O da verməyəndə yalvarıb, axır, 

Alıram qulluqçu qızdan borc — salaml 

Vur badə-badəyəl Vurl.. Və ilaxırl.. 
Səslənsin qədəhlər — cing, cingl Vəssalaml 


250 


Harda kef çəkirəm, necə, sizə nə? 
Qurtardı, daha mən vura bilmirəm... 
Harada uzansam, dəyməyin mənə, 
Çünki ayaq üstə dura bilmirəm... 


Xor 


İçək, dostum, içəkl Doldur, ver, içəkl 
Sağlıq del Hamının əhvalı xoşdur. 
Oturdun, bərk otur, vur axıradək, 
Kim masa altında yatsa, зәгхоздиг| 


Herold saray nazimlərinin, müxtəlif cərəyanlardan olan təbiəti 
tərənnüm edən, cəngavərliyi mədh edən şairlərin gəldiyini xəbər verir. 
Onlar basabasda bir-birilərinə danışmağa macal vermirlər. 
Yalnız bir nəfər güc-bəla ilə irəli soxulub, 
bir neçə söz deyə bilər: 


Satira yazan 


Siz bilirsinizmi, nə vaxt özümü 

Xoşbəxt sanacağam mən bu cahanda? 
Heç kəsin eşitmək istəmədiyi 

Haqq sözü deməyə imkan tapandal 


Qəbiristan və gecələr nəğməkarı olan şairlər üzr istəyirlər, 
çünki onların başları zühur etmiş təzə bir xortdan barəsində 
maraqlı söhbətə qarışmışdır ki, bunun sayəsində gələcəkdə 
poeziyanın yeni bir növü inkişaf edə bilər. Herold bunu 
məlumat üçün qəbul edir və onları yunan əsatirini təmsil edən 
maskarad paltarı geymiş qızların yanına çağırır. 
Onlar müasircəsinə geyinmişlərsə də, 
öz xüsusiyyətlərini itirməmişlər. 

NAZƏNİNLƏR 


Aqlaya 


Qoymayın bu həyat girsin hər dona, 
Zəriflik, məlahət bəxş edin onal 


Hegemona 


Bir incəlik də var, adı — nəvaziş, 
Arzuya çatmağı bilməyin az işl 


Yefrosina 


Gcaldır gözlərdə nəcib varlığı — 
Onun nəvazişli minnətdarlığıl 


PARKLAR 


Atropos 


Bu dəfə, hamıdan yaşlıyam deyə, 
Hörmətlə açıldı mənə bu qapı. 
Məni vadar edir çox düşünməyə 
Həyatın çox möhkəm olmayan sapı. 


Sizə əlverişli olmaqçün, gərək 

Nazik iplik seçəm — möhkəm, yumşaq. 
Sapı hamarlamaq, sığallı etmək 

Mahir əyricinin işidir ancaq. 


Şənlikdə, oyunda, kefdə, şərabda 
Hədd-hüdud gözləyin siz də bir qədər! 

Nəzərə alın ki, axı bu sap da 
Davam gətirməyib qırıla bilər. 


Kloto 


Qayçı mənə etibar — 
Edilmiş son zamanlar. 
Çünki biz, iş sarıdan 
Narazıyıq qarıdan. 


Qocaların, qartların 
Ozatdıqca gününü, 
Nəcib, gənc həyatların 
Doğrayırdı ömrünü. 


Gənclik şövqüylə mən də 
Yüzlərcə səhv etmişəm. 
Lakin bura gələndə, 
Qayçını gizlətmişəm. 


Qoy xoş keçsin sizinçün, 
İcazə verirəm mən. 
Sevinin, deyin, gülün, 
Asudə, qayğısız, şən! 


Laxezis 


Sizdən nə gizlədim, huşum-başım var, 
Səliqə-sahman da sevdiyim işdir. 
Cəhrəm bu vaxtacan – neçə yaşım var — 
Hələ bir dəfə boş hərlənməmişdir. 


Əyrilir, sarılır, üst-üstə saplar, 
Yayınmır heç biri istiqamətdən. 
Qoymuram fırlanıb yana sapalar, 
Yəqin, asılıdır bu da adətdən. 


Diqqətim yayınsa bircə an əgər, 
Aləm yox, mən özüm olaram tələf. 

* Hərlənir sarılır saatlar, illər, 
Sonra toxucuya verilir kələf. 


Herold 


Xəbərdar olsanız da qədim əfsanələrdən, 
Yox, siz bu gələnləri tanımayacaqsınız. 
Zahirən çox füsunkar və mehriban görünən 
Xanımları ən əziz qonaq sanacaqsınız. 


Hamısı gülərüzlü, zərif vücudlu, gözəl, 

Heç kəs deməz ki, onlar fəsaddır — Furiyadır. 
Yaxınlaşın, ilantək sizi sancsınlar əvvəl, 
Görün ki, o göyərçin görkəmləri riyadır. 


Onlar çox hiyləgərdir, amma bu gün burada 
Hamı öz eybi ilə qürrələnirsə, demək, 
Mələklik iddiası etməyib bu arada, 

Hərəsi öz eybini indi bir-bir deyəcək. 


FGRİYALAR 


Alekto 


Bu xəbərdarlığın sizə nə xeyri? 
İnanacaqsınız yenə də bizə. 

Biz yaltaq pişiklər qəşəngik xeyli, 
Min ləkə uydururuq sevgilinizə. 


Deyərik sevgilin gicin biridir, 

Həm sənə göz vurur, həm özgələrə. 
Qızın başı boşdur, beli əyridir, 
Uzatma, üzülüş, qurtar bir kərə. 

Sonra da gənc qızı tapıb kənarda, 
Ona pıçıldarıq ah çəkə-çəkə: 
Oğlan nə danışmış kiminlə, harda... 
Salarıq qəlblərə ömürlük ləkə. 


Megera 


Bunlar boş şeylərdirl Evlənəcəklər, 
O vaxt iş düşəcək mənim öhdəmə: 
Olacaq ən şirin günləri zəhər... 

İnsan sabitqədəm deyil, sən deməl 


Bir adam varmı ki, səadətindən 

Bərk tutsun, kənara heç boylanmasın? 
Enməsin öz məsud üliyyətindən, 
Günəşə sahibkən, buzçün yanmasınl 


Bircə mən gəlirəm öhdələrindən, 
Min quyu qazıram dərindən dərin. 
Gəlir Asmodey də köməyə hərdən — 
O köhnə qənimi sevgililərin. 


Tizifona 


Xeyr, acı dilə əl atmıram heç, 
Qılıncla, zəhərlə iş görürəm mən. 
Kimi sevirsən-sev, bil ki, tez, ya gec 
Nifrət edəcəksən axırda, hökmənl 


Sənə bu dəqiqə ləzzət verən şey, 

Bil, sonra zəhərə, ödə dönəcək. 

Xətir, güzəşt yoxdur — yalvarsan da hey, 
Hər kim nə əkibsə, onu biçəcəkl 


Yalvarma – rəhm elə, qulaq as, – deyə! 
Bu yalvarışları eşidib hərdən 


Dağlar cavab verir bax: — Qisas! — deyə... 


Yox, yaşamayacaq xəyanət edənl 

Herold 


Kənara çəkilinl Gəlir bir nəhəng, 
Bizlərə bənzəmir əli, ayağı. 

Bax, onu deyirəm, o gələn dağı, 
Güllü bir xalça var üstündə qəşəng. 
Dişləri qılıncdır, xortumu ilan. 

Bu surət olsa da bir sirri-pünhan, 
Mən sizə açaram, nə var ki bunda: 
Bir gözəl oturub onun boynunda. 
Baxın, əlindəki çubuqla yalnız 
Hərdən istiqamət verir ona qız. 
Hər iki yanda da addımlayaraq, 
Gedir qolubağlı iki qadın, bax. 
Birinin qorxudan bağrı oyulur, 
Birinin üzündə fərəh duyulur. 

Biri azadlıqçün çalır qol-qanad, 

O biri hiss edir özünü azad. 

Gəlin bu xanıma verək ilk sözü, 
Nəyi təmsil edir — qoy desin özü. 


Qorxu 


Qəndillər, məşəllər, şamdanlar, şamlar, 
Sayrışır, gətirir yenə qorxu, qəm. 
Dövrəmdə maskalı, gülünc adamlarl.. 
Qırıb zəncirimi qaça bilmirəm. 


Rədd oll İtil burdan, gülünc güləyən, 
Min şübhə doğurur bu istehzalar. 

Bu gecə düşmənlər içindəyəm mən, 
Gör, mənim nə qədər bədxahlarım varl 


Odurl Düşmənimin biril Naxələfl 

Ən yaxın dostumdu o, mənim bir vaxt. 
O çox çalışdı ki, mən olum tələf... 
Tanındınl Qaçmağa can atma, qorxaql 


Ah, bir yol tapsaydım, qaçardım burdanl 
Cana doydurubdur məni əsarət. 


Yolumu hər yandan kəsmiş ölüm, qan, 
O tərəf dəhşətdir, bu tərəf zülmətl 


Ümid 


Salam, bacılarım! Maska taxaraq, 
Bu gün şənlik edər, əylənərsiniz. 
Çıxarıb bunları, yenə də sabah 

Öz qiyafənizdə görünərsiniz. 

Məşəl işığında, şam işığında 

Yaxşı hiss etməyir heç kəs özünü. 
Sabahdan hərə öz yaraşığında 
Çevirər parklara tərəf üzünü. 

Ram olub yenə öz iradəmizə, 
Gəzərik ya tək-tək, ya da bir yerdə. 
Günəş nur səpərkən göylərdən bizə, 
İşləyər, dincələr çəmənliklərdə, 
Çöllərin seyrinə çıxarıq azad. 
Bizdən əsirgəməz heç nəyi həyat. 
Biz hara can atsaq, biz hara getsək, 
Yolu gözlənilən əziz qonaqtək 
Hamı sevinəcək gəlişimizə, 

Hamı qollarını açacaq bizə. 

Aparır hər yerə bizi cəsarət, 
Gözləyir hardasa biri səadət. 


Zəka 


Ən böyük düşməniniz 
Bir ümid, bir qorxudur. 
Narahat olmayın siz, 
Onlar bərk buxovludur. 


Belində bir qülləni 
Gəzdirir bu nəhəng fil, 
İradəmlə o, məni 
Dağlara qaldırar, bill 


Odur, nura boyanmış 
Qüllədə ağqanadlı, 

Məğrur Qələbə adlı 
Bir ilahə dayanmış. 
O, bir cüt qanadıyla 
Bütün dünyanı gəzər, 
Əzmiylə, inadıyla 
Çalar hər işdə zəfərl 


Zoil-Tersit 


Ahal Sizinlə varaml 
İndi bu nacinslərin 
Abırını alaram! 

İlk hədəfim olacaq 
Qələbə xanım ancaq. 
Bir cüt qanadı var — ağ, 
Özünü qartal sanır. 

Elə bilir, bu torpaq, 

Bu xalq ona inanır. 
Düzü, şərəfli işdən 
Acığım gəlir... Əslən, 
Alçaqlar yüksələndə, 
Yüksəkdəki enəndə, 
Bir də əyriləri düz, 
Düzü əyri görəndə, 
Mənim kefim durulur, 
Çünki arzum da budurl 


Herold 


O halda, əsamla mən sənə gərək 
Tutarlı bir zərbə endirəm, köpəkl 
Bax beləl Qıc olub uzan torpağa. 
Ona baxl Ona baxl Bu adi cırtdan 
Gör, necə kiçildi, döndü yumağal 
Yumaq yumurtaya... O da ortadan — 
İkiyə bölündül Baxın: oradan 
Çıxdı bir ilanla, əkiz yarasa... 

O biri, qapqara, qalxdı tavana. 
Biri tez sürünüb girdi harasa, 

İndi, yəqin, onlar oyan-buyana 


Qaçırlar, çıxalar tezcə aradan, 

İttifaq edələr yenə sonradan. 
Onlarda olsa da ittifaq, ülfət, 

Olmaq istəməzdim mən üçüncü fərd. 


Camaat arxasından səslər 


O yanda rəqs edir camaat... durmal 
Yox, çıxıb gedirəm, mənə üz vurma. 
Sən hiss edirsənmi burda bir şeyi? 
Evdən açıq-aşkar gəlir sehr iyi. 

Mənim saçlarıma toxundu nəsə... 
Keçdi ayağımın yanından bayaq... 

Bir xətər dəymədi, düzdür, heç kəsə, 
Yamanca hamını qorxutdu ancaq. 
Murdar əyləncədirl Lap iyrənc, murdarl 
Törədən də kimdir — o iki idbarl 


Herold 


Mən Herold olalı çalışıram ki, 

Sakit və xoş keçsin bu maskaradlar. 
Qapıya göz qoyur, tapşırıram ki, 
Dəvətsiz içəri keçməsin yadlar... 
Şənliklər şən keçsin axıra qədər, 
Heç kəsə dəyməsin burda bir xətər. 
Qorxuram kabuslar, bəd şəbpərələr 
Açıq pəncərədən bura girələr. 
Kabusdan, cadudan sizi qorumaq 
Qüvvəm daxilində deyildir ancaq. 
Cırtdan bir az sizi qorxutdusa da, 
Eyb etməz, o keçib-gedibdir daha. 
Buyurun, bu gələn maskanı açaq, 
Bunu tələb edir vəzifəm, ancaq 
Necə izah edim əql irməyəni? 

Bu çətin sualdan qurtarın mənil 
Baxın, adamları heç incitmədən, 
Bu yandan dördatlı, ikitəkərli, 
Təkəri, yüyəni gümüşlü-zərli 

Bir araba gəlir çox calallı, şən. 

Onun ətrafında çiçəyə oxşar 

Əlvan qığılcımlar sayrışır par-par. 
Sehrli fənərdən daha xoş, qəşəng 
Ulduzlar alışır, yanır rəngbərəng. 
Yaman uğuldayır, titrəyir hər yan, 
Çəkilin, yol verin, qorxdum, ay amanl 


Sürücü oğlan 


Heyl Baş aparmayınl Dursana, ay atl 
Hiss edin yüyəni dartan bu əli. 

Sizə — Durl — deyəndə, saxlayın qanad, 
Sizə ruh verəndə, uçun irəlil 

Bura elə yerdir, gərək dayanaq, 

Ərz edək hamıya salam, ehtiram. 
Bax, biz gələn kimi, gözlərdə maraq, 
Yığıldı dövrəyə nə qədər adaml 
Herold, işə başlal Çapıb getməmiş, 
Təsvir et, şərh elə kimliyimizi. 

Biz gizli bir rəmzik, dərk edilməmiş... 
Demək, tanımağa borclusan Bizi. 


Herold 


Adınızı bilmərəm, 
Lakin təsvir edərəm. 


Sürücü oğlan 
De görəkl 
Herold 


Əvvəlcə onu deyim ki, 

Sən bir yeniyetmə gəncsən, təzə-tər. 
Mənə elə gəlir, qızlar-gəlinlər, 

İstərdi olasan yaşlı bir qədər. 

Lakin zənn edirəm, sən bir az sonra 
Bir-bir salacaqsan onları tora. 


Sürücü oğlan 


Bunları eşitmək, çox xoşdur, cənab, 
Lakin tapmacanı axıracan tap. 


Herold 


Qara gözlərində şimşəklər oynar. 
Gecədən zil qara saçında hərdən 
Elə bil, qiymətli daşlar parıldar. 
Geyimin-kecimin çiyinlərindən 
Ayaqlarınacan çox zərif, gözəl, 
Elə bil, hamısı od tutub yanır... 
Xətrinə dəyməsə, deyərdim, əvvəl 
Adam ilk görəndə səni qız sanır. 
Lakin görüşdükcə gənc qızlarla hey 
Onlar açıb sənə öz sevdasını, 
Öyrədər məhəbbət əlifbasını. 


Sürücü oğlan 


Bəs sən əzəmətlə bu arabada 
Oturan haqqında nə deyəcəksən? 


Herold 


Zənnimcə, ya varlı bir zatdır, ya da 
Böyük bir kraldır, səxavətli, şən. 
Onun rəğbətini qazanan adam 


Xoşbəxt hiss edəcək özünü müdam. 


Düşünür hamının səadətini... 
Bu zat artırdıqca səxavətini 
Artırır daima öz dövlətini. 


Sürücü oğlan 


Bu kifayət deyil, gərək onu sən 
Burda hərtərəfli təsvir edəsən. 

Həqiqi ləyaqət təsvirə sığmaz, 

Lakin bir neçə söz deməsəm, olmaz. 
Sağlamdır, ay kimi üzü yuvarlaq, 
Dodaqları dolğun, özü — alyanaq. 
Başındakı çalma, geydiyi paltar 
Həm zənginlik verir ona, həm vüqar. 
Boy da ki, namxuda, sanki çinardır, 
Şahanə görkəmli bir hökmdardırl 


Sürücü oğlan 


Plutusdurl Var-dövlət, sərvət allahı. 
Təşrif gətirmişdir çox təntənəYylə... 
Onu dəvət etmiş hökmdar, axıl 


Herold 
De görək, sən kimsən? Gəlmisən nəylə? 
Sürücü oğlan 


Mən tələbxərcliyəm, israfçılığam, 
Mən şerəm, şairəm! Zəngin varlığaml 
Bütün varlığımı verərək bada, 

Tək nail oluram yüksək bir ada. 
Əslində, varlıyam, Plutus qədər, 
Bütün şənliklərə mən şəfəq salır, 
Özümü sanıram ona bərabər: 

Çünki nəyi yoxsa — o, məndən alır. 


Herold 


Özünü öyməkdə tayın tapılmaz, 
Di bəsdir, məharət göstər, gəl bir az. 


Sürücü oğlan 


Bax, iki barmaqla çırtma vuraraq, 
Daş-qaş səpəcəyəm mən qucaq-qucaq... 

Bu, bir sap mirvari, bu, qızıl qolbaq, 
(Barmaqları ilə çırtma vurmaqda davam edir.) 


Bu da qızıl düymə, zərif tac, daraq... 
Üzüklər! Gördünüz, necə gözəldir! 
Arabir qaynaşan bu gen salonda 
Od da tullayıram mən hara gəldi, 
Ehtiras, cazibə gücü var onda. 


Herold 


Şeylərin üstünə, gör, bir camaat 
Necə hücum çəkib cumdu o saat. 
Gör, nə qaphaqapdır! Qapın, qoçaqlarl 
Qızıl paylayanı çığnayacaqlar. 

Gənc çırtıq vurduqca keçib varından, 
Zər, cavahir tökür barmaqlarından. 
Yuxudurl Havada qapanlara bax! 
Yeri eşələyib tapanlara baxl 

Amma firıldaqdır, deyəsən, tamam... 
Qapdiığı şeyləri atır çox adam! 
Göydə cavahirtək yanan o daşlar 
Bütün ovuclarda qaralıb sönür. 

İri mirvarilər, qızıllar, qaşlar, 

Qara kəpənəyə, böcəyə dönür, 

Uçur adamların başı üstündə. 

Hamı bir məyusluq duyur özündə... 
Dələduz oğlanın hər şirin sözü 

Vəd edir aləmə ləl, cavahir, zər. 
Lakin əvəzində parlayır üzü — 

Fəqət az parıltılı, gərəksiz şeylər. 


Sürücü oğlan 


Herold, sən maskaları təsvirdə çox qoçaqsan, 
Lakin mahiyyətini açmaqda bir az naşı. 
Düzdür, dərinlikləri görmək deyildir asan, 
Lakin saray Heroldu qaldırammaz bu daşı. 
Mənim mübahisəylə, davayla nə işim var? 
Ancaq sənə üz tutub soruşuram, hökmdarl 

. (Plutusa tərəf dönərək.) 


Məgər yel kimi uçan bu atları mənə sən 
Etibar etməmisən? 

Onları dediyintək idarə etmirəmmi? 

Məgər mən əmr etdiyin hər yerə getmirəmmi? 
Məgər mən bu atlarla, 

Bu cəsur qanadlarla aşmadımmı yüz dağı? 
Alıb gətirmədimmi sənə palma budağı? 
Neçə dəfə yarışda, müsabiqədə məni, 

Xalq qalib görməmişmi? 

Başına zinət verən dəfnə çələnglərini 

Mənim ağlım, hünərim, əllərim hörməmişmil 


Plutus 


Gör nələr soruşursanl 
Bunlara şübhəmi var? 
Sən ruhumun ruhusanl 
Sənsiz günümmü olar? 
Sən məndən də varlısan, 
Xəzinən kainatdır... 
Hördüyün yaşıl çələng 
Тасаг, cavahiratdır. 
Əziz oğlum, bil ki, sən 
Fəxrimsən, şöhrətimsənl 


Sürücü oğlan 
(adamlara müraciətlə) 


Gördünüz, müqəddəs odlarımı mən 
Səpdim başınıza nə məharətləl 
Onlar qızıl taca çevrilib, fövrən, 
Sevindirdi sizi min səxavətlə. 
Çoxusu hələ də bax, yanmaqdadır, 
Bu başdan-o başa tullanmaqdadır. 
Bəzisi bir yerdə tutaraq qərar, 

Alışıb kiçik bir alova döndü. 

Lakin çoxusu da heç siz görməmiş, 
Bir göz qırpımında parlayıb söndü. 

Arvadların hay-küyü 


Adamqorxudana bax! Qovuğun biri qovuq! 
Pah, pahl Yaman da qorxduql 

Əsil fəsad, bax odur, çöməlmiş sısqa çolaql 
Gizlənib kor yapalaql 

Qupquru skeletdir, çimdikləsən də, duymazl 
Vurun hərə bir qapazl 


Arıq kişi 


Rədd olunl Əclafdır bütün cinsinizl 
Bilirəm, siz mənə meyl etməzsinizl 
Qədimdə arvadlar evdə bənd alar, 
İş görər, boş-bikar az hərlənərdi. 
Simic zənn edərdi məni arvadlar... 
Amma qaydasınca ev girlənərdi: 
Çünki evə gələn çıxmazdı evdən, 
Sandığa, şkafa göz qoyardım mən. 
Deyək, bu, pis işdir, pis xislətim var, 
Bəs bu, yaxşıdır ki, indi arvadlar 
Qənaətcilliyi yadırğayalı, 

Nə puldan halıdır, nə evdən halı? 
Odur ki düz gəlmir siz arvadların 
Könlündəkillərlə cibindəkilər. 
Arvadlar kef çəkir firavan, harın, 
Ərlər borc içində zillət çəkirlər... 
Arvad nə qazanır öz cəhrəsiylə 
Oynaşa sərf edib, axıra çatır, 
Oynayır bütün gün öz çöhrəsiylə, 
Abırı, həyanı, isməti atır... 

Kişiyəm, onunçün kin məni boğur, 
Kişidə simiclik, bax, burdan doğurl 
Simicəm, simicə tərəfdaram mən, 
Siz arvadlar ilə hələ varam mənl 


Dəstəbaşı 


Ağ yalan deyirsən, əjdaha! Yalan! 
Get әјдаһајапа qol-boyun yaşa. 

. Bizim kişiləri çıxartma yoldan. 
Onsuz da, dırmaşıb çıxıblar başa. 


Arvadlar camaatın içindən 


Müqəvval Yaxın gəl, hünərin vardır! 
Qorxmayın! Silləni bərk tutuzdurunl 
Bunlar taxta-karton əldahalardır. 
Möhkəm, ilişdirinl 

Yumruqla vurunl.. 


Herold 


Səssizl Səssizl İşə düşməmiş əsam, 
Gözləyin məclisdə nizam-intizaml 
Yoxl Artıq əsaya ehtiyac yoxdur... 
Odur, bax, ağzından od saça-saça, 
Öz qanadlarını gərərək haça, 
Nəhənglər qəzəblə irəli cumur. 
Adamlar çaxnaşıb qaçışdı tamam... 
Salon boş. Sakitlik. Nizam, intizaml 


Plutus arabadan düşür. 


Plutus şahanə bir əzəmətlə 
Düşdü arabadan... Tez əjdahalar 
Onun əmri ilə, bir işarətlə, 
Üstündə simicin bardaş qurduğu, 
İçi qızıl dolu iri sandığı 

Alıb arabadan yerə qoydular. 

Bu nə olan işdirl Di gəl, baş çıxarl 


Plutus 

(sürücüyə) 
İndi sən qurtuldun bir ağır yükdən, 
Uçub səmalara gedə bilərsən. 
Bura yerin deyill Çünki burda biz 
Qalmışıq rəğbətsiz, vəhşi, natəmiz 
Bir məxluq içində mühasirədə... 
Get saf fəzalara, ona görə də 

Ol özün öz ağan, yaşa tək, azad. 
Yaxşılıq, gözəllik aləmi yaratl 


Sürücü oğlan 


Yox, o aləmdə sənin elçin olacağam mən, 
Həm də çox ləyaqətlə... Axı can-ciyərik biz. 
Sən hara getsən, orda bolluq olacaq, hökmən, 
Mən hara getsəm, orda xoşbəxtlik verəcək üz. 
Adamlar nəyi seçsin? Sən bolluq, nemət, həyat, 
Mənsə öz varlığımla qəlbə, xəyala qanad. 

Səni sevən — sevincə, nəşəyə qapılacaq, 
Mənimlə gedənlərə — iş hər vaxt tapılacaq. 
Həyatımda heç mənim gizli bir işimmi var? 

Hər aldığım nəfəsi duyacaqsınız aşkar. 

Əlvidal Sən azadlıq verirsən məhəbbətlə, 
Çağırantək hazıram qulluğunda hörmətlə. 


(Gəldiyi kimi də gedir.) 
Plutus 


İndi bu xəzinəni qıfıl əsarətindən 

Qurtarmaq vaxtı çatmış... Herold çubuğuyla mən 
Qıfıla toxunuram. Sandıq açılır, baxın. 
Qabdan-qaba orada ərinmiş qızıl axır... 

Vardır taclar, üzüklər, bilərziklər də tək-tək, 
Bütün bunlar da indi əzilib əriyəcək. 


Adamlar arasından bağırtılar 


Aşıb-daşır içi dəmir sandığın, 

Qızıl lülə-lülə, pul yığın-yığınl.. 
Gör, qablar əriyib necə büzüşürl 
Sikkələr, dukatlar atılıb-düşürl 
Örəyim döyünürl Heç olmur araml 
Necə acgözlüklə baxmasın adam? 
Odur, qızıl pullar diyirlənirlər... 
Götürün! Götürün, sizə verirlər! 
Kim ələ keçirsə — o varlanacaq. 
Sandığıl Sandığı götürün, qaçaql 

Herold 


Ay dəli! Bir dayan! Ay canım, bir dur! 
Bu ki maskaraddır, bu ki oyundurl.. 
Güman edirsiniz, yoxsa doğrudan 
Qızıl paylayırlar? Gözləyin ondal 

Ya istəyirsiniz qəşəng bir yalan 

Çirkin həqiqətə dönsün bir anda? 

O kəllələrdə ki fərasət yoxdur, 
Onlara pul nədir, jeton da çoxdur. 
Xülyadan dördəlli tutmaqda — qoçaq! 
Doğrunu yalandan seçməkdə — uşaq! 
Ey, Plutus paltarı geymiş dəlisov, 
Sən bu camaatı tez buradan qovl 


Plutus 


Yenə sənin əsan kara gələcək, 
Onu bir anlığa bura ver, görəkl 
Batırdım ucunu qaynar qazana... 
Bu, qənim olacaq yoldan azana. 
Əsanın ucunda olan ağ metal 
Gör, necə pul kimi qızardı dərhal. 
Toxunan yanacaq lap diri-diri, 
Çəkilin, gəlirəml Çəkilin geril 


Qaçaqaçda bağırtılar 


Qaç, gəldil Qaç, yandıq, 
Qovrulduq, canıml 

Haraya, haraya, ay evi bərbad? 

Od üzümə vurdu, çıxdı dumanıml 
Geri qaç, deyirlər, — qanmır camaat. 
Odlu əsa gəlirl Əzdiniz bizil 

Yandıql Od yandırdı köynəyimizi. 
Qaçmağa yol yoxdur, kəsilib çaram, 
Qanad tapa bilsəm, vallah, uçaraml 


Plutus 


Buyur, yer də açıldı, heç bir kəs də yanmadı. 
Deyəsən, adamları qorxutdum, amma möhkəm. 
Bəlkə, yenə bu vəhşi hücumlar dayanmadı, 
Onunçün də sehrli bir dairə çəkirəm. 


Herold 


Xatadan qurtardı bizi hünərin. 
Həm ağıl işlətdin, həm güc, afərinl 


Plutus 


Dost, tərifə keçmə, bir az səbr elə, 
Belə çaxnaşmalar olacaq hələ. 


Simic 


Buyur, tamaşa et, həzz al, kefə bax: 
Arvadlar doluşdu yenə otağa. 
Qaydadır, hardan ki bir şey qoparmaq 
Mümkündür, — arvadlar düşər qabağa. 
Lakin mən də hələ pas atmamışam, 
Göyçək, yenə mənə görünür göyçək. 
Bir şey ki müftəcə başa gələcək, 

O halda onlara sataşacağam. 

Yox, ağız deyəni qulaq eşitmir, 

Yalnız pantomima yarar burada. 
Görsəm ki, əl-qol da kifayət etmir, 
Gərək zarafata keçəm arada. 

İndi bu qızılı sulu palçıqtək 
Yumşaldacağam öz əllərimdə mən. 
Bu, elə metaldır, əzişdirərək, 

Oxşadıb min şəklə sala bilərsən. 


Herold 


Nə etmək istəyir bu sısqa axmaq? 
Bundakı məzəyə, zarafata bax: 

Yığıb qızılları əlində bir-bir 

Xəmirə döndərir... Paho, yumşaldıl 
Budur, yumurlayıb, nəsə düzəldir, 
Xəmir biabırçı bir görkəm aldı. 

O gedir arvadlar olan tərəfə, 

Onlar bağırışıb qaçır... Ədəbsizl.. 
Yox, biabırçılıq etdi bu dəfə, 

Yol verə bilmərik bu işlərə bizl 


(Plutusa) 


Pozğun həyasızın qırılıb bağı, 
Mənə ver əsamı, qovum axmağı. 


Plutus 


Görmür yaxınlaşan dəhşəti maymaq, 
Hələ təlxəkliklə xalqı güldürür. 

İş bərkə düşəndə, özü susacaq, 
Ehtiyac qanundan daha güclüdür. 


Hay-küy və nəğmə 


Dağlardan, meşələrdən 
Sel kimi düzə enən 

Bu qüdrətli, şən axın 
Böyük Panın şəninə 
Şənlik düzəltmiş, baxın. 
Çox sirlər açılacaq, 
Gəlin ocağa yaxın. 


Plutus 


Siz də məlumsunuz, hörmətli Pan da, 
Bütün bu işlərdən xəbərdaram mən. 
Məlumdur hələ o sirri-pünhan da... 
Sizi dairəyə buraxıram mən. 

Qoy uğurlar olsun hər işdə sizəl 
Burda ola bilər hər cür möcüzə. 
Lakin olacağı hələlik heç kəs 

Burda təsəvvürə gətirə bilməz. 


Çılğın nəğmə 


Zərif zər, güləbətin 

Göz aldadırsa da, bax: 
Hamımız qaynar, mətinl 
Hamımız canlı, gümrahl 


Favnlar 


Qıvrım saçlarında 
Yamyaşıl çələng, 

Favnlar rəqs edir 
Hamıdan qəşəng. 


Örtsə də gur saçlar, enli yarpaqlar, 
Yenə deşib çıxır yandan qulaqlar. 
Baxma fındıqburun sifətimizə, 
Gözəllər həmişə vurğundur bizə. 
Kimi dəvət etsə bu yöndəmsiz əl, 
İmtina etməyib oynar o gözəl. 


Satir 


Onların dalınca, budur, vaz atır, 
Qaçır keçiayaq, əhli-kef satir. 
Quru damar baldır əl verir ona, 

O, dağ havasında cana gələrək, 
Dağkeçisi kimi dağlar qoynuna 
Tullana-tullana dırmana gərək. 
Qayadan-qayaya, qalxıb yuxarı, 
Oradan dumanlı düzlərə sarı 
Boylanıb rişxəndlə baxır arabir: 
Qadınlar, kişilər, uşaqlar uzaq 
Dumanlar, tüstülər arasında, bax, 
Yaşayıb, bunu da həyat zənn edir... 
Halbuki bu aləm – zirvə, günəş, nur, 
Bakir, saf təbiət yalnız onundur. 

ÇCırtdanlar 


Ayaqları xırda, özləri xırda... 
ÇCırtdanlar şəst ilə gəlir axırda. 
Hamının əlində xırdaca fənər, 
Hamının paltarı, sadəcə, mamır. 
Hamının dağ boyda işi-gücü var, 
Nizamla getməyi heç kəs xoşlamır. 
Bizi koboldlara qohum sanırlar — 
O evlər sakini dinc pərilərə... 

Biz heç vaxt bir yerdə tutmuruq qərar, 
Çünki özü üçün işləyir hərə. 
Dağlar damarından biz qan alırıq, 
Bizə dağ cərrahı deyənlər də var. 
Biz yer qatlarından metal yığırıq, 
Hamı arzu edir bizə uğurlar! 

Biz dostuq xeyirxah olan hər kəsəl 
Bizim yer altından çıxardığımız 
Qızıl qismət olur, lakin nədənsə, 
Oğruya, pozğuna, cəllada yalnız. 
Bizim tapdığımız dəmiri çox vaxt, 
Keçirir əlinə məğrur adamlar... 
Sonra törədirlər onlar da ancaq 
Döyüşlər, qırğınlar, qanlı edamlar. 
Onlar üç ehkama əməl etmirlər, 
Günahı sizdə və bizdədir onun. 
Məhz buna görə də siz də bir qədər 
Bizimtək səbirli, dözümlü olunl 


Azmanlar 


Vəhşi bir təsəvvür var haqlarında, 
Yaxşı tanıyırlar Harts dağlarında. 
Bu gələn heyvərə azmanlara bax, 
Hamısı heybətli, qüvvətli, çılpaq... 
İri şam gövdəsi — sağ əllərində, 
Qalın kəmərləri var bellərində. 
Kobud önlükləri — budaqla yarpaq, 
Örtüb hər tərəfi, qalıb dizləri. 
Düzünü deyək ki, olmamış heç vaxt 
Papanın da belə mühafizləri. 


Nimfaların xoru 
(böyük Panı dövrəyə alaraq) 


O təşrif gətirirl Bütün kainat 
Təcəssüm etmişdir o böyük Pandal 
Qoy yenə gözəllər açıb qol-qanad 
Önündə fırlansın hər oynayanda. 

O həm çox ciddidir, həm mərhəmətli. 
İstər ki, şən keçsin hər axşam-sabah, 
Hiss edir göylərin saf, təravətli — 
Qübbəsi altında özünü gümrah. 
Sakit şırıltıyla axıb gedən çay, 

Əsən sərin külək çaldıqca layla, 
Görürsən, tökülür yuxu gözündən, 
O qovur yuxunu tez-tez özündən. 
Yatmaq istəyəndə günorta xətri, 
Tərpənmir budaqda bir yarpaq belə. 
Bütün Bitkilərin şəfalı ətri 

Həmişə bu vaxtlar yayılar çölə. 
Deyib-gülə bilməz daha nimfalar, 
Onlar harda gəldi, yıxılıb qalar... 
Lakin o zaman ki, onun gur səsi 
Göylər gurultusu, dəniz nərəsi — 
Kimi şaqqıldayar, uğuldar qəfil, 
Göylər parçalanıb düşər, elə bill 
İtirər özünü hamı bir ara, 

Bilinməz bu zaman kim qaçır hara... 
Qorxu cəsurların yolunu kəsər, 
Qəhrəman özünü itirib əsər. 

Alqış şərəflərə layiq olana, 

Dünyanı dəhşətə, xofa salanal 


Cırtdanların nümayəndələri 
(böyük Pana müraciətlə) 


Qızılın damar-damar 
Yeraltı yolları var. 

Bu dolanbac yolları 
Sehirli əsa tapar. 

. Bizim, zülmət yeraltı 
Dağlar qırışığında 


Tapdığımız dövləti, 
Payla gün işığında. 


Bir qızıl yatağı var, 
Təzə kəşf etmişik biz, 
Onu çıxartmaq olar! 
Zəhmətsiz, əziyyətsizl 


O, sənin olsun gərək, 
Sənə keçən xəzinə — 
Səadət gətirəcək 
Həmişə yer üzünə. 


Plutus 
(Herolda) 


Bax, indi ciddiyyət, səbir gərəkdirl 
Qorxunc hadisələr baş verəcəkdir. 
Soyuqqanlılıqdır sənin vərdişin. 
Canlı şahidi ol özün bu işin. 
Gələcək nəsillər yəqin inanmaz 
Sən bunu dəftərə olduğutək yaz. 


Herold 


(Plutusun əlindəki əsasından yapışaraq) 


Çırtdanlar başına cəm olub, bir səf, 
Panı aparırlar alova tərəf. 

Püskürüb qeyz ilə dərin yarğandan 
Qalxır məşəl kimi alovlu fontan. 
Lakin gah bu alov çəkilir geri, 

Gah coşur, qərq edir nura hər yeri... 
Bu gün Panın kefi durudur deyə, 
Çox heyrətlə baxır bu möcüzəyə. 
Fontanın köpüyü eynən inci-dürr, 
Bunlara inanmaq heç mümkünmüdür? 
Bir şirin röyadır... yuxudur, guya. 
Əyilir diqqətlə baxsın quyuya... 

Vayl Vayl Böyük Panın saqqalı yandıl 

Qaş-göz, kirpik, parik, bığ alazlandı... 
Görəsən, kimdir o çənəsi qırxıq? 
Örtdü ikiəlli üzünü yazıq 

Ki, biz tanımayaq... yəqin, utanırl 
Yox, canım, saqqalı hələ də yanır. 
Od bir də püskürüb yenə qaraldı, 
Tacı da, döşü də, baxın, od aldı. 
Camaat yüyürür söndürsün, gümanl.. 
Yox, alov heç kəsə verməyir aman. 
Görünür hər yanda yeni alovlar, 
Qaçır vahiməyə düşmüş adamlar. 
Neçə maska yanır, paltar alışır... 
Camaat qəribə sözlər danışır. 

Sən bir bugecəki müsibətə baxl 
Olmaya, bu saray külə dönəcək? 
Bütün eşidənlər kədərlənəcək. 

Xalq heyrət içində çaxnaşıb durur: 
O, – saqqalı yanan imperatordurl 
Ah, kaş ki baş verən belə dəhşətli — 
Həqiqət olaydı çox ədalətli, 

Və bir az ayrı cürl Belə getsə, bax, 
Məiyyət onunla birgə yanacaql 

Min bir lənət olsun tovlayıb onu 
Quru budaqlarla bəzəyənlərə. 

Lənət, lənət olsun belə oyunu, 

Belə əyləncəni düzəldənlərəl 

Əzaba çevrildi xoş əyləncələr... 

Ey gənclikl Ey gənclikl Dünyada məgər 
Sənin ehtirasın, dəcəlliklərin 

Heç bir ölçü-biçi bilməyəcəkmi? 

Ey mənsəbl Görəsən, taxtında sənin 
Heç qüdrət kamalla birləşəcəkmi? 
Ağaclar od aldı, soldu gülləri... 
Vurur yuxarıya alov dilləri. 

Tavan dirəkləri, çox çəkməz, yanar... 
Yanğının yayılmaq qorxusu da var. 
Fəlakət hədd-hüdud bilmirl İndicə 
Hamı bir şam kimi yanıb-sönəcəkl.. 
Od tutub möhtəşəm saray, bu gecə 
Sübhədək bir qalaq külə dönəcəkl 

Plutus 


Bəsdir! Qorxduğunuz kifayət edər, 
Asayiş yaradaq indi bir qədər. 

Ey sehrli əsa, bir zərbənlə sən 
Uğuldat torpağın dərinliyini! 

Qoy azad küləklər qovub gətirsin 
Yaşıl zəmilərin sərinliyini. 

Qoy gurşad yağışlar, nəmli buludlar 
Bürüsün fəlakət üfüqlərini, 
Söndürsün bu alov şəfəqlərini. 

Ey buludl Bu qorxunc əyləncəmizin 
Süni yağıntını çevir yağmura. 

Qoy ruhlar yandırmaq istərkən bizi, 
Cadu tez özünü yetirsin bural 


PARKDA 


Günəşli səhər. İmperator, ətrafında məiyyəti. 
Olduqca yaxşı geyinmiş Faust və 
Mefistofel onların qarşısında diz çökmüşlər. 


Faust 


Yanğınçün bağışla məni, hökmdar! 


İmperator 
(əli ilə onların ayağa durmasını əmr edərək) 


Təki tez-tez olsun belə hoqqalar. 
Alovlar içinə düşəndə birdən, 

Elə zənn etdim ki, Plutonam mən. 
Yarğan qayalıqdı — kömürdən qaral 
Odlar işıldayır, baxırsan hara... 

O dibsiz zülmətin harasındasa, 


Atəş sütunları göyə vuraraq, 
Başımın üstündə yaratdı bir tağ. 
Odlu fəvvarələr arasındansa, 
Gördüm ki, alovlar tavana çatır. 

Xalq yarıb alovu, mənə can atır... 
Həmişə olduğu kimi, izdiham 

Yenə göstərirdi mənə ehtiram. 

Vardı saraydan da bir neçə cənab... 
Səməndər şahıydım mən o gecə lapl 


Mefistofel 


Şahıml Sən, əslində, elə də varsan: 


Od, su, torpaq, hava – bu dörd qüvvənin 


Fövqündə dayanan bir hökmdarsanl 
Od müti dayandı qarşında sənin. 
İndi ən dəhşətli tufanlarda sən 
Özünü dənizə ata bilərsən. 

Bol inci səpilmiş dəniz dibinə 
Toxunar-toxunmaz ayağın, yenə 
Başın üzərində yaşıla çalan 

Bir saray görərsən... gur dalğalardan 
Tikilmiş füsunkar bir saray, bir tağ, — 
Hara gedirsən get, — əzəmətiylə 
Başın üzərində dalğalanacaq. 

Su divar, rəngarəng xoş zinətiylə 
Çırpınıb duracaq daim, bütün gün. 
Dəniz nəhəngi də tamaşa üçün 

Lap yaxına gəlib — üzündə maraq, – 
Sakit duruşuna heyran qalacaq. 
Әјааһа, ya köpəkbalığı hərdən 
Ağzını açanda, sən güləcəksən! 
Saray adamları içində belə 

Sənə rast gəlməyib bunlardan hələ. 
Dənizin dibindən zərif və ürkək 
Nereidalar da üzüb gələcək... 
Gələcək – bir şərtlə, yadında saxla, — 
Yaşlı — ehtiyatla, cavan — maraqla... 
Bu yeni Peleyin gəlmək xəbəri 
Çatacaq Fetidaya, dəniz dilbəri 

Verəcək əlini təzə yarına 
Ki, qaldırsın Olimp fəzalarına... 


İmperator 


Fəzanı, boşluğu sən keçir ələ, 
O təxtə çıxmağım çox tezdir hələ. 


Mefistofel 
Torpaq ki sənindir çoxdan, hökmdarl 
İmperator 


Hansı xoş təsadüf atmış, görəsən, 
Səni min bir gecə səltənətindən? 
Çatsan xoş söhbətdə sən Şəhrizada, 
Layiq olacaqsan hər etimada. 
Darıxıb, yorulub, bezikəndə mən, 
Həmişə əlimin altında ol sən. 


Kastelyan 
(tələsik gələrək) 


Ey şöhrətli hökmdarl Ömrümdə heç bir zaman 
Gətirməmişəm sənə hələ belə şad xəbərl 
Xoşbəxtəml Qoy ərz edim hüzurunda ucadan: 
Bütün borclar verildi, tamam — axıra qədər! 
Hamısı ödənildi, hamısını qaytardıql 
Cəhənnəm əzabından xilas oldum, nəhayət. 
Müamiləçilərin caynağından qurtardıq... 
Behiştin özündə də olmaz belə səadətl 


Sərkərdə 
(o da tələsik gələrək) 


Xoşbəxtəml Əsgərlərin maaşı, haqqı çatıbl 
Bir il qulluq etməyi qoşun vəd edir, azıl 
Muzdlu əsgərlərin də ruh yüksəkliyi artıb... 
Qulluqçu arvadlar da, meyxanəçi də razıl 


İmperator 


Hamı şadxəbər gəlir, hamının üzü gülür. 
Qırışmış sifətlərdən necə fərəh tökülürl 
Bu nəyin xoş xəbəri? Nə vaxtın gəlişidir? 


Xəzinədar 
(Faustu və Mefistofeli göstərərək) 


Bax, onlardan xəbər all 
Bu, onların işidirl 


Faust 


Məlumat təqdim etmək – o, kanslerin borcudur. 


Kansler 
(ağır addımlarla yaxınlaşaraq) 


Qoca vaxtımda mənə səadət nəsib olur... 

Budur, — ağır günlərin üstündən qələm çəkən, 

Bu vərəqdir – siqləti hər şeydən ağır gələn! 
(Oxuyur.) 

“Hamıya məlum olsun: bu kağızın qiyməti 

Hər yerdə min krondur. Dövlət torpaqlarının 

Altında basdırılmış xəzinələr sərvəti — 

Bu qiymətin rəhnidir. Böyük torpaq varının 


Yerdən çıxarılması tədbiri görülmüşdür 
Və borcları ödəmək məqsədi güdülmüşdür”. 


İmperator 
Bu cinayət neçindir? Bu yalan nə haqdadır? 


Baxın: imperatorun imzası da saxtadırl 
Cəzasız necə qalır bu cinayətlər! Necə?! 


Xəzinədar 


Hökmdar, yadına sall Onu ki keçən gecə 

. Sən özün imzaladın... Böyük Pan maskasındal.. 
Yanaşıb kanslerlə mən maskarad əsnasında 


Xalqın rifahı üçün, — dedik, — edib iltifat, 

Ey şah, bura əlinlə mübarək imzanı atl 
Dəsti-xəttinlə yazdın öz adını gözəlcə, 
Nəqqaşlar surətini çıxartdılar o gecə. 

Sonra bunu çoxaltdıq... Böyük mərhəmətiniz 
Hamıya qismət olsun, — deyə, biletləri biz 
On, otuz, əlli və yüz kron məbləğlərində 

Çap etdik bir seriya... Əvvəl küçələrində 
Pərişanlıq hökm edən şəhər xoşbəxtdir bu gün. 
Dünyaya şöhrət olan mübarək adını xalq 
Heç vaxt belə vəcd ilə höccələməmişl Öyünl 
Əlifbaya ehtiyac qalsa da, qalmasa da, 

Hamı səadətini tapacaq bu imzadal 


İmperator 


Demək, rəiyyət tutur bu pulu qızıla tay? 
Maaşını bu pulla alacaq ordu, saray? 
Heyrət etsəm də, daha mane olammaram, bill 


Kastelyan 


Dalınca qaçsan belə, qaytarmaq mümkün deyill 
Bu pul indi ildırım sürətilə gedəcək... 
Sərraflar pul dəyişir səhərdən-axşamadək. 
Hamı qızıl-gümüşü dəyişib kağız pula 
Birbaş düzəlir yola: 

Kimi ət dükanına, kimi çörəkxanaya, 

Kimi də meyxanaya. 

Dünyanın bir yarısı düşünür yemək haqda, 
Yarısı geymək haqda... 

Bəzzazlar hey bir ucdan kəsir, dərzilər tikir, 
Meyxanəçi səhərdən-axşama şərab tökür. 
“Yaşasın imperator!” deyə coşur adamlar. 
Mətbəxdən dolu-dolu gəlir kasalar, camlar. 

Mefistofel 


Kim çıxsa gəzməyə bir xiyabanda, 
Gözələ rast gələr indi hər yanda. 
Örtər yelpikiylə o, bir gözünü, 

Gülüb, tez yanakı tutar üzünü. 

Sizdən dərin kamal etməz iltimas, 
Onu razı salar iki əsginas. 

Ağır kisələri tullayın siz də... 

Bu pulu öz qoltuq ciblərinizdə 

Ətirli məhəbbət məktublarının 
Yanında gəzdirmək xoş olacaqdır. 
Keşiş də öz dua kitablarının 

Arasına qoyub saxlayacaqdır. 

Meşin kəmərini metal pullardan 
Əsgər azad edir, yüngül olmaqçün. 
Mən üzr istəyirəm burda hamıdan, 
Bu, böyük tədbirdir, lakin çox güman, 
Mən xırda şeylərdən bəhs etdim bu gün. 


Faust 


Şahıml Torpaqlarında elə xəzinələr var, 
Təsəvvür edə bilməz hətta böyük zəkalar. 
Ən sürətli xəyalın qanadında da heç kəs 
Bu sonsuz varidatı hesaba ala bilməz. 
Yalnız dərinlikləri görən göz, duyan ilham 
Bu nəhayətsizliyə bəslər sonsuz bir inam. 


Mefistofel 


Kağız pul hər şeydən əlverişlidir, 
Həmişə bilirsən əlində nə var. 

Nə bir qiymət kəsdir, nə də dəyişdirl.. 
Onunla hər yerdə kef çəkmək olar. 
Metal pul lazımsa - cingiltili, saf, 
Buyur, sənin üçün dəyişsin sərraf. 
Onda da olmasa, yer qazar adam: 
Çıxan qızıl qabı-kasanı, tazı 

Qoyarıq hərraca, ödəyər tamam 
Bütün buraxdığın bu əsginası. 

* О vaxt bədnam olar şübhə edənlər... 
Çünki hamı bunu xoşlayacaqdır. 


Sənin torpağında, bil ki, müxtəsər: 
Pul, qızıl qıtlığı olmayacaqdır! 


İmperator 


Bununçün borcludur sizə məmləkət, 
Təqdirəlayiqdir belə bir xidmət. 

Mən sizi keşikçi təyin edirəm 

Bu gündən yeraltı xəzinəmizə. 
Gərək bu sərvətlər qoruna möhkəm, 
Onlar haradadır — məlumdur sizəl 
Bütün ixtiyarat cəm olur sizdə: 
Özünüz qazdırın bir-bir hər yanı. 
Möhkəm birləşdirin əməyinizdə 
Yeraltı, yerüstü — iki dünyanı. 


Xəzinədar 


Gərək yekdil olaq, əlbir işləyək, 
Xoşdur sehrbazla yoldaşlıq etmək. 


(Faustla birlikdə gedirlər.) 
İmperator 


İndi hədiyyələr veriləcəkdir, 
Lakin burda gərək deyilsin, hökmən, 
Bu pulu kim nəyə xərcləyəcəkdir. 


Paj! 

(hədiyyəni alaraq) 
Gedərəm xudmani kef məclisinə... 
O birisi 
(həmçinin) 


Üzük alacağam öz sevgilimə. 





1 Paj – orta əsrlərdə saraylarda xidmət edən zadəgan nəslindən oğlan 

Kamerger1 
(həmçinin) 


Şərab seçəcəyəm, lap əlasındanl 
O birisi 
(həmçinin) 
Oyunçu gəzirəm, aşıq oynayan. 
Bayraqdar Baron 
(fikirləşərək) 
Verərəm borcunu torpaqlarımın. 
O birisi 
(həmçinin) 
Qoyaram üstünə yığdıqlarımın... 
İmperator 
Mən dedim, ruhlanıb hədiyyələrlə, 
Fədakar qəhrəman olacaqsınız. 


Yox, sizi qızıla tutsalar belə, 
Necə var, elə də qalacaqsınızl 


Təlxək 
(gələrək) 


Dövlət paylayırsan, hökmdarl Bəs mən? 
İmperator 
Sən sağsan? Nə versəm, sən içəcəksən? 
Təlxək 


Kağızın qızıldan üstündür nəyi? 





1 Kamerger — saray xadimlərinə verilən fəxri ad 

AIL. Sən nə bilirsən pul xərcləməyi! 
Təlxək 


Biri uçdu gəldil Biri də, budur... 
Bu да". Gör nə qədər, nə qədər puldur! 


İmperator 


Götürl Səninkidirl Sənindir onlar. 
(İmperator gedir.) 


Təlxək 
Deməli, ovcumda beş min kron var! 
Mefistofel 
Pahl.. Çaxır tuluğu lap dirilibdirl 
Təlxək 


O işlər başıma tez-tez gəlibdir... 
Bu dəfə gümraham həmişəkindən. 


Mefistofel 
Səni tər basıbdır sevindiyindən. 
Təlxək 
De görüm, doğrudan, puldurmu bunlar? 
Mefistofel 
Qarnın tutan qədər – nə kefindir, all 
Təlxək 


Buna torpaq, heyvan, ev almaq olar? 

Mefistofel 
Olar! Sən əlini təki cibə sal! 


Təlxək 


Mülk, meşə, ov... demək, lap kübar kimi... 


Mefistofel 
Xoşdur səni görmək mülkədar kimil 
Təlxək 


Eləysə, bu gecə öz mülkümdəyəml 
(Gedir.) 


Mefistofel 
(tək) 


Hamıdan ağıllı çıxdı bu sərsəml 


QARANLIQ QALEREYA 


Faust və Mefistofel 


Mefistofel 


Nə üçün buraya gəldik? De görək? 
Saray adamını axşama qədər 
Aldadıb min fəndlə bağda əylənsək, 
Pis keçər orada bizimçün məgər? 

Köhnəlibl Baş tutmaz heç bir bəhanənl 
Sən açıq söhbətdən yayınmaq üçün, 
Mənim sualıma cavab vermədən, 
Axtarıb bir kələk tapırsan hər gün. 

Axı vaxtım hanı buna bir beləl 
Kastelyan gətirib məni lap cana. 
Hökmdar tapşırıb Yelena ilə 

Parisi ən yaxşı qadın və kişi 

Nümunəsi kimi göstərək ona. 

Gərək yol tapasan, biz bu arzunu — 
Yerinə yetirək, mən söz vermişəm... 
Bir az tez eləmək lazımdır bunu, 
Vədimdən, sözümdən dönə bilmərəm. 


Mefistofel 
Belə vəd?! Lap gərək axmaq olasan! 
Faust 


Bəs bilmirdin işi zarafatlarla — 
Haraya gətirib çıxaracaqsan? 
Onu qudurdubsan dövlətlə-varla, 
İndi də əyləndir, buyur, qoçaqsanl 


Mefistofel 


Zor işdirl Deyil bu, oyun-oyuncaql 
Hələ o dağlardan keçilməmişdir... 
Səncə, Yelenanı bura çağırmaq 
Kağız pul sehritək asan bir işdir? 
Hər cür ifritəylə, adi cırtdanla 
Sənə hər dəqiqə qulluq edərəm. 
Lakin ifritəni hər qəhrəmanla 

Heç cür müqayisə edə bilmərəm. 

Faust 


Köhnə havaları çalırsan yenə. 
Həmişə bir əngəl tapasan gərəkl 
Mükafat umursan hər təklifinə... 

Gəl bu işlərindən biryolluq əl çəkl 
Öç kəlmə ovsunu burnuna salcaq — 
Yelena qarşında gəlib duracaq. 


Mefistofel 


Bütpərəstlərin öz cəhənnəmi var. 
Bizim hökmümüzdə deyildir onlar. 
Tək bircə yolu var... 


Faust 


Tez o yolu aç! 


Mefistofel 


Bu, böyük bir sirdir, ancaq naəlac, 

Bir sənə deyirəm — həm də, gör, harda — 
Sonsuz boşluqlarda, tənhalıqlarda 
Hökmranlıq edən ilahələr var, 

Sarsılır onların adını tutan... 

Nə məkan bilirlər onlar, nə zaman. 

Onlar — Analardır. 


Faust 
(qorxmuş) 


Necə?! Analar? 
Mefistofel 
Deyəsən, dəhşətə gəldin? 


Faust 


Analarl.. 
Analarl Sözdəki əsrara bir baxl 

. Mefistofel 


Əsrarlı olsa da, belədir ancaq... 
Sizə məlum deyil o ilahələr, 
Könülsüz çəkirik adlarını biz. 
Onların olduğu o məhrəm yerlər 
Çox dərinlərdədir, onlara, şəksiz, 
İşimiz düşməkdə sənsən günahkar. 


Faust 
Yəqin ki, getməyə ora bir yol var... 
Mefistofel 


Ora yol nə olub, nə də olacaq. 

O yol nə tapdanıb, nə tapdanacaql 
Əlçatmaz bir şeydir — bakir, saf, təmiz, 
Qıfilsız, sürgüsüz və maneəsiz. 

Yola hazırsanmı? Adi yol deyill.. 
Boşluqdan-boşluğa keçəcəksən, bil. 
Yoxdur səs-səmir də, uzaq, yaxın da... 
Təsəvvürün varmı boşluq haqqında? 


Faust 


“İfritə mətbəxi” qoxusu verən — 

Bu nitqə, ehtiyac varmı, görəsən? 
Özümdən asılı olmayaraq, mən 
İnsanlar içində hərlənmədimmi? 
Özgəyə boş şeylər təlim edərkən, 
Mənasız həyata öyrənmədimmi? 
Boşluq dediyinə bələdəm mən də... 
Çox zaman ağıllı bir söz deyəndə, 
Alıb məngənəyə ziddiyyət, təzad, 
Zərbələr endirmiş mənə ikiqat. 

Bir vaxt dönə-dönə mən də həyatda 
Özümü tənhalıq qoynuna atdım. 
Vəhşiləşməməkçün təklikdə hətta 
Şərtləşib ruhumu şeytana satdıml 

Mefistofel 


Bunlar boş şeylərdir onun yanında... 
Atılsan qoynuna okeanın da, 

Orda, heç olmasa, coşqun suları, 
Üstünə atılan gur dalğaları, 

Baş vurub dənizin dibinə enən 

Delfin balığını hərdən görərsən. 

Ya dəhşət içində baxsan yuxarı, 
Görərsən göyləri, ağ buludları... 
Lakin o əbədi boş səhralarda 

Heç nə görməyəcək, duymayacaqsan. 
Dayaq tapmayacaq ayaq heç harda... 
Eşitməyəcəksən orada, inan, 

Öz addımlarının səsini belə... 


Faust 


Bu cür aldadardı, bəli, vaxtilə 

Xam neofitləri bic mistaqoqlar... 

Səy etmə, qorxutmur məni boşluqlar! 
Sən məni boşluğa göndərirsən ki, 

Öz məharətimi təkmilləşdirim, 
Səninçün odlardan təmsillərdəki 
Pişiktək, şabalıd qapıb gətirim. 

Qoy olsun, razıyaml Qapacağam mənl 
Ümid edirəm ki, boşluq dediyin 
Aləmdə çox şeylər tapacağam mən. 


Mefistofel 
Lakin ayrılmamış qoy deyim ki, sən 
Tərifə layiqsən... Mənə bələdsən. 
Al bu açarı da. 


Faust 


Bu, nəyi açır? 
Kiçik şey... 

Mefistofel 
Xor baxma, gərək olacaq. 
Faust 
Əlimdə böyüyür, işıq da saçır!.. 
Mefistofel 


Demək, hiss elədi əlinə alcaq! 
Bu açar zənn etmə bir oyuncaqdır, — 
Səni Analara çatdıracaqdır. 


Faust 
(diksinərək) 


Analarl Bax bu söz mənimçün hər an 
Qorxuncdur dəhşətli ildırımlardan. 


Mefistofel 


Sən elə məhdudsan, kütsən ki, demək, 
Gətirir təzə söz o an dəhşətə? 

Məncə, qeyri-adi bir söz eşitmək 
Gərək heç salmaya səni heyrətə. 
Ağılirməzlərə alışmış ürək 

Heç vaxt təmkinini pozmasın gərək. 


Faust 
Rahatlıq süstlükdə deyildir, yox, yoxl 
Sarsıntı ən nəcib, böyük duyğudur. 
Bu hisslər çox baha başa gəlir, çox... 
Kainat bu hisslə ancaq duyulur. 


Mefistofel 


O halda, tez ol, en dərinliklərə, 
Ya da başqa sözlə — qalx yüksəklərə. 


Bu, eyni bir şeydi: mövcud dünyadan 
Keç başqa aləmə — mövcud olmayan 
Keçmiş surətləri seyrə dal, zövq al. 
Buludtək qarışıq kabuslar görsən, 
Sən qov bu açarla onları dərhal. 


Faust 
(ürəklənmiş) 


Açarı əlimdə sıxdıqca özüm, 
Elə bil, güc alıb qabarır köksüm. 


Mefistofel 


Elə ki göründü odlu üçayaq, 
Demək dərindən də dərinlərdəsən. 
Analar, od olan yerdə olacaq... 
Aydın görəcəksən həndəvərdə sən. 
Təcəssüm etdirmək, dəyişmək onu, 
Əbədi zəkanın sonsuz oyunul 
Bütün surətləri yaranmışların 
Görsən orda uçur hey narın-narın, 
Qorxma, onlar səni görə bilməz heç, 
Onlar cizgiləri görürlər... Tez keç, 
Özünü cürətlə sən ver qabağa, 
Açarı hökm ilə vur üçayağa. 


Faust açar olan əlini hökm ilə qabağa uzadır. 


Çox gözəll O zaman odlu üçayaq, 
Açarla birləşib birgə qalxacaq. 

Onda səadətlə qanad çalıb sən, 
Onlar göz açmamış geri dönərsən, 
Elə ki gətirib-çıxartdın onu, 

Heyrətdə qoyaraq bütün salonu, 
Ovsunla hər iki qəhrəmanı sən 
Zülmətlər qoynundan səsləyəcəksən. 
Buxur dumanları çevrilib o an 
Olacaq kişi və qadın qəhrəman. 

Yaxşı, bəs mən indi nə etməliyəm? 
Mefistofel 
Vurub ayağını torpağa möhkəm, 
İndi getməlisən yerin təkinə. 
Vurub oradan da qalxarsan yenə. 
Faust ayağını yerə vurub yox olur. 


Mefistofel 


Açar ona sərrast yol açacaqmı? 
Kim bilir, o, geri qayıdacaqmı? 


ÇIRAQBAN SALONLAR 


İmperator, knyazlar, Mefistofel. 
Saray adamları həyəcanlı. 


Kamerger 
(Mefistofelə) 


Siz, ruhlar səhnəsi vəd etmişdiniz, 
Hökmdar gözləyir onu səbirsiz. 


Kastelyan 


İndi o haqdaydı elə söhbəti... 
Çox gözlətmək olmaz əlahəzrətil 

Mefistofel 


Yoldaşım qapanıb evə bütün gün, 
Çalışır gizlində elə bu işçün... 

Ruhlar tamaşası çox ağır işdir, 

Həm bilik lazımdır buna, həm ürək. 
Heç kəs bu səhnəni göstərməmişdir, 
Cadugər məharət işlətsin gərək. 


Kastelyan 


Cadugər nə edir — bizə nə?! — etsin! 
Hökmdar dediyi yerinə yetsinl 


Sarışın xanım 
(Mefistofelə) 


Müsaidənizlə, verim bir sual: 

Baxın, necə ağdır üzüm tərtəmizl 
Yay gircək, çil basır üzümü xal-xal... 
Bəs buna bir çarə bilmirsiniz siz? 


Mefistofel 


Heyifl Gül kimi ağ bir üz, yarım il — 
Bəbir dərisitək görünür, çil-çill 

Siz, su qurbağası kürüsü ilə 

Quru qurbağası dilini qatın... 

Və on dörd gecəlik ay işığında 
Onu od üstündə yaxşı qaynadın. 
Bir-bir ləkələrə ehmalca sürtün, 
Umid edirəm ki, çəkilər bütün. 


Qarabuğdayı xanım 


Dövrəyə alıblar hər yandan sizi, 
Bizdən də kəsməyin şəfqətinizi. 
Sizdən bir ricam var... rica, iltimas... 
Soyuq apardığı üçün bir kərə, 

Basa bilməyirəm pəncəmi yerə... 
Nə rəqs etmək olur, nə də reverans. 

. Mefistofel 


Bassam ayağımla tez keçib-gedərl 
Qarabuğdayı xanım 
Buna sevgililər yol verə bilər. 
Mefistofel 


Ayağı ayaqla sağaldırıq biz... 
Düzdür, ayağımın təması sərtdir. 
Lakin müqavimət göstərməyin siz, 
Oxşarı oxşarla sağaltmaq şərtdir. 


Qarabuğdayı xanım 
(qışqıraraq) 


Vayl Vayl At ayağıl.. At qüvvəsidirl 
Mefistofel 


Şikəstlik soyuğun nəticəsidir. 

Bax, ağrınız keçdi, yüngülləşdiniz... 
İstər rəqs ediniz öz aşnanızla, 

İstər masa altda təpikləşiniz. 


Üçüncü xanım 
(adamlar arasından güclə keçərək) 


Dərdim varl Buraxın, mən öz yarımın 
Eybini deyim: o, məndən gen durur... 
Dünən məftunuydu baxışlarımın, 
Bu gün başqasıyla laqqırtı vurur. 


Mefistofel 


Bu çox ciddi işdir. Qulaq as ancaql 
Sən al bu kömürü, ona yaxınlaş, 
Görməsin... Qoluna bir xətt çək yavaş, 
O özü ürəkdən peşman olacaq. 

Sən o kömürü ud — içmə su, şərab! 
Qayıdıb gələcək o xanəxərab. 


Ос̧ӧпсӧ xanım 


Bu, zəhər deyil ki? 


Mefistofel 
(acıqlı halda) 


Bu lap hədyandırl 

Çox nadir bir şeydir o kömür, canıml 
Müqəddəs övliya tonqalındandır, 
Uzaq bir diyardan gəlibdir, xanım! 


Paj 
Mən bir qız sevirəm, deyir — uşaqsan... 


Mefistofel 
(kənara) 


Yüyürür üstümə hərə bir yandan... 
(Paja) 


Sən qızları burax, onlardan əl çək; 
Sənə yaşlıların gözü düşəcək! 


O birisilər də adamları yarıb 
Mefistofelin yanına keçməyə can atırlar. 


Budur, hey bir ucdan gəlirlər... demək, 
Vəziyyət xarabdır! Çarəsiz, gərək 
Çağıram köməyə həqiqəti mən. 
Analar! Faustu buraxın, hökmən! 


(Ətrafa göz gəzdirərək) 


Salonda qaraldı, elə bil, şamlar, 
Saray hərəkətə gəldi — hökmdar 
Yenə başındakı məlyyətiylə, 
Yenə əzəməti, həşəmətiylə 

Keçdi cəngavərlər salonuna, bax! 
Bu salon onları güclə tutacaq. 
Geniş divarların xalısı əlvan, 

Qədim silahlarla bəzənib hər yan. 
Ovsuna ehtiyac heç olmayacaq, 
Ruhlarla doludur burda künc-bucaq. 


CƏNGAVƏRLƏR SALONU 


Zəif işıq. İmperator və saray adamları 


Herold 


Vəzifəm, əlbəttə, sövq edir məni 
Tamaşa haqqında verim izahat, 
Lakin ruhla bağlı sirli səhnəni 

Şərh etmək çətindir mənə bu saat, 
Salıb həyəcana məni bu əsrarl 
Düzülmüş yan-yana kürsü, kreslo... 
Lap qabaq cərgədə böyük hökmdar 
Əyləşib, seyr edir əzəmətlə o, 
Qalın pərdələrə rənglə çəkilmiş 
Qədim müharibə səhnələrini. 
Salonda tutubdur hamı yerini. 

Arxa sırada da gənc sevgililər 
Yanaşı yer tapıb oturublar, bax, 
Hamı tamaşaya göstərir maraq: 
Ruhlar zühur edib görünə bilərl 


Şeypur səslənir. 


Münəccim 


Tamaşa başlansınl Əlahəzrətin 
Buyruğu belədirl Ayrıl, ey divarl 


Göstərsin sehr indi öz qüdrətini. 
Odur, bax, yığılır pərdə-xalılar, 
Sanki, bükür onu bir güclü yanğın... 
Genişcə bir səhnə açıldı, baxınl 
Sayrışır ətrafda sehrli bir nur, 

Səhnə qabağına çıxıram, budur. 


Mefistofel 
(başını suflyor budkasından çıxararaq) 


Buradan hər yana atmaq olar tor... 
Mən kiməm? Anadangəlmə suflyor! 


(Münəccimə) 


Göydən, ulduzlardan xəbər verən, sən, 
Mən deyənləri də başa düşərsənl 


Münəccim 


Sehrkar qüvvəylə qarşımızda, bax, 

Çox qədim bir məbəd canlandı... Bir vaxt 
Öz nəhəng çiynində göyü saxlayan 
Atlanttək — sütun var binada saysız... 
Onlar lap bir dağı saxlayar, inanl 

Halbuki bəs idi ikisi yalnızl 


Memar 


Bax, bu antik sənət — qədim büsatdırl 
Öz ağırlığıyla o, mənə yaddır. 
Bilmirəm nə üçün xırdaya — nəhəng, 
Yöndəmsiz şeylərə deyirlər — qəşəng. 
Oxvarı qübbələr mənə xoş gəlir, 

Tağ göyə baş çəkir, xəyal yüksəlirl 


Münəccim 


Xeyirxah ulduzlar hüsni-rəğbətlə 
Bizə bir xoş saat bəxş etmiş bu gün, 
Gəlin qəbul edək onu hörmətlə, 
Bağlasın əql ilə sehri bir düyün, 

* Arzu etdiyimiz aləmi görək. 
Uzaq və əlçatmaz bir xəyal kimi, 


Bu ağlasığan şey deyilsə də, 
İnanaq ona bir ehtimal kimi. 


Faust o biri tərəfdən səhnəyə çıxır. 


Kahin qiyafəli bu cəsur adam, 
Səadət axtarmış həyatda müdam. 
Başladığı işi başa vuracaq. 

Dibsiz boşluqlardan onunla birgə 
Qalxır üstündə cam olan üçayaq. 
Buxur ətri gəlir camdan, budur bax. 
Xeyir-dua verə gərək bu işə, 

Xeyirlə üz-üzə gələk həmişəl 


Faust 
(təntənə ilə) 


Sizi səsləyirəm, ey xilqətində 
Lütfkarlıq olan, Analar, sizil 
Hüdudsuz boşluqlar səltənətində 
Sizi çağırıram, Analar, sizil 

Siz tək deyilsiniz, uçur bir dəstə 
Həyat kölgəsi də başınız üstəl 
Hamısı da cansız, amma işgüzar. 
Onlar öz sevinci, öz qəmləriylə, 

Bir vaxt mövcud olub, yaşamış aşkar. 
Yenə də rövnəqli görkəmləriylə 
Əbədi olmağa can atır onlar. 

Lakin siz onları gündüzün qəşəng 
Nurlu çadırıyla, gecənin zülmət — 
Tağı arasında bölüşdürərək, 
Yaydınız aləmə: — Bir qisim surət 
Qoşuldu təbii həyat selinə, 

Bir qismi — dünyaya göstərilməkçün 
Keçdi sehrkarın, sehrin əlinəl 

Münəccim 


Kahin cama vurcaq sirli açarı, 
Buxar burum-burum qalxır yuxarı. 
Bürüyür hər yanı, baxın, bu duman, 
Yayılır, sıxlaşır, artır anbaan. 

Bu ruhlar buludu doğurur heyrət, 


Bax, canlı nəğmədir hər bir hərəkət. 


Səmavi səslərdən yaranan axın 
Xoş bir təranəyə çevrildi, baxın... 
Sütunlar, divarlar, daşlar səslənir, 
Oxuyur məbəd də bu xoş nəğməni. 
Buludlar qoynundan bir oğlan enir, 
Salır gəlişiylə heyrətə məni. 
Susuram. Tanıdı hamı, çox güman, 
Parisdir görünən bu gözəl oğlan. 


Paris görünür. 


Birinci xanım 


Həm gəncdir, həm gözəl — gözqamaşdıranl 


İkinci xanım 
Dəymiş şaftalıdır, elə bil, oğlanl 
d çüncü xanım 
Dolğun dodağı var, zərif biçimlil 
Dördüncü xanım 
Belə piyalələr olur içimlil 
Beşinci xanım 


Gözəldir, amma o, çox zərif deyil. 


Altıncı xanım 


Bir az çevikliyi çatmır, elə bil. 

Nə qədər baxıram, — adi çobandırl 
O nə şahzadədir, nə zadəgandırl 


İkinci cəngavər 


Yarımçılpaq halda xoş görkəmi var, 
Cəng libası geysə, nəyə oxşayar? 


Birinci xanım 
Oturdu... Yay kimi çevik və cəlddirl 
Cəngavər 

Qoynu sizin üçün əsl cənnətdirl 
İkinci xanım 
Əlini başının altına qoyurl 
Saray qulluqçusu 
Ədəbsizliyə bax, uzandı, odur! 
Birinci xanım 
Kişilər hər şeyə bir irad tutar. 


Saray qulluqçusu 


Hökmdar yanında uzanmaq olar? 


Birinci xanım 


Bu, onun roluna daxildir, canıml 


Saray qulluqçusu 


Nəzakət hər yerdə lazımdır, xanıml 

Birinci xanım 
Yatmaq istəyirdi, yuxuladı, baxl 
Saray qulluqçusu 


Hələ harasıdır, xoruldayacaql 


Gənc xanım 
(heyrətlə) 


Buxur qarışıqlı gözəl bir ətir, 
Axıb, ürəyimi lap sərinlədirl 


Ortayaşlı xanım 


Mənim də qəlbimə xoş bir meh əsir, 
Deyəsən, bu, onun xoş nəfəsidir. 


Yaşlı xanım 


Bax, bu qarşımızda açılmış çiçək, 
Ambroziyadır — ətirli, qəşəng! 


Yelena görünür. 


Mefistofel 


Necə də gözəldirl Amma elə bil, 
Urəyim buzdandır... Zövqümcə deyil! 


Münəccim 


Odlu dilim belə olsaydı, dərhal, 
Onu görən kimi kəsilərdi lal. 

O gəldi — aləmdə nə vardı söndü, 
Dünyalar gözümdə bir heçə döndü. 
Onu görənlərdə qalmayır qərar, 

O, kimi sevmişsə, odur bəxtiyarl 

Yox, yox, gözlərimə inanmıram mən: 
Sanki, gözəlliyin nur çeşməsindən 
Qəlbimə bir şəfəq dalğası axdıl 
Şövqü gözlərimi yandırdı-yaxdı... 

Bu, mənim qorxulu axtarışımın 

Xoş mükafatıdır... Yaşayışımın — 
Mənası nə imiş bəs bu vaxtadək? 
Dünya gözlərimdə dəyişib, demək, 
Bir məna kəsb etdi. Yalnız indi mən 
Yaşamaq istərdim, yaşamaq, hökmənl 
Səndən üz döndərsə, dünyada könül, 
Qoy nəfəs almayım, yanıb olum küll 
Güzgüdə gördüyüm ilahi surət 
Solğun əksi imiş yalnız bu hüsnün. 
Nəyim var – iradə, sevda, məhəbbət, 
Həyatım, varlığım – sənindir bütün! 


Mefistofel 
(suflyor budkasından) 


Özünü ələ all Çıxma rolundanl 
Yaşlı xanım 


Boylu-buxunludur, diqqətlə baxsan, 
Bədəninə görə başı kiçikdir. 


Gənc xanım 
Ayağına baxınl Gör necə dikdirl.. 
Diplomat 
Şahzadə xanımlar çox görmüşəm mən. 


Yox, buna tay deyil hər incə-mincə, 
Bu, başdan-ayağa gözəldir, məncəl 

Saray adamı 


Verəcək hiyləgər gözəl, deyəsən, 
Özünü oğlanın yanına indi. 


Birinci xanım 
Oğlan pak, amma o necə çirkindirl 
Şair 
Oğlanı qərq edib nura ilahəl 
Birinci xanım 
“Ay və Endimion”dur, eynən, bu lövhə. 
Şair 
Bəli, bu füsunkar, göy ilahəsi 
Əyilir içməyə o gül nəfəsi... 
Bax, öpdül O gəncə qibtə edirəml 
Duenya 


Lap göz qabağında? Vay, dəli, sərsəm! 


Faust 


Bu nə lütfkarlıq?.. Dözmərəml.. 


Mefistofel 


| Sus, sus! 
İmkan ver, nə edir qoy etsin kabus! 


Saray adamı 


Səssiz uzaqlaşır... oyandı oğlan. 


Birinci xanım 


Qayıdır... Bilirdim, qayıdacaqdır. 

. Saray adamı 


Gənc, bunu möcüzə zənn edir, inanl 
Birinci xanım 
Canansa, həyadan-ardan uzaqdır. 
Saray adamı 
Oğlanın yanına döndü təmkinlə. 
Birinci xanım 

İndi dərs verəcək oğlana, dinləl 

Kişilər bu işdə çox axmaq olur... 

Gənc elə bilir ki, bu nazəninə 

Dünyada rast gələn ilk kişi odur. 

Cəngavər 

Əhsən o şahanə hüsnə, təmkinəl 
Birinci xanım 

Yolunu azmışın biridir, külbaşl 

Paj 

Oğlanın yerinə mən olaydım kaş! 
Saray adamı 

Kim belə bir tora düşmək istəməz? 


Birinci xanım 


Çox əldən keçib bu ləli-biəvəz, 
Sürtülüb qızılı, gedibdir zəri. 

İkinci xanım 


Bilir on yaşından belə işləri. 


Cəngavər 


Hamı yaxşı tikə axtarır, düzü, 
Mənə kifayətdir, elə bu özü. 


Alim 


Mən aydın görürəm bu işvəkarı... 
Özü olduğuna şübhəm var bir az. 
Göz aldadıcıdır, inanmaq olmaz, 
Mən əsas tuturam yazılanları. 


Qədim Troyada Yelena bütün 
Qoca kişilərin xoşuna gəlmiş. 
Mənim də xoşuma gəlir o, bu gün. 
Demək, bu gördüyüm həqiqət imişl 


Münəccim 


Oğlan uşaq deyill Qüvvətli, cəsur 
Bir qəhrəman kimi qucaqladı, baxl 
Qızda müqavimət təlaşı yoxdur... 
Güclü qollarıyla qaldırdı qoçaq, 
Deyəsən, qaçırır... 


Faust 
Dəlisov axmaql 
Deyəsən, həddini aşırsan... dayanl 
Mefistofel 
(suflyor budkasından) 


Canım, tamaşanı sənsən ki qoyan? 


Münəccim 


Demək, tamaşanın məğzi, əsası 
Olur: “Yelenanın qaçırılması”. 

Nə?! Qaçırılması? Bəs mən heç nəyəm? 
Bu açar əlimdə deyildir, bəyəm? 

Bu, məni kimsəsiz boş səhralardan, 
Dəhşətlər içindən, gur dalğalardan 
Keçirib torpağa çatdırdı birbaş. 

Artıq həqiqətlər aləmindəyəm. 
Durmuşam torpağın üstündə möhkəm. 
Mənə bu ruh ilə təkbətək savaş 

Hər iki aləmdə haqq qazandırar, 

Mən buna qadirəm, buna haqqım varl 
Bu gözəl bir zaman məndən əlçatmaz 
Uzaq aləmdəydi, indi — çox yaxın! 

Yox, onu mən xilas etməsəm, olmazl 
Fürsəti əlindən çıxartma, saqınl 

Mənim olmalıdır o gözəl mələk, 

Analar! Barı siz, siz edin kömək! 


Münəccim 


Faust! Nə edirsən, Faust! Əl saxla! 
Zorla qucaqlayırl Qucaqlamaqla 
Kabus solğunlaşdı... Sirli açarı 

Tutdu gəncə tərəf... Lap toxundurdul 
Fəlakətl Fəlakətl İldırım vurdul 


Partlayış. Faust yerə yıxılır. 
Ruhlar dumana dönüb yox olur. 


Mefistofel 
(Faustu çiyninə ataraq) 


Yaxşı deyiblər ki, şeytani-şərər 
Axmaqla dost olsa, çəkəcək zərərl 


Qaranlıq, həyəcan, çaxnaşma. 

İkinci pərdə 


QOTİKA ÜSLUBUNDA GCATAĞLI 
DARISQAL OTAQ. FAUSTUN ƏVVƏLKİ 
KABİNETİ, KEÇMİŞDƏ OLDUĞU KİMİ 


Mefistofel pərdənin arxasından çıxır. Pərdəni çəkib geri 
baxarkən, arxa planda Faustun dədə-babadan qalma 
çarpayıda hərəkətsiz uzandığı görünür. 


Mefistofel 


Eşqin açılmayan düyünlərində 
Yenidən dolaşmış yazıq, hələ yatl 
Yelena eşqinə düşənin huşu 
Gəlməz asanlıqla başına, heyhatl 


(ətrafa göz gəzdirərək) 


Otaqda hər yana salıram nəzər, 

Heç bir dəyişiklik, deyəsən, yoxdur. 
Solmuş şüşələrin rəngi bir qədər, 
Mürəkkəb qurumuş, kağız saralmış, 
Hər şey öz yerində, necə var, qalmış. 
Şeytanla bağlanan müqaviləni 

Faust bu qələmlə imzalamışdır. 
Üstündə qurumuş qan da qalmışdır... 
Bu nadir qələmi əldə edəni, 

Məncə, təbrik edər hər bir antikvar. 
Budur, asqıda da köhnə bir kürk var. 
Bir dəfə çiynimə bunu salaraq, 
Burada bir təzə şagirdə axmaq 
Şeylər danışdığım xatirimdədir. 

İndi həmin şagird, yəqin, böyük bir 
Oğlandır, dediyim şeylər üstündə 
Baş sındırmaqdadır hələ bu gün də. 
Ey kürk, məndə səni bir də geyinmək, 
Lovğa dosent kimi çox cəsarətlə 

. Hər cür yalan satıb, bir az öyünmək 
Meyli baş qaldırdı yeni qüvvətlə. 


Yadırğamışsa da bu rolu şeytan, 
Alimçün genişdir hələ bu meydan. 


Kürkü alıb çırpır. Kürkdən qara qurdlar, 
р qara q 
güvələr və müxtəlif həşəratlar tökülür.) 


Həşəratın xoru 


Salam, köhnə havadar, 
Salam, əziz hamimizl 
Boynumuzda haqqın var, 
Tanıyırıq hamımız. 

Sən bizi burda tək-tək 
Səpdin müxəlləfata. 

Biz min-min törəyərək 
Qaynaşırıq, ay atal 
Ürəklərdə gizlənən 
Məkri, hiyləni görmək, 
Kürkdə biti görməkdən 
Çox-çox çətindir, gerçəkl 


Mefistofel 


Məni sevindirir bu həşəratın 

Törəyib artmasıl Əkənlər biçərl 
Çırpdıqca bu köhnə dəri xalatın 

Hər künc-bucağından yağır cücülər. 
Uçuşun, hərlənin, hey vızıldaşın, 

Nə köhnə-kültə var — tamam daraşınl 
Tələsin, gizlənin küncdə, bucaqda, 
Yaşayın əbədi tozda, torpaqda, 

Bax, bu kəllələrin göz boşluğunda, 
Çatlamış divarın hər oyuğunda, 
Keçmişin saralmış perqamentində 
Bütün bu köhnəlik səltənətində. 


(Kürkü geyir.) 
Ört çiyinlərimi, məni alim bil, 
Alimlik etməyə çox həvəsim var. 

Ada yiyələnmək kifayət deyil, 
Hardadır hökmümə tabe adamlar? 


(Zəngi çalır, uzunsürən kəskin zəng səsindən 
divarlar titrəyir, qapılar taybatay açılır.) 


Famulus 
(Ağır addımlarla uzun qaranlıq dəhlizdən çıxır.) 


Bu nə zəngdir belə!? Dəhşətə bir bax! 
Pillələr titrəyir, divarlar əsir... 

Rəngli şüşələrdə parıldayaraq 
Şimşəklər oynayır odlu, münkəsir... 
Döşəmə tərpənir, sanki, sökülür, 
Tavandan toz-torpaq, əhəng tökülür... 
Qəribə bir qüvvə açarla bağlı 

Ağır qapıları açdı taybatay... 

Dəhşətl Orada da, bax, qaşqabaqlı 
Kürk geymiş bir nəhəng dayanıb, vay, vay... 
Özünə baxanda dizim bükülür. 
Neyləyim? Qaçımmı? Əl edib gülür... 


Mefistofel 


(ona işarə edərək) 
Buyurun, sizsiniz, yəqin, Nikodim? 
Famulus 
Bəlil Dua etmək peşəmdir qədim... 
Mefistofel 
O barədə sonral 
Famulus 


Mən çox şadam... siz 
Adımı-sanımı bilirmişsiniz... 

* Mefistofel 


Yaxşı tanıyıram sizi, az qala 
Qocalıbsınız lap, saça, saqqala 
Dən düşüb - yenə də tələbə amma... 
Doğrudur, müttəsil alim adama 
Oxumaq lazımdır. Elm öyrənən kəs 
Əslində ayrı cür yaşaya bilməz. 
Kağızdan ev tikər, oyun-oyuncaq... 
Nə qədər böyük bir zəka olsa da, 
Axıra çatdıra bilməz dünyada. 
Qurub-quraşdırar bu cür ev ancaq... 
Sizin istedadlı müəlliminiz, 

Vaqner alicənab doktor, şübhəsiz, 
Ən məşhur alimdir indi bu saat. 
Hər gün biliyini artırır qat-qat... 
Uca kafedradan daim nur saçır. 
Müqəddəs Pyotrtək açarları var, 
Yerlərin, göylərin sirrini açır. 
Alimlər yanında vardır hörməti, 
Dərin zəkasıyla ad da almışdır. 
Hətta onun böyük şanı, şöhrəti 
Faustun şəninə kölgə salmışdır. 


Famulus 


Bağışlayın, cənabl Cəsarət etsəm, 
Siz buyuranların əksinə getsəm, — 
Bağışlayın məni... bu həqiqətdir, 
Təvazö doktorda gözəl sifətdir. 
Böyük aliminsə yoxa çıxması, 

Nə deyim, ağlasığmayan bu iş, 
Elə sarsıtmış ki, düzü, Vaqneri, 
Hələ də özünə gələ bilməmiş... 
Faustun qayıdıb gəlməsi üçün 
Dua eləyir o, yenə də hər gün. 
Faustun otağı, necə var, durur, 
Heç bir kəs nə girir, nə də əl vurur... 
Otaq sahibini gözləyir, fəqət, 

Mən bura girməyə etmirəm cürət. 

Ulduzlar nə deyir? Nə baş verəcək? 
Bütün bina əsdi dəhşət içində, 
Qapılar açıldı, oynadı şimşək... 

Sizi görüb qaldım heyrət içində. 


Mefistofel 


Yaxşı, haradadır, bəs doktor özü? 
Mümkünsə, tez məni ona yetirin! 
Ya da zəhmət çəkib bura gətirin! 


Famulus 


Yox, mən bacarmaraml Qorxuram, düzül 
Bilirəm işinin çox olduğunu... 

Tapşırıb narahat etməyək onu. 

Sakit bir guşəyə çəkilişiylə — 

Görünür, məşğuldur bir kəşf işiylə. 
Neçə aydır ki, o təmizkar adam 

İndi kömürçüyə oxşayır tamam. 
Hisdən qapqaradır burun, qulaq, baş, 
Gözlər qan çanağı, nə kirpik, nə qaş... 
Həyəcan içində günlərdən bəri 
Oturub sanayır dəqiqələri. 

Heç bir şey eşitmək istəmir, ancaq — 
İndi bir maşadır fikri, bir ocaq! 


Mefistofel 


Demək, o, məni də gəlməz görməyə? 
Mən onun işinə təkan verməyə 
Qadir bir adamam. 


(Famulus gedir. Mefistofel 
təşəxxüslə kresloda əyləşir.) 


Budur, bax, atam, 

Hələ kresloda heç oturmamış, 

Çıxdı bu tərəfdən köhnə bir tanış. 
Lakin bu zəmanə gəncləri bir az 

Həm çox lovğa olur, həm çox utanmazl 

* Bakalavr 


(cəld addımlarla dəhlizdən çıxaraq) 


Açıldı, nəhayət, bütün qapılar! 
Demək, az da olsa, ümidimiz var: 
Bizi diri-diri bu daş qəfəsdə 

Dəfn etsələr belə, lap son nəfəsdə 
Qaçıb qurtarmağa imkan tapılar! 


Divarlar əyilib, tağlar yatacaq, 

Baş alıb buradan gərək tez qaçaq. 
Yoxsa divarların altında qalar. 
Ömrümüz, günümüz olar tarü-mar... 
Dünyada, olsam da ən cəsur adam, 
Burdan o tərəfə addım atmaraml 


Bir də bu otağa gəlməklə, məgər, 
Şagird yeni bir şey öyrənə bilər? 
Neçə illər əvvəl, yeni şagirdkən, 
İlkin bura gəldim qorxa-qorxa mən. 
Çıxdı qabağıma bir keçisaqqal, 
Cəfəng bir nəsihət başladı naqqall 


Köhnə kitablarda yazılanlardan, 
Başqa şey bilməyən bu müəllimlər, 
Dünyada başları çıxan-çıxmayan 
Boş şey öyrətdilər bizə, nə qədərl 
Keçdi ən qiymətli günlər boş, hədər. 
Budur, bax, onlardan biri oturmuş 
Qaranlıq darısqal bu otaqdaca. 


Məni heyrət alırl Qarşımda durmuş 
Səhv eləmirəmsə, həmin o qoca... 
Necə görmüşdümsə, o qəbul günü, 
Bürünüb oturmuş köhnə kürkünü. 
Mən çox sadəlövhdüm, o çox hiyləgər, 
O, kül sovurduqca yumuldu gözüm. 
İndi özgə vaxtdır, deyil o illər, 

Cürətlə hücuma keçirəm özüm! 


(Mefistofelə yaxınlaşır.) 

Ey möhtərəm qocal Leta çayının 

Suları aşarkən daz başınızdan 
Olub-qalanları aparmayıbsa, 

Və bir şey qalıbsa yaddaşınızda, 

O halda siz mənim simamda bu gün 
Gərək akademik şərtlərdən bütün 
Qurtulmuş öz keçmiş şagirdinizi 
Xatırlayasınız... O vaxt mən sizi 

Necə görmüşdümsə, lap o cürsünüzl... 
Mənsə bambaşqayam, bax, görürsünüzl 


Mefistofel 


Şadam ki, gəldiniz zəngin səsinə... 
Mən sizə o vaxtdan bələdəm, qoçaq, 
Axı kəpənəyin biz sürfəsinə 
Baxanda, bilirik necə olacaq. 
Qıvırcıq saçlarla krujeva yaxa 

O vaxt oxşadırdı sizi uşağa. 

Hə, bir də yadıma gəlir ki, hələ 

Siz saç qoymurdunuz o vaxtlar belə. 
Bu, isveçsayağı qoyduğunuz saç, 
Göstərir adamı cəsur, əzmkar. 
Lakin o fəlsəfi absolyut ki var, 

Onu məişətə gətirməkdən qaç! 


Bakalavr 


Ey möhtərəm qocal Doğrudur, bu yer 
Həmin yerdir, amma başqadır zaman. 
İkibaşlı sözlər işlətmək yetər, 

Daim irəliyə gedir bu dövranl 

Həyata baxırıq biz başqa gözlə. 

O zaman sadəlövh bu şagirdi siz 

Ələ salırdınız hər axmaq sözlə. 

İndi inanmırıq o sözlərə bizl 


Mefistofel 


Gənclərə deyərkən biz hər hikməti, 
Xoşlamaz ağzından süd iyi gələn. 

. Sınaqlardan çıxan bir həqiqəti 
Sanar ki, özüdür tapıb kəşf edən. 


Müəllimlərini, nə ki var, tamam 
Zənn edər biliksiz, axmaq və avam! 


Bakalavr 


Avam yox, deyərdim, bəlkə, hiyləgər... 
Elə bir müəllim varmı ki, məgər 

Bizə həqiqəti söyləyə aşkar? 

Kimisi üstünə qoyub artırar, 

Kimisi kiçildər bir başqa adla: 

Gah ciddi bir tərzdə, gah zarafatlal 


Mefistofel 


Hər şeyin öz vaxtı vardır, şübhəsiz, 
Neçə il dərs alıb, məktəbə gedib, 
Neçə il təcrübə, bilik kəsb edib, 
İndi dərs deməyə hazırsınız siz. 


Bakalavr 


Təcrübə? Köpükdürl Tüstüdür, hədərl.. 
De, nəyə müvəffəq olmuşuq, nəyə?! 
Nə ki öyrənmişik indiyə qədər, 

İnan ki, dəyməzdi heç öyrənməyə. 


Mefistofel 
(bir qədər sükutdan sonra) 


Çoxdan mən özüm də bu fikirdəyəm... 
Duyuram geridə qaldığımı da, 
Məzmunsuz bir adam olduğumu da. 


Bakalavr 


Bax, şadaml Ağıllı söz deyirsinizl 
Doğrusu, ömrümdə ilk rast gəldiyim 
Sağlam düşüncəli qoca sizsinizl 

Mefistofel 


Qızıl xəzinəsi axtararkən mən, 
Kömür çıxartmışam bir qucaq yerdən. 


Bakalavr 


Etiraf edin ki, deyil kəlləniz, 
Bu boş kəllələrdən qiymətli, əziz. 


Mefistofel 
(mehribanlıqla) 


Dost, sən bilirsənmi — kobudsan yamanl 
Bakalavr 


Alman nəzakətli danışanda, — söz 
Bir az saxta çıxır... di gəl buna dözl 


Mefistofel 


(təkərli kreslosunda səhnənin qabağına 
yaxınlaşıb camaata müraciətlə) 


Nə işıq verirlər burda, nə hava, 
Bəlkə, aranızda tapam bir yuva? 


Bakalavr 
Heç bir ləyaqəti olmayanlar da 


Yaşayır ən miskin çağlara qədər. 
Heçkən bir şey olmaq səyi onlarda 


Mənasız bir şeydir, məncə – boş, hədər... 


Güc - fəaliyyətdə, həyat — qandadır. 
Gənclərin qanıtək qaynar qan hanı? 
Güc, hünər həyatı yaradandadır, 
Gəncliyin qanıdır həyatın canıl 

Yer üzü daima boşalır-dolur, 

Güclü qalib gəlir, zəif məhv olur. 

Bir deyin, dünyanın yarısını biz 

. Fəth edənə qədər, siz nə etdiniz? 
Siz hey fikrə gedir, xəyala dalır, 


Planlar, planlar tutur, qocalır, 
Hey qocalırsınız, lap dona-dona. 
Biz soyuq qızdırma deyirik bunal 
Yaş çatdı otuza — ölüsən, demək, 
Yaxşısı budur ki, vaxtında qırıb 

O biri dünyaya sizi göndərəkl 


Mefistofel 
Daha buna yoxdur şeytanın sözü. 
Bakalavr 


Yox desəm, yox olar şeytanın özül 


Mefistofel 


(öz-özünə) 
Səbr et, o, sənə də badalaq vurar. 


Bakalavr 


Gəncliyin nəcib bir iddiası var: 
Dünya olmamışdır mən yaratmamış, 
Günəşi dənizdən çıxaran mənəm. 
Ay nə olduğunu bilməmiş aləm, 
Mən onu fırladıb göyə atmamışl 
Gündüz - yollarımı işıqlandırır, 

Gecə – ulduzlardan çıraq yandırır. 
Məndən başqa sizi filisterliyin 

Dəmir buxovundan kim qurtarardı? 
Bəli, mən azadaml Ruhumun təlqin 
Etdiyi nur məni hara apardı — 

Ora gedəcəyəml Önüm - şəfəq, nur, 
Arxam c zil qaranlıq, zülmət doludur. 


(Gedir.) 

Mefistofel 


Get, qəribə oğlan, bu lovğalıqla 
Hələ təsəlli tap, fəxr elə, öyünl 
Əgər səndən əvvəl dünyada bütün 
Başların çoxdan bu suallar ilə 
Məşğul olduğunu bilsəydin, bu gün 
Çox məyus olardın. Lakin burada 
Qorxulu şey yoxdur... Bu hal arada 
Bir neçə illikdirl Olma nigaran, 
Narahat etməsin heç nəticəsi: 

Hər necə qıcqırsa üzüm şirəsi, 
Şərab alınacaq axırda ondanl 


(Parterdə oturan və əl çalan gənclərə müraciətlə) 


Hamınız çox soyuq, çox etinasızl 
Sizi qınamıram, uşaqlar, bu gün, 
Şeytan qocalıbdır. Onu duymaqçün 
Hələ siz də gərək qocalasınızl 


ORTA ƏSR ÜSLUBUNDA 
LABORATORİYA 


Fantastik məqsədlər üçün 
quraşdırılmış iri və yöndəmsiz cihazlar. 


Vaqner 
(kürənin yanında) 


Bu nə zəngdir?! Səsindən 
Diksindi daş-divarlarl 

Az qalır... Duyuram mən, 
Çox çəkməz bu intizar. 
Odur, bax, retortada 
Zülmətlər işıqlanır. 

. Yaqut kimi, ortada 
Qıpqızıl şimşək yanır. 


Ağ işıq şüaları 

Şığıyır sağa-sola. 
İşimiz avand ola, 

Ah, korlanmaya, barıl 
İlahil Bu qapını 
Sındıran kimdir, belə? 


Mefistofel 
(içəri girərək) 
Salamlar! Başa çatsın 
İşiniz sürət iləl 

Vaqner 


(qorxaqcasına) 


Salaml Ayağınız olsun uğurlul 


(vavaşdan) 


Səssizl Səs salmayınl Böyük və nurlu 
Bir iş başa çatır, bax bu arada. 


Mefistofel 


Nəylə məşğulsunuz axı burada? 


Vaqner 
(pıçıltı ilə) 


İnsan yaratmaqlal 
Mefistofel 
Belə del İnsanl? 


O halda, bəs hansı nişanlıları 
Sən bu dar kolbaya sığışdırıbsan? 

Vaqner 


Allah eləməsinl Yoxl Canlıların 
Bir ana bətnində törədilməsi 
Sayılır köhnəlmiş axmaq bir moda. 
O zərif başlanğıc — çıxış nöqtəsi 
Ki, həyat çeşməsi adlanır o da, 
Gözə görünməyən dərinliklərdən 
O özü-özünə yol açar, hökmən... 
Əvvəl yaxınlıqda, sonra uzaqda 
Olan hər bir şeyi qamarlamaqda 
İqtidar qazanmış bütün bu şeylər 
Artıq itirmişdir öz qiymətini... 
Hazırda heyvanlar hələ bir qədər 
Duymaqdadır bunun öz ləzzətini! 
Lakin istedadlar sahibi insan 
Gərək öz nəslini yaratmaq üçün 
Daha saf və təmiz keçmişi olan 
Yeni üsullara əl atsın bu gün! 


(ocağa tərəf dönərək) 


Odur, işıldayırl Yox, həqiqətən, 
Ümid bəsləmənin mənası varmış: 
Yüzlərcə maddənin birləşməsindən 
İnsan maddəsi də almaq olarmışl 
Bağlayıb kolbanın ağzını, adam — 
Müəyyən zəhmətə gərək qatlaşa, 
Səbirlə, inamla çalışa müdam, 
Müvəffəqiyyətlə çatdıra başa. 


(yenidən ocağa tərəf dönərək) 


Budur, başa gəlir! Hərəkət edən – 
Kütlə aydınlaşır artıq get-gedə... 
Mənim inamım da get-gedə artır. 
Gizli sirlərini bu təbiətin, 

Bax, tədqiq etməyə qüvvəmiz çatır! 
Üzvi yaratdığı, nə var, xilqətin, 
Kristallaşdırırıq, olsa da çətinl 

. Mefistofel 


Çox ömür sürənlər çox bilər, əslən, 
Təzə şey görmürəm mən bu arada... 
Səyahətlərimdə rast gəlmişəm mən 
Kristallaşdırılmış adamlara da. 


Vaqner 
(gözünü kolbadan çəkməyərək) 


Qalxır və yığılır bir araya, baxl 

Bir dəqiqə sonra başa çatacaql 

Bəli, başlanğıcda çox böyük işlər 
Ağılsız görünür. Bundan sonra biz 
Sarsılmayacağıq təsadüfün hər — 
Qorxunc oyunundan bir də, şübhəsiz. 
Sabahkı alimlər, — zəkası parlaq 
Beyin yaratmağa qadir olacaql 


(həyəcan içində kolbaya baxaraq) 


Füsunkar qüvvənin cingildətdiyi 
Şüşə gah tutulur... gah işıq saçır... 
Zərif cizgilərin tərsim etdiyi 

İnsan fiqurası lap aydınlaşır. 

Bizə nə lazımdır dünyada daha? 
Sirlər kəşf edilir, açılır gözlər. 

Siz bir qulaq asın diqqətləl Aha, 
Odur, eşidilir aydınca sözlərl 


Homunkul 
(kolbanın içindən Vaqnerə müraciətlə) 


Salam, atacığıml Zarafatsız, mən 
Canlandıml Bas məni öz bağrına sən! 
Amma çox bərk sıxma, bu şüşə sınar. 
Şeylərdə belə bir xüsusiyyət var: 
Nədənsə, təbii yaranmış şeylər 
Sonsuz kainata sığışmaz olur. 

Süni şeylərinsə yeri bir qədər 

Qapalı, darısqal, ömrü az olur! 

(Mefistofelə) 


A! Sən də burdasan, kələkbaz əmi! 
Lap gəlib vaxtında çıxdın, eləmi? 
Bizi qovuşdurdu xoşbəxt bir ulduz. 
İndi ki mən varam, istərəm sonsuz 
Bir qətiyyət ilə girişim işə. 

Sən yol göstərməkdə, yəqin, hələ də 
Mahirsən... Qadirsən buna həmişə. 


Vaqner 


Sən mənə kömək et bir məsələdəl 
Məni dönə-dönə qısnayır dara, 
Cavab istəyirlər bu suallara: 
Məsələn, deyirlər, — ruh ilə bədən 
Daim bir-biriylə sıx bağlı ikən, 

Nə üçün o halda, həmişə yenə 
Düşmən kəsilirlər bir-birlərinə? 


Mefistofel 


Dayanl Bir qəribə şey soruşum mən: 
Niyə yola getmir arvadla kişi? 

Buna aydın cavab verə bilməzsən. 
Lakin öyrənməyə dəyər bu işi. 
Zənnimcə, səninçün maraqlı olar. 


Homunkul 


Axı mən nə edim? 


Mefistofel 
andakı qapını göstərərək) 


Nə hünərin var, 
Buyur, məharətlə göstər burda sən. 


Vaqner 
(kolbadan gözünü çəkməyərək) 


Qəribə uşaqsan, sən, həqiqətənl 

Yandakı qapı açılır, çarpayıda 
uzanmış Faust görünür. 


Homunkul 
(heyrətlə) 


Bəli, düşünməyə dəyər o haqdal 


Kolba Vaqnerin əlindən çıxıb 
Faustun üzərində uçaraq ona işıq salır. 


Sakit, sıx meşədir, əcəbl.. Uzaqda – 
Şəffaf su... Soyunmuş qızlar, qadınlar. 
Baxın, bir-birindən gözəldir onlar! 
Amma içlərində bircəciyi var... 

O ya qəhrəmanlar, ya da allahlar 
Nəslindən olmalıl Odur, dupduru 
Suların saf, şəffaf sərin bülluru, 

Canlı alovunu zərif bədənin 
Sərinlətsin deyə, suya can atır... 
Deyildir sahildə su elə dərin, 

Bax, heç boy da vermir... dizinə çatır. 
Bəs sürətlə uçan bu qanadların 
Şappiltısı nədir?! Odur, baxsana, 
Sındı hamar səthi ayna suların... 
Qızlar qorxdu, qaçdı hərə bir yana. 
Yalnız kraliça, qadına məxsus 

Bir məmnuniyyətlə dayanmış məğrur, 
O, ürkək sonalar şahının necə 

Özüb gəldiyini seyr edib durur... 

Odur, yaxınlaşır quş lap dizinə, 
Sanki, ram olmağa başlayır... Yerdən 
Buxar, bulud qalxdı göyün üzünə.. 
Örtdü bu füsunkar səhnəni birdən. 


Mefistofel 


Nələr nağıl edirsən, gör, nələr, nələrl 
Özün belə kiçik, amma nə qədər 
Böyük, ağlasığmaz xəyalpərvərsənl 
Mən heç nə görmürəm. 

Homunkul 


Bəli, çünki sən 
Doğuldun şimalda, orta əsrə xas 


Keşiş və cəngavər dövrünün toz-pas, 


Zirzibillə dolu şəraitində... 
Göz azad olarmı şər zülmətində? 


(ətrafa göz gəzdirərək) 


Burada kif atmış, qaralmış tağ da, 
Qalın divarlar da ürək sıxacaq. 

Bu yatan ayılsa, həmin otaqda 
İnan ki, o saat canı çıxacaq. 

Meşə bulaqları, çılpaq gözəllər, 
Azad təbiətdir onun röyası... 

O heç bu otağa alışa bilər? 

Yox, başqa dünyadır onun dünyasıl 
Mən özüm dözümlü varlığamsa da, 
Bağlana bilmərəm bura, dünyadal 
Gəl, onu götürüb buradan gedək. 


Mefistofel 
Təklifin gözəldirl 
Homunkul 


| Razısan demək. 
İstəsən ki, işlər qaydaya düşə, 


Qoy qız rəqsə getsin, əsgər döyüşə. 


Tapdım: gəl, götürüb onu aparaq 
Klassik Valpurgiya gecəsinə biz... 
Bu, onun sevdiyi aləm olacaql.. 
Bu gözəl tədbirə nə deyərsiniz? 


Mefistofel 


Mən eşitməmişəm belə bir gecə... 

Homunkul 


Haradan eşidə bilərsiniz siz? 
Romantik kabuslar sizə məlumdur. 
Madam ki həqiqi kabuslar olur, 
Gərək klassik də ola, zənnimcə. 


Mefistofel 


Yaxşı, hara gedək, hansı tərəfə? 
Antik həmkarlara qalmayıb rəğbət. 


Homunkul 


Səni çox aludə edən məmləkət 
Şimali-qərbdədir, bizsə bu dəfə 
Gedirik cənubi-şərqə, ey iblisl 
Böyük düzənlikdə, orada, səssiz 
Nə zamandır axır sərbəstcə Peneyl 
Hər iki sahili ağaclıq, qumsal... 
Uzaq dağlaracan çöl uzanır hey. 
Yuxarıda — qədim və yeni Farsal. 


Mefistofel 


Amanl Olmazmı ki, məni heç zaman 
O qullar yurduna aparmayasan? 
Uzaq! Qoy rədd olsun başsız axınlar! 
Lənət qullara da, müstəbidə dəl 

Bir yerdə kəsilcək qanlı qırğınlar 
Başlardı daima başqa bir yerdə. 
Lakin heç birisi vuruşanların 

O vaxt bilməzdi ki, bu iş onların 
Dalında kölgətək gizlənmiş olan 
Məlun Asmodeyin fitnələridir. 

Onlar vuruşsa da, azadlıq üçün, 
Yaxından baxanda, görürsən — bütün 
Kölələr köləni məhv edir, didir. 


Homunkul 


İnsan xislətiylə nə işin, cənabl 
Qoruya-qoruya özünü ancaq 
Böyüyüb ər olur hər körpə uşaq. 


(Faustu göstərir.) 


Yaxşısı budur ki, gəl bir çarə tap 
Bu yatan adama. Ayrı söz demə: 
Əlac et, ya da at mənim öhdəməl 


Mefistofel 


Broken hoqqaları çıxara billəm. 

Lakin bütpərəstlik sürgüsü möhkəm 
Bağlayıb yolumu... Yunanlar heç vaxt 
Yaxşı bir əmələ olmamış ortaq. 

Qızğın ehtiraslar azadlığıyla, 

Şirin günahların xoş şadlığıyla 

Göz qamaşdırmışlar... Lakin günah, şər, 
Olmuşdur onlarda bizdən beşbətdər. 
Yaxşı, biz orada nə iş görək bəs? 


Homunkul 


Hər halda, demərəm ümidini kəs... 
Hərgah Fessaldakı ifritələrdən 

Bir söz pıçıldasam, bilirəm ki, sən 
Elə o dəqiqə şirnikəcəksən. 


Mefistofel 
(ehtirasla) 


Fessal ifritəsi? Bələdəm bir az, 

Bəli, qiyamətdirl Maraqlanıram. 
Onlara ömür-gün həsr etmək olmaz, 
Lakin bir gecəni mümkün sanıram. 

Homunkul 


Sən öz ridanı sər, cəngavəri bük, 
O qaldırar göyə, ağırsa da yük... 

Göylərdə süzəndə siz aram-aram, 
Mən uçub qabaqda işıq salaram. 


Vaqner 
(həyəcanla) 


Bəs mən? 
Homunkul 


Vacib işçün sən də evdə qall 
Perqamentləri aç, nüsxələrə dal. 
Yığ həyat ünsürü, yan-yana düzüb, 
Fikirləş bir qədər, gör daha nə var. 
Həyat mənşəyini araşdır, axtar. 
Mən bir guşəsini dünyanın gəzib 
Çox ola bilsin ki, hər yana çapam, 
Sənin axtardığın nöqtəni tapam. 
O zaman məqsədə çatılmış olar. 
Əlbəttə, hər səyin mükafatı var. 

O vaxt haqqın olar böyük şöhrətə, 
Sərvətə, ömürlük istirahətə. 

Hətta yarı savab, yarı da günah, 
Bilik qazanarsan bu yolda sabah. 
Əlvidal 


Vaqner 
(qəmgin) 


Əlvida! Ürəyim yaman 
Sıxılır ağrıdan... Qorxuram ki, mən 
Bir daha görməyim səni heç zamanl 


Mefistofel 


Birbaş indi Peney sahillərinəl 
Olsun, qardaşoğlu, təki sən deyən. 


(Tamaşaçılara) 


Axır ki, asılı oluruq yenə 
Yaratdığımızın aqibətindən. 


KLASSİK VALPORGİYA GECƏSİ 


Farsal düzənlikləri. Alaqaranlıq. 
Erixto 


Mən, bəduğur Erixto, yenə həmişəkitək 

Bu dəhşətli gecənin şənliyinə gəlmişəm. 
Qoy hamı bilsin ki, mən böhtançı şairlərin 
Təsvir etdiyi qədər əzazil deyilmişəm. 
Şairlər yalançıdır! Çünki nə pisləməkdə, 

Nə tərif eləməkdə hədd-hüdud bilmir onlar... 
Düzlərdə ağarışır yellənən boz çadırlar. 

O məşum gecə hər il qorxunc mənzərəsiylə 
Daim təkrar olunur... Təkrar olunacaqdır. 
Kim ki hakimiyyəti güclə ələ keçirir, 

Güc işlətmək yoluyla hökmranlıq edirsə, 
Hakimiyyəti güzəşt etməyəcək heç zaman. 
Oz mənliyinə hakim ola bilməsə belə, 
Olmaq istəyəcəkdir başqasına hökmranl 
Vaxtilə, qüvvələrin baş-başa gəlməsinin, 
Azadlıq çələnginin təhqir edilməsinin 

Və əyilməz dəfnənin sərt hökmdar başında 
Çələngə dönməsinin bariz timsalı kimi, 
Burada qanlı, qorxunc bir müharibə olmuş. 
Pompey keçən günlərin əzəmətini anmış, 
Sezar isə, zamanın oynaq tərəzisində 

Hansı gözün ağırlıq etdiyini görərək, 
Təmkinini pozmadan, öz gücünə inanmış. 
Bütün dünya bilir ki, — kim qalib gəlmiş, amma 
Hər il yenə sınayır onlar öz güclərini. 

. Qırmızı tonqalları yanır gözətçilərin... 
Torpağın qanlı köksü çox ağır nəfəs alır. 


Bu sirli lal gecənin çağrışıyla yığılır 
Ellin dastanlarının legionu buraya... 


O qədim zamanların cəsur qəhrəmanları 
Tonqalların başında sakit, dinməz oturur, 
Tüstü-duman içində görünüb yox olurlar... 
Ay bütöv deyil, amma işıqlıdır... O qalxır, 
Qeyb olur çadırların xəyalı mənzərəsi. 
Mavi ocaqlar yanır yalnız uzaqda tək-tək... 


Bəs başım üzərində uçan meteor nədir? 
İçində insan olan bir işıqlı halədir. 

Bütün canlıdan uzaql Yazıq bəduğur başıml 
Mənə pis ad çıxarır onların bədbəxtliyi. 
Yaxşısı budur ki, tez buradan uzaqlaşıml 


(Uzaqlaşır.) 


Hava yolçuları göy üzündə. 


Homunkul 


Gəl, döyüş meydanı üzərində biz 

Bir də dövrə vurub uçaq alçaqdan. 
Görürsən? Kabuslar, xəyallar səssiz 
Tonqallar başında gəzir bayaqdan. 


Mefistofel 


Şimalda evlərin pəncərəsindən 
Baxanda, zirzibil içində, hərdən 
Belə idbarları tez-tez görürəm. 

Elə bilirəm öz yerimizdəyəml 


Homunkul 


Bax, qabağımızca bir uzunayaq 
Harasa tələsir addımlayaraq... 

Mefistofel 


Havada görərək bizi, çox güman, 
Vahiməyə düşüb, çıxır aradan. 


Homunkul 


Qoy getsin! Biz isə burada enək, 
Qoyaq cəngavəri torpağın üstə. 
Burada torpağın nəfəsi dəycək 
O saat özünə gələcək xəstə. 


Faust 
(verə qoyulan kimi) 


Hanı o? 
Homunkul 


Bilmirik... Sən, çox ehtimal, 
Onu soraqlaşıb tapa bilərsən. 
Dur işıqlaşmamış, gəz tonqal-tonqal, 
Düş onun izinə... hələ vaxt çoxdur. 
Analar yanına cürətlə enən — 
İgidçün dünyada çətinlik yoxdurl 


Mefistofel 


Mənim də burada öz işlərim var... 
Deyirəm: yolumuz qoy davam etsin, 
Amma burda hərə, çox yaxşı olar, 
Öz sərgüzəştinin dalınca getsin. 
Sən istədiyin vaxt səs et, işıq sal, 
Biz yenə burada görüşək dərhal. 


Homunkul 
Bax, mənim çağrışım belə olacaq. 
Şüşə cingildəyir və işıq salır. 
Gəlin macəralar dalınca qaçaql 

(tək) 


İndi o haradadır? Artıq soruşma bir də... 

Bir vaxtlar o, gəzməmiş olsa belə bu yerdə, 
Tamaşa etdiyi çay həmin çay olmasa da, 
Lakin dil açmış vətən havasıyla, buradal 

Mən yunan torpağında, onun vətənindəyəml 
Ayağım yerə dəycək, özüm hiss etdim bunu. 
Yuxum ağır olsa da, mən Antey kimi o dəm 
Duydum qəlbimə sonsuz bir qüvvə dolduğunu. 
Qorxunc nəhənglərin də əlinə keçsə yaxam, 
Odlar yanan bu düzdə onu axtaracağam. 


(Uzaqlaşır.) 


YUXARI PENEYDƏ 


Mefistofel 
(ayaq saxlayaraq) 


Tonqaldan-tonqala gəzdikcə — hər an 
Burda yad görünür mənə bu gecə... 
Hamısı çıl-çılpaq... hamısı üryan... 
Köynək geyənləri tək-təkdir, məncə. 
Sfinkslər abırsız, qriflər ədəbsiz. 

Heç nəyi örtməyir o saç, qanad bax. 
Ədəbdə çox üstün olmasaq da biz, 
Antik ədəbsizlik lap ağdır, lap ağl 
Yox, gərək müasir modaya görə, 
Ört-basdir edilsin bir az yan-yörə... 
İyrənc tayfadırlarl İyrənc, müxtəsər. 
Biz gərək saxlayaq təmkinimizi. 
Hörmətli xanımlar, qoca qəriblər, 
Salamladığıma çox şadam sizi. 

Qrif 
(boğuq səslə) 


Qoca qəriblər yox, cavan qriflər, 
Harada cavana qoca deyiblər? 
Belə tələffüzlər avama xasdır, 
Çünki hər bir sözün kökü əsasdır. 
Misal üçün: qürub, qrup, ya qərib... 
Bu sözlər bizi lap cana gətirib. 


Mefistofel 


Məncə, tələffüzdə yaxın səslənər: 
Doğru qriflərlə oğru həriflər. 


Qrif 
(eyni tonla) 


Əlbəttəl Hər kim ki əl atıb qapır, 
Bir az pislənsə də, şan-şöhrət tapır. 
Hər şey oğurlanır: qızıl, tac, şərəfl 
Tale də yön görür oğruya tərəf. 


Nəhəng qarışqalar 
Siz qızıl dedinizl Biz də bir vaxtlar 
Yığıb gizlətmişdik mağaralarda. 
Arimasplar onu oğurladılar... 
Bax, indi gülürlər durub kənarda. 
Qriflər 


Oğrularl Onlara göstərərik bizl 


Arimasplar 


Ancaq bu gecə yox. Bayramdır bu gün. 


Sübhəcən nə qalıb daşıyar təmiz, 
Sil-süpür edərik bu dəfə bütün. 

* Mefistofel 


(sfinkslərin arasında oturaraq) 


Get-gedə bu yerə lap öyrəşirəml 
Hər birinizi də başa düşürəm. 


Sfinks 


Biz nəfəsimizlə səs çıxararaq, 
Ruhun sədasını veririk ancaq, 
Siz onu sözlərə çevirirsiniz... 

Yaxşı, adını de, tanış olaq biz. 


Mefistofel 


Düzü, mənim adım elə çoxdur kil 
Burada ingilis səyyah yoxdur ki? 
Çünki o tayfadan hər ölkədə var... 
Onlar ölkələrlə maraqlanırlar. 

Döyüş meydanları, gur şəlalələr, 
Qədim xərabələr, sirli qalalar 

Oyadır həmişə onlarda maraq. 
Onlarçün bu düz də pis olmazdı, bax. 
Köhnə bir pyesdə vaxtilə onlar 

Mənə The old lniquityl adı qoymuşlar. 


Sfinks 
Nə üçün? 
Mefistofel 
Özüm də bilmirəm. 
Sfinks 
Heç sən 
Ulduzlar elmindən bir şey bilirsən? 


Deyə bilərsənmi göylərdə par-par 
Parlayıb nə xəbər verir ulduzlar? 

Mefistofel 
(göyə baxaraq) 


Hər ulduz bir ulduz dalınca gedir, 
Qəmər yer üzünü nura qərq edir... 
Tapmışam yanında xoş sığınacaq. 

Bu tüklü canınla canım qızacaq. 
Bundan artıq bir şey nə lazım? Amma, 
Ya bir tapmaca de, ya bir müəmma. 


Sfinks 


Əslində, sən özün bir tapmacasan, 
Pis olmaz üzündən maskanı açsan: 
Sən bir varlıqsan ki, həm dindarların 
Karına gəlirsən, həm günahkarın. 
Məşq qılınclarına birincilərin 

Hədəf nişanısan hər yerdə, hər gün. 
Rəzil işlərdə də ikincilərin 

Sədaqətli dostul Bunlar da bütün — 
Zevsi əyləndirmək, güldürmək üçünl 


Birinci qrif 
(boğuq səslə) 

Heç gözüm su içmir bu natəmizdən. 
İkinci qrif 
(deyinə-deyinə) 

Axı nə istəyir, bilmirəm, bizdənl 

Hər ikisi 


Bura yeri deyil bu cür alçağınl 


Mefistofel 
(sərt) 


Yoxsa, elə bildin sənin dırnağın 

* Mənim dırnağımdan bərk cırmaqlayır... 
Bir cırmaqla görüml 


Sfinks 
(qadın mülayimliyi ilə) 
İstəyirsən — qall 
Bax, heç kəs nə qovur, nə də saxlayır... 
Ancaq bezikdirər səni qilü-qal. 


Məncə, darıxarsan qalsan bu düzdə, 
Səninçün xoş keçər öz yerinizdə... 


Mefistofel 


Sən xoşa gəlirsən üzdən, yanaqdan... 
Lakin lap dəhşətsən, düzü, ayaqdanl 


Sfinks 
Pəncəmdən qorxdunmu, qoca riyakarl 
Əlbəttə, heç axsaq at ayağını 


Bir şir pəncəsinə tay tutmaq olar? 


Uca ağaclardakı sirenalar 
mahnı məşqinə başlayırlar. 


Mefistofel 


Çay qırağındakı qələmələrdə 
Nədir o yellənən əcaib quşlar? 


Sfinks 


Onlardan özünü gözlə hər yerdə, 
Çoxları onlara qurban olmuşlar. 


Sirenalar 


Ah, birdən bu iyrənc, bədheybətlərin 
Yalan sözlərinə aldanarsınızl 

Heç sirenaların ahəngdar, şirin, 
Xoş nəğmələrindən usanarsınız? 


Sfinkslər 


(onları yamsılayaraq) 


Onları oradan düşürsən yerə, 
Görərsən — budağın altında hərə 
Necə gizlədibdir öz caynağınıl 
Onlar oxuyanda, dinləsən əgər, 
Səni parçalayar, boğar, didərlər. 


Sirenalar 


Rədd olsun düşmənlikl Rədd olsun həsədl 
Bu göylər altında — suda, havada, 

Quruda çəkməyək sevinclərə sədd, 
Mehriban yaşayaq gərək dünyada. 
Yaramaz fərəhdə, sevincdə azlıq, 

Göstərək hamıya mehmannəvazlıql 


Mefistofel 


Mənimçün təzədir bunlar, əlbəttə, 
Simlər xoşahəngli, səslərsə yumşaq... 
Qulaq oxşasa da bu keyfiyyətdə, 
rəyə heç təsir eləmir ancaq. 


Sfinkslər 


Sənsə heç dəm vurma, barı, ürəkdənl 
Səndəki qəlb deyil, kindir, acıqdır, — 
İçi boş, qırışmış bir dağarcıqdır. 


Faust 
(gələrək) 


Baxıram, burada hər şey gözəldirl 
Bütün cizgilərdə genişlik, vüsət. 
Qaba olsa belə, xoşuma gəlir, 
Elə bil, vəd edir müvəffəqiyyət. 

* (sfinkslərə baxaraq) 


Vaxtilə bunları seyr etmiş Edip. 
(sirenalara baxaraq) 


Dirəyə sarınmış Odisseyi bir vaxt 
Şirin nəğmələrlə bunlar qıc edib... 


(nəhəng qarışqalara baxaraq) 
Bunlar xəzinələr yığmış bir zaman. 
(qriflərə baxaraq) 


Bunlarsa qorumuş xəzinələri... 
Baxdıqca gözümdə canlanır hər an 
Keçmişin möhtəşəm mənzərələri. 


Mefistofel 


Keçmişdə edərdin onlara lənət, 

İndi xoş gəlirlər — sən bir işə baxl 
Kimi ki çöllərə salır məhəbbət, 

Ən kifir məxluqa rast gəlsə belə, 
Şübhə etmirəm ki, məmnun qalacaq. 


Faust 
(sfinkslərə) 


Qadın surətidir sizin üzünüz, 
Bəlkə, Yelenanı siz görübsünüz? 


Sfinkslər 


Yox, ondan çox qabaq qırıb, amansız — 
Herkules vermişdi bizim nəslə son. 

Biz onu görmədik, əgər tapsanız, — 
Sizə kömək edər bu işdə Xiron. 

Yəqin ki, bu məşum çölə sübhədək 

O da harda olsa, çapıb gələcək. 

Sirenalar 


Bunu Xironsuz da tapa bilərsən. 
Bir az soraq etsən, düşərsən izə... 
Uliss yanımızdan gəlib-keçərkən 
Çox şeylər nəql etdi o zaman bizə... 
Əgər yaşıl dəniz sahillərinə, 

Bizim tərəflərə gələ bilsəniz, 

Grəklə etibar edib gələnə, 

Nə ki eşitmişik, söyləyərik biz. 


Sfinks 


Yox, onlar deyənə aldanma, qonaql 
Sarıtma kəndirlə sən də qolunu. 

Ver mənim xeyirxah sözümə qulaq: 
Xironun yanından sal öz yolunul 
Tapsan, tez dayandır, əl çəkmə ondan, 
Xəbər al hər şeyi böyük Xirondan. 


Faust uzaqlaşır. 


Mefistofel 


(narazı bir səslə) 


Qanad şappıltısı eşidirəm, bax! 

Bu nədirl Quş belə qanad çalar ki? 
Ötən qaraltını görürəm ancaq... 
Bu uçuş, ovçunu əldən salar kil.. 


Sfinks 


Bu, qış tufanıtək hirsi yatmayan, 
Uçuşda Alkidin oxu çatmayan 
Stimfalidlərdir — quşlar dəstəsi... 
Dostluq salamıdır onların səsi. 

O, döyüşkən quşdur — dimdiyi polad, 
Rəngi qaza bənzər, cəngisə şirə. 

Bizə qohumdurlar: bütün bir elat 
Hərdən uçub gəlir bizim yerlərə. 

. Mefistofel 


Bəs bu zəhlətökən fişıltı nədir? 
Sfinks 


Sən ondan heç qorxmal Çoxbaşlı Lerney 
Qədim əydahadır... Min qərinədir 

Başı bədənindən üzülüb, ancaq 

Köhnə adətiylə fışıldayır hey. 

Dayanl Nə üçündür bu təşviş, maraq? 
Axı nə olubdur? Sən nə edirsən?! 

Hara tələsirsən? Niyə gedirsən? 

Hə, bildim, gözlərin dikilib hara... 

Gəldi yallı gedən gözəl pərilər, 

Zərif təbəssümlü, göyçək Lamilər... 
Get! Get, xoş gəldin, — de o qonaqlara, 
Qoşul dəstəsinə o pozğunların... 

Yaxşı bilirəm ki, keçi ayaqlı 

Satir ovçusudur çoxdan onların. 
Mənim zənnimcə, sən – qatır dırnaqlı — 
Daha çox qazanar rəğbətlərini, 

Əldən buraxmazsan fürsətlərini... 


Mefistofel 
Sizi taparammı qayıdan başı? 
Sfinks 


Əlbəttəl Mən bilən, deyilsən naşı. 
Qədim misirliyik, dinc, hərəkətsiz, 
Təkcə oturmağa alışmışıq biz. 
Bizə arxalanan tapır arxayın 
Birillik yolunu günəşin, ayın. 
Qədim ehramların önündə səssiz 
Oturub min illər fikrə gedirik, 
Nilin daşmasını, sülhü, döyüşü, 
Başsız axınları biz seyr edirik. 

AŞAĞI PENEYDƏ 


Xırda çaylar və nimfalarla 
dövrəyə alınmış Peney. 


Peney 


Yırğalan, xışılda, ey quru qamışl 
Titrə, ey diksinmiş söyüd budağı. 
Pıçılda sən də, ey yuxusu qaçmış, 
Yorğun qovağımın narın yarpağıl 
Uzaq bir uğultu, güclü bir təkan, 
Dərin axınlarda başlayan tufan 
Oyatdı yuxudan yenə məni, bax. 
Yuxu gözlərimdən tökülür ancaq. 


Faust 
(çaya yaxınlaşaraq) 


Səsə düşməyibsə qulağım əgər, 
Mənə elə gəldi — sıx budaqların 
Altından lap adam səsinə bənzər 


Bir səs eşitdim mən bu səmtdən aydın. 


Ya yel söyləyirdi gülməli bir şey, 
Ya çay danışırdı kiminləsə hey. 


Nimfalar 
(Fausta) 


Sən, yaxşısı budur, gəl, 
Bu sərin yerdə uzan, 
Burda yuxula, dincəll 
Gəl uzan, bilirik biz, 
Çoxdan yorğunsan betər. 
Bizim nəğmələrimiz 
Sənə yuxu gətirər. 

Görəsən, yuxudur bu, yoxsa aşkar? 
Yox, bu, yuxu deyill Siz, ey füsunkar 
Nazəndə pərilər, dövrəmi alınl 

Daim xatirimdə belə də qalın... 
Bəlkə, yaşayıram, bir zaman gecə 
Gördüyüm röyanın xatiratıyla? 

Sular oğrun-oğrun axır sakitcə 

Yox, çaya əyilmiş kolun altıyla, 

Bax, xoş zümzüməylə şırıldayaraq, 
Nə qədər xırda çay, nə qədər bulaq 
Bu geniş yatağa axır hər yandan. 
Duru aynasında suların üryan 
Gözəllər görünürl.. Heyrətdəyəm mənl 
Hamısı da cavan, hamısı da şən! 
Kimi cəsarətlə üzür dərinə, 

Kimi qorxa-qorxa qıraqla gedir. 
Onlar su sıçradıb bir-birlərinə, 
Gülür, bağırışır, zarafat edir... 

Mənə kifayətdi bu lövhə, bu su, 
Lakin bu gözlərim mənim doymayır. 
İndi məni burda rahat qoymayır 
Böyük məlikəni görmək arzusu. 
Möcüzəl.. Körfəzdən budur, bax, qəşəng 
Ağappaq qu quşu çıxdı bir dəstə. 
Çayın axarına doğru üzərək 

Onlar keçib-gedir məğrur, ahəstə. 
Şahanə duruşlu bu zərif quşlar, 

Elə bil, yorulub suya qonmuşlar. 
Onlardan birini, bu dar macalda 
Uzaqdan gözlərim lap aydın seçir. 
O, öz tüklərini qabartmış halda 
Sürətlə hamıdan qabağa keçir. 
Oynaq ləpələrin üstüylə süzür, 
Dayanır müqəddəs bildiyi yerdə. 
Sakit qanadları üstündə üzür, 

Gəlir arxasınca o birilər də... 

Onlar dəstə ilə qəflətən cumub, 
Gözəllər içinə vahimə salır. 

Qızlar xanımını belə unudub 
Hərəsi öz canı hayına qalır. 


Nimfalar 


Bir tez qulağınızı 
Yerə qoyun, bacılar! 
Bu, at tappıltısıdır... 
Nə xəbərlə bu çapar 
Gələ bilər bu gecə? 
Gör bir, tələsir necəl 


Faust 


Bir şimşək sürətli at ayağının 
Altında yerdirmi, göydürmü əsən? 
Kim ola yolçusu bu şər çağının? 
Ah, tale üzümə gülür, deyəsən. 
Gələn bir ağ atdır... 

Yox, yox, yalandır. 

Bu gələn yarı at, 

Yarı insandır. 

Odur, səhv etmirəm, tanıdım, odur, 
Bəli, — Filiranın məşhur oğludur, 
Yağır üz-gözündən mərdlik, ağıl, nur. 
Dayan, Xironl 

Sənə sözüm var, dayanl 


Xiron 
Nədir? Nə olubdur? 
Faust 
Bir ayaq saxlal 
Xiron 


Mən tuta bilmərəm bu yerdə qərar. 

O halda çaparaq məni qucaqla, 
Götür öz tərkinə. 


Xiron 


Gəl, otur, gedəkl 

Mənə nə sözün var, indi de görək. 
Səni bu sahildən, əgər istəsən, 

O biri sahilə çıxararam mən. 
Yolun hayanadır? 


Faust 
(Xironun tərkində) 


Heç fərqi yoxdur. 

Sənə, sənin kimi böyük insana 
Mənim etibarım, hörmətim çoxdurl 
Qəhrəmanlar yurdu bu elatları, 
Nəcib, mərd və igid arqonavtları, 
Yetirən bir xalqı tərbiyə edən 

Böyük müəllimə minnətdaram mən. 


Xiron 


Tərbiyədən demə, layiqli hörmət 
Görmədi heç kəsdən Pallada belə. 
Şagird bildiyitək edir hərəkət, 
Daha hesablaşmır müəllimiylə. 


Faust 
O halda, mən sənin simanda, qəşəng 
Otların, köklərin şəfaverici 


Sirlərinə vaqif dərin bilici — 
Müdrik bir həkimə baş əyəm gərəkl 

Xiron 


Yaralansa idi hansı qəhrəman, 
Özüm sağaldardım o vaxt, həmişə. 
Sonra keçdi bütün bu dava-dərman 
Ara həkiminə, bir də keşişə. 


Faust 


Sən böyük insansan, çox təvazökar, 
Götürə bilmirsən tərif sözünü. 

Bəli, belələri tərifdən qaçar, 
Hamıyla bir gözdə görər özünü. 


Xiron 


Böyük riyakarlıq məharətin var, 
Beləsi həm xalqa, həm hökmdara 
Yaltaqlıq etməyi yaxşı bacarar. 


Faust 


Gəl, zəmanəndəki qəhrəmanlara 
Bələd olduğunu gizləmə məndən. 
Bir yarımallahtək nəcib yol seçib, 
Ömrünü əməkdə keçiribsən sən. 
Bir de, tanıdığın qəhrəmanlardan 
Hansı daha igid olmuş o zaman. 


Xiron 


Mərd arqonavtların hər birisində 
Dönməz qəhrəmanlıq sifəti vardı. 
Onlardan hər biri o birisində 

Olmayan cəhəti tamamlayardı. 
Dioskurlar həm gənc, həm də gözəldi, 
Boreadlar isə qətiyyətli, cəld. 

Ağılda, kamalda Yazon — sağ əldi, 
Ona qadınlar da bəslərdi rəğbət. 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Orfeysə çox zərif, çox təvazökar, 
Həm də ehtiyatlı, üzügülərdi. 


Lira çalmaqda da bu gənc sənətkar 
Həmişə hamıya üstün gələrdi. 
Uzaqgörən Linkey qayalıqlardan 
Gəmini keçirən bir hünərvərdi. 
Qorxu üz verəndə hamı atar can, 
Hamı qəhrəmanı tərifləyərdil 


Faust 
De Herkulesdən də, barı bir kəlməl 
Xiron 


Yox, gəl, dərdlərimi heç təzələməl 
Mən heç bir allahı, nə o Hermesi, 
Nə Febi görmüşdüm, nə də Aresi. 
Göz açıb mən onu görmüşdüm ancaq. 
Onu Allah kimi təriflərdi xalq, 

Elə bil, anadangəlmə şahdı o, 
Gözəl yeniyetmə bir uşaqdı o. 
Mətindi qardaşa sədaqətdə də, 
Gözəl qadınlara itaətdə də. 

Geya Olimp üçün dünyada bir də 
Belə bir qəhrəman doğmayacaqdır. 
Onu dastanlarda, adi mərmərdə 
Təcəssüm etdirmək səyi nahaqdır. 


Faust 


Onun surətləri olan çox heykəl 
Bənzəmir, əlbəttə, bu sən deyənə. 
Ən gözəl kişini dedin... İndi gəl, 
Ən gözəl qadını təsvir et mənə. 


Xiron 


Qadın gözəlliyil Nəyə dəyər ki? 
Çox vaxt o həm cansız, həm soyuq olur. 

Tərifəlayiqdir o gözəllər ki, 

Canlı, gülərüzlü, qaynar, şux olurl 
Gözəl məftun olar özü özünə, 
Afət əsir edər özgəni, hökmənl 
Bax belə bir afət Yelena idi, 

Onu öz belimdə aparanda mən. 


Faust 


Onu aparıbsan? 


Xiron 


Bəli, belimdə. 
Faust 


Heyrət içindəyəm! İnanmı ürəkl.. 
Onun oturduğu yerdə oturmaq — 
Nə böyük səadətl 


Xiron 


O da sənintək 
Bərk-bərk yapışmışdı saçımdan o vaxt. 


Faust 


Ah, ağlım az qalır çıxa başımdanl 
Danışl Örəyimi çəkib qopardın... 
O, mənim yeganə arzumdur, inanl 
De görüm, sən onu hara apardın? 


Xiron 


Dayan, cavab verim bu suala mən: 
Gdmayıb təhdirin acılarını 
Dioskurlar, kiçik bacılarını, 
Quldurtək qaçırmış namərd əlindən 
Xilas elədilər çox məharətlə. 

Qızı oğurlayan tərəf hiddətlə 

Qovmağa başlarkən bu vaxt onları, 
Keçilməz Elevzis bataqlıqları 
Onların yolunu kəsdi dəhşətlə. 
Qardaşlar lehmədən çıxana qədər 
Sıçradı boynuma o zərif dilbər. 
Çıxartdım quruya qızı üzərək... 
Çiynimdən tullanıb yerə sürətlə, 
İslanmış saçımda əl gəzdirərək, 
Təşəkkür elədi çox hərarətlə. 
Özündə bir zərif təbəssüm vardıl 

O zaman bir qoca nəzərində o, 
Çox lətif, çox gözəl, çox füsunkardıl.. 


Faust 
Deyirlər on yaşı varmış o vaxtlar! 
Xiron 


Xeyr, görürəm ki, o filoloqlar 

Həm səni aldatmış, həm özlərini... 
Əsatir qadını — başqa varlıqdır. 

Şairlər çox zaman, — demək artıqdır, — 
Qələmə alırlar öz sözlərini... 

Belə təsvirlərdə qadın dünyada 
Görürsən, ya heç vaxt qocalmır, ya da 
Heç həddi-büluğa belə yetməyir... 
Gənckən qaçırılır... Qocalıqda da 

Eşqi ürəklərdən yenə getməyir... 
Çünki heç bir şair öz istəyini 

Zaman qanununa tabe etməyir. 


Faust 


Qoy tabe olmasın o da zamanal 
Gərək ki, Axill də bir vaxt arada 
Zaman şərtlərini atıb bir yana, 
Axtarıb tapmışdı onu Ferada. 
Taleyin ziddinə belə bir eşqə 
Nail olmaq özü bir səadətdir. 


Məndə – bu gözəli bir də həyata 
Qaytarmaq arzusu dəli həsrətdirl 
Eşqin ehtiraslı arzularıyla 
Olmayacaqdırmı o, mənə qismət? 
Bir zaman o görmüş olduğun afət — 
O gözəl olduğu qədər də kübar, 
İşıqlı olduğu qədər — füsunkar, 
Allaha bərabər şux xilqətiylə, 

Eyni gözəlliyi, lətafətiylə 

Mənim də gözümə göründü səhər... 
Bütün varlığıma hakim o dilbər, 

Bil, mənim olmasa, məhv ollam aşkarl 


Xiron 


Ey yadellil Sənin bu məftunluğun 
Adamlar içində adi bir haldır. 
Lakin sən şüuru olan məxluqun 
Gözündə dəlisənl Çünki bu sevda, 
Onların zənnincə, əmri mahaldır. 
Bu xoş təsadüfdən görünür, ancaq, 
İş sənin xeyrinə həll olunacaq, 
Vaxtında gəlibsən çünki buraya... 
Adətən, mən ildə bir gün çaparaq 
Gərək Eskulapın qızı Mantoya 

Baş çəkəm... o, indi sidqi-ürəklə 
Keçirir gününü dua etməklə. 
Çağırır köməyə atasını o, 

Bəlkə, təbiblərin zəkasını o 
İşıqlandıra ki, onlar da barı, 

Qırıb tökməyələr bu adamları. 
Əslində, bir odur sivillalardan 
Örəyə yatanı, xoşum gələni. 

Sən onun yanında qalsan, əlbəttə, 
O şəfaverici otlarla səni 

Müalicə edər az bir müddətə. 


Faust 


Müalicə nədir? Sağlamam ruhənl 
Hamı kimi olmaq istəməzdim mən. 

Şəfa çeşməsinə xor baxma beləl 
Düş, gəlib çatmışıq daha mənzilə. 


Faust 


Yer qum, gecə zülmət, göylər qapqara. 
Gətirib çıxartdın, bilirəm, hara? 


Xiron 


Sol — Olimp... Peney də sağ yanla axır. 
Dağlardan ta geniş qumluqlaracan 
Uzanan torpaqçın burda bir zaman 
Vuruşmuşdu Roma Yunanıstanla. 

Şah qaçdı, vətəndaş qələbə çaldı... 
Bax, ay buludlarda işıq edir vəd. 
Budur, qarşımızda birdən ucaldı 
Qədim vüqarıyla əbədi məbəd. 


Manto 
(məbədin içində yuxulu halda) 


At tappiıltıları eşidirəm mən. 
Yarımallahlardır, yəqin, bu gələn... 


Xiron 
Düzdür! Aç gözünü, bizi yaxşı seç! 


Manto 
(tayılaraq) 


Xoş gördükl Sən məni unutmursan heç. 
Xiron 


Gəldim, səni gördüm, çox şükür... demək — 
Məbəd yerindədir, həmişəkitək. 

Manto 


Sən də ki yorulmaq bilməyib hələ, 
Çapırsan daima belədən-belə. 


Xiron 


Sənin ömrün keçir dinc ibadətdə, 
Mənimki daimi bir səyahətdə. 


Manto 


Bəli, axıb gedir sürətlə zaman, 
Mən isə... Bu kimdir? 


Xiron 


Onu bu gecə 

Atıbdır sahilə uğursuz tufan... 

Yelena dəlisil.. Deyir hər necə — 
Olsa, gərək onu axtarıb tapa. 

Lakin yol-iz bilmir... xəstədir tamam... 
Qalıbdır çarəsi tək Eskulapal 


Manto 


Mümkün olmayana can atan adam 
Mənimçün əzizdir. Gəl, ey inadkar. 


Xiron çapıb gedir. 


Burda bir qaranlıq enişli yol var... 

Yol səni çatdırar Persefonaya. 
Olimpin altında o, axşam-səhər 
Oturub gözləyir hərdən oraya 

Gələn hər qonaqdan təzə bir xəbər. 
Bir dəfə buradan Orfeyi də mən 

Ora göndərmişəm, heç kəs bilmədən. 
Gəl, bu təsadüfdən istifadə et, 

Sən daha cürətlə, cəsarətlə getl 


Aşağı enirlər. 

YENƏ DƏ YUXARI PENEYDƏ 


Sirenalar 


Atılaq sahildən birbaş Peneyə, 
Çırparıq sularda sərbəstcə qanad, 
Özərik dalğalar qoynunda azad, 
Şirin nəğməmizi hey deyə-deyə. 
Bədbəxtlər təskinlik tapar bu səslə, 
Egey dənizinə üzər dəstəmiz. 

Yeni nəşələri yeni həvəslə 

Oynaq ləpələrdə qarşılarıq biz. 


Zəlzələ 


Çay köpükləndi, durdu, 
Dalğa geriyə vurdu, 
Aşdı öz yatağındanl 
Yer titrədi, tərpəndi... 
Sahildə parçalanan 
Qayalar tüstüləndi. 

Tez olun, qaçaq, qaçaq! 
Bu, möcüzədir... ancaq 
Yoxdur heç kəsə xeyri. 
Tez tərk edək bu yeril 
Gedək sahillərinə 
Mehriban göy dənizin. 
Axışır ora yenə 

Ləpələr həzin-həzin. 

O yerlərdə gecələr 

Ay bir yox, iki olur. 

Biri göydən şeh çilər, 
O biri də sudan nur. 
Ağlı olan dayanmaz, 
Buralar qorxuludur! 

Seysmos 


(yerin altında vurnuxub deyinərək) 


Çevrilib versəm təkan 

Bir də çiynimlə hərgah, 
Çıxaram... Mənə o vaxt 
Baş əyər bütün cahan. 


Sfinkslər 


Gör, nə tərs təkan vurur! 
Atır oyan-buyana... 

Nə qorxunc uğulltudurl 
Ehl Lap gətirdi canal 
Versə də hər cür əzab, 
Nə çarə? Dözəcəyikl 
Cəhənnəm od töksə lap, 
Biz tərpənməyəcəyikl 
Bu təpə nəydi, birdən 
Pırtdayıb çıxdı yerdən? 
Yenə odur, deyəsən, — 
Dənizdə ağrı çəkən 
Bir hamiləyə bir gün 
Sığınacaq verməkçün 
Dalğalar arasından 
Tez Delosu ucaldan 

O ağsaçlı kişidir... 
Bunlar onun işidir. 
Əlini verib dayaq, 

O, yeni Atlant kimi, 
Daşı, torpağı, gili 
Çiynində qaldıraraq, 
Çayın dinc yatağını 
Dağıdıb alt-üst edir. 
Çöllərin duvağını — 
Otunu, yarpağını 

O parçalayıb didir. 

O yorulmaq bilmədən, 
Çiynində qayaları 
Qaldırsa da yuxarı, 
Torpaqdadır döşəcən. 

. Yox, qoymarıq o daha 
Bundan yuxarı qalxal 


Seysmos 


Bütün bu işləri görmüşəm mən tək, 
Bunu təsdiq edin, hər şeydən əvvəl. 
Silkələməsəydim, uçurmasaydım, 
Dünya olardımı bu qədər gözəl? 
Əgər mən yeraltı dərinliklərdə 
Qaldırmasaydım o nəhəng tağları, 
Axı kim günəşli maviliklərə 

Gcalda bilərdi sizin dağları? 

Bunun şahididir sələflərimiz, 

Görüb gözləriylə Gecə və Xaos. 
Nadinclik edəndə titanlarla biz, 
Əlimdə kos olub Pelionla Oss. 

Bu işdə bir zaman, bezikənədək, 
Gənclik həvəsiylə dəlilik etdik. 

Bir gün iki dağı iki papaqtək 
Parnasın başına basıb keçirdik... 
Yanında muzalar, o vaxtdan bəri 
Yaşayır Apollon orada xoşbəxt. 
Hətta unutmayıb mən Yupiteri 
Tikmişəm ona da çox uca bir təxt. 
Mən o səy ilə də bu gün, şübhəsiz, 
Can atdım qayalar, dağlar yarmağa. 
Gəlin, ey bu yerin sakinləri, siz, 
Burada yeni bir həyat qurmağal 


Sfinkslər 


İndicə bu qəfil qonağın əgər 
Yerdən çıxdığını görməsəydik biz, 
Onu burda qədim sakin zənn edər, 
Heyrətə düşməzdik heç, yerli-yersiz. 
Onu dörd tərəfdən bürüyüb meşə, 
Qayalar üst-üstə qalanıb, baxın. 
Sfinkslər heç ona getməzlər yaxın, 
Xoşdur öz yerimiz bizə həmişə. 

Qriflər 


Qayalar çatında hara baxırsan, 
Qızıl qığılcımı, qızıl tozu var. 
Qoymayın, onları edərlər talan... 
Tez qazıb çıxardın, ey qarışqalarl 


Qarışqaların xoru 


Nəhənglər qaldırdılar 
Sıldırımlı dağları, 

Atıb xırda addımlar, 
Cəld dırmaşın yuxarı. 
Ləngiməyin, tez olun, 
Hamını tələsdirinl 

Siz hər çimdik qızılın 
Tez üstünü kəsdirin. 
Külçə dolu bu dağda 
Çalışın bütün günü. 
Baxın küncdə-bucaqda 
Nə var — açın üstünü, 
Zərrə-zərrə, götürün, 
Yığılsın qalaq-qalaq. 
Qızılları gətirin, 

Dağa dəyməyin ancaq. 


Qriflər 


Gedinl Yığışdırın tez, ətək-ətək, 
Doldurun qızılla bucağınızı. 

Biz də ən mötəbər, möhkəm qifiltək 
Qoyarıq üstünə caynağımızı. 


ÇCırtdanlar 


Doğrudur, özümüzü 
Biz də bura yıxmışıq, 
Lakin bilmirik, düzü, 
Necə gəlib çıxmışıq. 

Bir halda ki gəlmişik, 
Soruşmayın — haradan? 

Hansı yerə ki düşdük, 
Bərk tuturuq oradan. 
Hansı qaya versə çat, 
Cırtdan öz arvadıyla 
Oradadır o saat. 
Nümunəvi ailə 
Qurmadqdır vərdişimiz. 
Burda cənnətdəkindən 
Heç pis keçmir işimiz. 
Bizə hər bir sevinci 
Tale ulduzu verir, 
Torpaq — ana Şərqdə də, 
Qərbdə də ruzi verir. 


Daktillər 
(barmaqboylar) 


Bir gecədə bir ana yer üzünə bu qədər 
Cırtdan verərsə əgər, 

Deməli, bizim kimi bambalacaları da 
Doğub törədə bilər. 


Cırtdanların başçısı 


Tez yer tutun, keçir vaxt, 
Çox ləngimək əbəsdirl 
Cəldlik gücə əvəzdirl 
Olun sülh günü sərvaxt, 
Tikin dəmirçixana, 
Çəkic vurun zindana. 
Qoşunçün qılınc, nizə, 
Zireh lazımdır bizə. 

Ey zirək qarışqalar, 
Çalışqan soyunuz var, 
Girişin işə dərhal, 
Əridin, tökün metall 
Daktillər qucaq-qucaq 
Qoy çırpı yığsın bu gün. 
Qalasın gur bir ocaq, 
Kömür hazırlamaqçün. 


Qeneralissimus 


Ox-yay götür, cum! 
İrəli, hücuml 
Qırılsın təki 

Bütün göldəki 

Bu lovğa vağlar, 
Dəmir qalpaqlar 
Üstündə lələk, — 
Hücuma keçək! 


Qarışqalar və daktillər 


Hanı, kimdir xilaskar? 
Niyə dəmir çıxaraq, 
Zəncir düzəltsin onlar? 
Zəncirdən azad olmaq 
Vaxtı çatmamış hələ. 
Vaxt gəlib çatanadək 
Gərək dözüb səbr ilə, 
Hələ itaət edəkl 


İvik durnaları 
(havada uça-uça) 


Qətl bağırtılarıl 

Min bir inilti, fəryadl 
Can çəkişən quşların 
Qanad çırpıntıları — 
Gəlir göylərəl.. İmdad! 
Adi bir bəzək üçün, 
Kəkil və lələk üçün 
Hamısını qırmışlarl 
Qızartmışlar gölləri — 
Al-qanlarıyla quşlar. 
Onların kəkilləri, 
Lələkləri yellənir 
Əyriqıç, yekəqarın, 
Qaniçən zalımların 
Dəmir qalpaqlarında... 

. Siz, ey uçan durnalar, 
Bizim də, vağların da 


Tək bir düşmənimiz var. 
Heç kəs əsirgəməz can, 
Qisas alaq yağıdanl 
Əbədi düşmənik bizl 
Qəhr olsun düşmənimizl 


Qırıldaya-qırıldaya uçub gedirlər. 


Mefistofel 
(düzənlikdə görünərək) 


Şimalda ifritələr mətləbi çox uzatmır, 

Bu yad nacinslər amma heç ipə-sapa yatmır. 
Bloksberq öz evindir... Getsin irəli, geri, 
Qayıdıb tapacaqsan yenə də həmin yeri. 

Baş çəkir göyə dimdik İlzenberq qayaları. 
Qaxılıb yerə bərk-bərk, qədimdən bu günədək, 
Haynrix dağı boylanır, baxır Elendə sarı, 
Xoruldayan qayalar kimi küvüldəyərək. 
Burdasa yer tərpənir, hər yan dümdüz, göy qara... 
Azanda, nə biləsən – gəlib çıxıbsan hara? 
Kefikök, damağı çağ, düzlə gedirəm bayaq, 
Bir də geri baxıram — arxamda təzə bir dağl 
Düzdür, dağ adlandırmaq olmaz belə təpəni, 
Lakin sfinkslərimdən ayrı saldı o, məni... 
ТопдаПаги işığı hələ gəlir uzaqdan... 

Bu hiyləgər dəstə də, elə bil, rəqs edərək, 
Məni tora salmağa cəhd eləyir bayaqdan. 
Ona görə, çox ayıq hərəkət edəm gərək. 
Mən ləzzətli tikəni göydə qapmağa varam, 
Tutdu-tutmadı, bir də bəxtimi sınayaram. 


Lamilər 
(Mefistofeli cəzb edib arxalarınca apararaq) 
Tez gəlin uzaqlaşaq 
Biz dayana-dayana... 
Hərdən gülək, danışaq, 
Baxıb oyan-buyana, 

Bu qoca günahkarı 
Çəkib bu cür aparaq... 
Doyunca gülək barıl 
O, axsaya-axsaya 
Dalımızca qaçacaq. 
Axırda öz başına 

Özü bəla açacaq. 

Bax, çolaq ayağını 
Güc ilə ata-ata, 

İstəyir bizə çatal 


Mefistofel 
(dayanaraq) 


Bütün kişilərin bəxtinə lənət! 

Onlar tez qocalır, gec ağıllanır. 
Adəmin vaxtından daim aldanır, 
Daim gülünc olub, qazanır nifrət... 
Az axmaq yerinə qoyulubsan bəs? 
Bilmirsən bu tayfa heç nəyə dəyməz? 
Boyalı bir yanaq, uzun bir əndaml 
Hara əl vurursan — çürükdür tamaml 
Bir sağ yerləri də yoxdur, tutasan, 
Doğrudur, bunları bilirsən, ancaq 
Yenə də birisi sənə göz vurcaq, 
Atılıb ortaya oynayacaqsan. 


Lamilər 
(dayanaraq) 


O tərəddüd edirl Gəlin dayanaq, 
Çıxar əlimizdən... gözdən qoymayaq. 


Mefistofel 
(irəli gedərək) 


İrəlil Tərəddüd olmaz bu qədər, 

Bir belə götür-qoy etməyə dəyməzl 
Dünyada olmasa bu ifritələr, 

Şeytan da heç şeytan olmaq istəməz. 

(nəvazişlə) 


Gəlin, bu qoçağı dövrəyə alaq, 
Bizdən birimizə onun qəlbində 
Yəqin ki, məhəbbət alovlanacaq. 


Mefistofel 


Mənə bu toranda elə gəlir — siz 
Hamınız füsunkar gözəllərsiniz... 
Onunçün sizinlə xoş davranıram. 


Empuza 
(irəli soxularaq) 


Yəqin ki, məni də — belə sanıram — 
Qəbul edərsiniz bu gözəllərtək... 


Lamilər 


O tamam artıqdır... Eybəcər gərək — 
Həmişə pəl vura oyunumuzal 


Empuza 
(Mefistofelə) 


Qoy eşşək ayaqlı xalan Empuza 
Xoşgəldin eləsin sənə, əzizim. 
Sənin bir ayağın at ayağıdır, 
Bacımız oğlusan axı sən bizim. 


Mefistofel 
Mən elə bilirdim qarşıma çıxan 
Tək yadlar olacaq... Xeyr-al Budurl.. 


Sən demə ki, Harsdan Elladayacan 
Bu tərəf elliklə mənə qohumdur. 

Empuza 


İstədiyim zaman öz surətimi 

Tez-tez dəyişməkdir mənim də peşəm. 
Sənə bildirməkçün öz hörmətimi, 
Eşşək başı ilə bura gəlmişəm. 


Mefistofel 


Görürəm burada adamlar yaman 
Qohuma yanandır... Çox sağ olsunlar. 
Lakin öz eşşəkbaş qohumlarımdan 
Mən üz döndərirəm – agah olsunlar! 


Lamilər 


Heç işin olmasın bu eybəcərlə, 
Bütün gözəllərçün o qorxuludur. 
Kimə yaxın getsə, dərhal yox olur, 
Sanki, nəfəs alır ölümlə, şərlə. 


Mefistofel 


Baxıram tövrünə yığnağınızın, 

Az qalır qəlbimə şübhələr dola. 
Qorxuram qızılgül yanağınızın 
Altında gizlənmiş min bir eyb olal 


Lamilər 


Biz çoxuq, yaxın gəl, gen qaçma bizdən, 
ddarsan, ürək et, tut birimizdən... 

Bu boş söz-sovu da tulla bir yanal 
Köhnə arvadbazsan, bunu unutma, 
Özün də burnunu yuxarı tutma, 

Böyük adamlartək girmə yüz donal 

Aha, isinişib, deyəsən, dindi... 

Bir-bir maskanızı çıxarın indi, 

Necə var, eləcə görünün onal 

Mefistofel 


(Lamilərdən birini tutur.) 


Deyəsən, tutduğum ayrı afətdirl 
(qucaqlayaraq) 
Nə sərt süpürgədirl Bu ki dəhşətdirl 
(Başqa birisini qucaqlayır.) 


Vay, vay, görməyəydim, kaş heç üzünül 
Lamilər 
Sən buna layiqsənl Öymə özünül 
Mefistofel 


Yapışım indi bu körpə gözəldən... 
Pahl Kərtənkələtək sivişir əldən, 

Bir cüt hörüyü də, sanki, ilandır... 
Bəlkə, bu uzunu tutum... cavandırl 
Yox, canım, bir quru əsa, ya qəmişl 
Yaxşı, bəs nə sayaq olacaq bu iş? 
Tutaq bu yoğundan, nə ola-olal 
Bəlkə, babat çıxdı, gətirdik yola... 
Get-gedə pis gəlir... seçmək nahaqdırl 
Bu, qurbağa kimi yumyumşadqdır. 

Lap Şərq zövqü ilə...Vayl Vayl Əl dəycək, 
Partladı bir yağış göbələyitəkl 


Lamilər 


Yel olun! Şimşək olun! 
Cumun üstünə onun! 
Qoyun bağrı yarılsın 

Bu ifritə oğlununl 

Səssiz, kor yapalaqtək 
Uçun... bax, qorxdu sizdən. 
Xoşbəxtdir ki, qurtardı 

Bu dəfə əlimizdən. 


Mefistofel 
(üst-başını çırparaq) 


Ağıllanmamışam, deyəsən, hələ. 
Bura da şimalın tayıdır eləl 

Bunlar da eybəcər, ifritələr də... 
Şairlər axmaqdır, adamlar beşqatl 
Gəzirsən, görürsən, yenə hər yerdə 
Eyni rəqs, pozğunluq, eyni maskarad. 
Mən istədim seçim bir nazəndə yar, 
Hamısı puç oldu lakin əl vurcaq. 
Bəzən xəyala da aldanmaq olar, 

Bir şərtlə — çox uzun sürməyə ancaq. 


(Qayalar arasında yolu itirir.) 


Hara gəlib çıxdım? Yolu görmürəm, 
Yoliz alt-üst olub, qarışıb aləm! 
Bayaq düz cığırla gəlmişdim... Budur, 
İndi daş-qayadır... keçmək də olmur. 
İstədim dırmaşım, sürüşdüm geri, 

Di gəl tap, sfinksin olduğu yeril 

Belə ağılsız iş ağla gələrmi? 

Bir gecə ərzində dağ yüksələrmi? 
Görünür, bu yerin ifritələri 

Çaparkən Ellada düzləri ilə, 

Gətirib gəlirlər şənlik yerinə 

Broken dağını özləri ilə. 


Oreada 


(təbii bir qaya üzərindən) 


Çıx bura, yanımal Qetmə çox uzaq. 
Dünya yaranandan burdadır bu dağ. 
Dayan, ehtiram et, qaya uludur, 
Qocaman Pindanın lap son qoludur. 
Pompey məğlub olub qaçanda burdan, 
Bax, həmin bu yolla çıxdı aradan. 

O kabus bir heçdir bunun yanında, 
Yox olar birinci xoruz banında. 

Birdən zühur edib, qeybə çəkilən 

Çox kabus görmüşəm bu aləmdə mən. 

. Mefistofel 


Hörmət və ehtiraml Ey palıdların 
Himayə etdiyi əzəmətli dağl 

Ən işıqlı ayın ziyasını da 

Görməz bu ağaclar altında torpaq. 
Lakin mən, deyəsən, bu kolluqlarda 
Görürəm parlayan bir əcaib nur, 
Tanıdım, tanıdım, bu, Homunkuldurl 
İşə bax, gör yenə rast gəldik hardal 
Körpə dost, bir dayan, hara gedirsən? 


Homunkul 


Vururam özümü ora-bura mən, 
Kolbamı sındırıb lap azad olum, 

Və əsil mənada – tamam doğulum. 
Lakin indiyədək bu gördüklərim 
Məni cəlb etmir ki, cürət göstərim. 
Qoy öz aramızda deyim: mən bu gün 
İki filosofun — iki müdrikin 

İzinə düşmüşəm... Eşitdim bayaq 
“Təbiət, təbiət” deyərkən onlar. 
Düşmək istəmirəm onlardan uzaq. 
Onlara məlumdur, yəqin, çox əsrar. 
Onlardan məsləhət almalıyam mən: 
Görüm - harda məskən salmalıyam mən. 


Mefistofel 


Öz ağlınla iş gör, yaxşısı budur. 
Filosof dediyin ruhla məşğuldur. 
Fəzilət göstərmək namına, o da 
Ortaya min sual atacaq... ya da, 

Yer əvvəlkilərə edərkən darlıq, 
Meydana qoyacaq bir dəst də varlıq. 
İnsan səhv etməklə məhz, dönə-dönə, 
Ağıl kəsb eləyib, çıxar ağ günə. 
İstəsən həqiqi bir varlıq olmaq, 

Özün öz ağlına arxalan ancaq. 

Homunkul 
Yaxşı məsləhətdən çevirməzlər üzl 
Mefistofel 
Eləysə, yaxşı yoll Danışarıq bizl 
Ayrılırlar. Fales və Anaksaqor gəlirlər. 


Anaksaqor 
(Falesə) 


Səni döndərməkçün qənaətindən 
Başqa dəlillər də gətirimmi mən? 


Fales 


Küləklər dalğanı oynatsa da, məhz, 
Qayanı yerindən tərpədə bilməz. 


Anaksaqor 
Qayanı yaradan od var, atəş var! 
Fales 


Sudan həyat tapır bütün canlılar. 


Homunkul 
(onların arasına keçərək) 


Müsaidə edin, sizinlə gedim. 
Mən də canlı varlıq olmaq istərdim. 


Anaksaqor 


Ey Fales, bir gecə ərzində, heç sən 
Belə dağ yarada bilibsən lildən? 

Təbiət qoynunda heç bir yaranış 
Bir gecə ərzində, bir anda getmir. 
Tədricən təşəkkül tapır hər naxış, 
Təbiət bu işdə güc tətbiq etmir. 


Anaksaqor 


Lakin qəfil oldu burdakı təkan. 
Pluton dərində qaladı ocaq, 

Eol buxarları püskürdü, o an – 
Yerin düz səthində ucaldı bu dağ. 


Fales 


Fərz edəkl Hər halda, bu dağ yaranmış, 
Hanı çıxarılan bəs son nəticə? 

Bu mübahisələr çox vaxt uzanmış, 
Lakin səmərəsi az olmuş, məncə. 


Anaksaqor 


Orası da var ki, dağın təkindən 

Çıxdı bu arada tez – mirmidonlar. 
Saldı cırtdan, daktil, qarışqa məskən... 
Bütün dərələri, yalı-yamacı, 

Bütün yarğanları götürdü onlar. 


(Homunkula) 


Sən tək ömür sürsən öz zindanında, 

Heç vaxt böyüklüyə nail olmazsan. 

Hökmranlıq eşqi olsa qanında, 

Səni şah qoyaram, bu dağa, inanl 
Homunkul 


Fales necə baxır buna, görəsən? 

Fales 


Məsləhət görmürəm bunu. Çünki sən 
Xırdalar içində lap xırdalanar, 
Böyüklər içində amma artarsan. 
Bax, qara buludtək gəlir durnalar... 
Çırtdanlar keçirir qorxu, həyəcan. 
Onlara fəlakət üz vermiş yamanl 
Durnalar tapdayıb ayaqlarıyla, 
Qırıb dimdikləri, caynaqlarıyla 
Xırda məxluqları, bax, yerə sərdi. 
Hökmdar olsaydın, həmin fəlakət 
Sənin də başına gələ bilərdil 

Artıq bir tufanlı ildırım kimi 
Vermiş qərarını fələyin hökmül 
Çırtdanlar bu sakit gölə sığınan 
Vağları ox atıb qırarkən tamam, 
İndi heç zirehin, tunc qalxanların, 
Polad nizələrin faydası yoxdur. 
Hanı oxu-yayı bəs cırtdanların? 
Vağlara sancılan oxlar ki çoxdur. 
Qaniçən canilər görünmür gözə, 
Qaçıb gizlənibdir hərə bir yanda. 
Qoşun pərakəndə dağılıb düzə, 
Qərar tuta bilmir daha meydanda. 


Anaksaqor 
(bir qədər sükutdan sonra təntənə ilə) 


O yeraltı qüvvələrə çatdı duam, 

İndi göylər aləminə üz tuturam. 

Ey əbədi qüvvə olan, qocalmayan, 

Öç simalı, üç şöhrətli, nur asimanl 

Ey uca Ay, ey Hekata, ey Diana, 

Ey qəlblərə ümid verən böyük ana, 
Fəryadımla çağırıram səni yenə 

Bu qəhr olan ümmətimin köməyinə. 
Ey qəlblərə ümid verən, xoş nur saçan, 
Nüfuzedən baxışıyla min sirr açanl 

. Göstər gizli aləmlərin qüdrətini, 
Yağdır göyün qəzəbini, nifrətinil 


(Bir anlıq sükutdan sonra) 


Məgər duam göyə belə tez çatdımı? 
Bütün göyü mehvərindən oynatdımı? 
Odur, odur, hey get-gedə böyüyərək, 
Göy üzündə bir yuvarlaq taxt ucalır, 
Baxın, bizi o dəhşətə gətirəcək 

Qızartı da indi tutqun bir rəng alır. 

Ey qüdrətli, möhtəşəm Ay, dayan, dayanl 
Məhv olarıql Əsər qalmaz yerdən, sudanl 
Görünür ki, səni Fessal cadugəri 
Məhvedici bir qüvvəyə çevirməyə, 
Doğrudan da, qadir imiş çoxdan bəri. 
Nurlu səthi tutqunlaşdı, baxın, baxın, 
Parçalandı o şimşəkli odlu axın. 

Bu şaqqıltı, bu fişilti nə səsidir? 

İldırımlı tufanınmı nərəsidir? 

Özüqoylu yerə düşüb yalvarıram, 

Ey ilahə, gəl bağışla, rəhm et, bütün — 
Bunlara mən səbəbkaram, günahkaraml 


(Üzüqoylu düşür.) 


Fales 


Bu nələr danışır? Hansı əsasla? 

Axı nə gördü bu, nə eşitdi bu? 

Mən o deyənləri görmədim əsla. 
Məndə baş vermədi bu sərsəm duyğu. 
Dünya öz yerində tutubdur qərar, 

Ay da göy üzündə süzür, — necə var. 


Homunkul 


ÇCırtdanların olduğu o təpəyə bax, 
Əvvəl yuvarlaq idi, indisə, şişdir. 

Bir şaqqıltı eşitdim, yəqin ki, bayaq 
Aydan düşən sal qaya ora dəymişdir. 

O, haqlıya-haqsıza əsla baxmadı, 
Qırdı-tökdü hamını, sağ buraxmadı. 
Lakin təsir gücüylə yerin və göyün, — 
Bir gecənin içində yarıb qatları, 

Mən belə dağ yaradan bir sənətkarı, 
Düzü, tərif etməyə bilmərəm bu günl 


Fales 


Sakit oll Bu, onun xəyalıdır, bill 


Tamam məhv olsa da o məxluq hərgah, 


Bu, elə dəhşətli fəlakət deyil. 
Yaxşı ki, olmadın sən onlara şah. 
Dəniz şənlikləri gözləyir bizi, 

Gəl gedək, seyr edək bir az dənizil 


Gedirlər. 


Mefistofel 
(o biri tərəfdən təpəyə dırmaşaraq) 


Palıd köklərinin, sal qayaların 
Üstüylə dırmanıb çıxdım güc-bəla. 
Xoş qatran iyi var Harsda şamların, 
Burda o da yoxdur, adam həzz ala. 
Əslində, dünyada kükürd iyindən 
Sonra bir qatrandır mənə xoş gələn. 
Bu yunanların da cəhənnəmi var... 
Bu çox maraqlıdır, orada onlar 

Bəs odu nə İlə alışdırırlar? 


Driada 


Öz ölkəndə istədiyin qədər sən 
Əllaməlik, kürlük edə bilərsən. 

Yad ölkədə əqlin çatmaz buna, bil. 
Həsrət çəkib öz yurdunu anma heç, 
Bu müqəddəs palıdlara baş əy, keçl 

. Mefistofel 


Hara adət etsən, ora cənnətdir, 
Fikrin tərk etdiyin diyarda qalır. 
Bəs o mağarada bir-birlərinə 
Sığınmış üç kölgə nədir, qaralır? 


Driada 


Forkiadalardırl Qorxmursan əgər, 
Yaxın get, onlarla danış bir qədər. 


Mefistofel 


Niyə də getməyim? Baxıram... Yoxl Mən 
Donuxduml Quruyub qaldım heyrətdənl 
Xəyalım nə qədər geniş olsa da, 

Ağlıma gəlməzdi yox, yox, dünyadal 
Bunlar, necə deyim, lap dəhşətdirlərl 
Mandraqordan da bədheybətdirlər. 

Bax, bu üç bacının yanında bütün - 
Qorxunc qovuqlar da bir heçdir bu gün. 
Yox, bu bacıları bizim ən murdar 
Cəhənnəm küncünə belə qoymazlar. 
Amma eybəcərlər, antik deyilən 
Gözəllik yurdunu ediblər vətən! 
Yaxınlaşdığımı tez hiss edərək 

Onlar tərpəşdilər yarasalartək. 


Forkiada 


Bacılarım, gözümüzü verin, baxım bircə an, 
Bu məbədə cürət edib, gələn kimdir bu zaman? 


Mefistofel 


Bir iltimas üçün hər üçünüzdən, 
Müsaidə edin, yaxın gəlim mən. 
Yadtək müraciət edirəm sizə, 
Lakin əminəm ki, araşdırılsa, 
Qohum olduğumuz çıxacaq üzə. 

Çox qədim və böyük allahları mən 
Burada ziyarət etmişəm şəxsən. 
Орзауа, Reaya gedib dəymişəm, 
Təzim də etmişəm, baş da əymişəm, 
Sizin üç bacınız parkları ancaq 
Görmüşəm ikicə, üçcə gün qabaq. 
Lakin heç birisi onların tək-tək 

Sizlə müqayisə edilə bilməz. 

Ona görə də mən vəcdə gələrək, 
Deməyə söz tapmır, dururam dinməz. 


Forkiada 


Deyəsən, ağıllı, cürətli ruhdur. 


Mefistofel 


Təəccüblüdür ki, hələlik bizdə 

Sizə şeir yazan şair də yoxdur. 
Mənə rast gəlməyib heykəliniz də... 
Yunona, Pallada, Veneraların 
Yonulub, mərmərdən, çoxlu surəti. 
Nə üçün bilmirəm sənətkarların 
Sizdə sınanmayıb hələ qüdrətil 


Forkiadalar 


Qaranlıqdır, tənhalıqdır nəsib olan biz üç qıza, 
Ona görə, belə şeylər heç gəlməyib ağlımıza. 


Mefistofel 


Hardan gələ bilər? Bir halda ki siz 
Aləmdən kənara çəkilirsiniz. 

Nə siz görürsünüz hamını gündə, 
Nə də başqaları sizi görürlər. 
Gözəllik mülkündə, sənət mülkündə 
Gərək ömür sürə belə pərilər. 
Orada ki, hər gün bir parça mərmər 
Tez heykəli olur bir qəhrəmanın, 
Orada ki... 

. Forkiadalar 


Sus, susl Bütün dünyanın 

Eşqini doldurma ürəyimizəl 

Əbəsdir bundan çox bilməyimiz də... 
Bizi zülmət doğub, yerimiz zülmət, 
Nə öz-özümüzü tanıyırıq biz, 

Nə bizi tanıyır aləmdə bir fərd. 


Mefistofel 


İndi ki belədir şəxsiyyətiniz, — 

Bir çarə taparıq... görürəm sizin 
Öçünüzün – bir göz, bir dişiniz var. 
Onda, üç varlığı, — versəniz izin, — 
Hələlik edərik biz iki varlıq. 

Əsatir ruhuna çox uyğun olar 
Bizim etdiyimiz bu saxtakarlıq. 

O vaxt mən olaram üçüncü surət 
Və təmsil edərəm sizi bir müddət. 


Forkiadalardan biri 
(o birilərinə) 


Necə bilirsiniz? Bu, olan işdir? 
O biriləri 

Sınayarıq. Ancaq dişsiz və gözsüzl 
Mefistofel 


Əsas əlamət də o gözlə dişdir. 
Bunlarsız oxşarlıq alınmaz, sözsüz. 


Forkiadalardan biri 


Niyə, öz gözünün birini yumsan, 
Dişinin birini çıxartsan üzə, 

Sən yandan baxanda, oxşayacaqsan 
Bacı-qardaş kimi, onsuz da, bizə. 

Mefistofel 
Bu, mənə şərəfdirl Olsunl Razıyam. 
Forkiadalar 


Hə, biz də razıyıql 


Mefistofel 
(özünü profildən Forkiadaya oxşadaraq) 


: Qorxunc Xaosun 
İstəkli oğlutək, budur, hazıram! 


Forkiadalar 
Doğma qızlarıyıq biz də lap onun. 
Mefistofel 


Lakin rüsvay edib cinnədəcəklər — 
Məni hermafrodit zənn edəcəklər... 


Forkiadalar 


Baxın, gözəlləşdik birdən-birə biz, 
İki gözümüz var, iki dişimizl 


Mefistofel 


İndi olmalıyam hər gözdən uzaq, 


Yoxsa, cin də görsə, qorxub qaçacaq. 


Gedir. 

E3 EGEY DƏNİZİNİN 


QAYALIQ SAHİLLƏRİ 


Ay həmişə baş üzərində, ucada. 


Sirenalar 


(qayalar üzərində oturaraq, 
fleyta çalır və Aya üz tutub oxuyurlar) 


Fessallı cadugərlər 
Səs-səsə verə-verə, 
Dəhşətlə endirdilər 
Səni o gecə yerə. 

İndi göyün tağları — 
Altından uzaqları 

Seyr et, nur səpə-səpə. 
Gözəl Ay, qoy hər ləpə 
Şəfəqlənsin nurunla. 
Edirik sənə səcdə, 
Gətir bizləri vəcdə 
Şəfqətin, qürurunlal 


Nereidalar və tritonlar 
(dəniz nəhəngləri görkəmində) 


Uca, kəskin sədalarla bağırın, 
Qoy titrətsin dənizləri səsiniz. 
Dərindəki sakinləri çağırınl 
Tufanların nərəsini duyub biz 
Çəkilmişdik dənizlərin dibinə. 
Valeh etdi bizi sizin nəğməniz, 
Gəldik... Baxın, bəzənmişik biz yenə. 
Görün, üzük, qızıl qolbaq, mirvari, 
Necə tutur bu daş-qaşlı kəmərləl 
Siz dənizə səpirsiniz bunları, 

Biz də tapıb çıxarırıq hünərlə. 

Siz, ey dəniz iblisləri, hər zaman 
Tufanlarda sahillərə baş vuran 
Yolçuları çaşdıranda nəğməniz, 

Qayalıqda parçalanıb qərq olan 
Gəmiləri bir-bir udur ac dəniz. 


Sirenalar 


Dərin sularında mavi dənizin 
Bilirik, balıqlar gəzir sərazad, 
Hər böyük arzuya, ehtirasa yad. 
Lakin həyəcanlı, şən dəstənizin 
Görüb calalını, istəyərdik biz, 
Balıqdan da artıq olasınız siz. 


Nereidalar və tritonlar 


Bəli, bura üzüb gəlməmiş hələ 

Bizi düşündürmüş həmin məsələ... 

Di gəlin baş vuraq suya sürətlə, 
Gərək sübut edək bu səyahətlə 

Ki, bərkdir, möhkəmdir bizim canımız, 
Soyuq balıq qanı deyil qanımız. 


Gözdən itirlər. 


Sirenalar 


Bir göz qırpımında vida etdilər, 
Elə həmin səmtə əsən küləklə. 
Samofrakiyaya üzüb getdilər, 
Lakin nə məqsədlə, hansı diləklə? 
Böyük Kabirlərin səltənətində 
Onlar nə eləmək fikrindədirlər? 
Qəribə Allahdır onlar, deyirlər, 
Dünyaya gətirir öz-özlərini, 

Nə olduqlarını amma bilmirlər. 

Ey həlim, gözəl Ay, qərar tut, dayanl 
Gecəmiz uzansın qoy şəfqətinlə. 
Hələ qoy gəlməsin o bizi qovan 
Gündüz öz Günəşi, öz şəfəqiyləl 

(sahildə, Homunkula) 


Mən indi Nereyin yanına səni 

Apara bilərəm, sahil boyunca. 

Onun mağarası bura yaxındır, 

Lakin yaman tərsdir deyingən qoca. 
Adamdan qaçandır, bir qədər, həm də. 
Bir də nə baş versə bütün aləmdə, 
Pisləmək, söyməkdir onun vərdişi... 
Lakin gələcəyi görəndir kişi. 

Hamı, buna görə, edir ehtiram, 

Gəlir məsləhətə ona çox adam. 


Homunkul 


Döyək qapısınıl Nə bir kəs qınar, 
Nə işığım sönər, nə şüşəm sınar! 


Nerey 


Deyəsən, qulağıma dəydi bir insan səsil 
Yenə də ürəyimdə kin baş qaldıracaqdır. 
İnsanların özünü Allaha bənzətməsi 
Nahaqdırl.. O necə var, elə də qalacaqdır. 
Yaxşılara yaxşılıq eləmək meyli əgər 

Mənə xas olmasaydı, bir guşəyə çəkilər, 
Mən də allahlar kimi dinc yaşardım bir ara... 
Mənim məsləhətimin xeyri nədir onlara? 
Bütün etdiklərimi göz önümə gətirib 
Görürəm ki, kar etmir məsləhət insanlara! 


Fales 
Ey dəniz ağsaqqallı, onlar əl çəkməz heç vaxt, 
Sən müdrik bir qocasan, qovma qapından bizi. 


İnsan surətindəki bu kiçik alova bax, 
Bu da səndən məsləhət almağa gəlib, düzü. 

Nerey 


Məsləhətl Heç məsləhət eşidəndir ki, insan? 
Kar qulaqlar neyləyir nəsihət sözlərini? 
Dəlillər göstərir ki, bu insanlar çox zaman 
Rüsvay edirlər ancaq özləri özlərini. 

Bu tayfa necə vardı qalır elə inadkar. 
Dönə-dönə Parisi etmədimmi xəbərdar? 
Vaxtında demədimmi ona mən bir atatək 
Bu yadelli qadının ehtirasına uyma, 

Gəl bu həvəsdən əl çəkl 

O, yunan sahilində durmuşdu mütəkəbbir. 
Mən ruhumun gözüylə nələr olacağını 
Görür və gördüyümü deyirdim ona bir-bir. 
Baş verəcək qırğını görürdüm qabaqcadan. 
Keçirdi göz önümdən o dəhşətli səhnələr: 
Neçə-neçə şairin dastanında canlanan 

Və min illərdən bəri hamıya məlum olan 
Troyanın məhşəril Qətl, qarət, ölüm, qan, 
Yanğınlar, vuruşmalar, tüstülər, nələr, nələrl 
Bu qocanın sözləri zarafat gəldi ona 
Ehtirasa qapılıb nə hədd bildi, nə də sədd. 
İlion məğlub oldu, əzabı yetdi sona, 

Ac Pind qartallarına bir yem oldu o cəsəd! 
O vaxt mən Glissə də Sirseyanın məkrini, 
Vəhşi təpəgözlərin niyyətini, fikrini, 

Özünün ləngliyini, yaxın adamlarının 
Yelbeyinliklərini deməmişdimmi məgər? 

Nə çıxdı? Xeyri oldu? Xoş bir təsadüf əgər 
Dalğalar qucağında atıb belədən-belə, 
Onu çıxarmasaydı bir uğurlu sahilə, 

Məhv olmayacaqdımı? 


Fales 
Əlbəttə, belə şeylər müdrik bir şəxsiyyəti 
Məyus eləyə bilər... Lakin o, yenə gərək 


Xeyirxah əməllərə sövq etsin cəmiyyəti. 
O vaxt nəcib məsləhət şərə üstün gələcək 

* Ҹә hər kiçik təşəkkür sənə ləzzət verəcək... 
Bu körpənin sözü var — mənasız şeydir, — demə. 


İstəyir tamam-kamal nəşvü nüma taparaq, 
O, təzədən doğulub, qədəm qoysun aləmə. 


Nerey 


Gəlin ovqatımı təlx etməyin sizl 

Bu gün ayrı cürəm, kama yetmişəm. 
Çünki dənizlərdən mən bütün əziz, 
Gözəl qızlarımı dəvət etmişəm. 

Nə Olimp və nə də sizin yer üzü 
Belə nazəndələr görməyib hələ. 
Zərif Doridalar əndamda, düzü, 
Tənə edə bilər hər bir gözələ. 
Dəniz nəhənginin belindən onlar 
Zərif bir cəldliklə sıçrarlar qaçan 
Neptun atlarının çılpaq belinə. 

Elə yüngüldürlər, deyərsən, bu an 
Ос̧апаг qoşulub dəniz yelinə. 
Odur, Veneranın min rəngə çalan 
Aləlvan sədəfli təxti-rəvanı. 

Onda gətirirlər şux Veneradan 
Sonra ilahətək təqdis olunan 
Gözəllər gözəli Qalateyanı. 
Kipridadan sonra təxti-rəvan da, 
Məbəd şəhəri də ona keçmişdir. 
Çıxıb gedin burdanl Belə xoş anda 
Söyüş, kin ataya yaraşmaz işdir. 
Proteyi tapın, falçı cadugər 
Şəkildən-şəkilə düşüb, müttəsil, 
Dünyaya gəlməni sizə öyrədər. 


(Dənizə tərəf gedir.) 


Fales 


Heyif, cəhdimizdən çıxmadı bir şeyl 
Tapa bilsək belə, tez qoca Protey 
Sivişib yenə də yoxa çıxacaq. 

O, öz yaxasını versə də ələ, 

Bizi hər sözüylə çaşbaş qoyacaq. 
Nə çarəl... Gəl gedək, axtaraq hələ. 


Gedirlər. 


Sirenalar 
(qayanın başından) 


Nədir o narın-narın 
Uzaqda ağarışan, 
Köpüklü dalğaların 
Qalxıb üstündən aşan? 
Bu, dəniz pəriləri. 
Gözəllər dəstəsidir. 
Düşün, aşağı gedək, 
Bu, onların səsidir. 


Nereidalar və tritonlar 


Şənlik xoş keçmək üçün 
Nə gətiriblər, görün, 
Sizinçün tritonlar: 
Xelonanın cilalı 
Çanağında nəqş olub 
Allahların calalıl 


Sirenalar 


Xırdadır fitrətiniz, 
Böyükdür qüdrətiniz. 
Dənizdə batanları 
Xilas edirsiniz sizl 


Nereidalar və tritonlar 


Onları gətirdik ki, 

Şənlik dinc keçsin bir az. 
Kabirlər harda olsa, 
Orada tufan olmaz. 

Biz sizə veririk şərəfli yeril 

Siz, tufana düşən gəmi batanda, 
Yenilməz qüvvəylə cumur bir anda, 
Xilas edirsiniz dənizçiləri. 


Nereidalar və tritonlar 


Budur, gətirmişik üçünü hələ, 
Dördüncü yaxanı vermədi ələ. 
Dedi: “Hamısının böyüyü mənəm, 
Hamının dərdini mən çəkməliyəm”. 


Sirenalar 


Allahlara nə var, istəsə bu gün 
Onlar bir-birini eləyər bədnam. 
Başımıza bəla açmamaq üçün 
Biz gərək hamıya edək ehtiram. 


Nereidalar və tritonlar 


Deyilənə görə, yeddidir onlar. 


Sirenalar 


Bəs üçü? Hardadır yerdə qalanlar? 


Nereidalar və tritonlar 


Biz deyə bilmərik. Bilmək istəyən 
Xəbər tutmalıdır ancaq Olimpdən. 
Çünki səkkizinci ordan verər səs. 
Amma bir şey bilmir hələlik heç kəs. 
Onların da bura gəlmək fikri var, 
Lakin hazır deyil hələlik onlar. 

Bu misli olmayan Kabirlər ancaq 
Daima can atır, səy edir vara, 
Ağılirməzlərə, əlçatmazlara. 

Sirenalar 
Bütün allahlara edirik səcdə, 
Olsun yerdə, göydə, günəşdə, ayda. 
Bu, bizi daha da gətirir vəcdə, 
Duadan görürük həmişə fayda. 


Nereidalar və tritonlar 


Gəlin xoş keçirək şənliyimizi, 
Yalnız o, şərəfə çatdırır bizil 


Sirenalar 


Olmamış sizintək şərəfə çatan 


Qədim qəhrəmanlar dövründən bəri. 


Qızıl yun gətirib onlar bir zaman, 
Sizsə pak, müqəddəs, bu Kabirləri. 


(Hamı nəqərat kimi təkrar edir.) 


Qızıl yun gətirib onlar bir zaman, 
Sizsə pak, müqəddəs, bu Kabirləri. 


Nereidalar və tritonlar bir-birinin arxasınca üzüb gedirlər. 


Homunkul 


Bu – varlığı əcaib sirr olan şey, 
Qədim sınıq küpələri andırır. 
üstlərində yüz illərdən bəri hey 
Alimlər öz başlarını sındırır. 


Fales 


Əsil mətləb də, bax, orasıdır: 
Sikkənin qiyməti — onun pasıdırl 


379 


Yohan Volfqanq Gete 
DÜNYA ƏDƏBİYYATI KLASSİKLƏRİ 





380 


Protey 


(görünmədən) 
Qoca gəvəzəyəm, köhnə biaram, 
Belə zarafata, şuxluğa varam! 


Fales 


Proteyl Haradasan? 


Protey 
(dodaq tərpətmədən danışan adamlar kimi 
gah yaxından, gah uzaqdan səs verərək) 


Mən burdayaml 
Mən ordayaml 


Fales 


Mən bu zarafatı bağışlayıraml 
Bilirəm, səs gələn səmtdə deyilsən. 
İşim var, yerə qoy bu şuxluğu sən. 


Protey 


(uzaqdan səs verir kimi) 


Salamat qall 


Fales 
(Homunkula, pıçıltı ilə) 


Burda, lap yaxındadır. 
Bir az da ətrafı sən işıqlandır, 
Balıqtək işıqla maraqlanandır. 
Göstərib qəribə işığa maraq, 
Qoca harda olsa üzə çıxacaq. 


Homunkul 


İşığı artırıb, salaram işə, 
Ancaq çox qorxuram, partlaya şüşə. 


Protey 
(nəhəng bir tısbağa surətində) 


Nədir bu parıltı? Nədir bu işıq? 


Fales 
(Homunkulu örtərək) 


Çox yaxşıl Göstərə bilərəm onu, 

Bir şərtlə — zəhmət çək, dəyiş bu donu, 
Adam surətində qarşımıza ÇIX. 

Kimin gizli şeyi görmək meyli var, 
Əvvəlcə qazansın gərək etibar. 


Protey 


(nəcib bir insan surətində) 


Yenə əl atırsan hiyləyə-fəndə. 


Fales 
(Homunkulu örtükdən çıxararaq) 


Sifətdən-sifətə düşürsən sən də. 


Protey 
(heyrət içində) 


İşıqlı cırtdanmı? Görülməyən işl 
Fales 


O, səndən məsləhət almağa gəlmiş. 
Doğulmaq istəyir lap tamam-kamal... 
Onu qane etmir bu yarımçıq hal. 

Bu qarşında duran tifil, aləmə 
Qəribə bir tərzdə gəlib, sən demə. 
Qüsuru yoxsa da ruhi cəhətdən, 
Cismani əzadan naqisdir ancaq. 
Hələ mayasını tutmayıb bədən... 

De görək, şuxluğu qoyub bir yana, 
Necə gələ bilər, o, ətə-qana. 

Bəkarət oğlusanl Vaxtından erkən — 
Dünyaya gəlibsən, haqqın yox ikən. 


Fales 
(yavaşcadan) 


O biri yandan da – olun mültəfit — 
Şübhəm var ki, çıxa o, hermafrodit. 


Protey 


O halda heç fikir etməyə dəyməz, 
Hansı uyğun gəlsə, odur, əlqərəz... 
Qaldı əsil mətləb, — çarə var buna: 


(Homunkula) 


Sən atıl dənizin geniş qoynuna, 
Daimi hərəkət, sonsuz təlaşla 
Oz uzun inkişaf yolunu başla! 
Özündən kiçiyi hey uda-uda, 
Ən xırda canlı da böyüyür suda. 


Homunkul 


Buranın nə gözəl, xoş havası varl 
Mənə ləzzət verir bu yaşıllıqlar. 


Protey 


Yox, səhv eləmirsənl Haqlısan, qoçaq, 
Dənizdən əsən meh xoşdur, həlimdir. 
O yarımadanın havası, ancaq 
Bundan da ətirli, xoşagəlimdirl 
İndi gəl, dənizə uzanmış ensiz 
O yarımadaya tərəf gedək biz, 
Özüb gələnləri yaxından görək. 


Fales 


Keçib, mən də sizə qoşulam gərək. 

Homunkul 
Üçqat gözəl olar üçlükdə getsək. 


Rodos telxinləri. 
Neptunun üçbaşlı əsası ilə dəniz atlarının 
və əfdahalarının belində üzüb gəlirlər. 


Xor 


Biz döyüb, düzəltmişik Neptuna bu əsanı, 
O, bununla yatırdır dalğaları, tufanı. 
İldırımlar saçan Zevs buludları qovaraq, 
Göylərdə hiddətlə gurultu qoparanda, 
Kükrəyən dalğaları göyə qarşı qoyaraq, 
Neptun tufan qaldırır o saat okeanda. 
Yerlə-göy arasında hər nə varsa, yox edir, 
Atıb-tutduğu hər şey dəniz dibinə gedir. 
Əziz bayramımızı sakit keçirmək üçün, 

O, üçbaşlı əsanı bizə veribdir bu gün. 


Sirenalar 
(telxinlərə) 


Günəşə, gündüzə səcdə edərək, 
Ömür sürürsünüz siz ibadətlə. 
Biz Aya sitayiş eləyənlər də 

İndi baş əyirik sizə hörmətlə. 


Telxinlər 


Ey gecə ilahəsil Qardaşının şənini 
Nəğmələrdə eşitcək, gülür işıqlı üzün. 
Gözləyirsən Günəşin əbədiyyət himnini 
Oxusun xoşbəxt Rodos xoş səsiylə gündüzün. 
Yolunun əvvəlindən axırınadək Günəş 

Bizə eyni alovlu, odlu nəzərlə baxar. 
Allahların sevdiyi təpələr, çöllər, sular 

Onu açıq bir üzlə, sevinclə salamlayar. 
Göyləri bulud alsa, dağıdar şəfəqiylə, 

Meh əsdirib təmizlər havanı şəfqətiylə. 

Adada hara baxsa, dəyər gözünə onun 
Gənc, həlim, əzəmətli heykəlləri, şübhəsiz. 
Allah əzəmətini ilk dəfə Apollonun 
Təcəssüm etdirmişik insan surətində biz. 


Protey 


Hay-küydür onların bu boş sevincil 
Müqəddəs Günəşin həyatverici 
Şüası önündə bu şeylər ancaq 
Görünür mənasız, cansız oyuncaq. 
Günlərlə əlləşir, əridir metal, 

Hazır qəliblərə tökürlər dərhal. 
Sonra bağırırlar, öyünürlər hey... 
Guya, yaratmışlar müəzzəm bir şey. 
Özünü öyməkdən lakin nə çıxar? 
Durar əzəmətlə büt öz yerində, 
Amma yer tərpəncək günün birində, 
O bütü ilk təkan kökündən yıxar. 
Əridib yenidən tökərlər onu. 
Quruda belədir hər işin sonu, 
Həyatçün su daha əlverişlidir. 


(Homunkula) 


Qoy delfin-Protey alıb boynuna 
Aparsın səni də sular qoynuna. 


(Çevrilib tez delfin olur.) 


Dənizlə bağlayıb öz ülfətini, 

Taparsan sularda səadətinil 

Mən hazır, — gəl otur dalımda, gedək. 
Qovuşsun dənizlə körpə bir ürək. 


Fales 


Bu gözəl arzuya cürətlə giriş, 
Gərək ibtidadan başlana bu iş. 
Cəld ol, al indidən özünü ələ, 
Tabe ol əbədi qanunlara sən. 


Şəkildən-şəkilə çox düşəcəksən, 
İnsanlıq həddinə çox qalır hələ. 


Homunkul delfin-Proteyin belinə minir. 
Protey 


Sən, ey bədənsiz ruh, dənizə inan, 
Keç coşqun dalğalar burulğanından. 
Cəld olsan, hər səmtə əlin yetəcək, 
Dənizdə azadsan, səy elə, batma. 
Lakin yüksəyə də heç vaxt can atma, 
Bil ki, insan olsan, işin bitəcəkl 


Fales 


Niyə? Pis ha deyil dünyada qoçaq, 
Çalışqan, xeyirxah bir insan olmaq? 


Protey 
(Falesə) 


Bəli, olsa əgər o, sən biçimdə, 
Şəksiz başa vurar qərinələri. 
Seçilir həmişə kütlə içində 
Sənin şəxsiyyətin illərdən bəri. 


Sirenalar 
(qayalar üzərində) 


Nədir o, buludtək ağ, 
Ayı dövrəyə alan? 

Ağ göyərçinmidir, ah. 
Bir dəstə qanad çalanl 
Pafos öz quşlarını 

Bura göndərib, demək. 
Bununla da, xoş keçən 
Bayrama xitam verəkl 

Nerey 
(Falesə yaxınlaşaraq) 


Ayı müşayiət edən haləni 

Buxar zənn edərdi gecə yolçusu. 
Lakin biz ruhlar, bu mülahizəni 
Tamam rədd edirik, düz deyildir bul 
Onlar — ağ Venera göyərçinləri, 
Ос̧апаг qızımı müşayiətlə. 

Yaxşı təlim görüb, qədimdən bəri 
Süzürlər xüsusi bir məharətlə. 


Fales 


Sənintək hörmətli şəxsiyyətlərin 
Sevdiyi nə varsa, bəyənirəm mən. 
Qədim və müqəddəs rəvayətlərin 
Dinc yuva tapması çox xoşdur, əslən! 


Psillalar və marsalar 


Dənizlər allahının 
Tufanlarından uzaq, 
Seysmosun yeraltı 
Təkanlarından uzaq, 
Üstündən bulud keçən, 
Qoynunda yellər əsən — 
Kiprin yalçın, kimsəsiz 
Mağaralarından biz, 
Yenə qədimdəkitək 
Sakit ömür sürərək, 
Qoruyuruq adanın 
Sevdalar yuvasını, 
Sevimli Kipridanın 
Sədəf arabasını. 

Gecə pıçıldaşarkən 
Dalğalar həzin-həzin, 
Gəzdiririk ən gözəl — 
Qızını biz dənizin. 

Ayıq mühafizlərik: 


Bu dünyada nə xaçdan, 
Nə hilaldan qorxuruq, 
Nə bir qanadlı şirdən, 
Nə qartaldan qorxuruql 
Qırğınlar, çəkişmələr 
Son həddinə yetsə də, 
Şəhərlər məhv etsə də, 
Pozmaz vüqarımızı. 

Biz heç nəyə baxmadan. 
Gəzdirərik qorxmadan 
Öz hökmdarımızı. 


Sirenalar 


Ahəstə yırğalanıb, çox tələsmədən, 
Gah – bir yarımdairə şəkli alaraq, 
Gah ilantək uzanıb, hey qıvrılaraq, 
Sədəfli arabanın yanınca gedən 
Məftunedici, gözəl пегејдајаг, 

Ey sadə, şux qadınlar, gənc doridalar, 
Gətirin o füsunkar Qalateyanı, 

Oz gözəl anasına çox oxşayanıl 

Siz ciddiyyətinizlə müqəddəs olan 
Əbədi allahlara çox oxşarsınız, 

Lakin insan soyunun qəlbə od salan 
Gözəl qadınlarıtək füsunkarsınızl 


Doridalar 


(hamısı delfinlərin üstündə 
Nereyin yanından üzüb keçə-keçə) 


Ay, bizə bol işıq ver, 

Xoş görkəm, yaraşıq ver, 

Nura qərq elə bizi. 

Oz gənc ərlərimizi 

Atamıza göstərək. 
(Nereyə) 


Bu gəncləri tufanın 
Dişindən qopartmışıq, 

. Qamışlıqda yosunlar 
Üstündə uzatmışıq. 


Qızdırıb can vermişik 
Qayğıyla, hərarətlə, 
İndi gərək öpələr 

Bizi çox nəzakətlə. 
Gözəl ay, nəcib hilall 
Dön bu gənc oğlanlara 
Xeyirxah bir nəzər sal! 


Nerey 


İkiqat qiymətlidir, məncə, bu nəcib əməl: 
Həm şəfqət göstərdiniz, həm zövq aldınız gözəl. 


Doridalar 


Layiq bilsən, ay ata, bizə bu hərəkəti, 

Rəva görsən, haqqımız olan bu səadəti, 
Onlar da ölməz olub, qoy bizim soyumuzda, 
Əbədi bir rahatlıq tapsınlar qoynumuzda. 


Nerey 


Zövq ala bilərsiniz öz əsirlərinizdən, 

Mən heç əsirgəməzdim bu səadəti sizdən. 
Lakin qadir deyiləm, Zevsin hökmündədir bu. 
Əslində, layla çalıb, sizi yırğalayan su 
Möhkəm məhəbbət üçün bünövrə ola bilməz. 
Qoy bilsin bunu hər kəs. 

Bir aşiqanə hissdir bu aldadıcı oyun... 

Siz onları aparıb, səssiz sahilə qoyun. 


Doridalar 
Gözəl gənclər, siz bizimçün çox əzizsiniz, 
Bu xoş vüsal yetir indi kədərlə sona. 


Əbədi bir sədaqətə inanırdıq biz, 
Yol verməyir lakin böyük allahlar buna. 

Cavan oğlanlar 


Əzizləyib cəsur, cavan dənizçiləri 

Təki daim sevəsiniz siz gələcəkdə 

Heç vaxt belə xoş keçməyib ömrün günləri, 
Bundan artıq bir arzumuz yoxdur ürəkdə. 


Qalateya bəzəkli arabaya 
çevrilmiş balıqqulağı içində gəlir. 


Nerey 
Sənsənmi, sevimli qızım? 


Qalateya 
Atacanl 
Xoşbəxtəml.. Delfinlər, dayanınl Aman, 
O baxış zəncirlə məni ram edir. 


Nerey 


Hamısı üzərək yanımdan gedir... 
Könül fəryadımla nə işləri varl 
Getdilər... Ah, niyə aparmadılar, 
Bilmirəm, məni də özləri ilə? 

Bu ötəri görüş, bu ani baxış 
Təsəlli olacaq bütün bir iləl 


Fales 


Alqışl.. Mən həqiqət və gözəlliyin 

Əsil mənasını anladıml Alqışl 
Dünyada hər bir şey sudan yaranmışl 
Hər şeyə can verib, hifz edən sudurl 
Ey dəniz, əbədi dövr eləyib durl 

Əgər sən buludlar göndərməsəydin, 
Onları yağışa, bulağa, çaya, 

Sellərə, sulara döndərməsəydin, 
Rövnəq verərdimi dağ-daş dünyaya? 
Həyatı yaradan, hifz edən sənsən! 

(birgə xor) 


Həyatı yaradan, hifz edən sənsən! 
Nerey 


Dalğalar qoynunda yırğalanaraq, 
Qayıdıb gəlirlər... Bu dəfə ancaq, 
Bayram qaydasınca, dövrə vurarkən, 
Bir də baxışımız rastlaşmayacaq. 
Sonsuz karvan kimi o böyük axın 
Bir zəncir halında uzanır, baxınl 

O sonsuz izdiham içində belə 

Mən Qalateyanın sədəfli, məğrur 
Təxti-rəvanını görürəm hələ. 
Doğma bir ulduztək saçır mənə nur. 
Uzaqda olsa da, parıldayaraq 

O, mənə yaxından şəfəq salacaq. 


Homunkul 


Xoşdur nur səpdiyim dumduru sular... 
Burda hər şey gözəl, hər şey füsunkarl 


Protey 


Bu həyatverici suyla həmahəng, 
Şölən dalğalara nur səpir qəşəng. 


Nerey 


O nədir, sürətlə üzən karvanın 
İşıq sala-sala önündə gedir, 
Ayağı altında Qalateyanın 

Bütün sədəf taxtı nura qərq edir? 
O gah parıldayır, gah zəif yanır, 
Gah da eşq odutək lap alovlanır. 

Fales 


Yəqin, Proteyin məsləhətiylə 


Yanıb əldən düşən Homunkuldur o. 


Böyük bir arzunun ülviyyətiylə 
Özünü bu parlaq taxta vurur o. 

Bir inilti gəlir, bir də cingilti... 
Sınacaql Budur, o, şimşəktək çaxır. 
Bax, yanırl Od-alov sularda axır... 


Sirenalar 


Dənizdə baş verən möcüzəyə baxl 
Dalğalar çarpdıqca bir-birlərinə, 
Qığılcım saçaraq, parıldayaraq — 
Alov su səthindən keçir dərinə. 
Sayrışır od tutan suların qoynu. 
Hər şeyin əvvəli, hər şeyin sonu — 
Eros hökmrandir hissə-duyğuyal 
Eşq olsun dənizə, eşq olsun suyal 
Alqış birliyinə su ilə odunl 
Müqəddəs atəşə, suya eşq olsunl 
Eşq olsun baş verən bu hadisəyəl 


Hamı bir yerdə 


Alqış xoş havanın sərinliyinə, 
Alqış yerin sirli dərinliyinəl 
Alqış təbiətin dörd qüvvəsinə, 
Onun calalına, təntənəsinəl 

Üçüncü pərdə 


SPARTADA MENELAYIN 
SARAYI QARŞISINDA 


Yelena troyalı əsir qızlar xorunun və xor başçısı 
Pantalidanın müşayiəti ilə daxil olur. 


Yelena 


Çox təriflər, tənələr eşidən mən Yelena 
Gəldim yan aldığımız sahildən bura birbaş. 
Poseydonun, Evrosun səyi, mərhəmətiylə 
Uzaq Frigiyanın cansıxan düzlərindən 
Doğma sahilə qədər, aramsız şahə qalxan 
Köpüklü dalğaların çiynində gəlmişik biz. 
Sahildə şah Menelay qəhrəman qoşunuyla 
Vətənə döndüyünü bayram edərkən indi, 
Sən məni xoş bir üzlə qəbul et, ey bir zaman 
Atamız Tindareyin vətənə qayıdarkən 
Pallada təpəsində tikdirdiyi uca evl 

O zaman qardaşlarım, Kastor, Polluks, bacım, mən 
Burada boy atarkən kədərsiz, qayğısız, şən, 
Bu bina Spartada ən yaraşıqlı evdi. 

Salam, ey tunc qapılar! Vaxtilə siz mehriban 
Qonaqpərvərlik ilə açıldınız taybatay 

Ki, bütün adlı-sanlı igidlərin içindən 

Mənim sevib-seçdiyim nişanlım gənc Menelay 
Bu qəsrə daxil olsun. Siz qarşımda yenidən 
Taybatay açılın ki, şah ərimin əmrini, 

Onun arvadı kimi ciddiyyət-ləyaqətlə 

Yerinə yetirim mənl Açılın, ey qapılar, 
Qoyun saraya girim, örtülün yenə lay-lay. 
Qoyun bu günə qədər bütün qəza-qədərin 
Başıma gətirdiyi arxada qalsın tamaml 

Oz müqəddəs borcumu yerinə yetirməkçün, 
Son dəfə mən bu qəsri qayğısızca tərk edib 

Sitera məbədinə getdiyim və orada 

Bir alçaq Frigiya qulduru tərəfindən 
Qaçırıldığım andan, 

Nələr baş verməmişdir, nələr, nə macəralarl 
Ağızlarda gəzərək əfsanəyə çevrilən 
Macəranı danışmaq, özgələrçün xoşsa da, 
Başına gələn üçün eşitmək çox ağırdırl 


Xor 


Gözəllik bənzəməz şana-şöhrətə, 
Dünyada yeganə xoşbəxtsən, güman. 
Bu qibtə oyadan hüsnə-qamətə, 
Gülüm, belə həqir baxma heç zamanl 
Çıxar igidlərin adı dünyada 
Qəhrəman şəniylə özünü öyər. 

Lakin zəfər çalan məğrur qəhrəman 
Gözəllik önündə gəlib baş əyərl 


Yelena 


üzüb gəldim ərimlə... Lakin, nədənsə, məni 
Sahilə çıxan kimi, bura göndərdi birbaş... 

Nə məqsədlə, — bilmirəm! İndi onunçün kiməm? 
Arvadmı? Məlikəmi? Yoxsa mənim ucumdan 
İllər boyu çəkdiyi əzab, əziyyət üçün, 
Yunanlara üz verən böyük müsibət üçün 
Ayrılmış qurbanmıyam? Əsirəm, yoxsa azad? 
Bilə bilmirəm, heyhatl 

Allahlar bu füsunkar gözəlliyimə yoldaş 
İkibaşlı, uğursuz bəxt də şöhrət də vermiş... 
Onlar bu astanada dəhşətə salır məni. 

Ərim gəmidə ikən gözlərini çevirib 

Nə bir üzümə baxdı, nə də xoş bir söz dedi, 
O, bəd bir iş haqqında, elə bil, düşünürdü. 
Lakin gəlib biz Evrot limanına çatarkən, 
Qabaqdakı gəmilər sahili salamlarkən, 

Elə bil, allahların təlqini ilə dedi: 
“Qoşunlarım burada sahilə çıxacaqdır. 

Mən sahildə onları gözdən keçirməliyəm. 

Sən yoluna davam et. Atları bol meyvəli 
Evrot sahilləriylə, göy çəmənliklə sürün, 
Dağlarla çevrələnmiş məhsuldar torpaqlara, 
Lakedemon salınan düzə çatana qədər. 
Orda uca qülləli padşah sarayına gir. 
Sonra, tədbirli qoca saray baxıcısıyla 
Kənizlərə də baş çək. Qoy o, atandan qalan 
Və mənim müharibə, sülh zamanı artırıb 
Yığdığım xəzinəni göstərsin sənə bir-bir. 
Sən hər şeyi sahmanla öz yerində taparsan. 
Əslində, padşahın hökmü də bundadır ki, 
Evinə qayıdarkən hər şey yerində olsun. 
Şahın səliqəsini kölə dəyişə bilməzl 


Xor 


Qoy artan xəzinə, artan cavahir 
Artırsın qəlbinin xoş sevincini. 
Solmaz gözəlliktək qoy saxlasınlar 
Hər boyunbağını, hər bir incini. 

Xar et öz hüsnünlə onları, gəl, sən. 
Qoy kənardan baxıb dünyalar desin: 
Onlarmı gözəldir, sənmi gözəlsən? 


Yelena 


Sonra hökmdar dedi: “Elə ki sən hər şeyin 
Yerində olduğundan arxayın oldun, o vaxt 
Qurban mərasiminə nə ki lazımdır, ayır. 
Anbardan sacayaqlar, qazanlar, piyalələr, 
Qablar, boşqablar götür. İri küpələrə də 

Qoy müqəddəs bulaqdan su doldursunlar, təmiz. 
Ocaq qalamaq üçün quru odun hazırla, 

Bir də yaxşıca daşa çəkilmiş iti bıçaql 

Qalanları da sənin öhdənə buraxıram”. 

Belə tapşırıq verib, məni tez yola saldı, 

Lakin o, allahlara verəcəyi qurbandan 

Söz açmadı, nədənsə. Mən bundan narahatam. 
Bu, məni min xəyala, min fikrə salır... Ancaq 
İnsanların xeyir-şər hesab etdiklərindən — 


Asılı olmayaraq, Allah bilən yaxşıdırl 

Əbədi allahların qərarına gərək biz — 

Fani insanlar dözək 

Kahin öz baltasını, çox zaman, qurbanların 
Üstünə qaldıranda, endirə bilməmişdir. 

Ya qılınc çəkib gələn düşmənlər mane olmuş, 
Ya da qadir allahlar icazə verməmişdir. 


Xor 


Alına yazılanı, yox, heç kəs bilə bilməzl 

Ey məlikə, çəkinmə, 

Cürətlə gir içəri! 

Heç bir kəs bilə bilməz 

Qəflətən üstümüzü alacaq xeyri-şəril 

Bizə olacaqları deyəndə, inanmırıq. 
Troyanı xatırlal 

Biz ki odu, ölümü gözlərimizlə gördük. 
Məgər, de, sağ deyilik? 

Qarşında dayanmırıq? 

Məgər göylərdə yanan günəş deyilmi par-par? 
Qarşımızda dayanmış dünya gözəli, dilbər, 
Sən deyilmisən məgər? 

Xoşbəxtik, ah, nə qədərl 


Yelena 


Qoy nə olacaq olsunl Daha nə qorxu, nə qəml 
Bu saray qapısını mən açıb girməliyəm. 
Çoxdan tərk edib, hər an həsrətini çəkdiyim, 
Bir də dönəcəyimə inanmadığım bu ev 

Bax, budur, qarşımdadır. 

Qız vaxtı uça-uça çıxdığım pillələrdən 

İndi çıxa bilmirəm, bükülür dizim hərdənl 


(Pillələri çıxıb saraya girir.) 

Ey yazıq əsir qızlarl 
Boynunuzu bükməyinl 
Göz yaşları tökməyinl 
Kədəri, qəmi atın. 

Siz də bu xoş saatın 
Sevincini bölüşün. 
Səadət Yelenanı 
Götürüb qucağına, 
Gec də olsa, aparır 
Öz ata ocağınal 


Eşq olsun, son verərək — 
Fəryadlara, ahlara, — 
Qəribləri vətənə 

Qaytaran allahlaral 
Əsirlikdən qurtulan, 
Əzablar diyarından 

Tez qanad açıb uçar. 
Dustaq qalan, məhbəsin — 
Diş-diş divarlarından 
Göylərə əl uzadar. 


Onu, allah İlion 
Xərabəliklərindən 
Tutub ata mülkünə 
Gətirmiş ki, yenidən 
Gənclik xatirələri 

Dil açıb səadətlə, 
Onun məyus qəlbini 
Oxşasın təravətlə. 


Pantalida 
(xor başçısı kimi) 


Bacılarl Sevinməyin hələ vaxtından əvvəl, 
Dayanınl Bir çevrilib qapıya tərəf baxın. 
Görürsünüzmü? Odur, iri addımlar ilə 
Geri dönmürmü xanım? 

Böyük məlikə, səni məyus edən nə oldu? 
Doğma ata evində səni sadiq kənizlər 
Təbrikdən başqa, nəylə qarşılaya bilərdi? 
Sənin üzündən ancaq heyrət və qəzəb yağırl 


Yelena 
(həyəcanlı bir halda qapını açıq qoyur) 


Zevsin qızı qapılmaz adi qorxu hissinə. 
Məğrur bir qəlbi boş şey qorxuya sala bilməzl 
Lakin qədim, əzəli gecə zülmətlərindən 
Qopmuş dəhşət, müxtəlif surətlərdə canlanıb 
Odpüskürən dağlardan qalxan yanar buludtək, 
Qorxmaz qəhrəmanları belə sarsıda bilər. 
Yeraltı səltənətin qorxunc, şər qüvvələri 
Məni, bu illər boyu həsrətini çəkdiyim — 

Evə arzuolunmaz qonaq kimi saldı ki, 

Onun astanasından qayıdıb, uzaqlaşım? 

Ey şər qüvvələr, məni qovmaq çətindir dahal 
Mən təqdis mərasimi keçirərəm, o zaman 
Ocağımın işığı, odu ev sahibini 

Və ev sahibəsini razılıqla qarşılar. 


Xor başçısı 


Ey alicənab qadınl Sənə ehtiram edən 
Bu kənizlərə aç de, içəridə nə oldu? 


Yelena 


Əgər uğursuz gecə özünün yaratdığı 

O qorxunc bədheybəti qoynuna çəkmədisə, 
Orada gördüyümü siz indi görərsiniz. 

Lakin qoy deyim, bilin: 

Şahın tapşırığını yerinə yetirməkçün 

Mən saraya fərəhlə qədəm qoyduğum zaman, 
Möhtəşəm salonların, içəri otaqların 
Kimsəsiz səssizliyi məni heyrətə saldı. 
Qabağıma hamını xoş üzlə qarşılayan 

Nə bir qulluqçu çıxdı, nə yüyürüb tələsik 
Yır-yığış edənlərin ayaq səsini duydum... 


397 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Nəhayət, mən ocağa yaxınlaşdıqda, sönmüş, 
Kül basmış bir ocağın qırağında bürünüb 


Fikrə-xəyala getmiş, bir adamaoxşamaz, 
Ucaboylu qadının oturduğunu gördüm. 
Ev sahibəsi kimi bu qadını səslədim, 

Elə bildim o, saray işlərinə baxandır, 

Bir ehtiyat üzündən təyin edibdir ərim... 
Lakin o, örtüyünün altında hərəkətsiz 
Oturmaqdaydı hələ... Mənim hədələrimin 
Cavabında, nəhayət, qaldırıb sağ əlini 

O. elə tərpətdi ki, elə bil, məni qovur... 
Mən ondan üz çevirib, istədim pillələrlə 
Yuxarıya — xəzinə olan otağa qalxam. 
Lakin qorxunc bədheybət tez yerindən qalxaraq 
Amiranə bir halda, öz dəhşətli görkəmi 

Və ürəyə işləyən qanlı baxışlarıyla 

Gəlib yolumu kəsdi. 

O bədheybət surəti 

Söz ilə təsvir etmək mümkün deyildir, əslal 
Odur, özünüz baxınl Baxın, o utanmadan 
İşığa çıxmağa da cürət edir, sən deməl 
Lakin şah gələnədək burda bizik hökmran. 
Gözəllik havadarı, qüvvətli, qüdrətli Feb 
Bu gecə kabusunu qovacaq cəhənnəməl 


Forkiada qapı astanasında görünür. 


Xor 


Saçımız qıvrımdır, azdır yaşımız, 
Lakin çox bəlalar çəkib başımız: 

Biz müharibənin dəhşətlərini 
Görmüşük İlion məğlub olanda, 

O gecə - zülmətlər qanad çalanda... 


Döyüş meydanını bürümüş qara 
Toz buludlarının dalından qalxan, 
Şəhər divarları üstünə axan 
Döyüş sədaları vermirdi ara. 
Duyurduq vahimə içində, şəksiz, 
Qorxunc çağrışını allahların biz. 

Şəhər divarları 

Hələ dururdu, 
Qonşudan-qonşuya 

Keçirdi yanğın. 

Alovlar baş çəkib, göyə vururdu, 
Alışıb qoynunda zil qaranlığın. 


Qəzəbli, heybətli allahların biz 
Tüstülər, alovlar, 

Odlar içindən 

Öz qorxunc və iri kölgələriylə 
Qaçışdıqlarını 

Görürdük hərdən 


O qorxunc kabuslar həqiqətdimi, 
Yoxsa bu çaxnaşma içində onlar 
Vahimədən doğan bir dəhşətdimi? 
Bunu qəti demək çətindir bizə. 
Lakin indi burda gördüyümüzə 
Şübhə ola bilməzl Baxın, o mənfur, 
Dinməz qarşımızda dayanıb durur. 
İyrənməsə idik, tutar yağını, 
Bağlardıq bu saat əl-ayağını. 


Forkisin qızısan, bilirik, murdar! 
Lakin de, hansısan? Onlar üçdülər... 
Üçü də ağsaçlı doğulubdurlar, 
üçünün bir gözü və bir dişi var. 

Bir gözü növbəylə taxırlar onlar. 


Dünyanın bədheybət eybəcəri, sən 
Gözəllik timsalı hesab edilən 

Surəti tay bilib indi özünə, 

Gözəllər sərrafı Febin gözünə 
Demək, görünməyə cürət edirsən? 
Yox, o nə kölgəylə gələr göz-gözə, 
Nə də dönüb baxar çirkin bir üzə. 
Lakin taleyimiz biz bədbəxtləri, 

Sənin həm eybəcər, həm də çox kifir 
üzünə baxmağa, bil, məcbur edir. 

Mənfur görkəminlə qarşıya çıxır, 
İndi ki yayırsan 

Sən öz şərini. 

O halda, allahlar iradəsilə 
Xoşbəxt xəlq olunan biz gözəllərin 
Eşit lənətini, 

Nifrinlərinil 


Forkiada 


Dünyada köhnəlməyən çox qədim bir məsəl var: 
Həya ilə gözəllik həyatın yollarında 

Əl-ələ gedə bilməz! 

Dərin nifrət bəsləyər bir-birlərinə onlar. 
Yollarda, təsadüfən, rast gəldikləri zaman, 

Hər biri üz çevirib bir ayrı səmtə varar... 

Həya — məyus, gözəllik — özündən çox bədgüman: 
Barışdıra bilməsə onları qocalıq da, 

Ta Orkus öz qaranlıq qoynuna çəkənədək 

Bu hal davam edəcək. 

Məncə, yad ölkələrdən gəlmiş siz həyasızlar 
Boğuq bir səslə göydə ahəngsiz bağırışan 
Yadelli dumalara bənzəyirsiniz ancaq. 

Sizin də bağırtınız yolçunu baş qaldırıb 

Bir an göyə baxmağa, əlbəttə, vadar edər, 
Lakin nə fayda, yenə yolçular öz yoluyla, 
Durnalar üz tutduğu səmtə baş alıb gedər... 

Siz də öz yolunuzla getməlisiniz bu günl 

Deyin, siz kimsiniz ki, sərxoş menadallartək 
Sarayda səs salmağa cəsarət edirsiniz? 

Axı siz kimsiniz ki, it aya hürən kimi, 

Saray baxıcısına çımxırır, hürürsünüz? 

Ya elə bilirsiniz, sizin hansı tayfaya 

Mənsub olduğunuzdan xəbərim yoxdur mənim? 
Siz hərb törəmələri, satqın quzğunlarsınız, 
Yedirilib bəslənən cavan pozğunlarsınız, 

Ey azar yayan, həris və şorgöz aludələrl 

Bir yerə yığılanda, elə bilirəm ki, siz 

Göy zəmiyə daraşmış acgöz çəyirtkəsiniz, 


Nemətləri məhv edən, qarınqulu marallar, 
Əldən-ələ satılan pəsməndə, köhnə mallarl 


Yelena 


Hər kim ev xanımının yanında cürət edib, 
Nökər, ya naibini onun məzəmmət etsə, 
O, ev sahibəsinin hüququnu tapdalar. 
Çünki cəza verməyə, tərifləməyə ancaq 
Tək xanımın haqqı var. 

Bir vaxt mühasirəyə alınarkən İlion, 

Sonra qoşunlarıyla məğlub və məhv olarkən, 
Birlikdə çox əzablı günlər keçirmişik biz. 
Mən, hər bir kəsin, ancaq öz hayına qaldığı 
Dar ayaqda həmişə sınamışam onları. 
Onlardan mən indi də sədaqət gözləyirəm. 
Sahibkar öz qulunu görkəminə görə yox, 
Sədaqətinə görə qiymətləndirir ancaq. 
Ona görə, sus, daha diş qıcama onlaral 
Əgər ev sahibəsi olmadığı müddətdə 

Sən şahın sarayını yaxşı qoruyubsansa, 
Mükafatlanacaqsan. 

Lakin indi o özü qayıdıb gəlib, budur, 
Mükafat əvəzinə cəza almamaq üçün, 
Səlahiyyəti qaytar, özün də kənara durl 


Forkiada 


Cəza vermək haqqıdır, allahlar tərəfindən 
Təqdis edilmiş ali hökmdar arvadının. 

Ev xanımı bu haqqı, ev təsərrüfatına 
Uzun illər başçılıq etmək ilə qazanır. 

İndi ki qayıdıbsan köhnə xanımlığına, 
Bütün səlahiyyəti yenə öz əlinə al, 

Yenə hökmranlıq et, sahib dur xəzinəyə. 


Lakin hər şeydən əvvəl, mən qoca xidmətçini, 


Sənin duma hüsnünün qarşısında həmişə 
Yoluq qaza oxşayan bu axmaqlardan qorul 

Kifir, lap kifir olur gözəllər yığnağındal 
Forkiada 
Axmaq da gülünc olur ağıllının yanındal 


Xor qızları bir-bir, növbə ilə 
irəli çıxıb cavab verirlər. 


Birinci qız 
Axmaq anan Qecədir, atan Ereb necədir? 
Forkiada 
Niyə sevimli bacın Ssillanı demirsən? 
İkinci qız 
Sizin ki öz nəsliniz başdan-başa kifirdir. 
Forkiada 
Yeri, sən öz nəslini indi Orkusda axtarl 
Üçüncü qız 


Oradakı ölülər səndən cavan olarlarl 
Get, qoca Trezini tap, cəhənnəmdə mazaqlaşl 


Dördüncü qız 
Orionun dayəsi lap nəvən yerindədirl 
Forkiada 


Səni Qarpi bəsləyib öz tör-töküntüsüyləl 

Beşinci qız 
Sən öz sısqalığını nə ilə saxlayırsan? 
Forkiada 
Əlbəttə ki, sənin çox içdiyin qanla deyill 
Altıncı qız 
Meyit yeyənsən ki sən, meyitə oxşayırsanl 
Forkiada 
Bax, bax, murdar ağzında xortdan dişi ağarır. 
Xor başçısı 
Sənin kim olduğunu desəm, ağzın уитпијаг... 
Forkiada 
Əvvəl de, kimsən özün, — bilinsin sirrin, sözün! 
Yelena 
Bu deyişməni kəsin, bəsdirl Hirslənməsə də, 
Bu münaqişələrdən adam çox məyus olur... 
Kənizlər arasında olan gizli ədavət 
Evçün, təsərrüfatçün hər şeydən qorxuludur. 
Belə hallarda əmrin təcili icrası da 
Səsin əks-sədası kimi xoş səslənməyir. 
Bu didişmə, deyişmə çox vaxt ev sahibini 
Yersiz məzəmmətlərə, cəzaya məcbur edir. 
Sizsə, həddini aşan qəzəb içində indi 
Burada elə iyrənc surətlər, mənzərələr 
Təsvir etdiniz ki, mən vətənimin bu gözəl 


Çöllərindən qaçaraq, özümü lap Orkusun 
Qatı zülmətlərinə atmağa hazır idiml.. 

Bütün bunlar nə idi, həqiqət, yoxsa röya? 

Şirin xülyalarımın acı aldanışımı? 

Mənim keçmişimmidir? Yoxsa ki, indi buyam? 
Doğrudanmı, görəsən, şəhərləri dağıdan 
Ağılsız əsgərlərin gələcək röyasında 

Müdhiş kabus olacaq o qorxunc qadın mənəm? 
Bunları yada salan qızlar dəhşətə gəlmiş... 


(Forkiadaya müraciətlə) 


İçlərində yaşlısı və ən sakiti sənsən, 
Səndən ağıllı bir söz eşitmək istərəm mən! 


Forkiada 


Hər kim anarsa ömrün ötən səadətini, 
Keçmiş ona görünər həmişə röya kimi. 
Tanrıların əzizi olduğunçün, hamısı 

Tökdü sənin başından hər nazü nemətini. 
Rast gəldin ehtiraslı məşuqlara həyatda, 
Onlar sənin yolunda hər tədbirə əl atdı. 

İlk eşqin, Herkulestək boy-buxunlu Tezeyin 
Qəlbində odlu, acgöz bir ehtiras oyatdı. 


Yelena 
Körpəcə bir maralı alıb qaçıran kimi, 
O, məni on yaşımda qaçırdı, hələ o vaxt... 
Sonra məni Afidndə sarayda gizlətdilər... 


Forkiada 


Lakin Kastorla Polluks azad etdikdən sonra, 
Bir çox qəhrəmanın da sən istəklisi oldun. 


Yelena 


Bəli, onlardan ən çox mənim xoşuma gələn 
Mərd Pelidə bənzəyən Patrokl olmuşdur ancaq. 


Forkiada 


Atanın iradəsi səni cəsur dənizçi 
Və yaxşı evdar olan gənc Menelaya verdi. 


Yelena 
Bəli, həm öz qızını, həm təxti-səltənəti 
Etibar etdi ona, 
Sonra dünyaya gəldi qızımız Qermiona. 


Forkiada 


Lakin ərin sonralar Kriti fəth edərkən, 


Vaxtı pis keçirmədin gözəl bir qonaqla sən... 


Yelena 


Niyə yada salırsan yarıdul günlərimi 
Və o vaxtdan üz verən müsibətləri bir də? 


Forkiada 


Sənin bu hərəkətin məni — azad doğulmuş 
Krit qızını çünki kölə edib, xar edibl 


Yelena 


Yox, saray baxıcısı təyin etməklə, məncə, 
Ərim sənə xəzinə, saray etibar edib. 


Forkiada 


Bəli, o şeyləri ki, sən İlion qalası, 
Sevgi zövqü səfası yolunda tərk elədin... 


Yelena 


Zövqü səfa deyirsənl Bəs nə üçün çəkdiyim 
Əzabı, müsibəti, qəm-qüssəni demirsən? 

. Forkiada 


Deyirlər bənzərin də olubdur, eyni vaxtda 
Səni həm llionda görüblər, həm Misirdə. 


Yelena 


Çox şeylər uydurulmuş olub-keçənlər haqda, 
Barı fikirlərimi alt-üst eləmə bir də. 


Forkiada 


Deyirlər Axilles də əvvəlki ehtirası, 
Odlu məhəbbətiylə, kölgələr aləmindən 
Qalxıb gəlmiş səninlə vüsala yetişməyə. 


Yelena 


Lakin deyirlər, o vaxt mən bir kölgə imişəm. 
Kölgə ilə kölgənin bu vüsalı yuxudur... 

Bunu haqqımda olan əfsanə təsdiq edir. 

Ah, kölgəyə dönürəm... huşum başımdan gedir... 


(Huşsuz bir halda xor qızlarının qucağına yıxılır.) 
Xor 


Sus, gözündən şər yağan, 
Sözündən zəhər yağan, 
Böhtançı, qoca kaftarl 
Belə çirkin ləçərin, 
Təkdişli eybəcərin 
Ağzından xoş söz çıxar? 


Qoyun dərisi geymiş 
Yırtıcı bir canavar, 
Öçbaşlı quduz itdən 
Daha qorxulu olar. 


Əsirik həyəcanla, 
Harada, necə, nə vaxt 

Maskalanmış xəyanət 
Qarşımıza çıxacaq? 


Sən o qəlbə təsəlli 
Verməliykən, — qanatdın, 
Bir ömrün ən zədəli 
Yerlərinə əl atdın. 


Bu günə kölgə saldın, 
Gələcəyi qaraltdın. 
Susl Sus ki məlikənin 
Oçmağa hazırlaşan 
Ruhu burada qalsın. 


Günəş də bu vaxtacan 
Belə gözəl görməmiş, 
Gəlin, biz qoymayaq qəm 
Bu hüsnə kölgə salsınl 


Yelena özünə gəlir və yenidən 
onların ortasında dayanır. 


Forkiada 


Ey qəm-kədər buludunda bizi valeh edən günəş, 

Çıx buluddan, öz hüsnünlə, gülüşünlə göz qamaşdır. 
Mənə kifir desələr də, mən gözəllik sərrafıyam, 

İlk baxışda tanıyıram — bu nə qızıl, bu nə qaşdiırl 


Yelena 


Boşluqlardan çıxıb sanki, bax, özümə gəlirəm mən. 
Çox yorğunam, huşsuz yatar, dincələrdim, bəlkə, hələ. 
Lakin gərək hamı kimi, bir təhlükə qarşısında 

Məlikə də mərd dayanıb, tez özünü alsın ələ. 


Forkiada 


Sən öz hüsnün, qüdrətinlə qarşımızda mərd durursan, 
Ey məlikə, mən hazıram, nə əmr etsən, nə buyursan. 

Deyişmədə, didişmədə vaxt ki itdi bu gün bunca, 
Tələs, qurban mərasimi keçsin şahın arzusunca. 


Forkiada 


Evdə hər şey hazırlanıbl Kasa, balta, su, sacayaq, 
Ətriyyat da, buxurdan da, sən qurbanı göstər ancaq. 


Yelena 
Mənə qurban barəsində bir kəlmə söz deməyib şah. 
Forkiada 
Deməyibmi? Eyvahl Eyvahl 
Yelena 
De, nə oldu? Niyə saldı nigaranlıq səni dərdə? 
Forkiada 
Qurbanlığa, demək, ancaq səni tutub o nəzərdəl 


Yelena 
Məni? 


Forkiada 
Səni və bunlarıl 
Xor 
Ah, nə dəhşətl Nə fəlakətl 
Forkiada 


Onlar səni itilənmiş balta ilə öldürəcək. 

Yelena 
Örəyimə dammışdı bu... 
Forkiada 
Bu taledir, çarə nədirl 
Xor 


Bəs biz? 
Bizim başımıza nə gələcək bu meydanda? 


Forkiada 


Məlikəniz şan-şərəflə öləcəkdir. Sizi isə, 
Tora düşmüş qaratoyuq kimi, bir-bir asacaqlar, 
Bax, bu damın dirəyindənl.. 


Yelena və xor geriyə çəkilib dəhşət və 
heyrət içində quruyub qalırlar. 


Forkiada 


Ey kabuslarl Görürəm, söz ölüm qorxusundan 
Cansız heykəllər kimi, quruyub qalıbsınız. 
Kabuslardan heç əskik olmayan adamlar da 
Dünyadan xoşlarıyla ayrılmaq istəmirlər. 

Lakin qəza-qədərdən aman yoxdur heç kəsəl 
Bunu hamı bilsə də, itaət edən azdır. 

Qurtuluş yoxdur sizəl 

Tezcə işə başlayın, siz ey əlaltılarıml 


(Əlini əlinə vurur.) 


Qapıda onun əmrlərinə müntəzir 
maskalı cırtdanlar görünür. 


Tezcə buraya gəlin, ey şər dağarcıqlarıl 
Kefiniz istədiyi qədər şər işləyinizl 
Burada səliqəli bir qurbangah düzəldin. 

. Murdar qana bulaşan hər şeyi yumaq üçün 
Küpələri doldurun təmiz, büllur su ilə. 


Şahanə diz çökəcək həşəmətli qurbanın 
Ayaqları altına gözəl xalı sərin ki, 

Vurulmuş başla onu sonra bir yerdə büküb 
Ləyaqətlə aparıb dəfn etmək mümkün olsun. 


Xor başçısı 


Məlikə fikrə gedib dayanmış bir tərəfdə, 
Biçilmiş otlar kimi, qızlar soluxub tamam. 
Bu qızların içində ən yaşlısı olan mən, 
Səninlə danışmağı özümə borc bilirəm, 

Sən ağıllı, xeyirxah və çox təcrübəlisən. 
Dəstəmiz əvvəl sənin üstünə düşdüsə də, 
Xeyirxahsan, de görək, bizim çarəmiz nədir? 


Forkiada 


Demək asandırl Lakin həm özünün, həm sizin 
Xilas yolunuz indi tək onun əlindədir. 
Ancaq onda qətiyyət, qətiyyət olmalıdırl 


Xor 


Bəxt ilahələrinin şövkətli Sivillasıl 

Həyat tellərimizi kəsmə, yol göstər bizə. 
Məhəbbətçün yaranmış zərif vücudumuzun 
Və bütün əzamızın necə soyuduğunu, 
Asılıb qaldığını hiss edir, boğuluruq. 


Yelena 


Onların həyəcanı, qorxusu bağışlanar. 

Mən də pəimürdə halam, amma qorxu duymuram. 
Lakin sən də bir çıxış yolu bilirsənsə, de, 

Biz onu qəbul edək, çox minnətdar olarıq. 
Mümkün olmayan hər şey mümkündür müdriklərə. 
Bir de görək, sən bizə nə məsləhət görürsən? 

Xor 


Ah, de görək, de görək, axı, boğazımızı 

O kəndir ilgəyindən necə qurtaraq, necə? 
Biz bədbəxtlər o iyrənc ölüm həmallinin 
İndidən boynumuza keçdiyini duyuruq. 
İlahələr anası böyük Reanın bizə 
Mərhəməti yetməsə, boğular, məhv olarıql 


Forkiada 


Mənə qulaq asmağa səbriniz çatacaqmı? 
Uzun olacaq mənim hekayətim bir qədər... 


Xor 
Çatarl Uzun söhbətlə sən ömrümüzü uzat! 
Forkiada 


Kim evində oturub qorusa var-yoxunu, 
Köhnə divarlarını, evini təzələsə, 

Yağış döyən damını vaxtında təmir etsə, 

O, rahat yaşayacaq, ömrü uzanacaqdır. 

Hər kim yüngüllük edib, öz evinin müqəddəs 
Astanasından keçib, yad ölkələrə gedər, 

Geri dönəndə görər, ev öz yerindəsə də, 
Lakin hər şey dağılıb, dəyişmişdir orada. 


Yelena 


Hamıya məlum olan söhbətlər nəyə lazım? 
Olmazmı nəql edəsən, heç kəsə sataşmadan? 


Forkiada 


Olmuş əhvalatları demək, sataşmaqdırmı? 
Dəniz qulduru kimi uzaq yad adalara, 

Yad sahillərə basqın edən ərin Menelay 
Soyduğu var-dövləti bu saraya daşıdı. 

. İlion ətrafında, düz on il vaxt keçirdi, 
Neçə ilə qayıtdı evə, onu bilmirəm, 


Bu müddətdə Tindarey mülkü nə hala düşmüş? 
O böyük səltənətdən, gör, nə qalıbdır indil 


Yelena 


İrad tutmaq, pisləmək sənin xislətindədir, 
Acı zəhər qatmasan, bir söz çıxmaz dilindən. 


Forkiada 


Spartadan şimala, uca Taygetə doğru 
Qədim zamandan bəri bir vadi uzanardı. 
Dağlardan gələn Evrot axardı düzənlərə, 
Qamışlıqlar boyunca üzərdi qu quşları. 
Orada – o günəşli, ucqar dağ vadisində 
Şimal gecələrinin sakinlərindən olan 
Cəsur bir tayfa gəlib, məskən salıbdır indi. 
Onlar orada möhkəm bir qala ucaldaraq, 
Əllərinə alıblar bütün hakimiyyəti. 


Yelena 


Yox, inana bilmirəml Bunu necə ediblər? 
Forkiada 
Bu işçün iyirmi il heç az müddət deyildir. 
Yelena 


Çoxdurlarmı? O quldur dəstədə başçı varmı? 


Forkiada 


Onlar quldur deyillər, lakin başçıları var. 
Düzdür, mənə bir qədər pisliyi keçibsə də, 
Amma onun haqqında pis söz deyə bilmərəm. 
Əlbəttə, istəsəydi, çox yer tuta bilərdi, 

Lakin az bir yer ilə kifayətlənibdir o. 

Yelena 
Boy-buxundan necədir? 
Forkiada 


Mənim xoşuma gəlir. 
Çox cəsur, şən, diribaş, ağıllı bir adamdır, 
Yunanlar arasında beləsi az-az olur. 
Bu tayfanı, nədənsə, vəhşi adlandırırlar, 
Lakin daşqəlblilikdə heç birisi deyildir — 
Troyanı mühasirə edənlər kimi qəddar. 
Rəis çox alicənab və mötəbər adamdır. 
Hələ qalalarını görəsən, nə ucadır! 
Bu, sizin atanızın tikdirdiyi qalatək, 
Yöndəmsiz, yonulmamış daşların, necə gəldi, 
Bir-birinin üstünə qalanması deyildir. 
Bu qaladakı daşlar sapa düzülmüş kimi, 
Hamısı hamarlanıb səliqəylə hörülmüş. 
Kənardan baxasınızl Düz göylərə baş çəkirl 
Qüllələri poladtək, aynatək parıldayır. 


Dırmanmaq nədir? Çıxan sürüşüb gəlir yerə... 


İçəridə də gözəl həyətlər, uca tağlar, 
Balkonlar, gizli yollar və gerblər... 


Yelena 
Qerblər nədir? 
Forkiada 


Ayaksın qalxanında, xatirinizdə varsa, 

Bir-birinə sarılmış ilanlar çəkilmişdir... 

Fivə qarşı vuruşan yeddilərdən hər biri, 

Özərinə mənalı şəkillər həkk edilmiş 

Qalxan gəzdirərdilər... Burada: aylı gecə, 
Ulduzlar, ilahələr, 

Məşəllər, pilləkənlər, qılınclar, qəhrəmanlar, 

Sakit şəhərlər üçün qorxulu hər nə varsa, 

Hamısı da naxışlar, qabartmalar şəklində... 

. Sonra dədə-babadan irsi keçən, cürbəcür 
Rəngə çalan nişanlar 


O qalada yaşayan döyüşçülərdə də var. 

Siz oradakı gerblər arasında şir, qartal, 

Camış buynuzu, caynaq, əlvan tovuz lələyi, 
Qızılgüllər, qanadlar, eləcə də qızılı, 

Gümüşü, qara, mavi zolaqlar görərsiniz. 

Hamısı cərgə-cərgə salonlarda asılmış... 

Salonlar da ki meydanl Lap rəqs et, lap yallı get... 


Xor 


Rəqqaslar necə, varmı? 


Forkiada 


Var! Lap yaxşıları var! 
Qıvrımsaç oğlanlar ki, lap gənclik ətri gəlir. 
Vaxtilə məlikəylə yaxından görüşərkən 
Belə bir gənclik ətri Parisdən də gələrdi. 


Yelena 


Cızığından kənara çıxma, son sözünü del 


Forkiada 


Son söz sənindir indil Əgər sən ciddi, qəti 
“Hə” desən, mən bu saat səni həmin qalaya 
Yetirməyə hazıraml 


Xor 
(Yelenaya) 


2 O bir kəlmə sözü de, 
Özünü də, bizi də qurtar bu təhlükədənl 


Yelena 


Necə? Yox, inanmıraml İnana bilmirəm ki, 
Menelay mənə belə amansız divan tuta. 

Forkiada 


Yadından çıxıb məgər sənin Deifobunu, 
Parisin vuruşmada ölən o qardaşını, 

Səni ələ keçirib, girov saxladığıyçün, 
Doğram-doğram etdirib, onun qulaqlarını, 
Burnunu necə kəsib eybəcər hala saldı? 
Meyitinə baxanda, tüklərin ürpərirdi. 


Yelena 
Bəli, o, mənə görə divan tutdu yazığa. 
Forkiada 


İndi də ona görə sənə divan tutacaql 
Gözəl bölünməz olur, onu məhv eləməyi 


Şərikli saxlamaqdan üstün tutarlar hər vaxt. 


Uzaqdan şeypur səsləri gəlir. Qızlar əsirlər. 
Necə bu şeypur səsi qulağı partladırsa, 
Qısqanclıq da eləcə — bir vaxt əldə edilmiş, 
Sonradan həmişəlik itirilmiş bir şeyin 
Ağrısı, acısıyla ürəkləri parçalar. 


Xor 


Şeypurları eşitmir, qılınc parıltısını 
görmürsənmi, məlikə? 


Forkiada 


Hökmdara salamlarl İndi məmnuniyyətlə 
hesabat verim sənəl 


Xor 


Biz necə olacağıq? 

. Forkiada 


Özünüz bilərsiniz. Gözünüz qarşısında 
Əvvəlcə o öləcək, sonra da sırayla sizl 
Mən sizə heç bir kömək edə bilməyəcəyəm. 


Sükut. 
Yelena 


Mən çox götür-qoy etdim, qərara gəlmək üçün... 
Mənim etibarımı pisliyə çevirəcək 
Ziyankar şər iblisi olduğunu duyuram. 
Lakin mən o dediyin qalaya gedəcəyəm. 
Məlikənin fikrini, qəlbindəki məramı 

Heç kəs bilməyəcəkdir. Tez apar bizi oral 


Xor 


Ah, necə də həvəslə 

Biz ora can atırıq. 
Arxada — qorxunc ölüm, 
Qarşımızda möhtəşəm 
Bir qalal.. Sanki, dağdırl 
Yalnız hiylə yoluyla 
Alınan, əzəmətli — 

İlion qalasıtək, 

Bu möhtəşəm divarlar 
Bizi qoruyacaqdır. 


Ətrafa duman yayılır, 
ön planın arxa hissəsini bürüyür. 


Bu nədir, bu nədir, bacılarl 

Bir baxınl Nə oldu, ay amanl 
Göy təmiz, üfüqlər açıqdı, 
Haradan qalxdı bəs bu duman? 
Evrotun qamışlı sahili 

Nə oldu? Dumduru suların 
Görünmür üzündə sonalar. 

Lakin mən onların səsini 

Lap aydın duyuram uzaqdan. 
Deyirlər qu quşu harada 
“Qa” desə, qan düşər orada. 
Kaş yalan olaydı bu söhbətl 
Baxıram, a qızlar, bayaqdan, 
Bizim də uca, ağ sinəmiz, 
Vüqarlı boyumuz, boynumuz 
O zərif quşları andırır. 

Məlikə qu quşu qızıdır. 


Hər tərəf dumana bürünür... 
Nə qızlar, nə yol-iz görünür. 
Gedirik, dururuq yoxsa biz?! 
Yox, uçur, uçuruq, şübhəsiz. 
Hamıdan qabaqda o gedən 
Hermesin özüdür, deyəsən? 
Əlində öz qızıl əsası 

Bu odur... O, tufan qoparır, 
Bizi boş, fərəhsiz, qaranlıq 
Yeraltı aləmə aparır. 


Seyrəlir buludlar... amma göy qaralır, 
Qarşıda keçilməz divarlar ucalır. 
Dörd tərəf daş hasar — bağlanıb hər yol, iz... 
Bu xəndək həyətdir, yoxsa bir dar məzar? 
Hər nədir — qorxuruq, qorxuruq burda biz, 
Bacılar, biz əsir düşmüşük, bacılarl 


QƏSRİN İÇƏRİ HƏYƏTİ 


Dörd bir yanda orta əsr üslubunda 
tikilmiş zəngin və gözəl binalar. 


Xor başçısı 


Sevinci, bədbəxtliyi təsadüf oyuncağı, 
Lap xalis arvadsınız, siz — yelbeyin, şüursuzl 

. Nə sevinci, nə qəmi təmkinlə qarşılamaq 
Əlinizdən gəlməyir... Oturur-durur ancaq 


Daim bir-birinizin ziddinə gedirsiniz. 

Yalnız bircə fərəhli-qəmli vaxtlarınızda 

Bir ahəngdə gah gülür, gah fəryad edirsiniz. 
Bir susun, imkan verin, böyük məlikə görək, 
Müdrik zəkası ilə nə qərara gələcək. 


Yelena 


Haradasan, səs ver, ey əsil adı bilinməz, 
Pifonissasan, nəsən?.. Çıx qəsrin zil qaranlıq 
Tağlarının altından... 

Əgər, sən mənə layiq qəbul düzəltmək üçün, 
İgidlər başçısının yanına gedibsənsə, 

Çox sağ oll Bil ki, ancaq yol məni əldən salıb... 
Ləngimə, tez gəl, məni onun yanına apar! 
Mən indi dincəlməyə, rahatlığa möhtacaml 


Xor başçısı 


Məlikə, nahaq yerə sən onu axtarırsan. 
Xoşagəlməz o kabus dumanda yoxa çıxdı. 
Dumanlıqdan bu yana bir addım atmamış biz, 
Bilmirəm, necə oldu ki, gəlib bura çıxdıq... 

O ya dumanda azıb, ya da qəsrin dolanbac 
Yollarıyla ağanın hüzuruna gedib ki, 

Sənə şahanə qəbul düzəltdirsin burada. 

Bax, məlikə, sütunlu eyvanda, pəncərədə, 
Qapılarda adamlar görünür, yəqin, onlar 
Səni ləyaqət ilə qarşılamağa gəlir. 


Xor 


Örəyim sakit oldul Ora baxın: nizamla 
Gözəl oğlanlar gəlir sırayla, intizamla, 
Onlar sakit və sərrast addımlarla enirlər. 
Bəs kimin əmri ilə bu cavanlar dəstəsi 
Belə tez, mütəşəkkil hazır çıxdı qabağa? 
Onların qəşəngliyi nədədir? Boy-buxunda, 

Nizamla yeriməkdə, bəyaz alınlarına 

Tökülən saçlarında, yoxsa bir azca pörtmüş 
Şaftalı yanaqların zərif qızartısında? 

Adam bu şaftalını az qalır ki, dişləsin. 

Mən dişləyərdim, amma deməyə də qorxuram, 
Qorxuram bütün ağzım qəbir tozuyla dola... 


Oğlanlar indi səf-səf, 
Gəlirlər bizə tərəf. 
Gör, onlar nə gətirir: 
Bir taxt, bir taxt pilləsi, 
Zərif yataq örtüyü, 
Əlvan çadır pərdəsi. 
Cavanlar enir, enir... 
Bulud çələngi kimi 

O pərdə məlikənin 
Başı üstə yellənir. 
Odur, məlikə çıxıb 
Taxt üstündə oturdu. 
Siz də aramla qalxıb 
Onu dövrəyə alınl 

Var olsun bu qəbulçün, 
Ey hökmdar, calalınl 


Xor nə xəbər verirsə bir-bir icra olunur. Uzun sıraya 
düzülmüş pallar və silahdaşıyanlar endikdən sonra Faust 
orta əsr cəngavəri qiyafəsində yavaş-yavaş aşağı düşür. 


Xor başçısı 
(onu başdan-ayağa diqqətlə süzərək) 


Allahlar bu adama nəzakəti, qaməti 

Əgər müvəqqəti yox, əbədi veriblərsə, 

Həmişə kişilərlə qanlı vuruşmalarda, 

Gözəllərlə baş verən kiçik toqquşmalarda 

O, qalib gələcəkdir. Mən çox adam görmüşəm, 
Yox, bu, gördüklərimin hamısından yaxşıdır. 
Budur, o yaxınlaşır təmkinlə, ehtiramla, 

Məlikə, indi sən də dönüb ona tərəf baxl 

(Özü ilə qandallı Linkeyi gətirir.) 


Məlikə, təntənəli təbrik sözü yerinə 

Mən sənin hüzuruna qandallı qul gətirdim. 

O borcunu unudub, qaydanı pozduğundan, 
Məni də öz qaydamı pozmağa məcbur etmiş. 


(Linkeyə) 


Gəll Böyük məlikənin, keç qarşısında diz çök 
Və nə ki təqsirin var, özün öz boynuna all 
Uzağı yaxşı görən bu adamın, məlikə, 

Vəzifəsi budur ki, ən uca bir qüllədə 

Dayanıb ayıq-sayıq, göz qoysun dörd bir yana. 
O uzaq təpələrdən, düzlərdən qəsrə tərəf 
Gələn qoşun, ya qoyun, — nə görsə, fərqi yoxdur — 
Tez xəbər verməlidir. Çünki bu hallarda biz 
Qoşundan qorunuruq, sürünü qoruyuruq. 
Lakin bu gün bu adam sizin gəlişinizi 

Lap gözdən qaçırıbdır. 

O, bizə bu barədə xəbər verməliydi ki, 

Qəbul edəydik sizi ali bir ehtiramla. 

Yaşamaq hüququnu o itiribdir artıq, 

Əslində, o, qanına boyanmalıydı çoxdan... 
Onun cəzalanmağı, bağışlanmağı indi 

Ancaq sənin arzundan, əmrindən asılıdır. 


Yelena 


Hərçənd ki məlikəlik və ali hakimiyyət 
Səlahiyyətlərini, 

Sən məni imtahana çəkmək üçün verirsən, 
O halda, bu birinci hakimlik vəzifəmi 
Yerinə yetirməkçün, 

Əvvəlcə müttəhimə qulaq asmalıyam mən. 


(Linkeyə) 


Danış görək. 

Qala gözətçisi Linkey 


Əmr elə, diz çöküm sənin qarşında, 
Ya həyat bağışla mənə, ya et xar! 
Sənin hökmündədir bütün varlığım, 
Ey böyük məlikə, böyük hökmdarl 


Həmişəki kimi xeyrə açılan 

Sübhü gözləyirdim bu gün də şərqdən. 
Lakin birdən-birə bu səhər gördüm 
Günəşin cənubdan doğduğunu mən. 


Nə qüllə gözümdə oldu, nə də yol, 
Nə dərəyə baxdım, nə dağa-daşa: 
Yalnız gözlərimi zilləyib sənə, 
Sənin camalına etdim tamaşa. 


Meşələrdə olan vəhşi vaşağın 
Gözündən itidir mənim gözlərim. 
Torlandı o anda gözüm, nədənsə, 
Dilim də tutmadı adi sözləri. 


Huşumu itirən kimi oldum mən, 
Qüllələr dumana-çənə büründü. 
Mazğallar, meydanlar yox oldu... Yalnız 
Qarşımda ilahi bir nur göründü. 


Döndüm şəfəqlənən o nura tərəf, 
O - işıqlı günəş, mən — adi quldum. 
O gözqamaşdıran hüsnün önündə 


Mən bədbəxt, elə bil, tamam kor oldum. 


Vəzifəm nə idi, unutdum tamam, 
Yadıma düşmədi şeypur heç mənim. 
Budur, ya qətlimə fərman ver indi, 

Ya da günahımdan tamam keç mənim. 

Yox, sənin günahına səbəbkar olduğumçün, 
Sənə cəza verməyə heç haqqım yoxdur mənim. 
Fəlakətimə bir baxl Gör nə bəd taleyim var, 
Kişilərin qəlbinə bir tufan salıram ki, 

Nə özgəyə rəhm edir onlar, nə özlərinəl 
Hiylə ilə, güc ilə, əsir almaqla məni, 
Allahlar, sərkərdələr, iblislər, qəhrəmanlar, 
Vuruşmaya gedəndə, geriyə çəkiləndə, 
Yürüşlərdə həmişə məni də diyar-diyar, 
İllərlə dallarınca gəzdirdilər bir zaman. 
Əvvəllər dünyaya bir fəlakət gətirərdim... 
Sonra ikiqat, üçqat, dördqat artıq müsibət, 
Bədbəxtlik və fəlakət gətirdim yer üzünə. 


(Linkeyi göstərərək) 


Bu qandallı adamı azad etl Allahların 
Kor etdiyi adama heç bir cəza verilməzl 


Linkey gedir. 


Faust 


Günəş üzlü məlikəl Mən heyrət içindəyəm: 
Valeh edən də burda, qəlbən valeh olan da, 
Yay çəkib ox atan da, qəlbi yaralanan da... 
Sən elə sərrast atan mahir bir ovçusan ki, 
Yaydan atdığın hər ox düz ürəyə sancılır... 
Təsəvvür edirəm ki, sən bu sarayda olsan, 
Vıyıldayan oxların necə uçar dörd yana. 
Mən qorxuram sarayı qiyama qaldırasan, 
Qoşunum tabe ola, həmişə qalib gələn 
Qüdrətli bir qadının mətin iradəsinə. 
Əslində, mənim üçün indi bir o qalır ki, 
Özümü, özümünkü hesab etdiklərimin 
Hamısını könüllü verim ixtiyarına. 

İcazə ver, mübarək qədəmlərin önündə 

Və xalqın qarşısında mən səni təbrik edim. 
Sən bura ayaq basıb, təşrif gətirən kimi, 
Həm qəlbləri fəth etdin, həm də bu səltənətil 

Linkey 


(Əllərində sandıqçalar olan bir neçə adamla gəlir.) 


Məlikə, qayıdıb gəldim, bağışlal 

Nə edim, adamı sən bir baxışla 
Edirsən həm yoxsul — könlü qubarlı, 
Həm də şahlar kimi dövlətli-varlı, 


Mən indiyə qədər nə idim? Nəyəm? 
İndi bundan sonra nə etməliyəm? 
Baxışım od olub yaxsa da yeri, 
Dəyib taxt-taca dönəcək geri... 


Biz, bir tufan kimi, qalxanda şərqdən, 
Qərb tab gətirmədi, düşdü rövnəqdən. 
Bu başsız axında qabaqda uçan 
Tamam xəbərsizdi arxadakından. 


Düşmən ön sıradan vursa birini, 
İkinci O saat tutar yerini, 
üçüncü tez oxu qoyardı yaya. 
Heç kəs ölənləri almazdı saya. 


Bu axın bir yerdə tutmazdı qərar, 
Bu gün sən olardın burda hökmdar 
Sabah bir başqası qarət edərdi, 
Dağıdar, yandırar, soyar gedərdi. 


Kimin harda nəyi tutsaydı gözü, 
Gözəl bir qadını, ya bir öküzü, 
Dartıb aparardı, elə o saat. 

Ən böyük qənimət sayılardı at. 


Belə qarətlərə mən heç getməzdim, 
Getsəm də, heç nəyə tamah etməzdim, 
Çox vaxt öz payımdan belə keçərdim, 
Mən nadir, qiymətli şeylər seçərdim. 


Lakin ləl, cavahir axtaranda mən, 
Heç bir şey qaçmazdı bu gözlərimdən. 

. Mən hər düyünçəyə, sandığa baxar, 
Zənn ilə bilərdim ciblərdə nə var. 


Çoxlu külçə qızıl yığdım bir ara, 
Lakin sonra keçdim nadir daşlara... 
Onlardan köksünə layiqi ancaq, 
Zənnimcə, bu nadir zümrüd olacaq. 


As, dəniz dibinin damcısı olan 
Bu mirvariləri qulaqlarından. 
Sənin yanağının yanında, bişəkk, 
Bu yaqut rəngini lap itirəcək. 


Qanlı qırğınların məhsulu olan, 
İllərlə yığılıb sandığa dolan 

Bu xəzinəni mən kül edib bütün, 
Ayağın altına səpirəm bu gün. 


Bu gətirdiklərim çox olsa da, bil, 
Mənə qalanlar da bundan az deyil. 
İzin ver, birləşsin həyat həyatla, 
Anbarlar doldurum cavahiratlal 


Sən təxtə çıxınca qaldı heyrətdə 
Ağıl da, dövlət də, hakimiyyət də, 
Dünya məlikələr məlikəsinə 
Hörmətlə baş əyib, diz çökdü yenə. 


Aİ, bu xəzinəni sənə verirəm, 

Mən onun üstündə əsərdim hər dəm. 
Böyük şey bilərdim mən bu dövləti... 
İndi görürəm ki, yoxmuş qiyməti. 


Bütün xəzinəmin dövləti-varı, 
Biçilmiş ot kimi tamam oldu xar. 
Sən gəl, bir mehriban baxışla, barı, 
Onun qiymətini özünə qaytar. 

Faust 


Cəldlik və cəsarətlə bu çalıb-çapdığını 

Tez yığışdır, mükafat, məzəmmət gözləmədən. 
Onsuz da saraydakı hər şey məlikənindir, 

Bu bir ovuc hədiyyə həm gecdir, həm də yersiz. 
Apar gözqamaşdıran bu əlvan daş-qaşla sən 
Yerdən tavana qədər zinət ver salonlara. 


Gözəl bir lövhə yarat, cənnət kaşanəsitək, 
Qoy tağlar nur çiləsin, buludsuz göylər kimi. 
Qoy bu cavahiratın cansız gözəllikləri 
Ömrünü hərəkətsiz salonlarda keçirsin. 

Qoy böyük məlikənin qədəmləri altına 

Canlı güldən-çiçəkdən zərif xalı sərilsin. 

Tək allahlar gözünü qamaşdıra bilməyən 
Bir parıltı oxşasın onun nəzərlərini. 


Linkey 


Cənab! Bu asan işi 
Görə bilər hər kişi. 
Onsuz da – demə sirdir — 
Sarayda nökər-naib 
Hamı ona əsirdir. 

O, qoşunu ram edir, 
Qılınclar əyilərək, 
Ona ehtiram edir. 
Örəklərdəki eşqi 

Bu gözəlin böyükdür. 
Bu gözəlin yanında 
Günəş belə sönükdürl 


(Gedir.) 


Yelena 
(Fausta) 


Səninlə danışmaq istəyirəm mən. 
Qalx bu pillələrlə, yanımda otur. 

. Mənim yanımdakı bu boş yer, əslən, 
Kim məni qoruya bilsə, onundur. 


Faust 


İzin ver, əvvəlcə nəcib məlikə, 
Sədaqət andıyla diz çöküb öpüm 
Məni uca təxtə qaldıran əli. 

Sən əgər öz sonsuz səltənətində 
Vəzirin olmama versəydin qərar, 

Həm sənə sadiq bir əsgər olardım, 
Həm naib, həm kölə, həm pərəstişkarl 


Yelena 


Mən çox möcüzələr gördüm burada. 
Heyrət içindəyəm. Doğrusu, sizdən 
Çox şey xəbər almaq istərdim... Ancaq 
Siz, hər şeydən əvvəl, söyləyin, görüm, 
Niyə bu adamın ləhcəsi mənə 

Həm çox xoş gəlirdi, həm çox qəribə? 
O, sözü söz ilə elə həmahəng 

Bağlayır ki, çalır hər kəlmə min rəngl 


Faust 


Bizim ilk mehriban söhbətimizdə 
Xoşuna gəlirsə dilimiz, demək, 
Ruhuna yatacaq nəğmələrimiz, 
Sənə xoş gələcək musiqimiz də. 
Tapıb qarşılıqlı söz hər ikimiz, 
İndi o ahənglə, gəl danışaq biz. 


Yelena 


Axı mən bilmirəm, necə sizintək, 
Eyni hərarətlə danışım qəşəng. 

Söz ürəkdən gəlsə, bu çox asandır. 
Könül arzularla dolu olanda 
Dünyanı bağrına basar... 


Yelena 
(Faustun sözünü kəsir və 
cavabı onun sözləri ilə qafiyələnir.) 
Bir anda. 


Faust 


Boylanmaz keçmişə öz adətilə, 
Yaşar tək bugünkü... 


Yelena 
Səadətilə. 
Faust 


Həyatın fərəhi budur, gözəliml 
Düzdür? Ver əlinil 


Yelena 
Bu, mənim əliml 
Xor 


Bu qəsrin sahibinə öz dost əlini 

Verdiyi üçün, 

Kim bizim bu hökmdar xanımımızı 

Qınayar bu gün? 

Troya məğlub olandan bu günə qədər, 

Biz hamımız yurdsuzuq... Yurdsuz, dərbədər... 
Qadınlar yaxşı bilir nədir dünyada 

Məhəbbət, ilqar. 

* Lakin seçmək və sevmək azadlığından 
Məhrumdur onlar. 


Bizim zərif və titrək bədənimizi 
Qismət, təsadüf 

Bəzən atır qoynuna ya bir çobanın, 
Ya da qalın tük basmış qara şeytanın. 
Budur, onlar get-gedə bir-birlərinə 
Yaxınlaşırlar... 


(Faustla Yelenanı göstərirlər.) 


Bax, bax, çiyin-çiyinə, tamam diz-dizə 
Oturub onlar. 

Yapışır bir-birindən mehriban əllər... 
Şahların nəzərində bir heçdir, tamam, 
Bu qədər adam. 

Gizli görüşdəkitək çox şaddır onlar. 
Hər qayğıdan-qüssədən azaddır onlarl 


Yelena 


Mən həm çox yaxınam, sənə, həm uzaq... 
Yanında olmaqla xoşbəxtəm ancaq. 


Faust 


Nəfəsim çatmır, bu, yuxudur güman, 
Yoxdur mənim üçün zaman və məkan! 


Yelena 


Yaşımın ötdüyü bu illərdən mən 
Eşqinlə dünyaya gəldim yenidən. 


Faust 


Varma bu sevgidə təfərrüata, 
Yalnız zövq al, yaşa, bağlan həyatal 

Forkiada 
(cəld daxil olaraq) 


Ah, siz burda məhəbbət 
Əlifbasını bənd-bənd 
Hələ oxuyursunuz?! 
Məgər o yaxınlaşan, 
Qəzəblə əsib-coşan 
Tufanı duymursunuz? 
Şeypurlar salır haray? 
Şığıyır alay-alay 
Qoşunuyla Menelay. 
Silah alın, döyüşün! 
Bu əyləncələr üçün 
O, səni Deifobtək 
Tikə-tikə edəcək. 


(Arvadları göstərir.) 


Əvvəl ucuz malları 
Boğazlarında xalta 
Çəkəcəklər yuxarı... 


(Yelenaya işarə ilə) 


Əsil qurbana balta 
Sonra itilənəcəkl 


Faust 


Yenə əngəl çıxdıl Özü də qəfil. 

Nə olsa, tələsmək adətim deyil. 

Pis xəbər, ən gözəl qasidi belə, 
Gözümüzdən salır, çirkinləşdirir. 

Sən isə, əslində, lap eybəcərsən. 
Bəd xəbər gətirmək peşəndir, amma, 
Bu dəfə sevinə bilməyəcəksən. 

Yox, qorxu, təhlükə bizdən uzaqdır. 
Nə desən, yel alıb aparacaqdır! 


Səhnə arxasında siqnallar, yaylım atəşləri, 
marş sədaları, böyük bir qoşunun yürüşü. 

Faust 
(Yelenaya) 


Səni qorumaqçün, odur gəlir, bax, 
Polad sıralarla mərd qəhrəmanlar. 
Qadınlar lütfünə layiqdir ancaq 
Onların yolunda qılınc vuranlar. 


(qoşun dəstələrindən ayrılıb 
ona yaxınlaşan sərkərdələrə) 


Atılın döyüşə, siz, ey şimalın, 

Şərqin mərd, qəhrəman, gənc oğullarıl 
Quduz düşmənləri lərzəyə salın, 

Cəsur bir həmləylə kəsin yolları. 


Zirehli, silahlı gur axınların 
Önündə ordular olar tarü-mar... 
Ayağı altında harın atların 

Yer lərzəyə gələr, göylər guruldar. 


Pilosa çatınca, bizim müzəffər 
Ordumuz Nestora vermədi aman. 
Bütün şahlıqları məğrur igidlər 
Etdi bir həmlədə yer ilə yeksan. 


Quldur Menelayı bu divarların 
Yanından püskürdüb tökün dənizə. 
Çapqınçılıq etsin qoy harın-harın, 
Sahil sularında o, üzə-üzə. 


Düşmən dəf edilsə, şöhrətimizin 
Günəşi hər yana işıq salacaq. 

Bu ucsuz-bucaqsız torpaqlar — sizin, 
Saray — hökmdarın mülkü olacaq. 


Korinf körfəzini təpələrəcən 
Nəzarət altına alar germanlar. 
Qotlar Axeyyada dərələrəcən 
Bütün torpaqları ələ alarlar. 


Frank qoşunları Elidə varar, 

Edər Messeniyaya sakslar nəzarət. 
Dəniz yollarını tutar normanlar, 
Tapar Arqolida yenidən şöhrət. 


Siz öz müdafiə qüdrətinizlə, 

Qədim Spartaya şəfəq saçınız. 
Məlikə fəxr edib şöhrətinizlə 

Qoy olsun tanınmış dövlət başçınız. 


Sizin şəxsinizdə o görəcəkdir 
Müttəfiq bir ölkə, müstəqil dövlət. 
Yalnız onun hökmü gətirəcəkdir 
Bu gözəl torpağa işıq-səadətl 


Faust taxtdan aşağı düşür, sərkərdələr onu əhatə 
edirlər ki, əmr və sərəncamları təfərrüatı ilə eşitsinlər. 


Xor 


Gözələ vurulan, güvənməlidir 
Tək öz silahına, öz qüvvətinə. 
Təriflər deməklə nail oldu o, 
Dünyanın ən böyük səadətinə. 


Lakin narahatdır... çünki yaltaqlar 
Onu ala bilər əlindən hər vaxt. 
Quldurlar girəvə tapsa qaçırar... 
Yox, gərək olasan həmişə sərvaxtl 


Tərifəlayiqdir bizim hökmdar. 
Onda hünər də var, 

Ağıl, kamal da. 

Elə müttəfiqlər tapdı ki, onlar 
Ona kömək olsun 

Hər qilü-qalda. 


Yerinə yetirib onun əmrini, 

Həm torpaq qazanır onlar, həm şərəf. 
Hökmdar bildirir təşəkkürünü, 
Bundan xeyir görür hər iki tərəf. 

. Belə şəraitdə onun əlindən 
Gözəl məlikəni kim ala bilər? 


Onun olmalıdır məlikə, onun. 
Hamıtək bizim də arzumuz budur. 
Onun qəsri, bürcü, bütün qoşunu, 
Çox minnətdarıq ki, bizi qoruyur. 


Faust 


Mükafat olaraq hər biri bizdən 

Aldı bərəkətli böyük bir torpaq. 

Qoy yola düşsünlər, biz də bu gündən 
Mərkəz vilayətin qeydinə qalaq. 


Onlar bir-birinin bəhsinə, hələ 
Qoruyacaq səni üç yandan dəniz, 
Bir yandan Avropa dağları ilə 
Həmsərhəd ölkəni, şəksiz, şübhəsiz. 


Qoy olsun bu qədim günəşli torpaq 
Ölkələr içində ən xoşbəxt diyar. 
Yaşasın orada məskən salacaq 
Xalqlar gələcəkdə azad, bəxtiyar. 


Bu yer məlikənin olacaq, inan, 
Çünki o, dünyanı burda çaşdırmış, 
Çıxıb qu quşunun yumurtasından 

O, burda hüsnüylə göz qamaşdırmış. 


Bu ölkə səninçün keçir varından, 
Hər nə neməti var, sənindir bütün. 
Lakin dünyadakı torpaqlarından 
Gərək vətənini tutasan üstün. 


Uca zirvələrdə dağ keçidləri 
Yay-qış buz bağlayır, yel qarı çırpır... 
Ondan aşağıda dağ keçiləri 
Qaya dibindəki otları qırpır. 

Dağdan şəlalələr axıb tökülür, 
Düzdə zərifyunlu sürü otlayır. 
Dərələr, təpələr, yamaclar gülür... 


Günəşdən zövq alır çəmən, çöl, çayır. 


Enir dağ aşağı çox ehtiyatla 
Dırnaqlı, buynuzlu iri mal-qara. 
Mallar sığınmaqçün dağlar səbatla 
Orda hazırlayıb neçə mağara. 


Qoruyur onları bu dağlarda Pan, 
Verir dərələrə pərilər həyat. 

Orda qol-budaqlı, gövdəli, şümşad 
Ağaclar göylərə can atır hər an. 


O qədim meşədə qocaman, nəhəng 
Palıdın zirvəsi göyləri sökür. 

Şirin şirələrlə dolu, şux, qəşəng 
İsfəndan ağacı göyə baş çəkir. 


Təbiət bir ana məhəbbətilə 

Süd verir körpələr, quzular üçün. 
Çöllər aşıb-daşır öz nemətilə, 

Dolu pətəklərdən bal sızır hər gün. 


Var-dövlət burada nəsilliklədir, 
Bax, qıpqırmızıdır üzlər, dodaqlar. 
Hamı allahlartək orda ölməzdir, 
Həyatdan-taledən razı, bəxtiyar. 


Bu göylər altında tez boy ataraq, 
İgid bir ər olur hər körpə, cavan. 
Biz görüb onları heyrət edirik: 
Görəsən, Allahdır bunlar, ya insan? 


Burada Apollon, bax, bir zamanlar 
Yaşarkən bir çoban qiyafəsində, 
Bənzədi bir müddət ona çobanlar... 
Sirr var təbiətin hürr qüvvəsində. 


(Yelena ilə yanaşı oturaraq) 

Güldü üzümüzə bizim səadət, 

Daha keçmişlərin adını tutma. 

Allah nəslindənsən. Bununla fəxr etl 
İlk yarananlardan biril.. Unutma! 


Sən qalın divarlar dalında deyil, 
Azad təbiətin qoynunda, xoşbəxt, 
Əbədi bir gənclik ölkəsi olan 

O Arkadiyada yaşarsan hər vaxt. 


Sən o bərəkətli torpağa can at, 
Nurlu bir taleylə qoy qovuşaq biz. 
Yaşıl köşklərdə yaşayaq rahat, 
Olsun bu azadlıq səadətimiz. 


Səhnə tamam dəyişir. Sıldırım qayalıq 
boyunca mağaralar, örtülü köşklər, uca qayalıqlara 
qədər uzanan kölgəli meşələr görünür. 
Faust və Yelena görünmürlər. Xor qızları 
dəstə-dəstə orada-burada uzanıb yatırlar. 


Forkiada 


Nə vaxt yuxuya gedib bu qızlar, heç bilmirəm? 
Mənim öz gözlərimlə həyatda gördüklərim, 
Heç görəsən, bunların yuxusuna girərmi? 
Qoy onları oyadıml Mən təsəvvür edirəm 

Bu gənclər və salonda oturan saqqallılar, 

Bu möcüzə-nağılın nə cür bitəcəyini 

Səbirsiz gözləyənlər necə heyrət edəcəkl 
Qalxın, qızlarl Oyanınl Görün bir nə deyirəml.. 


Xor 
De görək, nə olubdur? Nə möcüzə baş verib? 


Sən bizə ağlagəlməz şeylər danış bir qədər. 
Bu qayalar içində ürəyimiz sıxılır. 


Forkiada 


Yuxudan ayılantək ürəyiniz sıxılır! 

Ay qızlar, təbiətin bu azad qoynundakı 
Qədim mağaralarda, bu köşklərdə isə, 
Ağa ilə xanımın əbədi məhəbbəti 
Özünə yuva tapıb, sığınmış... 


Xor 
Necə? Burda?! 
Forkiada 


Bəli, bəli, bu hücra guşəyə çəkilərək, 
Məni çağırdılar ki, qulluq edim onlara. 
Mən isə etibarlı qulluqçuya xas olan 

Bir görməməzlik ilə, həmişə kənar gəzib, 
Ağac kökləri, yosun, dərman otları yığıb, 
Bir iş görüb, onları daim tək buraxırdım. 


Xor 


Sən nağıl uydurursan. Sözündən bu çıxır ki, 
Bu mağara içində çaylar, göllər, meşələr, 
Güney çəmənlər də var... 


Forkiada 


Bəs necə! Əlbəttə, var! 
Onun dərinlikləri heç kəsə məlum deyil. 
Siz isə, çox sadəlövh təcrübəsizlərsinizl 
Mən fikirli-fikirli o yerləri gəzərkən, 
Hey saraydan-saraya, zaldan-zala keçmişəm... 
Bu gün də mağaradan bir qəhqəhə eşitdim. 
Dönüb gördüm bir uşaq — körpə oğlan uşağı, 
Anasının dizindən atasının dizinə, 
Oradan da geriyə tullanır gülə-gülə. 
Şirin sözlər, laylalar, fərəhli, xoş nidalar... 
Qəhqəhədən-gülüşdən az qalır qulaq bata. 

Bu çılpaq, bu qanadsız qüdrətli körpə allah, 
Vəhşi kobudluqları olmayan balaca favn, 
Döşəmə üzərində hey atılır-düşürdü. 
Möhkəm döşəmə onu tullayırdı havaya. 
İki-üç sıçrayışda körpə tavana çatdı. 

Qorxub qışqırdı ana: “Nə qədər istəyirsən, 
Atıl-düş, tullan, amma uçmaq fikrinə düşmə, 
Göylərdə azad uçmaq səninçün qadağandırl” 


İstəkli atası da hey nəsihət verirdi: 
“Gcalmaq qüvvəsini sənə bu torpaq verir. 
Yer oğlu Antey kimi ayağın yerə dəycək 
Ondan qüvvət alırsan. Yalnız yerə агхајап/” 


Lakin uşaq sıldırım qayanın üzərində 

Bir top kimi bu başdan-o başa tullanırdı. 
Uşaq birdən yox oldu! 

Bizə elə gəldi ki, artıq məhv oldu tamaml 
Ana fəryad qoparır, ata təskinlik verirl 
Mən isə qorxu-dəhşət içində dayanmışam. 
Lakin bir də nə görsəm yaxşıdır: həmin uşaq 
Dayanıb qarşımızda cavahirat içində. 
Orada cavahirat xəzinəsimi varmış? 

Bu paltarı, zinəti, bəs haradan tapdı o? 
Çiyinlərində neçə gül-çiçək hörükləri, 
Boynunda dalğalı lent, əlində qızıl lira, 
Eynən balaca bir Febl 

Dayanmış şən və gümrah uçurum kənarında. 
Hamımız heyrətdəyikl Ata-ana sevincək 
Qucaqlaşır, gülüşür... 

Bəs uşağın başında o parıldayan nədir? 
Qızıl, ya qeyri-adi ilahi bir şəfəqmi? 
Duruşu-oturuşu indidən bildirir ki, 

O, sənət və gözəllik hökmdarı olacaql 
Axır damarlarında əbədi bir təranə... 
Görəcəksiniz onu indi heyrətlə siz də. 


Xor 


Ey kritli, sən bunu 
Möcüzəmi sanırsan? 
Yoxsa eşitməmişsən 

Nə bir nağıl, nə dastan? 
Allahlar barəsində 

De, azdırmı nəğmələr? 
Yunan əsatirindən 
Xəbərin yoxdur məgər? 


Nə baş verirsə indi 
Bizim dünyada tək-tək, 
O, ulu babaların 

Və gözəl əyyamların 
Xoş sədasıdır, demək. 
Düzdür, bu gördüklərin 
Nə yalan, nə böhtandır, — 
Lakin Mayya nağılı 
Daha ağlabatandır. 
Onun bir oğlu vardı — 
Sağlam, qəşəng bir uşaq. 
Onu bahalı, yumşaq 
Yorğana bələrdilər. 
Lakin bu güclü dəcəl 
Vurnuxub, çapalayıb 
Bələyini açardı. 
Baramadan çıxan bir 
Körpə kəpənək kimi 
Qanadlanıb uçardı. 

Bu cəld, kələkbaz uşaq 
Qoşuldu şuluqlara. 
Dənizlər hökmdarı 
Qüdrətli Poseydonun 
Gizlətdi yabasını 
Zarafatla bir ara... 

O, Febin oxlarını, 
Aresin qılıncını, 
Hefestin maşasını 

. Oğurlaya bilirdi 
İstədiyi saatda. 


Atəşdən qorxmasaydı, 
Zevsin şimşəklərini 
Çırpışdırardı həttal 
Erosla güləşərkən 
Kələkbaz bir badalaq — 
Vuran kimi, aşdı o. 
Danışıb, gülüşərkən, 
Veneranın belindən 
Kəmərini açdı o. 


Mağaradan gözəl arfa səsləri eşidilir. 
Hamı həyəcanla qulaq asır. Musiqi aşağıda 
qeyd olunan pauzaya qədər davam edir. 


Forkiada 


Eşidinl Bu təranə, məncə, daha gözəldir 
Sizin hekayənizdən. 

Allahlar haqqındakı təmsilləri unudun, 

Onlar köhnəlmiş, əslən. 

Bir yerdə dayanmadan, zaman baş alıb gedir, 
O sevməz sizi, şəksiz. 

Ürəkdən qopub gələn bir sənət tələb edir 
İndi ürəklərimiz. 


(Mağaraya gedir.) 
Xor 


Mütəəssir olursa 

Bu təranədən ərdo, 
Gör nə təlatüm salır 
Bizim qəlbimizə ol 
Qəlbimiz işıq olsa, 
Yaşarıq günəşsiz də. 
Həyatda olmayanı 
Taparıq qəlbimizdə. 

Yelena, Faust, Evforion 


Evforion 


Arabir çalanda-oxuyanda mən, 
Görürəm, min fərəh duyursunuz siz. 
Atılıb-düşəndə, elə bil, hərdən 

Sizin də atılıb-düşür qəlbiniz. 


Yelena 


İki məhəbbətin birləşməsiylə 
Sevdanın hər anı — bir səadətdir. 
Məhəbbət ilahi, xoş nəşəsilə 
Üçlük yaradarkən lap qiyamətdirl 


Faust 


O halda bəxtimiz gətirib bizim: 

İndi mən səninəm, sən də mənimsənl 
Həyat təhrik etdi bizi, əzizim, 

Buymuş taleyimiz hökmü əzəldən. 


Xor 


Dünyaya gələli bu qəşəng uşaq, 
Daha xoşbəxt olmuş bu sevgililər. 
Bu böyük məhəbbət, möhkəm ittifaq 
Qoy davam eləsin hələ çox illər! 


Evforion 


Tullanmaq istəyirəm! 
Göylərə baş vuraraq... 
Ah, burax, məni buraxl 
Mən yüksəklərə uçmaq, 
Arzusundayam, 
Uçmaq! 

Faust 


Ölç-biçl.. həddindən artıq 
Aludə olma ancaql 
Ümidsiz bir cəsarət, 
Oğlum, kimə gərəkdir? 
Çalış yıxılmayasan, 

Bu, bədbəxtlik deməkdir... 
Bizi məhv edərsən, hal 


Evforion 


Bəsdir, bezikdim daha... 
Danışmayın bu haqdal 
Dizin-dizin sürünmək 
İstəmirəm torpaqdal 
Mənə yaxın durmayın... 
Saçıma əl vurmayınl 
Dəyməyin paltarıma, 
Mənimdir bunlar, mənim... 


Yelena 


Ağlını başına yığl 
Sən kiminsən? Kimik biz? 
Üz verən hər ayrılıq 
Olar fəlakətimizl 
Məhv olarıq, dağılar 
Bu səadət tifaqıl 


Xor 


Qorx ki, qorx ki, dağılsın 
Məhəbbət ittifaqıl 


Yelena və Faust 


Cilovla öz gücünü, 
Olma qüvvət əsiri. 
Yoxsa bizi məzara 
Gömərsən diri-diri. 


Gül, yerin şadlığıyla, 
Dünya azadlığıyla. 


Evforion 


Razı salmaq üçün hər ikinizi, 
Hələ o həvəsdən əl çəkəm gərək. 


(Xor dəstəsinə qarışıb hamını rəqsə ruhlandırır.) 


Budur, uçub gəldim, qoşuldum sizin 
Bu şən dəstənizə, gəlin rəqs edəkl 
Xoşdur mənim üçün təranənizin 
Xoş ahəngi ilə atılıb-düşmək. 


Yelena 


Bax bu çox gözəldir, 
Hay-haray qopar, 
Yallı dəstəsini 
Dalınca aparl 


Faust 


Örəyimcə deyil 
Bu oyunları... 
Axırı xeyirlə 
Qurtarsın, barıl 


Evforion və xor oxuya-oxuya, rəqs edə-edə, 
çal-çarpaz cərgələrlə fırlanırlar. 


Xor 


Qıvrım saçlarını 

Bir az geri at, 

Bizi sağ qolunda 
Yüngülcə fırlat. 
Möhkəm, yaraşıqlı 
Qamətinlə sən, 
Hərdən yanımızdan 
Süzüb keçərkən, 

. Qəlbin qəlbimizi 
Cəzb edir sanki! 


Ayağın dəyməyir 
Yerə, inan ki... 


Evforion 


Dağlar cüyürü kimi 

Siz çox, mən tək — köməksiz. 
Gəlin, şikar oyunu 

Oynayaq indi də biz. 

Mən bir ovçu, siz cüyür, 
Ovçu gəldi — qaçl Yüyürl 


Xor 


Bizi tutmaqsa qəsdin, 
Oğlan, yel olub əsmə. 
Nahaq bərəni kəsdin, 
Yox, yox, qaçma, tələsmə. 
Arzumuz, əvvəl-axır, 

Sənə şikar olmaqdırl 


Evforion 


Yox, ovçu meşələrdən 
Dağlardan keçə gərəkl 
Asan əldə edilən 

Ovla soyumaz ürək. 
Şikardan qanla-tərlə, 
Döyüşlərdən – zəfərlə! 


Yelena və Faust 


Bu nə özbaşınalıq, 

Nə çılğınlıqdır belə? 
Bax, meşədə o artıq 
Döndü bir əsən yelə. 
Düşüb haray, qışqırıq — 
Səsi meşəyə, çöləl 

Xor 
(Qızlar tez bir-bir qayıdıb gəlirlər.) 


Hamını ötdü-keçdi, 

Elə bil, qaçmır, uçur. 
Ən bərk qaçanı seçdi... 
Tutub gətirir, budurl 


Evforion 
(Gənc bir qızı qolundan tutub çəkə-çəkə gətirir.) 


Bunu dil gücünə yox, 
Bax, zorla gətirirəm. 
Yaxın qoymasa da çox, 
Gücümü, iradəmi 
Göstərmək istəyirəml 


Qız 


Dayanl Dəyməl Mənim də 
Gücüm var, iradəm varl 
Zəifəm? Qollarına 

Etmə çox da etibarl 

Sıx bacardığın qədər... 
Səni, əylənər, gülər, 
Yandıraram, ay axmaql 


(Od tutub alışır və alov kimi yüksəlib göydə yanır.) 


Arxamca havaya qalxl 
Azad göylərə yüksəll 
Yerin qatlarına enl 

Gəll Mənim dalımca gəll 


Evforion 
(alovun qalıqlarını üstündən çırparaq) 


Ah, qəlbim sıxılır, baxıram hara 

Qayadır, meşədir hər yan qapqaral 

Mən gəncəm, güclüyəm, möhkəməm hələ, 
Hardasa küləklər belədən-belə, 

. Budur, eşidirəm, uğuldayır, baxl 
Dalğalar, tufanlar guruldayırl Bax, 


Mən ora, göylərə can atmalıyaml 


(Qayadan-qayaya sıçrayıb yüksəklərə qalxır.) 


Yelena, Faust və xor 


Dağ keçisi kimi hara çıxırsan? 
Bizdə can qoymadın, düş, yıxılarsanl 


Evforion 


Daha uzaqları görmək üçün, sən 
Daha yüksəklərə qalxasan gərək. 
Yox, indi bilirəm haradayam mən. 
Pelops ölkəsində, odur, tənha, tək 
Bir ada görünür burdan çox uzaq, 
Onu yaratmışdır dənizlə torpaq. 


Xor 


Sevinc azdırmı məgər 
Bu sərin meşələrdə? 
Alma, əncir, üzüm dər, 
Gəz bu dinc guşələrdə. 
Yay-qış yamyaşıl olan 
Dərələri seyrə dal. 

Gəl, getmə, gözəl oğlan, 
Bu sakit yerlərdə qal. 


Evforion 
Sakitlik, dinclik, düzü, 
Boş xülyanın səsidir, 


Döyüş — zamanın sözü, 
Qələbə nəğməsidirl 

Xor 


Kim sülh zamanı hərbə 
Çağırırsa elini, 

Səadət ümidindən, 
Deyin, üzsün əlinil 


Evforion 


Bu torpaqda doğulub, 
Boya-başa çatanın, 
Bu torpaqçün özünü 
Təhlükəyə atanın, 
Döyüş meydanlarında 
Qanını axıdanın 
Qisməti qələbədirl 


Xor 


Baxın, uca zirvədə 
Nə əzəmətlə durur! 
Elə bil, qələbənin 
Timsalıdır o, məğrurl 


Evforion 


Nə istehkam, nə divar? 
İgid güvənər qolal 

İgid sinəsi ki var, 

Odur ən möhkəm qalal 
Azadlıq istəyirsən, 
Qorxmaq nədir? Silahlanl 
Hər qadın — amazonka, 
Hər uşaq – bir qəhrəman! 


Xor 


Yerin şeriyyətini 
Оса göyə, vüqarla! 

. Gözəl bir ulduza dön, 
Sonsuz göylərdə parlal 


Olsan da xeyli uzaq, 
Səsin bizə çatacaql 


Evforion 


Dünyaya körpə deyil, 
Dəliqanlı gəlmişəm. 
Azad ruhlu cəsurlar 
Fövqünə yüksəlmişəm. 
İrəliyə, oraya, 

Oradan da yuxarıl 
Qarşımda açılıbdır 
Şərəf, şöhrət yollarıl 


Yelena və Faust 


Yenicə göz açırsan 

Sən ki dünyaya hələ, 
Bəs bu başgicəllədən 
Arzular nədir, belə? 

Bəs bizə acımırsan? 
Nədir bu coşqun həvəs? 
Biz yazıq deyilik bəs?! 


Evforion 


Dənizlər guruldayır, 
Torpaqlar uğuldayır. 
Əzab, ölüm, qoynuna — 
Gedir bütün ordular. 
Əsgər evdəmi durar? 
Ölüm bir qanun olub 
Çağırır qoçaqları. 

Bunu dərk edin, barıl 


Yelena, Faust və xor 


Dəhşətl.. Ölüm, doğrudan — 
Səninçün qanunmudur? 

Evforion 


Demək, yeri yusun qan, 
Sən tamaşa edib dur!? 
Harda – təhlükə, əmək, 
Mən orda olam gərəkl 


Yelena, Faust və xor 


Təhlükə, bir də qürurl 
Onlar birləşsə harda, 
Bil ki, ölüm var ordal 


Evforion 


Qoy olsunl Ənginlərə 
Oçmağa qanadım var! 
Getməliyəm o yerəl 
Görək, kim qalib çıxarl.. 


(Özünü qayadan atır. Paltarları onu bir qədər havada 


saxlayır. Başı işıq saçır. Dalınca havada bir işıq zolağı görünür.) 


Xor 


Ah, dəhşət! İkarl.. İkarl.. 
Yerin nə çox dərdi varl.. 


Yerə gələn gözəl oğlan ata-anasının qabağına düşür. 
Ölünün sifəti başqa tanış bir surəti xatırladır. 
Tezliklə bütün cismi yox olur. Axan ulduza bənzər bir 
halə göyə ucalır. Yerdə lira ilə paltar və rida qalır. 


Yelena və Faust 


Bir anlıq səadət, sonra min əzabl 


Evforionun səsi 
(yer altından) 


Yeraltı zülmətdə, ana, məni tapl 
Burada tək qoymal 

Xor 


(matəm nəğməsi) 


Qorxma, tək qoymarıq, tək getdinsə də, 
O pak üliyyəti anacağıq biz. 

İşıqlı dünyanı tərk etdinsə də, 

Tərk etməyəcəkdir səni qəlbimiz. 


Qismətin arzuntək həşəmətliydi, 

El gərək qibtəylə tərənnüm edə. 
Qəlbin, nəğmələrin əzəmətliydi 
Fərəhli gündə də, qəmli gündə də. 


Şanlı babaların məğrur nəvəsil 
Gəlmişdin dünyaya səadət üçün. 
Susdu xoş ilhamlı bir ömrün səsi, 
Sən öz gəncliyini məhv etdin özün. 


Hanı o səndəki könül riqqəti, 

Hanı o baxışlar, hanı o sözlər? 
Hanı qadınların o məhəbbəti, 

Sirri sənə məlum nəğmələr, sözlər? 


Sən özün can atdın qəza-qədərin 
Qurduğu hər tora, hər fəlakətə. 
Özün nifrət etdin qərinələrin 
Qoyduğu qanuna, hökmə, adətəl 


Zəka verdi sənə qüvvət, cəsarət, 
Tufanlar önündə heç əyilmədin. 
Böyük bir iş görmək istədin, fəqət 
Sən ona müvəffəq ola bilmədin. 


Kim ona müvəffəq ola biləcək? 
Susur yenə tale duman içində... 
Lakin öz əzmindən çəkinməyərək, 
Bütün xalq vuruşur al-qan içində. 


Qaldırın qəm əymiş başlarınızı, 
Gcalsın yeni bir nəğmənin səsi. 


Qoy təzə nəğmələr yaratmış həyat 
Göstərsin yenidən öz qüvvəsinil 


Dərin sükut. Musiqi kəsilir. 


Yelena 
(Fausta) 


Təəssüf ki, düz çıxır qədim atalar sözü: 
Səadətlə gözəllik heç vaxt birləşə bilməzl 
Çözülür həyat ilə səadətin bağları... 

Mən onlara ağlayıb — səndən də ayrılıram. 
Son dəfə ağuşuna atılıb, səninlə mən 
Vidalaşıram artıq... 

Ey Persefona, məni oğlumla bir qəbul etl 


(Faustu qucaqlayır. Cismi yox olur. Faustun 
əllərində onun paltarı ilə duvağı qalır,) 


Forkiada 
(Fausta) 


Qoyub getdiklərindən sən indi bərk-bərk yapış. 


Əlindən yerə qoyma onun paltarlarını. 

İndi qorxunc yeraltı iblislər dartışdırıb 

Can atırlar yeraltı aləmə aparmağa... 

İlahə getdisə də, paltarından bərk yapış, 
Necə olsa, hamısı ilahəninkilərdir. 

Bu böyük mərhəmətdən, bacar, istifadə et, 
Uç get. Sən bu duvağı saxlaya bilənədək, 

O, səni hər rəzalət və alçaq qabalıqdan 
Yüksəyə qaldıraraq, aparar uzaqlara... 
Görüşərik bir də biz, burdan çox-çox uzaqda. 


Yelenanın paltarları buluda çevrilib, Faustu hər 
tərəfdən bürüyür və onu yüksəklərə qaldırıb aparır. 

Forkiada 


(Evforionun paltarını, lirasını və plaşını yerdən 
götürür, səhnənin qabağına çıxır və ölüdən qalmış 
şeyləri yuxarı qaldırıb camaata müraciətlə deyir.) 


Yaxşı bir şey tapmışam! Odu sönmüş olsa da, 
Ona tamah eləyən çox olacaq dünyada. 
Şairlərə burovuz dahi paltarı tikib, 

Aralarına fəsad, ziddiyyət salacağam. 
Özgənin köhnə-nimdaş geyiminə bürünən 
Fərsizlərə istedad borc verə bilməsəm də; 

Bir dəst burovuz paltar verməli olacağam! 


(Səhnənin qabağındakı sütunların yanında oturur.) 
Pantalida 


Qızlar, tez olun daha! Axır ki, biz bu qoca 
Fessalya qarısının cadusundan qurtardıq. 

Biz təkcə bir sehrkar, mənfur ifritədən yox, 
Şüura-duyğuya yad o qulaqbatırıcı 

Mənasız səslərin də zülmündən qurtulmuşuq. 
Gəlinl Gəlinl Tələsin, məlikənin dalınca 
Enək biz də qaranlıq yeraltı səltənətə. 
Sədaqətli kənizlər gərək həmişə onu 
Addım-addım izləsinl Gəlin, tapacağıq biz 
Onu Ağilirməzin təxti yanında, şəksiz. 


Xor 


Bəli, məlikələrçün hər yerdə xoş keçəcək, 
Çünki cəhənnəmdə də var öz cəmiyyətləri. 
O, Persefona ilə yeraltı səltənətdə 

Tay-tuş kimi görüşüb, tutacaq yaxşı bir yer. 
Amma bizlərl Asfodel çəmənlərində bomboz, 
Meyvəsiz söyüdlərin, quru qələmələrin 
Altında vaxtımızı necə keçirəcəyik? 

O boz səhrada ancaq 

Qəmli kölgələrimiz kor yarasalar kimi, 
Bir-birlərilə hərdən səssiz pıçıldaşacaq. 


Pantalida 


Kim ki özünə ad-san nəcabət qazanmayıb, 
Tabedir təbiətin qara qüvvələrinə. 

Tez olunl Məlikəyə çatdıraq özümüzü, 
Sədaqət də ucaldır rəşadət kimi bizi. 


Xor 


Biz dünya işığına müvəqqəti dönmüşük, 

Biz bir də canlı məxluq olmayacağıq heç vaxt. 
Bilirik, hiss edirik — yeraltı aləmə də 
Qayıtmayacağıq biz... 

Lakin ölməz təbiət hər şeyə əncam çəkir. 

Biz onun qoynundakı ruhlar izdihamıyıq, 

Öz qoynunda yer verib o, bizi yaşadacaq. 


Xorun bir hissəsi 


Minlərlə xışıldayan budaqda gizlənərək, 
Biz kökdən puçurlanan yaşıl şaxələrədək 
Şirin həyat şirəsi daşıyacağıq, müdam. 
Saçlarımız çiçəklə, yarpaqla bəzənəcək. 
Ağaclardan yetişmiş meyvələr töküləndə, 
Allahların önündə diz çökdükləri kimi, 
Bizim də qarşımızda diz çökərək adamlar, 
Yığacaq, dişləyəcək, dadına baxacaqlar. 


Xorun o biri hissəsi 


Biz də hamar qayalar səthinə sığınaraq, 
Burda bütün səsləri, sədaları dinlərik. 
Hər quş civiltisinə, qamış xışıltısına, 

Ya da Panın səsinə durub qulaq verərik. 
Xışıltıya xışıltı, gürültüya gurultu 

Və o qulaqbatıran göylər şaqqıltısına 
İki, üç və daha çox əks-səda halında 
Bir-birinin dalınca on cavab qaytararıql 

. Xorun üçüncü hissəsi 


Bacılarl Mütəhərrik, qıvraq olduğumuzçün 
Gəlin biz də çaylara qoşulub, axaq gedək. 
Bax, əl edib çağırır uzaq təpələr bizi. 
Enişə doğru daha sürətli, dərin axıb, 
Tarlaları, bağları, otlaqları suvaraq. 

Baş çəkib iki cərgə göylərə göy sərvlər, 
Çayın yataq xəttini uzaqdan nişan verər. 


Xorun dördüncü hissəsi 


Siz harda istəsəniz, yaşayınl Biz də sabah 
Sıx tənəkli təpəni aralığa alarıq. 

Orada bütün günü bir bağban çalışaraq 
Yer qazır, külüng vurur, yerə çubuq basdırır. 
Meynə kəsir, bağlayır... O, bütün allahlara 
Və günəş allahına dua edib yalvarır. 

Lakin ərköyün Baxus çalışqan nökərinə 
Heç qayğı göstərməyir. O, yarpaqla örtülü 
Sərin bir mağarada gənc favn ilə əylənir... 
Yarımsərxoş bir halda xülyaya dalsın deyə, 
Onun şərab küpləri, tuluqları, qədimdən 
Gələcək illər üçün orada saxlanılır. 

Allahlar, ilk növbədə, Helios rəhm edəndə, 
Küləklər və yağışlar salxımları günəşlə 

Saf qızıla tutanda, — bütün bağ cana gəlir. 
O sakit meynəlikdə bütün gün səs-küy olur, 
Demək, bu il bağbanın əməyi itməmişdir. 
Dolu-dolu səbətlər, badyalar, ayaqyalın, 
Qıvraq, şən rəqqasların çənlərinə daşınır, 
Onlar iri giləli salxımları əzirlər, 

Bu vaxt üzüm şirəsi fışqırır, köpüklənir, 
Sinclərin-təbillərin səsindən qulaq batır, 
Demək, Dionis artıq çıxır sirr pərdəsindən. 
Keçiayaq kişi və qadınların dalınca 
Silenanın anqıran uzunqulağı yortur. 
Abır-həya tapdanır, heç nəyə yoxdur aman. 
Bütün hisslərə hakim — bir başgicəllənməsi! 
Sərxoşlar əllərini piyaləyə uzadır... 

Mədələr, başlar dolul Lakin bəzi ayıqlar 
Öz səyilə bir az da qarışdırır aranı. 
Onlar təzə şərabı doldurmaqçün tuluğa, 
Tökürlər ki, içilsin dibindəki qalıqlar. 


Pərdə düşür. 

Forkiada nəhəng qamətini düzəldir, 
koturnlarınıl çıxarır, maskasını, 
örtüyünü açıb atır və Mefistofel surətində 
görünür ki, lazım gələndə, pyesi 
epiloqda izah etsin. 





1 Koturn — qədim yunan və Roma tragediya aktyorlarının geydiyi altı qalın 
başmaqlar 

Dördüncü pərdə 


UCA DAĞ SİLSİLƏSİ 


Sıldırım dağ zirvəsi. Uçan buludlar dağın irəli çıxmış 
hissəsindəki açıqlığa çökür. Faust buluddan çıxır. 


Faust 


Dağlar, dərin dərələr ayağım altındadır... 
Məni sonsuz dənizlər, torpaqlar üzərindən 
Bu, keçirib gətirən buluddan ayrılıram. 
Budur, parçalanmadan uzaqlaşıb gedir o, 
Bir ağ şara dönərək üz tutur Şərqə tərəf. 
Gözüm istər-istəməz dikilir arxasınca... 
Dalğatək qalxır, enir o, burula-burula, 
Görünür, indi başqa bir şəkil alacaqdır. 
Gözlərim aldatmayırl Qarlı dağlar günəşi 
Bax, əlvan şəfəqini buludlara salıbdır. 

Orada, asimanda, ağ balınc üzərində, 

Elə bil ki, ilahi bir gözəl uzanıbdır. 

Ledamı, Yunonamı, yoxsa Yelenamıdır? 

Hər cizgisi tanışdır o şahanə gözəlin! 

Lakin nə tez yox oldul Buluda çevrilərək, 
İndi gözqamaşdıran ağ buz dağları kimi 
Sanki ötən günlərin nurunu əks etdirir... 

İndi soyuq alnımı, köksümü oxşayaraq, 

Məni şəffaf bir duman zolağı bürüyür, baxl 
Başqa bir şəkil alıb yüksəklərə qalxır o. 

Yox, mən yanılmıram, yox, o, gənclik günlərimin 
İtirilmiş əzəli eşqi-səadətidirl 

Ömrün şəfəq çağından sönməz cavahirattək, 
Qəlbin dərinliyində qalmış, ey şux baxışlarl 
İlk sevdadan könlümə həkk olmuş hər xatirə, 
Elə bil, indi mənə bir dünyanı bağışlarl 
Saxlaya bilsə idim, o sevdalı gözlərin 

Parıltısı hər şeyi kölgədə buraxardı. 

Könüllər dünyasının gözəlliyinə bənzər 
O xəyal fəzalara yüksələrək, özüylə — 
Könlümün ən saf, təmiz hissəsini apardıl 


Dağa div addımları ilə gələn bir tay nəhəng çəkmə enir, 
arxasınca da o biri tayı gəlir. Mefistofel onların içindən çıxır. 
Çəkmələr yenə yollarına davam edir. 


Mefistofel 


Çatdım bu yerişlə, gör, sənə — hardal 
Yaxşı, nə gəldi ki, ağlına birdən 
Düşdün bu sıldırım qayalıqlarda? 
Görəntək tanıdım bu yerləri mən. 
Tək bu nöqtə deyil, bütün bu dağlar 
Cəhənnəm dibiydi hələ o vaxtlar... 


Faust 


Bir şey uydurasan gərək həmişə... 
Yenə yalanları sal, görək, işəl 


Mefistofel 
(ciddi) 


Bir günah üzündən bir vaxt yaradan, 
Dibsiz dərinliyin dərinliyinə 

Qovub, məhrum etdi bizi havadan. 
Orda öz-özünə yanan, yandıran 

Əbədi alovlar vermirdi aman. 
Cəhənnəmin dibi hədsiz işıqdı, 

Lakin çox narahat, çox qarışıqdı... 
Şeytanlar üfləyib hey altdan-üstdən, 

O qədər asqırıb, öskürdü — bu dəm 
Kükürd qoxusundan, turşudan, hisdən 
Başladı şişməyə bütün cəhənnəml 

Bu, dəhşətli haldıl Şişib bir azdan 
Qorxunc gurultuyla partlayan qazdan — 
Oldu yer qabığı çat-çat dalbadal... 

Biz öz yerimizi dəyişdik dərhal. 

Kim ki dibdə idi, qalxdı zirvəyəl 
Yarandı dağların yalçın zirvəsi. 

İnsanlar, — bu da bir qanundur, — deyə, 
Düzəltdi çevriliş nəzəriyyəsi. 

Lakin heç kəs bilmir burda nə sirr var... 
Bu sirr açılacaq hələ sonralar” 


Faust 


Bu məğrur zirvələr laldır əzəldən. 
Mən heç soruşmuram necə yarandı. 
Təbiət özünə rövnəq verərkən, 
Əvvəl bilirəm ki, yer yumrulandı. 
Zirvə, təbiətin xoşuna gəldi, 
Nəhəng qayaları düzdü yan-yana... 
Dərələr yarandı, dağlar dikəldi. 
Saldı təpələri sonra sahmana. 

Fəci partlayışsız, püskürtüsüz də, 
Hər yan yaşıllaşdı dərədə, düzdə. 


Mefistofel 


Belə düşünürsən? Zənnincə, demək, 
Hər bir şey səninçün aydındır güntəkl 
Lakin öz gözüylə bunu görənlər, 
Şübhəsiz ki, başqa fikirdədirlər. 

Mən özüm görmüşəm həmin çağları... 
Yaxşı yadımdadır necə o zaman 

Alov püskürərdi yer qatlarından. 
Molox çəkiciylə vurub dağları 

Bir-bir bərkidərkən, parçalanmış dağ 
Sıçrayıb gedərdi hərdən çox uzaql.. 
Bəli, çox yerlərdə belə daşlar var. 
Necə şərh olunsun, bəs bu çevriliş? 
Filosof girişən iş deyil bu iş... 

Qəbul ediləcək, demək, bu iqrar. 
Odur ki harada bir qaya görsək, 
“Hardan düşüb?” — deyə sındırırıq baş. 
Qara camaatsa, hamıdan qəşəng 
Bilir ki, əslində, nə daşdır bu daş. 


Onu öz fikrindən döndərmək olmaz! 
Ya hesab edəcək bunu möcüzə, 

Ya da çatıbdırsa kamala az-maz, 

“Bu, şeytan işidir”, — deyəcək sizə. 
Qoltuqağacına söykənib dinin, 

Mənim bu zəvvarım, gənclik yaşından, 
Qocalana qədər, hey söz salacaq 
Şeytan körpüsündən, şeytan daşından. 


Faust 


Danış, mənim üçün çox maraqlıdır, — 
Şeytan təbiətə necə bağlıdır? 


Mefistofel 


Mənim təbiətlə nə işim? Ancaq 
Burada bir şərəf məsələsi var. 

Biz böyük işlərə qadirik: vuraq, 
Dağıdaq, uçuraq, edək tarü-marl 
Sübut – buyur, budur, göz qarşısında, 
Bir köməkçi kimi iştirak etmiş 

Şeytan təbiətin yaranmasında. 

Lakin bu söhbəti ya kəsək, ya da, 

Bir açıq de, görüm, sənin dünyada 
Nədən xoşun gəlir?.. Bu yer üzündə 
Bütün səltənətlər, bütün şöhrətlər 
Sənə məlum ikən, de, bəs özündə 

Bir arzu, bir niyyət, duymusan məgər? 


Faust 


Niyə? Arzum da var, niyyətim də var. 
O nədir? Özün tapl 


Mefistofel 


Tapmağa nə varl 
Mən sənin yerinə olsaydım, gözəl 
Bir paytaxt tikərdim özümə əvvəl. 

. Köhnə şəhərlərtək — küçələri dar, 
Kirəmitli damlar, adam əlindən 


Tərpənmək olmayan basırıq bazar: 
Vız-vız vızıldaşıb milçəklər qonan 
Qəssab dükanları, qənarədə ət, 
Yanında göyərti, kələm, turp, soğan... 
Boğucu bir hava, bürkü, üfunət... 
Bazardan o yana - varlı əyanlar, 
Kübarlar küçəsi, təmiz və geniş. 

Uca daş binalar, yaşıl meydanlar, 
Səhərdən axşama hey gəliş-gediş. 
Ondan da o yana azad, geniş çöl, 
Uzaq dinc guşələr: çəmən, çiçək, gül... 
Yüzlərcə kareta çapır durmadan 

Hey oyan-buyana yollarda hər gün. 
Qarışqa yuvası kimi qaynaşan 

Bu başsız axını seyr etmək üçün, 

Hər dəfə münasib bir vaxt seçərdim, 
Gəlib karetayla hərdən keçərdim. 
Məni görən kimi minlərlə adam 
Hörmətlə baş əyib, verərdi salam. 


Faust 


Bu, bir istək deyill.. Xoşdur, əlbəttə, 
Kütlənin həyatda və məişətdə 

Necə öz-özünü yüksəltdiyini, 

Xalqın necə bilik kəşf etdiyini 
Görəsən... Bu yolla, ancaq qorx ki, sən 
Onlardan qiyamçı yetişdirəsən. 


Mefistofel 


O vaxt mənzərəli bir guşə seçər, 
Saray tikdirərəm özümə, saray. 
Ətraf meşəliklər, göy çəmənliklər 

Bir parka çevrilər — ortalıqda çay. 
Divarlar boyunca orada lək-lək 
Çiçəklər əkdirrəm hər qış, hər bahar. 
Coşqun şəlalələr nəğmə deyərək, 

Qayadan-qayaya tökülüb axar. 

Parkın ortasında mərmər hovuzlar, 
Sularda əks edər bütün göy üzü... 

Bir uca fəvvarə göyə baş vurar, 

Onun dövrəsində şırıldar yüzü. 

Gözəl xanımlarçün ev tikirəm ki, 

Kam alım gözəllər vüsalında mən. 
Mən “xanımlar” dedim, gözəli çünki — 
Təsəvvür edirəm cəm halında mən. 


Faust 
Köhnə və çox mənfur! Tfu, Sardanapal! 
Mefistofel 


Sənin xəyalını kəşf etmək məhal 
Və müşkül bir işdirl Bu çırpınışla 
Yəqin, böyük şeylər həsrətindəsən?l 
Dayan, əl çatmayan bu cəld uçuşla 
Yoxsa aya uçmaq niyyətindəsən? 


Faust 


Əslal Yer kürəsi xeyli genişdir — 
Cəsarət və hünər göstərmək üçün. 
Mənim düşündüyüm böyük bir işdir... 
O, səni heyrətə salacaq bir gün. 
Duyuram özümdə bu qüdrəti mənl 


Mefistofel 


Şöhrət eşqindəsənl Məlum, dönürsən 
Qəhrəman qadınlar cəmiyyətindən. 


Faust 
Yox, şöhrət boş şeydirl Mənə mülkiyyət, 


Qüvvət, hakimiyyət, torpaq gərəkdirl 
Mənim əsl arzum işdir, əməkdirl 

Mefistofel 


Sizləri mədh edib göyə qaldıran 
Şairlər, əlbəttə, olub, olacaq. 
Belə axmaqlığın oduyla, inan, 
Hələ çox sərsəmlik alovlanacaql 


Faust 


Yox, insan qəlbinin arzularını 

Sən başa düşməyə qadir deyilsənl 
İnsanın yaratmaq iqtidarını 

Bu murdar, zəhərli xislətinlə sən 
Anlaya bilməzsən, duya bilməzsən! 


Mefistofel 


Qoy sən deyən olsunl At hirsi, kini... 
Aç de, mən də bilim qəlbindəkinil 


Faust 


Bir dəfə sahildə durub, diqqətlə 
Dənizə baxırdım. Qəzəbli sular 
Qabarıb, kükrəyib nə ki gücü var, 
Sahili döyürdü kinlə, şiddətlə. 
Həmişə özgənin hüququna mən 
Hörmət etdiyimçün, bu zorakılıq 
İnsanlıq hissimə toxunub, artıq — 
Məni çıxarmışdı təbiətimdən. 
Əvvəl bir təsadüf zənn etdim bunu, 
Dəniz əvvəlkitək yenə məğrurdu. 
O geri çəkildi, qabardı, sonra 
Özünü sahilə hiddətlə vurdu. 

Hər dəfə qalxdıqda şahə dalğalar, 
Bu hücum yenidən olundu təkrar. 


Mefistofel 


(tamaşaçılara müraciətlə) 


Mən dedim, görəsən, nə tapıb təzəl 
Bu ki yüz min ildir məlumdur bizə... 


Faust 
(ehtirasla sözünə davam edərək) 


Dalğalar hücuma keçib min yerdən, 
Gəlir pusa-pusa, elə bil, hərdən, 
Sahil qumlarını tamam yuyaraq, 
Ona bəhrəsizlik gətirir ancaq... 

Bəli, hökmranlıq edib, bu qayda, 
Dalğa sahil boyu döyür hər yeri, 
Gah cumur irəli, gah dönür geri... 
Lakin bu hiddətdən kimə nə fayda?l 
Ah, bu kortəbii qüvvəl.. Baxırsan, 
Qəlbə əzab verir, qəzəb oyadır... 

Və belə anlarda, nədənsə, insan 
Özündən yüksəyə daim can atır. 


Döyüşmək istərdim mən bu meydandal 
Sanma coşan dəniz tez aram olur... 
Lakin mütiləşib o da ram olur — 

Kiçik bir təpəcik mane olandal 

Dərinlik özünə çəkir suları. 

Kəsir ləpələrin qabağını sədd... 

Geri oturtmaqçün gur dalğaları, 

Gərək dənizlərə qoyula sərhəd. 
İstərdim dənizi geriyə atım, 

Çəkilsin dalğalar öz sərhədinə, 


Torpaqlar fəth edim mən addım-addım... 


Bacarsan, bu işdə kömək et mənəl 
Arxadan təbil və hərbi marş səsləri eşidilir. 


Mefistofel 
Əcəb asan işdirl.. Təbillərl.. Baxın! 
Faust 


Yenə müharibəl İstilal Axınl 
Buna zidd olubdur müdriklər müdaml 

Mefistofel 


Müharibə, ya sülh, ağıllı adam 

Hər vaxt öz xeyrini güdəcək, baxmal.. 
Sən dur, məqam gözlə, həmişə sərvaxt, 
Fürsət düşən kimi əldən buraxmal 

İndi lap məqamdır! Gəl itirmə vaxt! 


Faust 


Nə fürsət, nə məqam? Açıq del Hərdən 
Mən başa düşmürəm, sən nə deyirsən! 


Mefistofel 


Mən bura gələndə, yolda dedilər 
Bizim imperator həzrətlərinin 
Müşkülə düşübdür işi bir qədər... 
Yadındamı, onu əyləndirərkən 
Dəst-dəst saxta kağız pulları hərdən 
Yazığın başından yağdıranda biz, 
Hazırdı şadlanıb, gülüb, az qala 
Bütün bu dünyanı o satın ala. 

Taxta çox gənc çıxdı, zənn etdi şəksiz, 
Şübhəsiz, eyş-işrət, fərəh onunçün 
Şahlıqla bir yerdə olacaq mümkünl.. 


Faust 


Bu səhvi çoxları etmişl.. Hökmdar, 
Uca tutmalıdır hökmdarlığı. 
Təkcə ürəkdəki nəcib arzular 
Gərək ola onun bəxtiyarlığıl 

Heç kəs məramını bilməməlidir... 
Gərək hökmü qanun ola, əlbəttə. 
Hər əmri yerinə yetirildikdə, 
Zəkası aləmi qoya heyrətdəl 
Ancaq beləliklə ali hökmdar — 
Gcaldar şənini, nəcabətini. 

O vaxt ki o, zövqə, səfaya dalar, 
Salar eyş-işrətlə öz hörmətinil 


Mefistofel 


Yox, o, belə deyil, kef çəksin deyə, 
Başladı əvvəlcə lap eyş-işrətdən. 
Başsızlıq çevrildi hərc-mərcliyə, 
Səltənət sarsılıb düşdü qüdrətdən. 
Başlandı hər yerdə qırğın-qiyamət. 
Ədavət qoymadı daş üstündə daş. 
Döyüşdü şəhərlə şəhər, nəhayət, 
Qalxdı vuruşmaya qardaşla qardaş. 
Sənətkar zidd getdi zadəganlığa, 
Keşişlər boğuşdu dünyəvilərlə. 
Kilsə fitva verdi hər nadanlığa, 
Tacirlər soyulub qayıtdı yoldan, 
Artdı zorakılıq, həyasızlıq hey. 
Yaşadı hər kim ki, güclüydü qoldan... 
Getdi özbaşına axınla hər şey. 


Faust 


Getdi... Səndələyib sərildi tirtap, 
Qalxmağa qalmadı daha onda tab. 


Mefistofel 


Əslində, heç kəsin bu vəziyyətdən 
Şikayət etməyə haqqı da yoxdu. 
Çünki ləyaqəti olan-olmayan, 
Özünü qüdrətli bilib hamıdan, 
Yuxarı pilləyə can atan çoxdul 
Artdı hərc-mərclik, başıpozuqluq... 
Ağlı olan kəslər anladı ki, — yox, 
Axmaqlıq həddini aşıbdır dahal.. 
Onlar üsyan edib bağırdı bar-bar: 
“Asayiş yaratsın gərək hökmdarl 
İmperator bunu bacarmır, gərək 
Yeni imperator intixab edək, 
Yaratsın ölkədə əmin-amanlıq, 
Etsin ədalətlə haqq hökmranlıql” 

Xalis moizədir. Keşiş sözüdürl 
Mefistofel 


Bəli, qarnı üçün, əslinə baxsan, 
Xalqı təhrik edən, qiyam qaldıran, 
Həmin keşişlərdirl Onlar özüdürl 
Onlar maraqlıdır bu işdə ən çox. 
Onlardı çaxnaşma salan bu yurda... 
Dostun imperator gəlir... O, söz yox, 
Gəlir vuruşmağa son dəfə burda. 

O yazıq çəkilə-çəkilə geri, 

Buranı bilibdir son pənah yeri. 


Faust 
Yazıql.. Çox mehriban, açıq qəlbi var... 
Mefistofel 


Gəl çarə axtaraq, axtaran tapar... 
Həmişə ümidlə yaşayır adaml 
Çalışıb gəl onu qurtaraq dardan, 
Bir dəfə qurtulan, qurtulur tamam! 
Bəxti gətirdimi, yenə hər yandan 
Axışıb gələcək müti vassallar... 


Onlar o biri dağa dırmanıb, dərədə qoşunların 
necə yerləşdirildiyinə fikir verirlər. 
Aşağıdan təbil və marş səsi gəlir. 


Mövqeyi pis deyil, qoşunu da var. 
Biz kömək eləsək, qalib gələcək. 


Faust 


Nəylə edəcəyik biz ona kömək? 
Sehr ilə, ya gözə toz üfürməklə? 

Mefistofel 


Bəli, hərbi hiylə, hərbi kələklə. 
Lakin məqsədindən əl üzmə, görək, 
Əgər imperator həzrətlərinə 

Öz taxt-tacını qaytara bilsək, 

Yıxılıb mübarək qədəmlərinə, 
Mükafat olaraq, zəfər günü sən 
Ondan len! və kefin istəyən qədər 
Sahil ərazisi ala bilərsən. 


Faust 


Nə olar? Çıxıbsan çox keşməkeşdən, 
Yenə çıx zəfərlə bu son döyüşdən. 


Mefistofel 


Yox, zəfər sənindirl Bax, bu meydanda 
General da sənsən, baş komandan dal 


Faust 


Lap mənə yaraşır o rütbə, o yerl 
Başın çıxmasa da — otur, əmr verl 


Mefistofel 


İşlə məşğul olan baş qərargahdır. 
İşi qərargaha tapşırıb dərhal, 

Olar hər qayğıdan azad general. 
Həmin müharibə fəlakətini 

Yaxşı ki, hiss edib bir az əvvəldən, 
Hərbi şuraların son heyətini 

İgid dağlılardan düzəltmişəm mən. 
Onları bir yerə yığana əhsənl 





! Len — orta əsrlərdə feodalın öz vassallarına verdiyi torpaq, mülk. 

O gələnlər kimdir? Silahlıdırlar. 
Yoxsa təhrikinlə silahlanaraq, 
Ayağa qalxıbdır bütün dağlılar? 


Mefistofel 


Tamam hamısı yox! Peter Skvenstək, 
Mən lap qaymağını seçmişəm, tək-tək. 


Üç pəhləvan gəlir. 


Budur fitnə-fəsad döyüşçüləriml 
Müxtəlif geyimli, müxtəlif yaşlı, 

Müxtəlif silahlı hər hünərvərim — 
Səninçün köməkdir, əməlli-başlıl 


(tamaşaçılara müraciətlə) 


Bəli, cəngavərin dəmir geyimi 
Hamıya xoş gəlir bu son vaxtlarda. 
Güman ki, xoş gələr, igidlər kimi, 
Sizə alleqorik bu qoçaqlar da. 


Raufebold 
(gənc, yüngül silahlı, ala-bəzək geyimli) 


Kim mənim gözümün içinə baxsa, 
Qalar gicgahında bir yumruq yeri. 
Qaçıb qurtarmağa əgər can atsa, 
Saçından yapışıb dartaram geril 


Qabebald 


(ortayaşlı, yaxşı silahlanmış, yaxşı geyinmiş) 


Uşaq əyləncəsidir bütün bu dava-dalaş, 
Bununla öz vaxtını itirər, ancaq adam. 

Bircə soyğunçuluqdan gərək açılmaya baş... 
Qarət və soyğunçuluql Qalan boş şeydir tamaml 

Qaltefest 
(yaşlı, ağır silahlı, yüngül geyimli) 


Qarətlə var-dövlət yığa bilməzsən. 
Vurub həyat seli çıxarar əldən... 
Düzdür, yaxşı şeydir soymaq, talamaq, 
Ondan da yaxşıdır yığıb saxlamaq. 
Yaşlı kişilərin işidir bu, məhz, 

Ondan heç kəs heç nə qopara bilməzl 


Hər üçü dərəyə enir. 


DAĞƏTƏYİNDƏ 


Aşağıdan təbil və şeypur səsləri gəlir. 
= İmperator üçün çadır qurulur. 
İmperator, baş komandan, mühafizlər. 


Baş komandan 


Zənnimcə, qoşunların bu xəlvət, dar dərədə 
Cəmləşməsi ağıllı hərbi tədbir deməkdir. 
Mən ümid edirəm ki, bizimçün, ilk növbədə, 
Döyüşdə üstünlüyü o təmin edəcəkdir. 


İmperator 


Nə olacaq görərikl Amma döyüşdə dərhal 
Geri çəkilməmizdən hələ narazıyam mən. 


Baş komandan 


Bu sağ cinahımıza, şahım, dön, bir nəzər sal. 
Onun tutduğu mövqe hər nöqteyi-nəzərdən 
Bizə əlverişlidir: çünki həmin təpələr 

Nə çox maili deyil, nə çox sıldırımtəhər... 

. O, bizə həm istehkam, həm də hücum yoludur, 
Bu dərə-təpəlikdə qoruna bilər hər kəs. 


Düşmən üçün, əksinə, — çətin və qorxuludur. 
Bizə hücum etməyə onlar cəsarət etməz. 


İmperator 


Tərifəlayiqdir, məncə, bu nəqşə, 
Burda güc sınamaq olar döş-döşə. 


Baş komandan 


Bu çəmənlikdəsə, piyada qoşun 
Hazırdır düşməni edə tarü-mar. 
Budur, nizələri parlayır onun 
Dumanları yaran günəşdə par-par. 
Səflər ağır-ağır edir hərəkət, 
Rəşadət eşqiylə vurur min ürək. 
Bax, göz önündədir əzəmət, qüdrətl 
Düşməni onunla sarsıdam gərək! 


İmperator 


Mərhəbal Hücuma keçsən onunla, 
Vuruşar ikiqat artıq qoşunla. 


Baş komandan 


Sol cinahımızdan olma nigaran, 
Burda ordumuzun mərd, qılınc vuran, 
Pusquda dayanmış qüdrətli qolu 
Qoruyur dərəyə girən dar yolu, 

Bir ehtiyatsızlıq, ya səhv üzündən 
Burada çox itki verəcək düşmən. 


İmperator 


Riyakar qohumlar gəlirlər tək-tək, 
Mənə qardaş, əmi, bacanaq deyib, 
Hətta gündən-günə cürətlənərək, 

Qurdtək səltənəti içindən yeyib 
Öz aralarında çarpışıb hərdən 
Ölkəyə çaxnaşma, nifaq salanlar. 
Axırda hamısı birləşib birdən 

Hər yandan üstümə qalxışdı onlar. 
Qətiyyətsiz olan xalq da ürkərək, 
Qoşuldu gur selə, həmişəkitək. 


Baş komandan 


Kəşfiyyatdan dönür bu sadiq əsgər, 
Barı gətirəydi bir xeyir xəbər. 


Birinci casus 


Hər cür hiyləgərlik və cəsarətlə 
Gedib xəbər tuta bildim hər yerdən. 
Lakin təəssüf ki, ümumiyyətlə, 
Yaxşı bir xəbərlə gəlməmişəm mən. 
Yenə də zahirdə – üzdə itaət, 
Daxildə əvvəlki narazılıq var. 

Qorx ki, bu daxili narazılıqlar 
Dönüb xalq qiyamı ola, nəhayət. 


İmperator 


Özünü qoruyur hərə dünyada, 
Sədaqət, vəzifə, şərəf, məhəbbət, 
Minnətdarlıq hissi düşməyir yada. 
Göstərməz qonşusu yanında qeyrət, 
Özü yanmayacaq sanki bu oda. 


Baş komandan 


İkinci casus da qayıtdı, budur, 
Bax, bədəni əsir, elə yorğundurl 

İkinci casus 





Başsızlıq görürdük əvvəl, hər yana 
Yol tapıb, bir oğrun nəzər salınca... 
Təzə imperator çıxcaq meydana, 
Camaat axışdı onun dalınca. 
Xəyanət bayrağı altına qaçıb 
Hamısı yığıldı tez bir araya. 

Bu vaxt camaatın qoyun xisləti, 
Qoyun təbiəti çıxdı ortaya. 


İmperator 


O imperatorun mənə xeyri var, 
Ortaya çıxandan o saxta, nankor, 
Onun sayəsində mən hiss edirəm 
Özümü həqiqi bir imperator. 

Budur, qəhrəmanlıq göstərmək üçün 
Əsgərtək zireh də geymişəm bu gün. 
Bir vaxt şənliklərdə olsa da hər şey, 
Təhlükə olmazdı, bunu duyardım. 
Qılınc məşqləri keçirəndə hey 

Həqiqi turnirlər arzulayardım. 

Əgər olmasaydı tutub saxlayan, 
Qəhrəman olmuşdum indi mən çoxdan. 
Müstəqilliyimi hiss etdim ancaq 

İlk dəfə o böyük maskarad günü — 
Odlarla əhatə olunduğum vaxt... 
Düzdür, bu, oyundu, lakin o qorxunc 
Təbiət qüvvəsi məni hər yandan 
Dəhşətlə dövrəyə aldığı andan — 
Düşübdür başıma şöhrət arzusu. 
Məni, indiyədək çox xor baxdığım 
Böyük əməllərə ruhlandırır bul 


(Saxta imperatoru təkbətək döyüşə çağırmaq üçün 
heroldları düşmən qərargahına göndərir.) 


Faust başdan-ayağa dəmir paltar geyinmiş və üzündəki 
niqabı yarıya qədər salmış halda gəlir. Əvvəlki geyimlərində 
olan üç silahlı pəhləvan da onun arxasınca addımlayır. 

Faust 


Pis qarşılanmaqdan qorxmuruq, ancaq 
Lazımdır, hər halda, tədbirli olmaq. 
Sənə məlumdur ki, dağ sakinləri 
Ömürləri boyu, qədimdən bəri 

Sirli qayalara yazılanlara, 

Dağ süxurlarından qazılanlara 

Çox maraq göstərir, diqqət yetirir. 
Çünki düzənləri tərk edən ruhlar 
Dağa, qayalara pənah gətirir... 
Onlar dərələrə nəzər salaraq, 
Dolanbac yollardan keçib-gedirlər. 
Metal buxarıyla nəfəs alaraq, 
Zəngin yataqları tədqiq edirlər. 

Sirli gücə malik barmaqlarının 
Yüngül təmasıyla onlar təmiz, saf 
Kristal yaradır və onun şəffaf — 
Gözüylə aləmə nəzər salırlar, 
Gələcək günləri seyrə dalırlar. 


İmperator 


Bütün dediklərini eşitdim, inanıram, 
Lakin niyə bunları nəql edirsən, qanmıram. 


Faust 


Nursiya nekromantı Sabinyalı cadugər, 
Sənin sadiq nökərin, yadındadırsa əgər, 
Böyük bir təhlükəyə bir gün məruz qalmışdı... 
Qatranlı çırpı, odun üst-üstə qalanmışdı, 
Göylərə baş çəkirdi tonqalın alovları... 

Nə camaat, nə Allah, nə də şeytanın özü 
Xilas edə bilməzdi bu oddan günahkarı. 
Lakin uca-müəzzəm taxtın bir kəlmə sözü 
Xilas etdi, — od almış düyünləri açaraq. 

Bu hadisə baş verib uzaq Romada bir vaxt. 
O zamandan özünü sənə borclu bilərək, 
Addım-addım izləmiş səni ta bu günədək. 

. Özünü unudaraq, ulduzların o, hər gün 
Sirrinə vaqif olmuş tək sənin xatirinçün. 


Köməkçün indi bizi bura göndərən odur. 
Dağ yerində dağ əhli daha qüdrətli olur. 
Çünki onlar təbiət gücünə arxalanır... 
Lakin keşişlər bunu axmaq bir cadu sanır. 


İmperator 


Xoş bayram günlərində əziz qonaq gələndə, 
Biz qonağı həmişə fərəhlə salamlarıq... 
Salonları hər dəfə hay-küylü, şən görəndə, 
Saray darlıq edəndə, adətən, şad olarıq. 
Lakin taleyimizin həll olunduğu gündə 

Gələn xoşniyyət qonaq olacaq daha əziz. 

Bu təntənəli anda ancaq düşmən önündə 
Qılınca əl atmağa hələ tələsməyiniz. 

Siz minlərlə adamın lehimdə, əleyhimdə 
Döyüşə girəcəyi vaxtı gözləyin ancaq. 
Ləyaqətli şəxs özü özünü qoruyacaq. 

Qoy taxtı-tacı ələ keçirmək istəyən də 
Göstərsin hünərini, hünəri varsa hərgah. 
Hakimiyyətimizə qarşı qiyam qaldıran 

O kabus, nə ad qoyur, qoysun özünə – ya şah, 
Ya vassallarımızın qüdrətli süzereni, 

Ya sərkərdə – bu, əsla maraqlandırmır məni... 
Mən vuruşub onunla bu meydana təkbətək, 
Vasil edəm ölülər səltənətinə gərəkl 


Faust 


Sənin səyin, bu ali məqsədə yetmək üçün 
Tərifə layiqsə də, ancaq başını bu gün 

Hər cürə təhlükədən möhkəm hifz etməlisən. 
Rəiyyətə, lələklə bəzədilmiş dəbilqən 

Ruh yüksəkliyi verər, baxıb ruhlanar əsgər... 
Başsız bədən neyləyər? Dövlət başçısı əgər 
Ruhdan düşərsə – xalq da ümidsizliyə uğrar. 
Onu yaralasalar — ağrısını xalq duyar. 

Onu sağlam görəndə – bütün ölkə ruhlanar... 

Əl yenə qalxanını qaldırar mətanətlə, 

Sıyırar qılıncını qınından cəsarətlə, 

Düşmən yerə sərilər, bu vaxt qəzəblə ayaq 
Düşmənin peysərindən basar, tapdalayaraq. 


İmperator 


Sönməz hirsim, qəzəbim, o məğrur başı hərgah, 
Ayağımın altına kürsü etməsəm sabahl 


Heroldlar 
(qayıdaraq) 


Məhəl qoymadılar heç birimizə. 

Sənin çağırışını eşitcək, düzü, 

Onlar bərkdən-bərkdən güldülər bizə... 
Nəhayət, bu oldu onların sözü: 

“Sizin imperator qeyb oldu birdən... 
Salanda biz onu arabir yada, 

Yalnız nağıl kimi anarıq hərdən 

Ki, biri var imiş, biri yox imiş, 

Bir imperator da varmış dünyada...” 


Faust 


Əslində, sənin də tərəfdarların 
Bundan yaxşı cavab gözləmirdi heç. 
Düşmən yaxınlaşır, gecikmə saqın, 
Əmr et, siqnal verdir, tez hücuma keç. 


İmperator 
(baş komandana) 


Mən komandanlığı verirəm sənə, 
Buyur, başla indi öz vəzifənəl 


Baş komandan 


Qoy sağ cinahımız qabağa getsin, 
Düşmən yüksəkliyə can atır ancaq. 


473 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Qüvvəmiz möhkəmdir, qoy ha cəhd etsin, 
Hər halda, o geri oturdulacaq. 


Faust 
(Raufeboldu göstərərək) 


İzin ver bu cavan, diribaş oğlan 
Qoşulsun hücuma keçən dəstəyə. 
Bu döyüş hərisi olan pəhləvan 
Çox kömək eləyə bilər hissəyə. 


Raufebold 
(irəli çıxaraq) 


Özümə baxmağa cəsarət edən 

Çənəsi əzilmiş evə dönəcək. 

Kim arxa çevirsə, düz peysərindən 

Elə vuracağam, — sərələnəcək. 
Qılıncla, çomaqla bütün əsgərlər 
Mənimtək vuruşa bilsələr əgər, 

O zaman çox çəkməz, bir də görərsən 
Öz murdar qanında boğulur düşmən. 


(Gedir.) 
Baş komandan 


İndi mərkəzdəki qoşun hissəmiz 
Keçsin ehtiyatla hücuma gərək. 
Sağda üstün gəlir bizim qüvvəmiz, 
Düşmən dəstəsini alt-üst edərək. 


Faust 
(ortada duran Qabebaldı göstərərək) 


Buna da iş tapşır, döyüşə göndər, 
Diribaş oğlandır, zirək, hünərvər. 

Qabebald 
(irəli çıxaraq) 


İmperator qoşunu vuruşub qeyrət ilə, 

Gərək döyüşdən dönə böyük qənimət ilə. 
Düşmən imperatorun zəngin çadırı, şəksiz, 
Olmalıdır döyüşdə bizim ilk hədəfimiz. 

O dəstənin başında mən cumsam qərargaha, 
Öz taxtında o xain otura bilməz dahal 


Ayleboyta 
(ordu baqqalı qadın, Qabebaldın qoluna girərək) 


O, kəbinli ərim deyildirsə də, 

Ondan gözəl dostum yoxdur cəbhədə. 
Bizim olacaqdır bugünkü bəhər... 
Qarətdə, soyğunda arvaddan, ancaq 
Güzəşt və mərhəmət gözləmə heç vaxt. 
Hər şeyə yol verir müharibələrl 

İrəlil Cürətləl Bizimdir zəfərl 


Gedirlər. 


Baş komandan 


Düşmən sol cinahı çəkir döyüşə, 
Bunu qabaqcadan duyurdum mən də. 
Keçidi qorumaq lazım gələndə, 
Vuruşma gedəcək orda döş-döşə. 


Faust 
(sola işarə edərək) 
Gəl bu qoçağı da ora göndərək. 
Gücü, təzə güclə bərkidək gərək. 


Qaltefest 


Qorxma sol cinahdan. Harda olsam mən, 
Orda qənimətin mühafizəsi 
Təmin olunmuşdur, deməli, hökmənl 

Bu qoca hər nəyi keçirsə ələ, 
Ondan ala bilməz ildırım beləl 


(Gedir.) 


Mefistofel 
(dağdan enərək) 


Düşmən arxasında, baxın, o yanda 
Ensiz cığırlarla enirlər dağdan... 

İndi o dərədə, o sıx dumanda — 
Silahlı qoşundur, zirehdir hər yan. 
Saysız qalxan, zireh, nizə, qılınc, qın 
Çəkibdir, elə bil, uca bir divar. 

İndi hücum əmri gözləyir onlar. 


(işdən xəbərdar kimi, yavaşdan) 


Bunlar hardan çıxdı, — heç soruşmayın. 
Siz onu bilin ki, vaxt itirmədən, 
Qədim saraylardan bir-bir, arxayın, 
Onları buraya gətirtmişəm mən. 
Orada, nə vaxtdı, at üzərində, 

Ya da ayaq üstə dayanırdılar... 

Bir zaman hökmdar bu cəngavərlər 
Kral və ya prins adlanırdılar. 
Onlardan quruca bir qovuq qalmış. 
Kabuslar doluşmuş içinə hər gün... 
Onlar adamları qorxuya salmış 
Canlı orta əsri göstərmək üçün. 
Fərqi yox, geyinsə hər hansı sarsaq, 
O, eyni təsiri bağışlayacaq. 


(ucadan) 


Odur, dəmir, polad şaqqıltısından 
Yenə qulaq batır, qızışır meydan. 
Ağaclar başında qalan cındırlar 
Bax, yenə yellənib dönür bayrağa. 
Bir sözlə, nə ki o köhnə-kültə var, 
Hamısı qalxıbdır bu gün ayağa. 


Yuxarıdan adamları dəhşətə salan şeypur sədaları gəlir. 
Düşmən ordusu içərisində qorxu, həyəcan hiss olunur. 

Üfüq o tərəfdə tamam qaralıb, 
Tək-tək orda-burda qızartı qalıb... 
Sanki, bütün aləm — qaya, çöl, meşə, 
Göylərin özü də qarışıb işə. 


Mefistofel 


Sağ cinah möhkəmdir, üstün gələcək. 
Saçıb zərbəsilə dörd bir yana od, 
Odur, bax, vuruşur öz bildiyitək 

Bizim uzundraz Hans Raufebold. 


İmperator 


Görürdüm, bayaq da hey coşurdu o. 
Mənə elə gəlir — bir əllə deyil, 

On iki əl ilə vuruşurdu o. 

Bir sirr var nə isə burda, elə bil... 


Faust 


Sən məgər Siciliya sahillərində 
Hərdən qeyri-adi duman zolağı 
Gözə dəydiyini eşitməyibsən? 
Yayılıb havaya günortaçağı, 

Xüsusi bir mehlə toqquşan zaman, 
Qəribə bir görkəm alır bu duman. 
Gah naməlum şəhər görünür gözə, 
Gah bir əfsanəvi bağ çıxır üzə 

Və birdən-birə bu səmavi ada 
Görünüb yox olur açıq havada. 


İmperator 


Çox qəribədir ki, o cinahda, bax, 
Ağır qalxanlardan bir az yuxarı, 
Bütün qılınc, tiyə, nizə ucları 
Kiçik odlar saçır işıldayaraq. 
Mənə elə gəlir — bu, sehr işidir. 

Yox, bunlar, hökmdar, məhv olub getmiş 
Köhnə varlıqların ən son izidir. 

Hələ keçmişlərdə, qədim zamanda 

Dəniz qaşqabaqlı, tutqun olanda, 
Dioskurlar bu cür işıq salardı. 

Gəmiçi tufanda işığı görcək 

Sevinib sahilə tez yan alardı... 

Bu od uğurludur, bu od nurludurl 


İmperator 


Bəs sirli təbiət qüvvələrini 
Döyüşə göndərən kimdir belə tez? 
Bəs kimə minnətdar olmalıyıq biz? 


Mefistofel 


Bütün varlığıyla səni izləyən 

O mürşiddən başqa kim ola bilər? 
Düşmənlərin səni təhdid etməsi 
Narahat etmişdir onu bir qədər. 
Bir vaxt onu xilas etdiyin üçün, 
Nəyin bahasına olursa olsun, 
Xilas etməlidir səni o, bu gün. 


İmperator 


O zaman Romada mənə hörmətlə 
Görüş təntənəsi düzəltmişdilər. 
Urəyim doluydu xoş mərhəmətlə... 
Özümü sınamaq üçün, müxtəsər, 
Ağsaqqal kişini əfv eləyib mən 
Çıxardım tonqalın, odun içindən... 
Keşişlər pərt olub incidilər bərk. 
Pərtlik davam edir ta bu günədək... 
Lakin doğrudanmı, bu yaxşılıqçün 
Mənə havadarlıq edəcək bu gün? 

Faust 


Yaxşılıq gətirir birə-yüz bəhrə. 

Dön, bir yuxarı bax — nə qiyamətdirl 
Ordan göndərilir səadət yerə. 
Gördüyün, çox yaxşı bir əlamətdir. 


İmperator 


Qartaldır, görürəm, süzür sürətlə. 
Bir kərkəs izləyir onu hiddətlə... 


Faust 


Diqqətlə göz yetir, fəhm et, gör nədirl 
Kərkəs — qədim quşdur, boş əfsanədir. 
Heç dözmək olarmı belə bir hala — 
Özünü tay etsin o da qartala? 


İmperator 


Onlar göydə geniş dairə vurur, 

Bax, yaxınlaşırlar get-gedə... Budur, 
İndi bir-biriylə tutuşacaqlar... 

Qana bulaşacaq iti caynaqlar. 


Faust 
Gördün? Demədimmi o yoluq kərkəs 
Heç zaman qartalla vuruşa bilməz. 
Oz şir quyruğunu o qısıb bərk-bərk, 
Çəkildi meşəyə, gözdən itərək. 


İmperator 


Bu quşlar məni də qoydu heyrətdə... 
Yəqin, bir məna var bu əlamətdəl 

. Mefistofel 


(sağ tərəfə dönərək) 


Güclü təzyiqimiz önündə, fövrən, 
Geri çəkilməyə başlayır düşmən. 
Ümidsiz dəf edir o, həmlələri. 
Geriyə çəkilən ön dəstələri 

Yığılır sağ cinah mövqelərinə. 

Bu da qarışıqlıq yaradır yenə... 
Bizim hissəmizin qabaq dəstəsi 

Bir ildırım kimi şığıyıb sağa, 

Yarır ön xətləri, cumur qabağa. 
Bax, hər iki tərəf sərt tufanların 
Şahə qaldırdığı cilovsuz, harın 
Nəhəng dalğalartək gəlir baş-başa. 
Bundan əzəmətli, böyük tamaşa 
Təsəvvür eləmək çətindir... bu gün – 
Ordumuz döyüşdə gələcək üstünl 


İmperator 
(sol tərəfə baxaraq, Fausta) 


Burda vəziyyəti pis görürəm mən. 
Bizim mövqeyimiz möhkəm deyildir. 
Yağan daş-qaya da gözümə dəymir. 
Aşağı qayanı tutubdur düşmən, 
Yuxarıları da tərk etmişik biz. 
Düşmən axıb gəlir lap maneəsiz... 
Bəlkə də, dar keçid tutulub çoxdan, 
Hər kim ki bir düz yol tutub getmədi, 
Axırı, bax belə olur hər zamanl 

Yox, sizin cadunuz kömək etmədil 


Sükut. 


Mefistofel 


Budur, uçub gəlir yenə cüt qarğam, 
Görəsən, nə xəbər gətirir onlar? 
İş pis olduğundan mən də qorxuram. 

İmperator 


Haradan çıxdı bu bəduğur quşlar? 
Qalxıb vuruşmanın qızğın yerindən, 
Açıb hər birisi qara bir yelkən 
Onlar bu tərəfə niyə uçurlar? 


Mefistofel 


(qarğalara müraciətlə) 


Qulaqlarıma yaxın – çiyinlərimə qonun, 
Himayəniz məhvinə yol verməyəcək onun! 
Çox faydalı olacaq sizin məsləhətiniz. 


Faust 
(imperatora) 


Eşitmiş olarsan, — uzaq ellərdən 

Uçub balasının yanına dönən, 
Yuvasına dönən göyərçinlər var. 

Bu da eyni şeydir. Fərq budur: onlar 
Ancaq sülh quşudur – dinc, xeyirxəbər, 
Bunlar müharibə qasididirlər. 


Mefistofel 


İşlər, doğrudan da, yaxşı gətirmir... 

O qaya üstündə, fikir verin bir, 

Qalıb bizimkilər pis vəziyyətdə. 

Dörd tərəf düşməndir, onlar tamam tək. 
Düşmənlər keçidi tutsa, əlbəttə, 
Vəziyyət daha da çətinləşəcək. 


İmperator 
Aydındır, deməli, aldadılmışam... 


Yox, hiss edirdim ki, bu işlər sonra 
Məni dolaşdırıb salacaq tora! 

* Mefistofel 


Heç ruhdan düşməyin, əsl fəlakət 
Hələ üz verməyib... ümid azalmır. 
Lakin görürəm ki, qurtuluş üçün 
Səbir və hiylədən başqa yol qalmır. 
Başlamaq asandır, qurtarmaq çətin, 
İzin ver, əmr edib vuruşum - mətin! 


Baş komandan 
(özünü yetirərək) 


Əvvəldən sənin bu şarlatanlara 
Oymağın xoşuma gəlmirdi, düzü. 
Bel bağlamaq olar o yalanlara? 
Gör nə vəziyyətə saldılar bizil 
İndi heç özüm də bilmirəm necə, 
Nə ilə qazanmaq olar döyüşü? 
Onlar başlayıblar bu həngaməni, 
Qoy onlar da başa çatdırsın işi. 
Marşallıq əsamı qaytarıram mən. 


İmperator 


Hələ saxla onu, bir vaxta qədər, 
Bəlkə, bəxt gətirdi, düzəldi işlər. 
Nə mənə xoş gəlir bu çirkin-murdar, 
Nə köməkçiləri — qara qarğalar. 


(Mefistofelə) 


Sənə rütbə, əsa verilməyəcək, 
Lakin başçılıq et, işə əncam çəkl 
Hər necə bilirsən — ver işi yola... 
Daha çarə yoxdur, nə ola-olal 


(Baş komandanla birlikdə çadıra girir.) 
Mefistofel 


Qoy onu qorusun axmaq bir əsa. 
Onun xeyri yoxdur, onsuz da, bizə. 
Üstündə bir xaç da göründü gözə... 

Faust 
İndi biz nə edək? 
Mefistofel 


Çıxış yolu varl 
(qarğalara) 


Qara balalarım, indi durmadan 
Birbaş dağ gölünə uçun buradan. 
Salamlar yetirin undinalara, 
Mənim xahişimi deyin onlara: 


Qoy tez uydursunlar burda bir daşqın. 


Axı qadındırlar onlar da... Qadın 
Elə ustalıqlar işlədər hərdən, 
Uydurma seçilməz heç həqiqətdən. 


Sükut. 


Faust 
(uzaqlara baxaraq) 


Deyəsən, qarğalar dilə tutaraq, 

Su pərilərini gətirib yola. 

Odur, bax, çeşmələr şırıldayaraq, 
Hər qaya üstündən axır bir kola. 
Düşmənin hücumu heçə dönəcəkl 


Mefistofel 


Çox yerinə düşdü bu sular gerçək, 
Dağa dırmaşanlar çaşıb durdular. 


Faust 


Budur, gur sellərə döndü gur sularl 
Daşlar yumarlayan bu güclü axın — 
Dərədə necə də burulur, baxın. 
Sular sıçradıqca dağdan aşağı 
Görünür havada bir göy qurşağı. 

* Qayalar içiylə axıb hər yerdə 
Sular işıldayır düzənliklərdə... 


Edərkən kükrəyən sel hökmranlıq, 

Nə mərdlik, nə hünər, nə qəhrəmanlıq? 
Heç nə tab gətirmir vəhşi hiddətə... 

Bu xaos məni də salır dəhşətəl 


Mefistofel 


Mənsə bu xəyalı tamaşalarda 

Qorxulu heç bir şey görmürəml Nə var? 
Belə hoqqalarla siz insanların 

Ancaq gözlərini aldatmaq olar. 

Odur, quru yerdə durub axmaqlar 
Necə vurnuxurlar, guya, batırlar. 

Bax, suda boğulan adamlar kimi 

Necə də gülməli əl-qol atırlarl 

Gör nə vahimədir, gör nə kəclikdirl 
Tamam qarğaşalıq, hərc-mərclikdirl 


(qayıdıb gələn qarğalara) 


Sizin mərdliyiniz haqqında bu gün 
Məlumat gedəcək yuxarılara. 

Lakin özünüzü daha cəld, üstün 
Göstərmək meyliniz olsa, bir ara 
Gərək uçasınız siz — birbaşa, düz, — 
Qoçaq cırtdanların hey gecə-gündüz 
Qığılcım saçdığı, körük basdığı 
Dəmirçixanaya... Gərək onları 

Dilə tutasınız inandıraraq, 

Deyəsiniz işıqsaçan odları 

Tez işə salsınlar, qızışsın ocaq. 
Yayda biz görmüşük gecə göylərdə 
Çox axan ulduzlar, çaxan şimşəklər... 
Amma kol dibində, torpaqda, yerdə 
Bir ulduz, bir şimşək, ya od görənlər 
Şübhə yox, dəhşətə gələr. Di gedin, 
Əvvəl ehtiramla deyin ricamı, 

Sonra lazım gəlsə, hətta əmr edinl 

Qarğalar uçub gedirlər. Sonra hər şey 
Mefistofelin dediyi kimi baş verir. 


Əvvəl qoy düşməni bürüsün duman, 
Onu əldən salıb, tamam çaşdırsın. 
Sonra da bataqlıq alovlarının 

Şöləsi gözləri tez qamaşdırsın. 

Söz yox ki, bunların hamısı yaxşı, 
Təsirli, faydalı, gözəl olacaq. 

Ancaq pis olmazdı bir də onların 
Qeyzli səslərlə bağrını yarmaql 


Faust 


Qədim qəsrlərdən gətirdiyimiz 
Zirehlər, geyimlər təmiz havada 
Yenə əl-qol açıb, bu gün davada 
Tamam diriliblər, fikir veriniz. 
Yenə qulaq batır zireh səsindən, 
Nizə, qılınc, qalxan cingiltisindən. 


Mefistofel 


Daha cilovlana bilməz o tufan, 

O vəhşi cəngavər dəlisovluğu. 

Elə bil, qayıdıb bir qədim dövran, 
Oyadıb onlarda bu coşqunluğu, 
Hər dizə, dirsəyə geyilən zireh 
Toqquşur qəzəblə, kinlə, hiddətlə, 
Eynən qvelflər və qibellinlərtək, 

O köhnə ədavət gedir şiddətlə. 
Nəsildən-nəsilə bu gün də yenə 
Onlar düşməndirlər bir-birlərinə. 
Bu hay-küy baş alıb getmiş çox uzaq... 
Onların höcəti, kini, nifrəti 

Daim çəkişmələr doğurmuş ancaq, 
Daim təhdid etmiş bu cəmiyyəti. 
Bürümüş indi də, uzaq və yaxın — 
Hər yanı o qorxu, vahimə, baxınl 

. Lap iblis kinidir bu kin, ədavət. 
Odur, bütün düzü götürüb dəhşət! 


Orkestrin mənasız gurultusu axıra yaxın 
təntənəli qələbə marşına çevrilir. 


SAXTA İMPERATORUN ÇADIRINDA 


Taxt. Zəngin müxəlləfat. 
Qabebald və Ayleboyta 


Ayleboyta 

Bura hamıdan tez çatdıq ikimiz. 
Qabebald 

Çünki qarğadan da cəld uçuruq biz. 
Ayleboyta 


Gör burda nə qədər dövlət var, atam! 
Çaşıb, bilmir nədən başlasın adam. 


Qabebald 


Çadır ağzınacan dolul.. Amma mən 
Bilmirəm, əl atıb yapışam nədən? 


Ayleboyta 


Xalı lap karıma gələr, babatdır, 
Nə vaxtdır yatağım çox narahatdır. 


Qabebald 


Bu toppuz bir polad əsadır, möhkəm, 
Lap çoxdan mən onun həsrətindəyəm. 

Ayleboyta 


Zərli, işləməli qəşəng bir plaşl 
Götürüb, düz evə gedəsən birbaş. 


Qabebald 
(silahı götürərək) 


Hə, bu, əla şeydir, kəsərli, gözəl. 
Vur-öldür, arxayın yoluna düzəll 
Bunca pal-paltarı yığdığın halda, 
Qiymətli heç nəyin yoxdur çuvalda. 
At köhnə-kültəni, tez ol, vaxt ötür, 
Gəl bu sandıqlardan birini götür. 
Ordu xəzinəsi, dövlət puludur. 
Hamısı qızılla, pulla doludur. 


Ayleboyta 


Pah, bu çox ağırdırl Gücənsəm də mən, 
Qaldıra bilmərəm onu yerindənl 


Qabebald 


Əyil, tez çiyninə aşırım, əyill 
Ayrı cür aparmaq heç mümkün deyil. 


Ayleboyta 


Vayl.. Bunun altına girmək nahaqdırl 
Vay! Vay! Tut, belimi sındıracaqdırl 


Sandıq yerə düşüb açılır. 


Qabebald 


Qızıldır1.. Gördünmü? Di qoyma, tez ol, 
Götür ovuc-ovuc, qarmala bol-boll 

Ayleboyta 
(çömələrək) 


Hamısından yaxşı, gen ətəyim var, 
Doldurum, bəsimdir, nə tutar-tutarl 


Qabebald 


Bəsdir, daha tez oll Bəxtimiz yarmışl 
Ayleboyta ayağa durur. 
İşə baxl Ətəyin yırtığı varmış... 


Yolumuz hayana düşsə — dağ, təpə, — 
İndi gedəcəyik pul səpə-səpə. 


İmperatorun mühafizləri 


Necə imperator çadırında siz 
Xəzinə yarmağa cürət etdiniz? 


Qabebald 


Biz muzdlu əsgərik... Muzdlu əsgərlər 
Düşmən çadırından rastına düşən 
Qənimət payını götürə bilər... 
Həmişə bu belə olub qədimdən. 


Mühafiz 


Belə qayda yoxdur, bunu yaxşı bil, 
Əsgər nə soyğunçu, nə oğru deyill 
Gərək imperator ordusunun hər — 
Döyüşçüsü olsun namuslu əsgər! 


Qabebald 


Bilirik, məlumdur dediyin namus, 
Kontribusiyadır adı da gərəkl 
Bircə şüarınız var sizin: “Verl Susl” 


(Ayleboytaya) 


Götür, nə yığıbsan, götür, gəl gedək, 
Biz qonaq qalası deyilik burda 


Gedirlər. 

Birinci mühafiz 
Belə həyasızın ağzından o dəm, 
Bilmirəm, nə üçün vurmadınə? Vur dal.. 

İkinci mühafiz 

Nə üçün qalxmadı əlim, bilmirəm?! 
Sanki, yuxuluydum, bu necə haldı? 

Öçüncü mühafiz 


Mən heç yaxşı görə bilmədim, düzü, 
Gözlərim, nədənsə, birdən qaraldı. 


Dördüncü mühafiz 


Düzü, baş açmıram, necə oldu bu?! 
Bürküdən heç nəfəs almaq olmurdu. 
Bir o yadımdadır — bu çaxnaşmada 
Qılınclar, nizələr uçur havada, 

Zərbə endirirdi zərbə üstündən. 
Düşmən yıxılırdı... Bu ara, birdən 
Tutdu gözlərimi tüstü pərdəsi, 
Qopdu qulağımda vızıltı səsi... 
Bütün gün, bu qayda... yıxıla-dura, 
Necə gəlib çıxdıq, bilmirəm, bural 


Dörd sərkərdənin müşayiəti ilə imperator 
gəlir. Mühafizlər uzaqlaşırlar. 


İmperator 


Nə deyirsiniz-deyin, yenə biz çaldıq zəfər, 


Dağıdıb düşmənləri, saldıq tamam dərbədər... 

Xain aradan çıxmış, boş qalmışdır taxt-tac. 
Budur, sandıqlardadır ölkədən aldığı bac. 
Yanımızda əyanlar, dövrəmizdə mühafiz, 

Xalqın elçilərini gözləyirik indi biz. 

Hər yandan gəlməkdədir bir şad xəbər, xoş piyam, 
Sakitlikdir, ölkədə yatırılmışdır qiyam. 

Doğrudur, sehrbazlar əl qatdılar bu işə, 

Lakin, hər necə olsa, bizdik gedən döyüşə. 
Düzdür, kömək edirdi təsadüflər də hərdən: 

Gah daş yağırdı göydən, gah bulud qan saçırdı... 
Qorxunc mağaralardan gələn qəhqəhələrdən 

Biz ruhlanırdıq, ancaq düşmən qorxub qaçırdı, 
Məğlublar həmişəlik gülünc olub qalacaq, 
Qaliblər şan-şərəflə, şöhrətlə ucalacaql 

Allahın kərəminə min dəfə şükür edərək, 

Hamı: “Ey xaliq, səni mədh edirik”, — deyəcək. 
İndi mən qələbəmçün həm şadam, həm bəxtiyar... 
Könüldə baş qaldıran eşqə salıram nəzər, 
Görürəm, günlərini qayğısız, gənc hökmdar 
Müəyyən dövrə qədər kefdə keçirə bilər... 

İllər vaxtın qədrini bilməyi öyrədəcək. 

Ona görə, evimi, qəsrimi, dövlətimi 

İdarə etmək üçün, mən bu gündən sizintək — 
Dörd mötəbər əyanla ittifaq quram gərək. 


(Birinciyə) 


Ey sərkərdə, qoşunu sənsən idarə edən, 
Sülh vaxtı da ordunu istərəm bu cür görəm, 
Sənə ali feldmarşal qılıncını verirəml 


Feldmarşal 


Ölkənin daxilində vuruşur qoşun hələ, 
Sərhədi bərkitməyə, elə ki etdik həmlə, 
Babalar salonunda düzəldərik ziyafət. 
Mən – bu hakimiyyətin əbədi mühafizi 
Hökmdarla yanaşı dayanaraq, nəhayət, 
Sıyırıb bu qılıncı, qoruyacağam sizi. 


İmperator 
(İkinciyə) 


Sən isə rəşadətlə nəzakəti özündə — 
Birləşdirdiyin üçün Baş kamerger olarsan, 
Xidmətçilər rəisil.. Vəzifən deyil asan! 
Qulluqçular korlanır çəkişmələr üzündən... 
Hökmdara, saraya xidmətdə, itaətdə, 

Sən hamıya nümunə olmalısan, əlbəttə. 


Baş kamerger 


Hökmdarın məramı həyata keçsin gərək: 
Yaxşıya kömək edib, pisə ziyan verməmək, 
Hər bir işdə düz olmaq - hiyləsiz və yalansız. 
Ey hökmdar, sən mənə etibar elə, yalnızl 

Mən o şənliklər haqda, qoy düşünüm indidən: 
Süfrəyə buyurarkən tutaram qızıl ləyən, 
Barmaqdan çıxardığın üzüyünü saxlaram. 
Sən əllərini yuyub bir az sərinləyəndə, 

Təzim edib, fərəhlə əl-əl üstə bağlaram. 


İmperator 


Sən düşünl Mənsə ciddi işlə məşğulam, düzü, 
Şənliklər də aparır ali məqsədə bizi. 


(üçüncüyə) 


Sənə süfrə ağası rütbəsi verirəm mən. 

Ov, quş, ferma, mal-qara sənə baxır bu gündən. 
Mənim ən çox sevdiyim xörəklərdən, cürbəcür, 
Fəslə görə bişirtmək sənin öhdənə düşür. 


Süfrə ağası 


Təamlardan, süfrədən razı qalmayınca sən, 
İnan ki, bir damcı şey dilimə vurmaram mən. 
Süfrəndə cəm olacaq dünyanın hər neməti, 
Hər fəslin öz meyvəsi, öz təamı, ləzzəti. 
Bilirəm, yad təamlar cəzb etmir sizi heç vaxt, 
Sizə sadə və sağlam yemək xoş gəlir ancaq. 

(dördüncüyə) 


Yenə də gəldi söhbət ziyafət üstə, canıml 

Gəl sən də baş saqim ol, ey cavan qəhrəmanıml 
Hünər göstər, səy elə, şərab işinə göz ol, 
Doldur zirzəmiləri əla şərabla gen-bol. 
Şənliklərdə qonaqlar içib nəşələnərkən, 

Həmişə hədd-hüdud bil, öz nəfsini gözlə sən! 


Baş saqi 


Gənclərə bir vəzifə ediləndə etibar, 

Ey hökmdar, kamala yetir o dəm cavanlar. 
Söhbət ki ziyafətdən düşüb, bayaqdan bəri, 
Gətirirəm xəyala mən də o şənlikləri: 

Ziyafət süfrəsinə verəcəkdir yaraşıq 

Qızıl sürahilərlə, gözəl gümüş qədəhlər. 
Venesiya büllurundan bir qədəh – naxışı zər, 
İmperator əlində salacaq ərzə işıq. 

Bu ecazkar qədəhdə, şərab gəlir gözə xoş, 
Təmkinlə içiləndə, etmir içəni sərxoş. 


İmperator 


Bu ali, həm çox mühüm, çox ciddi zamanda, siz 
Verdiyim fərmanlara inana bilərsiniz. 

Ən mötəbər hökmdür imperatorun sözü. 

Lakin dediklərimi bir daha təsdiq üçün, 
Fərmanlar hazırlanar, imzalayaram bu gün. 

Bu işi kansler görər. Budur, gəlir o özü. 


Arxiyepiskop-kansler gəlir. 


İmperator 


Tağda yuxarı daşlar baş-başa gələn zaman, 
O binanın yüz illər qalacağına inanl 

Bax, dörd əyan görürsən, əzizim, sən burada, 
Biz saray işlərindən danışdıq bu arada... 

Səni əlavə etsək, beş olacaqsınız siz. 

Siz torpaq mülkiyyəti cəhətdən, heç şübhəsiz, 
Ustün olmalısınız başqa sərkərdələrdən. 
Ona görə təcili sərəncam verirəm mən: 
Axıra qədər mənə sadiq qaldığınızçün, 
Xainlərin torpağı hesabına, siz bu gün 
Torpaq mülklərinizi genişləndirəsinizl 
Zəbt edin, satın alın, hər necə istəsənizl 
Ədliyyə yoluyla da sizə verirəm izin 

Oz məhkəməniz olsun indi hər birinizin. 
Özünüz hakim kimi çıxarın qəti qərar, 
Şikayətə olmasın heç bir kəsdə ixtiyar. 
Özünüz duz vergisi, baş vergisi toplayın, 
Pul kəsin, hətta fəxri məiyyət də saxlayın. 
Minnətdarlıq hissimi çıxarmaq üçün üzə, 
İmperator hüququ verdim, az qala, sizəl 


Arxiyepiskop-kansler 


Hamımız minnətdarıql Təəssüflənmə ancaq, 
Biz gücləndikcə, sənin qüdrətin də artacaq. 


İmperator 


Beşinizə də yüksək hüquqlar veriləcək 

Allahın köməyilə, görürsünüz ki, sağam 

Və ümid edirəm ki, hələ yaşayacağam. 

Lakin babalarımın o son aqibətitək, 

Vaxt gələr, mən də bir gün ayrılıb dostlarımdan, 
Onların cərgəsinə qoşularam... O zaman, 
Beşiniz varis seçib taxta çıxararsınız, 

Cənglə başlanan işi sülhlə qurtararsınız. 


Arxiyepiskop-kansler 


Müti sərkərdələrin, ürəklərində qürur, 

Ey dünya hökmdarı, sənə baş əyib dururl 

Sadiq nökərlərinin damarlarındakı qan 

Nə qədər donmayıbdır, biz bədənik, sən — ruhsanl 

İmperator 


Verdiyimiz qərarlar, bütün qərinələrçün 
İmzam və möhrüm ilə təsdiqlənəcək bu gün. 
Bir şərtlə: mülkiyyətə keçən bu yeni torpaq 
Sizin olub qalacaq və parçalanmayacaq! 
Torpağınız nə qədər artacaq, qoyun artsın, 
Sizdən sonra gərək o, böyük oğula çatsın! 


Arxiyepiskop-kansler 


İndi mən çox fərəhlə bu mühüm fərmanları 
Perqamentə yazaram. Dəftərxana onları 
Necə ki var, köçürər səliqə ilə bir-bir 

Və sizin imzanızla başa çatar bu tədbir. 


İmperator 


Mən sizi buraxıram, hər kəs gedib, bu günün 
Necə gün olduğunu, qoy təklikdə düşünsün! 


Əyanlar gedirlər. 
Arxiyepiskop-kansler 
(təntənəli bir ibarə ilə) 


Kansler getdi. Hüzurda indi yepiskop durur. 
O, səni təhlükədən saqındırmaqçün, inan, 
Oz ata ürəyində dərin bir ağrı duyur... 


İmperator 
Belə fərəhli gündə, nədir ürək ağrıdan? 
Arxiyepiskop-kansler 
Məni çox məyus edən bir məsələdir ancaq: 
Niyə şeytanla gərək bağlayaydın ittifaq? 


Möhkəmləndi, doğrudur, taxt-tac, hakimiyyət, 
Lakin gör nail oldun buna nə yolla? Dəhşətl 


Allaha və papaya xəyanətdir bu, bişək. 

Papa xəbər tutdumu – sənə cəza verəcək! 
O, səni yerə çırpar ildırım lənətilə. 

Yəqin, sənin bu taxta təzə qədəm qoyduğun, 
O təntənəli gündə — sehrbaza uyduğun, 
Ona rəhm etdiyin də yaddan çıxmayıb hələ. 
Şölə saçdı tacının ilk mərhəmət şüası, 

Can qurtardı ölümdən din düşməni, o asil 
Günahlarını dərk et, Tanrı əfv etsin deyə, 
Ver öz mülkiyyətindən bir hissə də kilsəyə: 
Həmin o təpədə ki, çadırın qurulub, bax, 
Orda ki, başın üstə şər ruhlar uçuşaraq, 
Sənə məsləhət verib, ona qulaq asıbsan, — 
Bütün o təpəliklər, o sıx meşəli dağlar, 
Otlaqlar, göy yamaclar, bollu balığı olan 
Göllər, saysız-hesabsız xırda çaylar, bulaqlar, 
Bir də o vadi özü — o çöl, çəmən nə ki var... 
Tanrı mərhəmətinə sığınaraq sabahdan, 
Bununla tövbə edər, qurtularsan günahdanl 


İmperator 


Hələ heç bir şey məni qorxutmamışdı beləl 
Bütün sərhəd-sınırı özün müəyyən eləl 


Arxiyepiskop-kansler 


Həmin ağır günahın baş verdiyi o yerdə 

Dua etməkçün, gərək, məbəd tikilə, bir də, 
Budur, təsəvvürümdə daş divarlar yüksəlir, 
İlk şəfəqlə sayrışan xor xəyalıma gəlir... 
Xaçşəkilli bu bina çox müəzzəmdir, baxın: 
Birinci zəng səsiylə möminlər axın-axın 
Qapılara yönəlir... Göydələn qüllələrin, 
Zəngləri eşidilir — dağların, dərələrin 
Qoynundakı kəndlərdə... Sübh ibadət başlanır, 
Günahkar dua edir, günahı bağışlanır... 
Allahın köməyilə, ümidvaram ki, bunlar 

Tac qoyduğun günədək, tez başa gələcəkdir, 
Təşrifin açılışı zinətləndirəcəkdirl 

Alqış et yaradana, tez tikdir bu məbədi. 
Azad elə ruhumu günahlardan əbədil 
Daha bəsdirl Yüngüllük hiss edir indi ürək... 


Arxiyepiskop-kansler 


İndi bir kansler kimi, izin verəsən gərək, 
Bütün bunları bir-bir rəsmiyyətə keçirəm. 


İmperator 


Sən aktları tərtib et, tez sənədləri düzəlt, 
Hamısını hazırla, gətir, mən qol çəkərəm. 


Arxiyepiskop-kansler 
(təzim edib çıxmaq istərkən, bir də qayıdır) 


Bir də deyilənlərdən aydın olur, şübhəsiz, 

O yerin nə ki vergi və cərimə pulu var, 

Onları həmişəlik məbədə verirsiniz... 

Məbədi bu gəlirlə ancaq saxlamaq olar. 

Bir də ki tikintiyə təcili başlamaqçün, 

Bu düşmən pullarının bir hissəsini bu gün 

Beh ver, pulsuz inşaat vəsaiti buraxdır. 

Bu işi camaata — bunu demək nahaqdır, – 

Sən haqsız-muzdsuz, biyar gördütdürəsən gərək. 
Kilsə, kömək edənə xeyir-dua verəcəkl 


(Gedir.) 
İmperator 


Bu murdar sehrkarlar, məlunlar ucbatından 
Günahlarım da artır, xərc də artır anbaan. 

Arxiyepiskop-kansler 
(qayıdıb təzədən təzim edərək) 


Bağışla, ey hökmdarl Cadugərə sən o gün 
Dəniz sahələrindən verdin bir xeyli sahil... 
Günahdan qurtarmaqçün, gərək o yerin bütün — 
Vergisi, mədaxili kilsəyə çata hər il. 

Yoxsa həmin torpağı kilsə lənətlər müdam. 


İmperator 
(narazı bir ifadə ilə) 


O torpaq hələ yoxdur, su altındadır tamaml 


Arxiyepiskop-kansler 


Sən əmr et, səbri olan öz haqqını güdəcək. 
Hələlik razılığın lazımdır... 


(Gedir.) 


İmperator 
(tək) 
Belə getsə, 
Mən bütün bu dövləti onlara verəm gərək. 

. Beşinci pərdə 


KƏND YAXINLIĞINDA AÇIQLIQ BİR YER 
Yolçu 


Bu, həmin cökəlikdirl 
Bura kölgəli yoldu... 
Şükür, bu yeri görmək 
Bir daha qismət oldu. 
Dəyişməmiş o vaxtdan 
Nə bu yer, nə bu koma... 
Məni atmışdı tufan 
Bax bu sahildə quma. 
Bu evdə yaşayanlar 
Göstərdi mənə imdad. 
Dururmu o qocalar – 
O mehriban ər-arvad? 
Qapılarını döyüm? 

Ya səsləyim onları — 
Mərhəmətli, qayğıkeş, 
Xeyirxah insanları? 


Bavkida 
(qocalıb əldən düşmüş bir qarı) 


Səs salma, əziz qonaq, 
Ərim gedib yuxuya... 
Qoca gərək yata ki, 
Canında qüvvət duya. 


Yolçu 


Burda gənc bir oğlanı 
Ölümlərdən qurtaran 
Və həyata qaytaran 
Bir qarı var... o hanı? 

Yoxsa, məni dirildən 
Bavkida qarı sənsən? 


Qarının əri gəlir. 


Ah, sən Filemonmusan? 
Xilaskarım olmusan! 
Bilsən, tufanda gecə 

Bu mayakın ziyası, 

O zənglərin sədası 
Dadıma çatdı necəl 
Qoyun irəli gedim, 
Dənizə baxım bir az... 
Diz çöküm, dua edim, 
Yoxsa qəlb rahat olmazl 


(Sahilə tərəf gedir.) 


Filemon 
(Bavkidaya) 


Sən bağda, çiçəklikdə 
Süfrə aç... hələ qonaq 
Sahilləri gördükdə, 

Lap heyrətdə qalacaq. 


(yolçuya yaxınlaşaraq) 


Orda ki dalğa, külək 
Atmış səni sahilə, 

O qumluqlar behişttək 
Bağ olmuş ildən-ilə. 
Mən qocaydım, zəng çalar, 
Baş çəkərdim mayaka. 
Bir də gördüm dalğalar 
Çəkilib lap uzağa... 
Ağıl, əmək, cəsarət 
Töküb alın tərini, 
Bir-bir ələ keçirdi 
Dəniz sahələrini. 

Bu salınan bağlara, 
Kəndlərə, otlaqlara, 

. Təzə meşələrə baxl 
İndicə gün batacaq. 


Yelkənlər, yenə tək-tək 
Ağarışır dumanda... 
Onlar gecələyəcək 
Yaxındakı limanda. 
Odur, görünür dəniz, 
Amma çox uzaqlarda... 
Dənizin dibindəydi 

Bir vaxt o torpaqlar da. 


BAĞDA ÖÇLÖKDƏ SÜFRƏ BAŞINDA 


Bavkida 
(yolçuya) 


Susursan, hey baxıb bu düzə, 
Ay oğul, niyə heç yemirsən? 


Filemon 


Mat qoyub onu bu möcüzə... 
Dildən ki pərgarsan, ay qarı, 
Nə üçün nəql edib demirsən? 


Bavkida 


Bəli, mən əzəldən bunları 
Sirli bir möcüzə sayıram. 
Zənnimcə, burada bir haram, 
Şübhəli, qorxulu, əl də var. 


Filemon 


Verib bu sahili hökmdar, 
Bir günah iş görüb, olmaya? 

Məgər bu xəbəri carçılar 
Car çəkib demədi hamıya? 
Gəldi ilk sakinlər burada 
Çadırda, komada yurd saldı. 
Sonra tez zamanda orada 
Göylərə bir saray ucaldı. 


Bavkida 


Səhərdən axşama balta, bel 
Götürüb başladı işə kənd. 
Gecələr işıqlar oldu sel, 
Səhərlər ucaldı təzə bənd. 
İnsanlar işləyir, qırılır... 
Gecələr ah-nalə, qalmaqall 
Dalğalar alovtək qıvrılır... 
Sübh, demək, hazırdır bir kanal. 
Dinsizin biridir... İndisə, — 
Göz dikib bu kiçik təpəyə. 
Kiminlə qonşuluq eləsə, 
Gərək o, ağaya baş əyə. 


Filemon 


Niyə ki, o, yeni sahədə 
Bizə çox yaxşı yer verəcək. 


Bavkida 


Otur öz evində, təpədə, 
O dəniz dibindən lap əl çəkl 


Filemon 


Gəl gedək qülləyə, oradan 
Qürubu seyr edib, həzz alaq. 
Diz çökək, yalvaraq, zəng çalaq, 
Haqqı hifz eləyər yaradanl 

FAGSTON SARAYI 


Düz və geniş bir kanal sahilində bağ. 
Çox qocalmış Faust bağda gəzinir. 


Linkey 
(Gözətçi qülləsində rupora deyir.) 


Gün batır. Yelkənlər üzür kanala, 
Yaxınlaşmaqdadır böyük bir gəmi... 
Birbaş iskələyə gəlir yan ala, 
Xoşdur bayraqların əlvan görkəmil 
Budur, dorağacı durur vüqarla, 
Gəmi tapdı artıq dinc sığınacaq. 
Bosman indi böyük bir iftixarla 
Körfəz sahibini salamlayacaql 


Sahildəki qum təpəsindən zəng sədaları gəlir. 


Faust 
(hirslənmiş) 


Bu lənətə gəlmiş zəng sədaları, 

Elə bil, bağrıma saplayır bıçaq. 
Qarşımda gülürkən ümid diyarı, 
Arxamda səslənir bu zənglər ancaq. 
Elə bil, acıqla salır yadıma — 

Ki, haqqın yoxdur heç o mülkiyyətdəl 
O bir neçə cökə, o kiçik koma, 

O kilsə mənimki deyil, əlbəttə. 
Hərdən o yerlərdə çıxıb gəzərkən, 
Adamlar mil olub gözümə batır... 
Torpaq tikan olub dizimə batır. 

Uzaq, mümkün qədər uzaq o yerdən! 


Linkey 
(əvvəlki kimi) 


Axşam küləyinin qovduğu qıvraq, 
Ala-bəzək gəmi yan alır, budur, 


Quş kimi fərəhlə uçursa da, bax, 
Gəmi ağzınacan yüklə doludur. 


Yad ölkələrin malları yüklənmiş qəşəng bir yelkənli gəmi 
sahilə yan alır. Mefistofel və üç bahadır sahilə çıxırlar. 


Xor 


Qayıtdıq bir uzaq 
Səfərdən tamaml 
Bizdən ağamıza 
Salam, ehtiraml 


Yükləri boşaltmağa başlayırlar. 


Mefistofel 


Eşq olsun, doğrudan, bu igidlərəl 
Ağa “əhsən” desə, yeridir, yeri: 

İki gəmi ilə çıxıb səfərə, 

İyirmi gəmiylə dönürük geri. 

Ruh azadlıq sevir, açıq dənizdə, 

Hər cür ehtiyatdan, qorxudan uzaq, — 
Necə böyük işlər gördüyümüz də 
İndi yükümüzdən məlum olacaq. 
Açıq dənizinki sürətli ovdur — 

Birdir: ya balıq tut, ya gəmi ovla. 
Əlində üçü var, lap qovhaqovdurl 
Dördüncü gələcək mütləq tilovla. 
Beşinci də belə, çox maraqlıdır, 

Nə ad soruşurlar indi, nə mənsəb, 
Nəyin var, onu de, onu, müxtəsər. 
Dəniz quldurluğu, ticarət və hərb — 
Bir şeydir, yoxsa heç etmərəm səfərl 


Üç pəhləvan 


Nə salam verir ağa, 
Nə “sağ ol” deyir ağa. 
Gətirmişik xəzinə, 

Bu, ona azdır yenəl 

* Özü sərt, zəhmi ağır, 
Özündən zəhər yağır. 


Gəlmişik qənimətlə, 
Qarşılayır nifrətlə. 


Mefistofel 


Daha gözləməyin 
Mükafat, ağca. 
Hamı öz payını 
Almış qabaqca. 


Üç pəhləvan 


Xeyr, bizə onları 
Veriblər elə-belə. 
Ağa bütün o varı 
Gərək bərabər böləl 


Mefistofel 


Nə ki var qiymətli, 
Nadir qənimət, 
Düzün saraydakı 
Gen salonlara. 

O baxıb onlara 
Qoyarsa qiymət, 
Ziyafət dalınca 
Verər ziyafət. 
Sübh, qalan gəmilər 
Özüb gələcək... 
Mən elə bir tədbir 
Tökəm ki, gərək 
Hamı razı qala... 


Yükləri gəmidən boşaldıb daşıyırlar. 
(Fausta) 


Nə üçün alnını qırışdıraraq 
Baxırsan taleyə kəc bir nəzərlə? 

Sahili dənizlə barışdıraraq, 
Çatıbsan arzuna sən ki zəfərlə. 
Sənin ki bir gəmin düşmür tufana, 
Özüb gedə bilir indi, hər yana. 
Saraydan uzanan qadir əllərin 
Dolanır boynuna bütün ellərin. 
Buradan başlandı böyük tikinti, 
Burada qazıldı birinci xəndək, 
Qayıqlar keçdikcə sıçradır kürək 
Orada bərq vuran suları indi. 
Sənin arzuların, əməllərinlə, 
Qulların əməyi sayəsində biz, 
Mükafat olaraq, budur, seyr elə, 
Həm torpaq qazandıq burda, həm dəniz. 
Bu yer... 


Faust 


Lənət olsun bu yerəl Ancaq 

Grəkdə artıran odur ağrımıl 

Elə bil, bir bıçaq üstündən bıçaq 
Sancılıb doğrayır bütün bağrımı. 
Yox, dözə bilmərəm. Demək də olmur... 
Sənin bu işlərdə məharətin var. 
Mənə əzab verən dərd, yalnız odur: 
O qum təpəsində olan qocalar... 
Onlar köçürülsün gərək, oradanl 
Meşə istirahət yerim olacaq. 

Mənim öz torpağım, mülküm olmayan 
O meşə dünyamı korlayır ancaq. 
Mən o ağacların budaqlarından 
İstərdim özümə bir qüllə hörüm, 
Baxanda, bu dəniz torpaqlarından 
Ta üfüqlərəcən hər yeri görüm. 

Bu dövlət içində pozulur ahəng, 

Bir şey çatmayanda, nisgili qalır. 

O cökə qoxusu, o çalınan zəng, 
Yadıma kilsəni, ölümü salır. 

Qadir iradəmin azad gülşəni 

Yoxsa məhv olacaq bu qumluqlarda 

. O zənglər özümdən çıxarır məni, 
Harda dinclik tapım, de, harda, harda? 


Mefistofel 


Şübhəsiz, bu xoşagəlməyən şeylər 
Sənin həyatını zəhərləyəcək. 

Nəcib, həssas qulaq, kim bilmir məgər — 
Ki, bu zəng səsinə nifrət edəcək. 

Hər axşam gətirir bu zəng, bu “dan-dan” 
Buludsuz göylərə bulud, çən, duman, 
Təsir etmədiyi bir şey yox imişl 

Körpənin dünyaya gəldiyi gündən 

Axır mənzilədək həyatı, həmən — 

Bu zəng sədasıtək boş bir yuxuymuş. 


Faust 


Onların inadı olub bir mərəz, 
Sanki bu calalı çəkir zillətə, 

Az qalır, axırda, istər-istəməz, 
Bezib tüpürəsən hər ədalətə. 


Mefistofel 


Onlar kimdir, səni narahat etsin? 
Köçür təzə mülkə, qurtarsın getsin. 


Faust 


Di, yaxşı, bu işi tezliklə görün... 
Qoca ər-arvadı səssiz köçürün 
O bağlı-bağatlı malikanəyə. 


Mefistofel 


Elə köçürərlər, inan, onları, 

Bir göz qırpımında canın qurtular. 
Təzə evlərinin axar-baxarı 

Onlara hər şeyi tez unutdurar. 


(Kəskin bir fit çalır. Üç pəhləvan gəlir.) 

Ağanın əmrini tez icra edək, 
Sabah o, ziyafət, şənlik verəcək. 


Üç pəhləvan 


Yaxşı üz göstərmir bizə ağamız, 
Qoy qonaqlıq versin, bitsin davamız. 


Gedirlər. 


Mefistofel 


(tamaşaçılara) 


Qədimdə olmuş işlər indi də baş verir, bil: 
Navufey üzümlüyü təzə məsələ deyill 


GECƏDƏN XEYLİ KEÇMİŞ 


Linkey 
(Gözətçi qülləsində oxuyur.) 


Doğuldum görmək üçün, — 
Bir qala qülləsində 
Ömür-gün sürmək üçün. 
Gecə oyaq qalıram, 
Ulduzlara dalıram, 

Baxıram uzaqlara. 

Ayın işıq saçdığı, 

Maralların qaçdığı 

Talaya, otlaqlara 
Baxmaqdan heç doymuraml 
Gözəlliyi duyuraml 
Heyrətdəyəm özüm də: 
Uzaqgörən gözümdə 

Aləm nura bürünür, 

Necə gözəl görünürl.. 

Sükut. 


Yox, sevinclə üz-üzə 
Gəlməz həmişə heç kəs... 
Nədir o, xəyal kimi 
Uzaqda görünən bəs? 
Odur, qığılcımsaçan 
Bir alov, ağacların 
İkiqat zülmətində 
Kükrəyir harın-harın. 
Ahl Bədbəxt qocaların 
Komacığı da yanırl 
Köməkl.. Yox, gecdir, daha, 
Alov ərşə dayanırl 
Daim alovdan-oddan 
Qorxan yazıq qocalar 
Od içindədir, amanl 
Yanır o köhnə damlar, 
Pula dönür divar-daş. 
O rəhmdil adamlar 

Bu cəhənnəm odundan - 
Qurtula biləydi kaşl 

Od şimşəkli zolaqlar 
Yarpaqlar və budaqlar 
Arasıyla qalxaraq, 
Zirvələrə çatdı, baxl 
İrigövdəli, ağır 
Ağaclardan od yağır. 
Nə üçün uzaqgörən 
Doğubdur anam məni? 
Uçurtdu yanıb düşən 
Budaq kiçik kilsənil 
İlanvarı şölələr 

Alışır zirvələrdə. 

Yanır kökünə qədər 
Düyünlü gövdələr də. 


(Uzun bir sükutdan sonra yenə oxuyur.) 


Orada nə qaldı ruhu oxşayan? 
Bir ovuc kül oldu yer ilə yeksanl 


Faust 
(qum təpələrinə baxan eyvanda) 


Kəsildi gözətçim Linkeyin səsi... 
Ağlayıb-sızlamaq gecdir, əlbəttə. 
Qəlbimi doğradı qəmli nəğməsi. 
Tələsdim bir qədər mən o babətdə. 
Lakin tüstülənən meşə yerində 
Möhtəşəm daş qüllə hörüləcəkdir. 
Qüllədən ətrafa göz yetirəndə, 
Üfüqlər aydınca görünəcəkdir. 
Hətta görünəcək tərs qocalara 
Verdiyim təzə ev, gözəl bağ-bağat. 
Sayəmdə onlar da son günlərini 
Başa vuracaqlar asudə, rahatl 


Mefistofel və üç pəhləvan aşağıda 
Mefistofel 


Gəlmişik lap təngnəfəs... 
Əfv et, iş gətirdi tərs! 
Qapılarını döydük, 
Açan olmadı. Söydük, 
Danladıq, hədələdik, 
Boğazımız cırıldı. 
Qapını silkələdik, 
Qapıları qırıldı... 

Başa düşmədik niyə 
Yumdular gözlərini, 
Qoydular özlərini 

Lap eşitməməzliyə. 
Biz uzatmadıq işi... 
Köç məqamı ki yetdi, 
Qorxub arvadla kişi 
Ruhunu təslim etdi. 
Evdə gizlənmiş qonaq 
Atıldı vuruşmağa, 

Biz olduq əlbəyaxa, 
Tez işi bitdi ancaq. 

Döyüş çəkdi bir anlıq... 
Od düşüb o arada 
Yandı köhnə samanlıq. 
Yel bu odu orada 
Vurub belədən-belə, 
Alovlandırır hələ. 


Faust 


Mən tapşırıq verəndə, siz karmışsınız, əlbətl 
Mən dedim ki, zorla yox, xoşluqla edərsiniz... 
Vəhşi zorakiliqçün lənət, sizlərə, lənət! 
Bax, bunu aranızda bölüşə bilərsinizl 


Xor 


Köhnə bir məsəl var, köhnə bir məsəl, 
Qüvvətə tabe ol, get yolunda düzl 
Özündən güclüyə qaldıranda əl, 
Bütün ev-eşikdən, həyatdan əl üzl 


Gedirlər. 


Faust 
(eyvanda) 


Buludlar sıxlaşır, göyü örtərək... 

Od sönür... sönməsə, belə qaralmaz. 
Özüylə acı his gətirir külək... 

Mən əmri verməkdə tələsdim bir az, 
Məndən çox tələsdi icra edənlər... 
Kimdir o kölgətək bura gələnlər? 


Aşağıda ağsaçlı dörd qadın görünür. 
Birinci 
Mənim adım - Ehtiyacdır. 
İkinci 


Mənim adım - Fəlakət. 


Üçüncü 
Mənim adımsa - Qayğıdır. 
Dördüncü 
Mənimki də — Qəbahət. 
Ehtiyac, Fəlakət, Qəbahət 


Qapıları kilidlidir. Varlı evdir, şübhəsiz, 
O evdə ki varlı olur, — orada nə işimizl 


Qəbahət 
Mən orada heç olaram. 
Fəlakət 
Mən kölgəyə dönərəm. 
Ehtiyac 
Varlı qorxmaz Ehtiyacdan... Mən kül olub sönərəm. 
Qayğı 


Bacılarım, siz qayıdın, bağlıdır bu qapılar... 
Mən Qayğıyam, keçməyə bir açar yeri tapılar. 


(Qayğı yox olur.) 
Fəlakət 
Ağbirçəklər, gəlin gedəkl 
Qəbahət 


Dayan, mənsiz getmə təkl 

Ehtiyac da addım-addım dalınızca gələcək. 


Fəlakət, Qəbahət, Ehtiyac. 


Bulud alır göy üzünü! Ulduzlar da yox olur... 
Uzaqlardan qardaşımız Ölüm gəlir, bax, odur! 


Gedirlər. 


Faust 
(sarayda) 


Gələndə dörd idilər, qayıdır üçü ancaq. 
Onların söhbətini başa düşmədim bayaq. 
Söhbətləri ehtiyac, fəlakət və zülümdü, 

Axır qafiyəsi də sözlərinin ölümdü. 

Kabusların səsitək səsləri batıqdı çox. 

Mən hələ o buxovdan azad olmamışam, yoxl 
Bu ovsunu, bu sehri yolumun üstündən, ah, 
Götürüb bir kənara ata bilsəydim hərgah, 

O vaxt bir insan kimi, bir insan kimi, hökmən, 
Durardım, ey təbiət, səninlə üz-üzə mənl 
Özümə və aləmə lənətlər yağdıraraq, 
Zülmətdə bəzi şeylər axtarmamışdan qabaq 
Mən də bir insan idim, — güclü, qüdrətli, məğrur... 
Sehr ilə, cadularla indi dolubdur hər yan. 
Heç kəs bilmir nə ilə yaxa qurtarsın ondan. 
Gündüzlər mühakimə, şüur bizi qoruyur, 
Gecələr xoşagəlməz boş röyalar qorxudur. 
Çiçəkli bir qaladan dönərkən qayğısız, şən, 
Bir qarğa qarıldasa, — qorxuya düşəcəksən. 
Xurafat torundayıq səhərdən axşamadək, 
Neçün qorxu içində keçsin ömrümüz gərək? 


(Diksinərək) 


Bu nədir? Cırıldadı qapı, girmədi heç kəs. 
Burada kim isə varl 

Qayğı 
Varl Təlaş etmə əbəsl 


Faust 
Kimsən axı? 


Qayğı 


Hər kiməm, qarşında dayanmışam. 


Faust 
Rədd oll 


Qayğı 


Mən yerimdəyəml Bu yerçün yaranmışaml 


Faust 
(əvvəlcə acıqlı, sonra sakitləşib, öz-özünə) 


Gəl özünü ələ all Ovsun da etmə, ol lall 
Qayğı 


Qulaq söz eşitmək istəməyəndə, 
Dərd olar, ürəyə girərəm mən də. 
Peşəm min don geyib, qəlb ovlamaqdır. 
Hamını hər yerdə cilovlamaqdır, 
Həmişə quruda, suda əzəldən 
Olmuşam hamının yol yoldaşı mən. 
Heç kəs anmasa da xoşbəxt anında, 
Tapıbdır daima məni yanında. 

O kəslər ki, məni yad edib anır, 
Həm lənət oxuyur, həm yaltaqlanır. 
Qayğı bilməyibsən dünyada məgər? 


Faust 


Dünyadan çaparaq keçdim bir qədər... 
Hər zövqü-səfanı havada qapdım. 

. Çıxdı çox şeylərdən sevdamın əli... 
Sevinci arzular qoynunda tapdım. 


Həyatı arzumla qovdum irəli. 

Əvvəllər o, geniş axınla getdi, 
Sonralar hər şeydən ehtiyat etdi. 
Dişimə vurmuşam bu dünyanı mən. 
Onun hüdudundan kənara çıxmaq 
Bizə nəsib deyil. Bir para axmaq 

Elə zənn edir ki, göylərdə hökmən 
Özünə bərabər varlıq tapacaq. 

Yerdə möhkəm dayanl Dön, ətrafa bax, 
Dünya güclülərçün deyil heç də lal. 
Oyma əbədiyyət girdabına heç, 

Yalnız mümkün olan şeylərdən kam al. 
Qorxunc kabuslara fikir vermə, keçl 
Ömrü bu cür başa vurmalıyıq biz. 
Aqilsən, həyatı irəli aparl 

Mətin qəlb sevinci, qəmi, şübhəsiz, 
Yalnız irəliyə getməkdə tapar. 

Bundan artıq bir şey axtarsaq, inan, 
Əzabla yanaşı xoş anlar belə 

Təmin etməyəcək bizi heç zaman. 


Qayğı 


Toruma düşənin heç gülməz üzü... 
Bürüyər hər yandan onu qaranlıq. 
Qaralar günəşi, sönər gündüzü, 
Edər qəlb evində qəm hökmranlıq. 
Uğrayar xəzinə, dövlət zavala, 
Səadət, fəlakət qəlbini soyar. 

Min nemət içində ac qala-qala, 
Hər qəmi, nəşəni sabaha qoyar, 
Bütün fikri-zikri, qəlbi, xəyalı 
Bağlanar ümidlə yalnız sabaha... 
Gün keçər, get-gedə dəyişər halı, 
Lakin o, məqsədə çatmaz bir daha. 

Faust 


Əl çəkl Məni tora sala bilməzsən. 
Bir məna görmürəm boş nağıllarda. 
Çıx getl Bu mənasız yalan sözlərdən 
İtirər ağlını ağıllılar da. 


Qayğı 

(Onun dediklərinə fikir vermədən, sözünə davam edir.) 
Tərəddüd içində bilməz nə etsin, 
Geriyə qayıtsın, irəli getsin? 
Yolun ortasında qalar avara. 
İnamsız addımla üz tutsun hara? 
Get-gedə özünü lap itirəcək, 
Hər şeyi tərsinə, tutqun görəcək. 
Özünü, özgəni salıb zəhmətə, 
Hər nəfəs aldıqca boğulacaqdır. 
Ümidsiz, inamsız baxıb xilqətə, 
Hey ölüb, təzədən doğulacaqdır. 
Yox, o nə ümidsiz, inamsız yaşar, 
Nə də tale ilə qəti barışarl 
Ətalət sıxdıqca, doyacaq cana, 
Vuracaq özünü oyan-buyana. 
Gördüyü işlərə tutacaq irad. 
Gah kölə olacaq ruhən, gah azad. 
Gah yarıyuxulu, gah tamam oyaq, 
Daima nigaran, pəlmürdəxəyal... 
Bəli, buxovlayıb bu dəhşətli hal 
Onu cəhənnəmçün hazırlayacaq. 


Faust 


Lənətə gələsiniz, ey dəhşətli kölgələrl 

Bu dünyada min əzab verməkçün insanlara, 
Nələr düşünmədiniz indiyə qədər, nələrl 
Adi günlərimizi belə etdiniz qara. 

Çətindir can qurtarmaq iblislərin əlindən. 
Müşküldür o zənciri qırıb tökmək imanla. 
Lakin sənin bu rəzil hökmranlığını mən, 

Ey Qayğı, heç tanımaq istəməyirəm, anlal 

Qayğı 


Mən səni lənətləyib, bax elə bu saat da — 
Gedirəm... Qoy hökmümü hiss etdirim bircə yol, 
İnsanlar doğulandan kor yaşayır həyatda, 

Sən də, Faust, ömrünün, gəl, axırında kor oll 


(Onun gözlərinə üfləyib yox olur.) 


Faust 
(gözləri tutulmuş halda) 


Ətrafımda qaranlıq sıxlaşdı indi qat-qat, 

Lakin qəlbimdə yanan işıq hələ sönməmiş. 

İşi başa vurmağa çox tələsirəm, heyhatl 
Sahibkar əmr etməsə, yox, qabağa getməz işl 
İş başınal Ey mənə sadiq, hünərli qullarl 
Qalxın, gəlin hamınız cərgə-cərgə, nizamla. 
Dəmir kürəklə, bellə girişsin işə qollar, 

Böyük bənd başa çatsın möhkəm bir intizamla. 
Başladığımız işi tez başa vuraq gərək, 

Olacaq səyimizin mükafatı çox gözəl. 

Böyük işlər həmişə, inan, başa gələcək 

Bir ağlın dediyini icra edəndə min əl. 


SARAY QABAĞINDA BÖYĞK HƏYƏT 


Məşəllər. 
Mefistofel iş üstündə nəzarətçi kimi qabaqda 


Mefistofel 


Buraya, burayal Bir az cəld olunl.. 
Siz ey tir-tir əsən bədənin, qolun 
Cılız sümüklərlə, quru damarlar 
Birləşməsi olan cansız Lemurlarl 


Lemurlar 


Gedək hara deyirsən, 
Biz hazırıq bayaqdan. 
Söhbət gedir, deyəsən, 
Bizə çatan torpaqdan. 
Bu zəncirlə yer ölçün, 
Mərz üçün də var paya. 
Lakin unutduq, neçün 
Yığılmışıq burayal? 


Mefistofel 


Heç nə lazım deyil, axıra kimi 

Götürün ölçünü siz özünüzdən: 

Biri ot üstündə uzansın sizdən, 
Qalanlar belləsin dörd yandan çimi. 

Nə cür ki babalar edib, eləcə, 

Siz qazın bir dördkünc uzunsov xəndək. 
Mənasız ömr edib insan, beləcə — 

Uca saraylardan dar mənzilədəkl 


Lemurlardan biri 
(Gülməli bir əda ilə, qəbir qaza-qaza oxuyur.) 


Nadinc gəncliyimin odlu çağında, 

Hər şeyə çatırdı qüdrətim mənim. 
Haradan bir şənlik səsi gəlsəydi. 

Ora yüyürməkdi adətim mənim. 
Qoltuqağacıyla çıxdı böyürdən 
Zəhrimar qocalıq, o mərdimazar. 
Büdrəyib yıxıldım məzara birdən... 

Ah, sən hardan çıxdın, ey soyuq məzar? 


Faust 
(saraydan çıxıb, əlləri ilə qapını axtara-axtara) 


Necə fərəhlidir külüng, bel səsil 
Mənim fikirlərim həyata keçir. 
Gərək bərkidilsin bəndin dövrəsi, 

Bənd hücuma keçən dalğanı biçir — 
Başlanmış dənizin fəth edilməsi. 


Mefistofel 


(kənara) 


İstehkamlarınla, bəndlərinlə sən 
Bizim dəyirmana su tökmədəsən. 
Sən nə ad verirsən, ver hələ buna. 
Əslində, ziyafət hazırlayırsan 
Dənizlər şeytanı qoca Neptuna. 
Təbiətdə olan bütün qüvvələr 
Çoxdan müttəfiqdir bizimlə, çoxdan. 
Bütün zəhmətlərin gedəcək hədər! 


Faust 
Nəzarətçil 
Mefistofel 


Bəlil 


Faust 


Səy, qeyrət göstər! 
Nə qədər bacarsan artıq fəhlə tök. 
Ruhlandır, şirnikdir, ciddiyyət göstər. 
Qabaqcadan beh ver, boğazına çök, 
Mükafat vəd elə iş getmək üçün... 
Mənə məlumat ver kanaldan hər günl 


Mefistofel 
(lap yavaşdan) 


Mən bilən, bu dəfə bu narazılar 
Xəndək yox, səninçün qəbir qazırlar. 


Faust 


Dağ boyu uzanan bataqlıq ki var, 
Bizə zərər verər belə durarsa. 
Çürüntü qoxusu verən o sular 

Əgər axıdılar, qurudularsa, 

Bu, mənim son böyük xidmətim olar! 
Milyonlarla insan axışıb gələr. 

Bu münbit, məhsuldar düzdə bir zaman 
Günəşli tarlalar, zəmilər gülər... 
Yaşayar insanlar azad, firavan. 

Nə vaxt qorxu çöksə ürəklərinə, 
Ümid bağlayarlar biləklərinə. 

Ölkə başdan-başa cənnətə dönər, 
Uzaqda dalğalar bəndləri döyər... 
Tufanlar dağıtsa harada bir bənd, 
Adamlar köməyə axışar kənd-kənd. 
Mən bütün ömrümü verdim bu işə, 
Yaşamaq istərsən, — vuruş həmişəl 
Azadlıq layiqdir o adama ki, 

Atılır bu yolda hər gün döyüşəl 
Olmuşam həmişə mən bu niyyətdə: 
Gərək yer üzündə bütün gənc, qoca 
Yorulmaq bilməyə ömrü boyunca, 
Ömrü başa vura fəaliyyətdəl 

Mən qaynar həyatlı azad ölkəmi 
Yalnız belə görmək istərdim, inan. 
Görsəydim o günü, ah, o aləmi, 


Deyərdim: “Ey zamanl Gözəlsənl Dayanl” 


Zamanın sürətli axışı o vaxt 
İzini silməzdi qəhrəmanların. 
İndidən duyuram sevincini, bax 
Gələcək o ülvi, xoşbəxt anların! 


Faust yıxılır. Lemurlar yapışıb 
onu torpağın üstünə qoyurlar. 

. Mefistofel 


Heç nədə tapmadı səadətini, 

Öz xəyallarına vuruldu ancaq. 
Ömrünün mənasız son saatını 
Tutub saxlamağa can atdı axmaql 
Zaman dedikləri böyük hökmdar 
İnadcıl qocanı etdi tar-mar. 
Torpaq üzərində, budur, uzanmışl 
Saat dayanmışdırl 


Xor 


Saat dayanmış, 
Əqrəblər düşmüşdürl Susur lal gecəl 


Mefistofel 


Bitdil Bitdi hər şeyl 


Xor 


Qurtardı. 


Mefistofel 

Necə? 
Bu nə axmaq sözdür? Necə qurtardı? 
Qurtardı və heç nə, — eyni bir şeydir. 
Məgər həqiqətdə bir şeymi vardı? 
Qurtardı — düz başa düşsək bu sözü, 
Demək, heç nə imiş əslində özü. 
Sonu bir heç isə yaranmışların, 
Mənası nə imiş yaranışların? 
Olmamış kimidir o, ancaq hərdən — 
Küy salır ki, olub o, həqiqətən. 
Mən isə bunları heç sayıb bütün, 
Əbədi boşluğu tuturam üstün! 

TABUTDA 


Lemurlardan biri 


Dəmir kürəklə, bellə, 
Bu xarabanı tikən 
Görəsən, kimdir belə? 


Lemurlar 
(xor ilə) 


Kətandan kəfən geyən 
Lal üçün bu da çoxdur! 


Lemurlardan biri 


Bəs nə üçün bu evin 
Müxəlləfatı yoxdur? 


Lemurlar 
(xor ilə) 


Burovuzdu nə ki var, 
Hamısını borclular 
Gəldilər, apardılar. 


Mefistofel 


Cismi yerdədir. Hərgah ruh qaçmaq istəsə, mən 
Qanla imzaladığı müqaviləni, o dəm 

Qoyaram qabağına. Ruhu şeytan əlindən 
Qapmaqçün indi çoxlu üsullar var, bilirəm. 
Köhnə yolda maneə lap çox çıxır qarşıma, 

Təzə yolda tanımaq istəməyirlər tamam. 
Əvvəllər bu işi mən görərdim təkbaşıma. 

İndisə köməkçilər çağırmalı oluram. 

İşlər şuluqdur yamanl Sıxışdırılırıq biz. 

Nə qədim ənənəyə, nə köhnə hüquqlara, 

. Adətə bel bağlamaq olmaz indi, şübhəsizl 
Keçmişdə son nəfəsdə çıxardı ruh bədəndən, 


Pusquda durub, onu lap havada qapardım. 
Siçan kimi qaçmağa üz qoyduğu anda, mən — 
Əl atınca, onu öz caynağımda tapardım. 

İndi ağır tərpənir, çıxmaq istəmir bəri... 

Oz murdar mənzilindən ayrılmayır acıqla. 

Yalnız bir-birinə zidd təbiət qüvvələri 

Oradan qovur onu indi rüsvayçılıqla. 

Ruh çıxmamış, min sual çıxır ortaya hələ, 
Deyirlər: nə vaxt ölmüş? Harada? Necə? Nədən? 
Qoca ölüm qüvvədən heç düşməmişdi beləl 
Hər dəfə şübhə doğur — ölübdürmü, görəsən?! 
Başım çəkib, görmüşəm: ölüb, soyuyub bədən, 
Bir az keçmiş tərpənib əl-ayağı təzədən. 


Əmr verirmiş kimi, əl-qolu ilə sehrli 
və əcaib hərəkətlər edir. 


Tez buraya! Cəld olun, ey düzbuynuz ağalar! 
Ey bərkə-boşa düşmüş əyribuynuz buğalarl 
Çevirin cəhənnəmin ağzını bu tərəfə. 
Doğrudur, cəhənnəmin odsaçan ağzı çoxdur, 
Axı hər günahkarı cəhənnəm də hər dəfə 
Adına, mövqeyinə görə fərq qoyub udur. 
Tələb etməyəcəkdir, lakin bu əməliyyat — 
Gələcəkdə bu qədər fərqqoyma və ehtiyat. 


Sol tərəfdə cəhənnəmin qorxunc ağzı açılır. 


Alov ağzını açır, qılınc dişlər görünür, 
Cəhənnəm tağlarından püskürür odlu axın. 
Qızıl odlar şəhəri ağ dumana bürünür... 
Əbədi yanğınların burulğanına baxınl 
Qıpqırmızı alovlar lap dişə gəlib çatır, 
Günahkarlar yol tapıb, qurtulmağa can atır, 
Lakin nəhəng cəhənnəm onları bir də udur. 
Onlar yenə alovlu yollara düşdü, budurl 
Darısqal cəhənnəmin sonsuz ənginliyində, 
Min ucqar guşəsində var min dəhşətli əsrar! 
Qorxudun günahkarı, qorxudun, ürəyində — 
Bütün bunları xülya hesab etməsin onlar. 

(qısa və düzbuynuzlu kök şeytanlara) 


Ey isti cəhənnəmin piylənmiş yekəqarın, 
Yoğun peysəri dönməz, qırmızıyanaq, harın, 
Tənbəl avaralarıl Yatmayın bu arada, 

Görün, fosfora oxşar bir şey varmı orada? 
Ruhcığaz, qanadlı ruh, — tükünü didərsiniz, 
Yerdə ancaq bir ətcə, cılız, murdar qurd qalar, 
Mən möhrümü basaram, siz də tez onu alar, 
Odlar qasırğasına aparıb gedərsinizl 


Bədəninin aşağı nahiyəsini güdün: 

Dəqiq müəyyən deyil onun olduğu yerlər. 

Göz qoyun, bu tərəfdən çıxıb qaçmasın bu gün, 
Çox vaxt göbəyə yaxın yerdə olur – deyirlər. 


(əyri uzunbuynuzlu sısqa şeytanlara) 


Siz də, ey tambur — major caydaq hoqqabazlarım, 
Havada gözətçilik edin dinclik bilmədən. 

İri caynağınızı tutun havada tarım, 

Ruh pərvazlanan kimi, qapın aman vermədən. 
Köhnə mənzildə indi lap bağrı çatlayacaq, 

Tez çıxıb yüksəklərə uçmağa can atacaq. 


Yuxarıda sağ tərəfdə parlaq bir işıq görünür. 
Səma qoşunu 


Göylər sizi əzizlər... 
Cənnət elçisi sizlər 
Günahlar əfv etməkçün, 
Fanilər diriltməkçün, 
Ümid şəfəqli nurla 
Dağlar üstündən uçun, 
Enin yerə uğurla, 

Bütün yaranmışlara 
Sevinc nuru olmaqçün. 

Mefistofel 


Bax bu zəhlətökən zingilti yalnız 

O mənfur işıqdan ərşə yüksəlir. 
Əsli, nə oğlandır onlar, nə də qız... 
Lakin möminlərin xoşuna gəlir. 
Biz insan nəslini kəsməyə bir vaxt 
Nə icad etdiksə günahımızla, 
Möminlər bunları çarpışdıraraq, 
Vurdular bizi öz silahımızla. 


Riyakar zahidlər lap şarlatandır, 

Onlar əba geymiş adi şeytandır. 
Ayıq-sayıq durun, onunçün, hər dəml 
İndi bu işdə də uduzsaq hərgah, 
Rüsvayçılıq olar bizimçün sabah... 
Dayanın bu qəbrin başında möhkəml 


Mələklərin xoru 
(qızlar güllər səpərək) 


Ey ürəkaçan güllər, 

Al işıqsaçan güllər, 
Göylərdən uçan güllər, 
Canlılara can güllər! 
Dağlar zirvələrində, 
Nurlu meh olub əsin. 
Mərhumun üzərində 
Yarpaq qanadlı, incə 
Budaqlar, qönçə-qönçə 
Açılmağa tələsin. 

Ey bahar, nəfəsinlə 
Mərhuma cənnət gətir, 
Dinclik və rəhmət gətirl 


Mefistofel 
(şeytanlara) 


Niyə tir-tir əsir, qovrulursunuz? 
Dözün, dərinizə kül təpsələr dəl 


Cəhənnəmdə məgər qıc olursunuz? 
Qar qasırğasıtək gül səpsələr də 
Qorxmayınl Bir heçdir o qarın sonu, 
Odlu nəfəsiniz əridər onul 

Üfləyinl Öfləyinl Lap körük həngil 
Bəsdirl Bəsdir dahal Nəfəsinizdən 
Bax, bütün güllərin soluxdu rəngi... 
Kim xahiş elədi bu qədər sizdən?! 
Yumun ağzınızı, ürək bulanır, 

Sizlər bilmədiniz heç ölçü-biçil 
Soluxan çiçəklər alışıb-yanırl 

Zəhərli bir odmuş hər gülün içi. 
Güllər üstümüzə uçuşur indi, 
Qorununl Göstərin min cür məharət. 
Eyvah, şeytanların qəzəbi söndü... 
Qəlbləri hiss etdi yad bir hərarət. 


Mələklər 
(xor) 


Ey cənnət çiçəkləril 
Səadət şəfəqləril 
Təmiz, pak ürəkləri 
Güldürün səadətləl 
Həqiqət pərdə-pərdə 
Səslənir fələklərdə. 
Əbədi mələklər də 

O nəğməni hər yerdə 
Oxuyur məhəbbətləl 


Mefistofel 
(şeytanlara) 


Lənətə gələsiniz! Qorxaq haramzadələrl 

Gör nə mayallaq vurub, hərə bir oyun açırl 

Elə bil, cəhənnəmə atılmır bu gədalar, 

Hamısı baş götürüb bir-bir hamama qaçır. 

Qoy qaynar cəhənnəmdə çimsinlər lap doyuncal 
Çiminl Səhhətlər olsunl Hələ yerimdəyəm mən. 


(uçub gələn güllərdən özünü qoruyaraq) 

Rədd ol, yolunu azmış! Dayan, gücənmə bunca; 
Sən ovcumda selikdən başqa bir şey deyilsən! 
Ətrafımda dövr edir! Di, rədd olacaqmısan? 
Boynum yandıl Elə bil, yandırır kükürd, qatran! 


Mələklər 
(xor) 


Sizinki olmayanı 
Tutmağa cəhd etməyin. 
Təbiətinizə zidd 

Nə var — yaxın getməyin. 
Gücə, müqavimətə 
Qarşı var bizdə qüvvət. 
Sevənləri cəzb edir 
Yalnız göyə məhəbbət. 


Mefistofel 


Başım, ürəyim yanır, bağır-böyrəyim yanır, 
Şeytandan güclü imiş nəsə bu hiss, hərarətl 
Cəhənnəmin odundan daha pis alovlanır... 
Siz ey bədbəxt sevənlərl Buna görə də, əlbət, 
Bunca əzaba, qəmə siz düçar olursunuz. 
Rədd edildikdə belə, görməkçün bir an yarı, — 
Günlərlə boynunuzu yollarda burursunuz. 


Yoxsa, indi mənim də başıma gəlir bu iş? 
Nədənsə, boynum dönür daim onlara sarı, 
Guya, onlar əbədi düşmənlərim deyilmiş. 

Mən ki həmişə nifrət bəsləmişəm onlara. 
Ancaq, nədənsə, indi bu qəşəng oğlanlara 
Baxmaq istəyirəm heyl.. Niyə əvvəlki kimi 
Dilim gəlmir onları lənətləyim, söyüm mən? 
Yad duyğular yol tapıb, keçər qəlbimə birdənl? 


Burda ələ salmağa indi yol versəm hərgah, 
Axmaq adlandıracaq məni hamısı sabah. 
Düzdür, nifrət etmişəm o tayfaya hər zaman, 
Amma bax bu dəcəllər xoşuma gəlir yamanl 


Gözəl-göyçək uşaqlar! Bircə deyin görüm siz, 
Olmaya, Lütsiferə qohumluğunuz çatır? 
Zənnimcə, siz buraya vaxtında gəlibsiniz, 
Şuxsunuz, adam sizi lap öpməyə can atır. 
Örəyimin elə bir firavanlığı var ki, 

Mən sizə hər baxanda daha xoş gəlirsiniz. 
Məndə bir gizli pişik mehribanlığı var ki... 

Ah, yaxın, yaxın gəlinl Ah, necə gözəlsinizl 


Mələklər 


Biz yaxın gəldik, amma çəkildin geri dərhal. 
Gəlirikl Bacarırsan, durduğun yerdəcə qal. 


Mələklər irəli gəlib yavaş-yavaş hər yeri tuturlar. 


Mefistofel 
(səhnənin qabağına sıxışdırılmış halda) 


Siz bizə xəbis ruh adı verdiniz, 
Özünüzsə əsl cadugərsiniz. 

Bəli, çünki sizlər həm kişilərə, 

Həm də arvadlara xoş gəlirsiniz. 

Bu nə macəradirl Bu nə duyğudurl? 
Məhəbbət deyilən, olmaya, budur? 
Çünki indi ancaq peysərim deyil, 
Vücudum od tutub yanır, elə bil. 
Siz qalxıb enməyin pərvazlanaraq, 
Enin aşağıya, enin lap yerə. 

Şux əndamınızla, hey nazlanaraq, 
Yerin üstündə də gəzin bir kərə. 
Doğrudur, yaraşır sizə ciddiyyət, 
Ancaq pis olmazdı təbəssümünüz. 
Sevgililər kimi göz vurub xəlvət, 
Azca dodağınız qaçsaydı, küysüz 
Qurtarıb gedərdi bütün məsələ. 

Ey uzunboy dəcəl, sərt baxma belə. 

. Xoşuma gəlirsən. Sənin o sadə, 
O məsum çöhrənə yaraşmayır heç 


Keşişlərə məxsus soyuq ifadə... 
Barı, bir mehriban nəzər salıb keçl 
Ədəb qaydasına müğayir olmaz 
Əgər yarımçılpaq gəzsəniz bir az. 
Bu uzun geyimlər əsarətdirlər. 
Odur, üz döndərib gedirlər... amma 
Arxadan baxanda – qiyamətdirlərl 


Mələklərin xoru 


Ey məhəbbət odu, 
Alış qürurla. 
Bədbəxti xilas et 
Şəfalı nurla. 

Qoy duysun Tanrının 
İnayətini. 

Qaldır, göydə qapsın 
Səadətini. 


Mefistofel 
(birdən ayılmış kimi) 


Bu nədir? İovtək ayaqdan-başa 
İrindir, yaradır bütün üz-gözüm. 
Özümə baxanda qorxuram özüm. 
Lakin İov kimi, düşmür təlaşa, 
Hətta fəxr edirəm müsibətimlə, 
Nəcib şeytan ruhum, təbiətimləl 
Ehtiras odları dövrəmi aldı, 

Yaxşı ki, dərimi yandırdı yalnız. 
Bax, bir-bir hamısı sönüb qaraldı. 
Lənətl Lənət sizəl Sönün hamınız. 


Mələklərin xoru 


Müqəddəs alovlarl.. 
Həyatda ancaq 
Ona qovuşanlar 
Xoşbəxt olacaq. 

Ey ruh, sən qovuşdun, 
Göylərə ucal! 

Hava təmizlənib, 

Azad nəfəs all 


Mələklər göylərə qalxıb 
Faustun ölməz varlığını aparırlar. 


Mefistofel 


(ətrafa baxınaraq) 


Nə oldu? Qçdular niyə bir anda? 
Bəs ruh! Yox, başıma oyun açdılar! 
Yəqin, qəbr üstündə dövrə vuranda 
Onlar girov ruhu qapıb qaçdılarl 
İllərlə tufana, oda atıldın, 

Bir cavahir tapdın, çıxdı əlindən. 
Bu qoca vaxtında sən aldadıldınl 
Kimə şikayətə gedə bilərsən? 

De, səni kim dinlər, de, kim qaytarar 
Sənə qaçırılan o xəzinəni? 

Təqsir özündədir, bax, qoca biar, 
Lap yerində rüsvay etdilər sənil 


Abırsızlıq etdim, budur, nəhayət, 

Puç oldu illərlə çəkdiyim zəhmət. 
Axmaq, uşaqlara məxsus əyləncə — 

Şit şəhvət, ehtiras hissi, gör necə 
Keçdi qatran hopmuş qoca şeytanal 
Axır kələk gəldi bir dəstə uşaq 
Mənimtək min bərkdən-boşdan çıxana. 
Elə bir axmaqlıq etmişəm ki, mən 

Lap nifrət edirəm özüm-özümdən. 

DAĞLAR QOYNUNDA 
DƏRƏ, MEŞƏ, QAYALAR, 
ÇÖL-BİYABAN 


Dağın dərəyə çıxan uçurum qayalıqlarına 
sığınmış tərki-dünya abidlər. 


Xor və əks-səda 


Meşə yırğalanmışdır... 
Uçurumda qayalar 
Üst-üstə qalanmışdır. 
Kök, gövdə damar-damar 
Yapışmış qayalardan. 

Səs gəlmir kahalardan... 
Aslanlar oğrun-oğrun 
Ətrafda gəzir, baxın, 

Heç biri gəlmir yaxın. 


Pater exstaicus 
VƏCDƏ GƏLMİŞ ABİD 
(havada qalxıb enərək) 


Ey əbədi məhəbbət, 
İlahi od, hərarətl 

Artsın könüldə ağrım, 
Deşilsin oxla bağrım. 
Doğrasın əmuq, qılınc, 
Olum toppuzla xınc-xınc. 
İldırım məni vursun, 
Külümü yel sovursunl 
Bircə ulu qüdrətin 
Məndən üzü dönməsin, 
Əbədi məhəbbətin 
Ulduzları sönməsin! 

Pater profundus 
FİKRƏ QƏRQ OLMUŞ ABİD 
(aşağı dairədə) 


Necə ki bu dibsiz lal dərələrin 
üstündə sallanır ağır qayalar, 
Necə ki yüzlərcə köpüklü, sərin 
Xırda çay, axırda birləşib qaynar... 
Necə ki — yaranan gündən təbiət — 
Ağaclar göylərə baş çəkib gedir, 
Eləcə əzəli, qadir məhəbbət 

Oz yaratdığını özü hifz edir. 


Burda dağı, daşı gurultu ilə 

Qatır qabağına leysan suları. 

O yanda mehriban şırıltı ilə 

Axır əkinlərə, düzlərə sarı. 

Göylər guruldayıb, havada olan 
Zəhəri yox edir... O, haqq səsidir: 
O, bizi yaradan, qoynuna alan 
Böyük məhəbbətin xoş müidəsidir. 


Kaş yandıra məni bu odlu şimşək, 
Ruhum azad ola qəm möhnətindən. 
Əbədi qurtula biryolluq ürək 

Kobud duyğuların əsarətindən. 
İlahil İşıqlı əməllərinlə 

Qaranlıq qəlbimi nura qərq eləl 


Pater seraphicus 
MƏLƏKMƏNZƏR ABİD 
(orta dairədə) 


Şamlıqlar üstündən süzülüb keçən 
O işıqlı bulud nədir, görəsən?! 
Bildim nədir süzən o narın-narın: 
O, bir dəstəsidir körpə ruhlarınl 

m. Məsud körpələrin xoru 


Dindar ata, biz kimik? 
Gəlib çıxmışıq hara? 
Yəqin ki, xoşdur həyat 
Bütün yaranmışlara. 


Pater seraphicus 


Siz ruhu açılmadan 
Gecəyarı doğulmuş, 
Ölümü, atalara 
Analara qəm olmuş 
Məsum mələklərsinizl 
Sizdə, dünyada olan 
Məşəqqətli yollardan 
Yoxdur nə əsər, nə iz. 
Xoşbəxtlərl Gəlin yaxın, 
Gözlərimə qonun siz, 
Dünyaya ordan baxınl 


(Onları gözləri ilə öz içərisinə çəkir.) 


Bu, ağacdır, bu, qaya... 
Baxın o axan çaya 
Zirvələrdən baş alır, 
Başlayıb hay-haraya, 
Yolunu yaxın salır. 


Məsud körpələr 


(gözlərinin içindən) 


Aləm əzəmətlidirl 
Burda sıxılır ürək... 
Qorxuruql Dəhşətlidirl 
Ah, burax, çıxıb gedəkl 

Pater seraphicus 


Qalxın, yüksəklərə doğru ucalın, 
Özünüz duymadan, boy ata-ata. 
Tanrı varlığından güc, qüvvət alın, 
Qovuşun əbədi saf bir həyatal 
Azad meh qoy sizi ucaltsın hər an, 
Alın qidanızı əbədiyyətdən: 

İşıqlı səadət çeşməsi olan 

Əzəli, əbədi bir məhəbbətdənl 


Məsud körpələr 


(ən uca zirvələr ətrafında uçuşaraq) 


Gəlin əl-ələ tutaq, 
Dualar, arzularla, 
Fərəhlə dövrə vuraq 
Müqəddəs duyğularlal 
Göz alsa öz nurunu 
Tanrının dərgahından, 
Biz görəcəyik onu, 
Duyacağıq yaxından. 


Mələklər 


(göyün uca qatlarında uçaraq 
Faustun ruhunu aparırlar) 


Tanrının lütfüylə xilas edildi 


Bir pak ruh, ülvi ruh şərin torundan. 


Hər kəs ki haqq yolu qurtuluş bildi, 
Onu qurtarmağa can atdıq hər an. 
Ömrünü əməkdə, axtarışlarda 
Başa vuranları qoymuruq darda. 
Kimə lütf edərsə göy mərhəmətlə, 
Mələklər qarşılar onu hörmətlə. 

. Kiçik mələklər 


Tövbə edən qadınlar 

Oz əlləriylə öncə 
Məhəbbət odlu, qızmar 
Gül səpdi qönçə-qönçə. 
Məhəbbət hərarətli 
Güldən qorxub qaçdı şər. 
Xilas etdi qiymətli, 

Pak ruhu bizimkilər. 
Güllər yağdıqca çox-çox, 
Şər ruh gətirmədi tab. 
Onlara cəhənnəm yox, 
Məhəbbət verir əzab. 
Gül yağcaq, dəstəbaşı 
Qart İblis yasa batdı. 
Sevinin, haqqın işi 
Zəfərlə başa çatdıl 


Kamala yetmiş mələklər 


Bax, onda cismani bir ağırlıq var, 
Qaldırmaq çətindir onu bizimçün. 
Asbestdən də olsa bu adi ruhlar, 
Olmaz göylərə xas paklığı mümkün. 
Bir qüvvət bağlayır ruhla maddəni, 

— Dünya yaranandan, gör, neçə ildir, — 
Qanla bağlı olan bu əlaqəni 

Mələklər qırmağa qadir deyildir. 

Onları ayırır təkcə bir qüvvət: 

Əbədi, əzəli, böyük məhəbbətl 


Kiçik mələklər 


Yalçın zirvədəki 

O zərif duman 
Günahsız ruhlardır 
Yenə çox güman. 
Buluddan çıxdıqca 
Yalçın təpələr, 

Görünür o məsum, 
Məsud körpələr. 
Onlar zövq alırlar 
Azad, firavan, 
Göylər dünyasının 
Parıltısından. 
Göylərə qalxarkən 
Ruh da bir ara, 
Yəqin, qoşulacaq 
İndi onlara. 


Məsud körpələr 


Biz qəbul edirik 
Fərəhlə onu. 
Yuxuya getmişdir, 
Əynində donu. 
Ağırlıq gətirir 

Ona qundağı. 
Sökək bu sapları, 
Açaq bu ağı. 
Budur, ruh böyüdü, 
Özündə halə... 
Müqəddəs həyatçün 
Yetdi kəmalə. 


Doctor Marianus 
(ən uca və ən təmiz hücrədə) 


Üfüqlər geniş, səmalar aydın, 
Görünür hər yan daş eyvanımdan. 
Məsud, müqəddəs bir dəstə qadın 
Uçub göylərə qalxır yanımdan. 
Bax, içlərində başqalarından 
Tamam, seçiləni tək bircəsidir: 
Parlaq ulduzdan haləsi olan 

Uca göylərin məlikəsidir. 

Ey dünyamızın baş hökmdarıl 

Bu mavi göylər çadırında mən, 
Burax, feyz alıb əzəmətindən, 
Tamaşa edim hüsnünə barıl 
Məhəbbətinlə isinən ürək 

Düşsün səcdənə qoy məhəbbətlə, 
Qüdsiyyətindən nur əxz edərək, 
Qoy vəcdə gəlsin eyni riqqətlə. 


Hökmün aləmə şəfəq salanda, 
Mətin oluruq, mərd oluruq biz, 
Rəhmin, şəfqətin qəlbə dolanda 
Sönür, adətən, bütün qeyzimizl 
Ey soyu haqqa bərabər olanl 
Ey şərafətli böyük Anamızl 

Əsil mənada, ey pak, təmiz qızl 
Ey yerə, göyə qadir hökmranl 


Buludtək almış dövrəni yenə 
Tövbə edənlər, əfv olunanlar. 
Yenə qapanıb sənin dizinə, 
Mərhəmət, şəfqət diləyir onlar. 
Hər kim yol azıb, edirsə günah, 
Hər kim yalana olursa qurban, 
O yalnız sənə gətirir pənah. 

Ey toxunulmazl Ey səbri ümman, 
Yüngül ehtiras əsirlərini 

Asan iş deyil düz yola çəkməkl 
Arzu, ehtiras zəncirlərini 

Kim öz gücüylə qıra biləcək? 
Yerlər sürüşkən, çalalar dərin... 
Kimin ayağı qaçmaz, sürüşməz? 
Kim şux gözlərin, yalan sözlərin. 
Yaltaq üzlərin toruna düşməz? 


Mater gloriosal uçub onların qabağına gəlir. 





"Şanlı ana (/а1.), Məryəm ananın ənənəvi katolik adlarından biri 

Tövbə edən günahkar 
qadınlar xoru 


Əbədi səltənətin 

Ey qürubsuz sabahıl 
Ey günahkar ümmətin 
Tək ümidi, pənahıl 
Əfv et öz şəfqətinlə, 
Sonsuz mərhəmətinləl 


Magna peccatrix 
BÖYÜK GÜNAHKAR QADIN 


Yağılar nəzərində 
Alçalmaqdan qorxmadan, 
Oğlunun üzərinə 
Tökdüyüm bir gülabdan 
Göz yaşımın eşqinə... 

Bir vaxt ətrə tutduğum, 
Saçımla qurutduğum, 

O müqəddəs, ilahi 
Qardaşımın eşqinəl.. 


Mulier Samaritana 


Yanında Avraamın 
Sürüləri otlayan 

O müqəddəs quyunun, 
O susuzluqdan yanan 
Dodaqların eşqinə... 

O şəffaf gur suların, 
Bulaqların eşqinə... 


Maria Aegyptiaca 
(Actasanctorum) 


MİSİRLİ MARİYA 


Oğlunun cənazəsi 
Qoyulan o türbənin, 

* Məni qapıdan qovan 
O əlin, o zərbənin, 


Qırx il səhrada qalıb, 
Qırx il yalqız qocalıb, 
Etdiyim o duamın, 
Soyuq qum üzərində 
Yazdığım son ricamın 
Xatirinə, rəhm eləl 


Hər üçü 
(Qretheni yaxın gətirərək) 


Böyük günahkarları 

Sən qovmayıb qapından, 
Əbədiyyət baharı 

Bəxş edibsən çox zaman. 
Bu pak qəlbə də rəhm et 
Lütfkar nəzərlə sən. 

Tək bir günaha batmış 
O özü dərk etmədən. 


Una poenitentium 
TÖVBƏ EDƏNLƏRDƏN BİRİ 


(əvvəlki Qrethen) 
(onlara qısılaraq) 


Ey nəzəri şəfqətli, 

Örəyi mərhəmətli, 

Dön, bax səadətimə, 
Eşqimin peymanına. 

İlk gənclikdə sevdiyim, 
Bir də dönməz dediyim, 
Əzabsız, iztirabsız 
Qayıtmışdır yanımal 

Məsud körpələr 


(havada dövrə vura-vura yaxınlaşırlar) 


Ötdü-keçdi o, bizi, 

Lakin xidmətimizi 
Mükafatsız buraxmaz... 
Biz həyat qundağından 
Tez ayrılmışıq bir az. 

O, ömür qaynağından 
Çox şey əxz etmiş orda... 
Öyrədər bizə burda. 


Tövbə edənlərdən biri 
(əvvəlki Qrethen) 


Onu nəcib ruhlar almış dövrəyə, 
Tanıya bilməyir özünü hələ... 

Bax, yeni həyatı duymayıb deyə, 
Ona yad görünür mələklər belə, 
Halbuki eynidir o, mələklərin. 

Gör, yer örtüyünü necə tez atmış. 
Şəffaf geyimində uca göylərin 
Ruhunun ilk gənclik həddinə çatmışl 
İzin ver, bələdçi olum ona mən, 

Bu yeni işıqdan qamaşar gözü... 


Mater gloriosa 
MƏRYƏM ANA 


Olsunl Yüksəklərə üz tut, ucal sən, 
Hiss edib dalınca gələcək özü. 


Doctor Marianus 
(üzü üstə düşüb dua edir) 
Dikilsin gözləriniz 
Göylərə riqqət ilə. 


Onun şəfqətini siz 
Duyun fəzilət iləl 

. Sənsən qəlb xilaskarı, 
Könül pənahı yalnız, 


Ey göylər hökmdarı, 
Allah anası, pak qızl 


Chorus mysticus 
MİSTİK XOR 


Fanilər rəmzdir əbədiyyətdən — 
Sonsuz həqiqətin 

Parıltisitək, 

Orda hali olur cəmi məqsəddən, 
Ağıl irməyənə 

Etməyirsən şəkk. 

Nurla, zərifliklə dolu asiman 
Çəkir ruhumuzu 

Ora hər zaman. 

ŞEİRLƏR 

QƏDİRBİLƏNƏ 


Susub dayanmağı sevmir şairlər, 
nə ki var, göstərib xalqa deyirlər. 
Şairsən, ya tənqid, ya tərif olunl 
Heç kim günahını nəsrdə yumur, 
bəzənib inamla İlham da umur 
sakit kölgəsində adi bir kolun. 


Mən nədə yanıldım, nəyə can atdım, 
qəm çəkdim, yaşadım, nəyi yaratdım, 


Bu da dəstə-dəstə güllər, çiçəklər. 
Qocalıq ötdükcə cavanlıq kimi, 
səhvlərim yaxşılıq-yamanlıq kimi 


sanki, nəğmələrdən yan keçəcəklər. 


ÇƏNLİ-ÇİSƏKLİ SƏHƏR 


Çöysüyübdür səhər çağı, 
çən-çisəkdir çölciyəzim. 
Dumanda bir dünya yatır 
gizli-gizli, həzin-həzin. 


Ah, sevimli Friidrike, 

mən yanına gələydim kaşl 
Baxışından boylananda 
bir səadət, bir də Günəş. 


Qoşa idi adlarımız 

bir ağacın qabığında. 
Qeyb olacaq bu sevinc də 
sərt küləklər qabağında. 


Çəmənin göy şəfəqləri 
üz-gözümtək qəmli olar: 

. görmədiyim Friidrike, 
Günəşi də görməz onlar. 


Yığacağam bu yaxında 
tənəklərin ilk barını. 

bax, həyat da budur ancaq. 
Təzə çaxır köpüklənib 


qaynayacaq... oynayacaq... 


onda burda olaydınızl 

Ah, bu tənha bağ evimdə 

məni yalqız görərdiniz. 

Bu salxımdan sizə versəm, 
Qız, mənə nə verərdiniz?.. 


AYA 


Yenə gümüş şəfəqinə, 
Bürünübdür bu dağ, dərə. 
Bir sakitlik bəxş etmisən 
Duyğulara, ürəklərə. 


Boylandıqca dumanlardan 
Çiçək gülür, çəmən gülür. 
O sevimli baxışından 
Könüllərə nur süzülür. 


Şahidisən, nələr çəkib 

Bu atəşli, odlu sinə. 

Vüsal yeri bu gur çeşmə 
Tanış gəlmir məgər sənə?! 


Ax ey bulaq, dayanma, axl 
Ömür keçib, gün ötüşüb. 

O öpüşlər, o bal dodaq 
Çoxdan məndən uzaq düşüb. 


546 


İndi duydum - sənsizliyim 
Sağalmayan yaman dərddir. 
İndi bildim — itirdiyim 
İtirilməz məhəbbətdir. 


Ax ey bulaq, sevimli çay, 
İzlərə dol, düzlərə dol. 
Zümzümə et, elə oxu, 
Rübabımla həmahəng oll 


Oxu qışda, sərt havada, 
Buzlar sınıb çatlayanda. 
İlk baharda budaqlarda 
Tumurcuqlar çırtlayanda. 


O şəxs xoşbəxt bir şəxsdir ki, 
Örəyində kin dayanmır. 
Özgəsinin sevincindən 
Həzz alır o, odlanmayır. 


Başqasının kədərinə 
İçin-için şərik olur. 

Ay göydəsə, lakin nuru 
İnsanlara gərək olur. 


MAY NƏĞMƏSİ 


Bu gün şəfəq yağır 
Günəşdən yenə. 
Gör necə ruh verir 
Təbiət mənə. 


Körpə pöhrələrdə 
Çırtlayır çiçək, 
Qarışır hər yanda 
Nəğməyə cəh-cəh. 

* Sevincdən, fərəhdən 
Quştək uçuram. 


Günəşi qucuram, 
Yeri qucuram. 


Məhəbbət, məhəbbət, 
Sən mənim incim. 
Örək riqqətlərim, 
Ömür sevincim. 


Səndən kainata 
Nur çilənir, nur. 
Hər gülün üzündə 
İsmət oxunur. 


Gözəlim, göyçəyim, 
Sevirəm səni. 
Odun, hərarətin 
Yaşadır məni. 


Torağay çox sevir 
Göyü, nəğməni. 
Çiçək sübh şehini, 
Mən isə səni. 


Məftunam, vurğunam, 
Sevirəm, inan. 

Sən mənim gəncliyim 
Qəlbimdəki qan. 


Sevgin — nəğmələrim, 
İlhamım, sözüm. 
Xoşbəxt ol, əzizim, 
Xoşbəxt ol, gözüm. 

BƏNÖVŞƏ 


Çəməndə qərib-qərib 
şux boynunu əydi o, 
zərif bənövşəydi o. 
Gəldi güllü göylüyə 
çobanqızı, — bir gül qız, 
dalıb dərin duyğuya, 
söz oxuya-oxuya 

o qədəmi yüngül qız. 


Fikirləşdi bənövşə, 
Sevgilim dərənədək, 
ah, mən də bir anadək 
təbiətin ən incə 

tər çiçəyi olaydım, 

o, dərəydi, tək onun 
yaxasına qonaydıml 


Qız gəlmədi, zavallı 
bənövşənin yanına. 
məhəl qoymadı ona. 
Gah ağladı, gah güldü 
bənövşə için-için, 

o qızın ayağına 
döşənib ölmək üçün. 

g GÖLLÖ BƏND İLƏ 


Körpəcə yarpaqlar, körpəcə güllər 
necə ovxalanıb düşdü əlimdən. 
əsdikcə yazağzı havalı yellər 

ilahi bir Bahar naz umdu məndən. 


Ay xəfif meh, qanadını tax belə, 
ən sevdiyim dona bürün beləcə. 
O ki fərəhindən durdun bax belə, 
güzgünün önündə görün beləcə. 


Bələnib güllərə gül kimi görün, 
görün qızılgülün butası kimi: 

sevdalı baxışdır mənası ömrün! 
Yarısam xoşbəxtlik nidası kimil 


Əlinlə yarandı dövlətim, malım, 
əlinlə yarandı bu cah-calalım, 
əlinlə yarandı bu dövlət, bu var, 
könlümdən keçəni açıq deyim, bil, 
bizləri bağlayan güllü bənd ki var, 
o, nazik bağ deyil, zəif bənd deyil. 


YABANI QIZILGĞL 


Bir gül gördü bir güloğlan, 
Qızılgül çöldə, çəməndə. 
Tər gülüydü gül çıxandan, 
“baxım” deyə lap yaxından 
uçdu gülü o görəndə. 
Qızılgül, qızılgül, qızıl, 
Qızılgül çöldə, çəməndə. 

Oğlan dedi: səni qırram, 
Qızılgül, çöldə, çəməndə. 
Gül dedi: tikan batırram, 
məni əbədi xatırla, 
dözəmmərəm ancaq mən də. 
Qızılgül, qızılgül, qızıl, 
Qızılgül çöldə, çəməndə. 


Gülməşəkər gülü qırdı, 
Qızılgül çöldə, çəməndə, 
ona bir tikan batırdı, 

ahmı köməyə çatırdı? 

Gül durmazdı bu dəm gendə. 
Qızılgül, qızılgül, qızıl, 
Qızılgül çöldə, çəməndə. 


QARAÇI NƏĞMƏSİ 


Bir ala-çalpovdu, bir də qalın qar, 
keçilməz meşədə boranlı gecə, 
eşitdim ulayır ac canavarlar, 
eşitdim bayquşlar ulayır necə 


Bir dəfə birini vurdum çəpərdə, 

bir Anna, bir xoşu, bir qara pişik, 
yeddi qulyabanı gecə bir yerdə. 
yeddi arvad dedi kənddən gəlmişik 

. Onların hamsını tanıyıram mən, 
onlar canısulu bir zad idilər. 


Anna, Ursel, Keta, 

Liza, Barba,Yeva, Beta 
dərdbilən, dərdəcər arvad idilər. 
Ohh...!.. 


Çağırdım ucadan mən birdən-birə 
Anna, istəyin nə? Beta, de, nə var? 
Sındıra-sındıra, 

əsdirə-əsdirə 

qaçıb aradanca çıxdılar onlar 
Heyy...l.. 

Eyy...l.. 

Oyy...l.. 


CAVANLIĞIN İNCƏ QƏMİ, 
İNCƏ NİSGİLİ 


Cavanlığın incə qəmi, incə nisgili 
məni çəkə-çəkə saldı çöllərə, 

bir Ana uzanıb rahat, mürgülü, 
sabah yuxusunda baş qoyub yerə 
(uyuyur Göylərin Anası Məryəm). 
Ayazdan, şaxtadan donub kiriyən 
budaqları yellər yellədir necə, 

Təbiət olsa da dilsiz, dərdəcər 

o mehdən, o yeldən mənim nəğməmə 
bir ağrı-acının avazı gəlib, 
gözümə-könlümə ondan, sən demə, 
ümidin, inamın havası gəlib. 

Qızıltelli, qıvrımsaçlı əkizlər 

dayandı səninlə qabaq-qabağa. 
Nurdan pardaqlandı masmavi gözlər, 
toppuş əllərində bir dəst qızılgül 
pərvazlandı sənə doğru uçmağa. 

Ey Günəş Allahı, sən ey Qızıl Gün, 
Cavanlıq nə yaraşır, 

atlazdonlu çəməndə çal-çağırlı oyuna. 
Sən ota, otlağa bax, 

çəmən də bərbəzəkli 

tül tutubdu boyuna. 


Odur ey, 
bir ərlik qız 
Göy otların içindən bənövşə dərə-dərə, 
döşləri arasından 
boylanır yalqız-yalqız, 
boylanır oğrun-oğrun 
əyilib yerə. 
Çiçəyi çırtlaya-çırtlaya baxır, 
baxır ləzzət ilə, baxır ürəkdən, 
sünbülünü süzüb hər mayda çıxır, 
doymayır ümidlə yol gözləməkdən. 


Xeyir-duasını əsirgəmədi, 
Allah kişi kimi mənə söz verdi, 
“bağında əkinə tezdir” demədi, 
tez hazır olsa da hər lək, hər kərdi. 
Bu Mart yenə bu kəndistan yerində 
duman pərdəsinə bürünən Martdı, 
Qışın arıq-uruq, cılız canından 
dartıb qar kürkünü zorla çıxartdı. 

Bu dərə, bu da sel, 

Dərə ola, dağ ola, 

Danüzü saçaq ola, 

Qar gözlənə, 

Dağ gizlənə... 

Getsə bu dəqiqə, bu andaca o, 
sahibi olsa da qəmyüklü tayın, 
gedəcək ürəyi ruziylə dolu, 
gedəcək gözütox, əmin-arxayın. 


SƏYYAHIN 
COŞQUN FIRTINA NƏĞMƏSİ 


Sən kimi tərk etməsən, Dahi, 
onun ürəyini titrətməz 

nə yağış, nə boran, nə tufan, 
qorxmaz qara qaraqorxudan. 
Sən kimi tərk etməsən, ey Dahi, 
ələnsə tufanlı dolu da, 

yağışla dopdolu buludda 
görərsən ki, oxuyur 

torağaytək: qu-qa-qur. 


Sən kimi tərk etməsən, Dahi, 
odlu qanadınla tapıb yolunu, 
çamırın əlindən alırsan onu. 
Bir yağı caynağı kimi 
Devkalion1 selinin lili üstündə 
dolaşacaq o, 
Yekə, yelbeyin Pitonu? 
məhv etdi Feb АроПоп2. 


Ona görə tərk etmirsən, Dahi, 
yalçın qayalarda yatanda 

pərqu qanadların qala altında, 
bürüb-büküb qoruyasan onu, 





1! Devkalion — Prometeyin oğlu, Devgalion seli — Zevsin törətdiyi doqquz- 


günlük daşqın 

2 Piton — yunan mifologiyasında: Delfidəki məbədin girişini qoruyan әјдаһа 
3 Feb, Apollon — yunan mifologiyasında: Zevs ilə Letonun oğlu 





qoruyasan 
gecəyarı küləyin soyuğundan. 


Sən kimi tərk etməsən, Dahi, 
nəfəsinlə isinər 

o da qarda, boranda, 

alar səni İlham da, 

gözəl pərim, o anda. 


Uçurdu məni, Gözəlim, 
İlhamın qol-qanadıl 

Bax, bu Torpaq, bu da Su, 
yolunda dolaşdığım 

bu da Torpağın, Suyun övladı, 
Allah eşqinəl 


Siz Suyun gözütək təmiz, 
Siz Yerin özütək xalis, 
mənə qol-qanad verdiniz, 
mən də pərvaz edirəm 
Torpaq üçün, Su üçün, 
Allah eşqinəl 


Qayıqları balaca, 

qaraca 
yoxsul kəndli, eləmi? 
Qayıdardı tək səndəki zəkata, 
gözləyərdi gözlərin şəfqətini 
Bromis Atal, 
Qayıdan qayıdar beləmi? 
Qayıdaydım kaş mən də, 
Yola saldın Yolçunu, 

qal mənsiz, 

İlhamım, gözüm Gözəli, 
hər şeyi gizləyən mən, 
bu xoşluğu, xoş halı, 


VBromis Ata — şərabçılıq allahı 


555 


Yohan Volfqanq Gete 
DÜNYA ƏDƏBİYYATI KLASSİKLƏRİ 


hər vədə gözləyən mən, 
yorğun-arğın dönən siz? 


Bromis Atal 
Sən yüzyaşlı, 
azad, azman Ağsaqqal, 
Yerə sığmayan 
Feb-Apollon kimi sən, 
Od-alov ürəkli Pindar! kimisən. 


Qəmlərl Qəmlərl 
Dərd-ələmlərl 

Can yanğısıl 

Budur əsas, budur mərkəzl 
Од pişvazı Feb-Apollon, 
Feb-Apollon oda əvəzl 


Bu oda, bu alova soyuq-soyuq göz dikib, 
Kedr ağacı qüdrətinə həsəd çəkib, 
göyərib-bitməyinə bir həsrət olantək 
şahanə baxışların ondan da yan ötəcək. 


ök 


Nədən mənim nəğməmə “sənə sondu” dedilər? 
Mən sənin haqqınla sənə ki vardım, 
mən sənin haqqınla səni qurtardım, 
hər tərəfə, hər şeyə 
qaynadı qanım, 
Yupiter Plivus” (Göylər Allahım)! 


Büllur bulaq kimi çağlaya, daşa, 
nəğməm səndən axa, səndən düzələ, 
huşyar bir xoşluqla qalam baş-başa, 
bu xoşluq, xoşbəxtlik tək səndən gələ, 





1 Pindar — qədim yunan şairi, incəsənət və elm xadimi 
2 Yupiter Plivus — işıq, ildırım allahı 

dinim-dincəlim deyə, 
məni qoruyanım, 
Yupiter Plivus (Göylər Allahım)l 


ziyarət etdim onu 
Qarağac altında yox, 
tayli qumru kimi sən 
açıb cənnət qoynunu 
bir gülərüz, gülbəniz 
güləmi bükdün, 

gah 
oynadıb oxşadın onu, 
özügül, bəxtigül Anekreon, 
Fırtınalı Səcdəgahl 


Sibaris yamacında 
Qarağac kolunda yox, 
Dağların nur qaşında 
tutammadın onu, ox!.. 


Səsi qumrovtək ötən, 
dili bal şəhdi çəkən, 
nəvazişlə can sökən, 
Feokrit. 


Təkərlər də fırlanaraq mənzilinə çatanda, 
zəfərruhlu cavanlığın qamçısı da bir anda 
şaqqıldasa, şaqqıltısı yox eləyər hər şeyi, 
O dağlardan bu düzlərə əsən acı yel kimi. 
yağış kimi, boran kimi, tufan kimi, sel kimi 
ürəyin od tutaraq yanacaqdı, bəlkə də, 

bir qorxuda, ürküdə, dəhşətdə, təhlükədə. 


Cəsarət, ya əsarət? 
Alışmağın yox həddil 
Dağların zirvəsində 
Ulu Göylər qüdrəti! 
Od da yandı, tükəndi. 

Yazıq Ürək! 
Orda mənim komam var, 
o yerə dönmək gərəkl 


MÜÖƏLLİF 


Oxucum, 

Sən olmasaydın — 
İlhamımın atəşi, 
odu sönərdi 
Bütün yazdıqlarım, 
yaratdıqlarım 
Sükuta dönərdi, 
lala dönərdi. 


XRİSTEL 


Tez-tez alır məni bir qara fikir, 
dolaşır başımda fikrim, xəyalıml 
Məni ki Xristel yanına çəkir, 

təzədən durulur halım, əhvalım. 
Gah burda , gah orda görürəm onu, 
nədir dünya-aləm, bilə bilmirəm. 

Nə vaxt, necə, harda görürəm onu, 
niyə bəyənirəm — hələ bilmirəm. 


O, bic, qara gözlərinin içindən 

qara kirpiyindən sıyrılıb çıxır. 

Bir yol görsəm onu içdən keçəndən, 
ruhum, canım candan ayrılıb çıxır. 
Xeyirlə açılan ağzına görə 

Alma yanağına vuruldum guya? 

Ah, bu nə yanaqdı, bir dəfə görən 
bir göz varmı ona baxanda doya. 


Bəlkə, bunun üçün yapışdım ondan, 
bir havalı alman oynunda, bəlkə... 
Başına mən dönüb, mən dolanandan 
yarıdım taledən mən onda, bəlkəl 
Sözə dönük çıxsa, sevgiyə haram, 
baxma ki istəyim, məhəbbətimdir, 
tutub əllərimlə onu boğaram, 

O, mənim, o, mənim səltənətimdirl 


Hər şey açıq-aşkar yadımdan çıxır, 
mehriban-mehriban baxanda mənə. 
elə ki özünü köksümə sıxır, 

məni möhkəm-möhkəm öpəndə, yenə 
əsirəm təpədən dırnağa kimi, 

bilmirəm nə vədə, nə zaman olub, 

Elə o vaxtdan da bu çağa kimi 

mən elə güclüyəm, elə gücsüzəm, 
halım da gah yaxşı, gah yaman olub. 


Həmişə, hər zaman istəmirəmmi 
gündüz belə uzun, uzun olmasın? 
Amma gecə onun yanında mənim 
qorxaq, cəsarətsiz üzüm olmasın. 
Deyirəm, yolunu bir gün kəsim mən, 
verdiyi fərəhi, sevinci bölüm, 

hələ qurtarmamış bu işgəncədən 
onun qoynundaca yıxılıb ölüm. 


İTİB DİNCLİYİM 
İtib dincliyim, 
Düçaram aha, 


Onu tapmaram 
Yəqin, bir dahal 

. Onsuz bu dünya 
Mənə məzardır, 


Bu göy, bu səma 
Başıma dardır. 


Sərsəm xəyalla 
Dolubdur başım, 
Parça-parçadır 
Zehnim, yaddaşım. 


İtib dincliyim, 
Düçaram aha, 
Onu tapmaram, 
Yəqin, bir dahal 


Pəncərəm açıq, 
Yola baxıram. 
Sanıram gəlir, 
Evdən çıxıram. 


Məğrur yerişi, 
Duruşu vardı, 
Dadlı, gülümsər, 
Odlu baxardıl 


Cadugər kimi 
Sirli ötərdi, 

Əl verib sıxar, 
Necə öpərdil 


İtib dincliyim, 
Düçaram aha, 
Onu tapmaram, 
Yəqin, bir dahal 


Yarıb köksümə 
Sala bilsəydim, 
Bir də qoynuma 
Ala bilsəydiml 

Dodaqlarından 
Öpər, öpərdim, 
Öpüşü altda 

Rahat ölərdiml 


ETİBARSIZ OĞLAN 


Fransadan gəlmiş bir oğlan vardı, 
abırsız, gəzəyən bir cahıldı o. 

Bir ərlik qızı da tutub apardı, 
fağırı büsbütün tora saldı o. 

Hey öpüb-oxşadı, çəkdi qoynuna, 
lap əri kimi də əl atdı ona, 

axırda bədbəxti atıb getdi o. 


O əsmər qızcığaz coşdu-çağladı, 
bunu bilən kimi getdi özündən. 
Ah-aman elədi, güldü, ağladı, 

bu yerlər beləcə çıxdı gözündən. 
Yelə verdikləri vaxtlar, vədələr 

Bir çəngə saç kimi dolaşıq gələr: 
At sürüb namərdin düşdü dalınca. 


Atı dəhmərləyib çapdı hər yana 
o, belədən-belə, elədən-elə. 
Sakitlik, rahatlıq gəlmədi cana, 

o vaxtdan dincliyi olmayıb hələ. 
Tufanda, boranda, yeldə necə o, 
at sürdü yeddi gün, yeddi gecə o, 
sellər-sular axdı öz axarıyla. 


At sürüb məbədlər qoynuna uçdu, 
İldırım da dindi, şimşək də çaxdı. 
Onu yaman yerdə yağış tutmuşdu, 
Atını bağlayıb yuxarı qalxdı. 

. bu, at tappıltısı, bu, onun hissi, 
bu da atın yeri-göyü eşməsi, 
yüz arşın kövşəni eşsə, yaxşıydı. 


Getsə də o, işıq gələn tərəfə 

bir belə zərbədən endi, alçaldı, 

O yolundandönmüş yol verdi səhvə, 
işıq gələn tərəf uzaqda qaldı. 
Pillələrlə qalxıb-düşdü o üzdən, 
keçib-getdi ensiz, bir dar dəhlizdən, 
uçub viran qalmış boş zirzəmiyə. 


Bir dəfə yuxarı salona girdi, 
gördü yüz müsafir əyləşib orda. 
Bayram deyə onlar hey irişirdi, 
dişlər şaqqıltıda, gözlər çuxurda. 
Tamaşa eləyib bu hal-əhvala, 
tamaşa eləyib bu cah-calala, 
örtüb ağ örpəyi döndü geriyə. 


PROMETEY 


Bürü asimanı, Zevs, 
bulud axar-baxarıyla 
şiş dağların döşündə, 
palıdların içində 
Dəliqanlı kimi sən 
“Qanqalların” başını 
əzməyi öyrən. 


Mənim yerim, yurdum 
qoy mənə qalsın. 

O tikib qurmadığın 
Dam-daşım, olacağım, 

Sənin həsəd çəkdiyin 
yurd-yuvam, od-ocağım, 
qoy mənə qalsın. 


Bir vecsiz, bir miskin görmədim, 
Allah, 

Günəşin altında mən sizin kimi. 

Sədəqə verilmiş əkin-biçinə 

Siz fağır-fağır göz dikmədinizmi?l 

Sizin var-dövlətiniz 

yoxsuldan yoxsul, 

kasıblığa necə dözən oldunuz? 

Yoxsullar ovunmaz, 

ümid qapısında gəzən oldunuz. 


Bilməzdim 

hələ körpə olanda, 

o döyükən gözlərim 
Günəşə doğru 
boşalanda, dolanda 
bir qulaq olacaqdım 
ahımı eşidənə, 

bir ürək olacaqdım 
gördüyüm dərdçəkənə. 


Köləlikdə ölümdən 

xilas etdi kim məni, 
kömək etdi mənə kim? 
Allahlarla vuruşan 

Divlərə qarşı çıxım? 
Demədimmi hər şeyi 

Mən özüm başa çıxım? 
Əməyi itkin canım, 

sən odlara qalandın. 
Vecsiz-vecsiz yatanın 

“sağ ol”undan nə qandın? 
Sənə alqışmı verim? Niyə? 

. Yüngülləşdin, 
yoxsa 


şələləndin əzabla? 
Göz yaşını sildinmi 
bircə əzab çəkənin, 

ya 
düşdün qara-qorxuya? 
Hər şeyə qadir Zaman 
məni İnsan yaratdı, 
Mənə, sənə, bəlkə, bu, 
taledən bir qismətdi? 


Bəlkə, güman edirsən 
nifrət edəm həyata? 
Çöllərəmi düşüm mən 
bütün arzularıma 
çatmayım, çataçatda? 
Oturmuşam burada: 
İnsan yapıb, 
baxsana, 

Mənəbənzər İnsana. 
Məntək o, bir nəsildi, 
Zülm çəkib, 
qan-yaş töküb, 
yeyib-içib, 
sevib, 

sevəni kimi, 
tək, məhəl qoyulmayıb, 
ona da sənin kimil 

İSMARIŞ 


Mənim qədim, mənim ulu İncilim, 
yenə üz tutmağa hazıram sənə, 
nə xoşdur səninlə dinim-dincəlim, 
bunu ona görə yazıram sənə. 


Mən daş-qaş gətirdim, şərab daşıdım, 
qoydum hamısını bura beləcə. 

Necə düşündümsə, elə yaşadım, 
təsvirim odlarda dura beləcə. 


Bu sərvəti aşıb-daşan elədim, 
döndərdim ən böyük şöhrətə, ada. 
Bəşər övladına nişan elədim, 
düşməsin şöhrətdən, şandan dünyada. 


Kim ki yol göstərmir, ancaq səyi var, 
məni, səni kimi onun nəyi var? 

İşə qiymət versə bir razılıqla, 

sıxıntı keçirməz, yaşar qılıqla. 

İrişib ağartmaz çürük dişini, 

gəlib özü görər öz biş-düşünü. 


Bir bud qamarlayıb, əsnəyib-əsib, 
yaxşıca-yaxşıca doğrayıb, kəsib, 
dözməyib, hər şeyi tamam unudub, 
həmişəki kimi çeynəyib-udub, 
doldurub qədəhi ağzına kimi, 
yanıqlı-yanıqlı o içmədimi? 


İçib ağzını da yaxadı bərk-bərk, 
bir dəfə yox, neçə dəfə silərək. 


Varlıq bir kitabdır — sirri açılmaz, 
gah anlaşılandır, gah anlaşılmaz, 

. Nə çoxdur könlünün arzu-diləyi, 
nə səbəb sevincə, dünyanın nəyi, 


bu Günəşin nuru, bu da ağaclar, 
bu dərya kənarı, bu yal-yamaclar 
sənin ürəyində gəzib-dolaşdı, 
Banks, Solandertəkf hara yol açdı? 
Sən nəyi hiss edib, nəyə gəlirsən, 
öz qiymətini ki özün bilirsən. 

Bu, sənin xanımın, bu, sənin itin, 
bu da fərəhidir gözəl xilqətin. 

Bir xoş duyğu kimi gəzib yolları, 

elə bil, cənnətdən tapdın onları. 
Allah qismətimi iz salıb zərdən, 

iz salıb Dünyaya ləldən, gövhərdən, 
Qoyma nə Roma, nə Maqna Огаз/уа, 
qoyma ürəyini kefdən qarsıyal 


Ana Təbiəti hər kim ki haqlar, 
boğmalı qədəhdə bir dünya saxlar. 


BİR ŞƏKİL 
(və ya bir əcnəbi rəfiqəyə) 


Bu sehrli güzgüdə gör nə müddətdi 
necə zərif, necə lətif biçimdə, 
xəyaldır Allahın qanadı altda 

bizim qız dostumuz qəhər içində. 


Düşüb tufanına ömrün-günün də, 
gör necə çırpınır, gör necə də, ah, 
bir sənin şəklindir onun önündə, 
bir də dərdimizi bölən o Allah. 





" Banks və Solander ilk dünya səyahətlərini (1769-1771) Yamaykaya etmişlər. 

Düşün, nələr duydum, düşün, nə yapdım 
ruzgarın örtüyü, tülü altında. 
Eşib-eşələyib bir şəkil tapdım, 

səngiməz vulkanın seli altında. 


QƏNİMƏD: 


Sən Dan yeri kimi 
dilim-dilim, 

alov-alov yanırsan, 
Yazım-Baharım mənim, 
Sevdiciyiml 

Yanmayan canı 

canmı sanırsan? 
Əbədidir ilıq, isti nəfəsin. 
bu nəfəsdən yaranan 
hər duyumun, hər hissin. 
Sinən üstə gül-çiçək, 
çəmən-çayır, çöl durur. 
Gəlişin ürəyimə 

sevinc, fərəh doldurur. 
Ay həddi yox, hədəri yox, 
ay qənirsiz, qədəri yox — 
Gözəllikl 


Mən sənin qoynuna 
girə biləydiml 


Kaş ki sənin qoynunda 
əldən-dildən düşəydiml.. 
Varlığıma dolaydı 

otun, gülün, çiçəyin, 
otdan, güldən düşəydim, 





TQəniməd – Zevsin Yerdən oğurladığı, Getenin də təbiət təranələrini yara- 
darkən coşqunluqla vəsf etdiyi, insanda ən yüksək mənəvi ruh, fərəh doğuran, 


yerə, göyə ətir və gözəllik bəxş edən ən gözəl oğlan surəti 

* Qəlbimi ovudaydın, 
sinəmi soyudaydın, 


sevgili sabah mehim, 
səhər küləyiml 


Bülbül çənli dərədə 
için-için ötəydil.. 
Görəydim dərə gözəl, 
ətək gözəl ətəkdil 


Gəlirəml Mən gəlirəml 
Hara? Hardan gəlirəm? 


Yuxarı! Yuxarı can atmaq gərək! 
Buludlar göyləri laybalay çata, 
sallana bir sevda, bir dəli istək, 
bu nurlu gəlişdən mənə pay çatal 


Sarıla-sarıla, 
sarmaşa-sarmaşa 
qalxam yanına, 
istəklim, sevimlim, 
Hakimi-mütləq 
Müqəddəs Ata!! 


FAYTONÇU KRONOSA 


Di tərpən, Kronosl 
Haydı, haydı, irəli, 
gurultulu bəxtəvərl 
Yorta-yorta di tez ol, 
aşağı enəcək yol, 
yerişin ləng yerişdi, 





1 Burada xristian allahı deyil, həm də təbiət nəzərdə tutulur ki, Spinoza və onun 
ardıcıllarına görə Gete səcdə edilən səcdəgahdan da yüksəkdə durur. 

bu yerişdən, yürüşdən 
başım dolandı, 
ayaqlarım sürüşdü. 


Yenə mən əsə-əsə, 

baş sındıra-sındıra 

Həyatın qoynuna atılam gərəkl 
Nəfəs dərə-dərə, 

soluq ala-ala, 

yorğun-yorğun 
dağlara-daşlara qatılam gərəkl 
Tənbəl-tənbəl yox, barı 

cəhd edəm, can atam 

bir ümidlə yuxarıl 


Uzaq, uzaq 

sayğılı, parlaq, 

məğrur bir baxış 

hər tərəfdən, hər yandan 
Həyatın dibinə axmışl 
Ölməz bir ruh gəzir 
dağlardan-dağlara, hətta 
əzabdolu həyatda. 


Çardağın bir böyründə 
səni qara basmasın. 
Ümid verən, vəd verən 
saf, duru bir baxış 

o qızın ayaqları altdadır. 
Cəld aşağı düş, 

Günəş öləziyir, 

Gün batır. 


Gümrah ol, özünə gəll 
Mən də, 

mən də, Gözəlim, 
bu köpüklü, 

. aşıb-daşan içkidən, 
cansağlığı — baxışdan 


özümə gəliml 

Hələ Günəş batmadan, 
hələ çeyilliyin də, 
çənli-çimli iyin də, 
qocalıq əl çalmadan, 
çənəmiz boşalmadan, 
sümük də kövrəlmədən, 
məstlik, süstlük gəlmədən 
sonuncu işartıya 

dönüb baxa biləydim. 
Gözümdə od dəryası, 
huşu başdan eləyən 

bu heyrətdən, dəhşətdən 
yenə çıxa biləydim... 


Dağ başından gur səslə 
hay ver, faytonçu, hay ver, 
Cəhənnəmə əyan olsun: 
Biz gəlirikl 

Meyxanaçı da başlasın, 
fərq qoymadan bizi 
qapının ağzındaca 
gülərüz qarşılasın. 


SƏNƏTKARIN AXŞAM SƏRGİSİ 


Ah, içimdən qopub gələn əsərim, 

ah, bu əsərin də qədri-qiymətil 

Şəhdi səndən olan şirin-şəkərim, 
mənim barmağımdan süzüldü, nədi?! 


dçunsam, titrətsəm, əssəm də bütün, 
heç yerdə qoymaram fəqət tək səni. 

Təbiət, gördüyüm, bildiyim üçün 
tərənnüm eləyəm mən gərək səni. 


Dönürəm o ötüb-keçən illərə, 
ağlım, fikrim, hissim harda dolaşsa, 
harda quru yer var, o quru yerə 

bu ilham bulağım axıb yol açsa, — 


Təbiət, həsrətin canda, ürəkdə, 
əzizdən əzizsən hər yönə görəl 
Havası çalınan min bir tütəkdə 
çağlayan çeşməsən sən mənə görə. 


Mənim Güdrətimi gözünmü görmür, 
ağlım bu qüdrətə nur salacaqdır. 
Darlığa sığmayan bu qısa ömür 
əbədi varlığa ucalacaqdır. 


DƏNİZDƏ 


Təzə cana gəlləm, təzə qüvvəyə, 
Dünyanın dadını alsam qoynunda: 
Təbiət, qucağın gözəldir deyə 

qalsam qucağında, qalsam qoynundal 


Dalğalar qayığı yuxarı atır, 

hər avar səsində bir ahəng çağlar. 
Bizim bu səfərlə baş-başa yatır 
göylərə baş çəkən dumanlı dağlar. 


Ay gözüm, nə oldu, yumuldun yenə, 
süslü uyqularmı gəldi üstünə? 
Çəkil, çəkil, röya, şirin olsan da, 
sevda var, həyat var burda bu anda. 

. Axıb köçən ulduzlar 
ləpələrdə sayrışır, 


baxıb keçən uzaqlar 
çən-dumana qarışır, 
meh danüzü səhəri 
oxşayanda körfəzdə, 
yetişmiş bar-bəhəri 
cilvələnir dənizdə. 


TƏZƏ SEVDA, TƏZƏ ÖMÜR 


Ay ürəyim, nolub sənə? 
saldım ahdan aha səni? 
Ayrı aləm dolub sənəl 
Tanımıram daha səni, 

nə sevmişdin, hər şey getdi, 
o çəkdiyin cəhd, səy getdi, 
getdi dinclik, getdi o dəm, 
bundan sonra sənə nə qəml 


Edər səni, məftun etsə, 

bu yaşının çiçək vaxtı. 

O gözdolu mərhəmətsə, 

bu yaxşılıq xoş bir baxtdı. 
Mən onlardan kənar qaçsam, 
gen dolanıb, gen dolaşsam, 
ayrı düşsəm bircə an da, 

geri dönməz yolum onda. 


Bu nə sehr, bu nə ecaz, 
sehrin sınmaz sirr bağımı? 
Kəsdi yüngül, əcəb bir qız 
bir hökmlə qabağımı: 
Ömür sürdüm bu üsulla, 
sevda dolu bir ovsunla, 

nə böyükmüş bu möhnət, ahl 
Sevdal Sevdal Məni buraxl 


LOTHENƏ 


Özgə bir büsatda, ayrı bir kefdə 
həyəcan içində yenə mən səni — 
bu doğma ocaqda, bu doğma evdə 
səni düşünürəm, ah, Lothen, sənil 
Sirli, süslü axşam şəfəqi kimi 
hörmətlə əlini uzatdın bizə. 

Hər göz təbiətin gül düyməsimi, 
gördüyün cığıra, gördüyün izə 
açıb xəfif-xəfif, açıb sərirsən. 

Onu da, onu da bu xoşhallıya, 
yarımış bəndənə sən göstərirsən. 


Nə yaxşı, mən səni tanımamışam 


gördüyüm ilk çağdan, ilk andan bəri. 


Əsilli-nəsilli körpə sanmışam 
ağzımda xoş sözüm olandan bəri. 


Bizi bu dünyaya gətirənlər də 
bir dəfə dünyaya gətirdi bizi, 
böyüdüb ərsəyə yetirənlər də 
sakitcə həyata ötürdü bizi. 


Yuyub yüz min dalğa, yuyub bizləri 
yuyub, təmizləyib o vaxtdan bəri. 
Çox şeydə əməlisaleh olmuşuq, 
birini xoşlayıb, birini seçib, 

birindən adlayıb, birindən keçib 
özümüz özümüzə valeh olmuşuq. 
Bunlar da anbaan, saatbasaat 
yüngülcə bir duyğu, bir hiss gətirib: 


573 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. bizə aydın olub nədir bu həyat, 
nəyi götürmüşük, nəyi ötürüb, 


nəyi ötürmüşük, nəyi götürüb, 
bunları sərt dünya üsula çəkib, 
yuyub yerli-dibli qüsula çəkib. 


Mən yaxşı bilirəm bu necə ahdır, 
bilsən, içimizdən nə qəmlər keçir? 
Lothen, fikrimizdən kimlər agahdır, 
Lothen, könlümüzdən de, kimlər keçir? 
Ah, bu yaranışdan doğan qismətin 
dadını-duzunu bilə biləydim. 
Dərdini-qəmini bu Təbiətin, 

bir də fərəhini bölə biləydim. 


Boş yerə dolaşmır, gəzmir aləmi, 
göz gəzir, göz görür, hər şeyi seçir, 
Sənlə ömrün-günün hər gözəl dəmi 
beləcə boransız, tufansız keçir. 
Dünən olan kimi səni bu gün də 
bir kefsizlik sıxır, bəd əhval sıxır, 

o ehtiram ki var sənin özündə, 
yenə də səndədir, o, səndən çıxır. 
Söylə, bunlar sənin ağrı-acının 
önündə tərs qərar deyilmi indi? 

Ya bir fərəhinin, bir sevincinin 
günündə kəc rəftar deyilmi indi? 
Ürək qıfıllanıb, bağlanıb burda, 
ağıl da, kamal da saxlanıb burda. 


Səni belə gördüm, belə kəşf etdim, 
Mən sənin yanından bax belə getdim. 
Bu qədir-qiyməti gərək biləm mən, 
Gərəkli, gərəkli, gərəkli budur: 
Sənə seviləm mən, 

səni sevəm mənl 

Ah, xeyir-duamı mən hər dəm verib, 
yalvardım Göylərə belə, mən belə: 
sənə istədiyin bir həmdəm verib, 
yaxşı ki bu göylər bu gündən belə. 


BELİNDENƏ 


Niyə çəkdin məni bu cah-calala, 
sən çəkdin necə? 

Əla oğlan idim, saldı bu hala 
bu qəmli gecə. 


Xəlvətcə odamı bağlayıb yatdım 
ay işığında, 

mürgülü çağımda nələr yaratdım 
mürgü çağında. 


Xəyallar qoynunda bu xoş dünyada, 
bu xoş saatda, 

mehriban çöhrəni gördüm röyada 
sinəmin altda. 


Bol-bol nur çilərdin kart masasına, 
mən həmin oydum? 

Özüb məni, mənlə nə əsasına 
üz-üzə qoydun? 


Baharın hüsnümü güllük-gülzarlıq 
çöldə-çəməndə: 

hardasan ey Mələk, ilahi Varlıq, 
Təbiət hardasa, ordasan sən də. 

2 İZTİRABIN NƏŞƏSİ 


Yox etmə gəl, yox etmə gəl 

Bir müqəddəs məhəbbətin göz yaşını. 
Qurudarsan, o gözlərdə kainat da geyər qara, 
Dünya dönər boş məzara. 

Yox etmə gəl, yox etmə gəl 

Göz yaşını ülviyyətin, 

pak, əbədi məhəbbətin. 


“EQMONT”DAN 


Nəşə dolu, 

qəm dolu, 
fikir-zikrdən 

dolu olasan... 

Nəsə ələ gətirib, 
gah tapıb, gah itirib 
dərd-ələmə dolasan, 
Kefin göylə əlləşə, 
Sevib yalqız qalasan, 
can qüssəyə qərq ola. 
Sevəsən, o sevginin 
Sevgisi də dərd ola. 


DAĞLARDAN 


O vaxt ki sevmirdim, Lilim, mən səni, 
nə ləzzət vermişdi bu baxış mənəl 

O vaxt ki sevmirdim, Lilim, mən səni, 
günüm necə keçib, necə xoş mənə? 

PAYIZ DUYĞUSU 


Sən ey zümrüd yaşıllıq, 
pəncərəmə sarmaşan 
gömgöy üzüm talvarıl 
Xışıltıyla tərpədir 

sizi göyün ruzgarı. 
qaynayıb daşan, 
sıxılıb düşən, 
bir-birinə bənzəyən 
tez dəyən, tez yetişən 
şəfəq dolu gilələrl 
Gilə-gilə sizləri 

Günəş Ana yetirdi. 

Ay sehrli nəfəsiylə 
sizə sərinlik verdi 
nurlu baxışlarından. 
Gözlərə bax, gözlərə, 
şeh çilənib sizlərə, 

Bir əbədi sevginin 
Axan göz yaşlarından. 


SƏYYADIN AXŞAM NƏĞMƏSİ 


Yolçusu mən oldum bu dağın-düzün, 
tüfəngim ayaqda, ayağa qalxdım. 

Elə nurlu idi onda ay üzün, 

elə şirin-şirin üzünə baxdım. 


İndi sən gəzirsən tək-tənha, gülüm, 
çıxırsan hər dağın, düzün önünə. 
Mənim gözdən iraq, yox olan şəklim 
görən heç gəlirmi gözün önünə? 

. Adam ki dünyadan heç nə götürmür, 
candan can əskilir, cana qəm dolur. 


Demə Qərbdən Şərqə ağlı itirmir, 
kim səni itirir, kim səndən olur. 


Səni düşünmək də tək mənə düşdü, 
elə bil, Ay gördüm, boş dolaşmadım, 
bir əmin-amanlıq eşqinə düşdüm, 

bu da necə oldu, mən baş açmadım. 


LİLİ BAĞI 


Yoxdur heyvanxana, yoxdur heyvanat, 
deyəsən, Lilinin gül bağına çatl 

Bir belə qəribə heyvanlar ki var, 

özü bilmir hardan yığışıb onlar. 

Gör necə səkirlər, necə qaçırlar, 
çalınıb-çırpınıb qanad açırlar. 

Bu yazıq prinslər nə günə düşüb, 
səngiməz sevginin sehrinə düşüb. 


“Pəri kimdir? Lili?” — Sorma ah, onu! 
Kim bilmir ki sevir bir Allah onu. 

Elə ki görünür qapı-bacada, 

əldə yem səbəti, bir balaca da, 

bir vurhavur olur, bir vur-çatlasın, 

siz bu vurhavura bir qulaq asınl 

Bu nə gurultudur, bu nə şaqqıltı, 

bu nə iniltidir, bu nə qaqqıltıl 


Bütün ağaclar da, bütün kollar da 
şüy atıb, boy atıb canlanır burda. 
Sürüylə döşənir ayağı altda 

Nə qədər heyvan var, balıqlar hətta, 
çıxarıb başını hovuzdan, budur, 

ütələk-ütələk yem alıb udur, 
elə bil, xoş gəlir Allaha da bu, 
bilinmir heyvanın heyvan olduğu. 


Quru salamın yox, qürrə yerişin, 

iş ki belə gedir, kinlə nə işin? 

Yandan dürtmələyib, yandan dürtülüb, 
böyründən-başından basıb-götürüb, 
sıxıb-sıxcalayıb, qısnayıb-qısıb, 
didib-didişdirib, qızışıb-qızıb, 

hamısı bir parça çörəkdən ötrü 

rəhmli bir əldən, ürəkdən ötrü, 

Elə bil, Allahın sevgisidir bu, 

Onun qismətidir, onun ruzusu. 


Görkəm də belədir, avaz da belə, 
nə zaman ki onlar dinir: qıyhaqıyl 
Yupiter qartalı tac qoyub gələ, 
gələ Veneradan bir cüt göyərçin, 
gələ tovuz kimi naz-nazla belə. 
Səsləri gələndə uzaqdan mana, 
elə bil, təzədən gəlirəm cana. 


Onun meşəsi var — gecədəngəlmə, 
gecədə ayısı — meşədəngəlmə, 
yöndəmsiz, təhərsiz bir əyripəncə, 
gəldi, iş xoşluqla qurtarmaz, məncə, 
teyləyib-tələyib nərə çəkincə, 

başqa birini də bura çəkincə, 
doğru-düzgün yola, dövrə çəkincə 
nələr, nələr görüb, nələr çəkərsən, 
nələr çəkdiyini bilsən əgər sənl 

Nə gözəl, nə qəşəng göründünüz, ah, 
belə gözəlliyə mən varmaq üçün, 
qanımı verərdim, qanımı, vallah, 
sizin çiçəkləri suvarmaq üçün. 

. Sizlər ki dediniz: mənl Necə? Kim? Mənl 
Varmı məndən qeyri bir savayı mən? 


Çox əcəb, ağalar, yaxşı, ayı — mənl 
Ayaqlarım bağlı, bağı ipəkdən. 

Bu tora düşmüşü ələ keçirib, 

elə necə varsa, elə keçirib, 
söylərəm ayrı vaxt bunun üçün də, 
çırpınım qoy bu gün fərəh içində. 


Gör ha, dura-dura, mən bir bucaqdan, 
qaqqıltı eşitdim xeyli uzaqdan, 
gördüm pırıltıyla, gördüm uçan var, 
gördüm pərvazlanıb qanad açan var, 
döndüm elə, döndüm belə, 
qıy da çəkdim gələ-gələ, 
gah irəli, gah da geri 
ha boylandım, 
ha teyləndim, 
görəmmədim həmin yeri, 
girəmmədim o mənzilə, 
elə qaçdım, elə qovdum, 
axır qaçıb-qovan oldum. 


Sonra birdən coşub, birdən qızışıb, 
İlahi Varlığın burnundan düşüb 
yarandı bir doğma, bir iç havası. 
Sən səfehsən, ağciyərsən, balasıl 
Bu da dələl Fındıqqıran, qozqıranl 
Tüklü peysərini qaşıyıb cıran 
mənəmmi – qulluğa, xidmətə möhtac, 
ayaqda dayanan hər çəlik ağac 
umu-küsü edib danladı məni. 
Qaçdım, elə qaçdım Boylinqi qoyub, 
qoyub məxmər otu, atlaz çəməni. 
Şümşad ağacı da burnumu ovub, 
bir qalın, qaranlıq kolluğa qovub 
çəpərdən keçirdi, hasardan atdı, 

hələ xalxaldan da məni adlatdı. 
Çəpərin biri ki haqladı məni, 

o biri çəpər də saxladı məni. 
Qoymadı sıçrayım, qoymadı koşum, 
yoruldum-usandım, bu da duruşum, 
boğazdan yuxarı gedirəm hələ, 
ağladım, sıtqadım, yarımcan oldum, 
Ah, bu müsibəti nola o, bilə, 

çinisi çatlamış gil ovdan oldum. 


Sardı varlığımı bir gözəl duyğu, 
bir dəfə nəydisə, noldusa mənə, 
oxudu sinədən səsinə uyğun, 

o sevdiyim səsi dinlədim yenə. 
Hava bürkü idi, qanlı-qadalı 
qəlbdən oxudumu, duyam o halı? 
Gördüm ki gəzirəm, 
kolluğu-kosluğu basıb-əzirəm, 

kol da qaçdı məndən, ağac da endi, 
nə qədər heyvan var, 

nə qədər can var 

onun ayağına gəlib döşəndi. 


Gördüyü nədir bax: 

“Divdir görkəmdə, 
bu da bir hənəkdir, hənəkdir ancaql 
Bir ayıya sığaldır, 
bir köpəyə zavaldır, 
qıllı, kələ-kötür, donqardır həm dəl” 
Onun kürəyində ayaq döyür o, 
hələ bir zikr edir: cənnətdə olum! 
“Ağlını başına yığsan”, — deyir o, 
içdən-içə baxır, — içəri dolum! 
Öpüb çəkməsini altla, dabanla, 
yaladım ayıtək ədəb-ərkanla, 
Gsdufca tərpənib, usdufca dinib, 
onun dizlərinə mən dirsəklənib, 

. fürsəti vermədim əldən bu gün də, 
görüm nə baş verir gözüm önündə. 


Bir boş hərəkətdən, bir küt zərbədən 
qulağımın dibi gicişməmiş, mən 
Deyingən olmuşam, 

“of, ah” olmuşam, 
bəxtəvər başıma, bu xoşbəxtliyə 
təzədən, təzədən ürcah olmuşam. 
Hələ məndən gözlər bir zarafat da: 
Allons tout douxl Eh la menottel 
Et faites Serviteur, 

Comme un joli Seigneurl., 


O, bunu istəyir oynaya-gülə, 
aldanmış səfehsə tək mənəm ancaq, 
verdiyi xeyirsiz bir şeydir hələ, 

onu da o, məndən geri alacaq. 


Nədən şirin olur bu Eşq, bu İlqar, 
әјдаһа ağzından alınıb qalan, 
damcısı barmağın ucunda olan 

bir şüşə alovlu balzamı ki var, 

baldan da ötədir, bənzəməz bala, 
süzülüb məni ki qərq edir qəmə, 
ondan kənar gəzib qaçsam da yenə 
elə bənd olmuşam, elə bağlanmış, 
mən köksü dağılmış, canı dağlanmış, 
Çəksəm də hər sevinc, hər əzabını. 
Hərdən də aralı qoyur qapını, 

Acı baxışından yan ötüm deyə, 

guya, istəmirəm çıxım aradan. 

Bu da mənl Sən son qoy bu işgəncəyə, 
Sənin əlindədir, dlu Yaradanl 

Xəlq edib, azadlıq verdiyin üçün 
neçə alqış verim, minnətdar oluml 





gal 1 Di tərpən, ağıllı oğlan (01)! Ver pəncənil Baş əy, kübarlara məxsus bir nəza- 
ətlə 

Kömək göndərməyin, yardımdan keçin, 
əbəs yaranmayıb məndə “var”, “olum”, 
əbəs yaranmayıb ruhum, bədənim: 

hələ Qüdrətim varl Gücüm var məniml 


SƏYYAHIN GECƏ NƏĞMƏSİ 


Ağacların başında 
meh yox 

adam hiss edə, 
Quşlar susub meşədə. 
sakitlik var, sükut var 
dağın-daşın üzündə, 
Gözlə bir az, vaxt gələr, 
Oyuyarsan özün də. 


LİLİ ŞÖNEMANA 


Bu qarlı yaylada, bu qarlı yalda, 
xəyalın yar oldu hər zaman mənə. 
Bəyaz buludlardan yellənən yel də, 
içimdən boylandı canhacan mənə. 


Örək bir-birini çəkdiyi gündən 
İlahi diləklər nə dil açarmışl.. 
Yüngül sevişmələr sevgi önündən 
qalxıb qaçarmış. 

. ŞTOLBERQLİ QRAFİNYA AGQGSTİNƏ 
YAZILMIŞ MƏKTUBDAN 


Allah sevdiyinə verir hər şeyi, 
ödəyir büsbütün ehtiyacını: 

bir hədsiz sevinci, bir son istəyi, 
bir də tükənməyən ağrı-acını. 


ONUN KÖKSÖNDƏKİ NƏCİB ÜRƏK 


Bir ağlına gətir, bir düşün görüm, 
Sən bizi bir cana bağlı görmüsən? 
Eşqimi tükəndi bu gödək ömrün, 
Sevdasına çoxmu möhlət vermisən? 


Lili, səndən qaçsam..l 

Vurduğun düyünlə, bağla bir yerdə, 
O yad ellərdə 

Dərə-təpə keçib orman ötməyəl 
Yox, Lilinin eşqi mənim qəlbimdən 
Bir belə tezliklə çıxıb getməyə. 


Bəndini, bağını qıran quş kimi 
Dustaq günahını, zindan arını, 
Sürüyüb gəzəydi ormanlarını, 

Bir qırıq ipciyəz qırılmış kimi, 

O gördüyün azad quş deyil artıq, 
Özgəyə verilib pay olmuş kimi... 

HANS ZAKSIN: ŞAİRANƏ İSMARIŞI 


Səhər-səhər tezdən hər bazar günü 
qalxıb bizim usta çırpır üstünü. 

Biz, çəkic — nəyi var, açıb qapını, 
qoyur sandığına iynə-sapını. 

Kirli önlüyünü çıxarıb yenə, 

təmiz pencəyini atır çiyninə. 
Qurtarıb büsbütün hər iş-gücünü, 
dincəlir həftənin yeddinci günü. 
Gəlir meyxanaya, beləcə gəlir, 
bala-bala vurub, keflə dincəlir. 


Gün çırtır, elə ki görür yaz olur, 

bu dinclikdən sonra iş-güc doğulur: 
O duyur, hiss edir, sevir, yaşayır, 
beynində min dürlü fikir daşıyır. 
Kiçik dünyasından verir nəyi var, 

öz içindən gələn öz istəyi var. 


Gözlərinə bir bax: ağıllı, dərin, 

bax, o şəfqət dolu məsum gözlərin 
hər şeyi diqqətlə izləməyi var. 
gözüaçıq olub, gözləməyi var. 

Dili bir az acı, istiot dadımlı, 

ancaq səlis, rəvan, sözəyatımlı. 
İlhama nəşədən fərəh sardı o, 

bir meistersenger”, nəğməkardı o. 


Budur, gəlir bura bir cavan gəlin, 
köksü köynək yırtan yumru gözəlin 
ətək yellətməyib, yan oynatmayıb, 

göz də süzdürməyib, qaş da çatmayıb, 





1! Hans Zaks (1494-1576) — mahnı ustalarının ifasını, teatr tamaşalarının 
yarışını öz sənətində birləşdirib bir sıra əsərlər: mahnılar, faciələr, məzhəkələr və 
s. yazıb-yaratmış nürmberqli çəkməçi olmuşdur. 


2 Meistersenger — müğənni, tərənnümçü, ifaçı: klassik şair, nəğməkar (alm.) 

. ayağını yerə bərk vurmağı var, 
qarşında qəmzəsiz şux durmağı var. 


Gör necə imkan var onun əlində, 
zərbaftalı kəmər incə belində, 
başından çiçəklər, güllər tökülər, 
gözündən tor günə şəfəq sökülər, 
görüb namuslu bir qız olduğunu, 
Təmizkar, qulluqdar sayıblar onu. 
Ədəb-ərkanla ki içəri girir, 

nə söhbət doğurur, nə söz gəzdirir. 
Beləcə gözəldir, necə vardısa, 

belə tanınardı, tanınardısa. 

O, dilə gəldi ki: “mən səni seçdim, 
səninçin çox sirli dünyalar keçdim, 
Hər aydın düşüncə, hər dürlü fikir 
uğursuz işlərdən səni yan çəkir. 
Bilsən ki, bir kimsə qol-qola gələr 
nurlu baxışından fərəh tökülər, 

bir yazıq, bir fağır görsən əgər sən, 
dərdini dərdintək yarı bölərsən, 
gərək saxlayasan namus-arını, 
yaxşı-yaman – nə var, olanlarını, 
Mərdlərə can qurban, mərd elə mərddir, 
namərdə “namərdsən” demək də dərddir. 
Hənəksiz, hiyləsiz, həddi aşmadan, 
bəzək-düzək verib, düzüb-qoşmadan 
olanı görsəydin, ancaq önündə 
Albrext Dürer! onu gördüyü gündə: 
Sizə sonsuz həyat, mərdlik, ləyaqət, 
daxildən gələn güc, dözüm, dəyanətl 
Qoy ulu təbiət tutsun əlindən, 

Baş çıxar dünyanın gəlhagəlindən. 
Yaşasan hər anı, hər xoş saatı, 

sənə göstərər o, bütün həyatı. 

İnsan hansı bezin qırağıdır gör, 

əməli özünə gözdağıdır, gör. 





TAlbrext Dürer (1471-1576) — İntibah dövrünün tanınmış alman rəssamı 

Təhriki, təkidi, təzyiq-təlaşı, 
atmağı-tutmağı, dava-dalaşı 
sahmansız ev-eşik havası kimi, 
qarışıb qarışqa yuvası kimil 
Ancaq səndə hər şey baş verən təki, 
görsəydin sehrkar sirr görən təki, 
hələ yapıb bunu yer övladına, 
quyruq da qoşardın onun adına. 
Açır pəncərəni,o açır bu dəm, 
bax, ona görsənir ayrı bir aləm. 
Nə qədər canlı var göyün altında 
çağrılmaq istəyir tək öz adında. 


Qəribə görkəmdə, əcəb biçimdə, 
Bizim əziz usta fərəh içində 

elə ki boylanır başqa bir yana 
ağbirçək bir qarıl yanaşır ona: 

Tarix adlandırır, mifbilən deyir, 
Təbiət elmində yüksələn deyir 

heç nə artırmadan, 

heç nə yatırmadan... 
Sürünə-sürünə elə ki gedir, 

bir böyük lövhədə” belə həkk edir: 
Tanrım ağıl versin oğul-uşağa, 
baxsın uzunqollu qırçın qolçağa, 
Adəm, Həvva? Cənnət, İlan, Əjdaha... 
görsün Atam Allah, görsün bir daha 
Sodom, Нотогагип" sonku halına, 
on iki gəlinin gül camalına, 





1! Ağbirçək qarı — incəsənət və elm ilahəsinin gəlişi: şeirdə həm tarix, həm 
də çox güman ki, Hans Zaksın doqquzuncu ilahə ilə görüşü təsvir olunmuşdur. 
2 Üzərində şəkil qazılmış qədim ağac lövhə — Hans Zaksın poetik istedadının 
şərhində mühüm rol oynamışdır. 
3 İncil və Tövratda Adəm və Həvvanın cənnətdən qovulması, Sodom, Homor- 
5 süqutu Gete tərəfindən şərti olaraq bəşər günahının nəticəsi kimi 
əmə alınmışdır. 
“Sodom, Homorra — qədim mənbələrə görə əhalisi pozğunluğa qurşanmış 
şəhərlərdir: buna görə də göylərdən (Allah tərəfindən) göndərilən odla yanıb külə 
dönmüşlər. 


ra 
qə 

sonra da cürbəcür qan-qada, ölüm... 
on iki zalımdan törəyən zülüm, 

on iki xəcalət, on iki də ar, 

qana yerikləmiş on iki qəddar, 
haqlı cəzasını Allah yetirən, 

bizim ağalardan “düz söz” gətirən, 
Dünyanın işindən narazı olan, 
olan gərdişindən murazı olan, 
ibrət alıb gələn, dərs alıb gələn, 
Ruhdan düşən Peter! keçisi ilən. 
Gəl indi sən xoşla, gəl indi barın, 
lətif geyimini zərif kübarın, 

uzun ətəyini, zər köbəsini, 

nağıla sığmayan gül libasını. 


Bunları ustamız çox gözəl bilir: 
uçunub sevincdən vəcdə ki gəlir, 
xırda dükanını salır sahmana, 

özgə bir yaraşıq qondarır ona. 

O, belə yarıyır hardan gələrsə, 
gözəlcə dəstirə, gözəlcə dərsə 
nədir, elə odur, nədir qiyməti, 
söylənir hər yerdə qədir-qiyməti. 
Yummur gözlərini bunu duyalı, 
bunaca köklənib fikri, xəyalı. 
Zənglər, zınqırovlar çatmır dadına, 
hər şeyi vurur o, qulaqardına. 

Aha, bu da təlxək, durub irişir, 
gülünc günə düşür kimə ilişir, 

yüz hoqqa çıxarır o, gəlsə hara, 
düzəldir yüz cürə hənək, masqara: 
Dana quyruğundan bir qamçısı var, 
meymunluq oynunun ilhamçısı var, 
yumru, yastı, çolaq, uzundrazı, 

hər dildənpərgarı, hər başdansazı, 





! Sankt Peter — müqəddəs Peter, dünyanın xəlq olunmasına narazı olan apos- 
tol-həvari (İsanın əfsanəvi on iki həvariyunlarından biri) nəzərdə tutulur. 

arığı-uruğu, yoğun-yortanı, 

ağıllı, ağılsız — əliçatanı, 

Böyüyü, kiçiyi — kefləmələri, 

toplayır başına ipləmələri, 

oynadıb, araya qoyur onları, 

su atıb hovuzdan, yuyur onları. 
Birdən qurd eləyib, qurda döndərir. 
birdən də ən müşkül işə göndərir. 
Könlündən keçirmir bunları heç kəs, 
gülünc günə düşür istər-istəməz. 


Döyükür, döyünür, dönür dörd yana, 
az qalır başı da dönə, dolana: 

Söz tapıb, hamıya qatılsın necə? 

Tez sapıb, sel-suya atılsın necə? 
Necə istər qala təzə, əlüstü, 

oynaya əlüstü, gəzə əlüstül 


Elə bil, sıyrılıb çıxdı buluddan. 

bir mələk boylandı yuxarı qatdan. 
əksi pəncərəyə çəkili kimi, 

bizim xanımların şəkili kimi 
aydınlıq gətirib, duruluq verib, 


Haqdan bir düzgünlük, doğruluq verib, 


Deyir: “Al canımı, candan payımı, 
hər xeyir-duamı, haqqı-sayımıl 
İçindən qovrulan bu od, bu ocaq, 
yenə də müqəddəs bir od olacaql 
Həyat qovsa səni belədən-belə, 
yenə də qalacaq qüdrəti ilə. 

Elə ki mən sənin dünyana vardım, 
yemək-içməyini seçib apardım, 
qoy könlün xoş olsun nazpəri kimi, 
şehdə tər qönçənin bənzəri kimi. 


Budur, dal qapını aşağı qatda 
xəlvətcə göstərir evinin altda. 

yan-yörəsi bağlı, bağça-bağı var, 
əyləşib o yerdə bir gözəl dildar. 
gəndalaş kolluqlu arx qırağında, 
ayrılıq dəmində, həsrət çağında, 
gözünü zilləyib, boynunu burub, 
Alma ağacının altda oturub, 
düşünüb-daşınır öz dünyasıyla, 
dərib qızılgülün tər butasıyla 

bir çələng bağlayır sərli-sahmanlı, 
yarpağı yamyaşıl, qönçəsi qanlı. 
Görəsən kimindir, bu çələng kimin, 
gül-çiçək çitənmiş çərpələng kimin? 
Ümidlə, inamla köksü atlanır, 
İçində özünə özü qatlanır. 
Günü-güzəranı şirin-acılı, 

bilmir istəyi nə, kimdən bac alı? 
Bir belə işvədən, bir belə nazdan 
bir fəryad qıy çəkdi dildən-ağızdan: 
De, nədən qaşların belə çatılmış?! 
Qısnanib, qısılıb, qopub-qatılmış 
sənə, şirin sevdam, kimlər yar oldu, 
bəxtindən yarıyıb bəxtiyar oldu?! 
Hər şeyə hazırsan bir anda belə, 
taleyi qarışıq olsan da belə, 

üstünə yüngüllük ilk görünüşdən, 
bir şirin busədən, bir bal öpüşdən 
yarımış görsəydim yenə mən səni, 
təzədən, təzədən, təzədən sənil 

O ki qucaqlayar incə belindən, 
yorğunluq kəlməsi çıxmaz dilindən. 
mehriban qoynuna elə ki girər, 
təzə ömür sürüb, təzə gün görər, 
elə ki qayıdar cana cavanlıq 
qaynayar qanında biclik, şeytanlıq. 
dişləyib, döşləyib min bir oyunla, 
oturub-duranda o gülqoyunla, 
belədə heç vədə sevgi köhnəlməz, 
soyuqluq şairin eyninə gəlməz. 


Çünki yaşayır o, sirli, sehrli, 
başı ağ buludlu, ağzı xeyirli, 
yarpağı həmişə yamyaşıl olan, 
üstdə gələn nəslin yaddaşı olan 
palıddan çələngi dürlü-dəyərli: 
Gstasını saya salmayan millət, 
tanıyıb qeydinə qalmayan millət 
qurbağa gölünə gömülər, əlbətl 


XATİRƏ 


Gəzməkmi istərsən uzaqları sən? 
Yaxşılıq hər zaman yaxındadır, bax. 
Təkcə xoşbəxtliyi tutmağı öyrən, 
xoşbəxtlik burdadır, burdadır ancaq. 


İNSAN DUYĞUSU 


Ulu Tanrım, ulu Tanrım, 
ey göylərdə olanıml 
Səni yerdə bizlərə 

verdi pürkamalımız, 
müqəddəs amalımız, 
Yerdə, göydə olanıml 

SULAR ÖZƏRİNDƏ RUHLARIN TƏRANƏSİ 


İnsan ruhu 

Suya bənzər, 
Göylərdən süzülüb gələr, 
Yenə göyə yüksələr. 
Darıxıb geri dönər, 
Torpağa, yerə enər. 
Gözləri qamaşdıran 
Gah şəfəq seli kimi 
Zirvədən, dağdan aşar, 
Dərələrə qovuşar. 
Qaynayıb dalğa-dalğa 
Pənbə buluda dönər, 
Yamaclarla sürünər. 
Şəffaf, şüşə buz olub 
Çaylara örpək çəkər, 
Əriyib həzin-həzin 
Yenə torpağa çökər. 
Sel olar, gurlar axar, 
Çırpılar qayalara 
Nəhəng daşları yıxar 
Gah qabarar, gah enər, 
Göylərdən gileylənər 
Ləngərləyər, düzələr 
Süzülüb sızqı-sızqı 
Çəmənə, çölə dolar 
Özü gümüşü ayna 
Böyük bir dəniz olar. 
Əks edər səmalara 

O nurlu simaları. 
Küləklərdir dalğaların 
Sevimli, əziz yarı, 
Salıb öz ağuşuna 
Оисиг tez-tez onları. 

İnsan ruhu, sulara 
Necə də bənzərin var! 
Tale, səni küləyə 
Yalnız bənzətmək olarl 


QƏRİBİN GECƏ GüMüLTdSd 


Sən Göydən gələnsən, Göydən gələnsən, 
hər ağrı-acını bilib görənsən, 

bədbəxtə bədbəxtlik çəkib bölənsən, 
xoşbəxtə ikiqat xoş bəxt verənsən. 

Ah, nəyə gərəkdir bu səbri-cəfa?l 
Qəmmi, dəmmi düşdü boynuma mənim? 
Gəl, şirin zövq-səfa, 

gəl gir qucağıma, qoynuma mənim. 


MİNNƏT 


Pəncərədən baxan qız, 
ay eyvana çıxan qız, 
Qaratelli gözəliml 

Bu, yoxsa boş yerədir? 
O ki mənə görədir, 
qalxsın qapı kilidi, 

qoy mən çıxım yuxarı, 
orda bəxtəvər olum, 
orda yarıyım barıl.. 

SİZƏ DEYİM... 


Qoy mən deyim bunu, söyləyim bunu: 
zəhmətlə əkdiyim əziz ağaclar, 

Sabah yuxusunu – şirin yuxunu, 

siz verdiniz mənə əsib o ki var. 

Ah, kaş biləydiniz, necə sevirəm, 
sevirəm mən, məni bir də sevəni. 

Çin olan arzunu mənə çevirəm, 

mənə çevirəm ki, sevələr məni. 


Siz mənim qəlbimdən hey boy atdınız, 
gömdüm kökünüzə sevinci, qəmi. 
Yellərin başında at oynatdınız, 

yelləri yordunuz elə-beləmi? 

Kölgə də saldınız, bar da verdiniz, 

sizə şer yazıb-yaradaydım kaşl 

Hər gün yeni sevinc — var da verdiniz, 
hər gün barınızdan mən dadaydım kaşl 


ŞARLOTTE FON ŞTAYNA 


QÖL-ÇİÇƏK GÖNDƏRDİM... 


Gül-çiçək göndərdim sənin rəqsinə 
üstdə səma rəngli baftası, bağı. 
Mən sənə əl verdim , sən özgəsinə 
uzatdın əlini bir dostsayağı. 

Bir səni düşündüm, bir bafta-bağı, 
bir də tənha qalmış odu, ocağı. 


GSANMAZ MƏHƏBBƏT 


Yağışa, qara qarşı, 
əsən ruzgara qarşı, 
Buğu qalxan yarğanda 
dincəlmədim bir an da 
çən-çisəyi görəlil 
Haydı, haydı, irəlil 


Günü günə caladım 

çox belə dəmdən keçib, 
canı oda qaladım 
sevincdən, qəmdən keçib. 
İİrək ürəyə yatdı, 

bu da yönü-yöndəmi... 
ağrı ağrı yaratdı, 

Ağrı ağrı gündəmil 


Nədir, gərək qaçammı? 
Ormana yol açammı? 
Boşdur hər ağrı-acıl 
Ömrün-günün taxt-tacı, 
usanmayan səadət, 
Sənsən, sənsən, Məhəbbətl 


BURDA KƏSİLSƏ DƏ AĞRILAR HƏMƏN 


Burda kəsilsə də ağrılar həmən, 
kökləndi könlümə köhnə qəm çin-çin. 
Onun xətirinə yaşayıram mən, 

yaşaya bilmirəm o xətir üçün. 


* 


Yollandım əvvəlki yolum boyunca, 
sevdiyim çəmənim, çölüm boyunca. 


Yohan Volfqanq Gete 
DÜNYA ƏDƏBİYYATI KLASSİKLƏRİ 


. Yorğun günlərimi ayda çimdirdim, 
sıyrılıb günəşin qoynuna girdim. 


Yaşadım saf eşqlə, saf da ilhamla, 
qonşuluq elədim 

gah yatağan olan, gah zirək olan, 
tək-tük ələ düşən, düzürək olan 
əsl adamla. 


* 


Qayalar qoynunda çiçəklər bitdi, 
biz sənə gətirdik hər dənəsini, 
Sevginin saralmış nişanəsini, 

bu da sənə olan bir məhəbbətdi. 


* 


Bəxtə bax, gör məni qısnadı о da, 
olanı-olmazı daşa vurdum mən. 
Sevimli mələyim, yaşamırdım mən, 
yaşadım durduğun daşda, qayada. 


* 


Ah, necə də sən məni, 
mən də səni sevmişdiml 
Yox, daha inanmıram 
bu sevdaya, aha çox. 


Ah, sən burda olanda 
gördüm səni sevmirəm, 
uzaqlarda olanda 
sevdim səni daha çox. 


* 


Gəldim bura: ürək dolu, səbir az, 
varlıq hicran, niyyət həsrət, qəm sinə. 
Ay ürəyim, dincəl bir az, din bir az, 
gərək yenə nəsə edəm mən sənə. 

* 


Gizlənmədim, bir yer gizləyə məni: 
dürlü saraylardan uzağam bütün, 
təki bu qayğılar izləyə məni, 

bir də sənə olan bu məhəbbətim. 


DOĞRUDUR, MƏN SƏNDƏN UZAQ, UZAĞAM 


Doğrudur, mən səndən uzaq, uzağam, 
ağzıgünə dünya uzaqdı necə... 

Nurlu ulduzlardan gen duracağam, 
bağladım baxtına bu baxtı necə? 

Mən səndə görünən ilkindi çağam, 
varlığım bilmişəm o vaxtı necə... 
Şerim-şeriyyətim, sözüm-söhbətim, 
ümidim, gümanım, cəhdim, cürətim 
tək səndən asılı, tək sənə bağlı, 

Sənin həyatındır mənim həyatım. 


MEŞƏSGLTANI 


Kimdir gecəyarı at sürür belə? 
Atadır, küləkdə öz oğlu ilə, 
səbini qolları üstə saxlayıb, 
bağrına basıb o, isti saxlayıb. 


— Niyə gizlədirsən oğlum, üzünü? 

— Ata, görmürsənmi gecəgözünü, 

o uzunətəkli, taclı sultanı? 

— Oğlum, mən görürəm qatı dumanı. 


“Gedək, əziz balam, gəl gedək mənləl 
Gözəlcə oyunlar oynaram sənlə, 
yamacda çiçəklər, tər libası var, 
Anamın zər donu, zər libası var”. 

* — Atal Atal Eşit, dayan, eşidək, 
məni dilə tutur, deyir: “gəl, gedək”. 


— Sakit ol, sakit ol, “gəl” nədir, bala? 
Yel quru yarpağı titrədir, bala. 


“Getmək istəmirsən mənlə, ay quzum? 
Layla deyər, oynar, oxuyar qızım, 
gecələr yallıyla aparar səni, 

gəl gedək, lap gəzər, lap arar səni”. 


— Atal Atal Odur, gördün, bax, qızı, 
o zülmət yerdədir meşəşah qızı?! 

— Çox yaxşı görürəm oranı, oğlum, 
qurumuş söyüddür, qız hanı, oğlum? 


“Mən səni sevirəm, a gülcamalım, 
Xoşluqla gəlmirsən? — Qoy zorla alıml” 
Ataaal Tutdu məni meşəsultanım, 
Meşəsultanıdır divan tutanıml 


Dəhşət!!! Ata çapır çapdıqca atı, 
elə ki güc-bəla qapıya çatır, 
həyətə girməmiş, girməmiş, ancaq 
ölür qucağında inləyən uşaq. 


MÜĞƏNNİ 


Nədir eşitdiyim eşik qapıdan, 
qulağıma gələn nə səs körpüsü? 
Gərəkdir səslənə sarayda bu an 
nəğməylə süslənən nəfəs körpüsü! 
Şah belə söyləyir, şahzadə gedir; 
cavan-cahıl gəlir, şah əmr edir: 
pəsdən gələn səsə qərq edin məni! 


598 


Məndən salam olsun, nəcib ağalar, 
Məndən salam olsun, gözəl xanımlarl 
Nə ulu göylərdirl Ulduzlar yağar! 

Kim bilir adını, necə adı var? 

Saray başdan-başa dəbdəbə, calal, 
yumub gözlərini sən gəl ləzzət al, 
demə vaxtı deyil ləzzət almağın. 


Süzdürüb gözünü xanəndə geri, 
şux səslə oxuyur, bu nə çal-çağır, 
İgidlər fərəhlə baxır içəri, 

elə bil, göylərdən gözəllik yağır. 
Bəs bu çal-çağırın ənamı nədir? 
nəğmədən xoşlanan şah əmr edir: 
o, zər boyunbağı gəzdirsin gərək! 


Mənə vermə qızıl boyunbağını, 
Sən onu qaldırıb igidlərə ver. 
yağı cidasını, yad mizrağını 

qıran boz üzlərə, sifətlərə ver. 

Ver xəzinəçinə, qoy “sarın” olsun, 
o, ağa-qızıla bat, varın olsun, 
Qızıldan ayrıca tutsun yükünü. 


Mən də oxuyuram, mən də ötürəm 
budaqda yaşayan quşcuğaz kimi, 
Sinədən elə bir nəğmə gətirəm 

bir vergi verilmiş pür boğaz kimi. 
Bircə təvəqqəm var: mümkünsə əgər, 
Şərab gətirin ki, dolsun qədəhlər, 
Şaha şərab verim gümüş qədəhdə. 


İçki nəşə dolu, içki dəm dolul 

Şən olmuş bu evə gəlsin fərəh də, 
bu da bir xoşluqdur, xoş aləm dolul 
Məni düşündünüz, məni, eləmi? 
sizə alqış verim, o Allah kimi, 

bu şərəfə görə minnətdar olum. 

MİNYON 


MƏNİ DİNƏN BİLMƏ, MƏNİ SUSAN BİL 


Məni dinən bilmə, məni susan bil, 

sirr mənim borcumdur, mənim vəzifəm; 
İçimdə nələr var, sənə açsam, bil 

bəxt bunu istəmir, tək bəxt, bəxtikəm. 


Günəş şəfəq saçır, günəş nur saçır, 
zülmət gecələrin ömrü gödəlsin; 
sıldırım qayalar köksünü açır, 
çeşmələr çırpınıb torpağa gəlsin. 


Sevən dilə gəlir coşub-çağlayıb, 
Sevən dinclik umur sevən qoynunda, 
Mənim dodağımı andım bağlayıb, 
Təkcə Allah açar, açsa onu da. 


KƏDƏR, ӘД55Ә, QƏM ÇƏKƏN 
1 


Kədər, qüssə, qəm çəkən 
bilər ki, bu həsrətdən 
nə çəkmişəm, nə çəkəml 


Ayrılmışam sevincdən 
bircə mən sevginkiyəm. 
Dönüb-dolanan başam, 
Mən içimdən yanmışam. 
Gördüm göydən hər yanı, 
gördüm məni sevənim 
uzaqdadır, ah, təkəm... 


Kədər, qüssə, qəm çəkən 
bilər ki, bu həsrətdən 
nə çəkmişəm, nə çəkəml 


2 


Kim görüb həsrəti, kim görüb qəmi, 
bilər nələr çəkirəm mənl 

Ayrılıb gələndə ayrılıq dəmi 
sevincdən əl çəkirəm mən. 
Boylandım o yana, o da göydəmi, 
göylərə göz dikirəm mən. 

Məni sevib-seçən — uzaqdır hamı, 
uzaqda can sökürəm mən. 

Qor dolub gözümə, içim od kimi, 
odmu çıxır, od içimdən. 

Kim görüb həsrəti, kim görüb qəmi, 
bilər nələr çəkirəm mənl 


MƏN NECƏ VARAMSA, QOY QALIM ELƏ 


Mən necə varamsa, qoy qalım elə, 
çıxartma (yaxasız) ağ köynəyimil 
Yaman tələsirəm o son mənzilə, 
bu gözəl yerlərin gördüm nəyini?! 


Orda bir balaca dinclik bulacam, 
orda görəcəkli günlər görəcəm, 
sonra ağ kəfəndən azad olacam, 
sonra əklilləri geri verəcəm. 


Gəlir yerin-göyün səltənətitək, 
Kişidir, qadındır, eyninə gəlmir. 

Nə bir büzməli don, nə də bürüncək 
orda ağ bədəni qoruya bilmir. 

. Baxma ki qayğısız ömür sürdüm mən, 
ağrı da görmüşəm, qəm də əbədi, 


yaman tez qocaldım dərdin əlindən, 
dərddən cavanlaşdım həm də əbədil 


ARFAÇALAN 


ÇÖRƏYİNİ GÖZYAŞIYLA KİM YEMİR? 


Çörəyini gözyaşıyla kim yemir? 
Kim oturmur yatağında ağlayıb? 
Ələmdolu gecələrdə inləmir, 
Göyün sirli qüdrətini saxlayıb. 


O, bizləri bu həyata atsa da, 

ya günahlı, ya günahsız kefini 

çəkən çəkib, qəm-qüssəyə batsa da, 
Yerdən alar günahı heylini. 


KİM TƏKLİYƏ BOYUN ƏYSƏ 


Kim təkliyə boyun əysə, 
elə özütək olacaq, 

ömür sürüb kim də sevsə, 
dərd əlində tərk olacaq. 


Burax məni, cəbri-cəfal 
Burax məni bircə dəfə. 
təklənməsin sağım-solum, 
onda çətin mən tək olum. 


Sevən də var, gəlir səssiz, 
can sirdaşı görən təkmi? 

Onda məni gecə-gündüz 
təklik dərdi üzəcəkmi? 
Öizəcəkmi cəbri-cəfa?l 
Ah, nə ola, mən son dəfə 
tək olaydım, tək qəbirdə, 
tərpətməyin məni bir dəl 


GƏZDİYİM QAPINI... 


Gəzdiyim qapını bir-bir sayımmı, 

onları səssizcə güdmüşəm çox vaxt. 
Verən əl veribsə mənim payımı, 
götürüb, dinməzcə getmişəm çox vaxt. 


Bəxtəvər göstərib özünü hərə, 
kimlər ki üzümü görməyə çıxıb, 
bir qırıq sıxıbdı gözünü hərə, 
niyə ağlayıbdı, yaş nəyi çıxıb. 


İLK İTKİ 


Ah, kim qaytarar, kim, gözəl günləri, 
təzə bir sevdanın günüydü hər gün. 
Kim qaytarar geri, 

tək bircə anla, 
o əziz günləri, gözəl günləril 


Yetişən yaramı yetirdim özüm, 
itən xoşbəxtliyə yas da saxladım 
hər gün təzə ahla, təzə amanla. 


Ah, kim qaytarar geri, 
o əziz günləri, gözəl günləril.. 

.. ƏBƏDİLİK 


Adam ki nəyi görür son məqamda, son anda 
bağlayır bir taleyin, bir Allahın adına: 

düz sözün, düz ilqarın gəlişinə varanda 
dostluqda dönüklüyü heç salmayır yadına, 
tənha düşüncələrdən işartılar vuranda 

bu ülvi varlığın da söz qalanır oduna — 

onda olur hər şeyim, vaxtım, zamanım gözəl, 
anda anı kəşf etsəm, tapdığım anım gözəl. 


QOFT NƏĞMƏSİ 


Get! Sözümə sən qulaq as, 
ağlını da yığ başına. 
Gedən günün qədrini bil, 
gələn günü xoş qarşılal 
Xoşbəxtliyə salğa verən, 
xoşbəxtliyə yol göstərən 
Glu bürclər, ulduzlar da 
şahid olsun ağ gününə: 
sən qalxmalı, enməlisən, 
sən hökmlə dinməlisən, 
sən tapmalı, itirməli, 

ya qəm, ya dəm gətirməli. 
Çalış, çarpış, çeynə, çəkiş, 
ya zindan ol, ya da çəkic! 


604 


CAN YANĞISI 


Dorisə 


Tənəklər təzədən çiçək açanda 
çaxırın çəlləkdə sıxılır canı, 
Qızılgül təzədən alov saçanda 
heç bilmirəm mənə nə olur onda. 


Yanaqdan axanda göz yaşı dən-dən, 
neyləyim, nə qoyub-götürüm yəni? 
bir gizli arzudan, gizli diləkdən 
sinəm oyum-oyum oyulur onda. 


Axır ki söylədim özüm özümə, 
düşünüb-daşındım, təskinlik hanı? 
Elə gözəl günlər gəlir gözümə, 
belə gözəl günlər zay olur onda. 


GECƏ ŞƏRGİSİ 


Bir him elə nazbalışdan, 

oy, him elə nazla bir sən! 

Lal oynumda sən bu başdan 
Yatl Daha nə istəyirsən? 


Lal oynumda sən bu başdan 
Göydən gələn dua görsən 
Yanıb sonsuz bir atəşdən 
Yatl Daha nə istəyirsən? 


Yanıb sonsuz bir atəşdən 
ülviliyə çat, — deyirsən. 
Yerdəki bu qat-qarışdan 
Yatl Daha nə istəyirsən? 

. Yerdəki bu qat-qarışdan 
ayır məni, ayıra bilsən. 


Xoşhallanıb bu barışdan 
Yatl Daha nə istəyirsən? 


Xoşhallanıb bu barışdan 
xəyalımdan xəbər versən. 
Bir him elə nazbalışdan, 
Yatl Daha nə istəyirsən? 


HƏSRƏT 


Könlümü nə çəkir belə? 
Vaxtımı da alan nədir? 
Bu adadan o adaya 
məni çəkib salan nədir? 
Orda bulud dağılır, bax, 
sal qayanın sal qaşındal 
Mənsə burda çırpınıram 
fərəhlə can savaşındal 


Quşlar uçub qatar-qatar, 
dəstə-dəstə gəlməyində. 
Qoşulmuşdum o dəstəyə 
uçuş nədir bilməyəndə. 
Qanadımız altındaydı 
dağlar-daşlar, aşırımlar, 
qaldı bizdən aşağıda 
qaldı, qaldı o şırımlar. 


Gəlir, gəzir, dolaşır ol 
Tələsirəm mən bu anda. 
Bir nəğməkar quşcuğazdır, 
cəh-cəh vurur sıx ormanda. 

Gah dinşəyir, gah da dinir 
sevinc varmış biçarədə: 
“Nə şur ilə oxuyur, ah, 
oxuyur o, mən barədə”. 


Qüruba da enən günəş 
nur paylayır yal-yamaca, 
Gözəllik də yarananda 
yaranmışdır bax beləcə. 
Dolaşdıqca irmaq-irmaq 
çəmən-qçayır, çöl boyunca, 
yol-iz itir, qaranlığa 
sarılmağa yön qoyunca. 


Bir dəfə bir ulduz gördüm 
şəfəqdolu, nurlu, parlaq: 

“Nə sayrışır yuxarıda 

belə yaxın, belə uzaq?” 

Heyrətlə ki o məşəli 

sən görübsən, mən də görəm... 
döşənmişəm ayağına, 

ona görə bəxtəvərəml 


SEVGİLİLƏR (bir daha) 


Mən nədən kağıza əl qoydum yenə? 
Soruşma, sevgilim, soruşma qəti: 

heç nə də demərəm şəxsən mən sənə, 
mübarək əlinin gəlsə də xətti. 


Gələmmədim, nə də göndərdim, səslə, 
bilən saf ürəkdə vədə ki sondu, 
fərəhlə, ümidlə, sevinclə, hisslə 

gələn nə əvvəldi, nə də ki sondu. 

. Etibar etməzdim sənə bu gün də 
zehni, düşüncəni, arzum,tələbim 
sənə həsr olacaq, tək sənə ancaq. 


Sənə baxmaq üçün sənin önündə 
dinməzcə duracam: mənam, mətləbim, 
İçimdə çatacaq can sona ancaq. 


ƏLÇATMAZ DÜNYA 


Dünya nə əlçatmaz, həyat nə dərin, 
özülü düzlükmüş uzun illərin. 

hər zaman aranmış, dönüb-daranmış, 
daranmış, aranmış, bir də yaranmış. 
köhnələr qorunmuş sədaqət ilə. 
yenilər yaranmış ləyaqət ilə 

saf bir düşüncədə, pak bir niyyətdə: 
nə yaxşı, xoş gəlir gələn möhlət də. 


ANTEPİRRHEMMA (toxucu) 


Gətirib səssizcə öz nəzərinə 
boylanır toxucu şah əsərinə. 
Hər gediş min teli titrədir yəni, 
enoxu yerindən qalxıb-endikcə, 
tellər bir-birinə qarşı döndükcə 
bağlayır ilməyə ilmə ilmənil 
Nahaq yaranmayıb saçağı-saçı, 
əbədidir onun əriş-arğacı. 

Elə ona görə toxucu daim 
yarada bilibdir əmin-arxayın. 

MÖQƏDDƏS NEPOMUK ƏRƏFƏSİNDƏ 


(Karlsbad, 15 may, 1820) 


Nur üzür nur suda, çay nur dənizi, 
körpələr oxuyur körpünün üstə. 
Zənglər ibadətə səsləyir bizi 

ünlü minarədən hər ünün üstə. 


Nur üzülür sudan, ulduz yox olur, 
ruh da çata bilmir müqəddəs yerə. 
Könül duyğulanır, ürək yuxalır, 

car çəkmir candakı səhvinə görə. 


Nur üzükür suyal Süzür körpələrl 
Ötsən, uşaq xoru, ötsən yerindənl 
Ulduz da ulduzla üz-üzə gələr, 
xəbərsiz olsa da biri-birindən. 


NEYLƏYİRSƏN 


Neyləyirsən dünyada? Etdiyini edib o, 

O yaradan haqq ki var, hər şeyə də gedib o. 
Sənin püşkün atılıb, izlə işin tövrünü, 

çoxdan başlanan yolun başa vurub dövrünü: 
çəksən qəm də, qüssə də, dəyişməz o, bununla, 
səni atıb-tutacaq eyni qayda-qanunla. 


BüGÜNLüöK VƏ ƏBƏDİ 


Başa gələn iş deyil bu, günü günə göstərəsən, 
dolaşıq iş silib-sürtər dolaşığın güzgüsünü. 


609 


Yohan Volfqanq Gete 
DÜNYA ƏDƏBİYYATI KLASSİKLƏRİ 


610 


Öz-özünü haqlı bilib, öz-özünə haqq verəsən, 

sən özünü cilovlasan, cilovlarsan özgəsini. 

O dodaqlar sussa yaxşı, dodaqları dinc görəsən, 
ruha gələ, cana gələ, can eşidə “can” səsini. 
Dünənindən bu gün olmaz, bir sübutdur bu ki hələ, 
taxtdan enib taxta çıxar əbədilik indən belə. 


DAŞQIN 


Aşıb-daşır həvəsim, daşqın seldir, artır o, 
qupquru, qart torpaqda fəth olunmur dünyası. 
Şer-sənət incisini sahilə ki atır o, 

elə bu da həyatın mənasıdır, mənası. 


GECƏYARI 


Qəbiristana gedirdim mən, yox, getmirdim mən həvəslə, 
gedəndə də gecəyarı rahib ata olan evə 
bir parçacıq uşağıydım, ulduzlar da min həvəslə 
necə gözəl sayrışırdı bir-birini sevə-sevə, 
gecəyarı. 


O zaman ki o uzaqlar çəkdi məni, dedi: yeri, 

o zaman ki ayrı düşdüm o sevimli həmdəmlərdən, 

məndən ötrü savaşanda uzaq şimal şəfəqləri 

gələ-gələ, gedə-gedə kef çəkirdim o dəmlərdən 
gecəyarı. 


Şəfəq saçdı, nur çilədi, bədirləndi ay necə də, 
aydan arı ayın nuru qaranlığı necə yardı, 
fikrim aydın, zehnim iti, hər ağıl da, düşüncə də 
ötənləri-keçənləri Gələcəyə calayardı 

gecəyarı. 


PARABAZA 


İllərdən bəridir ağlım-kamalım 
yaşadı beləcə, yandı beləcə... 
Deyirəm, tutarlı bir cavab alım: 
yaradan təbiət yarandı necə?.. 
Bir əbədi Birdir, əbədi Birə, 
açılsa yüz dəfə yüz görüntüsü, 
zərrə də nəhəngdir, nəhəng də zərrə, 
hər şeyin özünün öz görüntüsü, 
Dəyişir hər zaman qayım olan da, 
yaxın uzaq olur, uzaq da yaxın, 
dəyişir dəyişməz, daim olan da, — 
heyrət içindəyəm, heyrətə baxın. 


TAPINTI 


Getdim meşəyə 
eləcə dəyim, 
fikrim bu idi: 

heç nə gəzməyim. 


Kölgədə parlaq 
köz kimi gözəl, 
bir gül gördüm mən 
göz kimi gözəl. 


Dərmək istədim, 
halsızca dedi: 
dərilmək üçün 
solummu, nədi? 


Qazıb kökündən, 
tez gətirdim mən, 


611 


Yohan Volfqanq Gete 
DÜNYA ƏDƏBİYYATI KLASSİKLƏRİ 


612 


bir qəşəng evin 
bağına həmən. 


Təzədən əkdim 
bir səmtli yerdə, 
gül açdı gülüm, 
gül açdı bir də. 


MART 


Bir qar düşdü, bir qar düşdü, 
nə vaxtıydı, nə vədəsi. 

Gül də güldən kənar düşdü, 
gül də güldən kənar düşdü 
nəşəmizin “hə” vədəsi. 


Gün yalandan işıldadır 
gün gözünü, nur az gəlib, 
Qaranquş özün aldadır, 
Qaranquş özün aldadır, 
Niyə? Çünki yalqız gəlibl 


Bircə mənmi sevinim tək 
yaxındadır deyə Bahar? 
İkimiz də qoşa gələk, 
İkimiz də qoşa gələk, 

Yay da gələr, yaya nə var? 


HƏSRƏT 


Ürəyimdə düyülməyən 
son gözyaşı deyil axa, 
dərd var, dillə deyilməyən, 
gəlir canı yaxa-yaxa. 


Qoy hər yerdə bu əbədi 
Məhəbbəti, eşqi duyum, 
əsəb nədi, əzab nədi, 
ilhamı bir yana qoyum. 


Varım-yoxum, can dilərdim 
səndən ayrı düşən gündəl 
Ah, bu üzgün, dərin dərdim 
çoxmu çəkər yer üzündə?! 


BİZ HAMIMIZ... 


Gördük bəhrəsini görülən işin, 
yarıdıq son anda heç gözləmədən. 
Gördü çöhrəsini göydə günəşin 
açıldı qızılgül, açıldı dən-dənl 


ÖZÖNƏDALMA 


Ah, görən insanın istəyi nədir? 
Onun dinc durmağı rəva deyilmi? 
Yardımı, köməyi, dəstəyi nədir? 
Yaratmaq- dərdinə dava deyilmi? 
Dərdi də ev-eşik tikmək dərdimi? 
Çadırda dolanan, çadırda gəzən 
silkinib daşa da könül verdimi? 
Yalçın qayalar da titrəyir bəzən, 
birisi hamıya şirin olammazl 
Görən kimdir elə qurub yaradır, 
görən harda qalır, hara can atır, 
kim qalxsa yerindən, yerdə qalammazl 

124 GSTADNAMƏ-ORFEY 


İBLİS 


Qüvvət verib, qüdrət verib dünya səni yaradan gün, 
bir qaydayla, bir qanunla başlayanda öz işinə 
Günəş durdu salamına, doğdu görən haradan gün, 
Yerlər, göylər baş əydilər bu əbədi gərdişinə. 

Sən belə də gəlməliydin, keçəmməzdi aradan gün, 
belə dedi Sibülle də, peyğəmbər də gəlişinə, 

Nə bir zaman, nə bir qüvvə yıxa bilməz bu qüdrəti, 
bu qüdrətin özü böyük, bu qüdrətin əzmi qəti. 


TƏSADÜF 


Bizlə, bizim aramızda sərt olmağın nədir həddi, 
qılıq ilə dəyişən də, dəyişilən də dəyişdikcə 
dəyişib tək qalammazsan, yolun təkcə ünsiyyətdi, 
sən qaynayıb-qarışdıqca, bir kimsəylə üyüşdükcə, 
başqasına canın bağlı, özgəsinə könlün bənddi. 
Həyat girər dondan-dona, həyat tez-tez dəyişdikcə 
illər qoyar asta-asta qoyduğunun əsasını, 

şölə çəkib yanan çıraq gözlər odun qisasını. 


MƏHƏBBƏT 


Olan qalmaz olan kimil Elə bil ki, göydən düşüb, 

bir quruca çölcüyəzə üz döndərib yön qoyunca, 
dimdiyindən lələyəcən qanadçalan heydən düşüb, 
qanad çalar yelli-yelli, yaz günündə gün boyunca. 

Elə bil ki, qeyb olacaq, geri dönər səydən düşüb, 

nəşə duyar qəm içində, acı şirin olar bunca. 

Heç bir ürək sığa bilməz ümumilik hüduduna, 
məhdudluğa məhkum olan məhkum olmaz məhduduna. 

TƏKİD 


dlduzların istəyidir: bu, bir qanun, bu, bir qayda: 
İstənilən istəkdəndir istənilən hər istəkdən. 

Bu istəyin qarşısında zalım, zülm olmaz peyda, 
biz ufallı dolandıq ki, dilək doğsun pür diləkdən, 
Bircə dildən qarğış olmaz, bu istəkli haqqı-sayda, 
hər amansız ehtiyaca can yandırsaq sidq ürəkdən. 
Bəzən bəzi illərdə biz yaxınlaşıb yaxın olluq, 

hələ azad olunmağa başlanğıcdır bu, biryolluq. 


ĞİMİD 


Sədd də bilməz, keçər mərmər daş-divardan laya kimi, 
açmağa da əl çatmayan qapılardan salar bizi, 

durar köklü, qayım-qədim, qosqocaman qaya kimil 
Məna məlum, mətləb asan, tanıyan da olar bizi: 

cana gəlib ruhlandırar, lap qaldırar göyə kimi, 

bircə qanad çalmağıyla çən-dumandan alar bizi, 

Ola bilməz özgə yerdə, nə qoruğu, nə qaytağı — 
Yuxarıda Əbədilik, aşağıda Eon dağı. 

XAÇ SUYUNA SALINMA MƏRASİMİNƏ GİRİŞ 


Asayişi, barışı, arzu-dilək gətirməz, 

hər kəs bir şey istəsə, hər kəsin də önündə 
gərək qüdrətli ola, onda düşmən götürməz, 
onda qalib gələr o, yağı qalar dar gündə. 
Qüvvət gələr hər yandan, fənd-fəsəndi ötürməz, 
Yerə qoyar yükünü, dünya iblis yükündə. 
Doğub azad olar o, dərdə salar şər günü, 
Dərdə salar bu dərdlə hər gələn gün hər günü. 


* 


“Azad olum qədərdən”, — deyə şair arayıb, 

bu dalğalı, ləpəli müsibətdən, dəhşətdən, 

bu dərəli-təpəli yol-ərkandan yarıyıb, 

iftixarla yaşayar qüvvət alıb Qüdrətdən. 

Demək, bəxti gətirib, demək, bəxti sarıyıb, 
məftun-məftun söz açar sənətkardan, sənətdən. 
Bəşər üzə çıxarar əməlini, işini, 

O da tərənnüm eylər dünyanın gərdişini. 


SÖZDÜR Kİ... 


Söz ürəyin şəklidir — 

Şəkil deyil adicəl Candır, ruhdur, xəyaldırl 

Ya sərt söylə, ya həlim, — gördün nəyin şəklidir? 
Gör nəyimiz var bizim, gör nəyimiz olubdur, 
görən nədən olubdur, hər nəyimiz olubdur? 
Hardan, nədən yaranıb hər nəyimiz var bizim? 
Onsuz da danışırıql 

Ömrün bizə verdiyi qismət üçün, əzizim, 
ütələnib qaçırıq. 


MÜQAYİSƏ 


Çöl-çəməndən bir dəstə gül 
Dərib xəyal aləmində 

Evə gəldim. 

Fəqət birdən ləçəkləri 
Əllərimdə ölüşgədi. 


Suya qoydum, bir az keçdi, 
Gövdələri sudan içdi, 
Oyandılar, dikəldilər, 
İnanmadım gözlərimə, 
Necə oldu bunlar belə 
Dirçəldilər? 


Qönçələr də pardaxlanıb, 
Aram-aram ləçək açdı. 
Sanki, təzədən ana torpaq 
Ağuşuna düşmüş kimi 
Dönüb zərif çiçək açdı. 


Xatırladım həmin günü 
Mən yenə də 

Öz şerimi tərcümədə 
Dinləyəndə. 

Biçarə Verterin hekayətindən tapa 
bildiklərimi səylə toplayıb sizlərə təqdim 
edirəm və bilirəm ki, mənə minnətdar 
olacaqsınız. Onun mənəviyyatına və 
xarakterinə heyrətinizi, taleyinə isə göz 
yaşlarınızı əsirgəyə bilməyəcəksiniz. 

Və sən, ey onun kimi coşqu duyan 
kövrək qəlbli insan, onun iztirabından 
təsəlli tap və taleyin hökmündən, yaxud 
öz günahından yaxın dostun yoxdursa, 


bu kitabı özünə dost seç. 


Birinci kitab 


4 may 1771 


Necə sevinirəm, çıxıb gəlmişəml Əziz dost, insan qəlbi nə olan 
şeymişl Həddən artıq sevdiyim səni, ayrıla bilmədiyim səni tərk 
etmək və bu cür xoşbəxt olmaql Bilirəm, günahımdan keçərsən. 
Mənim qəlbim kimi bir qəlbi qorxu içində yaşatmaq üçün taleyim 
digər münasibətlərimə əl gəzdirmədimi? Günah məndəydimi ki, 
bacınız özünün tərs naz-qəmzəsi ilə məni xoş məramla əyləndirəndə 
biçarə bir qəlbdə ehtiras oyatmışdıl Amma yenə də tam günah- 
sızammı? Onun duyğularını mən bəsləmədimmi? Gülməyə bir şey 
olmasa da, bizi tez-tez güldürən təbiətin gerçək təcəssümünü 
özümə Allah saymadımmı məgər mən... Off, özündən gileylənən 
insana insan demək olarmı?! Düzəlmək istəyirəm, əziz dost, sənə 
söz verirəm, istəyirəm... Taleyin qarşımıza çıxardığı ən cüzi yamanlığı 
da həmişə etdiyim kimi, daha gövşəmək istəmirəm, onun tərsindən 
həzz almaq istəyirəm və keçmiş qoy mənim üçün keçmişdə qalsın. 
Elədir, sən haqlısan, əzizim, insanlar etinasız indiliyə dözmək əvəzinə 
keçmiş yamanlığı xatirələrdə canlardırmaq üçün — Allah bilir, niyə 
bu cür xəlq ediliblər — böyük canfəşanlıqla özlərində xəyal qurma- 
saydılar, ağrı-acıları da azalardı. 

Bir yaxşılıq edib anama deyərsən ki, onun işlərini çox gözəl apa- 
racağam və bu yaxınlarda məlumat çatdıracağam. Xalamla görüş- 
düm və evimizdə yaranmış “yaman qadın” təsəvvüründən onda 
əsər-əlamət görmədim. Kövrək qəlbli, əyilməz, qorxmaz qadındır. 
Qalmış miras payı barədə anamın gileylərini ona çatdırdım, bunun 
səbəblərini, niyə belə etdiyini və hər şeyi, hətta bizim istədiyimizdən 
bir az çoxunu verməyə hazır olduğu şərtləri dedi. Qısası, indi o barə- 
də yazmağa həvəsim yoxdur, anama de ki, hər şey yaxşı olacaq. 
Mən isə əzizim, bu xırda işdə bir daha əmin oldum ki, anlaşılmazlıq 

və süstlük dünyada, bəlkə, daha çox yanlışlıq yaradır, nəinki hiylə 
və yamanlıq. Ən azı, bu son ikincilər az təsadüf edilənlərdir. 

Bir də ki burada özümü gümrah hiss edirəm, bu cənnət guşədə 
tənhalıq qəlbimə ən qiymətli məlhəmdir və gəncliyin bu dövrü tez- 
tez üşənən qəlbimə dolub onu isidir. Hər kol, hər çiçək ləki bir gül 
buketidir və adam rayihə dənizində üzüb onun bütün gözəlliyini 
duymaq üçün mayböcəyi olmaq istəyir. Şəhər özü xoş təsir bağış- 
lamır, fəqət dörd yanında təbiətin diləgəlməz gözəlliyi qərar tutub. 
Bu, rəhmətlik qraf fon M.-i gözəl çeşidlərlə kəsişib bənzərsiz dərələr 
yaradan təpələrdən birinin üstündə bağ salmağa sövq etmişdir. Bağ 
adi bağlardan biridir və adam ayağını içəri qoyan kimi hiss edir ki, 
onun planını ustad bağban yox, öz zövqünə uyğun həzz almaq istə- 
yən həssas bir qəlb çəkib. Rəhmətliyin sevimli yeri olan bağ köşkün- 
də xeyli göz yaşı axıtmışam. Tezliklə bağın sahibi özüm olacağam, 
bağbanla tanış olmuşam, bir neçə gün sonra o, özünü pis hiss 
etməyəcək. 


10 may və s. 


Qəribə bir coşqunluq qəlbimə hakim kəsilmişdir, bütün varlı- 
ğımla həzz aldığım şirin bahar səhəri kimi. Tənhayam və mənim 
qəlbim kimi qəlblər üçün yaradılmış bu məmləkətdəki həyatıma 
ürəkdən sevinirəm. Dinc yaşamın duyğularına qapılaraq elə xoşbəx- 
təm ki, əzizim, sənətim onun altını çəkir. İndi şəkil çəkə bilməzdim, 
bircə xətt belə, halbuki bu anlarda olduğum qədər heç vaxt böyük 
rəssam olmamışam. Dörd yanımdakı gözəl vadidən buxar qalxan- 
da, günəş meşənin keçilməz qaranlığının başı üstündə dincələndə, 
yalnız onun ayrı-ayrı saçaqları oğurlanıb daxili müqəddəsliyə baş 
vuranda, mən şəlalənin yanındakı, adama boyverməz otların içində 
uzananda və minlərlə cürbəcür xırda otları görəndə, zoğların arasın- 
dakı bu kiçicik dünyanı, həşəratların saysız, mizansız düzümünü 
qəlbimdə yaxından hiss edəndə bizi öz simasında xəlq etmiş külli- 
qadirin varlığını, bizi əbədi həzz içində dolandırıb saxlayan külli- 
rəhmanın hənirini duyuram. Əziz dostl Sonra gözlərim toranlaşan- 
da, ətraf aləm və başımın üstündəki səma sevgilimin siması kimi 
uyquya dalanda darıxıb öz-özümə deyirəm: içimə dolub rahat-rahat 
uyuyanları kaş ifadə edə, kətana köçürə biləydim ki, qəlbimin ayna- 


622 


sına çevrilsinlər, qəlblər zamansız Allahın aynası olduğu kimil Məhvə 
gedirəm, əziz dostl Bu yaradılışın əzəmətindən çıxa bilmirəm. 


12 may 


Bilmirəm, bu ətrafda şaşdırıcı ruhlarmı dolaşır, yoxsa qəlbim- 
dəki həlim səmavi coşqudurmu ki, dörd yanımı cənnətə çevirir. 
Burada bir çeşmə qaynayır, bacıları ilə birlikdə melusin1 kimi bağ- 
landığım çeşmə. Balaca bir təpəni aşağı enirsən, sütunun yanına 
çatırsan, iyirmi pillə düşürsən, mərmər qayalardan dupduru su 
süzülür. Çeşməni yuxarıdan sağanaq kimi dövrələyən alçaq barı, 
meydanı dörd yandan qucan hündür ağaclar, bu yerin sərinliyi — 
bütün bunlarda bir cazibədarlıq, bir üşərti var. Elə bir gün olmur ki, 
bir saat burada oturmayım. Şəhərdən qızlar gəlib bulaqdan su apa- 
rırlar, vaxtilə hökmdar qızlarının gördüyü lazımlı və ziyansız bir iş. 
Burada oturanda ətrafımda ulu ideyalar canlanır, babalarımızın çeş- 
mə başında oturub qızlarla tanış olmaları və elçi düşmələri, çeşmə 
və bulaq başında nə qədər xoşməramlı ruhlar dolaşır. Özü bunu 
duymayan kəs yay gününün ağır gəzintisindən sonra çeşmə sərin- 
liyindən həzz ala bilməz. 


13 may 


Soruşursan ki, kitablarımı göndərərsənmi? Əzizim, yalvarıram, 
Allah xatirinə, onlardan canımı qurtarl İstəmirəm bundan sonra 
məni idarə etsinlər, ürəkləndirsinlər, qızışdırsınlar, qəlbim, onsuz da, 
öz-özünə coşub-qaynayır. Laylaya ehtiyacım var, onu da öz Home- 
rimdə geninə-boluna tapmışam. Coşmuş qanımı nə qədər sakit- 
ləşdirmişəm, çünki bu qəlb kimi nadinc, dəlisov bir qəlbi heç yanda 
tapmazsan. Əzizim, tez-tez bu cür yükün altına girib onu daşıyan 
sənə bunları deməyimə, özümün ələmdən nəşəyə, şirin melanxoli- 
yadan üzücü iztiraba düşdüyümü görməyə ehtiyac varmı? Bu körpə 
qəlbimlə xəstə uşaq kimi davranıram, istənilən şıltaqlığı ona rəva 
bilirəm. Bunu başqalarına danışma, belə şeyi mənə irad tutanlar 
çox olar. 





1 Melusin — fransız əfsanəsində su pərisi. Bu və bundan sonrakı rəqəmli 
izahlar tərcüməçinin, ulduzlu izahlar isə müəllifindir. 

15 may 


Buranın sayca o qədər də çox olmayan insanları artıq məni tanı- 
yır və sevir, özəlliklə də uşaqlar. Əvvəllər onlara qoşulub bəzi şeyləri 
soruşanda, çoxları elə bilirdi onlara sataşmaq istəyirəm və mənimlə 
qaba davranırdılar. Hirslənmədim, yalnız tez-tez müşahidə etdiklərimi 
canımda duydum: yüksək silkin adamları qara camaata soyuq baxıb 
ondan aralı gəzirlər, düşünürlər ki, yaxınlaşmada nəsə itirə bilərlər, 
bundan başqa, öz təkəbbürlərini fəqir xalqa hiss etdirmək üçün alt 
qata endiklərini güman edən cılız insanlar və lağlağıçılar da olur. 

Bilirəm ki, biz eyni deyilik və ola da bilmərik, fəqət düşünürəm 
ki, hörmət qazanmaq üçün qara camaatdan uzaq durmağı özünə 
rəva bilən hər kəs düşmənindən gizlənən qorxaqdır, çünki yenil- 
məkdən çəkinir. 

Ən axırda çeşmənin yanına gəlib orada bir cavan qulluqçu qız 
gördüm, qabını alt pilləyə qoyub ətrafına baxırdı ki görsün, rəfiqə- 
lərindən kimsə gəlib qabı onun başına qaldıracaqmı? Aşağı enib 
ona baxdım. 

— Kömək edim, xanım qız? — soruşdum. 

Qıpqırmızı qızardı. 

— Xeyr, ağa, — dedi. 

— Naz eləməyinl 

Yük dingəsini başına qoydu və mən ona kömək etdim. 
Təşəkkür edib, yuxarı qalxdı. 


17 may 


Hər cür tanışlıq yaratmışam, amma hələlik özümə həmdəm 
tapa bilməmişəm. Bilmirəm, məndə insanları özünə çəkən nədir, 
çoxunun məndən xoşu gəlir və mənə bağlanır, yollarımız ayrılanda 
da ürəyim ağrıyır. Soruşsan ki, buranın camaatı necədir, deyərəm: 
hər yerdə olduğu kimil İnsanlar hamısı bir qəbildəndir. Əksəriyyət 
yaşamaq üçün ömrünün azad hissəsinin çoxunu işə sərf edir, boş 
vaxtdan o qədər qorxur ki, ondan xilas olmağa müxtəlif yollar axta- 
rır. Budur insanın təyinatıl 

Amma, doğrudan da, gözəl camaatdırl Hərdən özümü unudub 
insana bəxş edilən sevinci onlarla bölüşəndə, adamla dolu masa 

arxasında açıq və səmimi qəlblə zarafatlaşanda, vaxtında rəqsə 
qoşulanda və buna bənzər işlər görəndə ürəyim riqqətə gəlir, 
istəmirəm ağlıma gəlsin ki, hər şeyi əbəs yerə məhv edən və mənim 
hər vəchlə gizlətməli olduğum digər qüvvələr içimdə uyuyur. Ax, 
bütün bunlar ruhumu necə sıxır! Bir də ki başa düşülüb-düşülmə- 
mək üçün də taleyimiz öz əlimizdədir. 

Ah çəkirəm, gəncliyimin rəfiqəsi yox dahal Onu haçansa tanıdı- 
ğıma ah çəkirəml Deyərdim ki, sən buna bir qapısanl Sən orada 
tapılmayanı axtarırsan. Amma o, mənim ovcumun İçində olub, 
ürəyimi, yanında olduğumdan daha böyük göründüyümü təsəvvür 
etdiyim böyük qəlbi duymuşam, çünki mən ola bildiyimdən də artıq 
olmuşam. Gözəl Tanrıml Ruhumun yeganə gücündən yarınmamı- 
şammı? Qəlbimin təbiəti qucan duyğusunu onun hüzurunda gəliş- 
dirə bilməmişəmmi? Davranışımız incə duyğuların, kəskin atmaca- 
ların öz çeşidləri ilə yabanılaşmağa üz tutan, hamısına da dahilik 
möhürü vurulan cövlanı olmayıbmı? İndi isəl Ax, onun ömründən 
keçən illər, onu məndən tez qəbir evinə aparan illərl Onları heç vaxt 
unutmayacağam, onların dayanıqlı anlamını, ilahi səbrini heç vaxt..l 

Bir neçə gün əvvəl V. adlı bir gənclə tanış olmuşam, xoşbəxt 
sifət quruluşu olan açıqfikirli bir gənclə. Məktəbi yenicə bitirib, özü- 
nü alim saymır, amma fikirləşir ki, başqalarından çox bilir. Duydu- 
ğuma görə, çalışqan olub, bir sözlə, gözəl biliyə malikdir. Rəsm 
çəkdiyimi və yunan dilini bildiyimi eşidəndə (iki meteor toqquşdu) 
mənə üz tutub bilik sandığının ağzını açdı: Batödən1 tutmuş Vuda? 
qədər, de Piledən? tutmuş Vinkelmana:” qədər, məni inandırmaq 
istəyirdi ki, Zultserin? nəzəriyyəsini — təbii ki, birinci hissəni tam 
oxuyub və Haynenin£ antik dövrün tədqiqinə dair əlyazması ondadır. 





TŞ. Batö (Ch. Вапеих 1713—1780) — fransız incəsənət nəzəriyyəçisi 

2. R. Vud (R. Wood 1716-1771) — ingilis incəsənət nəzəriyyəçisi. “Homerin 
orifinal dahiliyi barədə cəhd” əsəri alman dilinə tərcümə edilmiş və həmin əsərə 
Gete rəy vermişdir. 

28. de Pile (R. de Piles 1635-1709) — fransız rəssamı və incəsənət nəzəriy- 

yəçisi. 

+Y. Y. Vinkelman (J. J. Winckelmann 1717-1768) — alman incəsənət elminin 
və antik elmin banisi. “Rəssamlıq və heykəltaraşlıqda yunan əsərlərinin təqlidi 
barədə mülahizələr” və “Antik incəsənət tarixi” adlı əsərləri alman klassisizminin 
incəsənətinə əsaslı şəkildə təsir göstərmişdir. 

3 Y. Q. Zuliser (Y. G. Sulzer 1720-1779) — alman incəsənət nəzəriyyəçisi. 
Əsas əsəri sayılan “İncəsənətin ümumi nəzəriyyəsi” kitabına Gete rəy vermişdir. 

€ K. Q. Hayne (Ch. G. Heyne 1729-1812) — klassik filoloq 

Canlara dəyən bir kişi ilə, fürstlüyün/ işlər müdiri olan açıqqəlbli, 
sadiq bir insanla da tanış olmuşam. Deyirlər, onu doqquz övladının 
arasında görməkdən yüksək sevinc ola bilməz, xüsusilə böyük qızı 
dillərdən düşmür. Məni evinə dəvət edib və yaxın günlərdə qonaq 
gedəcəyəm. Fürstlüyün ovçular sarayında yaşayır, buradan saat 
yarımlıq yoldur, arvadının ölümündən sonra fürstdən icazə alıb ora- 
ya köçüb, çünki şəhərdəki idarə evində yaşamağa ürəyi gəlməyib. 

Yolumun üstünə bir neçə əyiş-üyüş orijinal adam da çıxıb, 
onlara dözmək qəti mümkün deyil, dostluq izharları zəhlətökəndir. 

Sağlıqla qall Məktub ürəyinə yatacaq, çox rəsmi alındı. 


22 may 


İnsan həyatının xülya olmasını çoxları təsdiq edib, bu hiss 
məndən heç cür əl çəkmir. İnsanın fəal, yaradıcı gücünün çərçivəyə 
salındığı məhdudiyyətləri görəndə, miskin ömrümüzü uzatmaqdan 
başqa heç bir mənası olmayan ehtiyaclarımızı ödəmək üçün bütün 
əməyimizin necə hədər getdiyinin şahidi olanda və nəhayət, ara- 
sında dustaq kimi oturduğumuz divarları əlvan şəkillər və işıqlı mən- 
zərələrlə bəzədiyimizə görə axtarışlarımızın müəyyən məqamlarında 
tapdığımız dincliyin xəyali məyusluq olduğunu dərk edəndə — bütün 
bunları yaşayanda, Vilhelm, lal olub deməyə söz tapmıram. İçimə 
qapılıb öz dünyamı tapıraml Təsəvvür və canlı gücdən daha çox 
gümanda, qaranlıq hərislikdə... Bu vaxt hər şey beynimdə dolaşır və 
gülümsəyib xəyal içində dünyaya baş vururam. 

Uşaqların nəyisə niyə istədiklərini bilməmələri məsələsində 
möhtərəm ustad və müəllimlərin hamısı yekdil fikirdədir, yaşlıların 
da uşaqlar kimi yer üzündə dolaşması, haradan gəlib, haraya get- 
diklərini bilməmələri, gerçək amaclar naminə hərəkət etməmələri, 
biskvit, kökə və vələs budaqlarının hərisi olmaları — buna heç kim 
inanmaq istəmir, ancaq mənə elə gəlir ki, ona əllə toxunmaq olar. 

Sənə ürəkdən etiraf edirəm, çünki bilirəm ki, bu yerdə deyə- 
cəksən: həyatda özlərini xoşbəxt sayanlar günlərini körpə uşaqlar 
kimi yaşayır, gəlinciklərinin əlindən tutub özləri ilə sürütləyirlər, 
onları soyundurub-geyindirirlər və analarının şirin çörəyi gizlətdiyi 





1 Fürst və ondan törəyən fürstlük sözləri alman realisi olduğu üçün onların ana 
dilimizdə saxlanılması zəruri hal hesab edilməlidir. Fürst bizdə bəy, xan tituluna 
Fürstentum (fürstlük) isə bəylərbəylik, xanlıq ərazi vahidinə uyğun gəlir. 

siyirmənin böyür-başına fırlanırlar, axır ki, istədiklərini çırpışdıranda 
ovurdlarını dombaldıb gövşəyir və bar-bar bağırırlar: “Bir az dal” 
Budur özlərini xoşbəxt sayanlar. Öz cındır əməllərinə, ya da ola 
bilsin, hərisliklərinə təmtəraqlı adlar qoyub onları bəşər övladına 
onun sağlamlığı və rifahı kimi təqdim edən bu insanlar əməllərindən 
həzz alırlar. Belə olmağı bacaran kəsə halal olsunl Lakin kimsə hər 
şeyin harada qurtaracağını dərk edirsə, güzəranını yaxşı keçirən bir 
vətəndaşın öz bağçasını cənnətə çevirməyin yolunu bildiyini və hər 
bir bədbəxt insanın ağır yük altında tövşüyə-tövşüyə öz yolunu 
getdiyini kimsə görürsə və başımızın üstündəki günəşin işığına bircə 
an artıq baxmaqda hamı maraqlıdırsa, onda hər kəs dinclik tapır, öz 
içində özünə bir dünya qurur, çünki o insandır. Və sonra, insan nə 
qədər məhdud olsa da, qəlbində həmişə azadlığın şirin duyğularını 
gəzdirir və düşünür ki, həyat adlanan bu dustaqxananı istədiyi vaxt 
tərk edə bilər. 


26 may 


Özümə yurd-yuva qurmaq, ürəyimə yatan yerdə balaca bir dax- 
ma tikmək və orada hər cür çatışmazlığı qəbul edib məskən salmaq 
xasiyyətimə çoxdan bələdsən. Burada da məni özünə bağlayan bir 
yuva düzəltmişəm. 

Təqribən, şəhərdən bir saatlıq məsafədə bir yer var, adına 
Valhayml deyirlər. Təpənin üstündəki bu yer maraqlı bir məkandır 
və yuxarıdakı cığırla kəndə gedəndə bütün dərəni bir baxışla görə 
bilirsən. Yaşına uyğun lütfkar və gümrah görkəmli, xoşxasiyyət mey- 
xana sahibəsi sənə şərab, pivə, qəhvə süzür, burada kəndli evləri, 
anbar və həyətlərlə dövrələnmiş kilsənin qarşısındakı balaca mey- 
dançaya kölgə salan qollu-budaqlı iki cökə ağacı adama gəl-gəl 
deyir. Bu cür gözoxşayan rahat meydançaya az-az rast gəlmişəm və 
meyxanadakı masamla kətilimi oraya qoydurub qəhvəmi içir, 
Homerimi oxuyuram. İlkindi vaxtı ilk dəfə, təsadüfən, cökələrin 
altına gedəndə meydança mənə tam kimsəsiz göründü. Burada nə 
desən vardı. Dörd yaşı ancaq olan bir oğlan uşağı yerdə oturmuşdu 
və paçasının arasında əyləşmiş, təqribən, altıaylıq körpəni əlləri ilə 





" Oxucu özünə əziyyət verib burada adları çəkilən yerləri axtarmasın, möv- 
cud olan əsl adların verilməsinə ehtiyac duyulmamışdır. 

sinəsinə sıxmışdı, beləcə, bir növ, kreslo rolunu oynayaraq, qara 
gözləri ilə ətrafa boylanır və qorxmadan, tam sakitcə yerindən tər- 
pənmirdi. Bu mənzərə ürəyimcə oldu: qarşımdakı kotanın üstündə 
oturdum və bu qardaşlar mənzərəsini böyük heyranlıqla kətana 
köçürməyə başladım. Qarşıdakı çəpəri, anbar qapısını, bir neçə 
sınıq-salxaq araba təkərini şəkilə özümdən əlavə etdim, qalan hər 
şeyi olduğu kimi, bir-birinin arxasında, bir saatdan sonra gördüm 
ki, özümdən etdiyim bu cüzi əlavələrlə əməlli-başlı, maraqlı bir rəsm 
çəkmişəm. Bu, mənim gələcəkdə də təbiətə müraciət etmək niy- 
yətimi gücləndirdi. Yalnız təbiət sonsuz zənginliyə malikdir və böyük 
sənətkarı təkcə o yetişdirir. Mövcud quruluşun xeyrinə çox şey 
demək olar, təxminən, burjua cəmiyyətinin mədhinə söylənilənlər 
kimi. Özünü onlara oxşadan kəs özlərini qanun və güzəran məngə- 
nəsində qəlibləşdirənlərdən fərqli olaraq heç vaxt nəsə dəyərsiz və 
pis iş görə bilməz, heç vaxt dözülməz qonşuya, əcaib caniyə çevrilə 
bilməz, istənilən quruluş buna qarşıdır, belələri ürəklərindən keçəni 
dillərinə gətirər, təbiətin gerçək duyumunu, gerçək ifadəsini alt-üst 
edərlər! Demə ki, dözülməzdir! Təkcə doğrayırlar, qollu-budaqlı 
tingləri budayırlar və s. Əziz dost, bəlkə, sənə bir misal çəkim? Bu 
da elə sevmək kimidir. Cavan oğlan bir qıza vurulur, bütün gününü 
onunla keçirir, varını-yoxunu ondan əsirgəmir, onun yolunda 
canından və malından keçir və bütün bunları özünü sevgilisinə fəda 
etdiyini hər an qabartmaq üçün edir. Bu yerdə miyanələrdən biri, 
ictimaiyyət içində tanınmış bir nəfər yaxınlaşıb deyir: “Ey gözəl 
oğlanl Sevmək insana xas xüsusiyyətdir, siz də gərək insan kimi 
sevəsinizl Vaxtınızı bölün, bir hissəsini işə ayırın, boş vaxtınızı da 
sevgilinizə həsr edin. Malınızın qədrini bilin, ehtiyacınızdan artıq 
qalanından da, sizə qadağan edən yoxdur, ona hədiyyə edin, amma 
tez-tez yox, doğum gününə, ad gününə və s. Buna əməl edərsənsə, 
yararlı insan olarsan və mən özüm istənilən fürstdən xahiş edərəm, 
səni bir işə qoysun”. Belə olanda məhəbbətə, sənətkarsansa, 
sənətə əlvida deyilir. Siz, ey gözəl dostlarl Dahilər niyə belə az-az 
yetişir, niyə belə az-az selə dönüb coşurlar və sizlərin qəlbini riqqətə 
gətirirlər? Əziz dostlar, təmkinli insanlar hər iki sahildə məskən salır, 
onların bağ evləri, gül ləkləri və otlaqları məhv olur, onları vaxtında 
təhlükədən sovuşdurmağa ehtiyac duyulur. 

27 may 


Görürəm ki, vəcdə gəlib məsəllərlə ağlıma gələni uzun-uzadı 
yazıram və uşaqların axırının necə olduğu barədə sənə məlumat 
verməyi tamam unutmuşam. Dünənki yazımda ətraflı qeyd etdiyim 
kimi, sənət aləminə qapılaraq, bəlkə də, iki saat kotanın üstündə 
oturmuşam. Axşama yaxın cavan bir qadın indiyə qədər yerlərindən 
tərpənməyən uşaqlara doğru gəldi. Qoluna səbət keçirmiş qadın 
uzaqdan səsləndi: 

— Filips, sən əsl kişisən. 

Qadın məni salamladı, mən də minnətdarlığımı bildirdim, ayağa 
qalxıb ona doğru getdim, soruşdum ki, uşaqların anasıdırmı? Təs- 
diqlədi, böyük oğluna yarım kökə verib kiçiyini qucağına aldı və əsl 
ana məhəbbəti ilə onu duz kimi yaladı. 

— Balacanı saxlamağı Filipsə tapşırıb, — dedi, — ağ çörək, qənd, 
saxsı qazança almaq üçün böyük oğlumla şəhərə getmişdim. 
— Sadaladığı şeylərin hamısını qapağı düşmüş səbətdə görmüş- 
düm, – Hansım üçün (bu, körpəsinin adı idi) axşama bir az şorba 
bişirmək istəyirəm, yelbeyin oğlum — böyüyünü deyirəm — dünən 
Filipslə sıyığın üstündə dalaşanda qazanımızı sındırmışdı. 

Böyük oğlunu soruşdum, qadın onun çöldə qaz otardığını təzə- 
cə demişdi ki, oğlan hoppana-hoppana gəlib özündən kiçik qar- 
daşına bir fındıq çubuğu verdi. Qadınla söhbəti davam etdirib 
öyrəndim ki, müəllim qızıdır, əri əmisi oğlanlarından birinin qoyduğu 
mirası almaq üçün İsveçrəyə gedib. 

— Kişinin başını aldatmaq istəyirlər, — dedi, — məktublarına heç 
cavab da vermirlər, ona görə də özü gedəsi oldu. Kaş başına bir iş 
gəlməmiş olaydıl İndiyə qədər ondan səs-soraq yoxdur. 

Qadından aralanmaq mənim üçün çətin oldu, uşaqların hərə- 
sinə bir quruş bağışladım, lap balacanın payını isə anasına verdim 
ki, şəhərə gedəndə uşağın şorbasına doğramaq üçün ona kökə 
alsın və biz bir-birimizdən ayrıldıq. 

Sənə deyim ki, canım-ciyərim, əsəblərim tarıma çəkiləndə 
məsudluq içində öz varlığının dar çərçivəsinə sığınan, günlərini bir- 
birinin ucuna calayıb yaşayan, yarpaq tökümünü görüb qışın gəli- 
şindən başqa heç nə düşünməyən belə bir varlığa baxmaq bütün 
gərginliyi götürür. 

Həmin vaxtdan bəri ev-eşik tanımıram. Uşaqlar mənə bərk 
bağlanıb, mən qəhvə içəndə onlar şəkər paylarını yeyir, axşam 
süfrəsinin buterbrodu ilə qatığını mənimlə bölüşürlər. Bazar günləri 
də quruşlarını alırlar, kilsə ibadətindən sonra özüm olmayanda 
pulları mənim göstərişimlə meyxana sahibəsi paylayır. 

Mənə ürək qızdırıb hər şeyi danışırlar, kənd uşaqları bir yerə 
yığışanda bu oğlanların öz istəklərini ehtirasla dilə gətirmələrindən 
xüsusi həzz alıram. 

Analarını qəm-qüssədən qurtarmaq mənə çətin başa gəldi, 
ərinin işini düyünə salmaq istəyirdilər. 


30 may 


Sənə bu yaxınlarda rəssamlıq barədə dediklərim həm də 
poeziyaya aiddir, fərq orasındadır ki, gözəl olanı etiraf edib dilə 
gətirə bilirsən, bu da, təbii ki, az sözlə çox şey deməkdir. Bu gün bir 
səhnənin şahidi olmuşam, bunu da olduğu kimi qələmə alsan, 
dünyanın lirik-epik parçası olar, axı poeziya, səhnə və bədii əsər 
parçası neyləsin? Hər hansı bir hadisəni kobud sənət əsərinə çevir- 
mədən onu birbaşa duya bilmərikmi? 

Bu girişlə bağlı daha yüksək və ürəyə yatımlı bir şey gözləyir- 
sənsə, deməli, əməlli-başlı aldanırsan, bu, məni həmin canlı iştiraka 
sövq edən kəndli balasından başqa bir şey deyil. Mən həmişəki kimi 
rəvan söyləməyəcəyəm, düşünürəm ki, sən də, həmişəki kimi, 
yazdığımı mübaliğə sayacaqsan, yenə həmin Valhaymdır, bu qəribə- 
likləri bizlərə çatdıran həmişəki Valhaym. 

Bayırda, cökənin altında qəhvə məclisi qurulub. Məclis ürəyimə 
yatmadığına görə bir bəhanə ilə onlara qoşulmamışam. 

Qonşu evlərin birindən cavan bir kəndli çıxıb bu yaxınlarda 
çəkdiyim kotanın yanında saçına sığal verdi. Oğlanın bu halından 
xoşum gəldiyinə görə onu dindirib hal-əhvalını soruşdum, tezliklə 
bir-birimizə isinişdik və həmişə bu qəbildən olan insanlarla olduğu 
kimi, bir-birimizə ürək də qızdırdıq. Oğlan mənə danışdı ki, bir nəfər 
dul qadının xidmətində dayanır və qadın onu saxlayır. Həmin qadın- 
dan o qədər danışıb təriflədi ki, oğlanın bütün varlığı ilə ona vurul- 
duğunu anladım. Dedi ki, qadın çox da cavan deyil, birinci əri ona 
yaxşı baxmayıb, ikinci kərə ərə getmək istəmir və oğlanın danışığın- 


630 


dan öyrəndim ki, qadın onun gözündə necə də gözəl, necə də 
cazibədardır, necə də istəyir ki, birinci ərindən qalan pis xatirələrini 
silmək üçün qadın onu seçsin, mən də bu insanın pak həvəsini, 
məhəbbətini və sədaqətini əyaniləşdirib əbədiləşdirmək üçün bütün 
bunları sözbəsöz təkrarlayım. Bəli, oğlanın üz-gözünün ifadəsini, 
səsinin ahəngini, baxışlarının gizli alovunu olduğu kimi təsvir edə 
bilmək üçün gərək məndə ən böyük şairin istedadı olaydı. Xeyr, 
onun bütün varlığına hopmuş incəliyi heç bir sözlə ifadə etmək 
olmaz, mənim yazmaq istədiklərimin hamısı boş şeydir. Məni xüsusi 
narahat edən o idi ki, o, qadına olan münasibətini düzgün anlama- 
yacağımdan və qadının onu yoldan çıxarmasını düşünə biləcəyim- 
dən qorxurdu. Qadının fiqurasından, gənclik təravətini itirməsinə 
baxmayaraq, onu maqnit kimi özünə çəkib cilovlayan bədən 
quruluşundan danışanda necə də məftunedici idi, bunları mən 
yalnız öz daxili aləmimdə təkrarlaya bilərəm. Həyatımda mən bu 
paklıqda qovurucu həvəs və qaynar, həsrətli istək görməmişəm, 
elədir, bəlkə də, deyə bilərəm: bu paklıqda düşünüb xəyala dalma- 
mışam. Sənə desəm ki, xatırlayarkən bu suçsuzluq və gerçəklik 
daxili aləmimi közərdir, bu sadiqliyin və nəcibliyin əksi hər yanda 
məni izləyir və mən, sanki, alışıb-yanaraq təşnəlik keçirib çapalayı- 
ram, məni söyüb məzəmmət eləmə. 

Onu lap tez görməyə çalışmaq istəyirəm, ya da daha doğrusu, 
bir az da dəqiq düşünsəm, onu öz məşuqunun gözləri ilə görürəm, 
bəlkə də, mənim gözlərimdə o, indi qarşımda durduğu kimi görün- 
məsin, bir də ki o gözəl mənzərəni niyə sənin gözlərində korlayım? 


16 iyun 


“Sənə niyə yazmıram?” — deyə məndən soruşursan və özünü də 
alim sayırsan. Gərək başa düşəydin ki, özümü yetərincə yaxşı hiss 
edirəm, özü də, qısa və kəsə deyilsə, qəlbimi riqqətə gətirən bir 
tanışlıq qurmuşam. Mən... eh, heç özüm də bilmirəm. 

Sevgiyə ən layiq gözəllərdən birisi ilə tanışlığımın necə baş 
tutmasını sənə yerli-yataqlı danışmaq çətin olacaq. Məmnun və 
xoşbəxtəm, deməli, yaxşı tarix yazarı deyiləm. 

Əsl mələkl.. Ofl Yaxınlarının hər biri bunu deyir, elə deyilmi? 
Bununla belə, onun necə kamil olmasını və niyə kamil olmasını 

sənə söyləmək iqtidarında deyiləm, yetər, ağlımı tamam başım- 
dan alıb. 

Bu qədər ağlın müqabilində bu qədər sadəlik, bu qədər xeyir- 
xahlığın müqabilində bu qədər dəyanət, gerçək həyat və fəaliyyətin 
müqabilində qəlbin və ruhun bu qədər dincliyil.. 

Burada onun barəsində dediklərimin hamısı axmaq cəfəngiyatdır, 
onun varlığının bircə cizgisini də ifadə etməyən boş mücərrədçilikdir. 
Bir başqa vaxt... Yox, bir başqa vaxt yox, gərək elə indi hər şeyi sənə 
söyləyəm. İndi eləməsəm, heç vaxt edə bilməyəcəyəm. Çünki, öz 
aramızda qalsın, yazmağa başlayandan bu yana üç dəfə istəmişəm 
qələmi yerə qoyub atımı yəhərlətdirim və üz tutum çöllərə. Amma bu 
gün özümə söz verdim ki, heç yana getməyim, ancaq yenə də bir 
anlıq pəncərəyə yaxınlaşıb göylərin üzünə qalxmış günəşə baxdım... 

Özümlə bacara bilmədim, onun yanına yollandım. Yenidən 
oradayam, Vilhelm, şam yeməyindən sonra sənə məktub yazmaq 
istəyirəm. Onu tam gümrah, sevimli uşaqların, səkkiz bacı-qarda- 
şının əhatəsində görmək qəlbimi necə də riqqətə gətirirl Bu cür 
davam etsəm, axırda əvvəlki kimi ağıl dəryası olaram. Dinlə, incə- 
liklərinə varmaq üçün özümü məcbur etmək istəyirəm. 

İşlər müdiri ilə necə tanış olmağım, onun məskəninə, daha 
doğrusu, özünün “kiçik şah sarayına” getməyimdən ötrü mənə 
necə yalvarması barədə bu yaxınlarda sənə yazmışdım. Mən buna 
məhəl qoymadım və bu sakit guşədəki xəzinəni tale üzümə 
açmasaydı, bəlkə də, heç vaxt ora getməzdim. 

Cavanlarımız bal müsamirəsi təşkil etmişdilər, mən də onlara 
qoşuldum. Buradakı gülərüz, gözəl, əslində, çox da gözə çarpma- 
yan bir qıza mənimlə bala getməyi təklif etdim və razılaşdıq ki, bir 
fayton tutum, rəqqasəm və onun qohumu ilə əyləncə yerinə gedək, 
yolüstü Şarlotte S.-i də götürək. 

— Siz gözəl bir xanımla tanış olacaqsınız, — ucu-bucağı görün- 
məyən doğranmış meşə ilə ovçular sarayına gedəndə rəqs rəfiqəm 
dilləndi. 

— Çalışın, ona vurulmayasınızl — qohumu əlavə etdi. 

— O nə deməkdir? — soruşdum. 

— Başı bağlanıb, — qız cavab verdi, — həddən artıq yenilməz bir 
oğlana, işlərini yoluna qoymaq və vəfat etmiş atasının varidatına 
yiyələnmək üçün oğlan harasa gedib. 

Deyilənlərə tam biganə idim. 

Saray qapısına çatanda günəş bir çatı boyu dağlardan aşmışdı. 
Hava yaman bürkülü idi, xanımlar bozumtul, tutqun buludların 
üfüqdə toparlanıb yağış yağdıracaqlarından narahat olduqlarını 
bildirdilər. Şənliyimizin pozulacağı ürəyimə damsa da, qızların nara- 
hatlığını əsl meteoroloq kimi yatırdım. 

Faytondan düşmüşdüm, darvazadan çölə çıxan qulluqçu qız 
bir anlığa gözləməyimizi xahiş etdi: madmazel Lotte indicə gələ- 
cəkdi. Darvazadan keçib zövqlə tikilmiş evə doğru getdim, qarşıdakı 
ilk pillələri qalxanda və qapıdan içəri girəndə haçansa görmüş 
olduğum heyrətamiz tamaşa gözümdən yayınmadı. Ön zalda on bir 
yaşdan tutmuş iki yaşına qədər altı uşaq əynində saya ağ paltar 
olan, qoluna və döşünə qırmızımtıl haşiyə bağlamış qədd-qamətli 
gözəl bir qızın dövrəsində vurnuxurdu. Qız əlində qara çörək tut- 
muşdu, ətrafındakı körpələrin hər birinə yaşına və iştahasına uyğun 
çörək dilimi kəsib elə mehribanlıqla paylayırdı ki, hər biri həyəcanla 
özünün “Sağ oll” kəlməsini dilə gətirirdi. Hələ çörək kəsilməmiş 
onlar balaca, totuq əllərini göyə qaldırırdılar və özlərinin axşam 
çörəyindən razı halda qabağa qaçırdılar, sakit xarakteri olanlar isə 
qonaqları və Lottenin minib gedəcəyi faytonu görmək üçün arxa- 
yın-arxayın həyət qapısına doğru gedirdilər. 

— Xahiş edirəm, bağışlayasınız, — Lotte dedi, — sizi içəri burax- 
dım, qadınları isə gözlətdim. Mən burada olmayanda uşaqları geyin- 
dirməyi və evin əl-ayağını yığışdırmağı, körpələrə axşam çörəyini 
verməyi unutmuşam, istəmirlər ki, kimsə məndən başqa onlara 
çörək kəsib paylasın. 

Ona əhəmiyyətsiz bir kompliment dedim, onun boy-buxununda, 
səsinin avazında, davranışında ruhum dincəldi, əlcəyi ilə yelpiyini 
gətirmək üçün otağına qaçanda bu şaşqınlıqdan ayılmağa vaxt tap- 
dım. Körpələr müəyyən uzaqlıqdan mənə çəpəki baxırdılar və mən 
lap balacasının, gözəl və xoşbəxt sifət quruluşu olan uşağın yanına 
getdim. Uşaq geriyə çəkildi, bu an Lotte qapıda görünüb dedi: 

— Luis, əmioğlum cənablarına əl ver. 

Oğlan bunu məmnuniyyətlə etdi və mən onun suyu axan 
balaca burnuna əhəmiyyət verməyib uşağı öpdüm. 

— Əmioğlu? — əlimi ona uzadıb dilləndim, — düşünürsünüz ki, 
sizinlə qohumluq xoşbəxtliyi mənə nəsib olub? 

— Ooo, – ötəri bir təbəssümlə dilləndi, — qohumluğumuz çox- 
çox uzaqlara gedir, siz bu qohumlar arasında yaxşılardan olmasanız, 
ürəyimi ağrıdarsınız. 

Gedə-gedə özündən sonrakı bacısına, on iki yaşlı Sofiyaya tap- 
şırdı ki, uşaqlara göz olsun, gəzməkdən evə dönəndə atalarını onun 
adından salamlasın. Balacalara da dedi ki, bacıları Sofiyanın sözün- 
dən çıxmasınlar, elə bilsinlər, o özü buradadır və buna da bir neçəsi 
bərk-bərk söz verdi. Təqribən, altı yaşı olan balaca sarışın qız isə dedi: 

— Sofiya sən deyilsən axı, Lotte, biz səni ürəkdən sevirik. 

Yaşca böyük oğlanlardan ikisi faytonun qozlasına çıxmışdı və 
mənim israrlı xahişimdən sonra Lotte onlara meşənin qırağına 
qədər getməyə icazə verdi, bir şərtlə ki, dəcəllik etməyəcəklərinə 
və özlərini yaxşı aparacaqlarına söz versinlər. 

Təzəcə yerimizi rahatlamışdıq ki, qadınlar salamlaşıb geyimləri, 
şlyapaları barədə fikirlərini təzəcə bölüşürdülər ki, gözlənilən 
qonaqlıq barədə təzəcə danışmağa başlamışdılar ki, Lotte faytonu 
saxlatdırıb qardaşlarını yerə düşürtdü, onlar da bir daha bacılarının 
əlindən öpdülər, böyüyü on beş yaşlı oğlana xas istənilən nəcabətlə, 
kiçiyi isə çeviklik və dəlisovluqla. Lotte balacalara “Xudahafiz” 
dedirtdi və biz yolumuza davam etdik. Əmisi qızı soruşdu ki, təzə 
göndərdiyi kitabı oxuyub qurtarıbmı? 

— Yox, — dedi, — xoşuma gəlmir, qaytara bilərəm. Qabaqkı da 
yaxşı deyildi. 

Təəccübləndim və soruşdum ki, nə kitablardır, cavab verdi: 

1 


Dediklərində istənilən qədər səciyyəvi əlamət tapdım, hər 
sözündə yeni gözəlliklər gördüm, üz cizgilərində qəlbinin yeni 
ifadələri qabarıb üzə çıxır, deyəsən, get-gedə açılırdı, çünki mənə 
baxanda onu başa düşdüyümü hiss edirdi. 

— Hələ uşaq yaşlarımda, — dedi, — heç nəyi romanları sevdiyim 
qədər sevmirdim. Bazar günləri bir küncə çəkilib Miss Jenninin? 
xoşbəxtliyini və uğursuz taleyini onunla yaşayanda nələr çəkdiyimi 
bir Allah bilir. Danmıram, sənət mənim üçün ecazkarlığını itirməyib. 





! Adi bir qızın çıxardığı hökmün istənilən müəllifə təsir edə bilməyəcəyinə 
baxmayaraq, kiməsə giley üçün imkan yaratmamaqdan ötrü məktubun bu yerində 
oxunmuş kitabların müəlliflərinin adlarının tutulması məsləhət bilinmir. 

? 1 Т.Негттевт “Miss Jenni Uiltesin hekayəti” romanının (1766) qəhrəman- 
larından biri 

Fəqət kitabla nadir hallarda təmas qurduğuma görə o, zövqümə 
tam uyğun olmalıdır. Əsərlərində öz dünyamı tapdığım, orada təsvir 
olunanlar, yan-yörəmdə baş verənlərə uyğun gələn hadisələr heç də 
cənnət olmayan, lakin küll halında götürüldükdə dillə deyilə bilmə- 
yən bəxtiyarlığın mənbəyi sayıla biləcək ailəvi həyatım kimi maraqlı 
və ürəyəyatımlı müəllifi daha çox xoşlayıram. 

Deyilən sözlər barədə fikrimi gizlətməyə çalışdım. Təbii ki, bu, 
çox çəkmədi: çünki yolumuza davam edərkən onun “Vakefildli kənd 
keşişi” və ...” barədə qətiyyətlə dediklərini eşidəndə özümü saxlaya 
bilmədim, deməli olduqlarımın hamısını ona dedim və Lotte söhbəti 
başqalarının üstünə keçirdiyinə görə bir azdan başa düşdüm ki, 
onlar bütün vaxtı gözlərini yummadan elə burada oturublarmış. 
Əmiqızı xeyli əvvəl ağız-burnunu büzüb mənə bircə dəfə nəzər 
yetirdiyindən indi xeyli çox baxdı, lakin bunun mənə o qədər də isti- 
soyuğu olmadı. Söhbəti rəqsdə davam etdirdik. 

— Əgər bu iztirab yanlışlıqdırsa, — Lotte dilləndi, — onda məmnu- 
niyyətlə qarşınızda etiraf edim ki, rəqsdən savayı nəyisə üstün tut- 
duğumu heç özüm də bilmirəm. Ağlıma nəsə gələndə və kökdən 
düşmüş pianinomda kontrarəqs çalanda hər şey təzədən gözəlləşir. 
— Söhbət zamanı mən o qara gözlərdən nə qədər həzz aldıml O bal 
dodaqlar, o canlı və tər yanaqlar bütün varlığımı necə də özünə 
çəkirdil Nitqinin ovsunlu məğzinə büsbütün qapılaraq fikrini ifadə 
etdiyi sözləri necə də tam dinləyə bilmirdiml — Bu barədə təsəv- 
vürün yarandı, çünki məni tanıyırsan, — dedi. 

Qısası, fayton bağ evinin qarşısında dayananda yuxulu kimi düş- 
düm, mürgülü aləmin xəyalları içində elə itib-batmışdım ki, qənşəri- 
mizdəki işıqlı zaldan səslənən musiqiyə heç əhəmiyyət də vermirdim. 

Əmiqızının və Lottenin rəqs kavalerləri olan iki kişi, Audran və 
N. N. adlı və soyadlı birisi — bütün adları yaddaşında saxlayan tapı- 
larmı, görəsənəl — bizi qapıda qarşılayıb xanımlarına sahib çıxdılar, 
mən də özümünküləri yuxarıya qaldırdım. 

Menuetlər? çalınanda bir-birimizə sarıldıq, qadınları bir-bir rəqsə 
dəvət edirdim və səbri tükənənlər kiməsə əl uzadıb rəqslərə son 





1 İngilis yazıçısı və esse ustası Oliver Qoldsmitin 1762-ci ildə yazdığı roman. 


2 Burada da bir çox alman müəlliflərinin adları buraxılıb, Lottenin təqdirini 
bəyənənlər bu hissəni oxusaydı, riqqətə gələrdi, lakin bunu özgələrin bilməyinə 
nə ehtiyac vardı?! 


3 Menuet — qədim fransız rəqsi və bu rəqs ritmində musiqi əsəri 

qoymaq istəmirdi. Lotte ilə kavaleri ingilis rəqsini başladılar və Lotte 
cərgədə bizi də özlərinə qatanda ürəyim atlandı, bunu gərək duya- 
san. Onun rəqs etdiyini kaş öz gözlərinlə görəydin! Gərək görəydin, 
bütün qəlbi və ruhu ilə necə rəqs edirdi, bədəninin özü bir ahəng- 
darlıq idi, qayğısız, təbii, sanki, rəqs onun üçün hər şey demək imiş, 
sanki, ondan başqa fikrində heç nə yox imiş, sanki, heç nə duymur- 
muş və həmin anda rəqsdən savayı hər şey onun gözləri önündən 
yoxa çıxırmış. 

Ondan ikinci kontrerəqs xahiş etdim, mənə üçüncüsünü də 
boyun oldu və iltifatlı bir səmimiyyətlə inandırmağa çalışdı ki, alman 
rəqsini, valsı daha gözəl ifa edir. 

— Burada dəbdədir, — sözünə davam etdi, — bir-birinin ürəyinə 
yatan hər cüt alman valsında gərək bir-birilərindən ayrılmasınlar, 
mənim kavalerim isə valsı yaxşı bacarmır və onu bu işdən qurtar- 
dığıma görə minnətdarlığını bildirir. Sizin xanımınız da bacarmır, ya 
da ürəkdən oynamır, bunu ingilis rəqsində gördüm, siz isə valsı 
gözəl ifa edirsiniz, alman rəqsində mənə kavaler olmaq istəyirsi- 
nizsə, mənimkinin yanına gedib xahiş edin, mən də sizin xanımın 
yanına gedərəm. 

Razılığımı verdim, qərara gəldik ki, onun tərəfdaşı bu arada 
mənim xanımımı əyləndirsin. 

Axır ki, başlandıl Qollarımızın müxtəlif şəkildə bir-birinə dolan- 
masından xeyli həzz aldıq. Lotte necə bir şövqlə, necə yüngüllüklə 
süzürdül İndi, biz əsl valsa başlayanda və cərgələr yanaşı düzülüb 
dövrə vuranda bu rəqsi az adam oynaya bildiyinə görə, təbii ki, 
əvvəlcə bir balaca qarışıqlıq düşdü. Biz ağıllı tərpəndik, onların təpik 
döyməsinə mane olmadıq, onlar meydançanı boşaldandan sonra 
oyuna girib ayrı bir cütlə, Audran və onun rəqqasəsi ilə xeyli mey- 
danda qaldıq. Ömrümdə heç vaxt bu yüngüllüklə rəqs etməmişdim. 
Mən daha insan deyildim. Sevimli bir gözəli qollarının arasında 
tutub onunla bərabər külək kimi meydanda elə uçmaq ki, hər şey 
sənin başına dolanıb yoxa çıxsın! Bir də ki Vilhelm, düzünü boy- 
numa alsam, özümə söz vermişəm ki, sevəcəyim və evlənmək istə- 
yəcəyim qız məndən başqa gərək heç kimlə rəqs etməsin, bu yolda 
lap canımı qurban verməli olsam belə! Məni başa düşərsən! 

Nəfəsimizi dərmək üçün zalda gəzə-gəzə bir-iki dövrə vurduq. 
Sonra o oturdu və artıq qaldığına görə qırağa qoyduğum porta- 


636 


ğallar mənə həddən artıq təsir etdilər, belə ki, təvazökarlıq tanı- 
mayan qonşusuna hörmət əlaməti olaraq verdiyi hər dilim ürəyimə 
sancılırdı. 

Öçüncü ingilis rəqsində biz ikinci cüt olduq. Cərgələri necə də 
yarıb rəqs edirdik və mən, Allah bilir, hansı ehtirasla onun qolundan 
asılıb qalmışdım və gözlərimi onun ən duru, ən pak məmnuniyyətin 
gerçək ifadəsini əks etdirən gözlərindən ayıra bilmirdim, beləcə, biz 
artıq o qədər də gənc olmayan, sifətindəki iltifatlı ifadə ilə diqqətimi 
çəkən bir qadına doğru gəldik. O, gülümsəyə-gülümsəyə Lotteyə 
baxdı, hədələyici barmağını yuxarı qaldırıb, “Albert” adını mənalı- 
mənalı iki dəfə təkrarladı və yanımızdan süzüb keçdi. 

— Albert kimdir? — Lottedən soruşdum. — Əgər soruşmaq qana- 
caqsızlıq deyilsə? 

Biz növbəti rəqsi oynayarkən bir-birimizdən aralanmalı olanda, 
az qalmışdı cavab versin və bir-birimizin qarşısından çəpəki süzüb 
keçəndə mənə elə gəlmişdi ki, alnında düşüncə qırışları var. 

— Sizdən nə gizlədim, — gəzinti üçün əlini mənə təklif edərək 
dedi, — Albert dilli-ağızlı adamlardan biridir, mən onunla nişanlanmış 
kimiyəm. 

Bu, mənim üçün heç də yenilik deyildi (çünki qızlar bu barədə 
mənə yolda danışmışdılar), ancaq bununla belə, yenə də tam yeni 
idi, çünki bunu çox qısa bir müddətdə mənim üçün bu qədər dəyər 
kəsb etmiş ona münasibətdə başa düşməmişdim. Yetər, tamam 
çaşıb-qaldım, özümü unutdum və bir-birinə tay olmayan cütlüyün 
arasına girdim, hər şey beynimdə alt-üst oldu və hər şeyi təzədən 
yoluna qoymaq üçün Lottenin bütün varlığını əlləşdirməyə məruz 
qaldım. 

Çoxdandır parıltısını üfüqdə gördüyümüz və mənim həmişə 
şimşək kimi qələmə verdiyim ildırımlar daha bərkdən çaxanda və 
göy gurultusu musiqinin səsini batıranda rəqs hələ sona yetmə- 
mişdi. Qadınlardan üçü cərgədən çıxdı, kavalerləri də onların ardın- 
ca. Ümumi çaxnaşma yarandı və kəsdi. Nəşələndiyimiz məqamda 
bir bədbəxtlik üz verirsə, yaxud daha dəhşətli şey bizi yaxalayırsa, 
təbiidir ki, bu, adi haldan daha güclü təsir göstərir, qismən özünü 
tam canlı şəkildə hiss etdirən ziddiyyətlərə, qismən də bundan artı- 
ğına görə, çünki duyğularımız bir dəfə həssaslığa açılıbsa, deməli, 
təsiri daha güclü şəkildə qəbul edəcəkdir. Bu səbəblərin ayağına 

mən bir çox qadınlarda müşahidə etdiyim qəribə üz cizgilərini yaz- 
malı olacağam. Onlardan ən ağıllısı arxası pəncərəyə, küncün birin- 
də əyləşib qulaqlarını tuturdu. Bir başqası onun qarşısında diz 
çöküb başını rəfiqəsinin ətəyində gizlədirdi. Üçüncüsü hər ikisinin 
arasına girib göz yaşları içində bacısını qucaqlayırdı. Bir neçəsi evə 
getmək istəyirdi, nə etdiklərini düz-əməlli anlamayan başqaları isə 
özlərini göylər üçün nəzərdə tutulmuş bütün qorxulu duaları haqqı 
tapdanmış gözəllərin dodağından qoparmaqda həddən artıq məş- 
ğul görünən zavallı gəncliyin nazı ilə oynamaq bacarığına malik 
deyildilər. Qəlyanlarını arxayınca tüstülətmək üçün kişilərdən bir 
neçəsi aşağıya enmişdi, qalan qonaqlar isə ev sahibəsi ağıllı bir fikrə 
düşüb pəncərə taxtaları və pərdələri olan otağı təklif edəndə 
bundan boyun qaçıra bilmədilər. Oraya təzəcə çatmışdıq ki, Lotte 
kətilləri sıra ilə düzməyə girişdi, qonaqlar da onun xahişi ilə oyunun 
şərhini verməyə başladılar. 

Burada adam vardı ki, bir yağlı tikə üçün ağzını açıb əllərini irəli 
uzadırdı. 

— Sanama oyununu oynayacağıq, — Lotte dilləndi, — fikir verinl 
Mən sıra boyu fırlana-fırlana sağdan sola gedəcəyəm, siz də sıra 
boyunca sayın, hərə ona çatan rəqəmi desin, oyun gərək məşəl 
ötürülməsinə bənzəsin, duruxub qalana, yaxud çaşana bir şillə 
vurulacaq və beləcə minə qədər sayacağıq. 

Oyuna baxmağın özü bir həzz idi. Lotte qollarını açıb sıra ilə 
irəlilədi. “Bir”, birinci adam başladı, qonşusu “iki”, növbəti şəxs 
“üç” dedi və sairə. Sonra Lotte yerişini yeyinlətdi, get-gedə sürətini 
artırdı, kimsə çaşdı, “şapp” şillə gəldi və şaqqanaqlı gülüşün 
içindən daha bir “şappl” Sürəti get-gedə artırdı. Mən özüm də iki 
şillə yeyəsi oldum və aldığım ləzzət içində mənə elə gəldi ki, şillə 
payım onun başqalarına vurduğu şillələrdən bərk idi. Hələ minə 
çatmamış səs-küylü şənlik ümumi gülüşlə oyunu bitirdi. Yaxınlıq 
edənlər bir-birini qırağa çəkdi, hava açılmağa başladı və mən Lotte 
ilə birlikdə zala yollandım. Yolda Lotte dedi: 

— Şillələr dəyən kimi havanı da, hər şeyi də unutdunuzl — Ona 
heç nə ilə cavab verə bilmədim. — Mən, — sözünə davam etdi, 
— qorxaqların birincisi idim, başqalarını ürəkləndirmək üçün ürəklə 
işə girişəndə mənə də cəsarət gəldi. Pəncərəyə yaxınlaşdıq. Hara- 
dasa göy guruldadı və torpağa nur çiləndi, təravətli xoş bir rayihə 

isti havaya qarışıb bizi vurdu. Lotte dirsəklərinə söykənib pəncə- 
rənin qabağında dayanmışdı, baxışları uzaqlara zillənmişdi, gah 
göylərə, gah da mənə baxırdı, gözləri yaşla dolmuşdu, əlini əlimin 
üstünə qoyub dedi: — Klopstockl/ 

Həmin an Lottenin nəzərdə tutduğu oda” yadıma düşdü və mən 
bu deyimlə Lottenin üstümə axıtdığı duyğu nəhrində qərq oldum. 
Duruş gətirə bilmədim, əlinin üstünə əyilib, sel kimi axan göz yaşları 
içində həmin əli öpdüm, yenidən onun gözlərinə baxdım. Ey nəcib 
insan! İlahiləşdirdiklərini kaş bu gözlərdə görə biləydin və mən sənin 
indi dəyərdən salınmış adının? çəkilməsini bir daha eşitmək istə- 
məzdim. 


19 iyun 


Danışdığım hekayətin harasında qaldığımı heç özüm də bilmi- 
rəm, bircə onu bilirəm ki, yatmağa gedəndə gecə saat iki idi və 
yazmaq əvəzinə başıma gələnləri sənə danışmağa imkanım olsaydı, 
bəlkə də, səni sabah açılana qədər yatmağa qoymazdım. 

Baldan evə qayıdarkən başımıza nələrin gəldiyini hələ danışma- 
mışam, heç bu gün də ona vaxtım yoxdur. 

Gün, sanki, heç vaxt bugünkü kimi doğmamışdı. Hər yanda 
budaqlarından su daman meşə və təravətlənmiş göy çəmənl Qadın 
qonaqlarımız mürgüləyirdilər. Lotte məndən soruşdu ki, dəstəyə 
qoşulmaq istəmirəmmi? Ondan çəkinməyə bilərəm. 

— Nə qədər ki bu gözləri açıq görürəm, — dedim və gözümü 
ondan çəkmədim, — yatmaq qorxum ola bilməz. 

Onların eşik qapılarına qədər yatmayıb dözdük, darvazaya 
çatanda qulluqçu qız qapını astadan açıb Lottenin sualının müqa- 
bilində cavab verdi ki, atası da, uşaqlar da özlərini gümrah hiss edir 
və hamı yatır. Onda səhərisi onu bir daha görmək xahişi ilə oradan 
aralandım, görüşməyimizə razılıq verdi, mən də vaxtında gəldim, 





1, Q. Klopstock (F. G. Klopstock — 1724-1803) — məşhur alman şairi: güclü 
təbiət duyğuları ilə dolu patetik odaları Geteyə və “Fırtına və Hücum” hərəkatının 
digər nümayəndələrinə güclü təsir etmişdir. 

? Lotte yağışdan sonrakı havanı tərənnüm edən “Bahar nəğməsi” odasını 
nəzərdə tutur. 

3 Klopstock adı “Fırtına və Hücum”çular üçün müqəddəs sayılırdı. Çox 

üman ki, Klopstock odalarına yazılmış nəzirələrin müəllifin adını ucuzlaşdır- 
ığını nəzərdə tutan Gete “sənin dəyərdən salınmış adın” kəlmələrini işlətmişdir. 

həmin vaxtdan etibarən Günəş, Ay və ulduzlar rahatca dövr edə 
bilərlər, bilirəm ki, gündüz gündüzlüyündə, gecə də gecəliyində 
qalmaqdadır və bütün dünya ətrafımda büsbütün özünü itirir. 


21 iyun 


Mən Allahın öz müqəddəs bəndələri üçün qoruyub saxladığı 
gözəl günləri yaşayıram, qoy mənə nə olur olsun, deyə bilmərəm ki, 
həyatın sevincindən, ən pak sevinclərdən həzz almamışam. Mənim 
Valhaymımı yaxşı tanıyırsan, tamamilə orada məskunlaşmışam, 
buradan Lottegilə vur-tut yarım saatlıq yoldur, orada özümü həd- 
dən artıq şux və insana bəxş edilən bütün xoşbəxtlikləri hiss edirəm. 

Valhaymı gəzintilərim üçün qarşıma məqsəd qoyanda oradan əli- 
min, az qala, göylərə çatacağını heç ağlıma da gətirməmişdiml Bütün 
arzularımı özündə cəmləşdirən ovçular sarayını uzaq gəzintilərimdə 
gah dağdan, gah da çay üzərindən, o yandakı düzənlikdən görmüşəml 

Əzizim Vilhelm, insanların özünü tanıtmaq, yeni kəşflər etmək, 
özlərini oda-közə vurmaq, sonra da məhdudiyyətlərə könüllü tabe 
olmaq, vərdişin axarlı yoluna düşüb nə sağdakıların, nə də solda- 
КПапп qeydinə qalmamaq hərisliyi barədə çox düşünmüşəm. 

Qəribədir: necə oldu buraya gəldim, təpədən üzüaşağı dərəyə 
baxdım, necə oldu ki, ətrafımdakı hər şey məni özünə çəkdi. Ora- 
dakı kiçicik ormanl.. Kaş onun kölgəliyində əylənəydiml.. Hələ 
dağların zirvəsil.. Kaş buradan geniş düzənliyə baxa biləydiml.. Bir- 
birinin qoynuna sığınmış təpələr və pünhan dərələrl.. Kaş o dərə- 
lərdə azıb qalaydıml.. Oraya tələsdim, geriyə qayıtdım və axtardı- 
ğımı tapmadım. İlahi, qəriblik də elə gələcək kimidir! Qarşımızda 
böyük, parlaq bir tamlıq dayanıb, duyğularımız gözlərimiz kimi onun 
içində üzür və biz nəyinsə həsrətini çəkirik, yaman çəkirikl Bütün 
varlığımızı fəda etmək, yeganə, böyük və gözəl bir duyğunun yarat- 
dığı ehtiraslarla boşluğumuzu doldurmaq! Aman Allah! Biz oraya 
tələsəndə, “ora” “bura” olanda hər şey olduğu kimi qalır və biz öz 
fəqirliyimizdən, məhdudluğumuzdan qopa bilmirik, ruhumuz da 
əldən çıxmış təsəlliyə can atır. 

Beləcə, ən nadinc səfil də son olaraq vətən həsrəti çəkir və dün- 
yada əbəs yerə axtardığı kefi öz komasında, həyat yoldaşının ağu- 
şunda, uşaqlarının əhatəsində, dükan-bazarda tapır. 

Səhər-səhər gün çıxanda Valhaymıma gedib oradakı sahibkar 
bağında öz əlimlə noxud dərəndə, oturub noxudları qabıqdan arı- 
danda, hərdən də Homerimi oxuyanda, sonra balaca mətbəxdə bir 
qazan götürüb ona yağ süzəndə, qazanı ocağın üstünə qoyanda, 
qapağını örtüb yanında oturanda, hərdən də qarışdıranda Pene- 
lopafnın təşəxxüslü elçiləri öküz və donuz kəsəndə, onları doğrayıb 
qovuranda özlərini necə gümrah hiss edirdilərsə, mən də özümü elə 
hiss edirdim. Allaha şükür ki, içimi səssiz və gerçək duyğularla 
dolduran qüvvə patriarxal yaşamın həyat tərzimə mübaliğəsiz daxil 
edə bildiyim cizgilərindən başqa bir şey deyil. 

Özünün yetişdirdiyi baş kələmi, təkcə kələmin özünü yox, həm 
də onun becərilməsinə sərf etdiyi gözəl günləri, nurlu səhərləri, 
onların suvarılmasından, eləcə də boy atmasından duyduğu fərəh- 
ləri masasının üstünə qalaqlayan insanın sadə və ziyansız nəşəsini 
ürəyimin hiss edə bilməsi mənə necə də ləzzət verirl 


29 iyun 


Srağagün buranın həkimi şəhərdən birbaşa işlər müdirinin 
yanına gəldi və məni Lottenin qardaş-bacıları arasında yerdə oturan 
gördü, uşaqların bəziləri üstümə dırmaşır, bəziləri də mənə sata- 
şırdı, mən də onları qıdıqlayırdım və hamımız birlikdə səsimizi başı- 
mıza artmışdıq. Ehkamçı marionet olan, danışa-danışa manietlərini 
qatlayan və ara vermədən qırçınlarını dartışdıran həkim mənim bu 
hərəkətimi ağlı başında olan adamın ləyaqətinə sığışdırmadı, bunu 
mən onun burnundan hiss elədim. Amma onun fikri qəti vecimə 
deyildi, işimdən qalmadım, onun ağıllı məsləhətlər verməsinə də 
mane olmadım, uşaqların uçurduğu karton evlərini təzədən quraş- 
dırdım. Bundan sonra həkim şəhərdə dolaşıb gileylənirmiş: işlər 
müdirinin uşaqları tam tərbiyəsiz böyüyürlər, Verter onların tərbiyə- 
sini büsbütün korlayıb. 

Hə, əzizim Vilhelm, yer üzündə ürəyimə bu uşaqlardan yaxın 
heç nə yoxdur. Onlara tamaşa edib, bu balaca varlıqlarda bütün 
yaxşılıqların, haçansa onlara lazım olacaq bütün güclərin rüşeym- 
lərini tapdıqca, tərslikdə xarakterin gələcəkdəki mətinliyini və yenil- 
məzliyini, iradədə yaxşı əhvali-ruhiyyəni və yüngüllüyü, dünyadakı 





! Homerin “Odisseya” əsərində Odisseyin arvadı. 

təhlükələri aşaraq hər şeyi korlanmamış büsbütün gördükcə insan- 
ların müəlliminin qızıl kəlmələrini! təkrarlayıram: “Siz bunlardan biri 
olmasanızl” İndi isə, gözüm nuru, bizlərə bənzəyən bunlarla, öz 
nümunələrimiz kimi yanaşmalı olduğumuz bu körpələrlə kölə kimi 
rəftar edirik: gərək onların öz iradəsi olmasınl.. Məgər özümüzün 
iradəmiz yoxdurmu? Və haqq-ədalət harada qalıb? Çünki biz yaşca 
böyük və ağıllıyıq?1.. Qadir Allah, dərgahından sən yaşlı uşaqları da 
görürsən, körpə uşaqları da. Onlardan hansına ürək qızdırdığını 
övladın çoxdan bizə xəbər verib. Lakin ona inanmırlar, onu dinləyən 
də yoxdur, elə bu özü də nəsə təzə şey deyill Amma insanlar uşaq- 
larını yenə özləri kimi böyüdürlər və... Sağlıqla qal, Vilhelml Daha 
bu barədə başını ağrıtmaq istəmirəm. 


1 iyul 


Lottenin hansısa xəstədən ötrü necə önəm kəsb etməsini xəstə 
yatağında əzab çəkən bəzilərinə nisbətən, daha bəlalı olan bu 
biçarə qəlbimlə hiss edirəm. Lotte, həkimin dediyinə görə, son 
günlərini yaşayan və yanında Lottenin olmasını istəyən möhtərəm 
bir xanımla bir neçə gün şəhərdə qalacaq. Ötən həftə Lotte ilə St...li 
keşişə qonaq getmişdim, bu qəsəbə dağlarda yerləşirdi və oraya 
bir saatlıq yol vardı. Saat dördə qalmış mənzil başına çatdıq, Lotte 
özündən kiçik bacısını da özü ilə götürmüşdü. Biz qollu-budaqlı iki 
hündür qoz ağacının kölgəliyindəki keşiş həyətinə daxil olanda sinli 
və nurlu kişi darvazanın önündəki oturacaqda əyləşmişdi və Lotteni 
görəndə, sanki, ona canlanma gəldi, düyünlü çəliyini unudub qıza 
doğru yeridi. Lotte də öz növbəsində ona tərəf qaçdı, kişini yerin- 
dən qalxmağa qoymadı, özü onun böyründə oturdu, atasının bol- 
bol salamlarını çatdırdı, keşişin üz-gözündən kir yağan kiçik oğlunu, 
ailənin sonbeşiyini əzizlədi. Kaş onun qocanı necə əyləndirdiyini, 
onun kar qulağı eşitsin deyə səsini necə qaldırdığını, gözlənilmədən 
dünyalarını dəyişmiş sağlam gənclərdən, Karlsbadın gözəlliyindən 
necə danışdığını və kişinin üzümüzə gələn yay oraya getmək 





! İnsanların müəlliminin qızıl kəlmələri — həzrəti-İsanın sözləri nəzərdə 
tutulur: “Ola bilsin, siz özünüzü yanlış aparıb uşaqlar kimi olmayasınız, onda siz 
göylər səltənətinə düşməyəcəksiniz” (İncil, Mattadan, 18,3). “İnsanların 
müəllimi” ifadəsindəki “müəllim” sözünü yazıçı ibrani dilindən alman dilinə 
çevirmişdir, belə ki, İncildə və Quranda işlənən “rəbb” sözü “ağa, sahib, müəllim” 
mənalarını bildirir. 

qərarını necə təriflədiyini, onun keçən dəfəkinə nisbətən daha yaxşı 
və daha gümrah olduğunu söyləməsini görəydinl Bu arada mən 
də keşişin xanımına hörmət-izzətimi bildirdim. Kişi tamam gümrah- 
laşdı və kölgəsini bizdən əsirgəməyən o iki gözəl qoz ağacını tərif- 
ləməkdən özümü saxlaya bilmədiyimdən bəzi çətinliklərə baxma- 
yaraq, ağacların tarixindən bizə məlumat verməyə başladı: 

— Bu qocaman ağacı, — dedi, — özümüz də bilmirik, kim əkib. 
Bəziləri deyir, bu keşiş, digərləri deyir, o keşiş. O arxadakı cavan 
ağac isə arvadımla yaşıddır, oktyabrda hər ikisinin əlli yaşı tamam 
olacaq. Qayınatam onu səhər-səhər basdırıb, qızı da axşam dün- 
yaya gəlib. Kişi mənim sələfim idi, ağacı necə sevdiyi dillə deyiləsi 
deyil, təbii ki, o, mənə də əzizdir. İyirmi yeddi il əvvəl kasıb bir tələbə 
kimi ilk dəfə ayağımı həyətə qoyanda indi arvadım olan bu qız 
ağacın altında, gəbənin üstündə oturub nəsə toxuyurdu. — Lotte 
qızını soruşdu, bəlli oldu ki, o, cənab Şmitlə çölə, fəhlələrin yanına 
gedib və keşiş söhbətinə davam edib sələfinin, eləcə də onun 
qızının sevgisini necə qazandığından, necə əvvəlcə onun müavini, 
sonra da xələfi olmasından danışmağa başladı. Keşişin cavan qızı 
adı çəkilən cənab Şmitlə bağdan bizə doğru gələndə danışığı hələ 
qurtarmamışdı, qız Lotte ilə görünməmiş bir səmimiyyətlə görüşdü, 
etiraf edim ki, heç də pis təsir bağışlamadı: kimisə kənd yerində 
müəyyən müddət əyləndirə biləcək qədd-qamətli, çevik, əsmər bir 
qız idi. Sevdiyi oğlan (çünki cənab Şmit gələn kimi belə bir təəs- 
sürat oyatmışdı), Lotte onu nə qədər sözə çəksə də, söhbətimizə 
qarışmaq istəməyən nəcabətli, dinməz adam təsiri bağışlayırdı. 
Məni ən çox narahat edən onun üz cizgilərindən gördüklərim idi: 
bu, özünü büruzə verməyə mane olan ağlın məhdudluğundan daha 
çox, tərslik və yersiz yumora bənzəyirdi. Nəticədə, təəssüf ki, bu, 
tam aydın oldu, çünki Friderike, Lotte ilə, təbii ki, həm də mənimlə 
gəzməyə gedəndə bu cənabın, onsuz da, qonur rəngə çalan sifəti 
açıq-aşkar elə qaraldı ki, Lotte pencəyimin qolundan dartışdırıb 
mənə Friderikeyə ədəb-ərkan göstərməyi işarə etdi. İndi məni 
insanların bir-birinə əzab verməsindən, ən çoxu da bütün fərəh və 
sevinclərə layiq olan cavanların həyatlarının çiçəkləndiyi çağlarda 
bir-birilərinin barmaqla sayıla bilən xoş günlərini ağız-burunlarını 
əyməklə korlamasından və özlərinin əriyib getmələrini dəyişdirmə- 
yin mümkünsüzlüyünü həddən artıq gec qavramalarından başqa 

daha heç nə dilxor etmir. Bu, məni cin atına mindirirdi, mən də heç 
nə edə bilmirdim, çünki axşama yaxın keşişin həyətinə qayıdıb süfrə 
arxasında süd içdik və dünyanın dərd-səri barədəki söhbəti davam 
etdirib, dilxor əhvali-ruhiyyəyə qarşı ürəyimizi boşaltdıq. 

— Biz insanlar, — deyib sözə başladım, – tez-tez gileylənirik ki, 
yaxşı günlərimizin ömrü az olur, pis günlərimizin ömrü isə çox və 
məncə, bu, əksər vaxtlarda yerinə düşmür. Allahın bizə hər gün 
bəxş etdiyi yaxşıdan həzz almaq üçün həmişə açıq qəlb sahibi 
olsaydıq, bizə üz verən pisliklərə dözmək üçün yetərincə güc 
qazanardıq. 

— Ancaq qəlbimiz gücümüzdə deyil, — keşişin arvadı sözə 
qarışdı, — cismimizdən nələr asılıdırl Günü xoş keçənin hər yanda 
könlü xoş olmur. 

Dediklərini təsdiqləyib sözümə davam etdim: 

— Bunu biz xəstəliyi görüb ona qarşı dərmanın olub-olmamasını 
soruşanda istəyirik. 

— Eşitməyə dəyər, — Lotte dilləndi, — ən azı, ona inanıram ki, 
çox şey özümüzdən asılıdır. Burasını özümdən bilirəm. Məni nəsə 
cırnadıb haldan çıxarmaq istəyəndə yerimdən sıçrayıb bağın eni- 
uzunu boyunca bir-iki kontrerəqs musiqisi oxuyuram, hər şey də 
o saat keçib-gedir. 

— Mənim demək istədiyim də elə bunlar idi, — cavab verdim, 
— mənim üçün pis əhvali-ruhiyyə, əslində, ətalət kimi bir şeydir, 
çünki o özü, bir növ, ətalətdir. Təbiətimiz bundan çox asılıdır, bir 
də ki kişiləşməyə yalnız bircə dəfə güc toplaya bilsək, işimiz yağ 
kimi gedər və ətalətin özündə də gerçək bir şadyanalıq taparıq. 

Friderike həddən artıq diqqətli idi və cavan oğlan mənə etiraz 
etdi ki, adam özü özünün ağası deyil, ən azı, hisslərinə əmr edə bilmir. 

— Burada söhbət hər kəsin can-başla qurtarmaq istədiyi xoşa- 
gəlməz hisslərdən gedir, — cavab verdim, — heç kim də bilmir ki, 
sərf etdiyi güc haraya qədər bəs edir. Doğrudur, xəstə olan kəs arzu 
olunan sağlamlığına yetişmək üçün qarşısına çıxan hər həkimdən 
dərdinə dərman istəyəcək və heç bir ruh düşkünlüyünü yaxına 
buraxmayacaq, istənilən acı dərmandan imtina etməyəcək. 

Gördüm ki, doğru yolun yolçusu olan qoca keşiş bizim müba- 
hisəmizdə iştirak etmək üçün qulaqlarını biz tərəfə tutur, söhbəti 
onun əleyhinə çevirərək səsimi qaldırdım. 

— Qüsur əleyhinə bu qədər moizə oxuyurlar, — dedim, — indiyə 
qədər görməmişəm ki, pis əhvali-ruhiyyə əleyhinə minbərdən moizə 
söylənmiş olsun.! 

— Bu, şəhər keşişlərinin işidir, — dedi, — kəndçilərdən pis fikirlərə 
düşən olmur, bununla belə, hərdən bu cür möizələrin ziyanı dəy- 
məzdi, ən azı, arvadıma və cənab işlər müdirinə dərs olardı. 

Qonaqlar gülüşdü, o da öskürək tutana qədər ürəkdən güldü, 
öskürəyi bir müddətə söhbətimizə ara verdi, bundan sonra cavan 
oğlan təzədən söz aldı: 

— Yersiz yumoru siz qüsur adlandırdınız, bu, mübaliğədir. 

— Heç də elə deyil, — cavab verdim, – əgər belədirsə, adam 
özünə və başqalarına nə ilə ziyan yetirir, bu adı qazanır?! Yetərli 
deyildirmi ki, bir-birimizi xoşbəxt edə bilmirik, istənilən ürəyin 
hərdən özünə rəva bildiyi şadyanalığı bir-birimizdən oğurlamalı- 
yıqmı? Mənə elə bir adam göstərin ki, əhvalı pis olsun və özünü 
sındırmayıb bu təlxliyi gizlətsin, ətrafındakıların sevincinə zəhər qat- 
madan onu təkcanına çəksinl Yaxud həmin pis əhval şəxsi ləyaqət- 
sizliyimizin daha çox daxili narazılığı, özümüzün özümüzlə həmişə 
paxıllıqla bağlı olan barışmamağımız deyilmi ki, həmin paxıllığı da 
səfeh bir şöhrət düşkünlüyü qorlayıb alışdırır? Biz xoşbəxt edə bil- 
mədiyimiz — bu da dözülməzdir — xoşbəxt insanlar görürük. — Lotte 
mən danışarkən etdiyim hərəkətləri görəndə mənə baxıb gülümsədi 
və Friderikenin gözlərindəki yaş damlası məni söhbəti davam etdir- 
məyə həvəsləndirdi. — Yazıq o kəslərin halına ki, — dedim, — gücə 
söykənirlər, insanı içəridən qopub gələn ən adi sevincdən də məh- 
rum edən ürək sahibləridir. Dünyanın bütün hədiyyələri, bütün 
iltifatlılığı özlüyündə zülmkarlığımızın paxıl narahatlığı ilə bizi zəhər- 
ləyən bir anlıq şadyanalığı əvəz edə bilməz. 

Həmin an qəlbim büsbütün coşub-daşdı, keçmişin xatirəsi 
içimə doldu və göz yaşlarım sel kimi axdı. 

Bunu öz-özünə hər gün söyləyənə ucadan qışqırdım: onların 
fərəhlərini özlərinə qaytarıb xoşbəxtliklərini artırmadan, bu sevinc 
və xoşbəxtliyi onlarla bərabər dadmadan təkcə öz sevincinlə heç 





! Bizə Lafaterin gözəl bir moizəsi, onun moizələri içində həm də Yunis 
peyğəmbərin kitabı barədə moizə bəllidir. 

Y. K. Lafater (J. K. Lavater 1741-1804) — isveçrəli ilahiyyatçı və filosof, gənc 
Getenin dostu, fizioqnom Hud elminin, insanın üz cizgiləri ilə onun xasiy- 
yətini müəyyənləşdirən təlimin banisi 

nə edə bilməzsən. Onların daxili aləmi qorxunc iztirabla doludursa, 
dərdə düçardırsa, onlara bircə damla yüngülləşmə bəxş edə bilər- 
sənmi? 

Sonuncu qorxunc xəstəlik ömrünün çiçəklənən çağlarını zəhər- 
lədiyin cavan bir qızı sarsıdanda, qız da taqətsiz halda uzanıb göz- 
lərini qamətinə dikəndə, rəngi qaçmış alnında ölüm təri puçurla- 
nanda, lənətlənmiş kimi yatağın önündə dayanıb içəridən gələn 
belə bir hiss keçirirsən ki, bütün bu var-dövlətinlə heç nəyə qadir 
deyilsən və ölüm ayağında olan bu varlığa bir damla güc, bir ümid 
qığılcımı verə bilmək üçün, qorxu içini yeyə-yeyə hər şeyini qurban 
etməyə hazır olursan. 

İştirakçısı olduğum belə bir səhnənin xatirəsi həmin sözü dilə 
gətirərkən tam gücü ilə üstümə ələndi. Cib yaylığını gözlərimə tutub 
məclisi tərk etdim, yalnız Lottenin “gəl gedəkl” deyə haraylayan səsi 
məni özümə qaytardı və hər şeyi ürəyimə saldığıma görə yolda məni 
danladı ki, axırda özümü bada verəcəyəml Özümə yazığım gəlsinl 

Sən, ey mənim mələyiml Gərək səndən ötrü yaşayam indil 

Can üstündə olan rəfiqəsinə o, hələ də qulluq edir, yenə də 
həmişəki Lottedir, bir baxışı ilə bütün ağrıları yüngülləşdirən və xoş- 
bəxtlik gətirən həmin canlı və qayğıkeş məxluq. Dünən axşam 
Marianna və balaca Amali ilə gəzməyə getmişdi, mənim bundan 
xəbərim vardı, onları qarşıladım və birlikdə yolumuza davam etdik. 
Saat yarım gəzdikdən sonra şəhərə, mənə əziz olan, indi isə min 
dəfə əziz olan bulağın yanına qayıtdıq. Lotte balaca hasarın üstündə 
oturdu, biz də onun qənşərində dayandıq. Ətrafa boylandım. İlahil 
Qəlbimin bu cür tənhalaşdığı zaman o, təzədən gözlərim önündə 
canlandı. 

— Ey gözəl bulaq, — dedim, — o vaxtdan sənin sərinliyində din- 
cəlməmişəm, tələsə-tələsə yanından ötüb-keçərkən heç üzünə də 
baxmamışam. 

Əyilib aşağıya baxdım və Amalinin əlləşə-əlləşə bir stəkan su ilə 
yuxarıya qalxdığını gördüm. Lotteyə göz yetirdim, onun mənə nə 
qədər əziz olduğunu hiss etdim. Bu arada Amali əlindəki stəkanla 
bizə yaxınlaşdı. Marianna stəkanı onun əlindən almaq istədi. 

— Yox, — uşaq şirin bir avazla dilləndi, — yox, Lottesi, əvvəlcə sən 
içməlisənl 

Bu təbiiliyə, qızın səsindəki bu səmimiyyətə elə məftun oldum 
ki, uşağı yerdən qaldırıb bağrıma basmaqdan və var gücümlə onu 
öpməkdən başqa ayrı bir şeylə duyğularımı ifadə edə bilmədim, 
uşaq da bu coşqudan qışqırıb ağlamağa başladı. 

— Ağrıtdınız, — Lotte dilləndi. Söz məni tutdu. — Gəl, Amalim, 
— uşağın əlindən tutub sözünə davam etdi, onu pillələrlə yuxarıya 
apardı, — indi bu tərtəmiz bulaqda əl-üzünü yuyaram, tez ol, tez gəl, 
heç nə olmayacaq. 

Dayanıb onlara baxırdım, uşaq suda islatdığı toppuş əlləri ilə yanaq- 
larını necə də cidd-cəhdlə yuyurdu, möcüzəli bulağın bütün murdar- 
lıqları yuyub təmizləyəcəyinə, bununla da çirkin saqqal çıxaracağı 
rüsvayçılığının yox olacağına möcüzəli bir inamlal Yenə Lotte dilləndi: 

— Yetərl 

Uşaq elə hey yuyunurdu, sanki, az yuyunmaqdan çox yuyun- 
mağı üstün tuturdu. Sənə deyim ki, Vilhelm, xaç suyuna salma 
mərasiminə heç vaxt bu qədər rəğbət bəsləməmişəm və Lotte bizə 
doğru gələndə xalqın günahlarını yuyub təmizləmiş peyğəmbərin 
qarşısında diz çökən kimi, onun qarşısında diz çökməyə hazır idim. 

Qəlbimi riqqətə gətirən bu hadisəni axşamüstü məni başa 
düşdüyünə görə ürək qızdırdığım bir nəfərə danışmaqdan özümü 
saxlaya bilmədim, necə qarşılansam yaxşıdır?! Dedi ki, Lotte heç də 
yaxşı hərəkət etməyib, uşaqlara ağıl öyrətmək olmaz, belə şeylər 
saysız yanlışlıqlara və xurafata şərait yaradır ki, bundan da uşaqları 
erkən çağlarından qorumaq gərəkdir. Birdən yadıma düşdü ki, kişi 
bir həftə bundan qabaq uşaqlarını xaç suyuna saldırmışdı, ona görə 
də dərinə getməyib ürəyimdə bir gerçəyə sadiq qaldım: Allah bizi 
sevincli xəyallar içində uyudanda bizi dünyanın ən xoşbəxtlərindən 
edərək hamımıza necə baxırsa, biz də gərək uşaqlara o cür baxaq. 


8 iyul 
Adam necə də uşaqlaşarmış, belə bir baxışın necə də təşnəsi 
olarmışl Necə də uşaqlaşarmışl Valhayma getmişdik. Qadınlar fay- 
tona minib yola düşdülər, gəzinti zamanı mənə elə gəldi ki, Lottenin 
qara gözlərində... 

Bağışla, axmağaml Kaş sən bu gözləri görmüş olaydınl Gəl- 
sənə, uzatmayım (çünki yuxu gözlərimdən tökülür), budur, qadınlar 
faytona qalxırlar, faytonun yanında gənc V.Zelştat, Audran və mən 
dayanmışıq. Ciddilikdən uzaq, qayğısız cavanlar qadınlarla çənə 
döyüb məzələnirlər. Mən Lottenin gözlərini arayıb tutmağa çalışdım, 
fəqət o gözlər gah buna, gah da ona dikilirdil Lakin mənə, ortada 
tək-tənha dayanan mənə, özünü büsbütün ona fəda edən mənə 
yönəlmirdil Qəlbim ona min kərə “əlvidal” söylədi. O isə yenə mənə 
tərəf baxmadıl Fayton sürülüb getdi, gözümdə yaş gilələndi. Arxa- 
sınca baxdım və Lottenin başını karetanın pəncərəsinə söykənən 
gördüm, mənə baxmaq üçün başını bu tərəfə çevirmişdi. Aman 
Allahl Mən tərəfə? ...əzizim, hələ də bu qeyri-müəyyənlik içində 
çabalayıram, təsəllim təkcə odur ki, bəlkə, çönüb mənə baxdıl 
Bəlkəl Gecən xeyrə qalsınl Of, necə də uşaqlaşıraml 

Məclisdə ondan söhbət düşəndə necə axmaq görkəm alıram, 
gərək bunu öz gözlərinlə görəydinl Onun xoşuma gəlib-gəlmədiyini 
məndən soruşanda... Xoşa gəlməkl Bu sözə nifrət edirəm, ölümə 
nifrət etdiyim kimil Kim olmaq lazımdır ki, Lotte onun varlığına 
hakim kəsilməsin, xoşuna gəlməsinl Xoşuna gəlməsinl Bu yaxın- 
larda birisi məndən soruşdu ki, Ossian! xoşuma gəlirmi?! 


11 iyul 


Frau M.-in halı xarabdır, canına dualar edirəm, çünki Lotte ilə 
bərabər mən də iztirab keçirirəm. Lotte ilə həmin qadının yanında 
az-az görüşürəm və bu gün o, mənə qəribə bir əhvalat danışdı: 

Qoca M. həmişə arvadını incidən, onu əl-qol açmağa qoyma- 
yan, acgöz, simic zıqqının biriymiş, bununla belə, qadın hər vaxt 
evi yola verməyi bacarırmış. Bir neçə gün əvvəl həkim xəstəliyin 
ümidsiz olduğunu etiraf edəndə qadın ərini yanına çağırtdırıb bun- 
ları söyləyibmiş — bu vaxt Lotte də otaqda imiş: 

— Mən öləndən sonra səni məyus edib qanını qaralda biləcək 
bir şeyi etiraf etməliyəm. İndiyə qədər ev işlərini yola vermişəm, 





1 Ossian — füsunkar kelt müğənnisi 

imkanca səliqəli və qənaətcil: gərək məni bağışlayasan ki, bu otuz 
ildə sənə kələk gəlmişəm. Evliliyimizin ilk vaxtlarında yemək və digər 
ev xərcləri üçün sən cüzi miqdarda məbləğ ayırırdın. Təsərrüfatımız 
böyüyüb büdcəmiz çoxalanda həftəlik xərclərimizi varımıza görə 
artırmaq üçün sənə yaxın durmaq da olmurdu, qısası, özün gözəl 
bilirsən ki, var-dövlətimiz aşıb-daşan çağlarda da həftədə yeddi qul- 
denlə ailəni dolandırmağı məndən tələb edirdin. Həmin tələbi söz- 
süz qəbul etdim, ev xərclərinin çatışmayan hissəsini isə hər həftə 
alverdən gələn gündəlik pulun üstündən götürürdüm, çünki heç 
kəs güman etməzdi ki, evin qadını daxıldan pul oğurlayır. Bir quruşu 
da boş yerə xərcləməmişəm, odur ki bunu etiraf etmədən də təmiz 
vicdanla əbədiyyətə qovuşardım, əgər məndən sonra bu evin təsər- 
rüfatına cavabdeh olacaq qadın çıxış yolu tapmayanda sən ayağını 
dirəyib ona deməsən ki, birinci arvadım bunun öhdəsindən gəlirdi. 

Lotte ilə insan zəkasının bu cür ağlagəlməz kütlüyünə mat qalır- 
dıq ki, kimsə ikiqat artıq xərclənməli olan məbləğin əvəzinə yeddi 
quldenlə təsərrüfatı idarə edirsə, bunun arxasında nəyinsə gizlən- 
diyinə bir başqası niyə şübhə etməsin? Lakin mən özüm adamlar 
tanıyırdım ki, peyğəmbərin heç vaxt boşalmayan yağ bardağınıl 
heyrətlənmədən öz evlərində görmək istərdilər. 


13 iyul 


Xeyr, özüm özümü aldatmıraml Onun qara gözlərində özümə 
və taleyimə bir yanımcıllıq oxuyuram. Bəli, duyuram və bu yerdə, 
görəsən, qəlbim məni aldatmır kil — Aman Allah, bu sözlərdəki 
behiştliyi ifadə etməyə haqqım və gücüm çatarmı?l — O, məni sevirl 
Sevir məni! ...və mən öz gözümdə necə bir dəyər kəsb edirəm, necə 
mən... o, məni sevəndən bəri özüm özümə pərəstiş edirəml 

Bu, özünə arxayınlıqdırmı, yoxsa gerçək münasibətlərdən 
doğan duyğudurmu? ...hər halda, Lottenin qəlbinə girməsindən 
qorxduğum ikinci bir adamı tanımıram. Bununla belə... o, öz adax- 
һәтпдап söhbət salanda, onun barəsində hərarətlə, sevgi ilə danı- 
şanda özümü bütün ləyaqət və şərəfi tapdanmış, qılıncı əlindən 
alınmış adam kimi hiss edirəm. 





1 Bibliya söyləminə görə (Ulu Öyüd, Padşahlar, I, 17; 12-16) İlyas (Elləz), 
peyğəmbərin möcüzə payı olan yağ bardağı həmişə dolu olur. 

16 iyul 


İlahi, barmağım təsadüfən onun barmağına toxunanda, ayaq- 
larımız masanın altında bir-birinə dəyəndə damarlarımda axan qan 
necə də cuşa gəlirl Əlimi, ayağımı oda toxunmuş kimi geri çəkirəm 
və sehrli bir güc yenə məni qabağa dartır... Hər cür duyğulardan 
başım fırlanır. İlahil Onun məsumluğu, ürəyiaçıqlığı bu xırda səmi- 
miliklərin mənə necə də əzab verməsini hiss etməyə qoymur. Söh- 
bət zamanı əlini əlimin üstünə qoyanda, mübahisəyə girişib mənə 
xeyli yaxın oturanda, ilahi nəfəsini dodaqlarıma toxunduranda elə 
bilirəm ki, boğulacağam, fırtınaya düşmüş adamlartək... Bir də ki 
Vilhelm! Haçansa cəsarət edib bu məsumluqdan, bu etibardanl.. 
Məni başa düşürsən. Yox, qəlbim, ruhum hələ o qədər korlanmayıbl 
Gücsüzəml Yetərincə gücsüzl.. Bəs bu korlanmaq deyilmi? 

Mənim üçün o, müqəddəsdir. Onunla birlikdə olanda hər cür 
ehtiras susur. Yanında olanda özümün özümdən xəbərim olmur, 
sanki, qəlbimin ən mübhəm guşəsində də sinirlərim tərpənir... 
Özünün sevdiyi bir musiqi var, fortepianoda onu məleykələrə xas bir 
ehtirasla çalır, elə sadə, elə hissiyyatlal Bu, onun sevimli nəğməsidir 
və ilk notu dilləndirən kimi içimdəki bütün iztirablar, şaşqınlıqlar, 
tərsliklər çəkilib gedir. 

Musiqinin sehrli gücü barədə deyilmiş qədim kəlmələrin heç 
biri mənə qeyri-təbii görünmür. Adi nəğmə mənə necə də təsir 
göstərirl Və Lotte onu təqdim etməyi necə də bacarır, çox vaxt da 
gülləni başıma sıxmaq istədiyim anlardal Qəlbimin şaşqınlığı və 
zülməti çəkilib gedir və mən yenidən sərbəst nəfəs alıram. 


18 iyul 


Vilhelm, sevgisiz qəlblərə dünya nə gərəkl İşığı olmayan sehrli 
çırağı neynirəml Çıraqcığı içəri gətirən kimi əlvan mənzərələr sənin 
ağ divarına düşürl Və bu ötəri xəyallardan başqa bir şey olmasa da, 
biz körpə uşaqlartək həmin mənzərələrin qarşısında dayanıb füsun- 
kar görüntülərə valeh olanda o, həmişə bizə xoşbəxtlik gətirir. Bu 
gün Lottenin yanına gedə bilmədim, qır-saqqız qonaqlar məni 
buraxmadı. Neyləməli? Bu gün ona mən tərəfdən kiminsə baş çək- 
məsi üçün nökərimi oraya göndərdim. Nökəri necə səbirsizliklə 

gözlədim, onu görəndə necə də sevindim! Gtanmasaydım, başını 
əllərimin arasına alıb doyunca öpərdim. 

Bonon daşı barədə deyirlər ki, onu günəşin altına qoyanda 
günəşin şüalarını özünə çəkir və gecə bir müddət işıq saçır. Nökər 
də, az qala, mənim üçün elə idi. Lottenin gözlərinin nökərin üzün- 
də, yanaqlarında, arxalığının düymələrində, sürtukunun yaxalığında 
uyuması duyğusu bunların hamısını məndən ötrü necə də müqəd- 
dəsləşdirmişdi, necə də dəyərə mindirmişdil Həmin anda mən 
nökərimi heç min talerə də dəyişməzdim. O, yanımda olanda özü- 
mü şad və xürrəm hiss edirdim ...and verirəm səni Allaha, buna 
gülmə. Vilhelm, buna bizə fərəh bəxş edən xəyal demək olarmı? 


19 iyul 


“Onu görəcəyəml”, — səhər-səhər ruhlanaraq böyük coşqu ilə 
o gözəl günəşə nəzər salanda var gücümlə qışqırıram, onu görəcə- 
yəml Bütün günü bundan savayı ayrı diləyim olmur. Hər şey, hər şey 
bu diləkdə bir-birinə sarılır. 


20 iyul 


Sizin elçi ilə filan yerə getməyim barədəki fikriniz hələlik mənimki 
olmaq istəmir. Subordinasiyanı qəti xoşlamıram və hamımız bilirik 
ki, üstəlik, kişi də zəhlətökənin biridir. Deyirsən ki, anam məni məm- 
nuniyyətlə fəal görmək istərdi, bu, məni xeyli güldürdü. Məgər indi 
fəal deyiləm? Əslinə qalsa, fərqi nədir ki, istəyir noxud arıdım, istəyir 
mərci? Dünyada hər şey yalan üstə qurulmayıbmı və insan öz ehti- 
raslarına, öz ehtiyaclarına görə deyil, başqasının xatirinə, pul, yaxud 
ad-san, ya da başqa şeylər üçün əlləşib-vuruşursa, deməli, dəlidir. 


24 iyul 


Şəkil çəkməyə etinasızlıq göstərdiyimi ürəyinə saldığına görə 
hər şeyi sənə demək əvəzinə, məsələnin üstündən keçdim, çünki 
o vaxtdan bəri çox az iş görülüb. 

Heç vaxt indiki kimi xoşbəxt olmamışam, heç vaxt indiki kimi 
təbiətə, kiçik daş parçasına, yerdən təzəcə cücərən göy ota bu 

qədər büsbütün və ürəkdən bağlanmamışam, amma yenə də... 
Bilmirəm, necə ifadə edim, rəssamlıq istedadım elə gücdən düşüb 
ki, hər şey gözlərim önündə axıb-gedir, elə ləngərlənir ki, bircə ciz- 
gini də çəkə bilmirəm, lakin beynimə yeridirəm ki, əlimin altında gil, 
yaxud mum olsaydı, bəlkə də, nəsə yaradardım. Bu hal uzun çəkər- 
sə, gil götürüb ondan nəsə yoğuracağam, lap qoğala oxşasa dal 
Lottenin şəklini üç dəfə çəkməyə başlamışam, üçündə də biabır 
olmuşam, bu da məni daha çox hövsələdən çıxarır, çünki mən əvvəl- 
lər rəsmi sahibinə bənzətməkdə çox uğurlu idim. Belə olduqda mən 
onun kölgəli şəklini çəkdim və bununla da, görünür, kifayətlənməliyəm. 


25 iyul 


Yaxşı, əziz Lotte, hər şeyi axtarıb taparam, sifariş verərəm, mənə 
daha çox tapşırıq verin, özü də tez-tez. Sizdən bir şeyi xahiş edirəm, 
mənə yazdığınız məktubun üstünə qum səpməyin!. Bu gün onu 
dodağıma sürtdüm, dişlərim xırçıldadı. 


26 iyul 


Hərdən özümə söz verirəm ki, onunla tez-tez görüşməyim. 
Elədir, amma buna kim dözə bilərdil Allahın hər günü tovlanmağa 
məruz qalıb, özümə bərk-bərk söz verirəm: sabah ona yaxın düşmə- 
yəcəksən, lakin səhər açılan kimi yenə müqavimət göstərə bilmə- 
diyim bir səbəb tapıram və özümə gələnə qədər onun yanında olu- 
ram. O, mənə axşamüstü demiş olmalıydı: “Sabah gələcəksiniz, elə 
deyilmi?” Belə olanda da gəlməmək olarmı? Ya da mənə bir iş tap- 
şırır, mən də cavabını özümün aparmağımı daha münasib sayıram, 
yaxud da hava çox xoş keçir, mən də Valhayma yollanıram, oraya 
çatandan sonra da Lottegilə vur-tut yarım saatlıq yoldur! Elə bil, 
nəsə məni dartır... Şıpl Özümü orada hiss edirəm. Nənəm maqnit 
dağı barədə bir nağıl danışardı: həmin dağa yaxınlaşan gəmilərin 
bütün dəmir məmulatları birdən-birə yoxa çıxırmış, mismarlar dağa 
doğru uçurmuş, biçarə matroslar da bir-birinin üstünə uçan taxta- 
ların arasında məhv olurmuşlar. 





! Suçəkən kağızın ixtirasına qədər Avropada yazını qurutmaq üçün üstünə 
qum səpərdilər. Şərqdə isə bunu ağac tozu (ovuntusu) əvəz edirdi. 

30 iyul 


Albert gəlib çatdı, mən də gedirəm, Albert hər mənada ondan 
aşağıda durmağa hazır olduğum ən yaxşı, ən nəcib insan olsa belə, 
bu qədər çeşidli kamilliyə sahib şəxs kimi onu qarşımda görmək 
dözülməzdir... Sahibmi?1.. Yetər, Vilhelm, adaxlı gəlib! Qoçaq, meh- 
riban oğlandır, beləsi ilə gərək yola gedəsən. Xoşbəxtlikdən, Lotte 
oğlanı qarşılayanda orada olmuşaml Yoxsa ürəyim partlayardı. 
O da həddən artıq qanacaqlıdır, Lotteni mənim yanımda bircə dəfə 
də öpməyib. Qoy Allah əvəzini versinl Qıza göstərdiyi hörmət-izzət 
naminə onu sevməli olmuşam. Mənə qarşı xeyirxahdır, güman edi- 
rəm ki, bu, öz başının məhsulu deyil, daha çox Lottenin işidir: çünki 
belə işlərdə qadınlar usta olurlar və düz də edirlər: əgər ikisini bir- 
birilə barış içində saxlamağı bacarırlarsa, bu, onların üstünlüyüdür, 
belə şey nadir hesab olunsa da. 

Bununla belə, Albertə olan hörmətimi gizlədə bilmirəm. Xasiy- 
yətimin gizlədə bilmədiyim narahatlığı müqabilində onun təmkinli 
davranışı açıq-aşkar seçilir. Duyum sarıdan qıtlığı yoxdur və Lotte- 
dən nə istədiyimi dəqiq bilir. Deyəsən, çox az-az qaraqabaq olur, 
sən də bilirsən: bu, insanlarda hər şeydən çox nifrət etdiyim bir 
qüsurdur. 

O, məni ağıllı adam sayır, mənim Lotteyə bağlılığım, bütün 
hərəkətlərində ona qarşı göstərdiyim isti münasibət oğlanın fərə- 
hinin üstünə fərəh gətirir və o, Lotteyə daha çox məftun olur. 
Hərdən xırda qısqanclıqlarla Lottenin zəhləsini töküb-tökmədiyini 
söyləyə bilmərəm, onun yerinə olsaydım, ən azı, o qısqanclıq 
iblisindən yaxa qurtara bilməzdim. 

Qoy necə istəyir, elə olsunl Lotte ilə birlikdə olarkən keçirdiyim 
fərəhli anlarım sona yetdi. Buna mən sarsaqlıqmı deyim, yoxsa 
azmamı? ...necə ad verməyin faydası nədir?! Şey özü öz adını 
söyləyirl ...indi bildiklərimi Albert gələnə qədər də bilirdim, bilirdim 
ki, Lotteyə heç bir iddiam ola bilməz, heç yox idi də... Daha 
doğrusu, başdan-ayağa sevgi mücəssəməsi olan belə bir qızı könül- 
dən keçirməmək nə qədər mümkün olardısa... İndi bir başqası gəlib 
qızı onun əlindən alırsa, o birisi sarsaqlığına salıb gözlərini döyür. 

Dişlərimi bir-birinə sıxıb öz bədbəxtliyimə, mənə: “Başqa cür 
alınmadığı üçün sən öz taleyinlə barışmalısan” — deyənlərə isə 

ikiqat, üçqat rişxənd edirəm... Amandır, yaxamı bu oyuqların əlin- 
dən qurtarınl.. Bütün günü meşələrdə vurnuxuram, Lottenin yanına 
gəlib Albertin onunla bərabər bağdakı günlüyün altında oturduğunu 
görəndə və əlimdən heç nə gəlməyəndə isə az qala, dəli oluram və 
cürbəcür zarafatlar edib dolaşıq şuluqluqlar salıram. 

— Allah xatirinə, — Lotte bu gün mənə üz tutdu, — yalvarıram, 
dünən axşamkı tamaşanı təkrar etməyinl O cür şənlənəndə çox 
qorxulu olursunuz. 

Öz aramızda qalsın, Albert məşğul olanda fürsətdən istifadə 
edirəm, “hopp!” eləyib özümü bayıra atıram və Lotteni tək görəndə 
sevincimin hədd-hüdudu olmur. 


ö avqust 


Səndən bir xahişim var, əzizim Vilhelm, bizdən fədakarlıq və 
qaçılmaz talelər tələb edən insanları “dözülməz” kəlməsi ilə damğa- 
layanda, təbii ki, səni nəzərdə tutmurdum. Əslində, heç fikirləş- 
mirdim ki, sən də onlar kimi düşünə bilərsən. Prinsipcə haqlısan. 
Təkcə bir şey var, dünyam mənim: dünyada “ya, ya da” qarşı- 
laşdırması ilə nadir hallarda nəyəsə nail olublar, insanların hiss və 
hərəkətləri qartalburunla dikburun arasındakı ayrıntılar kimi fərqli 
çalara malikdir. 

Sənin bütün arqumentlərinlə razılaşmaqla “ya, ya da” arasında 
baş girləməyə çalışsam, yəqin ki, bunu heç də pis qəbul etməzsən. 

Yəqin, deyəcəksən ki, ya Lottedən ümidini üzməmisən, ya da 
ümidin tamam kəsilib. Beləliklə... birinci halda bu ümidi axıra çat- 
dırmağa, arzularının həyata keçməsinə çalış: ikinci halda isə özündə 
güc toplayıb miskin duyğulardan azad olmağa cəhd et, çünki həmin 
duyğular sənin güc və qüvvəni gəmirib yeyir. Həyatım məniml 
Hamısı gözəl deyilib, özü də vaxtında deyilib. Üzücü xəstəlikdən 
həyatı tədricən, fəqət qarşısıalınmadan sona yaxınlaşan bədbəxtin 
birindən tələb edə bilərsənmi ki, xəncəri götürüb əzabına birdəfəlik 
son qoysun? Gücünü, qüvvəni gəmirib yeyən xəstəlik adamı özünü 
həmin xəstəlikdən qurtarmaq cəsarətindən məhrum etmirmi? 

Doğrudur, mənə oxşar bir müqayisə ilə cavab verə bilərdin: 
həyatını acizlik və tərəddüd üzündən təhlükəyə atmaqdansa, kim bir 
əlinin kəsilməsinə razılıq verməz?.. Bilmirəml.. Gəl müqayisələrlə 

bir-birimizi yormayaq. Yetər... Hə, Vilhelm, hərdən məndə elə cəsa- 
rətli anlar olur ki, yerimdən dik atılıb hər şeyi kökündən silkələmək 
istəyirəm və bu vaxt haraya getməli olduğumu bilsəydim, can-başla 
gedərdim. 

Axşamçağı 


Xeyli vaxtdır əhəmiyyət vermədiyimdən gündəliyim bu gün 
əlimə keçdi və heyrətə gəldim ki, hər şeyə necə də bilə-bilə, addım- 
addım müdaxilə etmişəm! Öz halımı necə də aydın görüb körpə bir 
uşaq kimi hərəkət etmişəm, indi də çox aydın görürəm, lakin 
ağıllanmağa cüzi bir işartı belə yoxdur. 


10 avqust 


Ağlım olsaydı, ən yaxşı, ən xoşbəxt həyat sürərdim. İnsanın 
ruhunu göylərə qaldırmaq üçün mənim hazırkı vəziyyətimdən fərqli 
olaraq, bu cür gözəl durumlar asanlıqla vəhdət təşkil eləmir. Şübhə 
yoxdur ki, qəlbimiz öz xoşbəxtliyini özü yaradır... Mehriban bir ailə- 
nin üzvü olmaq, bir oğul kimi qocanın sevgisini qazanmaq, uşaq- 
ların məhəbbətinə bir ata kimi nail olmaq. Lottenin məhəbbətinə 
isəl.. Axırda da heç vaxt hərdəmxəyallıq edib xoşbəxtliyimə mane 
olmayan lütfkar Albert, mənə səmimi dostluq münasibəti göstərən 
Albert, məni Lottedən sonra özünün ən sevimli adamı sayan 
Albert... Vilhelm, gəzinti zamanı Lotte barədə etdiyimiz söhbəti eşit- 
məyin özü ən böyük fərəhdir: yer üzündə bizim bu münasibəti- 
mizdən gülməli heç nə kəşf edilməyib, bununla belə, həmin müna- 
sibətdə gözlərim tez-tez yaşla dolur. 

Lottenin rəhmətlik anasından mənə nələr danışmır: ölüm aya- 
ğında evi və uşaqları qıza, qızı da ona tapşırıb, həmin vaxtdan etiba- 
rən Lottenin canına tamam ayrı bir ruh hopub onu büsbütün dəyiş- 
dirmişdir, onu təsərrüfat qayğısı çəkən, hər şeyə ciddi yanaşan əsl 
anaya çevirmişdir, vaxtının bir anını belə məhəbbətsiz, zəhmətsiz 
ötürməmişdir, buna baxmayaraq, nikbinliyi və həyat eşqi heç vaxt 
onu tərk etməmişdir... Onun yanına düşüb gedirəm, yolda gül- 
çiçək dərib səliqə ilə dəstə bağlayıram və... həmin gül dəstəsini 
yanımızdan axan çaya atıb arxasınca baxıram, onun ləngərlənə-lən- 
gərlənə üzməsinə tamaşa edirəm... Bilmirəm, sənə yazmışammı ki, 

Albert burada qalıb indiyə qədər hörmət qazandığı sarayda yaxşı 
maaşlı bir işə düzələcək? İşdə göstərdiyi səliqə və zirəklikdə ona 
tay adamlara az rast gəlmişəm. 


12 avqust 


Əlbəttə, Albert yer üzündəki insanların ən yaxşısıdır. Dünən 
onunla qəribə bir mənzərənin iştirakçısı oldum. Vidalaşmaq üçün 
yanına gəldim, çünki atla dağlara çıxmaq həvəsi mənə rahatlıq 
vermirdi, bu məktubu da sənə elə oradan yazıram, otaqda var-gəl 
edərkən Albertin tapançaları gözlərimin önündən çəkilmir. 

— Yola çıxıram, — dedim, – tapançalarını ver, gələndə qayta- 
raram. 

— Mənə qalsa, – dedi, — özünə əziyyət verib gərək onları doldu- 
rasan, onları yaraşıq üçün asmışam. — Tapançalardan birini endir- 
dim, o da sözünə davam etdi, — ehtiyatkarlığım mənimlə məzələ- 
nəndən bəri onları heç əlimə də almıram, — olaydan xəbər tutmaq 
üçün maraq məni götürdü. — Üç aya yaxın, — deyə danışdı, — kənd- 
də, dostlarımın birinin evində qalası oldum, yanımda bir neçə 
doldurulmamış tapançam vardı və rahatca yatırdım. Yağışlı bir gün- 
də, günortadan sonra bikef oturarkən, bilmirəm haradan ağlıma 
gəldi ki, bizə hücum edə bilərlər və tapançalar gərəyimiz olar ... 
bilirsən də, belə şeylər necə olur... Tapançaları nökərə verdim ki, 
silib-təmizləsin və doldursun, o da qaravaşlarla məzələnməyə 
başlayır, onları qorxutmaq istəyir və Allah bilir, necə olur ki, sünbə 
lülədən çıxarılmadan silah açılır və qızın sağ əlinin baş barmağını 
dağıdır. Çoxlu giley-güzar eşidəsi, üstəlik də, müalicənin xərcini 
çəkəsi oldum, elə o vaxtdan da silahların hamısını doldurulmamış 
saxlayıram. Başım tacı, ehtiyatkarlıq nə olan şeydir? Təhlükəni 
qabaqlamaq mümkün deyill Ancaq... 

Bilirsən ki, mən bu adamın vurğunuyam, bircə “ancaqları” 
olmaya, məgər özü-özündən aydın deyilmi ki, hər cümlənin bir 
müstəsnalığı olur? Fəqət bilsəydin, necə adil bir insandırl Nəsə 
tələskən, ümumi, yarıgerçək bir şey dediyini anlayan kimi irəli sür- 
düyü mühakimələri daraltmağa, ayrı formada ifadə etməyə, yoluna 
qoymağa, üstünə yenilərini əlavə etməyə ara verməyəcək, ta 
o vaxta qədər ki, məsələnin mahiyyətindən heç nə qalmasın. Bu 

səbəbdən də nitqində baş alıb gedirdi. ...Axırda mən ona heç qulaq 
da asmırdım, başımda min cür fikir dolaşırdı və üz-gözümü turşu- 
dub tapançanın lüləsini sağ gözümün üstündən alnıma dirədim. 

— Tful — Əlimdən yapışıb tapançanı aşağı dartaraq dilləndi. 
— Bu nə deməkdir? 

— Doldurulmayıb, — dedim. 

— Doldurulmasa dal Nə deməkdir axı? — Özündən çıxıb etiraz 
etdi. — Təsəvvürümə gətirə bilmirəm, insan nə qədər ağlını itirər ki, 
özünü güllələsin, bunu düşünməyin özü ürəyimi bulandırır. 

— İnsanlar, — səsimi qaldırıb bağırdım, — nədənsə danışsın, 
nəyisə dilə-dişə salsın deyə ağızlarına gələni deyirlər: bu axmaq- 
lıqdır, bu ağıllılıqdır, bu gözəldir, bu pis hərəkətdirl Bəs bütün bun- 
lara nə ad qoyaq? Buna görə siz hansısa əməlin daxili münasibət- 
lərini araşdırmısınızmı? Bunun niyə baş verdiyinin, niyə baş verməli 
olduğunun səbəblərini açmağı tam dəqiqliyi ilə bacarırsınızmı? 
Bacarsaydınız, çıxardığınız hökmlərlə bu cür tələsməzdiniz. 

— Razılaşarsan ki, — Albert dedi, — hansı səbəbdən baş vermə- 
sindən asılı olmayaraq, bəzi hərəkətlər pozğunluq sayılır. 

Çiyinlərimi çəkib onunla razılaşdım. 

— Fəqət, əzizim, — dedim, — burada da müəyyən müstəsnalıqlara 
rast gəlirsən. Doğrudur, oğurluq pozğunluq sayılır, amma özünü və 
qohum-əqrəbasını mövcud aclıq ölümündən xilas etmək üçün adam 
oğurluğa əl atırsa, o, rəhməmi layiqdir, cəzayamı? Haqlı olaraq hirs- 
lənib xəyanətkar arvadını və onun ləyaqətsiz oynaşını öldürən kişiyə, 
yaxud bəxtiyar anların birində sevginin qarşısıalınmaz həzzində 
özünü itirən qıza ilk daşı yerdən kim qaldıracaq?! Hətta qanunlarımız 
da, bu soyuqqanlı pedantlar da yumşalıb cəzadan vaz keçirlər. 

— Bu tamam başqa şeydir, — Albert etirazını bildirdi, — çünki 
ehtiraslarının qulu olan şəxs bütün düşüncə qabiliyyətini itirir və 
başqalarının gözündə sərxoşa, divanəyə çevrilir. 

— Ax, ağıl dəryası olan sizlərl — gülümsəyib səsimi qaldırdım, 
— Ehtiras! Sərxoşluq! Divanəlikl Məsələyə necə də arın-arxayın, 
necə də laqeyd yanaşırsınız, siz ədəb-ərkan sahibləril Sərxoşları 





" Yazı ülamələri və fariseylər zina etmiş bir qadını meydana gətirib həzrəti- 
İsanı sınamaq üçün, Tövrata görə, qadının daşqalaq edilməli olduğunu ona 
söyləyirlər. Bu vaxt həzrəti-İsa buyurur: “Sizlərdən kim günahsızdırsa, birinci 
daşı o atsın”. Hamı əlindəki daşı yerə atıb yoluna davam edir. Gete həmin 
süfetə istinad edir (İncil, Lukadan, 8, 7). 

söyürsünüz, divanələri görəndə ürküb qaçırsınız, keşişlər kimi onlar- 
dan yan ötürsünüz, fariseylər" təki Allahınıza şükür edirsiniz ki, sizi bu 
dediklərinizdən biri kimi xəlq etməyib. Mən dəfələrlə sərxoş olmu- 
şam, ehtiraslarım heç vaxt divanəlikdən seçilməyib və heç birinin 
peşmanlığını çəkməmişəm, çünki ağlım kəsdikcə dərk etməyə baş- 
ladım ki, nəsə azman, mümkünsüz işlər görmüş fövqəladə adamlara 
niyə sərxoş və divanə deyirlərmiş. Adi həyatda da, az qala, birisinin 
arxasınca onun sərbəstliyinin, nəcibliyinin, gözlənilməyən hərəkəti- 
nin qeybətini qırıb deyirlərsə ki, adam sərxoşdur, divanədir, bu lap 
dözülməzdir! Utanın, siz, ey ayıqbaşlarl Utanın, siz, ey ağıllılar! 

— Yenə tərsliyin tutdu, — Albert dilləndi, — sən hər şeyi gərgin- 
ləşdirirsən, ən azı, bu yerdə haqlı deyilsən ki, haqqında söhbət 
açdığımız intiharı böyük əməllərlə müqayisə edirsən, halbuki ona 
zəiflikdən başqa heç nə demək olmaz. Çünki əzablı həyata sinə 
gərib dözməkdənsə, ölmək xeyli asandır. 

Söhbəti kəsmək niyyətində idim, çünki mən ürəkdən danışanda 
kiminsə mənasız, ümumi kəlmələrlə silahlanıb üstümə gəlməsindən 
başqa heç bir dəlil məni hövsələdən çıxarmır. Amma yenə də özü- 
mü ələ aldım, çünki belə şeyləri tez-tez eşidib, tez-tez də hövsələdən 
çıxmışdım və müəyyən şuxluqla ona etiraz etdim: 

— Sən buna zəiflik deyirsən? Xahiş edirəm, zahiri görkəm səni 
aldatmasın. Zalımın dözülməz zülmü altında inləyən xalq, nəhayət, 
coşub-qaynayanda və zəncirini qıranda buna zəiflik deməyə haqqın 
varmı? Birisi evini alovun bürüməsi qorxusundan adi halda yerindən 
tərpədə bilmədiyi yükü bütün gücünü toplayıb asanca bir qırağa 
çəkirsə, buna necə zəiflik deyirsən? Yaxud bir başqası təhqir olun- 
mağından hirslənib altı nəfərin üstünə cumursa və onlara güc 
gəlirsə, beləsinə zəif demək olarmı? Və mənim əzizim, əgər çaba 
güc sayılırsa, onda gərginlik niyə onun tərsi olmalıdır? 

Albert mənə baxıb dedi: 

— Acığın tutmasın, sənin gətirdiyin misallar heç də yerinə düşmür. 

— Ola bilər, — dedim, — mənə tez-tez irad tuturlar ki, danışıq tər- 
zim hərdən boş və mənasız cəfəngiyata bənzəyir. Onda gəl baxaq 
görək, həyatın, adətən, xoş olan yükünü çiynindən atmağı kəsdirən 





1 Fariseylər — e.ə. II yüzildə yaranmış nüfuzlu dini-siyasi fikir tərəfdarları 
olub Tövratın nöqtə-vergülünə qədər ona əməl edən və zahiri möminliyi gözləyən 
yəhudilər, əslində isə münafiqlər. 

kəsin güzəranının xoş keçməsi üçün başqa yolları təsəvvür edə 
bilirikmi? Çünki nə qədər ki onun keçirdiyi hissləri biz də keçiririk, 
həmin məsələdən danışmaq şərəfinə yetişmiş oluruq. İnsan təbiə- 
tinin, — sözümə davam etdim, — öz hüdudları var: o, sevinci, iztirabı, 
ağrını müəyyən həddə qədər çəkə bilər, həmin hədd aşılanda isə 
mütləq məhv olur. Burada məsələ kiminsə güclü və ya zəif olma- 
sında deyil, əksinə, ondadır ki, o, öz iztirabının dərəcəsinə dözə 
bilirmi, istəyir bu iztirab mənəvi olsun, istəyir cismani, və mən belə 
bir deyimin özünü də qəribə sayıram: canına qəsd edən adam qor- 
xaqdır, bu ona bənzəyir ki, qızdırmadan ölənə də qorxaq deyəsən. 

— Paradoksdurl Əsl paradoks! — Albert, az qala, qışqırdı. 

— Sənin düşündüyün qədər də yox, — etiraz etdim. — Etiraf et ki, 
biz o xəstəliyi ölümcül sayırıq ki, o, insanın canına qıyır, ya onun 
gücünü yeyib tükədir, ya da onu fəaliyyətdən dayandırır və bunların 
nəticəsində adam bir daha ayağa qalxa bilmir, həyatın adi axarını 
heç bir müsbət dönüşlə yenidən bərpa etmək iqtidarında olmur. 
İndi isə əzizim, gəl bunu mənəvi sahəyə tətbiq edək. İnsana öz məh- 
dudiyyətində nəzər yetir, artan ehtirası son olaraq onu həyata rahat 
baxış gücündən məhrum edib fəlakətə sürükləyənə qədər o hansı 
təəssüratları keçirir, hansı fikirlər onda qərar tutur?! Hansısa 
bədbəxtin halını təmkinli və ağıllı adam əbəs yerə çözməyə çalışır, 
havayı yerə onun başına ağıl qoymaq istəyirl Eləcə də xəstə yanında 
oturmuş sağlam adam öz sağlamlığından ona heç nə ötürə bilmir. 

Danışıq Albert üçün xeyli mücərrəd oldu. Bir müddət əvvəl 
meyiti suda tapılmış qızı onun yadına saldım və həmin qızın tarix- 
çəsini danışmağa başladım: 

— Bir müddət əvvəl cəsədi suda tapılmış qızı, ev işlərinin dar 
çərçivəsində hər həftə üçün nəzərdə tutulan zəhmətlə böyümüş 
qızı, bazar günləri qan-tər içində birgə yır-yığışdan sonra özünə tay 
qızlarla böyük bayramlarda bircə dəfə rəqs etməkdən ötrü şəhərə 
gəzməyə gedən qızı, hansısa dava-dalaş, hansısa dedi-qodudan 
yana hərdənbir vaxtını şuxluq içində qonşusu ilə qeybətdə keçirən 
qızı, odlu təbiəti kişilərin xoş kəlmələrindən daha da alovlanıb daxili 
tələbatı güclənən qızı onun yadına saldım, bu qızın keçmiş fərəhləri 
özünə tam dadsız-duzsuz gəlir — ta o vaxta qədər ki, nəhayət, 
o, başqa bir insanla rastlaşır və naməlum bir hiss onu həmin insana 
sürükləyir, qız bütün ümidini ona bağlayır, ətraf aləmi büsbütün 

unudur, özü üçün əvəzsiz olan ondan başqa heç nə eşitmir, heç nə 
görmür, heç nə hiss etmir, yalnız onun, bu əvəzsiz insanın həsrətini 
çəkir. Dəyişkən şöhrət düşkünlüyünün mənasız və boş əyləncələri- 
nin korlamadığı bu qız məqsədinə doğru can atır, yalnız onun olmaq 
istəyir, onunla əbədi birləşib indiyə qədər görmədiyi xoşbəxtliyə 
yetişmək istəyir, həsrətini çəkdiyi bütün sevincləri dadmaq istəyir. 
Ömidlərinə dayaq olan təkrar vədlər, ehtiraslarını coşduran cəsarətli 
nəvazişlər onun qəlbini ram edir, dumanlı düşüncələrlə, bol-bol 
sevinc duyğuları ilə vurnuxur, əsəbləri yay kimi tarıma çəkilib, bütün 
arzularını qucmaq üçün, axır ki, qollarını geniş açır... və sevdiyi oğlan 
onu tərk edir... qız ağlını itirərək donub uçurumun qırağında dayanır, 
ətrafında hər şey zülmətə bürünüb, nə bir ümid, nə bir təsəlli, nə bir 
işıq ucul Çünki oğlan onu atmışdır, indi o, yaşamı ilə baş-başa 
dayanmışdır. Qarşısında uzanıb gedən geniş dünyanı, itkisinin yerini 
doldura biləcək insanları görmür, yalnız özünü, dünyanın tərk etdiyi 
özünün varlığını hiss edir... və qəlbinin dəhşətli sarsıntısından boğu- 
laraq iztirablarını onu dörd tərəfdən bürümüş ölüm girdabında qərq 
etmək üçün özünü uçurumdan aşağıya atır... Bilirsən, Albert, bu cür 
taleləri çoxları yaşayıbl İndi de görək, bunun xəstəliyə bənzərliyi 
yoxdurmu? Təbiət bir-birinə zidd olan dolaşıq qüvvələr dolanbacın- 
dan çıxış yolu tapmır və insan da ölməli olur. Yazıq o adamın halına 
ki, baxıb deyəcək: divanəymiş, gözləsəydi, səbr edib zamanın öhdə- 
sinə buraxsaydı, məyusluğu keçib-gedərdi, ona təsəlli verməyə bir 
başqası tapılardı... Bu, təqribən, ona bənzəyir ki, kimsə deyir: diva- 
nədir, hərarətdən ölür, gözləsəydi, gücü bərpa olub özünə gələr, 
canının suyu durular, qanının oynaması yatıb sakitləşərdi, hər şey 
yaxşı olardı, o da bu günə qədər yaşayardıl 

Bu müqayisənin o qədər də inandırmadığı Albert yenə etiraz edib 
bildirdi ki, guya, mən ağıldankəm bir qızın barəsində danışmışam, 
o qədər də məhdud düşüncəyə malik olmayan ağıllı adam kimi 
beləsinin bağışlanmağının istənilməsini heç cür başa düşə bilmir. 

— Dostum, – səsimi qaldırdım, — insan insandır, ehtiraslar coşan- 
da və insanlıq hüdudları kimisə sıxışdıranda birisinin xoşladığı bir 
damcı ağıl hesaba alınmır, ya da az hesaba alınır. Yetər... Bu barədə 
ayrı bir vaxt, — deyib şlyapamı götürdüm. Of, ürəyim necə də dolu 
idi... Bir-birimizi başa düşmədən bir-birimizdən ayrıldıq. Bu geniş 
dünyada heç kim başqasını necə də başa düşmür. 

Aydındır ki, insanı dünyada sevgidən başqa heç nə dəyərə 
mindirmir. Bunu mən Lottenin timsalında görürəm, o, məni itirmək 
istəmir, uşaqların da yeganə dərdləri odur ki, həmişə səhər-səhər 
onların yanına gəlim. Bu gün mən onlara, Lottenin fortepianosunu 
kökləməyə getmişdim, ancaq kökləyə bilmədim, çünki uşaqlar 
məndən nağıl istədilər və Lotte özü xahiş etdi ki, onların arzusunu 
yerinə yetirim. Uşaqlara axşam çörəyi doğradım, onu məndən Lot- 
tedən aldıqları kimi həvəslə aldılar və görünən əllərin qulluq gös- 
tərdiyil şahzadə haqqındakı sevimli nağılı danışdım. Səni inandırım 
ki, özüm də çox şey öyrənirəm və bunun onlara necə təsir etmə- 
sindən heyrətə gəlirəm. Hərdən özümdən nağıl quraşdırmalı olu- 
ram, bunu da, təbii ki, ikinci kərə danışanda o saat deyirlər ki, 
keçən dəfə başqa cür idi. Ona görə də həmin nağılları dəyişmədən 
avazlı bir səslə əzbərdən söyləyə bilmək üçün məşq edirəm. Bura- 
dan da onu öyrənmişəm ki, öz hekayətinin dəyişdirilmiş ikinci nəş- 
rində, əsər poetik baxımdan nə qədər gözəlləşsə də, müəllif öz kita- 
bına necə zərər yetirmiş olur. İlk təəssürat həmişə güclü olur, insan 
da ki macəraya daha çox meyil göstərən varlıqdır, bu macəra da 
onun beyninə lap möhkəm həkk olunur və vay o adamın halına ki, 
onu qazıyıb yaddaşdan silmək və ya kökünü qaşıyıb atmaq istəyir. 


18 avqust 


Məgər beləmi olmalıydı ki, adama xoşbəxtlik gətirən şey yeni- 
dən onun iztirablarının qaynağına çevrilsin? 

Məni sonsuz şadyanalıqla çulğayan, ətraf aləmi məndən ötrü 
cənnətə çevirən qəlbimin canlı təbiətə qarşı dopdolu isti duyğuları 
indi mənim üçün işgəncə mənbəyinə, məni hər yerdə daban-daba- 
na izləyən, mənə əzab verən bir qüvvəyə çevrilib. Qayanın başına 
çıxıb çay üzərindən həmin o təpələrə qədər bərəkətli vadiyə baxdı- 
ğım, ətrafımdakı hər şeyin zoğ atıb boy verdiyini gördüyüm anlar, 
ətəyindən tutmuş zirvəsinə qədər sıx və hündür ağaclarla örtülü 
o dağları, göz oxşayan meşələrin kölgə saldığı o qıvrılan dərələri 





" Bir çox alman nağıllarında gözəgörünməz varlıqların görünən əlləri bu və 
ya digər işləri görür. Burada həmin nağıllardan biri haqqında söhbət gedir. 

gördüyüm anlar, bir-biriləri ilə pıçıldaşan qamış çubuqlarının arası 
ilə həzin-həzin axan və axşam mehinin göy üzündə bizə doğru 
qovub gətirdiyi pəmbə buludları özündə əks etdirən çayı müşahidə 
etdiyim anlar, daha sonra ətrafdakı meşəni quşların oxuyub cana 
gətirdiyini eşitdiyim anlar, günəşin son qızılı saçaqlarında milyon- 
larla cücünün qorxub-çəkinmədən rəqs etdiyinin, günəşin son 
səyriyən baxışının böcəyi göy otun altından çıxarıb azad etdiyinin və 
yan-yörəmdəki vızıltı və tərpənişlərin diqqətimi torpağa yönəltdiyinin 
şahidi olduğum anlar, mənim sərt qayamdan öz qidasını dartıb 
soran mamıra, narın qumlu təpə ilə üzüaşağı bitən kollara tamaşa 
etdiyim anlar, təbiətin közərən, müqəddəs daxili həyatının gözlərim 
önündə açıldığı anlar — bütün bunların hamısını mən öz odlu qəl- 
bimə necə yerləşdirə bildim, aşıb-daşan bolluqda necə özümü 
ilahiləşmiş kimi hiss edə bildim və ucsuz-bucaqsız dünyanın əzə- 
mətli simaları qəlbimdə canlanıb necə hərəkətə gələ bildilər?! 
Nəhəng dağlar məni dövrəyə alırdı. Qarşımda yarğanlar uzanıb 
gedirdi və sular üzüaşağı axıb tökülürdü, ayağım altında çaylar 
guruldayıb-şaqqıldayırdı, meşələr və dağlar səs-səsə vermişdilər, 
yerin alt qatlarındakı bu dözülməz qüvvələrin hamısının bir-biri ilə 
çulğalaşıb əlləşdiyini və qurub-yaratdığını görürdüm, indi isə budur, 
yerin üst qatında və göy qübbəsinin altında müxtəlif çeşiddən olan 
məxluqlar topa-topa qaynaşırlar, insanlar isə komalarına çəkilib 
özlərini əmin-amanlıqda sayır və elə güman edirlər ki, bu geniş 
dünyaya onlar ağalıq edirlərl Sən ey hər şeyi kiçildən zavallı divanə, 
hər şeyi ona görə kiçildirsən ki, özün də xırdasanl Əlçatmaz zirvə- 
lərdən başlayıb insan ayağı dəyməmiş biyabanlığa, naməlum dərya- 
nın son qurtaracağına qədər xaliqin ruhu dolaşmaqda, ona səcdə 
edib yaşayan hər bir qum dənəsinə şadlanmaqdadır... Ah, o vaxt- 
lar, başımın üstündə uçan durnanın qanadına qonub ucu-bucağı 
görünməyən dənizin sahilinə uçmağın, sonsuzluğun köpüklənən 
piyaləsindən həyatın aşıb-daşan nəşəsini içməyin və köksümə sığış- 
mayan gücümlə hər şeyi özlüyündə və özündə yaradanın mərhəmə- 
tindən yalnız bircə anlığına bir udum dadmağın həsrətini necə də 
tez-tez çəkirdim. 

Qardaşım, yalnız həmin anları xatırlayanda ürəyim dağa dönür. 
Hətta bu həyəcanı, dillə deyilməsi mümkün olmayan həmin hissləri 
canlandırıb yenidən dilə gətirmək də ruhumu pərvazlandırıb indi 

məni çulğayan durumun qorxusunu mənə ikiqat duydurur. Ruhu- 
mu bürüyən pərdə çəkilib getdi və gözlərim önündə sonsuz həyatın 
öyrəşdiyimiz mənzərəsi ağzını açıb bizi gözləyən məzarın çuxuruna 
çevrildi. Deyə bilərsən: olan işdirl Çünki hər şeymi fanidir? Çünki 
hər şey qasırğa sürətilə qopub gedir, varlığının tam gücü çox nadir 
hallarda duruş gətirir, ahl Nəhr səni ağuşuna alıb aparır, öz dibinə 
çəkir, qayalara çırpıb para-para edir? Elə bir an yoxdur ki, səni və 
ətrafında olan yaxınlarını məhv edib udmasın, elə bir an yoxdur ki, 
iradənə zidd olaraq dağıdıcılıq etməyəsən, adi bir gəzinti minlərlə 
soxulcanın həyatı bahasına başa gəlir, atılan hər addım qarışqaların 
minbir əzabla qurduğu yuvanı darmadağın edir, kiçicik bir dünyanı 
tapdalayıb yararsız bir məzara çevirir. Məni narahat edən dünyanın 
ölçüyəgəlməz nadir fəlakəti, kəndlərinizi yuyub-aparan daşqınlar, 
şəhərlərinizi diri-diri udan zəlzələlər deyil, təbiətin canında gizlənən 
dağıdıcı qüvvələr ürəyimi dağlayır, təbiət elə bir şey yaratmayıb ki, 
qonşusunu, yaxud öz-özünü məhv etsin. Beləcə, qorxu içində 
çabalayıram, yan-yörəmdə də göylə yer və onların həyatverici gücü: 
mən daim əlinə keçəni basıb yeyən və daim gövşəyən әјдаһадап 
başqa heç nə görmürəm. 


21 avqust 


Səhər-səhər ağır röyalardan ayılanda qollarımı əbəs yerə ona 
doğru açıram, çəmənlikdə onunla yan-yana oturub əlini əlimə 
aldığım və onu öpüşlərə qərq etdiyim xoşbəxt, məsum bir röya 
gecələr məni aldadanda əbəs yerə onu yatağımda axtarıram. Aman 
Allah, bundan sonra alayuxulu səndələyə-səndələyə onun arxasınca 
dəvdənib ayılıram. ...Qubar bağlamış qəlbimdən yaş seli daşıb 
tökülür və mən təsəlli tapmadan dumanlı gələcəyimə yas tuturam. 


22 avqust 


Bədbəxtlikdir, Vilhelm, coşub-daşan gücüm narahat bir ətalətə 
köklənib, nə bikar dayanmağı bacarıram, nə də düz-əməlli bir iş 
görə bilirəm. Yaradıcılıq təxəyyülüm tükənib, təbiətə qarşı duyğu- 
larım ərşə çəkilib, kitablardan zəhləm gedir. Özümüz özümüz üçün 
yox olanda hər şey bizdən ötrü yoxa çıxır. And içim ki, səhər tezdən 

yuxudan durarkən üzümüzə gələn günə, ən azı, hansısa bir məq- 
sədim, hansısa bir cəhdim, ümidim olsun deyə, hərdən könlümdən 
günəmuzd işçi olmaq keçir. Başını işdən, qarşısında qalaqlanmış 
kağız-kuğuzdan ayıra bilməyən Albertə tez-tez həsəd aparıram və 
belə bir uydurma ilə ovunuram ki, onun yerinə mən olsaydım, 
günüm xoş keçərdil Artıq bir neçə kərə fikrimdən keçib ki, elçilik- 
dəki yeri tutmaq üçün sənə və nazirə məktub yazım, məni inandır- 
dığına görə həmin vəzifəni məndən əsirgəməzdilər. Buna özüm də 
inanıram. Nazirin çoxdandır mənə rəğbəti var, xeyli vaxtdır məni 
dilə tutur ki, hansısa bir işin qulpundan yapışım, və xeyli vaxtdır bu 
fikir başımdan çıxmır. Daha sonra bu barədə düşünəndə və azad- 
lığından bezib belinə yəhər qoyduran, ağzına qantarğa taxdırıb 
özünü ölüncəyə qədər çapdıran atın əhvalatı yadıma düşəndə bilmi- 
rəm, neyləyim... Bir də ki əziziml Məgər içimdəki dəyişmə həsrəti 
məni hər yerdə izləyən narahat, daxili səbirsizlik deyilmi? 


28 avqust 


Düz deyirlər, xəstəliyimi sağaltmaq mümkün olsaydı, bunu çox- 
ları edərdi. Bu gün doğum günümdür və səhərin gözü açılmamış 
Albertdən bir bağlama almışam. Bağlamanı açan kimi gözümə mən 
Lotte ilə ilk dəfə tanış olanda onun paltarında gördüyüm çəhrayı 
bağlardan biri sataşdı, o vaxtdan həmin bağı mən ondan dəfələrlə 
istəmişdim. Össtəlik, Vetştayn nəşriyyatının buraxdığı Homerin iki cib 
kitabçası vardı, Ernestinin nəşr etdirdiyi yunan-latın şərhlərindən 
ibarət qalın və ağır kitabı gəzməyə gedərkən özümlə daşımamaq 
üçün bu nəşri dəfələrlə arzulamışdım. Budur, onlar arzularımı belə- 
cə qabaqlayırlar, dostluğun xırda iltifatlı ərmağanını beləcə arayıb 
tapırlar, belə bir hədiyyə gözləri qamaşdıran bəxşişlərdən min dəfə 
qiymətlidir, çünki bu cür töhfəçilərin şöhrət düşkünlüyü bizi alçaldıb 
təhqir edir. Bu bağı min kərə öpürəm, hər dəfə nəfəs alanda da 
həmin o cüzi, bəxtiyar, əlçatmaz günlərin mənə bəxş etdiyi mərhə- 
mətin xatirələrini acgözlüklə içimə çəkirəm. Dünyanın işi belədir, 
Vilhelm, deyinmirəm, həyatın qönçələri yalnız görüntüdürl Həyatda 
bir xırda iz qoymadan bu dünyadan nə qədər adam Köç edir, nə 
qədər az adam fidan basdırıb gedir, həmin fidanlardan necə də az 
meyvə yetişirl Hər halda, onlardan kifayət qədər qalır, hər halda, — 

off, qardaşım mənim! — yetişmiş meyvələri biz gözdən sala, onlara 
nifrət edə, dadlarına baxmadan çürüdə bilərikmi? 

Sağlıqla qall Yay həddən artıq gözəl keçir, mən Lottenin bağın- 
da meyvə dərmək üçün tez-tez əlimə uzun bir paya alıb ağaca çıxır 
və zirvədəki armudları qoparıram. Lotte də aşağıda durub dərdiyim 
meyvələri məndən alır. 


30 avqust 


Ey bədbəxtl Sən özün divanə deyilsənmi? Özün özünü aldat- 
mırsanmı? Yerə-göyə sığmayan bu sonsuz iztirab nə deməkdir? 
Lottedən başqa ayrı pərəstişgahım yoxdur, təsəvvürümdə onun 
surətindən başqa ayrı surət canlanmır və ətraf aləmdəki hər şeyi 
yalnız onun timsalında görürəm və bu mənə hərdən xoşbaxt anlar 
bəxş edir, təbii ki, ondan qopub aralanana qədərl Ax, Vilhelml 
Nədən ürəyim məni belə sıxırl.. İki-üç saat onun yanında olanda, 
çöhrəsindən, ədasından, sözlərinin ilahi anlamından həzz alanda, 
get-gedə hiss və duyğularım tarıma çəkiləndə, gözlərim önünə 
toran gələndə, qulaqlarım deyilənləri güclə eşidəndə, sifarişli qatil 
kimi nəsə xirtdəyimdən yapışanda, bu zaman ürəyim, az qala, 
yerindən çıxaraq duyğularımın solğunluğunu azaltmağa çalışanda, 
lakin şaşqınlığı daha da artıb çoxalanda, Vilhelm, bilmirəm, mən 
həyatda varammı? Çox vaxt kədər üstün gələndə, azacıq təsəlli 
tapmaq üçün Lottenin əlinin üstünə əyilib qüssəmi göz yaşlarımla 
dağıtmağa ondan razılıq almayanda çıxıb getməli oluram, çöllərə 
düşürəml Sonra həmin çöllərdə vurnuxuram, şiş dağlara dırmaş- 
maqdan, keçilməz meşədə cığır açmaqdan, özümü, gövdəmi didik- 
didik, əl-ayağımı cırıq-cırıq edən kol-kosa, tikanlığa vurmaqdan 
həzz alıram! Halım bir az yaxşılaşır! Bir az! Yorğunluqdan, susuz- 
luqdan hərdən yolda uzanıb qalıram, hərdən də yaralı ayaqlarıma 
məlhəm qoymaq üçün bədirlənmiş ayın başımın üstündə dayandığı 
gecənin tən ortasında əyri bitmiş ağaclardan birinin üstünə oturub 
dincələrək dan yeri söküləndə yuxuya gedirəml Ah, Vilhelml Bir 
tənhalıq hücrəsi, bir ədəd qıldan toxunma libas, bir ədəd tikanlı 
kəmər! — qəlbimin təşnəsini yalnız bunlar yatıra bilər. Əlvida! Bu 
iztiraba mən qəbirdən savayı ayrı bir sonluq görmürəm. 





! Bu sadalanan əşyalar tərkidünyalara xas atributlardır. 

3 sentyabr 


Getməliyəml Sənə minnətdaram, Vilhelm, mənim tərəddüdlü 
qərarımı bəyənmisən. Artıq iki həftədir ki, onunla üzülüşmək fikri 
beynimdə dolaşır. Getməliyəm. O, yenə şəhərdə, rəfiqəsinin 
yanındadır. Albert isə... və... getməliyəml 


10 sentyabr 


Gözəl gecə idil Vilhelml İndi hər şeyə tab gətirə bilirəm. Daha 
onu görməyəcəyəml Xəyalən sənin yaxandan asılıb fikrimi göz 
yaşları və hıçqırtılarla çatdıra bilməyim, dəyərlim mənim, qəlbimi 
parçalayan duyğularımdan irəli gəlir. Burada oturub tıncıxa-tıncıxa 
nəfəs alıram, özümü sakitləşdirməyə çalışıram, səhərin açılmasını 
gözləyirəm, atlar gün doğana sifariş verilib. 

İlahi, necə də rahatca uzanıb yatır və düşünmür ki, məni bir 
daha görməyəcək. Ondan üzülüşmüşəm, iki saatlıq söhbətdə niy- 
yətimi büruzə verməmək üçün yetərincə güclü olmuşam. Allahım, 
özü də necə söhbətl 

Albert mənə söz vermişdi ki, axşam yeməyindən dərhal sonra 
Lotte ilə bağda olsun. Mən eyvanda hündür şabalıd ağaclarının 
altında dayanıb mənim üçün son dəfə sevimli dərənin, həzin axan 
çayın başı üstündə batan günəşə baxırdım. Onunla burada nə 
qədər dayanıb tez-tez gözəl mənzərələrə tamaşa etmişdim, indi 
isə... Məndən ötrü həddən artıq əziz olan xiyabanda var-gəl edirdim, 
hələ Lotteni tanımamışdan qabaq gizli, xoş bir qüvvə məni burada 
özünə cəlb edirdi və tanışlığımızın ilk günlərində haçansa insan əli 
ilə yaradılmış ən romantik guşələrdən biri olan bu yerə hər ikimizin 

eyni dərəcədə məftun olduğumuzu bildikdə necə də sevinmişdik. 

Özün təsəvvür et: öncə şabalıd ağaclarının arasından geniş bir 
açıqlıq başlayır... Eh, yadıma düşür, məncə, bu guşədən sənə çox 
yazmışam: uca fıstıq ağacları getdikcə sıxlaşıb “divar” yaradır, həmin 
“divara” bitişən sıx bəzək kolu ilə xiyaban tutqunlaşır, axırda isə hər 
şey tənhalıq üşəntisi yaradan qapalı meydança ilə qurtarır. İlk dəfə 
günortaüstü buraya gələndə necə vahimələndiymi indi də canımda 
hiss edirəm, burada nə qədər fərəhin, nə qədər kədərin şahidi ola- 
cağımı gizli bir hiss mənə, sanki, qabaqcadan xəbər verirdi. 

Onların eyvanla yuxarı qalxan addımlarının səsini eşidəndə mən 
ayrılığın, yenidən görüşməyin üzücü şirin xəyallarında yarım saata 
yaxın məst olmuşdum. Onlara doğru getdim, əsməcə içində Lot- 
tenin əlindən öpdüm. Kollu təpənin arxasından ay doğanda biz 
təzəcə yuxarıya çatmışdıq: seyrək-seyrək söhbət edərək hiss olun- 
madan qaranlıq köşkə yaxınlaşdıq. Lotte içəri keçib oturdu, Albert 
də onun yanında, elə mən də, fəqət içimdəki nigaranlıq məni çox 
oturmağa qoymadı, ayağa qalxıb Lottenin qarşısına keçdim, var- 
gəl edib təzədən oturdum: narahat bir vəziyyət yaranmışdı. Lotte 
diqqətimizi divar kimi cərgələnmiş fıstıq ağaclarının qurtaracağın- 
da önümüzdəki eyvanı büsbütün aydınladan əsrarəngiz ay işığına 
yönəltdi: dörd yanımıza qatı toranlıq çökdüyündən daha da füsun- 
karlaşan gözəl bir mənzərə. Susurduq, bir azdan Lotte sözə başladı: 

— Heç vaxt ay işığında gəzmirəm, heç vaxt ki, dünyadan köç- 
müşlərim xatirimdə canlanmasın, ölüm və gələcək barədə düşün- 
məyim, bu hisslərdən uzaq olum. Biz var olacağıql — Ən gözəl duy- 
ğulardan qopan bir səslə sözünə davam etdi, — amma Verter, görə- 
sən, bir də bir-birimizi tanıyacağıqmı? Nə düşünürsünüz? Nə 
deyirsiniz? 

— Lotte, — deyib əlimi ona uzatdım, gözlərim yaşla doldu, — biz 
bir də görüşəcəyikl Burada da görüşəcəyik, orada dal — Sözümü 
bitirə bilmədim... Vilhelm, o qorxunc ayrılığı qəlbimdə gəzdirdiyim 
yerdə gərək mənə sualmı verəydi?! — Görəsən, sevimli rəhmətlik- 
lərin bizdən xəbərləri varmı, — Lotte gözünü süzdürdü, — günümü- 
zün xoş keçdiyini, isti bir məhəbbətlə onları yad etdiyimizi hiss edir- 
lərmi? Sakit keçən axşamlarda anamın övladları, mənim qardaş- 
bacılarım arasında oturanda, onlar da anamın başına yığıldıqları 
kimi mənim başıma toplaşanda anamın ruhu həmişə yanımda 
dolaşır. Bundan sonra mən həsrətli göz yaşı içində üzümü göylərə 
tutub arzulayıram ki, kaş anam bircə anlığa bu tərəfə baxıb ölüm 
ayağında ona verdiyim sözün üstündə durduğumu görə biləydi: 
uşaqlarının anası olacağım vədimi. Necə də səsimi qaldırıb göylərə 
qışqırdım: “Əgər mən onlar üçün səni əvəz edə bilmirəmsə, məni 
bağışla, sevimlim məniml Of, əzizim, mən ki əlimdən gələnin hamı- 
sını edirəm, geyindirib-kecindirirəm, boğazlarına pis baxmıram, 
hətta bunlardan artığını da edirəm, qayğılarını çəkib onları ürəkdən 
sevirəm. Mehribanlığımızı görə bilsəydin, müqəddəs ana, ölüm 

ayağında acı göz yaşları töküb övladlarının xoş günündən ötrü yal- 
vardığın Tanrıya ürəkdən şükranlıq diləyib Onu mədh edərdin”. 

O, bunları söylədil Eh, Vilhelm, dediklərini sözbəsöz təkrar edən 
tapılarmı, görəsən? Soyuq, ölü hərflər ruhun bu ilahi qönçələn- 
məsini təsvir edə bilərmi ki?! Albert ehtiyatla onun sözünü kəsdi: 

— Çox da ürəyinizə salmayın, əziz Lotte! Bilirəm, ruhunuz 
büsbütün bu fikirlərə bağlıdır, ancaq xahiş edirəm... 

— Eh, Albert, — dedi, — bilirəm, atamın harayasa getdiyi, bizim 
də balacaları yatmağa göndərib kiçik dəyirmi masanın arxasında 
yanaşı oturduğumuz axşamları unutmursan. Tez-tez əlində qəşəng 
bir kitab olardı, sən isə nadir hallarda nəsə oxuyardın... O gözəl 
insanla ünsiyyət qurmaq məgər hər şeydən üstün deyildimi? Gözəl, 
həlim, qorxmaz, həmişə işlək qadınl Axıtdığım göz yaşları Allaha 
agahdır, həmin göz yaşları ilə mən tez-tez yatağımda Ona səcdəyə 
enirəm: qoy məni də anama bənzətsin. 

— Lotte, — ürəkdən dillənib qarşısında diz çökdüm, əlindən tutub 
sel kimi axan göz yaşlarımla onu islatdım, — Lottel Allahın mərhə- 
məti başının üstündədir, bir də ananın ruhul 

— Kaş onu görmüş olaydınız, — deyib əlimi sıxdı, — sizin tanı- 
mağınıza layiq qadın idil — Az qala, utandığımdan yerə girəcəkdim. 
Haqqımda heç vaxt belə təmtəraqlı, belə qürurlu söz deyilməmişdi. 
Lotte sözünə davam etdi, — belə bir qadın da ömrünün çiçəklənən 
çağlarında dünyasını dəyişəsi oldu, kiçik oğlu vur-tut altıaylıq 
olandal Xəstəliyi uzun sürmədi, özünü sakit aparırdı, taleyi ilə barış- 
mışdı, təkcə uşaqlarından nigaran idi, xüsusilə də lap balacasından. 
Can verəndə məni yanına çağırıb dedi: “Uşaqları yuxarı qaldır”. 
Uşaqları onun yanına gətirdim, balacalar heç nə anlamırdılar, 
böyüklər isə özlərini itirmişdi, onlar çarpayının qırağına yığışanda 
anam əllərini göyə qaldırıb onlardan ötrü Allaha yalvardı, sonra 
uşaqları sıra ilə öpüb bayıra yolladı və mənə dedi: “Onlara analıq 
eləl”...Mən buna and içdiml.. “Çox şey vəd edirsən, qızım,” — dedi, 
“həm ana ürəyi, həm ana gözü. Sənin minnətdarlıqla dolu göz yaş- 
larından tez-tez görmüşəm ki, bunun nə olduğunu başa düşürsən. 
Qardaş-bacına və atana qadın sədaqəti və qadın itaəti göstər. Atana 
təsəlli verərsən”. Onu soruşdu, atam çəkdiyi dözülməz ağrı-acını 
bizdən gizlətmək üçün evdən çıxıb harayasa getmişdi, kişi tamam 
özündə deyildi. Albert, özün otaqdaydın. Addım səsləri eşidib gedə- 

nin kimliyini soruşdu və səni yanına çağırdı, gah sənə, gah da mənə 
baxdı, təsəlli tapmış baxışları rahatlandı ki, hər ikimiz xoşbəxtik, 
birlikdə daha da xoşbəxt olacağıq ... 

Albert onun boynuna sarılıb üzündən öpdü və ucadan dedi: 

— Biz xoşbəxtik, xoşbəxt də olacağıql 

Həmişə rahat görünən Albert indi büsbütün özünü itirmişdi, 
mənim hansı vəziyyətə düşdüyümü isə deyə bilmərəm. 

— Verter, — Lotte bir daha sözə başladı, — belə bir qadın gərək 
öləydimi?1 Hərdən düşünürəm ki, Allah insanda ən sevimli olan şeyi 
əlindən alıb aparır və qara qüvvələr anamızı götürüb apardı deyə 
hələ uzun müddət ağlayıb-sızlayan uşaqlardan başqa bunu heç kəs 
tam kəskinliyi ilə hiss eləmir. — Ayağa durdum, sanki, kimsə məni 
silkələyib yuxudan ayıltdı, lakin yerimdə oturub onun əlini burax- 
madım. — Gedək, — dedi, — vaxtdır. 

Əlini çəkmək istədi, lakin mən onu bərk-bərk tutub buraxmaq 
istəmirdim. 

— Biz yenidən görüşəcəyik, — qışqırdım, — bir-birimizi tapacağıq, 
bütün ruhlar arasında bir-birimizi tanıyacağıq. Gedirəm, — sözümə 
davam etdim, — könüllü gedirəm, özü də, deyəsi olsam, əbədi 
gedirəm, — bunu gizlətməyə gücüm çatmazdı. Əlvida, Lottel Əlvida, 
Albertl Biz yenə görüşəcəyik. 

— Düşünürəm ki, sabah, — zarafatla əlavə etdi. 

Bu “sabah” kəlməsi içimə işlədil Əlini əlimdən ayıranda nələr 
çəkdiyimi bilmədi... Xiyabandan çıxdılar, mən yerimdən tərpənmə- 
dim, ay işığında arxalarınca baxıb üzü üstə torpağa döşəndim, 
ağlayıb içimi boşaltdım, sonra ayağa sıçrayıb eyvana doğru qaçdım, 
orada hündür cökə ağaclarının kölgəsində Lottenin ağ paltarının və 
bağ qapısının bərqini gördüm, qollarımı açdım, bu vaxt o, gözlərim 
önündən çəkilib getdi. 

İkinci kitab 


20 oktyabr 1771 


Biz buraya dünən çatdıq. Elçi özünü nasaz hiss edir və bir neçə 
gün evdən çölə çıxmayacaq. Qərəzli adam olmasaydı, hər şey yaxşı 
keçərdi. Görürəm, duyuram ki, tale məni sərt sınaqlara çəkir. Fəqət 
ruhdan düşmək olmaz! Yüngülağıllılar hər şeyə dözür! Yüngülağıl- 
llar? Bu sözün qələmimə necə düşməsi özümə də gülməli gəlir. Bir 
balaca yüngülxasiyyət olsaydım, yer üzünün ən xoşbəxt insanı 
sayılardım. Nə?! Başqaları cılız gücləri və istedadları ilə özlərindən 
arxayın şəkildə qarşımda lovğalanırsa, niyə mən öz gücümə və 
istedadıma şübhə ilə yanaşmalıyam? Sən ey hər şeyi mənə bəxş 
edən ulu Tanrım, niyə bəxş etdiklərinin yarısını kəsib mənə özünə- 
inam və tələbkarlıq bacarığı verməmisən?l 

Səbrin olsunl Səbr etl Hər şey düzələr. Çünki sənə deyim ki, 
əzizim, tam haqlısan. Bütün günü camaatın arasında dolaşandan 
bəri onların nə iş gördüyünü, necə dolandıqlarını görür, özümü 
əvvəlkinə nisbətən daha yaxşı hiss edirəm. Elədir, biz haçansa hər 
şeyi özümüzlə və özümüzü hər şeylə müqayisə edən məxluq kimi 
yaradıldığımızdan xoşbəxtlik, yaxud dərd gündəlik işlətdiyimiz əşya- 
larda təzahür tapır və bu, tənahlıqdan heç də qorxulu deyil. Təbiəti 
etibarı ilə ucalmağa can atan təxəyyülümüz poeziyanın fantastik 
mənzərələrindən qidalanaraq bir sıra varlıqlar yaradır ki, onların da 
arasında biz hamıdan alt qatda dayanırıq və bizdən başqa hər şey 
gözəl görünür, bizə baxanda özgə varlıqlar daha mükəmməl sayllır. 
Bu da tam təbiidir. Bizdə bəzi şeylərin çatışmadığını tez-tez hiss 
edirik və özümüzdə çatışmayanın bir başqasında olduğunu güman 
edirik, sonra da özümüzdə olanın hamısını, üstəlik də, ideal rahatlığı 
ona bəxş edirik. Və öz əlimizlə yaratdığımız xoşbəxt insan mükəm- 
məl şəkildə beləcə yaradılmış olur. 

Bunun əksinə olaraq, biz zəifliklərimiz və əziyyətlərimizlə işimizə 
davam edəndə çox vaxt görürük ki, ərincəkliyimiz və sürüncəkli- 
yimizlə daha uzağa gedirik, nəinki başqaları özlərinin yelkən və 
avarları ilə... və... başqaları ilə yan-yana gedirsənsə, yaxud ondan 
qabağa qaçırsansa, bu, özünüdərkin əsl duyumudur. 


26 noyabr 


Çətinliklə də olsa, asta-asta buraya alışmağa başlayıram. 
Başlıcası odur ki, iş sarıdan korluğum yoxdur, sonra da cürbəcür 
insanlar, cürbəcür yeni sifətlər gözlərim önündə əlvan bir mənzərə 
yaradır. Bu yaxınlarda qraf K. ilə, hər gün daha çox hörmət etməyə 
başladığım bir insanla, geniş dünyagörüşünə malik, buna görə də 
çox şey görüb-götürdüyündən sənə soyuq münasibət bəsləməyən 
bir şəxsiyyətlə tanış olmuşam, onunla oturub-durmaqdan dostluq 
və sevgi duyğularım daşıb-tökülür. Ona işgüzar bir tapşırıq verəndə 
məni tam başa düşdü, ilk kəlmələrdə hiss etdi ki, biz bir-birimizi 
anlayırıq və o, mənimlə başqaları ilə etmədiyi söhbəti edə bilər. 
Onun mənə qarşı açıq rəftarını yetərincə tərənnüm edə bilmərəm. 
Başqasının qarşısında açılan böyük qəlbi görəndə dünyada bu cür 
gerçək, isti səmimiyyətin olmadığı qənaətinə gəlirsən. 


24 dekabr 


Elçi canımı boğazıma yığıb, elə belə də gözləyirdim. O, dünya- 
nın ən dəqiq dəlisidir, suyu üfürə-üfürə içir və qarımış qız kimi vas- 
vasıdır, heç vaxt özündən razı olmayan, buna görə də heç kəsin 
razı sala bilmədiyi bir insan. İşimdə çətinliyə rast gəlmirəm, necə 
lazımdır, elə də gedir, o isə yazdığımı mənə qaytarıb asanca deyə 
bilər: 

— Yaxşıdır, amma göz gəzdirsəniz, pis olmaz, həmişə daha təmiz 
ifadə tapmaq olar... 

Bu yerdə cin başıma vurur. Nə bir “Və”, nə də başqa bir bağ- 
layıcı qıraqda qala bilməz və hərdən ağzımdan qaçan bütün çevril- 
mələrdən o, yağı düşməndir, onun zəmanəsinin özünün ürəyincə 
olmayan avazla çalmasan, heç nə anlayan deyil. Bu cür insanla 
oturub-durmaq xalis işgəncədir. 


672 


Məni salamat saxlayan yeganə şey qraf K.-nın inamıdır. Bu 
yaxınlarda mənə açıq-aşkar bildirdi ki, elçimin ləngliyindən və hər 
şeyə qulp qoymasından narazıdır. 

— Belələri həyatı həm özləri, həm də başqaları üçün cəhənnəmə 
çevirir, fəqət, — dedi, — dağı aşmalı olan səyyah kimi gərək cəfaya 
qatlaşasan, təbii ki, ortada dağ olmasaydı, yol da rahat və qısa 
olardı, lakin o ortadadır və onu aşmaq lazımdırl.. 

Qoca naqqal, qrafın məni ondan üstün tutduğunu hiss edir və 
bu onu bərk hirsləndirir, hər cür fürsətdən istifadə edib qrafdan 
mənə pis şeylər danışır, təbii ki, mən ona qarşı çıxıram, bu da 
məsələni daha da çətinləşdirir. Dünən məni tam haldan çıxarmışdı, 
çünki danışığında mənə də toxunmuşdu: guya, kübar dairələr üçün 
qraf tam layiqlidir, işinin öhdəsindən asanlıqla gəlir və yaxşı qələmi 
var, lakin bütün belletristlər kimi onda da köklü müdriklik çatışmır. 
Üstəlik, ağız-burnunu elə əyişdirdi ki, sanki, bununla demək istə- 
yirdi: zərbəni hiss elədin? Lakin bu mənə o qədər də təsir etmədi. 
Bu cür düşünüb özlərini bu cür aparan insandan zəhləm gedirdi. 
Mən ona duruş gətirdim və xeyli sərtliklə onu sancdım. Dedim ki, 
qraf həm xasiyyətinə, həm də biliyinə görə hörmət edilməli adamdır. 

— Mən, – dedim, – elə adam tanımıram ki, dünyagörüşünü 
genişləndirib onu saysız əşyalara şamil etmək və bu fəaliyyəti ictimai 
həyat üçün saxlamaq ona bu cür nəsib olsun. 

Belə insanın ağlı üçün bu, vəzarət oxumaq idi və mən sonrakı 
cəfəng danışığa baş qoşmamağı, bununla da, daha çox hirslən- 
məməyi məsləhət bildim. 

Siz hamınız burada günahkarsınız. Məni dilə tutub əməkdən 
nəğmələr oxuya-oxuya boynumu boyunduruğa keçirən sizlər. 
Əməkl Kartof əkib məhsulunu satmaq üçün şəhərə gedən məndən 
çox iş görürsə, onda bu zəncirləndiyin katorqada daha on il işlə- 
məyə hazıram. Bəs bu aşkar yoxsulluq bir-birindən qorxmayan rəzil 
camaatın içindəki sıxıntı ilə bir-birilərindən bircə addım qabağa 
getmək üçün ayıq qalıb bir-birilərinə diqqət yetirərək aralarındakı 
ötüşmə hərisliyi, əynində düz-əməlli geyim olmaya-olmaya mənfur, 
alçaq ehtiraslar. Misal üçün, burada hər yetənə özünün zadəgan- 
lığından və malikanələrindən danışan bir qadın var, elə danışır ki, 
əcnəbi onun haqqında düşünə bilər: cılız zadəganlığı və malikanə- 
lərinin ad çıxarması ilə məzələnən bir dəlidir... Amma ən acınacaqlısı 

da budur ki, həmin qadın qonşuluqdakı idarənin katibinin qızıdır... 
Mən özünü bu şəkildə rüsvay etməmək üçün ağlını işə salmayan 
insanları dərk etmirəm. 

Özü də mən günü-gündən görürəm ki, əzizim, özgələr haqqın- 
da özü kimi mühakimə yürütmək necə də axmaqlıqdır. Mən başım 
özümə həddən artıq qarışdığından və qəlbim fırtınalarla dolu oldu- 
ğuna görə özgələrin öz yolları ilə getməsini istəyirəm, kaş onlar da 
məni öz yolumla getməyə qoyaydılar. 

Məni ən çox cırnadan məşum burjua münasibətləridir. Silklər 
arasındakı fərqlərin necə önəmli olmasını, bu fərqin mənim özümə 
nə qədər üstünlük qazandırdığını, hər halda, başqalarına nisbətən 
mən daha yaxşı bilirəm: yer üzündə bir balaca sevincdən, xoşbəxtlik 
işartısından həzz ala bildiyim məqamda həmin fərq mənim yolumun 
üstünə çıxıb əl-qolumu bağlamasın gərək. Gəzinti zamanı təzəlikcə 
fon B. adlı bir qızla, gülərüz bir gözəllə, dikbaş yaşantının tən 
ortasında təbiiliyinin çoxunu qoruyub saxlamış cananla tanış oldum. 
Söhbətimiz ikimizin də xoşuna gəldi, ayrılarkən onu öz evində gör- 
məyə icazə istədim. İcazəni elə yüksək səmimiyyətlə verdi ki, onun 
yanına gedəcəyim həmin xoşbəxt anı güclə gözləyə bildim. Qız 
buralı deyil və xalasıgildə yaşayır. Xalasının sir-sifəti xoşuma gəl- 
mədi. Ona xüsusi diqqət yetirdim, söhbətimin çoxu ona yönəlmişdi 
və yarım saatdan az bir vaxt ərzində məsələni qismən anladım, 
sonradan bunu xanım qız da etiraf etdi: əziz-ərköyün xalasının bu 
yaşda əgər-əskikliyi başından aşır, nə düz-əməlli var-dövləti, nə ağlı, 
nə bir sıra ulularından başqa ayrı himayədarı, nə arxasında giz- 
ləndiyi silkdən başqa ayrı pərdəsi, nə də yaşadığı mərtəbədən 
zadəganların başı üstündən aşağıya baxmaqdan savayı özgə ilahi 
duyğusu vardı. Deyilənə görə, cavanlığında gözəl olub və yüngül 
həyat yaşayıb, höcətliyinə salıb zavallı gənclərə əzab verib və yetkin 
yaşlarında yaşlı bir zabitə təslim olaraq ona tabeçilik göstərib, 
həmin zabit də bu cür itaətkarlığı dəyərləndirərək cüzi bir müavi- 
nətlə onunla, az qala, erkən əsri birgə yaşayıb, axırda da ölüb. İndi 
isə qadın özünün dəmir əsrində! tənhalıq dövrünü yaşayır və iltifatlı 
bacısı qızı olmasaydı, üzünə baxan da olmazdı. 





! Erkən əsr / dəmir əsr — antik təsəvvürə görə, tarixdə dörd yaş dövrü 
olmuşdur. Son iki yaş dövrü özü ilə müharibə gətirən erkən əsr (burada həmin 
məcaz yaşlı qadının üzərinə köçürülmüşdür) və çöküş anlamına gələn dəmir əsr 
(burada məcaz qadının dulluq illərinin üzərinə köçürülmüşdür) adlanır. 

Bütün varlıqları mərasimliyə köklənmiş, illər uzunu fikirləri- 
zikrləri masa başında yanındakılardan bir kətil yuxarıda əyləşmək 
olan bunlar necə adamlardır?! Özü də ona görə yox ki, əllərində 
imkanları olmayıb: xeyr, işləri daha çox başlarından aşıb, xırda-para 
dilxorçuluq üzündən əsas işlərə yaxın da düşməyiblər. Keçən həftə 
xizək sürərkən qalmaqal düşdü və kefimizə soğan doğrandı. 

Necə olur ki, bu axmaqlar yerin heç bir önəm daşımadığını gör- 
mürlər, onu da görmürlər ki, birinci yeri tutan şəxs heç də birinci 
rolu oynamır. Nə qədər kralları nazirlər, nə qədər də nazirləri katib- 
ləri idarə edirl Bəs bu birinci kimdir? Məncə, bu, o adamdir ki, baş- 
qalarına nəzarət edir, yetərincə gücə və hiyləyə sahibdir, həmin 
başqaların gücündən və iztirablarından yarınaraq öz planlarını həyata 
keçirir. 


20 yanvar 


Mən sizə, əziz Lotte, buradan, dəhşətli havanın əlindən qaçıb 
sığınacaq tapdığım darısqal kənd karvansaralarının birinin otağın- 
dan yazıram. Nə qədər ki mən bu qəmli D. yurdunda, yabançı, qəl- 
bimə büsbütün yad olan camaatın arasında dolaşıram, elə bir anım 
olmayıb ki, ürəyim mənə sizə yazmağı əmr etməsin, indi, qarın və 
dolunun balaca pəncərəmi döyəclədiyi bu dar daxmada, bu tənha- 
lıqda, bu sıxıntıda mənim ilk fikrim-zikrim siz olmusunuz. Ayağımı 
içəri qoyan kimi sizin surətiniz, xatirəniz o saat məni çulğadı, gözəl 
Lottel Elə müqəddəs, elə sıcaql Aman Tanrıml Yenə həmişəki ilk 
xoşbəxt anl Kaş məni, gözəlim mənim, dalğınlıq girdabında görə 
biləydinizl Duyğularım necə də qurumağa başlayır! Qəlbim bir an 
belə fərəh tanımırl Heç nəl Heç nəl Sanki, əntiqlər sandığının önün- 
də dayanıb baxdığım şüşənin altından balaca kişilər və atlar görü- 
rəm və tez-tez öz-özümdən soruşuram ki, bu, optik aldanış deyilmi? 
Mən də oyuna qoşuluram, məni daha çox kukla kimi oynadırlar və 
hərdən qonşumun taxta əlindən yapışıb diksinirəm. Axşamlar fikirlə- 
şirəm ki, səhər günəşin çıxmasından həzz alacağam və yatağımdan 
dura bilmirəm, gündüzlər ay işığının sevincini yaşayacağıma ümid 
bəsləyirəm və otağımdan çölə çıxmıram. Heç düz-əməlli bilmirəm 
ki, niyə yuxudan qalxmalıyam, niyə yatmağa getməliyəm. 

Həyatımı hərəkətə gətirən acıxəmrəm çatışmır, uzun gecələrdə 
məni gümrah saxlayan şövq yoxa çıxıb, vaxtilə məni səhərlər yuxu- 
dan oyadan həvəs ərşə çəkilib. 

Burada mən yeganə bir qadın məxluqa, freyleyn fon B.-yə rast 
gəlmişəm, o sizə oxşayır, əziz Lotte, əgər kimsə sizə oxşaya bilərsə. 
“Ayl — deyəcəksiniz, — kişi indi də komplimentə keçibl” Burada 
o qədər də yalan yoxdur. Xeyli vaxtdır ədəb-ərkan gözləyirəm, baş- 
qa heç nə bacarmadığıma görə çoxlu zarafat edirəm, qadınlar da 
deyir: guya, heç kim mənim kimi belə gözəl tərif deyə (həm də 
yalan danışa — bunu da sonradan əlavə edirlər, çünki bildiyiniz kimi, 
onsuz keçinmək olmur) bilməz. Freyleyn B.-dən söz salmaq istə- 
yirdim. Onun gözlərindən qaynayıb tökülən səmimi bir qəlbi var. 
Onun ürəyinin arzularından heç birini yerinə yetirməyən silki özünə 
yükdür. Bu dolaşıqlıqdan o, yaxa qurtarmağa çalışır və biz saatlarla 
saf iltifatdan ibarət kənd həyatının həsrətini çəkirik, axl Həm də sizi 
düşünürükl Həmin qız sizi çox tez-tez tərifləməli olur, tərifləməli 
olmur, doğrudan da, tərifləyir, haqqınızdakı söhbətləri həvəslə din- 
ləyir, sizi ürəkdən sevir. Kaş o gözəl gözoxşayan balaca otaqda sizin 
ayaqlarınızın yanında oturaydım, sevimli körpələrimiz də ətrafımda 
oynaşaydılar və həddən artıq səs-küy salaydılar, mən də qorxulu 
bir nağılla onları sakitliyə çağıraydım. 

Qarın bərq vurduğu dərənin başı üstündəki günəş əzəmətlə 
batmaqdadır. Fırtına çəkilib gedib, mən isə... yenidən öz qəfəsimə 
qapılmalıyam... Əlvidal Albert yanınızdadırmı? Bəs necə?.. Qoy bu 
suala görə Allah məni bağışlasınl 


8 fevral 


Səkkiz gündür ki, biz tərəflərdə murdar hava açılmaq bilmir, 
amma mən özümü gümrah hiss edirəm. Çünki burada olandan bəri 
göy üzü bircə dəfə də açılmayıb, kiminsə korlayıb qara etdiyi bircə 
günüm də üzümə gülməyib. Əməlli-başlı yağanda, külək qarı sovu- 
randa, çisələyib şeh düşəndə fikirləşirəm ki, qəriblikdəkinə nisbətən 
evdə o qədər də pis olmaz, ya da tərsinə, belə daha yaxşıdır. Səhər- 
səhər günəş doğub gözəl bir gündüz təklif edirsə, səsimi qaldır- 
maqdan özümü saxlaya bilmirəm: onlar Allahın bu nemətini də bir- 
birinin əlindən qapacaq. Elə bir şey yoxdur ki, bir-birilərinin əlindən 

qapıb almasınlar. Sağlamlıqlarını, yaxşı ad-sanlarını, sevinclərini, 
dincliklərinil Çox vaxt da qanmazlıqdan, məhdudluqdan və dedik- 
lərinə inansaq, hamısını da yaxşı niyyətlə. Hərdən qarşılarında diz 
çöküb yalvarmaq istərdim ki, öz içlərini bu cür qeyzlə didib-gəmir- 
məsinlər. 


17 fevral 


Qorxuram ki, elçimlə uzun müddət yola getməyək. Kişi tamam 
dözülməz olub. İşləməsi və bəzi işləri yoluna qoyma bacarığı elə 
gülməlidir ki, ona etiraz etməkdən və onun üçün təbii görünən bir 
məsələni öz başım və öz üsulumla həll etməkdən özümü saxlaya 
bilmirəm. Bu barədə o, yaxın keçmişdə sarayda məndən şikayət 
eləyib, nazir də məni yüngülcə tənbeh edib, amma hər halda tən- 
behdir, mən də qərara gəlmişəm ki, işdən çıxım. Mən işdən çıxma 
barədə ərizəmi yazmağa hazırlaşırdım ki, ondan şəxsi bir məktub! 
aldım. Elə bir məktub ki, onun yüksək, ülvi, müdrik məzmunu qar- 
şısında mən ancaq baş əyə bilərəm. Mənim həddən artıq duyumlu- 
luğumu necə də yoluna qoyur, fəaliyyət, başqalarına təsir, işgüzar 
məsələlərdə gənclik cəsarəti ilə dönməzlik barədə olan dəliqanlı 
fikirlərimə necə də hörmətlə yanaşır, onları qazıyıb atmaq əvəzinə 
yumşaltmağa. sonra da yoluna qoymağa çalışır ki, bu yolda da 
onlar öz gerçək simalarını və təsir güclərini göstərə bilərlər. Mən 
özüm də bir həftəliyə güclənmişəm və özüm öz işimdə razılığa 
gəlmişəm. Ruhun dincliyi gözəl şeydir, sevinc də öz yerində. Əziz 
dost, kaş bu inci gözəl və qiymətli olduğu qədər də dözümlü olaydı. 


20 fevral 


Allah sizə yar olsun, mənim əzizlərim, məndən aldığı gözəl gün- 
lərin hamısını qoy sizə bəxş etsinl 

Albert, sənə minnətdaram ki, məni aldatmısan: toyunuzun 
haçan olacağı xəbərini gözləyirdim və qarşıma qoymuşdum ki, 
həmin gün Lottenin kölgəli əksini divardan götürüb onu başqa 





1 Bu möhtərəm şəxsə ehtiram üzündən adı çəkilən məktub, habelə sonradan 
haqqında bəhs olunacaq başqa bir məktub bu topludan kənar edilmişdir, çünki 
belə bir cəsarətin hətta minnətdar oxucular da bağışlamazdı. 

kağızların arasında gizlədim. Necə olar ki, ər-arvad olasınız, Lottenin 
də şəkli mənim divarımdan asıla?! Qoy necə var, elə də qalsın! Niyə 
də yox? Bilirəm ki, mən də sizin yanınızdayam, sənə xələl gətirmə- 
dən Lottenin qəlbindəyəm, orada ikinci, bəli, ikinci yeri tuturam və 
həmin yeri də tutmaq istəyirəm və tutmalıyam. Oof, o, məni unut- 
saydı, dəli-divanə olardım... Albert, fikrimdə bir cəhənnəm yatır. Sağ- 
lıqla qal, Albertl Sağlıqla qal, ey göylər mələyil Sağlıqla qal, Lottel 


15 mart 


Ovqatım təlxləşib, həmin ovqat məni buradan qovacaq. Dişim 
bağırsağımı kəsirl Cəhənnəm olsunl Daha yoluna qoymaq olmaz, 
siz ey məni mahmızlayıb sürənlər və əzab verənlər, məni ürəyimcə 
olmayan bir vəzifəyə qoyanlarl Bu işdə təkcə siz günahkarsınız. 
Budur, mənimki mənə dəydil Budur, siz də payınızı aldınızl Bir də 
mənə desən ki mənim dəliqanlı fikirlərim hər şeyi alt-üst edir, onda, 
əziz cənab, nağıl danışmış olursan, tarix yazarlarının əsərləri kimi 
aydın və gözəl. 

Qraf fon K.-nın məndən xoşu gəlir, məni özgələrdən fərqləndi- 
rir, bu belədir, bunu sənə yüz dəfə yazmışam. Dünən onunla bir- 
likdə nahar edirdim, bu, elə bir gün idi ki, həmin gün axşamüstü 
onun evində kişi və qadınlardan ibarət heç vaxt ağlıma gətirmədiyim 
və bizim kimi aşağı təbəqələrin oraya düşməsini təsəvvür etmədiyim 
bir qonaqlıq təşkil olunmuşdu. Yaxşı. Qrafla nahar edirəm və yemək- 
dən sonra biz böyük zalda gəzişirik, onunla, polkovnik B. ilə söhbət 
edirəm, artıq digər qonaqların da gəlmə vaxtı yaxınlaşır. Allah bilir ki, 
heç nə haqda düşünmürəm. Bu vaxt möhtərəmdən möhtərəm 
xanım fon S. özünün cənab əri və belinə korset bağlamış yastısinə, 
uzunboğaz qaz qızı ilə məclisə daxil olur, bu silkə mən ürəkdən nifrət 
etdiyimə görə yanımızdan keçib-gedərkən yüksək zadəgan gözlərini 
və nifrətlə büzdüyü burnunu mənə tuşlayır, özümü onlara təqdim 
etmək istəyirəm, həm də qrafın onların iyrənc boşboğazlığından qur- 
tulmasını gözləyirəm, bu vaxt B. adlı xanımım içəri girir. Hər dəfə 
onu görəndə ürəyim açıldığına görə məclisdə qalası oluram, onun 
oturduğu kreslonun arxasında dayanıb müəyyən vaxt keçəndən 
sonra görürəm ki, mənimlə o, adi vaxtlardakına nisbətən bir az 
qapalı, müəyyən çəkincəkliklə danışır. Bu, mənim nəzərimdən qaç- 

madı. “O da başqaları kimidir?” — deyə düşündüm, onun hərəkəti 
mənə yaman toxundu, çıxıb getmək istədim, amma yenə qaldım, 
çünki onu məmnuniyyətlə bağışlayardım, çünki onun belə olaca- 
ğına inanmırdım, ondan düz-əməlli bir söz eşitmək ümidimi hələ 
də kəsməmişdim və... buna sözün nədir? Bu arada məclis böyüyür- 
dü. Baron F.İ.Fransın tacqoyma mərasimində geydiyi libasda, saray 
müşaviri R. özünün kar arvadı ilə, lakin burada ona iz qualitate!, 
yəni cənab fon R. deyirdilər və s., amma gərək özünün qədim frank 
libasının yırtıqlarını dəbdə olan əsgi-üsgü ilə yamamış cında Y.-ni də 
unutmayaq. Qonaqlar dəstə-dəstə gəlir, mən də həddən artıq 
lakonik olan dostlarımdan bir neçəsi ilə söhbət edirəm. Fikir- 
ləşirdim... və yalnız xanımım B.-yə diqqət yetirirdim. Hiss eləmirdim 
ki, qadınlar zalın o başında bir-birinin qulağına nəsə pıçıldayır, bu 
da kişilərə sirayət edir, frau fon S. qrafla danışır (bunların hamısını 
mənə freyleyn B. sonralar dedi), axırda da qraf mənə doğru yeriyib 
məni pəncərələrdən birinin qabağına çəkdi... 

— Aramızdakı gözəl münasibətlərdən xəbəriniz var, — dedi, — bir 
şeyi deyim ki, məclis sizi burada görməkdən məmnun deyil, heç 
vaxt istəməzdim ki... 

— Zati aliləri, — sözünü kəsdim, — sizdən min dəfə üzr istəyirəm, 
gərək əvvəldən fikirləşəydim və bilirəm ki, bu tərəddüdü mənə 
bağışlayacaqsınız, əvvəllər çıxıb getmək istəyirdim, amma bilmirəm 
hansı əcinnə məni tutub saxladı, — gülümsəyib əlavə etdim, sonra 
ona baş endirdim. 

Qrafın əlimi hərarətlə sıxması mənə çox şey deyirdi. Bu təmtə- 
raqlı məclisdən sivişib çölə çıxdım, qazalağa minib M.-ə getdim ki, 
orada təpənin üstünə çıxıb günəşin batmasını seyr edim və öz 
Homerimdən qonaqpərvər donuzçunun Gllisə”? necə qulluq göstər- 
məsini vəsf edən o gözəl nəğməni oxudum. Hər şey gözəl idi. 

Axşam şam yeməyinə qayıdıram, qonaq otağında az adam qalıb, 
onlar küncün birində zər atırdılar, süfrənin bir qırağını qatlamışdılar. 
Bu vaxt ləyaqətli A. içəri girir, papağını başından çıxarıb bir qırağa 
qoyur, bu arada məni görüb yanıma gəlir və astadan dillənir: 

— Dilxorsan? 

— Mən? – cavab verdim. 





1 Silki nəzərə alaraq (/ar.) 
2 Ullis — yunan dilindəki Odisseyin latın mənbələrindəki adı 

— Qraf səni məclisdən çıxarıb. 

— Qoy cəhənnəm olsun hamısıl — dedim, — təmiz havaya çıxma- 
ğım ürəyimcə oldu. 

— Yaxşı ki, — dedi, — vecinə almırsan. Mənə acıq gələn odur ki, 
hər yanda bu barədə danışırlar. 

Təzə-təzə cinlənməyə başladım. Mənə elə gəldi ki, şam süfrə- 
sinə gəlib mənə baxanların hamısı elə buna görə tamaşaya çıxıb- 
larmışl Bu, məni cin atına mindirdi. 

Bu gün qədəm qoyduğum hər yerdə mənə mərhəmətlə yana- 
şırlar, çox vaxt da eşidirəm ki, paxıllarım bayram edib deyirlər: “Cılız 
ağıllı başlarını göylərə qaldıran və buna görə də hamıdan yüksəkdə 
durduqlarını güman edən lovğaların axırı görün haralara gedib çıxır” 
və buna bənzər hədyanlar... Belə olduqda bıçağı götürüb ürəyinə 
soxmaq istəyirsən, sərbəstliyim barədə qoy nə istəyirlər danışsınlar, 
başqalarından əclaflıqları ilə üstün olanlar birisinin haqqında ağızla- 
rına gələni danışırlarsa, buna dözən həmin adamı görmək istərdim, 
əgər dedikləri cəfəngiyatdırsa, onları başlı-başına buraxmaq olarmı?! 


16 mart 


Hər şey məni cin atına mindirir. Bu gün xiyabanda freyleyn B. 
ilə rastlaşdım, onu dindirməkdən özümü saxlaya bilmədim və 
qonaqlardan bir balaca aralanan kimi onun bu yaxınlardakı rəfta- 
rından incikliyimi bildirdim. 

— Ax, Verter, — ürəkdən dilləndi, — hansı qəlbin sahibi olduğumu 
bilə-bilə şaşqınlığımı bu cür dəyərləndirirsiniz? Zala daxil olan andan 
sizə görə nələr çəkməmişəml Hər şeyi əvvəlcədən görürdüm, sizə 
demək istədiyim yüz dəfə dilimin ucuna gəlib-qayıdıb. Bilirdim ki, 
fon S. və T. adlı xanımlar sizin məclisdə qalmaqdansa, ərlərini 
götürüb getməyə üstünlük verərdilər, bilirdim ki, qraf onlarla müna- 
sibəti korlaya bilməz... İndi isə bu qədər səs-küyl 

— Nədən danışırsınız, freyleyn? — qorxumu gizlədib soruşdum, 
çünki Adelinin yalnız dünən dedikləri qaynar su kimi o anda damar- 
larımdan axdı. 

— Bu, mənə nəyə başa gəlmədil — gözləri yaşla dolmuş bu şirin 
qız dilləndi... Daha halım özümdə olmadı, onun ayaqlarına döşən- 
məyə hazır idim. 

— İzah edin görək, – səsimi qaldırdım. Göz yaşı yanaqlarından 
süzülüb axmağa başladı. Az qala, əl-qolum qırılıb yanıma düşdü. 
Qız gizlətmək istəmədən göz yaşlarını qurutdu. 

— Xalamı tanıyırsınız, — dedi, — o da oradaymış, bu məsələyə 
hansı gözlə, necə baxırmışl Verter, sizinlə oturub-durduğuma görə 
dünən gecə yuxumu haram ediblər, səhərəcən, bu gün də tezdən 
moizə dinləməli olmuşam və sizi necə alçaldıb təhqir etdiyinin 
şahidinə çevrilmişəm, lakin sizi tam müdafiə edə bilməmişəm. 

Dediyi hər söz xəncər olub ürəyimə sancılırdı. Hiss eləmirdi ki, 
bunu məndən gizlətsəydi, ən böyük mərhəmət göstərmiş olardı, 
hələ onu da əlavə etdi ki, haqqımda nə qədər dedi-qodu yaranacaq 
və müəyyən adamlar buna sevinib şənlənəcəklər. Çoxdandır mənə 
irad tutduqları yekəxanalığımın və başqalarını aşağılamağımın 
cəzası olaraq bundan sonra məni necə də sancıb şadlanacaqlar. 
Gerçək canıyananlıqdan törəyən səslə dediklərinin hamısını ondan 
eşitmək, Vilhelm... Əhvalım pozulmuşdu və hirsimdən içimi gəmirir- 
dim. İstəyirdim ki, bunları üzümə vuran bir nəfər tapılsın, mən də 
xəncəri götürüb onun qarnına soxum, qan görsəydim, əhvalım 
düzələrdi. Off, ən azı, yüz kərə əlimi bıçağa atmışam ki, sarsıntı 
keçirən ürəyimə dinclik bəxş edim. Hansısa cins atdan söhbət gedir 
ki, bərk və çox sürülüb qan-tərə batanda o, hansısa instinktdən dişi 
ilə öz damarını dişləyir ki, nəfəsi genişlənsin. Tez-tez mən də bu halı 
yaşayıram, mənə əbədi dinclik gətirəcək damarlarımdan birini kəs- 
mək istəyirəm. 


24 mart 


İstefam üçün saraya ərizə vermişəm, güman edirəm ki, müsbət 
cavab alacağam, siz də, yəqin, məni bağışlayarsınız ki, bunun üçün 
öncədən sizdən icazə almamışam. Haçansa getməliydim, qalmaq 
üçün məni dilə tutub nə deyəcəyinizi bilirəm, deməli... Bacarsan, 
bunu anama çatdırmazdan qabaq onu yaxşı-yaxşı hazırla, mən 
özüm özümə kömək edə bilməyəcəyəm, ona da yardımçı ola 
bilməyəndə gərək taleyi ilə barışsın. Təbii ki, bu, onun üçün ağır 
olacaq. Gizli müşavirlik və elçilik yolunu tutmuş oğlunun parlaq 
mövqeyi birdən-birə daşa çırpılır və heyvancığaz təzədən öz pəyə- 
sinə dönürl Nə istəyirsiniz onu da edin, qala biləcəyim və qalmalı 

olduğum şərtlərin altını-üstünə vurun, yetər, qalan deyiləm, gedi- 
rəm, haraya getdiyimi biləsiniz deyə nəzərinizə çatdırım ki, burada 
mənimlə ünsiyyətdən zövq alan bir fürst var, niyyətimdən xəbər 
tutduğuna görə o, məndən xahiş edib ki, onun malikanəsinə gedib 
gözəl baharı orada keçirim. Söz verib ki, mən tam sərbəst olaca- 
ğam və biz bir-birimizi müəyyən həddə qədər anladığımıza görə 
bəxtimi sınayıb onunla getmək istəyirəm. 


29 aprel 


Məlumat xatirinə 


Hər iki məktubuna görə çox sağ ol. Sənə cavab vermədim, 
çünki sarayla əlaqəmi üzənə qədər vərəqə toxunmadım, qorxdum 
ki, anam nazirə müraciət edib qarşıma qoyduğum məqsədin həllini 
düyünə sala. İndi isə hər şey yoluna düşdü, istefam qəbul olundu. 
Deyib qanınızı qaraltmaq istəmirəm ki, ona necə candərdi razılıq 
verdilər, gör nazir mənə nə yazır: “Siz bunun peşmanlığını çəkə- 
cəksiniz”. Vidalaşmağımızla bağlı böyük prins mənə iyirmi beş 
dukat göndərib, bir sözlə, həyəcandan gözlərim yaşardı, bu da 
o deməkdir ki, bu yaxınlarda yazıb anamdan istədiyim pula daha 
ehtiyacım qalmadı. 


5 may 


Sabah buradan çıxıb gedirəm və doğma yurdum yolumun 
üstündən altı mil aralı olduğundan oranı da görmək, şirin xəyallarda 
yaşadığım günləri yada salmaq istəyirəm. Atamın vəfatından sonra 
özünü dözülməz şəhərdə dustaq etmək üçün anamın mənimlə 
bərabər tərk etdiyi sevimli, doğma yurdumda darvazadan içəri keç- 
mək istəyirəm. Xudahafiz, Vilhelm, gedişimdən xəbər tutarsan. 


9 may 


Ata yurduna ziyarətimi əsl zəvvar izzəti ilə tamamladım və məni 
bəzi gözlənilməz duyğular bürüdü. Faytonu şəhərdən S.-ə gedən 
yoldan on beş dəqiqəlik məsafədə yerləşən böyük cökə ağacının 
yanında saxlatdırıb yerə endim, hər bir xatirəni büsbütün yenidən, 

tam canlı, ürəyim istədiyi kimi piyada dadmaq üçün poçtalyonun 
sürüb getməsini əmr etdim. Sonra bir vaxtlar — hələ uşaq ikən 
gəzintilərimin məqsədi olmuş cökənin altında dayandım. Hər şey 
necə də dəyişmişdil O vaxt xoşbəxt nadanlığımda narahat, həsrətli 
içimi doyurmaq və razı salmaq üçün qəlbimə bol-bol qida, bol-bol 
nəşə tapmaq ümidi ilə naməlum dünyaya atılmağa darıxırdım. İndi 
o geniş dünyadan dönüb qayıdıram... Off, əziz dost, nə qədər yanlış 
ümidlərlə, nə qədər puç olmuş niyyətlərləl.. Dəfələrlə diləyimin 
amacı olmuş sıra dağların qarşımda uzanıb-getdiyini gördüm. Saat- 
larla burada oturub o dağların həsrətini çəkərdim, bütün varlığımla 
dumanlanıb qarşımda cilvələnən o meşələrə, vadilərə qaynayıb- 
qarışardım, və sonra müəyyən vaxtdan sonra təzədən geri qayıtmalı 
olanda sevdiyim bu yerləri hansı iztirablarla tərk edərdiml.. Şəhərə 
yaxınlaşırdım, köhnədən tanıdığım bağ evlərinin hamısı ürəyimcə 
idi, təzələrdən zəhləm gedirdi, eləcə də edilmiş bütün dəyişik- 
liklərdən. Darvazadan içəri keçdim, o saat da özümü evimizdə hiss 
etdim. Əzizim, xırdalıqlarına varmaq istəmirəm, mənim üçün valeh- 
edici olan şey hekayədə cansıxıcı görünər. Qərara almışdım ki, 
köhnə evimizin yanındakı bazar meydanında yerləşim. Ora gedəndə 
gördüm ki, öz işinin ustası olmuş yaşlı qadının vaxtilə bizə dərs 
dediyi darısqal məktəb otağı xırdavat dükanına çevrilib. Bu daxma- 
da şahidi olduğum narahatlıq, göz yaşları, kütbeyinlik, qorxu bir- 
birinin ardınca yadıma düşdü... Mən heç vaxt cılız addım atmamı- 
şam. Müqəddəs torpağı ziyarət edən kəs bu qədər dini ocaqlara 
rast gəlməz və onun ruhu bu cür həmdlə dolub titrəməz... Min bir 
xatirədən daha birisi: çayaşağı hansısa bir malikanəyə qədər get- 
dim, əslində, bu elə öz yolum idi, biz oğlanlar ləpik daşlarını suyun 
üstündə daha uzağa şütütməkdə yarışırdıq. Hərdən dayanıb suya 
baxınca xatirələr göz önündə canlanırdı, qəribə bir duyumla mən 
suyun haraya axmasını xəyalımda canlandırır və təsəvvür gücümün 
hüdudlarına çatırdım, bununla belə, gözəgörünməz bir məkana 
yetişib orada yox olana qədər xəyalım baş alıb gedir və məndən 
uzaqlaşırdı. Görürsənmi, əzizim, o gözəl ulularımız beləcə dardü- 
şüncəli və xoşbəxt olublarl Hissləri, şeriyyətləri beləcə uşaqsayağıl 
Ucsuz-bucaqsız dənizdən, sonu görünməyən yer kürəsindən danı- 
şanda duyğularımız necə də təbii, necə də insani, necə də səmimi, 
necə də məhrəm və necə də müəmmalı görünürl Hər məktəblinin 

“Yer kürəsi yumrudur” deyimindən sonra onu təkrarlamağımın xeyri 
nədir? İnsana üstündə xoşbəxt yaşamaq üçün az torpaq lazımdır, 
altında uyumaq üçünsə daha az. 

Hazırda mən fürstlüyün ovçuluq sarayındayam. Sarayın yiyəsi ilə 
dolanmaq olar, doğrucul və sadə adamdır. Yan-yörəsində mənim 
anlaya bilmədiyim qəribə insanlar dolaşır. Fırıldaqçılara oxşamırlar, 
amma doğru-düzgün adam təsiri də bağışlamırlar. Hərdən gözümə 
düzgün insanlar kimi görünürlər, bununla belə, onlara ürəyim 
qızmır. Mənə ağır gələn bir də odur ki, fürst çox vaxt eşitdiyi və oxu- 
duğu şeylərdən danışır, özü də başqasının həmin məsələyə baxı- 
şından kənara çıxmır. 

Yeganə iftixarım olan, özüm üçün hər şeyin, bütün enerfimin, 
bütün sevincimin və bütün iztirablarımın mənbəyi saydığım qəl- 
bimə nisbətən o həm də ağlımı və istedadımı qiymətləndirir. Eh, 
mənim bildiyimi hər kəs bilə bilər... mənim bu qəlbimdən heç 
yanda olmaz. 


25 may 


Başımda bir fikir dolaşır, o, həyata keçməmiş, o barədə sizə 
heç nə yazmaq istəmirdim, ondan bir şey alınmadığı üçün daha 
fərqi yoxdur. Müharibəyə getmək istəyirdim, bu, mənim çoxdankı 
arzum idi. Əslində... xidmətdə general olan fürstün arxasına düşüb 
buraya da elə ona görə gəldim. Gəzintilərin birində niyyətimi açıb 
ona söylədim, bunu mənə qadağan etdi və mən onun dəlillərini 
qulaqardına vurmuş olsaydım, bu, arzudan çox ötəri bir həvəs 
olardı. 


11 iyun 


Nə deyirsən de, daha burada qala bilmirəm, qalıb neyləyəcə- 
yəm? Vaxt da keçmək bilmir. Fürst bacardıqca məni saxlamaq istə- 
yir, ancaq halım özümdə deyil. Əslində, bizi heç nə birləşdirmir. Ağıllı 
adamdır, ağlı da adi ağıllardan biridir, onunla oturub-durmağa 
daha həvəsim qalmayıb, sanki, orta səviyyəli bir kitab oxuyuram. 
Hələ səkkiz gün də burada qalacağam, sonra təzədən sərgərdan- 
lığa başlayacağam. Burada gördüyüm ən gözəl işim rəsmlərimdir. 

Fürstün incəsənət duyumu var, əgər səthi elmi anlayışlara və adi 
terminologiyaya qapanıb qalmasaydı, bu duyum daha güclü olardı. 
Təbiət və incəsənət lövhələrini məhrəm duyğularla onun qarşısın- 
da açıb göstərəndə, o da həmin lövhələrin yetərincə yaxşı olma- 
dığını birdən-birə dilə gətirəndə, incəsənət ştamplarından geninə- 
boluna istifadə edəndə dişim bağırsağımı kəsir. 


16 iyul 


Elədir, mən yer üzünün səyyahıyam, cəlayi-vətənəm, sizlər bun- 
dan yaxşısınızmı? 


18 iyul 


Hara getmək fikrindəyəm? Qoy hələlik gizli qalsın. Hələ iki 
həftə də burada qalası oldum, sonra da qarşıma məqsəd qoydum 
ki, filan yerdəki mədənlərə baş çəkim, əslində isə məsələ mədən- 
lərdə deyil, sadəcə, yenidən Lotteyə yaxın olmaq istəyirəm, vəssa- 
lam. Qəlbimin şıltaqlığına gülməyim tutur... və onun istəyini yerinə 
yetirirəm. 


29 iyul 


Yox, yaxşıdır! Hər şey yaxşıdırl.. Mən... onun əri?! Ey məni yox 
yerdən yaradan Tanrı, bu səadəti mənə bəxş etmiş olsaydın, 
ömrüm boyu sənin duaçın olardım. Mübahisə etmək niyyətim yox- 
dur, axıtdığım göz yaşlarına görə məni bağışla, boş və mənasız 
arzularıma görə günahımdan keçl.. O — mənim arvadım?! Kaş 
o sevgili cananı günəşin altında qollarımın arasına ala biləydim... 
Albert onun şümşad gövdəsini qucanda bədənimdən bir üşənti 
keçir, Vilhelm. 

Bir də demək olarmı? Niyə yox, Vilhelm! O, mənimlə daha xoş- 
bəxt olardı, nəinki onunlal Albert o qəlbin istəklərini tam yerinə 
yetirə bilən adam deyil. Həssaslığında müəyyən əskiklik, çatışmazlıq 
var... necə istəyirsən, elə də qəbul et, off, ...mənimlə Lottenin ürəyi 
oxuduğunuz kitabın müəyyən parçasında bərabər döyünərkən 
onun qəlbi bu yerdə həmahəng vurmur, yüzlərcə ayrı vəziyyətdə 


685 


Yohan Volfqanq Gete 
DÜNYA ƏDƏBİYYATI KLASSİKLƏRİ 


üçüncü adamın hərəkəti barədə öz hisslərimizi büruzə verəndə də 
belə olur. Əziz Vilhelml.. Fəqət o, Lotteni bütün qəlbi ilə sevir, belə 
məhəbbətsə nələrə layiq deyil?! 

Zəhləm getdiyi bir adam mənə mane oldu. Göz yaşlarım quru- 
yub. Fikrim dağıldı. Sağlıqla qal, əzizim. 


4 avqust 


Təkcə mənim bəxtim gətirməyib. Bütün insanların ümidləri 
boşa çıxır, onlar gözləntilərində aldanırlar. Cökə ağacının yanındakı 
evdə yaşayan tanış qadının yanına yollandım. Böyük oğlu mənə 
doğru qaçdı, onun sevinc qışqırtısına həddən artıq üzgün görünən 
anası çölə çıxdı. İlk sözü bu oldu: 

— Ax, ağaml Hansım daha yoxdur, öldül — Hans onun oğlanla- 
rının ən kiçiyi idi. Səsimi çıxarmadım. – Ərim də, — dedi, — İsveçrə- 
dən əliboş qayıtdı və xeyirxah insanlar olmasaymış, əl açıb dilənəsi 
imiş, yolda qızdırmaya tutulubmuş. 

Ona heç nə deyə bilmədim və uşağa bir az xırda pul verdim, 
anası məndən xahiş etdi ki, ondan bir neçə alma pay götürüm, mən 
də buna “yox” demədim və qəmli xatirələr məkanını tərk etdim. 


21 avqust 


Bircə anın içində əhvalım dəyişir. Hərdən həyatımın nəşəli 
anlarından biri üzümə gülümsəyirl Yalnız bircə anlığal Mən xəyallar 
aləminə qapılanda bu fikirdən can qurtara bilmirəm: Albert ölsəydi, 
necə olardı? Onda sənl.. Bəli, onda o... Sonra da beynimdəki 
xəyalatın arxasınca qaçıram, ta o, məni qarşısında zağ-zağ əsdiyim 
uçurumların qırağına gətirənə qədər. 

Darvazadan çölə çıxıram, Lotteni rəqsə aparmaq üçün ilk dəfə 
getdiyim yolu əlimə alıb gedirəm, ax, o vaxt hər şey necə də başqa 
idil Hər şey, hər şey arxada qalıbl Əvvəlki dünyadan bircə işarə də 
yox, ovaxtkı duyğumun bircə nəbz döyüntüsü də yoxl İndiki halım 
həyatı coşub-çağlayan fürstün haçansa öz əli ilə tikdiyi və hər cür 
bəxşişlərlə zinətləndirdiyi, ölüm ayağında istəkli oğluna vəsiyyət 
etdiyi, hazırda isə yanıb külə dönmüş uçuq saraya qayıdan ruhun 
halına bənzəyirdi. 

3 sentyabr 


Hərdən anlaya bilmirəm ki, onu ürəkdən, təpədən-dırnağa 
sevən yeganə adam olduğum, ondan savayı heç kəsi tanımaq 
istəmədiyim, ondan başqa heç kimimin olmadığı halda, başqası 
onu necə sevə bilər, hansı ixtiyarla sevə bilər?! 


4 sentyabr 


Hə, elədir. Təbiət payıza üz qoyan kimi həmin payız içimə dolur, 
ətrafımda fırlanır. Yarpaqlarım saralır, qonşu ağacların yarpaqları isə 
xəzana dönüb yerə tökülür. Buraya gəldiyim ilk günlərdə kəndli 
oğlandan sənə yazmamışdımmı? İndi Valhaymda ondan bir də 
xəbər tutdum, deyirlər ki, onu işdən qovublar və haqqında daha 
heç kim heç nə bilmək istəmir. Dünən ona başqa bir kəndə gedən 
yolda rast gəldim, hal-əhval tutdum, o, mənə başına gələn əhvalatı 
danışdı, bu da məni ikiqat, üçqat təsirləndirdi, onu sənə danışası 
olsam, məsələnin nə yerdə olduğunu asanca başa düşərsən. Bütün 
bunlar axı nəyə lazım, məni qorxudub incidən şeyləri başqasına 
danışmağın nə xeyri? Səni niyə dilxor edim? Niyə sənə həmişə 
şərait yaradım ki, mənə yazığın gəlsin, məni məzəmmət edəsən? 
Görünür, bu da taleyimin bir parçasıdır. 


Gizlin qüssə içində, bu qüssədə, sanki, azca ürkək bir varlıq 
gördüm: kişi, axır ki, suallarıma cavab verdi, lakin bir azdan heç nə 
gizlətmədən, elə bil, özünü də, məni də birdən-birə tanıdı, səhvlərini 
boynuna aldı, başına gələn bəladan mənə gileyləndi. Əziz dost, kaş 
onun hər kəlməsini sənə çatdıra biləydim! Ürəyini mənə açdı, hətta 
bir daha xatırlamanın ləzzəti və xoşbəxtliyi içində danışdı ki, sahibə- 
sinə olan ehtirası günü-gündən o şəkildə artıb ki, nə elədiyini heç 
özü də bilməyib, özünün dediyi kimi, tamam başını itirib. Nə yeyə, 
nə içə, nə də yata bilirmiş, hər şey ilişib boğazında qalırmış, lazım 
olmayan işləri görürmüş, verilən tapşırıqları unudurmuş, sanki, onu 
çin-şəyatin qabağına qatıb qovurmuş, bütün bunlar ta o vaxta 
qədər davam edir ki, günlərin bir günü qadının yuxarıdakı otaqlar- 
dan birində olduğundan xəbər tutub onun arxasınca gedir, daha 

doğrusu, nəsə onu dartıb qadının arxasınca aparır, qadın onun 
xahişlərinə məhəl qoymayanda isə onu zorla ram etmək istəyir, niyə 
belə etdiyini heç özü də bilmir və Allahı özünə şahid gətirir ki, 
sahibəyə qarşı heç vaxt pis niyyətdə olmamışdır, onunla evlənmək- 
dən başqa könlündən heç nə keçməmişdir, qadın özü həyatını 
onunla bölüşmək fikrində olmuşdur. Aravermədən xeyli danışdığına 
baxmayaraq, sözü olan, lakin həmin sözü deməyə ürək eləməyən 
adamlar kimi kəkələməyə başladı, qadının ona icazə verdiyi xırda- 
para rüsxətlərdən və onu haraya qədər yaxına buraxmasından, 
nəhayət, çəkinə-çəkinə danışdı. İki-üç dəfə duruxub and-aman 
elədi ki, dediyi kimi, heç də qadını ləkələmək niyyətində olmayıb, 
onu yenə də əvvəlki kimi sevir və yüksək qiymətləndirir, belə pislik 
heç vaxt onun dilinə gəlməyib, sadəcə olaraq, məni inandırmaq 
üçün deyir ki, heç də tam pozulmuş, ağılsız adam deyil... Burada, 
mənim əzizim, mən öz köhnə havamı təzədən çalmağa başladım, 
bu havamı kökləməkdən heç vaxt əl çəkməyəcəyəm də: kaş o ada- 
mın qarşımda necə durmuş olduğunu və hələ də durduğunu sənin 
təsəvvüründə canlandıra biləydiml Kaş sənə hər şeyi olduğu kimi 
danışa biləydim ki, onun taleyinə biganə olmadığımı, biganə 
qalmamalı olduğumu sən hiss edə biləydinl Fəqət yetər, sən həm- 
çinin mənim taleyimə bələd olduğuna, eləcə də məni tanıdığına 
görə, yəqin, onu da bilirsən ki, məni bütün bədbəxtliklərə, xüsusilə 
də bu bədbəxtliyə çəkən nədir. 

Qarşımdakı vərəqi yenidən gözdən keçirəndə gördüm ki, hadi- 
sənin sonunu yazmağı unutmuşam, lakin onu yada salıb söyləmək 
o qədər də çətin deyil. Qadın özünü müdafiə etməyə başlayır, 
çoxdandır nökərə kin bəsləyən, onu evdən qovmaq istəyən qardaşı 
özünü yetirir, qardaşın ona nifrətinin əsas səbəbi o imiş ki, 
bacısının bir də ərə getməsi ilə öz uşaqlarının əllərinin vərəsədən 
çıxmasından qorxurmuş, çünki qadın sonsuz olduğundan, buna 
bol-bol ümidlər bəsləyirmiş, o, nökəri həmin an evdən bayıra 
ataraq məsələni elə səs-küyə salıb şişirdir ki, qadın hətta istəməsə 
belə, nökəri bir daha evə buraxmaq niyyətində olmur. İndi o, özünə 
təzə bir nökər tapıb, yenə danışırlar ki, onun üstündə qardaşı ilə 
söz-sözə gəlib və hamı birağızdan deyir ki, qadın indi də bu nökərə 
ərə gedəcək, lakin birinci nökər də tam qərara gəlib ki, buna yol 
verməsin. 

Sənə söylədiklərim şişirdilməyib, heç nə yumşaldılmayıb, hətta 
deyərdim ki, zəif, bəli, zəif söyləmişəm, bir az da lorulaşdırmışam, 
buna da səbəb odur ki, hər şeyi qəbul olunmuş tərbiyəvi sözlərlə 
yazmışam. 

Bu sevgi, bu sədaqət, bu ehtiras heç də şairanə bir uydurma 
deyil. Onlar yaşayır, özlərinin ulu paklığında savadsız və kobud 
adlandırdığımız insanların arasında yaşayır. Biz savadlılar... heç nəyə 
yaramaz kəmsavadlarl Hekayəti ehtiramla oxu, bu xahişimi yerə 
salma. Bu gün yazarkən tam sakitəm, xəttimdən görürsən ki, həmi- 
şəki kimi cızma-qara etməmişəm. Oxu, dəyərlim mənim, oxuya- 
oxuya da düşün ki, bu həm də sənin dostunun hekayətidir. Bəli, 
mənimki belə gətirmiş, belə də gətirəcəkdir, mən o fəqir talesizdən 
o qədər də qoçaq, o qədər də qətiyyətli deyiləm və özümü onunla 
müqayisə etməyə gücüm çatmır. 


5 sentyabr 


İşgüzar səfərlə bir müddət kənddə qalmalı olan ərinə o, balaca 
bir məktub yazmışdı. Məktub belə başlayırdı: “Əzizim, sevgilim, 
bacardıqca tez gəl, sonsuz sevinc içində səni gözləyirəm...” Bu vaxt 
dostlardan biri xəbər gətirdi ki, əri bəzi səbəblər üzündən hələ ki 
geri qayıtmayacaq. Məktub hələ göndərilməmişdi və axşam əlimə 
keçdi. Oxuyub gülümsədim, qadın nəyə gülümsədiyimi soruşdu. 

— Təxəyyül, gerçəkdən də, Allahın bəxş etdiyi bir nemətdir, — 
dedim. 

Bircə anlığa xəyalımda canlandırdım ki, məktub mənə yazılıb. 
Qadın söhbəti kəsdi, deyəsən, dediyim xoşuna gəlməmişdi və mən 
susdum. 


6 sentyabr 


Lotte ilə ilk dəfə rəqs edəndə əynimdə olmuş göy rəngli saya 
frakımı soyunub atmağım xeyli uzun çəkdi, amma axıra yaxın 
o, tamam sürtülüb getmişdi. Özümə yenisini tikdirdim, lap köhnəki 
kimi eyni yaxalıq və köbə ilə, eləcə də sarı içlik və şalvar. 

Amma o, əvvəlki frakın təsirini bağışlamır. Bilmirəm... Düşünü- 
rəm ki, zaman keçdikcə o da mənə əziz olacaq. 

12 sentyabr 


O, bir neçə günlüyə Albertin arxasınca getmişdi. Bu gün onun 
otağına keçdim, qalxıb mənə doğru gəldi, sonsuz sevinc içində 
onun əlini öpdüm. 

Güzgüdən bir sarıbülbül uçub onun çiyninə qondu. 

— Yeni dostlardan birisi, — deyib quşu əlinin üstünə qondurdu, 
— körpələrim üçün nəzərdə tutulub. Adama ləzzət verirl Hələ bir 
baxınl Ona çörək verəndə qanadlarını çırpıb ədəb-ərkanla qırıntıları 
dimdikləyir. Hələ məni öpür də, bir baxınl 

Ağzını quşa doğru uzadanda bülbül dimdiyini o bal kimi dodaq- 
lara elə sürtdü ki, elə bil, həzz aldığı səadəti duyacaqmış. 

— Qoy sizi də öpsün, — deyib quşu mən tərəfə uzatdı. Balaca 
dimdik onun ağzından mənimkinə yol aldı və onun dimdikləyən 
təması xoş bir hənirə, sevgi dolu ləzzətin ilkin duyumuna bənzəyirdi. 

— Onun öpüşündə, – dedim, — az da olsa, tamahkarlıq var: 
o, özünə yem axtarır və boş nəvaziş onu qane etmir. 

— O, yemi mənim ağzımdan da alır, — deyib dodaqları ilə bir 
neçə çörək qırıntısını quşa tərəf uzatdı, bu dodaqlar məsum 
məhəbbətin sevincləri ilə dalğalanıb gülümsəyirdi. 

Özümü yana çevirdim. Gərək belə etməyəydil İlahi məsumluğun 
və səadətin mənzərələri ilə mənim təxəyyülümü gərək yerindən 
tərpətməyəydi, həyatın biganəliyinə hərdən laylay çalan qəlbimi 
yuxudan oyatmayaydıl Niyə də yox axı? O, mənə nə qədər etibar 
edirl Onu necə sevdiyimi gözəl bilirl 


15 sentyabr 


Adam cin atına minir ki, Vilhelm, yer üzündə hələlik dəyəri olan 
azacıq bir yaxşını anlayıb duymayan insanlar da varmış. St. şəhərin- 
də sözünə bütöv keşişin qoz ağaclarından məlumatın var, Lotte ilə 
onların altında oturmuşduq. Füsunkar qoz ağaclarıl Allah şahiddir, 
içimi ən böyük mənəvi dincliklə dolduran qoz ağaclarıl Keşişin 
həyətinə onlar nə qədər rahatlıq, nə qədər sərinlik gətirirdilər! 
Budaqlar necə də əzəmətliydil Üstəgəl, onları uzun illər öncə əkmiş 
namuslu-vicdanlı din xadimləri. Məktəb müəllimi həmin din xadim- 
lərindən birinin adını tez-tez çəkirdi, onun haqqında babasından 

eşitmişdi, çox yaxşı adam imiş və ağacların altında oturanda onun 
xatirəsi məndən ötrü həmişə müqəddəsləşirdi. Sənə bir şeyi də 
deyim, dünən müəllimlə bu barədə söhbət edəndə gözləri yaşla 
doldu: ağaclar kəsilib... Kəsilib! Ağlımı itirdim, ağaca ilk zərbəni 
vuranı it kimi gəbərdərdim. Belə ağaclar mənim sarayımda bitsəydi 
və onlardan biri qocalıqdan çürüyüb tələf olsaydı, qüssədən ölər- 
dim, indi isə tamaşa etməklə kifayətlənirəm. Başının tacı, axı bir iş 
də var! İnsani hisslər! Bütün kənd bu hadisəyə deyinir və mən ümid 
edirəm ki, keşişin arvadı bu torpağa hansı yaranı vurduğunu yağ, 
yumurta və digər ianələrin azalmasında hiss edəcək. Çünki məhz 
o, yeni keşişin arvadı (köhnə keşişimiz də dünyasını dəyişib), heç 
kəs ona həmdəm olmadığına görə dünya ilə həmdəm olmayan bu 
arıq, xəstəhal məxluq həmin işə baislik edib. Özünü alim kimi gös- 
tərən, dini ehkamların araşdırılmasına qarışan, xristianlığın təzə 
dəbdə olan mənəvi-tənqidi islahatı üzərində işləyən və Lafaterin 
nəzəri fikirlərinə dodaq büzən, tamamilə laxlamış sağlamlığa malik, 
buna görə də Allahın yaratdığı bu gen dünyada hər cür fərəhdən 
məhrum axmağın biri. Mənim qoz ağaclarımı kəsməyi yalnız belə 
yaramaz bacarardı. Görsən, hələ ağlım başıma gəlməyibl Təsəvvür 
edirsənmi, guya, yerə tökülən xəzan onun həyətini zibilləyirmiş, 
nəmişlik yaradırmış, ağaclar günəş işığının qabağını kəsirmiş, qozlar 
yetişəndə isə uşaqlar onlara daş atırmış, bu da birbaşa onun əsəb- 
lərinə toxunurmuş, dərin xəyallara dalıb Kennikotu1, Zemleri” və 
Mixaelisi? bir-birindən fərqləndirməyə çalışanda ona mane olur- 
larmış. Kənddəki insanları, xüsusilə də yaşlıları narazı görəndə 
soruşdum: 

— Siz buna niyə dözdünüz axı? 

— Bu yerdə kəndxuda istəyirsə, — dedilər, — neyləmək olar? 

Amma nə olmuşdusa, düz olmuşdu. Kəndxuda və arvadının 
mənasız tərsliyindən nəsə qoparmaq istəyən keşiş ağaclardan gələn 
gəliri bölüşdürməyi fikirləşirdi, amma idarəetmə palatası bundan 
xəbər tutub dedi: “Əl çəkin bu işdənl” Çünki keşişin həyətinin ağac 
bitən hissəsinə palatanın köhnə iddiası vardı və ağacları hərraca 
qoyub satdı. Budur, onları buraya qalaqlamışlarl Oxx, kaş fürst 





1 Kennikot B. (1718-1783) — ingilis ilahiyyatçısı 
? Zemler Y.S. (1725-1791) — alman rasional yevangelizminin tənqidçisi 
3 Mixaelis Y.D. (1717-1791) — alman rasional yevangelizminin tənqidçisi 

olaydım! Keşişin arvadını da, kəndxudanı da, idarəetmə palatasını 
da... Fürstl.. Bəli, əgər fürst olsaydım, görəsən, ölkəmdə bitən 
ağaclardan ötrü bu cür narahat olardımmı?1 


10 oktyabr 


Onun qara gözlərini görəndə ruhum göylərdə süzür! Bilirsənmi, 
məni dilxor edən Albertin özünü xoşbəxt saymamasıdır, o... ümid 
edəndə... mən... onun xoşbəxt olmadığını fikirləşəndə... üç nöqtəni 
o qədər də həvəslə qoymuram, lakin burada fikrimi ayrı cür ifadə 
edə də bilmirəm... və mənə elə gəlir ki... yetər daha. 


12 oktyabr 


Ossion ürəyimdəki Homeri sıxışdırıb çıxarıb. Bu nəhəng məni 
hansı aləmə çəkib aparır! Əcdadlarımızın ruhlarını topa-topa bulud- 
lara qatıb ayın solğun işığında vıy-vıy vıyıldayaraq qabağınca qovan 
qasırğada çəmənliyə gəzməyə aparır. Meşə çayının nəriltisində 
mağaralarındakı ruhların iniltisini, həlak olmuş sevgilisinin mamır- 
lanmış, ot basmış dörd qəbir daşına göz yaşı axıdan qızın fəryadını 
dinləməyə aparır. Görürəm onu, geniş düzəngahda dolaşa-dolaşa 
əcdadlarının ayaq izlərini axtaran ağsaç şairi... o, ulularının başdaş- 
larını tapır, sonra da fəryad qoparıb coşqun dənizdə batıb gedən 
sevimli ulduzuna baxır və könül oxşayan şüalar cəsurların yolunu 
işıqlandırdığından, ay onların gül-çiçəklə bəzədilmiş müzəffər gəmi- 
lərini öz nuruna qərq etdiyindən keçmiş zamanlar igidlərin ruhun- 
dan təzədən cana gəlir, onun alnında mən kədərin dərin izlərini 
oxuyuram, tərk edilmiş sonuncu əzəmətli insanı büsbütün heyrət 
içində qəbrə doğru səndələyən görürəm, dünyadan köçmüş yaxın- 
larının kölgəsinin gücsüz indiliyində o, yeni, əzabla yandırıb-yaxan 
fərəhləri həmişə necə də içinə çəkib soyuq torpağa, küləyin qaba- 
ğında yırğalanan hündür ota üstdən aşağı baxır və bərkdən səslənir: 
“Məni gözəlliyim yox olmamış tanıyan o səyyah gələcək, gələcək 
və soruşacaq: “Finqalın! gözəl oğlu o nəğməkar haradadır?” Ayaq- 
ları qəbrimi tapdalayır və o, məni bu yer üzündə əbəs yerə soruşur... 
Ax, dostuml Elə indicə kübar silahgəzdirənlər kimi qılıncımı çəkib 





! Finqal — üçüncü əsrdə əfsanəvi Morven (Şotlandiya) padşahı 

fürstümü tədrici ölümün əsməcəli əzabından biryolluq qurtarmaq 
və xilas olmuş yarımallahın ardınca öz ruhumu göndərmək istərdim. 


19 oktyabr 


Ax, bu boşluq, sinəmdə hiss etdiyim bu dəhşətli boşluql.. 
Tez-tez fikirləşirəm: onu bircə dəfə, tək bircə dəfə sinəmə sıxa bil- 
səydim, oradakı bütün boşluq dolardı. 


26 oktyabr 


Bəli, əzizim, mənə aydın olur, aydındır, get-gedə də aydın olur 
ki, insan ömrünə çox da etibar yoxdur, heç yoxdur. Rəfiqələrindən 
biri Lottenin yanına gəldi, mən də kitab götürmək üçün içəriyə, yan 
otağa keçdim, lakin heç nə oxuya bilmədim, sonra yazmağa qələm 
götürdüm. Onların astadan danışdıqlarını eşitdim, bir-birinə məna- 
sız şeylər deyirdilər, o qədər də əhəmiyyət kəsb etməyən şəhər 
yeniliklərindən danışırdılar: filankəs kimə ərə gedib, filankəs xəstə- 
dir, bərk xəstədir... Filankəsin quru öskürəyi var, arıqlığından alma- 
cıq sümükləri çıxıb, tez-tez huşunu itirir. 

— Onun həyatına bir qara qəpik də vermərəm, — rəfiqəsi dilləndi. 

— N.N.-in də halı yaxşı deyil, — Lotte dedi. 

— Əməlli-başlı şişib, — o birisi dilləndi. 

Mənim canlı təxəyyülüm də məni bu fəqirlərin yatağının yanında 
oturtdu, onların hansı müqavimətlə həyata arxa çevirdikləri gözlərim 
önündə canlandı, onlar necə... Vilhelml Mənim buradakı xanımlarım 
isə bu barədə elə danışırdılar, elə bil, yad bir adamın ölümündən 
söz açmışdılar... və mən ətrafıma baxıb otağa, dörd yanımda Lot- 
tenin paltarlarına və Albertin kağız-kuğuzuna, mənə doğma olan 
bu mebellərə, hətta mürəkkəbqabına göz gəzdirib öz-özümə fikir- 
ləşirəm: “Gör bu evdə indi sən nəsənl Sağlam ağılla düşün. Dost- 
ların sənə rəğbət bəsləyirl Sən tez-tez onları sevindirirsən və sənə 
elə gəlir ki, onlarsız keçinmək olmaz, amma yenə də... Əgər çıxıb 
gedəsi olsan, bu adamları tərk etsən, sənin yoxluğunun onların tale- 
yində yaratdığı boşluğu hansı zamana qədər hiss edəcəklər? Nə 
qədər? İnsan necə etibarsız olmalıdır ki, əslində, öz mövcudluğuna 
əminlik hasil etdiyi, varlığının yeganə gerçək ifadəsini sevdiklərinin 

xatirəsində və qəlbində tapdığı yerdə bu cür sönməyə, yox olmağa, 
özü də belə tezliklə yox olmağa məhkum olsunl” 


27 oktyabr 


İnsanların bir-birindən ötrü bu cür az əhəmiyyət kəsb etdiyini 
görəndə sinəmi didib başımı daşlara çırpmaq istəyirəm. Heyhat, 
sevgi, sevinc, coşqu və nəşə özümdə yoxdursa, onu mənə başqası 
verməz, soyuq və gücsüz olan bir başqasını da mən, qəlbim fərəhlə 
dolu olsa belə, xoşbəxt edə bilmərəm. 


Axşamçağı 


Qismətimə çox şey düşüb, ona olan hisslərimsə hər şeyi udub 
aparır, qismətimə çox şey düşüb, onsuz isə hər şey mənə puç 
görünür. 


30 oktyabr 


Onun boynuna sarılmaq üçün dəfələrlə dayanıb fürsət göz- 
ləmişəml dca Tanrım bilir ki, bu qədər lütfkarlığın kiminsə qarşı- 
sında vurnuxduğunu görmək və ona toxunmağa ixtiyarı olmamaq 
adama necə təsir edir, əl vurub toxunmaq isə insanlığın təbii tələ- 
batıdır. Uşaqlar ağıllarına gələn hər şeyə əl vurub toxunmurlarmı?.. 
Bəs mən? 


3 noyabr 


O bir Allah şahiddirl Yenidən qalxmamaq arzusu, hərdən də 
ümidi ilə tez-tez yatağa girirəm: səhər isə gözlərimi açıb günəşi 
yenidən görürəm və halım xarablaşır. Hərdəmxəyallıq edib günahı 
havanın, üçüncü bir şəxsin, baş tutmamış bir işin üstünə ata bilsəy- 
dim, narazılığın dözülməz yükünün yarısı mənim üzərimə düşərdi. 
Yazıq mənim halımal Hiss edirəm ki, bütün günah yalnız məndədir, 
Yetər ki, bütün bəxtəvərliyin qaynağı bir vaxtlar içimdə gizləndiyi 
kimi, indi də bütün əzabların mənbəyi məndə olsun. Məgər mən 
keçmişdə aşıb-daşan duyğular içində üzən, hər addımda bir cən- 

nətlə üzləşən, bütün dünyanı sevinc içində qucmaq üçün geniş 
ürəyə malik olan həmin adam deyiləmmi? İndi isə həmin qəlb 
ölmüşdür, daha onda məftunluqdan əsər-əlamət də yoxdur, gözlə- 
rim qupqurudur, boğucu göz yaşlarında daha yuyulmayan düşün- 
cələrim alnımda cığırlar açır. Çəkdiyim əzabın hüdudu yoxdur, çünki 
həyatımın yeganə nəşəsi olan şeyi, onunla ətrafımdakı aləmi qurub- 
yaratdığım canlandırıcı müqəddəs gücü itirmişəm, yoxdur o dahal.. 
Pəncərəmdən uzaqdakı təpələrə baxıram: səhər-səhər çıxan günəş 
onların başı üstündəki buludları yarıb çəmənliyə şəfəq saçır, şirin- 
şirin axan çay da yarpaqlarını tökmüş söyüdlərin arası ilə qıvrıla- 
qıvrıla mənə doğru gəlir. İlahil Bu füsunkar təbiət laklanmış balaca 
tablo kimi donub qarşımda dayanır və bundan aldığım nəşələrin 
heç biri bir damla ilhamı qəlbimdən beynimə ötürməyə qadir deyil 
və mən bütün varlığımla Allahın dərgahında suyu qurumuş quyu, 
susuzluqdan quruyub tökülmüş güvəc kimiyəm. Tez-tez torpağa 
döşənib Allahdan göz yaşı diləmişəm: göylər ona amansız olanda, 
torpağı da susuzluqdan qovrulanda əkinçi yağış dilədiyi kimi. 

Lakin heyhatl Görürəm ki, Allah yağışı da, günəşi də bizim 
coşqun yalvarışlarımıza görə vermir, bəs xatirəsi qəlbimi para-para 
edən həmin zamanlar niyə belə xoşbəxt keçirdi? Görünür, ona görə 
ki, mən səbirsizliklə onun ruhunu gözləyirdim və onun başımdan 
tökdüyü iltifatı bütün qəlbimlə, içəridən gələn bir minnətdarlıqla 
qəbul edirdim. 


8 noyabr 


Həddimi aşdığımı o, mənə irad tutub! Özü də ən böyük iltifatlal 
Həddimi aşmağım da o olub ki, hərdən bir fincan şərabdan sonra 
bütün şüşəni boşaldıram. 

— Belə eləməyin! — dedi, — Lotteni düşünün! 

– Düşünmək! – dedim, – bunu mənə əmr etməyə ehtiyac 
duyursunuzmu? Düşünsəm dəl.. düşünməsəm dəl Siz həmişə 
qəlbimdəsiniz. O vaxt faytondan endiyiniz torpağın bu gün üstündə 
oturmuşam. 

Məni çox da dərinə getməyə qoymamaq üçün nəsə ayrı şey dedi. 

Dəyərlim mənim, mən məhv olmuşam! İstədiyi oyunu başıma 
aça bilir. 

15 noyabr 


Dərdimi başa düşüb xeyirxah məsləhət verdiyinə görə sənə 
minnətdaram, Vilhelml Xahiş edirəm narahat olmayasan. Qoy öz 
dərdimi özüm çəkim, bütün iztirablara tab gətirməyə gücüm çatar. 
Dinə hörmətim var, bunu bilirsən, başa düşürəm ki, bəzi ruhdan düş- 
müşlər ona pənah gətirir, bəzi naümidlər də onda təsəlli tapır. Fəqət 
o, hər kəsə eyni ola bilərmi, eynimi olmalıdır? Bu geniş dünyaya 
nəzər yetirəndə minlərlə adama rast gəlirsən ki, dinin onlara köməyi 
dəyməyib, minlərlə adam taparsan ki, onlara köməyi heç dəymə- 
yəcək də, dini təlim görüb-görməməyimdən asılı olmayaraq onun 
mənə köməyi dəyərmi? Allah oğlunun özü demirmi ki, yalnız o kəslər 
onun yanında ola biləcəklər ki, Allah onları ona bəxş etmiş olsunl 
İndi mən ona bəxş edilməmişəmsə, necə olsun? Ürəyimə damdığı 
kimi, yaradanım məni alıb aparmaq istəyirsə, necə olsun? Xahiş edi- 
rəm, bunu yanlış yozma, bu məsum kəlmələrdə kinayə axtarma, qəl- 
bimi büsbütün sənə açıram, əks təqdirdə susmağa üstünlük verər- 
dim: kiminsə məndən xeyli az bildiyi şeylər barədə mən necə həvəslə 
danışım?! İnsan taleyi belədir ki, qismətinə çıxan şeyə dözür, ona 
düşən piyaləni axıracan içir... Allahın göylərdən endirdiyi bu badə 
xəlq etdiyi insana acı dadırsa, niyə mən təşəxxüslük edib özümü 
o yerə qoymalıyam ki, guya, o şirindir? Bütün varlığım olumla ölüm 
arasında əsməcəyə tutulanda, keçmiş gələcəyin zülmət uçurumu 
üzərində şimşək kimi çaxanda və ətrafımda hər şey qərq olub gedən- 
də, mənimlə birlikdə dünya da çökəndə niyə mən xəcalət çəkmə- 
liyəm axı? Bu, öz içinə qapılan, özünü taqətdən salan, durmadan 
aşağıya yuvarlanan məxluqun səsi deyildirmi ki, o, əbəs yerə azadlığa 
can atan qüvvələrin içindən fəryad edir: “Pərvərdigaral Pərvərdigaral” 


21 noyabr 


Görmür, hiss etmir ki, məni də, özünü də məhv edəcək zəhər 
hazırlayır, və mən onun mənim məhvim üçün uzatdığı badəni bütün 
ləzzəti ilə başıma çəkirəm. Tez-tez... tez-tez?.. Yox, tez-tez yox, hər- 
dən məni süzdüyü o baxış, duyğumun qeyri-iradi ifadəsini tutan 
lütfkarlıq, çəkdiyim iztirablara alnında görünən yanımcıllıq nə olan 
şeydir, görəsən? 

Dünən mən çıxıb gedəndə əlini uzadıb dedi: 

— Sağlıqla qal, əziz Verterl 

“Əziz Verterl” Birinci dəfə idi ki, mənə “əziz” deyirdi və bu kəlmə 
iliyimə işləyib ayaqlarımı keyitdi. Öz-özümdə onu yüz kərə təkrar- 
ladım və dünən gecə yatağa girmək istəyəndə və öz-özümlə danı- 
şanda birdən-birə özüm özümə dedim: “Gecən xeyrə qalsın, əziz 
Verterl” Dərhal da özüm özümə güldüm. 


22 noyabr 


Dua edə bilmirəm, Allahım, elə et ki, o, mənim olsunl Bununla 
belə, tez-tez mənə elə gəlir ki, o, mənimkidir. Dua edə bilmirəm ki, 
Allahım, onu mənə verl Çünki o, başqasınınkıdır. Öz iztirablarıma 
özüm lağ edirəm, özümü cilovlayıb saxlamasaydım, antitezislərin 
sonu və sonucu görünməzdi. 


24 noyabr 


Nələr çəkdiyimi yaxşı bilir. Baxışları bu gün ürəyimə sancıldı. 
Mən gələndə o, tək idi, heç nə demədim və o, mənə baxdı. Ondakı 
qənirsiz gözəlliyi, aydın zəkasının parlaqlığını daha görmürdüm, 
bütün bunların hamısı gözümün önündən yoxa çıxmışdı. Dərin 
yanımcıllıq, ən şirin rəhmdillik ifadə edən heyranedici baxışı ağlımı 
başımdan almışdı. Niyə onun ayaqlarına döşənməyəydim? Niyə 
onun boynuna sarılıb bunun cavabını min bir öpüşlə verməməliy- 
dim? O, fortepianonun arxasına keçməklə canını qurtardı, şirin və 
həzin səslə avazlı mızıltısını çalğısına qatdı. Onun dodaqlarını heç 
vaxt belə cazibəli görməmişdim, sanki, bu dodaqlar musiqi alətin- 
dən qopan həmin o şirin avazları udmaq üçün acgözlüklə açılırdı və 
elə bil, sirli əks-səda o pak dodaqlardan geri süzülürdü... Hə, kaş 
bunu sözlə sənə çatdıra biləydiml.. Çox duruş gətirə bilmədim, 
aşağı əyilib and içdim: “Heç vaxt ürək etmərəm ki, dodaqlar, sizi 
öpüşlərə qərq ediml Çünki sizdə göylərin ruhları uyuyur...” Bir də 
ki... istəyirəm... Hıl Görürsənmi, qəlbimin önünə, sanki, bir çəpər 
çəkilib... İltifat çəpəri... sonra isə məhvə məhkum, bu günahı yumaq 
gərək... günah demək olarmı? 

26 noyabr 


Hərdən öz-özümə deyirəm: sənin taleyin təkrarsızdır, başqa- 
larına xoşbəxt deyirəm... heç kəs hələ bu cür əzab çəkməmişdir. 
Sonra qədim dövr şairlərindən birini oxuyuram və mənə elə gəlir ki, 
öz qəlbimin içinə boylanıram. Hələ nə qədər dözməliyəml Axx, 
məndən öncə yaşayanlar belə bədbəxt olublar? 


30 noyabr 


Gərək mən, mən gərək özümə gəlməyiml Hara gedirəmsə, 
məni hövsələdən çıxaran bir hadisəyə rast gəlirəm. Bu günl Aman, 
taleyiml Ey insanlıql 

Günortaüstü su qırağı ilə gedirəm, yeməyə meylim yoxdur. Hər 
yan kimsəsizdir, dağdan nəmli, soyuq axşam küləyi əsir və bomboz 
yağış buludları dərəni bürüyür. Uzaqdan qayaların arasında əlləşən 
nimdaş yaşıl pencəkli bir adam görürəm, deyəsən, dərman bitkiləri 
yığır. Ona yaxınlaşanda, o da mənim ayaq səslərimə mən tərəfə 
dönəndə gözümə qəribə bir sifət sataşdı: bu sifətdə əsas cizgini lal 
bir kədər təşkil edirdi, əslində isə o, başqa vaxtlar yaxşılıqdan başqa 
heç nə ifadə edə bilməzdi, qara saçları hər iki birçəkdən burulub 
sancağa vurulmuşdu, arxadakı saçlar isə bərk-bərk hörüklənib 
arxaya atılmışdı və kürəyi uzunu aşağı sallanırdı. Geyimi mənə aşağı 
silkdən olan adam təsiri bağışladığından fikirləşdim ki, məşğuliy- 
yətinə diqqət yetirsəm, bunu heç də pis qarşılamaz, odur ki nə 
axtardığını soruşdum. 

— Çiçək axtarıram, — dərindən köks ötürüb cavab verdi, — amma 
bircəciyini də tapmıram. 

— Çiçək dərmək fəsli deyil axı, — deyib gülümsədim. 

— O qədər çiçək var, — deyib üzüaşağı mənə doğru gəldi, 
— bağımda istədiyin qədər qızılgül və iki növdən olan doqquzdon 
var, birini atam bağışlayıb, alaq otu kimi bitirlər, iki gündür axtarı- 
ram, amma tapa bilmirəm. Buralarda həmişə çiçək olur, sarısı, 
göyü, qırmızısı, çöl qərənfilinin isə çox gözəl gülü olur. Heç birini 
tapa bilmirəm. 

Nəsə müəmmalı bir şey hiss elədim, ona görə də dolayı yolla 
soruşdum: 

— Çiçəkləri neyləyəcəksiniz? 

Qəribə, əsəbi bir təbəssüm üz-gözünü dəyişdirdi: 

— Əgər sirrimi faş etməsəniz, — baş barmağını dodağına sıxıb 
dedi, — gözəlimə bir buket söz vermişəm. 

— Əladır ki, — dedim. 

— Elədir, — dedi, — onun hər şeyi var, varlıdır. 

— Amma yenə də sizin gül dəstəsindən xoşu gəlir, — cavab 
qaytardım. 

— Elədirl — sözünə davam etdi, — hələ daş-qaşı və tacı da var. 

— Adı nədir axı? 

— Mərkəzi dövlət mənə maaş versəydi, — cavab verdi, — ayrı cür 
yaşayardım! Elədir, vaxt vardı, gözəl günlər yaşayırdım! İndi hər şey 
bitib mənim üçün. İndi mən... 

Səmaya tuşlanmış nəmli gözləri çox şey deyirdi. 

— Deməli, xoşbəxt idiniz? — soruşdum. 

— Eh, istərdim ki, yenidən o cür oluml — dedi. — Vəziyyətim çox 
yaxşıydı, çayda balıq kimi: şən və yüngüll 

— Haynrixl — Yolla bizə doğru gələn yaşlı bir qadın ucadan 
dilləndi. — Haynrix, harada batıb qaldın? Səni hər yerdə axtarmışıq, 
yeməyə gəll 

— Bu, sizin oğlunuzdur? — qadına doğru yeriyib soruşdum. 

— Bəli, başıbəlalı oğluml — cavab verdi. — Allah çiynimə ağır bir 
çarmıx qoyub. 

— Nə vaxtdan belədir? — soruşdum. 

— Yarım ildir, — dedi, — beləcə susqunlaşıb. Allaha şükür ki, bu 
cür sakitləşib, əvvəllər düz bir il ipə-sapa yatmırdı, zəncirlənib dəli- 
xanaya salınmışdı. İndi heç kimlə işi yoxdur, gecə-gündüz şahlarla, 
padşahlarla əlləşir. Elə xoşrəftar, sakit insan idi ki, gözəl xətti ilə 
özünə və mənə ruzi qazanırdı, birdən-birə xəyallara qərq oldu, dəh- 
şətli qızdırmaya tutuldu, bundan da dəliliyi başladı, indi də gördü- 
yünüz kimidir. Dərdimi sizə deyəsi olsam, cənab... 

Qaynayıb daşan nitqinin arasını kəsib sual verdim: 

— Xoşbəxt olması, yaxşı gün keçirməsi ilə öyündüyü vaxt 
hansıdır? 

— Səfehin biri səfehl — Qadın mərhəmətli təbəssümlə dilləndi. 
— Ağlını itirdiyi vaxtları deyir, həmişə də onu öyür, bu, dəlixanada 
özündən xəbəri olmayan vaxtlar idi. 

Sanki, başımın üstündə göy guruldadı, qadının ovcuna bir az 
pul basıb tələsik oradan uzaqlaşdım. 

“Deməli, sən belə xoşbəxtsənmişl” — şəhərə doğru üz tutub 
sürətlə yeriyəndə öz-özümə qışqırdım. — Deməli, günün belə xoş 
keçirmiş: suda balıq kimi! Uca Tanrım! Sən insanlara belə tale 
yazmısan ki, onlar ağılları başlarına gəlməyənə qədər və onu təzə- 
dən itirəndə xoşbəxt olmasınlar?l Zavallıl Sənin o tutqun ağlına, 
əlində həlak olduğun ağılsızlığına necə də həsəd aparıram! Ülya- 
həzrətinə çiçək dərmək üçün tam ümidlə çöllərə düşürsən... qışın 
oğlan çağında... özü də kədərlənirsən ki, bircə çiçək də tapmırsan 
və niyə tapa bilmədiyini özün də anlamırsan. Bəs mənə.. Mən isə 
ümidsiz-filansız, məqsədsiz-məramsız çöllərə düşüb getdiyim kimi 
də geri qayıdıram... Deyirsən, mərkəzi dövlət sənə maaş versəydi, 
gözəl yaşayardın. Ey bəxtəvər insanl Xoşbəxtsən ki, bədbəxtliyini 
yer əngəllərinin ayağına yaza bilirsən. Heç nə hiss etmirsənl Hiss 
etmirsən ki, sənin fəlakətin puç olmuş qəlbində, düzəni pozulmuş 
beynindədir və yer üzünün bütün hökmdarları bir yerə yığışsa da, 
sənə kömək edə bilməzlər. 

Lənət olsun o kəsə ki, xəstəyə gülür, onun xəstəliyinin üstünə 
xəstəlik gətirmək, can verməsini dözülməz etmək üçün uzaq-uzaq 
qaynaqlara üz tuturl Lənət o kəsə ki, çəkdiyi vicdan əzabından qur- 
tulmaq və qəlbinin iztirablarından azad olmaq üçün müqəddəs 
məzaraf ziyarətə çıxan nisgilli bir bədbəxtin yanında qürurlanır. Tap- 
danmamış cığırda ayağı yaralayan hər addım ürkək qəlbə bir təsəlli 
damlasıdır və uzunsürən gündəlik səyahətlə sıxıntılı ürək asan din- 
cəlir... Siz ey yumşaq kürsülərdə əyləşən söz çərçiləri, buna dəlilik 
deməyə haqqınız varmı?.. Dəlilikl.. Aman Allah! Göz yaşlarımı görür- 
sənl Sən ey insanları yetərincə fəqir xəlq edən, gərək onlara üstəlik 
qardaş da mı verəydin ki, onların bir parça fəqirliklərini, sənə olan 
bir parça inamlarını da oğurlayıb əllərindən alsınlar, sən ey külli- 
həbibl Çünki müalicə otlarına, üzümün göz yaşlarına” olan inam 
yalnız sənə olan inamdır ki, bizi əhatə edən və hər an ehtiyac duy- 
duğumuz şeylərə sən şəfaverici və xeyirli güc bəxş etmisən. Özünü 
görmədiyim göylər ataml Əvvəllər qəlbimi nurla dolduran, indi isə 
məndən üz çevirmiş göylər ataml Məni yanına aparl Çox susmal 





1 Müqəddəs məzar — həzrəti-İsanın məzarı nəzərdə tutulur 
? Uzümün göz yaşları — “şərab” sözünün məcazı 

Sənin susmağın bu təşnə qəlbimi doyura bilməz. Hansısa insan, 
hansısa ata acıqlana bilərmi, əgər azdığı yoldan gözlənilmədən 
dönən övladı bu insanın, bu atanın boynuna sarılıb qışqırırsa: 
“Yoluma dönmüşəm, atal Sənin iradənlə uzun sürmüş səyahətimi 
dayandırıramsa, mənə hirslənmə”. Dünya hər yerdə eyni cür 
qurulub: zəhmət və işin, mükafat və sevincin üzərində, ancaq 
bunun mənə dəxli nə? Sən olan yerdə mənim günüm xoş keçir 
və sənin hüzurunda iztirab çəkib həzz almaq istəyirəm... Bəs mən, 
ey sevimli göylər atam, oğlunu rədd edərdinmi? 


1 dekabr 


Vilhelml Haqqında sənə yazdığım adam, o xoşbəxt bədbəxt Lot- 
tenin atasının yanında kargüzar işləyirmiş və qıza olan məhəbbətini 
gizlədirmiş, üstü açılanda isə işdən çıxarılır və yazığın başına hava 
gəlir. Bu quru sözlərdən hiss edərsən ki, Albert bunu mənə sənin 
oxuduğundan, bəlkə də, bir az laqeydliklə söylədiyindən hadisə 
məni büsbütün sarsıtdı. 


4 dekabr 


Səndən xahiş edirəm... görürsən ki, məhv oluram, çox dözə bil- 
məyəcəyəml Bu gün onunla yan-yana oturmuşdum, fortepiano- 
sunda çeşidli havalar çalırdı, tam şövqləl Taml.. Taml.. Nə istəyir- 
sən?.. Bacısı dizimin üstündə oturub çağasını təmizləyirdi. Gözlərim 
yaşla doldu. Aşağı əyildim və onun nişan üzüyü gözümdən qaç- 
madı... göz yaşlarım selə döndü... və qəfildən o, köhnə ilahi 
musiqiyə keçdi: elə qəfildən ki, ürəyimə təsəlli duyğusu, keçmişin, 
mahnını dinlədiyim çağların, aydın yadda qalmayan hadisələrin, 
nisgilin, puç olmuş ümidlərin xatirələri ilə doldu, sonra isə... Otaqda 
var-gəl etdim, ürəyim sıxıldı. 

— Allah xatirinə, — dərin həyəcan içində ona doğru yeriyərək 
ucadan dilləndim, — Allahı sevərsiniz, dayandırın! 

Çalmağına ara verib matdım-matdım mənə baxdı. 

— Verter, — qəlbimə nüfuz edən bir təbəssümlə dilləndi, — Verter, 
xəstəsiniz, sevdiyiniz yeməklərdən zəhləniz gedir. Qedinl Xahiş 
edirəm, sakitləşin. 

Ondan ayrıldım. Allahıml Çəkdiyim iztirabı özün görürsən, gəl 
buna son qoyl 


6 dekabr 


Surəti məndən əl çəkmirl Aşkarda da, yuxuda da qəlbimə girirl 
Gözlərimi yumanda onun qara gözləri buradakı, alnımın arxasındakı 
bəsirət gözlərimin önündən çəkilmir. Buradal Bunu sənə izah edə 
bilmərəm. Gözlərimi yuman kimi onun gözləri peyda olur, dəniz 
kimi, yarğan kimi qarşımda, içimdə uyuyur, bütün hisslərimi, bey- 
nimi doldurur. 

İnsanın, mədh edilmiş bu yarımtanrının dəyəri varmı?! Güc ona 
ən çox lazım olan yerdə həmin güc yoxa çıxmırmı? Və o, fərəhindən 
vəcdə gəlirsə, yaxud iztiraba qapılırsa, onda sonsuzluğa qərq olaraq 
itməsinin həsrətini çəkdiyinə görə fərəh və iztirab içində vurnuxub 
donuq və soyuq mühakiməyə qayıtmırmı? 


NAŞİRDƏN OXUCUYA 


Mən nə qədər istərdim ki, dostumuzun son gözəl günləri haq- 
qında onun öz əlindən çıxmış yazılar bol olaydı, mən də onun 
qoyub getdiyi məktubların ardını öz sözlərimlə yazmayaydım. 

Dəqiq məlumatları onun başına gələnlərdən xəbəri olan adam- 
ların ağzından toplamağı qarşıma məqsəd qoydum, sadə bir işdir: 
deyilənlərin hamısı, cüzi xırdalıqları çıxmaqla, üst-üstə düşür, yalnız 
iştirakçı şəxslərin əqidələri barədə fikir ayrılıqları var və çıxarılan 
hökmlər fərqlidir. 

Dinclik bilməyən zəhmətimizlə öyrənə bildiklərimizi vicdanla 
söyləməkdən, mərhumun qoyub getdiyi məktubları yazımıza daxil 
etməkdən, tapılmış ən kiçik yazını belə nəzərdən qaçırmamaqdan 
savayı bizə nə qalır ki?! Nadir simaların hər bir hərəkətinin əsl və 
həqiqi səbəblərini açıb göstərmək heç də asan deyil. 

Qəm-qüssə Verterin qəlbinə dərindən kök atıb bir-birinə möh- 
kəm-möhkəm dolaşmışdı və günü-gündən onun içini gəmirirdi. 
Mənəviyyatının ahəngdarlığı büsbütün pozulmuşdu, canındakı gücün 
hamısını qatıb-qarışdıran daxili coşqunluğu və dözümü öldürücü 

təsir gücünə malik olub son olaraq onu yalnız qıc etmişdi ki, bunun 
da nəticəsində o, yamanlıqlara qarşı əvvəlkinə nisbətən daha aman- 
sız mübarizə aparmışdı. Qəlbinə dolmuş narahatlıq onu mənəvi 
gücündən, çevikliyindən, ağlının itiliyindən məhrum edirdi, məclis- 
lərdə qəmə batırdı, getdikcə küskünləşirdi, küskünləşdikcə də əda- 
lət hissini itirirdi. Ən azı, Albertin dostları belə deyir, onların fikrincə, 
ona bəxş edilənin hamısını bir günün içində sərf edib axşamı iztirab 
və yoxsulluq içində keçirən Verter çoxdan arzuladığı xoşbəxtliyinə 
çatmış və rəftarı ilə bu xoşbəxtliyi gələcəkdə də qoruyub saxlamış 
pak və rahat bir insan haqqında mühakimə yürüdə bilməz. Dedik- 
lərinə görə, belə qısa bir vaxtda dəyişə bilməzmiş, əvvəldən Verter 
onu necə tanıyıbmışsa, necə dəyərləndirib hörmət edirmişsə, Albert 
o cür də qalıbmış. Albert Lotteni hamıdan çox sevirmiş, onunla 
qürur duyub öyünürmüş və istəyirmiş ki, hər kəs onu ən gözəl bir 
xanım kimi tanıyıb qəbul etsin. İstənilən şübhə nişanəsini dəf etmək 
istəməsini, bu qiymətli xəzinəni bircə anlığa da olsun kiminləsə 
bölüşmək həvəsində olmamasını ona irad tutmaq olardımı? Etiraf 
edirlər ki, Verter Lottenin yanına gələndə Albert çox vaxt arvadının 
otağından çıxırmış, lakin dostuna qarşı nifrət, yaxud dönüklükdən 
yox, sadəcə, ona görə ki, özünün orada olmasının dostunu narahat 
etdiyini başa düşürmüş. 

Lottenin atası sağalmaz dərdə tutulmuşdu, evdən çölə çıxmırdı, 
Albert faytonunu Lottenin arxasınca göndərdi, o da minib onun 
yanına getdi. Gözəl qış günlərindən biri idi, ilk qar düşmüşdü və 
qalın qar dörd bir yanı altına almışdı. 

Ertəsi gün Verter Lottenin arxasınca getdi ki, Albert onu gətir- 
məsə, ən azı, o, qadını evinə gətirə bilsin. Aydın hava onun nisgilli 
halına az təsir edə bilmişdi, sanki, qaranlıq bir qüvvə onun ürəyini 
əlləri arasına alıb var gücü ilə sıxırdı, qəmli mənzərələr gözləri 
önündə oturmuşdu və varlığına bir ağrılı fikirdən digərinə keçiddən 
başqa heç nə tanış deyildi. 

Özü özündən daim narazı olduğundan özgələrinin də vəziyyəti 
ona yalnız şübhəli və dolaşıq görünürdü, Albertlə arvadı arasındakı 
gözəl münasibəti pozacağından qorxurdu, özünü danlayırdı ki, 
bu danlağa da Albertə qarşı müdhiş bir narazılıq qarışırdı. Yolla 
gedərkən fikri-zikri bu məsələnin yanındaydı. “Hə, elədir”, — gizli 
bir qəzəblə öz-özünə deyirdi: “Bu, etibarlı, səmimi, nəvazişli, hər 

sahədə yanımcıl bir rəftardır, sakit, davamlı bir sədaqətdirl Tox- 
luqdur, laqeydlikdirl Xırdaca bir iş onu daha çox məşğul etmirmi, 
nəinki arvadı? Taleyinin qədrini qiymətləndirə bilirmi? Lottenin layiq 
olduğu hörməti ona göstərə bilirmi? Lotte onunkudur, nə deyirəm, 
onunkudur... Çox şeyi bildiyim kimi bunu da bilirəm, məncə, bu 
fikirlə barışmışam, bununla belə, o, məni dəli edəcək, üstəlik, axı- 
rma da çıxacaq: məgər onun mənə olan dostluğu sınaqdan çıxmış- 
dırmı? Mənim Lotteyə bağlılığımda özünün haqlarına bir müdaxilə, 
Lotteyə diqqətimdə sakit bir qınaq görmürmüş? Bilirəm, görürəm, 
hiss edirəm ki, mənə ürəkdən yanaşmır, çıxıb getməyimi istəyir, 
mənimlə oturub-durmaq ona ağır gəlir”. 

Hərdən iti addımlarını yavaşıdır, hərdən də ayaq saxlayıb sakitcə 
dayanır və geri qayıtmaq istəyən adama bənzəyirdi, buna baxma- 
yaraq, yenə yoluna davam edirdi və bu fikirlər içində öz-özü ilə 
söhbət edərək iradəsinin əksinə olaraq ovçular sarayına yetişdi. 

Verter qapını aralayıb qocanı və Lotteni soruşdu, evdə təlaş və 
həyəcan hiss etdi. Böyük oğlan dedi ki, Valhaymda bədbəxt hadisə 
baş verib, bir kəndlini öldürüblərl.. Bu, ona heç təsir etmədi... 
Otağa girib gördü ki, Lotte xəstəliyini vecinə almayıb məsələni 
yerində öyrənmək üçün oraya getmək istəyən atasını dilə tutur. 
Caninin kimliyi hələlik bilinmirdi, meyiti səhər-səhər qapının ağzında 
görmüşdülər, ortada gümanlar dolaşmağa başlamışdı: öldürülən 
əvvəllər ayrı bir nökər saxlayan dul qadının təzə nökəri imiş, keçmiş 
nökər evdən xoş üzlə getməyibmiş. 

Verter bunu eşidəndə sıçrayıb yerindən qalxdı. 

— Ola bilməzl — ucadan dilləndi. — Mən oraya getməliyəm, bir 
an da burada qala bilmərəm. 

Tələsik Valhayma yollandı, xatirələr gözləri önündə canlandı və 
bir an belə şübhə etmədi ki, bu işi tez-tez söhbət etdiyi və onun 
üçün doğmalaşan həmin adam etmiş olacaq. 

Meyitin qoyulduğu meyxanaya getmək üçün cökələrin arası ilə 
gedəndə vaxtilə sevdiyi bu yer onu dəhşətə gətirdi. Qonşu uşaqların 
tez-tez oynadığı astana qana bulaşmışdı. Ən gözəl insani duyğular 
olan sevgi və sədaqət birdən-birə zor və qətlə çevrilmişdi. Yarpaqları 
tökülmüş gövdəli ağaclara qırov düşmüşdü, kilsə həyətinin alçaq 
divarının üstündən çəkilmiş gül çəpərinin yarpaqları tökülmüşdü və 
qar basmış qəbir daşları budaqların arasından baş qaldırırdı. 

O, qarşısında bütün kəndin toplaşdığı meyxanaya yaxınlaşanda 
qışqırtı qopdu. Uzaqda bir dəstə silahlı kişi göründü, kimsə qışqırıb 
dedi ki, canini gətirirlər. Verter o tərəfə baxıb özünün haqlı olduğunu 
gördü. Elə idil Bu, həmin dul qadını ürəkdən sevən və bir az əvvəl 
lal bir qəzəb və gizlin məyusluq içində ətrafı dolaşarkən ona rast 
gəlmiş tanış nökər idi. 

— Neyləmisən, zavallıl — Verter ona doğru yeriyərək qışqırdı. 
Nökər dinmədən ona baxdı, xeyli susub axırda arxayınca cavab 
verdi: 

— O, heç kəsə qismət olmayacaq, heç kim də onun nəsibi olmaz. 

Dustağı meyxanaya gətirdilər, Verter də tələm-tələsik aralanıb 
yoluna davam etdi. 

Dəhşətli, amansız təəssürat içində toplanmış hər şeyi silkələyib 
bayıra atdı. Birdən-birə o, kədərindən, məyusluğundan, biganə müti- 
liyindən azad oldu, rəhmdillik qarşısıalınmadan ona hakim kəsildi və 
onu bu insanı azad etmək kimi görünməmiş bir maraq çulğadı. 
Həmin oğlanı elə bədbəxt hesab etdi ki, hətta cani kimi onu tam 
günahsız saydı, özünü büsbütün onun yerinə qoydu, digərlərini də 
buna inandıracağına əmin oldu. Hələ onun xeyrinə ifadə də vermək 
istədi, alovlu nitqi artıq dodaqlarından süzülüb axmağa başladı, 
ovçular sarayına tələsdi və yolda işlər müdirinə söyləyəcəklərinin 
hamısını dodaqaltı danışmaqdan özünü saxlaya bilmədi. 

Otağa daxil olanda Alberti orada gördü və bu, bir anlığa onun 
kefini pozdu, lakin özünü ələ alıb düşündüklərini işlər müdirinə 
alovlu-alovlu danışdı. İşlər müdiri bir neçə dəfə başını yırğaladı və 
birisinin bəraəti üçün insanın deməli olduqlarının hamısını Verter 
böyük bir coşqu, ehtiras və gerçəkliklə söyləsə də, işlər müdiri, 
gözlənildiyi kimi, zərrə qədər də mütəəssir olmadı. O, dəfələrlə 
dostumuzun sözünü kəsdi, ona bərk etiraz edib danladı ki, qatili 
müdafiə edir. Sonra da bildirdi ki, bu yolla istənilən qanunu ləğv 
edib dövlətin təhlükəsizliyini məhvə sürükləmək olar, onu da əlavə 
etdi ki, belə ağır bir məsuliyyətin altına girmədən bu cür məsələdə 
heç nə edə bilməz, odur ki gərək hər şey qaydasınca, təlimata 
uyğun aparılsın. 

Verter heç də təslim olmadı, yalnız aravermədən yalvardı ki, 
o oğlana qaçmağa kömək edilsə, qoy işlər müdiri buna barmaqarası 
baxsınl İşlər müdiri onun bu təklifini də rədd etdi. Nəhayət, söhbətə 

qarışan Albert də qocanın tərəfini saxladı, Verterin halı xarab oldu 
və o, dəhşətli iztirab içində yola düzəldi, bundan əvvəl isə işlər 
müdiri ona bir neçə dəfə demişdi: 

— Yox, o oğlanı azad etmək mümkün deyill 

Bu sözlərin ona necə təsir etmiş olduğunu Verterin kağız-kuğu- 
zunun arasında rast gəldiyimiz bir vərəqdən də görə bilərik, görü- 
nür, vərəq elə həmin gün yazılmışdı: “Səni azad etmək mümkün 
deyil, zavallıl Görürəm ki, bizi azad etmək mümkün deyil”. 


x k k 


İşlər müdirinin yanında Albertin son olaraq dustağın məsələsi 
barədə dedikləri Verteri cin atına mindirmişdi: burada bəzi şeylərin 
özünə aid olduğunu güman etmişdi və xeyli düşünəndən sonra hər 
ikisinin haqlı olduğu onun kəskin ağlından qaçmamışdı; bununla 
belə, ona elə gəlmişdi ki, onların haqlı olmalarını etiraf etsə, təs- 
diqləsə, öz daxili mahiyyətindən əl çəkmiş olardı. 

Onun kağızlarının arasından bu məsələyə aid olan, bəlkə də, 
Albertə münasibətdə onun bütün düşüncələrini ifadə edən bir yazı 
tapdıq: 

“Öz-özümə desəm və dəfələrlə təkrarlasam ki, o, ziyansız və 
yaxşı adamdır, bunun xeyri olarmı, çünki o, mənim içalatımı dartıb 
ortaya tökür; mən ədalətli ola bilmərəm”. 


x kK k 


Axşamüstü havalar sındığından və qar asta-asta əriməyə başla- 
dığından Lotte Albertlə piyada yola düşdü. Yolda o, hərdən ətrafına 
baxırdı, sanki, Verterin onu ötürməsindən ötrü darıxırdı. Albert 
Verterdən danışmağa başladı, onun qarasınca deyindi, amma hər 
halda, haqqını da tapdamadı. Onun uğursuz ehtiraslarına toxundu, 
arzusunu bildirdi ki, ondan aralı gəzmək mümkün olan işdir. 

— Mən bunu bizim xətrimizə deyirəm, — dedi, — səndən də xahiş 
edirəm, — sözünə davam etdi, — səninlə davranışını başqa səmtə 
yönəldəsən, onun tez-tez gəlməyini azaldasan. Camaatın diqqətini 
çəkir, bilirəm ki, orada-burada hətta dedi-qodu da gəzir. 

Lotte dinmədi, deyəsən, susması Albertə toxundu, bu andan 
o, Verterin adını tutmadı, Lotte onun adını çəkəndə isə söhbəti ya 
kəsər, ya da ayrı səmtə yönəldərdi. 

Bədbəxt dustağın xilası üçün Verterin etdiyi əbəs cəhd sön- 
məkdə olan ocağın öləziyən son alov dilimləri idi, buna görə də 
o, ağrı və süstlüyün dərinliklərinə gömülürdü, günahını boynundan 
atan adama qarşı şahid qismində dindirilə biləcəyini eşidəndə Ver- 
ter daha da özündən çıxdı. 

Haçansa fəal həyat tərzində rastlaşdığı xoşagəlməz nə vardısa 
hamısı — elçilikdəki dilxorluq, haçansa müvəffəq olmadığı, onu pərt 
edən işlər beynində dolaşdı. Bütün bunlarla o, öz fəaliyyətsizliyinə 
bəraət qazandırır, hansısa işin qulpundan yapışmaq ümidinin boşa 
çıxmasından fərsizləşir və axırda özünün qəribə duyğularına, düşün- 
cə tərzinə və sonsuz ehtiraslarına qapılaraq dincliyini pozduğu 
gülərüz, sevimli qızla qəmli davranışın əbədi yeknəsəqliyində öz 
gücünə güvənərək onu məqsədsiz və niyyətsiz sərf edib həmişə 
qəmli bir sonluğa can atırdı. 

Onun həyəcanlarına, iztirablarına, dinclik bilməyən vurnuxma- 
larına və cəhdlərinə, həyatdan usanmasına qoyub-getdiyi bir neçə 
məktub ən güclü dəlildir ki, onları da biz burada vermək fikrindəyik. 


12 dekabr 


Əzizim Vilhelml Mən o bədbəxtlərin günündəyəm ki, barələrində 
deyilir: onları yaman ruh qabağına qatıb qovur. Hərdən, sanki, 
boğazımdan yapışır, fəqət bu nə qorxudur, nə də coşqu... sinəmi 
yarıb çölə çıxmaq istəyən, hülqumumdan yapışıb sıxan naməlum 
daxili bir çaxnaşmadır. Vay halımal Yazıq mənim günüməl Sonra da 
mən insana yağı kəsilmiş bu fəslin qorxunc gecə səhnələrində 
vurnuxuram. 

Dünən axşam gəzməyə çıxmalı oldum. Birdən-birə ətraf əri- 
məyə başlamışdı, eşitdim ki, çay hər iki sahili basıb, bütün qay- 
naqlar aşıb-daşır və Valhaymdan üzüaşağı mənim sevimli dərəmi 
sel basıb! Gecə saat on birdən sonra qaçıb oraya getdim. Qorxunc 
bir tamaşal Qayadan aşağı baxıb dəli dalğaların ay işığında burulub 
köpüklənməsini görməkl Əkin sahələrinin, çəmənliklərin və barıla- 
rın başı üstündən küləyin vıyıltısında enli dərə boyunca axıb gedən 
fırtınalı bir dəniz! Sonra ay yenidən qara buludların arasından süzüb 
çıxanda və qarşımdakı sel qəzəb və əzəmətlə parıldayıb uğulda- 
yanda məni üşütmə tutdu və içimə yeni bir həsrət doldul Qollarımı 

açdım, uçurumun qırağında dayanıb aşağıya hovxurduml Aşağıya! 
Əzablarımı, iztirablarımı buradan üzüaşağı atmağın, dalğalar kimi 
başıaşağı axıtmağın ləzzətində özümü itirdim. Heyhatl Ayağımı 
yerdən qaldırıb əzablarıma son qoymağı bacarmadıml.. Vaxtım 
tamam olmamışdır, bunu mən də hiss edirəml Eh, Vilhelml O fırtına 
küləkləri ilə buludları para-para etmək üçün, selləri qucmaq üçün 
insanlığımdan necə də can-başla imtina edərdiml Heç ola bilərmi 
ki, məhbusun da payına bu nəşə düşmüş olsun?.. Və mən isti 
günlərin birində Lotte ilə gəzməyə çıxarkən altında dincəldiyimiz 
söyüd ağacının olduğu yerə ürək ağrısı ilə baxdım... oranı da sel 
basmışdı və söyüdü güclə tapdıml Vilhelml “Bəs onun çəmənlİkləri, 
— deyə düşündüm, — ovçular sarayının ətrafındakı yerlər! Görəsən, 
dağıdıcı fırtına köşkümüzü nə günə qoyub?!” – fikrimdən keçdi. 
Dustaq öz yuxusunda sürülərini, çəmənliklərini və şərafət məclis- 
lərini gördüyü kimi, keçmişdə qalmış günəş saçağı da içəriyə boy- 
lanıb baxdıl Yerimdən tərpənmirdiml.. Özümü məzəmmət etmirdim, 
çünki ölümün gözünə dik baxırdım... Bacarardım... İndi isə budur, 
özünün zavallı, fərəhsiz ömrünü bir anlığa uzadıb yüngülləşdirmək 
üçün çəpərlərin dibində çör-çöp dənləyən, öz ruzisini qapılara 
düşüb dilənməklə tapan qoca qarı kimi oturmuşam burada. 


14 dekabr 


Mənə nə olub, əzizim? Özüm özümdən qorxuraml Mənim ona 
olan məhəbbətim ən ülvi, ən saf, qardaşcasına məhəbbət deyilmi? 
Haçansa ürəyimdən suçlu bir hiss keçirmişəmmi?.. And-aman 
etmək istəmirəm... Təkcə gördüyüm yuxular! Əxlaqa zidd əməlləri 
qeyri-təbii qüvvələrin ayağına yazan adamlar necə də haqlı imişlərl 
Bu gecəl Deməyə dilim də gəlmir, onu qollarımın arasında tutmuş- 
dum, bərk-bərk sinəmə sıxmışdım və sevgi pıçıldayan dodaqlarını 
sonsuz öpüşlərə qərq etmişdim, gözlərim onun gözlərinin məst- 
liyində üzürdül İlahil Bu lətafəti indi bir daha duyduğuma, bu atəşin 
sevincləri büsbütün təzədən daddığıma görə mən günahmı işlədi- 
rəm? Lotte! Lottel.. Mənimki bitib! Ağlım başımdan çıxıb, artıq sək- 
kiz gündür ağlım üstümdə deyil, gözlərimdən yaş əskik olmur. Mənə 
heç yerdə yaxşı deyil, mənə hər yerdə yaxşıdır. Heç bir arzum yox, 
heç bir tələbim yox. Yaxşı olardı ki, gedim. 

x ck ok 


Bu dünyanı tərk etmək qərarı həmin dövrdə, belə bir şəraitdə 
Verterin qəlbində həmişə özünə daha çox yer tapırdı. Lottenin 
yanına qayıdandan bəri bu, həmişə onun son niyyəti, son ümidi 
olmuşdu, lakin özünə söz vermişdi ki, həmin iş heç də təcili və 
tələsik olmamalıdır, həmin addımı o, tam əminliklə, həm də sakit 
qətiyyətlə atmaq istəyirdi. 

Onun şübhələri, özünün özü ilə apardığı mübahisə bir kağız 
parçasından aşkar olur ki, o da çox güman ki, Vilhelmə yazmağa 
başladığı və altında tarixi olmayan bir məktubdur: Lottenin iştirakı, 
taleyi, mənim taleyimə canıyananlığı qurumuş beynimdən son göz 
yaşlarını da çıxarır. 

Pərdəni qaldırmaq və onun arxasına keçə bilməkl Hər şey 
bundan ibarətdirl Niyə də vurnuxub tərəddüd edəsən axı? Ona görə 
ki, pərdənin o üzündə necə olacağını bilmirsən? Və oradan geri 
qayıdan olmayıb? Və bu, ruhumuzun heç nədən dəqiq məlumatımız 
olmadan həyəcan və zülməti sezmək, duymaq xarakterindən irəli 
gəlir? Tədricən o, bu kədərli fikirlə barışıb dostlaşmalı oldu və öz 
niyyətindən dönmədi ki, dostuna yazdığı çoxmənalı məktub da 
buna bir sübutdur. 


20 dekabr 


Sənin sevgin qarşısında baş əyirəm, Vilhelm, sən mənim sözlə- 
rimə şərik çıxırsan. Elədir, haqlısan: getsəm, yaxşı olardı. Qayıdıb 
sizə gəlməyim təklifin heç də ürəyimcə deyil, ən azı, məmnuniyyətlə 
daha bir dolayı yola əl atardım, xüsusilə ona görə ki, biz uzunsürən 
şaxtalara və gözəl yollara ümid bəsləyirik. O da mənim üçün xoşdur 
ki, məni aparmaq üçün buraya gəlmək istəyirsən, iki həftə də döz 
və bundan sonra baş verənlər barədə mənim məktubumu gözlə. 
Önəmli olan odur ki, yetişməmiş meyvə dərilməz. İki həftə oyan- 
buyana o qədər də fərq eləməz. Anama de ki, oğlu üçün dua etsin 
və onun qəlbinə toxunduğum hər şeyə görə məni bağışlamasını 
istəyirəm. Onu narahat etmək mənim nəsibim imiş, mən onlara 
çoxlu fərəh borcluyam. Sağlıqla qal, dəyərlim məniml Allahın xeyir- 
duası sənin üstündə olsunl Sağlıqla qall 

Bu ərəfədə Lottenin qəlbində nələrin tüğyan etdiyini, ərinə, 
bədbəxt dostuna qarşı hansı hissləri bəslədiyini sözlə ifadə etməyə 
cəsarətimiz çatmır, xasiyyətinə bələd olduğumuzdan isə, deyəsən, 
onun barəsində özümüzdə səssiz bir təsəvvür yarada bilirik, saf bir 
qadın ürəyi onun qəlbinə bələd olub dərdinə şərik çıxaraq halına 
yanmaya bilməz. 

Bir şey bəllidir, Verteri özündən uzaqlaşdırmaq üçün hər şeyi 
edəcəyinə möhkəm qərar vermişdi və bu işdə tərəddüd edib ləngi- 
yirdisə, o da dostuna qarşı ürəkdən gələn mərhəmətlə izah olunur- 
du, çünki bilirdi ki, bu, Verterə nəyə başa gələcək və bəlkə də, heç 
mümkün olmayacaq. Buna baxmayaraq, qətiyyətli tərpənmək üçün 
vaxt onu daha möhkəm sıxırdı, bu münasibət barədə əri bir kəlmə də 
danışmırdı, Lotte həmişə susub danışmadığı kimi, buna görə də ərinə 
layiq olduğunu işdə sübut etmək üçün üzərinə ağır yük düşürdü. 

Sonuncu məktubu dostuna yazdığı həmin gün – bu, Miladdan 
öncəki bazar günü idi, Verter axşamüstü Lottenin yanına gəldi və 
onu evdə tək gördü. Lotte qardaş-bacıları üçün Milad hədiyyəsi 
kimi aldığı oyuncaqları sahmana salırdı. Verter uşaqların bu oyun- 
caqlardan alacaqları ləzzətdən, bir də qapının qəfil açılması, təmiz- 
lənib mum şamlarla, şirniyyat və alma ilə bəzədilmiş ağacın görün- 
məsi ilə özünün cənnət məftunluğuna qapıldığı çağlardan danışdı. 

— Sizə də, — pərtliyini məsum bir təbəssümlə örtərək Lotte 
dilləndi, — özünüzü yaxşı aparsanız, sizə də hədiyyə veriləcək, mum 
şamı, üstəlik də nəsə. 

— Siz nəyə özünü yaxşı aparmaq deyirsiniz, — Verter səsini qal- 
dırdı. – Özümü yaxşı aparım? Necə olum? Ülvi Lotte! 

— Cümə axşamı, — Lotte dilləndi, — Milad bayramı axşamıdır, 
uşaqlar bizə gələcək, atam da, hərə öz payını alacaq. Siz də gəlin... 
amma tez gəlməyin... — Verter duruxdu. — Xahiş edirəm, — Lotte 
sözünə davam etdi, — iş belə gətirib, dincliyim xatirinə sizdən xahiş 
edirəm, belə olmaz, bu şəkildə davam edə bilməz. 

Verter gözlərini ondan çəkib otaqda var-gəl etdi və öz-özünə 
mızıldandı: “Bu şəkildə davam edə bilməz”. Bu sözlərin Verteri 
qorxunc vəziyyətə saldığını hiss edən Lotte müxtəlif suallarla onun 
fikrini dağıtmağa çalışdı, ancaq əbəs yerə. 

— Xeyr, Lotte, — Verter ucadan dilləndi, — sizi bir daha görmə- 
yəcəyəml 

— O niyə? – Lotte, sanki, etiraz etdi, — Verter, bizimlə görüşə 
bilərsiniz, görüşməlisiniz də, təkcə özünüzü ələ alın. Off, niyə siz 
anadan belə inadcıl, əlinizi atdığınız hər şeyə bu cür yenilməz, 
məsuliyyətli bir ehtirasla doğulmalı idiniz?! Sizdən xahiş edirəm, 
— onun əlindən tutub sözünə davam etdi, — özünüzü ələ alınl 
Ağlınız, elminiz, istedadınız, bütün bunlar sizə nə qədər rəngbərəng 
sövqi-səfa bəxş edirl Ər oğlu ər olunl Sizə yazığı gəlməkdən başqa 
əlindən heç nə gəlməyən bir qıza nisgilli bağlılığınızdan əl çəkin. 
— Verter dişlərini bir-birinə sıxıb qaşqabaqla ona baxdı. Lotte onun 
əlindən tutdu — Bircə anlığa hissiyyatdan ayılın, Verter, — dedi. 
— Görmürsünüzmü ki, özünüzü aldadıb bilə-bilə məhvə sürükləyir- 
sinizl Axı niyə mən? Məhz mən, özgə qisməti olan mən? Niyə məhz 
belə? Qorxuram, bərk qorxuram, arzularınızı bu şəkildə coşduran 
sizin üçün yalnız əlçatmaz olmağımdır. 

Verter əlini onun əlindən çəkib donuq, acıqlı bir baxışla onu 
süzdü. 

— Pis düşünülməyibl — Verter ucadan dilləndi, — heç də pis 
düşünülməyibl Bəlkə də, elə Albertin fikridir? Bic fikirdirl Çox bic 
fikirdir! 

— Bunu hər kəs edə bilərdi, — Lotte sözə qarışdı, — bu geniş 
dünyada sizin ürəyinizcə olan bir qız yoxdur bəyəm? Özünüzü top- 
layıb axtarın, and içirəm, beləsini tapacaqsınız, çünki çoxdan bəri 
məni bir şey narahat edir ki, son vaxtlar dar bir çərçivəyə qapanıb 
qalmısınız: bu həm sizin üçün, həm də bizim üçün qorxuludur. 
Özünüzü toplayıb ələ alınl Fikrinizi səyahət dağıdar, dağıtmalıdır 
dal Axtarıb öz məhəbbətinizi tapın, sonra qayıdın geriyə, biz də 
birlikdə əsl dostluğun ləzzətini dadaq. 

— Bunu çap etdirib, — Verter soyuq bir gülüşlə dilləndi, — bütün 
tələbələrə təklif etmək olardı. Əziz Lottel Mənə bir azca da toxun- 
mayın, hər şey yoluna düşəcəkl 

— Qoy onu da deyim ki, Verter, Milad bayramı axşamından tez 
gəlməyəsinizl 

Cavab qaytarmaq istəyirdi ki, Albert otağa daxil oldu. Çox soyuq 
salamlaşıb pərt-pərt yanaşı gəzişməyə başladılar. Verter miyanə bir 
söhbətə başladı, lakin alınmadı, Albertin söhbəti də alınmadı, odur 
ki həmin an arvadından bəzi tapşırıqlar barədə məlumat almaq 
istədi, həmin göstərişlərin yerinə yetirilmədiyini eşitdikdə isə bir-iki 

söz dedi ki, bunlar da Verterə soyuq, hətta sərt göründü. Verter 
getmək istədi, bacarmadı, saat səkkizə qədər ləngidi, süfrə açılana 
qədər kin-küdurəti daha da artdı, axır ki, papağını və əsasını əlinə 
götürdü. Albert qalmağı təklif etdi, o isə bu təklifi əhəmiyyətsiz bir 
nəzakət kimi qiymətləndirib soyuq üzlə təşəkkür etdi və yola düzəldi. 

Evə gəldi, ona işıq tutan nökərdən çırağı alıb otağa keçdi, 
ucadan ağlayıb öz-özü ilə kəsik-kəsik söhbət etdi, iti addımlarla 
gəzişməyə başladı, axırda da gerli-geyincəkli yatağa uzandı, saat 
on birə qalmış nökəri özünü toplayıb içəri girdi ki, soruşsun, ağanın 
çəkmələrini çıxarsınmı? Verter razılığını verdi və nökərə qadağan 
etdi ki, sabah özü çağırmamış otağa girməsin. 


x kK x 


Bazar ertəsi səhər tezdən, dekabrın iyirmi birində bir məktub 
yazdı, həmin ağzıbağlı məktubu onun ölümündən sonra yazı masa- 
sının üstündə tapıb Lotteyə çatdırdılar; məlum olur ki, məktubu 
o, fasilələrlə yazmışdır, ona görə də onu hissə-hissə vermək istəyirəm. 


x kK x 


Qərar vermişəm, Lotte, öləcəyəm, bu məktubu sənə romantik 
gərginlik keçirmədən, həyəcansız, səni axırıncı dəfə görəcəyim 
günün səhəri yazıram. Sən bu məktubu oxuyanda, əzizim, soyuq 
məzar həyatının son dəqiqələrində səninlə söhbət etməkdən başqa 
ayrı şirinlik dadmayan narahat qəlbli bu bədbəxtin bərkimiş nəşini 
örtmüş olacaq. Qorxunc bir gecə keçirmişəm, axx, özü də xilaskar 
bir gecə. Qərarımı möhkəmlədən, müəyyənləşdirən bir gecə: 
ölməliyəm! Dünən səndən ayrılanda halımın dəhşətli coşqusunda 
hər şey qəlbimi sıxıb əzəndə, sənin yanındakı ümidsiz, fərəhsiz var- 
lğımı bürüyən əzən iyrənc bir soyuqluqdan başqa heç nə duymur- 
dum... Otağıma çatar-çatmaz halım özümdə olmadan dizüstə çök- 
düm, aman Allah, sən də mənə acı göz yaşlarının son məlhəmini 
bəxş etdinl Minlərlə niyyət, minlərlə ümid içimdə coşdu və axırda 
möhkəm, bütöv, son və yeganə bir fikir yarandı: “Ölməliyəm...” 
Yatağıma uzandım və səhər tezdən yuxudan oyananda həmin fikir 
yenə də möhkəm və güclü şəkildə beynimə həkk olundu: “Ölmə- 
liyəm...” Bu, ümidsizlik deyil, inamdır, mənim iztirablara dözmə 
inamım, özümü sənə fədaetmə inamım. Elədir, Lottel Niyə də 

danım axı? Öçümüzdən birimiz getməlidir və istəyirəm o, mən 
oluml Off, gözəlim məniml Paralanmış bu qəlbim də hirslə tez-tez 
çırpınmışdır... Sənin ərini öldürməkl.. Sənil.. Mənil.. Qoy belə 
olsunl.. Gözəl yay axşamlarının birində dağa qalxası olsan, onda 
mənim tez-tez dərə ilə üzüyuxarı qalxdığımı xatırla, sonra da mənim 
kilsə qəbiristanlığındakı məzarıma bax, küləyin hündür otları bat- 
maqda olan günəşin şüaları altında necə yırğaladığını gör... Yaz- 
mağa başlayanda sakit idim, indi isə hər şey gözlərimin qarşısında 
canlandığına görə körpə uşaq kimi ağlayıram. 


x kK ok 


Saat ona qalmış Verter nökərini yanına çağırdı və geyinə-geyinə 
dedi ki, bir neçə gündən sonra yola çıxacağına görə onun bütün 
paltarlarını təmizləsin və hər şeyi qablaşdırmağa hazırlasın; həm də 
əmr etdi ki, hər yerdə hesabları istəsin, verdiyi bir neçə kitabı geri 
alsın və hər həftə yardım etdiyi kasıblara onlara düşən payı iki ay 
qabaqcadan ödəsin. 

Xörəyi otağa gətirtdi və yeyib qurtarandan sonra atını minib 
işlər müdirinin yanına sürdü, lakin onu evdə tapmadı. Dərin xəyallar 
içində bağda gəzişməyə başladı və sonda xatirələrin bütün ağrı- 
acısını öz üzərində hiss etdi. Balacalar onu uzun müddət rahat 
buraxmadılar, arxasınca düşüb böyür-başında hoppandılar və dedi- 
lər ki, sabah, sonra daha bir sabah və ondan sonrakı gün Lottedən 
Milad hədiyyələrini alacaqlar, sonra da kiçik təxəyyüllərinin imkan 
verdiyi möcüzələr söylədilər. 

— Sabah! — Verter bərkdən dilləndi, — sonra daha bir sabah! 
Sonra da o biri sabahl — Hamısını ürəkdən öpüb getmək istəyirdi 
ki, uşaqların balacası onun qulağına nəsə pıçıldadı. Xəbər verdi ki, 
böyük qardaşları gözəl Yeni il arzuları yazmışlar, özü də böyük- 
böyük arzularl Birini atalarına, birini Albertlə Lotteyə, birini də cənab 
Verterə, bunları Yeni il başlayan gün səhər tezdən vermək istəyir- 
dilər. Bu xəbər Verterin, sanki, əl-qolunu bağladı. O, uşaqların hərə- 
sinə bir şey verib atına mindi, onun salamını qocaya çatdırmalarını 
xahiş etdi və gözündən yaş tökə-tökə çıxıb getdi. 

Saat beşə yaxın evə yetişdi, qulluqçu qıza ocağa baxmağı və 
onu gecəyə qədər yanılı saxlamağı əmr etdi. Nökərinə də kitabları 
və alt paltarını aşağıda çamadana yığmağı və üst paltarlarını örtüyə 

bükməyi tapşırdı. Bundan sonra, çox güman ki, Lotteyə yazdığı 
sonuncu məktubunun aşağıdakı abzasını tamamladı. 


* k k 


Məni gözləmirsən! Fikirləşirsən ki, sözünə qulaq asıb yalnız 
Milad axşamı sizə gələcəyəm. Oy, Lotte! Ya bu gün, ya da heç vaxt. 
Bu məktub sənin əlinə Milad axşamı yetişəcək, sən əsə-əsə onu 
göz yaşlarınla isladacaqsan. Mən öləcəyəm, ölməliyəm! Off, bu 
qərara gəldiyimə necə də şadam. 


x k k 


Bu arada Lotte əcaib bir vəziyyətə düşmüşdü. Verterlə axırıncı 
söhbətdən sonra anlamışdı ki, ondan ayrılmaq necə də çətin ola- 
caq, əgər ondan ayrılarsa, Verter hansı iztirabları keçirəcək. 

Albertin yanından ötüb-keçərkən sözarası deyilmişdi ki, Verter 
Milad axşamına qədər bir daha buralara gəlməyəcək, Albert də 
qonşuluqdakı məmurla bir iş qurmaq üçün onun yanına getmişdi 
və gecəni burada qalmalı olmuşdu. 

Lotte tək-tənha oturmuşdu, qardaş-bacılarından yanında heç 
kəs yox idi, öz vəziyyəti barədə düşünürdü, fikirləri mövcud münasi- 
bətlərinin üzərində dolaşırdı. Özünü ərinə bağlı görürdü, o ərinə ki, 
onun məhəbbətini və sədaqətini yaxından tanıyırdı, ona ürəkdən 
sadiq idi, onun dincliyi, inamı Allah tərəfindən müəyyənləşmiş kimi 
görünürdü ki, zəif bir qadın həyatın xoşbəxtliyini bunun üzərində 
qursun, bu ərin ona və uşaqlarına qarşı necə olacağını həmişə hiss 
edirdi. Digər tərəfdən də Verter onun üçün qiymətli olmuşdu, 
görüşlərinin ilk anından onların xasiyyətindəki oxşarlıq özünü tam 
büruzə vermişdi, onunla uzun müddət davam edən davranış və bəzi 
sevimli anlar ona sönməz bir təsir bağışlamışdı. Maraqlı saydığı və 
maraq duyduğu hər şeyi Verterlə bölüşməyə adət etmişdi və Verte- 
rin ondan uzaqlaşması ilə bütün varlığında bir daha heç vaxt dol- 
durula bilməyəcək bir boşluğun yaranması qorxusu vardı. Off, kaş 
elə bu an onu doğma qardaşa çevirə biləydil Onu rəfiqələrinin biri 
ilə evləndirə bilsəydi, Albertə qarşı münasibətini yenidən büsbütün 
bərpa edə bilsəydi, necə də xoşbəxt olardıl 

Rəfiqələrini bir-bir göz önünə gətirdi, hər birində də bir nöqsan 
gördü, Verterə rəva biləcək birini tapa bilmədi. 

Belə düşüncələrdən sonra bunu özü üçün tam aydınlaşdırma- 
dan daha dərindən duydu ki, ürəkdən gələn sirli istəyi Verteri heç 
kimə verməyib özü üçün saxlamaqdır, lakin bununla yanaşı, həm də 
öz-özünə dedi ki, onu özünə saxlaya bilməz, saxlamağa haqqı 
yoxdur, Lottenin pak, gözəl, ayrı vaxtlar, hətta yüngül və həmin 
yüngüllüklə də özünə yardımçı olan xasiyyəti xoşbəxtliyin üzünə 
qapanması məyusluğunun təsirindən qopa bilmirdi. 

Lotte Verterin pilləkənlə yuxarı qalxdığını, onun addımlarının və 
özünün səsini eşidəndə saat yeddinin yarısı idi, onu soruşan bu səsi 
Lotte həmin an tanımışdı. Ürəyi necə də bərk döyündü, hətta deyə 
bilərik ki, onun gəlişində ilk dəfə özünü məmnuniyyətlə sıxardı, lakin 
Verter içəri girən kimi Lotte özünü itirib təlaş içində dilləndi: 

— Sözünüzün üstündə durmadınız. 

— Mən heç vaxt söz verməmişəm, — Verter cavab verdi. 

— Ən azı, gərək mənim xahişimə əməl edəydiniz, — Lotte cavab- 
sız qalmadı, — hər ikimizin rahatlığının xatirinə xahiş etmişdim. 

Nə dediyini, Verterlə tək qalmamaq üçün rəfiqələrini çağırtdır- 
mağa adam göndərəndə nə etdiyini heç özü də bilmirdi. Verter özü 
ilə gətirdiyi bir neçə kitabı otağa qoydu, evin digər üzvlərini soruşdu, 
Lotte də bu arada gah rəfiqələrinin gəlməsini, gah da gəlməmələ- 
rini arzulayırdı. Qulluqçu qız qayıdıb bildirdi ki, rəfiqələrinin ikisi də 
gəlməyəcəklərinə görə üzr istəyir. 

Lotte istədi qulluqçu qızı yan otağa göndərsin ki, orada bir işlə 
məşğul olsun, sonra fikrindən daşındı. Verter otaqda var-gəl etdi, 
Lotte fortepianoya yaxınlaşıb menuet çalmağa başladı, çaşmaq 
istəmirdi. O, özünü ələ alıb Verterin hər dəfə əyləşdiyi taxtda onun 
yanında oturdu. 

— Oxumağa heç nəyiniz yoxdur? — Lotte soruşdu. Verterin kitabı 
yoxuydu. — Burada, mənim çəkməcəmdə sizin Ossiandan etdiyiniz 
nəğmələrin tərcüməsi var, — sözünə davam etdi, — onları oxuma- 
mışam, çünki həmişə onları sizdən eşitmək istəmişəm, amma 
o vaxtdan bəri alınmayıb, alınmaq istəməyib. 

Verter gülümsədi, nəğmələri gətirdi, onları əlinə alanda canın- 
dan bir gizilti keçdi və gözləri yaşla doldu. Aşağı oturub oxudu: 

“Toranlıqda doğan ulduz, quzeydə necə də işıq saçırsan, şüa 
saçan çöhrən buludlardan baş qaldırır, şax dayanıb təpələrdən 
süzürsən. Nə ararsan çöl-çəməndə? Fırtına da sovuşmuşdur, uzaq- 
larda sellər-sular şaqqıldayır, pıçıldaşan dalğalar qayalara çırpılır, 
axşam cücülərinin vızıltısı çölü başına götürüb. Haralara boylanır- 
san, gözəl ulduz? Gülümsəyib yan ötürsən, dalğalar sevinc içində 
səni qucub saçlarına sığal çəkir. Sağlıqla qal, səssiz saçaql Özünü 
göstər bizə, sən ey Ossianın qəlbindən süzülən işıql 

O da özünün əzəmətində görünür. Bizləri tərk edən dostlarımı 
görürəm, ötən günlərdəki kimi onlar Lorada toplaşıblar... Finqal 
nəm bulud sütununa bənzəyir, ətrafında igidləri cəm olub və nəğmə 
deyən şairlər, ağsaçlı Ullin! Boy-buxunlu Rino! Alpin — o gülərüz 
nəğməkar! Və sən, yüngül gileyli Minonal.. Yaz küləkləri pıçıldaşan 
otları qabağına qatıb təpələrdə yırğalarkən Selmada nəğmələrin 
şərəfinə işrət içrə əyləndiyimiz o gözəl günlərdən bu yana siz necə 
də dəyişmisiniz, dostlarıml 

Bu zaman gözəlliyi ilə seçilən, baxışları aşağı dikilmiş və gözləri 
yaşla dolmuş Minona göründü, təpədən bu tərəfə əsən nadinc 
küləkdə ağır-ağır dalğalanırdı... Onun könül oxşayan səsi eşidilən 
kimi igidlərin ruhlarına kədər çökdü, çünki onlar burada Zalqarın 
qəbrini, bəyaz Kolmanın qaranlığa qərq olmuş son mənzilini tez- 
tez görmüşdülər. Təpədə tərk edilmiş Kolma, avazlı Kolma, Zalqar 
gəlməyə söz verib, lakin ətrafa gecənin qaranlığı çökür. Kolmanın 
səsini dinləyin, təpənin üstündə təkcə oturub. 


Kolma: 


Gecədirl.. Tək-tənhayam, tufanlı təpədə yaddan çıxmışam. 
Külək dağda vıyıldayır. Fırtına qayadan ulayıb enir. Yağışdan qoru- 
yan daxmam da yoxdur, tufanlı təpədə yaddan çıxmışaml 

Buludların arxasından boylan, ayıml Ey gecənin ulduzları, 
doğun görüml İşığın yolumu nura qərq etsin, aparsın məni sevgi- 
limin çətin ovdan sonra dincəldiyi məkanlara, dartılmamış kamanı 
da yanındadır, ov itləri dövrəsində ləhləyirlərl Mənsə qoy burada 
oturum, sahilinə ağacların sədd çəkdiyi sel-suların başı üstdə, şiş 

qayanın zirvəsində. Fırtınalı sellər-sular uğuldayır, eşitmirəm sevgi- 
limin səsini mən. 

Zalqar niyə ləngiyir? Verdiyi sözünü unudubmu ol.. Bu, qayadır, 
bu da ağac, bu isə uğuldayan sel! Gecə düşən kimi gəlməyə söz 
vermişdin, bəs görəsən, Zalqarım harada azıb qalıbdır? Atamı, qar- 
daşımı, o vüqarlı insanları atıb səninlə getmək istəyirdiml Nəsilləri- 
miz çoxdandır bir-birinə düşmən kəsilib, amma biz düşmən deyilik, 
Zalqarl 

Bir anlığa sus sən görək, ey küləkl Bir anlığa gəl sən də sus, ey 
daşqınl Siz susun ki, səsim mənim bu dərəni doldursun, səyyahım 
da qoy bir məni dinləsin. Zalqar, mənəm, mənəm səni çağıranl 
Ağac da buradadır, qaya da burada. Zalqarl Əzizim məniml Bura- 
dayam mən, de, bəs niyə ləngiyirsən? 

Budur, ay da işıq saçır, dərədə daşqın parlayır, qayalar təpəyə 
söykənib yatır, fəqət onu görmürəm mən, itləri qabaqca yeriyib 
gəlişindən xəbər vermir. Gərək burada tək oturam. 

Kimdir orada uzanan, aşağıda, düzəngahda? Sevgilimmi? Qar- 
daşımmı?.. Səs verin səsimə, ey əziz dostlar. Onlar cavab vermirlər. 
Qorxudan qəlbim sıxılırl.. Heyhat, onlar ölülərdirl Qılıncları döyüş- 
lərdən qana batmışl Off, qardaşım, qardaşıml De, niyə öldürdün 
sən bu Zalqarı? Off, Zalqarım məniml Sən niyə öldürdün bu qar- 
daşımı? İkiniz də mənə çox əzizdinizl Sən çox gözəl idin təpədəki 
o minlərin arasındal O, döyüşdə amansız idi. Cavab verinl Səsimə 
səs verin, əzizləriml Heyhatl Susurlarl Əbədilik susurlarl Sinələri 
soyuqdur, torpağın üzü kimil 

Təpədəki o qayadan, o fırtınalı dağın zirvəsindən danışın, siz ey 
ölülərin ruhları! Danışın! Bunlar məni qorxutmazl.. Gyumağa hara- 
lara getmisiniz? Sizi harada, dağların hansı mağarasında axtarıml 
Küləkdə ən zəif səsi də eşitmirəm, təpədəki fırtınadan bir cavab da 
gəlmir bura. 

Dərd içində əyləşmişəm, göz yaşımla səhərimi gözləyirəm. 
Eşələyin qəbirləri, ölülərlə dostlaşanlar, mən gəlincə bağlamayın 
qəbirləri. Həyatım röyatək ərşə çəkilir, sonda qala bilərdimmi?1 
Dostlarımla mən burada qalardım, sel-sudakı o qayanın kölgə- 
sində... Təpənin üstünə gecə qonanda, çöllərdə-düzlərdə külək 
əsəndə ruhum ona sinə gərib dayanar, yas saxlayar dostlarımın 
ölümünə. Ovçu öz köşkündən məni dinləyir, səsimdən həm qorxur, 

həm də xoşlanır, dostlarıma ağı deyim şirin-şirin, onlar mənə 
doğma idi, əziz idil 
x k k 


Bu, sənin nəğmən idi, Minona, ey Tormanın həyadan allanan 
qızı! Kolmaya görə göz yaşları axıtdıq, qəlbimizdən qara qanlar axırdı. 

Ullin atası ilə gəlib bizə Alpinin nəğməsini bəxş edir... Alpinin 
səsində məlahət vardı, Rinonun qəlbi də od püskürürdü. Artıq onlar 
son mənzildə uyudular, səsləri də Selmaya dəyib qayıtdı. İgidlər 
həlak olmamış Ullin ovdan geri döndü. Təpədə onların nəğmə yarı- 
şını eşitdi. Onlar ilk həlak olan Morara yas tuturdular. Onun qəlbi 
Finqalın qəlbinə bənzəyirdi, qılıncı isə Oskarın qılıncına... Fəqət 
o həlak olmuşdu, atası da şivən qoparırdı, bacısının göz yaşları 
qurumurdu, Minonanın, əzəmətli Morarın bacısının göz yaşları sel 
olmuşdu. dilinin nəğməsini eşidən kimi Minona gizləndi, fırtınanın 
gəlişini görüb buludda gizlənən ay kimi... Mən də ĞGllinlə birlikdə 
arfada yas çaldım. 


Rino: 


Külək yatır, yağış dinir, gün isinir, buludlar parçalanır. Etibarsız 
günəş də qorxa-qorxa təpəyə işıq saçır. Dağdan gələn qızılı çay 
dərə ilə axıb gedir. Şırıltın şirindir, ey gözəl çayım; eşitdiyim o səs 
isə ondan şirin. Bu, Alpinin səsidir, ölüsünə ağı deyir. Qocalıq 
qəddini əymişdir, ağlamaqdan gözünə qan sızmışdır. Alpinl Ey gözəl 
nəğməkarl Niyə o lal təpənin üstündə tək-tənhasan? Niyə meşəni 
silkələyən külək kimi, uzaq sahildəki dalğalar kimi inləyirsən? 


Alpin: 


Göz yaşlarım, Rino, ölülər üçündür, səsim isə qəbiristanlıq əhli 
üçün. Dağ üstündə qamətlisən, aran övladları arasında gözəlsən. 
Fəqət sən də Morar kimi həlak olacaqsan və qəbrinin üstündə göz 
yaşları axacaq. Dağlar səni unudacaq, yayı boşalmış kamanın evdə 
yatıb qalacaq. 

Sən cəld idin, ey Morar, təpədəki ceyran kimi, zəhmliydin göy- 
lərdəki şimşək kimi. Qəzəbin fırtınaya bənzəyirdi, döyüşdəki qılın- 

cınsa göylərdəki ildırıma. Səsin yağışdan sonrakı meşə seli, uzaq 
təpələrdəki göy gurultusu kimiydi. Vuran əlin çoxlarını yerə sərdi, 
qəzəbinin alovu çoxlarını kül eylədi. Fəqət sən döyüşdən dönəndə 
üz-gözündən nur yağırdıl Çöhrən bulud altından çıxan günəşə, lal 
gecənin ayına bənzəyirdi, sinən isə külək yatandan sonra dincələn 
göl kimi sakit idi. 

Daralıbdır son mənzilinl Qaranlıqdır yurdun səninl Öç addım- 
dır məzarın, aman Allahl Sağlığında sən necə də uca idinl Yeganə 
nişanın mamır basmış dördcə daşdır, çılpaq ağac, küləkdə pıçılda- 
şan hündür otlar cəsur Morarın məzarını ovçuya nişan verir. Səni 
ağlamağa anan da yoxdur, sevgilin də yoxdur göz yaşları axıtsın. 
Səni doğan ana çoxdan ölmüşdür, Morqlanın qızı da həlak 
olmuşdur. 

Kimdir orada əsasına söykənən? Qocalıqdan saç ağardan, ağla- 
maqdan göz qızardan kimdir orada? O, sənin atandır, mehriban 
Morarl Səndən başqa heç oğula ata olmaz o kişi. O, sənin döyüşdə 
qazandığın addan, düşmənlərin pərən-pərən olmasından xəbər 
tutdu, Morarın ad-sanından xəbər tutdu! Fəqət onun yarasından bir 
kəlmə də? Ağla, Morarın atasıl Ağlal Oğlun səni eşitmir kil Ölülərin 
yuxuları dərin olur, torpaq yastıqları isə alçaq. O, sənin səsinə heç 
vaxt səs verməz, sənin harayına yuxudan durmaz. Ah, qəbir evində 
haçan səhər olacaq, yatanlara haçan “Ayıl!” deyiləcək?! 

Əlvida, ey insanların ən nəcibi, sən ey döyüş meydanında 
müzəffər olanl O döyüş meydanı bir daha səni görməyəcəkl Qılın- 
cının parıltısı bir daha o qalın meşəyə düşməyəcək. Sən dünyadan 
sonsuz köçdün, ancaq səni qoy nəğmələr yaşatsın, gələcək əsrlər 
səndən danışsın, həlak olmuş Могагдап söz açsın. 

Uca idi igidlərin hönkürtüsü, Arminin ürək dağlayan hıçqırığı 
daha uca. Yadına oğlunun ölümü düşmüşdü, oğlan gənc yaşlarında 
həlak olmuşdu. Qəhrəmanın yanında adı dillər əzbəri olan Qalmalın 
hökmdarı Karmor oturmuşdu. 

— Armin niyə bu cür ürəkdən hönkürür? — O soruşdu. — Ağla- 
malı nə var burada? Ürəkləri yumşaldıb təsəlli vermək üçün mahnı, 
nəğmə səslənməzmi? Onlar göldən qalxıb dərəyə səpələnən seyrək 
duman kimidir, yerə yatan sis, çiskin çiçəkləri isladır, lakin günəş var 
gücüylə yüksəlir, duman da çəkilib gedir. Niyə belə kədərlisən, ey 
dənizlərlə dövrələnmiş Qormanın hökmdarı? 

— Kədərliyəml Elədir, çünki dərdim böyükdürl.. Karmor, sən 
oğul itirməmisən, qönçə kimi cavan bir qız itirməmisən, cəsur 
Kolqarın sağdır, gözəl qızın Amira da. Sənin soyun budaqlanıb çiçək 
açır, ey Karmor, lakin Armin öz soyunun sonuncusudur. Ah, Daural 
Yatağın zülmət içindədir, gordakı yuxun da dərindən-dərinl De, 
haçan durarsan xoş səsinlə, nəğmələrinlə? Əsinl Siz ey payız 
küləkləri, əsin! Zülmət içrə düzəngahın üstündən əsin! Meşələrdən 
axan sel-su, nərildəl Fırtınalar, palıdların zirvəsində vıyıldayınl Para- 
lanmış buludların arasında gəzməyə çıx, gözəl ayım, göstər solğun 
sifətini bizlərəl Balalarımın dünyadan köçdüyü, qüdrətli Arindalımın 
həlak olduğu, sevimli Dauranın çırağının söndüyü o dəhşətli gecəni 
mənə unutdurma. 

Daura, qızım mənim, gözəl idinl Fura təpələrinə şəfəq saçan ay 
kimi gözəl, təzə qar kimi ağ, meh kimi şirin idinl Arindal, kamanın 
sınmaz idi, nizən döyüş meydanında quştək uçardı, qalxanın tufanda 
şimşək kimiydi, baxışın dalğalar üstündə gəzən dumana bənzəyirdil 

Döyüşdə ad çıxaran Armaq gəlib Dauraya elçi düşdü, qız çox da 
naz etmədi. Dostlarının ümidləri heç də boşa çıxmazdı. 

Odqalın oğlu Erat kinini gizlətmirdi, çünki qardaşını Armar 
öldürmüşdü. O, dənizçi libasında gəldi. Bəzəkli qayığı dalğalarda 
çalxalanırdı, qıvrım saçları qocalıqdan ağarmışdı, ciddi sifətində 
sakitlik vardı. 

— Sən ey gözəllər gözəli, — Erat dedi, — ey Arminin gülərüz qızı, 
orada qaya üstündə, sahildən azca aralıda, meyvəsi qızaran ağacın 
yanında Armar Dauranı gözləyir, onun sevgilisini coşmuş dənizlə 
aparmaq üçün gəlmişəm. 

Qız ona qoşulub getdi və Armarı səslədi, ona təkcə qaya cavab 
verdi. Armarl Sevgilim məniml Əziziml Məni niyə qorxudursan? 
Dinlə məni, Arnat oğlu! Dinlə! Оаигадг səni səsləyən! 

Namərd Erat gülə-gülə quruya qaçdı. Qız səsini qaldırdı, ata- 
sını, qardaşını çağırdı: Arindall Arminl Dauranı xilas edən yox- 
durmu? 

Səsi dənizi aşıb gəldi. Oğlum Arindal təpədən endi, ov eşqindən 
zəhmliydi, kamanı əlindəydi, oxları oxqabında böyründən asılmışdı, 
yanında doq cinsindən qara-qonur beş it vardı. Sahildə yaramaz 
Eratı gördü, onu tutub gərdənindən bərk-bərk palıd ağacına sarıdı, 
sarınanın ah-naləsi asimana bülənd oldu. 

Dauranı gətirmək üçün Arindal qayığına minib dənizə çıxdı. 
Qəzəbindən boğulan Armar gəldi, boz qanadlı oxunu çəkdi, ox vıyıl- 
dayıb sənin sinənə sancıldı, Arindalım mənim, oğlum məniml Xain 
Eratın əvəzinə sən öldün, qayıq qayaya yetişdi, sən qayaya çırpılıb 
canını tapşırdın. Ayaqların altında qardaşının qanı axdı, fəryadının 
sonu varmı, ey Daura?l 

Dalğalar qayığı çilikləndirdi. Armar özünü dənizə atdı ki, Dau- 
ranı xilas etsin, etməsə də, özü ölsün. Təpədən bir külək qopub 
dənizi yerindən oynatdı, Armar sulara qərq oldu və bir daha üzə 
çıxmadı. 

Yalnız ləpədöyən qayada qızımın fəryadını eşitdim. Fəryadının 
sonu yoxdu, ucalığı ət ürpədir, ancaq yenə atasını xilas edir. Mən 
bütün gecəni sahildə qaldım, ayın zəif işığında onu gördüm, bütün 
gecə boyu naləsini dinlədim, külək aman vermirdi, yağış dağa çır- 
pılırdı. Dan yeri söküləndə səsi də zəiflədi, axşam həniri kimi can 
verirdi qayadakı göy otların üstündə. Dərdə, qəmə qərq olaraq 
o, Armini yalqız qoyub öz canını tapşırdıl Bununla da savaş gücüm 
tükəndi, qürurum yox oldu qızlar içində. 

Dağda tufan qopanda, quzey yeli dalğaları coşduranda otu- 
ruram səsli-küylü sahildə mən, göz çəkmirəm o dəhşətli qayadan. 
Yer üzünə boylanan ayda balalarımın ruhlarını görürəm mən, qəm 
içində əl-ələ verərək sərgərdantək gəzişirlər”. 

Lottenin göz yaşları sel olub ürəyini boşaltdı, Verteri saxladı. O da 
kağızı bir qırağa atıb qızın əlindən tutdu və acı göz yaşları axıtdı. 
Lotte o biri dirsəyinə söykənib gözlərini cib yaylığı ilə örtdü. Hər 
ikisinin həyəcanı qorxunc idi. Kübarların taleyində onlar özlərinin 
ələmini görürdülər, birlikdə hiss edirdilər və göz yaşları onları birləş- 
dirirdi. Verterin dodaqları da, gözləri də Lottenin qolları arasında 
од tutub yanırdı, Lotteni titrətmə tutdu, buradan uzaqlaşmaq istədi, 
ağrı və mərhəmət, sanki, onu keyləşdirib qurğuşuntək belindən 
basdı. Nəfəs alıb rahatlandı, hıçqıra-hıçqıra xahiş etdi ki, gerisini 
oxusun, füsunkar bir səslə xahiş etdil Verteri üşütmə tutdu, az qaldı 
ürəyi partlasın, kağızı yuxarı qaldırıb kəsik-kəsik oxudu. 


*= ck ok 


“Məni niyə oyadırsan, ey baharın təravətli nəfəsi? Məzələnib 
söyləyirsən: mən göylərin şehi ilə sizləri isladıraml Fəqət mənim 

solan vaxtım uzaq deyil, yarpağımı yerə tökən fırtınalar yaxınlaşırl 
Səhər səyyah gələcəkdir, gələcəkdir məni yaxşı tanıyan səyyah, 
gözləri ilə arayacaq mən fəqiri o. Heç yerdə tapmayacaq...” 


x ok ək 


Bu sözlərdən qopan qüvvə biçarə Verteri büsbütün sarsıtdı. Tam 
şaşqınlıq içində Lottenin ayağına düşüb onun əlindən tutdu, əlini 
gözünə, alnına sürtdü və Lotteyə elə gəldi ki, Verterin qorxunc 
niyyəti onun qəlbindən keçdi. Fikirləri dolaşdı, onun əlini sıxdı, bir 
daha bu əlləri sinəsinə basdı, nisgilli bir hərəkətlə ona doğru əyildi 
və onların od tutub yanan yanaqları bir-birinə toxundu. Dünyanı 
duymadılar. Verter qollarını açıb onu sinəsinə sıxdı və onun titrək, 
səyriyən dodaqlarını atəşin öpüşlərə qərq etdi. 

— Verterl — Lotte boğuq səslə dillənib üzünü yana çevirdi, — Ver- 
ter! — deyib zəif əlləri ilə onun döşündən itələdi. — Verter! — ən nəcib 
duyğunun çıxardığı səslə ucadan dedi ... Verter müqavimət göstər- 
mədi, Lotteni qolları arasından buraxıb qeyri-ixtiyari onun qarşı- 
sında diz çökdü. Lotte qəddini düzəltdi, dəhşətli bir şaşqınlıq içində 
sevgi ilə qəzəb arasında çırpınaraq dilləndi: — Axırıncı dəfə olsunl 
Verterl Bir daha məni görməyəcəksinizl — Sevgi dolu baxışı ilə iztirab 
içində çabalayan Verteri süzdü, sonra da yan otağa qaçıb, qapını 
arxasınca bağladı. Verter qollarını açıb irəli uzatdı, lakin onu saxla- 
mağa ürək eləmədi. Yerdə uzanıb qaldı, başını taxta söykəmişdi və 
şaqqıltı onu özünə qaytarana qədər bu vəziyyətdə yarım saatdan 
çox qaldı. Şaqqıltını salan ofisiant qız idi. Verter otaqda gəzişdi, 
özündən başqa heç kimi görməyəndə isə kabinetin qapısına doğru 
gedib astadan çağırdı: 

— Lottel Lottel Bircə kəlməl Bir “Əlvida” kəlməsil — Lotte 
dinmədi. Verter bir az gözləyib yalvardı, sonra bir də gözlədi, axırda 
çöl qapısına doğru yeriyib ucadan səsləndi: 

— Əlvida, Lotte! Həmişəlik əlvida! 

Şəhər darvazasına yaxınlaşdı. Verteri yaxından tanıyan gözətçilər 
səslərini çıxarmadan onu bayıra buraxdılar. Sulu qar yağırdı, yalnız 
saat on birə yaxın o yaşadığı evin darvazasını döydü. Verter evə daxil 
olanda nökəri gördü ki, ağasının papağı başında yoxdur. Nəsə 
deməyə ürək eləmədi, onu soyundurdu, paltarı suyun içindəydi. 
Papağını sonralar təpənin yamacı ilə dərəyə tuşlanan qayanın 

üstündə tapdılar və hələ də anlaşılmır ki, yağışlı, qaranlıq gecədə 
həmin qayaya o necə çıxıb və necə olub ki, yıxılmayıb. 

Verter yatağa uzanıb bütün gecəni ayılmadan yatdı. Ertəsi gün 
nökər onun çağırışı ilə otağa qəhvə gətirəndə onu yazı masasının 
arxasında gördü. O, Lotteyə aşağıdakı məktubu yazırdı: 

“Axırıncı dəfədir, son dəfədir, bu gözləri açıram. Onlar günəşi 
bir daha görməyəcəklər, tutqun, dumanlı bir gün bu gözləri qapayır. 
Kədərlən sən, ey təbiətl Oğlun, dostun, əzizin son mənzilə yol alır. 
Lotte, əgər insan deyirsə ki, bu, axırıncı səhərdir, onun hansı hissləri 
keçirməsi dumanlı bir yuxuya bənzər. Axırıncıl Lotte, bu söz mənə 
heç nə demir. Axırıncıl Məgər mən var gücümlə dayanıb da dur- 
murammı?1l Sabah isə əl-qolumu uzadıb da yerdə donub qalaca- 
ğaml Ölmək? Bunun anlamı nədir? Bir fikir ver, ölüm adı gələndə 
xəyallara dalırıq. Çoxlarını can üstündə görmüşəm, lakin insan elə 
məhduddur ki, varlığının əvvəli ilə axırını dərk edə bilmir. İndi hələ 
həm səninəm, həm özümünl Səninəm mən, ey sevgiliml Bircə an 
da keçəcək... üzülüşmə... ayrılıq... bəlkə də, əbədilik?.. Yox, Lotte, 
yox... Mən necə yox olaraml Sən necə yox olarsan? Biz ki varıql.. 
Yox olmaq? Bu nə olan şeydir? Adicə bir sözdürl Boş bir səslənişl 
Qəlbimdə duyğusu yox... Mən ölüyəm, Lotte, soyuq torpaq altında, 
dar məzardal Axx, necə də qaranlıqdırl.. Bir rəfiqəm var idi, ürkək 
gənclik çağlarında mənim üçün hər şey idi, öldü, onu son mənzilə 
yola saldım, tabut qəbrə sallananda, altındakı kəndiri məzarçılar 
dartıb çıxaranda, ilk torpaq onun üstünə atılanda, müdhiş tabut 
boğuq səslər çıxaranda və nəhayət, qəbir tamam örtüləndə məza- 
rının başında dayanmışdım... Qəbrin üstünə döşəndim... paralan- 
mış varlığımla iztirablar, sarsıntılar və təşvişlər içində, fəqət yenə 
bilmirdim ki, nə olmuşdur... nə olacaq... Ölüml Məzarl Bu sözləri 
anlamıraml 

Keç günahımdanl Günahımdan keçl Dünənl Deyəsən, ömrü- 
mün son anı idi. Ey mələyiml İlk dəfə, ilk dəfə sevinc duyğusu 
şübhə nə olduğunu bilmədən içimə doldu: O, məni sevirl Sevir 
mənil Sənin ləblərindən qopan o müqəddəs alov dodaqlarımı 
yandırır, qəlbim qaynar bir nəşəylə dopdoludur. Keç günahımdanl 
Günahımdan keçl 

Çoxdan bilirdim ki, məni sevirsən, ilk səmimi baxışından bilir- 
dim, ilk dəfə əlini sıxanda bildim, fəqət sizdən çıxıb gedərkən 

Alberti sənin yanında görəndə əzablı şübhələr içində qol-qanadım 
yanıma düşdü. 

Həmin o məşum qonaqlıqda mənə bir kəlmə də söz deməyi, 
əlini mənə uzatmağı bacarmayanda mənə bağışladığın gül yadın- 
dadırmı? Gecə yarıdan keçənə qədər o gülün qarşısında diz çök- 
müşdüm, həmin güllər sənin mənə olan məhəbbətinə möhür vurub 
təsdiqləmişdilər. Fəqət bir daha axl Allahın aşkar və müqəddəs 
əlamətlər şəklində bol-bol göndərdiyi mərhəmət duyğusu möminin 
qəlbindən tədricən çəkilib getdiyi kimi, bu cür təəssüratlar da yox 
olub getdi. 

Hər şey fanidir, lakin dünən sənin dodaqlarından aldığım, indi 
də canımda duyduğum həyat eşqini heç bir əbədilik söndürə 
bilməz. O, məni sevirl Bu qol onu qucmuşdu, bu dodaqlar onun 
dodaqlarına toxunub titrəmişdi, bu dodaqlar o dodaqlara nəsə 
pıçıldamışdı. O mənimdirl Sən mənimsənl Bəli, Lotte, əbədilik 
mənimsənl 

Nə olsun ki, Albert sənin ərindir? Ərl Yalnız bu dünyada belə 
olur... mənim səni sevməyim, səni onun qolları arasından qoparıb öz 
qollarımın arasına almağım bu dünyada günahmı olardı? Günah? 
Yaxşı, öz cəzamı özüm verərəm, bu günahı bütün ləzzəti ilə dad- 
mışam və onun bütün gücünü ürəyimə hopdurmuşam. Bu andan 
sən mənimkisənl Lottem məniml Əvvəlcə mən gedirəml Məni 
yaradanın yanına yollanıram, səni yaradanın yanına gedirəm. Sən- 
dən Ona gileylənəcəyəm, sən gələnə qədər o, mənə təsəlli verəcək, 
mən də sənə doğru uçacağam, qolundan yapışıb bir-birimizin 
ağuşunda Yaradanın hüzurunda qalacağam. 

Xəyallara dalmıram, ağlım da üstümdədirl Ölüm ayağında 
mənə aydınlıq gəlir. Biz var olacağıql Yenidən görüşəcəyikl Sənin 
ananı görəcəyikl Mən onu görəcəyəm, tanıyacağam və ürəyimi açıb 
dərdimi ona danışacağaml Sənin anan, ikinci sən...” 

Saat on birə yaxın Verter nökərindən soruşdu ki, Albert qayı- 
dıbmı? Nökər dedi ki, gəlib, atının tərini soyutmaq üçün onu gəzdir- 
diyini özü görmüşdür. Bundan sonra Verter ona aşağıdakı məzmun- 
da ağzı bağlanmamış bir məktub verir: 

“Qarşıdakı səfərimlə bağlı tapançalarınızı mənə verərdinizmi? 
Sizə can sağlığı arzu edirəml” 

Gözəl xanım son gecəni çox az yatdı, qorxduğu şey baş ver- 
mişdi, özü də öncədən görə bilmədiyi, şübhələnmədiyi bir şeyl Ayrı 
vaxtlar paklıqla, yüngüllüklə damarından axan qanı qaynayıb coş- 
muşdu, minlərcə duyğu ürəyini dağlamışdı. Bu, Verterin qucaqla- 
malarının atəşimi idi ki, indi onu sinəsində hiss edirdi? Onun cəsa- 
rətinə etirazmı idi? Özünün hazırkı əhvalının keçmişdəki həyə- 
cansız, sadəlövh paklıqla və özünə inandığı həmin günlərlə 
müqayisəsi idimi? Ərinin üzünə necə baxaydı? Gizlədə bilməyəcəyi, 
lakin etirafa da ürək etmədiyi həmin səhnəni necə danışaydı? Hər 
ikisi xeyli vaxtdır susurdu, indi sükutu birinci pozan və gözlənilməz 
açıqlamanı belə namünasib bir vaxtda ərinə çatdıran olmalıydımı? 
Hələ indidən qorxurdu ki, Verterin burada olması barədə adi bir 
xəbər ərinə xoşagəlməz təsir bağışlasın, üstəgəl, bu gözlənilməz 
rüsvayçılıql Ümid edə bilərdimi ki, əri onu düzgün başa düşüb 
qınaqsız-filansız qəbul edəcək? Arzu edə bilərdimi ki, kişi onun 
ürəyini oxusun? Bir də, həmişə qarşısına büllur şüşə kimi aşkar və 
azad çıxdığı, düşündüklərinin heç birini ondan gizlətməmiş, gizlət- 
məyi bacarmadığı ərinə qarşı saxtalıq edə bilərdimi? Bu və ya digər 
məsələlər onu qayğılandırıb pərt edirdi, hər an fikirləri onun itirilmiş 
olan, lakin tərk edə bilmədiyi, əfsus ki, taleyin ümidinə buraxmalı 
olduğu və əgər Lotteni itirərdisə, ümidləri boşa çıxmış Verterin 
üstünə qayıdırdı. 

Bu anda özü üçün aydınlaşdıra bilmədiyi və onların arasında 
özünə möhkəm yer etmiş yadlaşma necə də ağır dağ olub onun 
çiyinlərindən basırdıl Bu cür ağıllı, bu cür abırlı adamlar hansısa 
gizli təfriqədə öz aralarında susmağa başlayırlar, hər biri özünün 
haqlı, başqasının isə haqsız olduğu qənaətinə gəlir və münasibətlər 
elə kəskinləşib mürəkkəbləşir ki, hər şeyin onun hökmünə bağlı 
olduğu böhranlı anda düyünü açmaq mümkün olmur. Xoşbəxt bir 
səmimilik onları əvvəlcə bir-birinə yaxınlaşdırmış olsaydı, araların- 
dakı sevgi və iltifat bir-birini əvəz edərək mövcud olsaydı, qəlbləri 
bağlı qalmasaydı, bəlkə də, dostumuzu xilas etmək olardı. 

Buna başqa bir səbəb də qatıldı. Məktublarından bildiyimiz kimi, 
Verter heç vaxt gizlətmirdi ki, o, dünyadan köçməyin həsrətini çəkir. 
Albert onunla bu barədə tez-tez mübahisə edərdi, Lotte ilə əri 

arasında da hərdən bu barədə söhbət olardı. Albert də bu işə tam 
narazı olduğundan, ona xas olmayan həssaslıqla tez-tez nəzərə çarp- 
dırırdı ki, belə bir niyyətin ciddiliyinə şübhə etməyə hər cür əsası var, 
hətta bu barədə müəyyən zarafatı da özünə rəva bilirdi və öz inam- 
sızlığını Lottedən də gizlətmirdi. Bu da qəmli mənzərəni xəyalında 
canlandıran Lotteni bir tərəfdən sakitləşdirir, digər tərəfdən də bu 
an ona əzab verən dərdini açıb ərinə söyləməyə mane olurdu. 

Albert evə qayıtdı, Lotte pərt bir tələskənliklə ona doğru yeridi, 
Albertin üzü gülmürdü, işi alınmamışdı, qonşu işlər müdirinin sima- 
sında o, yola gəlməyən, xırdaçı bir adama rast gəlmişdi. Yolun pis 
olması da onun əhvalını korlamışdı. 

Albert soruşdu ki, sağlıq-salamatlıqdırmı, Lotte də əlüstü cavab 
verdi ki, Verter dünən axşam burada olub. Albert soruşdu ki, ona 
məktub varmı və cavabında eşitdi ki, otağında bir məktub və bir 
neçə bağlama var. Oraya getdi və Lotte otaqda tək qaldı. Sevib 
hörmət etdiyi ərinin evdə olması onun qəlbində yeni bir təəssürat 
oyatdı. Ərinin nəcibliyini, məhəbbətini və mərhəmətini düşündükdə 
qəlbi daha çox sakitləşdi, onun yanına getməyə gizli bir ehtiyac 
duydu, əl işini götürüb həmişə olduğu kimi, onun otağına doğru 
yeridi. Kişinin başı bağlamaları açıb oxumağa qarışmışdı. Onlardan 
bir neçəsi, deyəsən, ürəkaçan deyildi. Kişiyə bir-iki sual verdi, o da 
onlara qısa cavab qaytardı və yazmaq üçün masanın arxasına keçdi. 

Bu minvalla onlar düz bir saat bir yerdə qaldılar və Lottenin 
ruhuna get-gedə qaranlıq çökürdü. Hiss edirdi ki, ərinin əhvali- 
ruhiyyəsi nə qədər yüksək olsa da, məsələni ona aça bilməyəcək, 
bu da onun qəlbini daha çox sıxacaq: o, qəm dəryasına batdı ki, bu 
da onun məsələni gizlətməyə və göz yaşlarını udmağa çalışma- 
sından daha dəhşətli oldu. 

Verterin nökərinin gəlişi Lotteni son dərəcə həyəcanlandırdı, 
nökər vərəqi Albertə verdi, o da ağır-ağır arvadına tərəf çevrilib dedi: 

— Тарапс̧ајап ona ver. — Sonra da üzünü nökərə tutub əlavə 
etdi, — ona mənim adımdan uğurlu yol arzula. 

Elə bil, Lotteni ildırım vurdu, yerindən qalxarkən səndələdi, ona 
nə olduğunu heç özü də bilmədi. Ağır-ağır divara doğru getdi, əlləri 
əsə-əsə silahı endirib tozunu təmizlədi və duruxdu, Albert sorğulu 
baxışları ilə onu tələsdirməsəydi, hələ xeyli də uzadardı. Bir kəlmə 
də demədən silahı nökərə verdi, nökər evdən çıxanda isə əl işini 

yığışdırıb diləgəlməz bir təlaş içində öz otağına qayıtdı. Hər şey 
bütün dəhşəti ilə ürəyinə dammışdı. Bir istədi, ərinin ayaqlarına 
düşüb hər şeyi — dünən axşam baş verən hadisəni, öz günahını, 
keçirdiyi hissləri ona danışsın. Sonra buradan çıxış yolu olmadığını 
anladı, ərini Verterin yanına göndərmək üçün onu dilə tutmağa isə 
ən az ümid bəsləyə bilərdi. Süfrə açılmışdı və nəsə soruşmağa gəl- 
miş yaxın rəfiqələrdən biri tələsik də getmək istədi... amma qaldı, 
süfrə başındakı söhbətə bir canlanma qatdı, Lotte özünü məcbur 
edib söhbətə qoşuldu, danışdı və özünü unutdu. 

Nökər tapançalarla Verterin yanına qayıtdı. Onları Lottenin 
verdiyini eşidəndə Verter tapançaları heyranlıqla əlinə aldı. Yemək və 
şərab gətirtdi, nökəri süfrə arxasına göndərdi, sonra da əyləşib 
yazmağa başladı: 

“Bu silahlar sənin əllərinə toxunmuşlar, sən onların tozunu 
silmisən, onları min-min kərə öpəcəyəm, sənin əlin onlara dəyib və 
sən, ey göylər mələyi, qərarımı bəyənirsənl Və sən, Lotte, silahı 
əlimə verirsən, sən, əllərindən ölümü qəbul etməyimi arzuladığım 
sən! Axx! İndi onu qəbul edirəm. Hər şeyi nökərdən soruşub öyrən- 
dim. Tapançaları ona verəndə əsim-əsim əsirsənmiş, heç “əlvida” 
da deməmisənl ... Vay halımal Vay halımal Adicə bir “əlvida”nı da 
mənə qıymadınl ... Məni əbədilik sənə bağlayan o ana görə gərək 
ürəyinin qapısını üzümə bağlayaydın? Lotte, min illər də keçsə, 
o təəssüratı poza bilməyəcək və mən hiss edirəm, səndən ötrü 
yanıb kül olana sən nifrət edə bilməzsən.” 


*=* Жож 


Yeməkdən sonra Verter nökərinə tapşırdı ki, yır-yığış etsin, özü 
kağızlarını cırıb çölə çıxdı və xırda borclarını sahmana saldı. Təzə- 
dən evə qayıtdı, bir də bayıra, çöl qapıya çıxdı, yağışa məhəl qoy- 
mayıb qraf bağına yollandı, ətrafda dolaşıb qaranlıq düşəndə geri 
qayıtdı və yazmağa başladı: 


*Жож 


“Vilhelm, mən çölü, meşəni və səmanı axırıncı dəfə seyr etdim. 
Sənə də əlvidal Əziz anam, məni bağışlayınl Ona təsəlli ver, 
ovundur, Vilhelml Allah sizə yar olsunl İşlərim tam qaydasındadır. 
Sağlıqla qalınl Bir də görüşərik, fərəhli görüşədəkl” 

x ok ok 


“Səni yetərincə dəyərləndirmədim, Albert, sən də məni bağışla. 
Ailənin rahatlığını pozdum, sizin aranıza şübhə toxumu səpdim. 
Sağlıqla qall Hər şeyə son qoymaq istəyirəm. qoy mənim ölümüm 
sizə xoşbəxtlik gətirsinl Albertl Albertl O mələyi xoşbəxt eləl Qoy 
Allah sənə də yar olsun!” 


x kK x 


Bütün gecəni o, kağızları ilə əlləşdi, çoxunu cırıb sobaya atdı, 
bir neçə zərfin ağzını bağlayıb üstündə Vilhelmin ünvanını yazdı. 
Onlar bitkin mətnlərdən ibarət deyildi, kəsik-kəsik cümlələr idi, bəzi- 
lərini mən öz gözlərimlə görmüşəm, və saat onda sobanı qalatdırıb 
bir şüşə şərab gətirdəndən sonra, otağı evdəki digər sakinlərin yataq 
otaqları kimi həyətin o başında yerləşən nökəri yatmağa göndərdi, 
o da səhər tezdən iş başında olmaq üçün geyimli-kecimli yerinə 
uzandı, çünki ağası demişdi ki, poçt atları səhər altıya qalmış evin 
qabağında olacaqlar. 


ON BİRDƏN SONRA 


Ətrafımda hər şey sükuta qərq olub, mənim qəlbim kimi din- 
məzləşib. Sənə minnətdaram, Allahım, son anda mənə bu hərarəti, 
bu gücü bəxş edən Allahım. 

Pəncərəyə yaxınlaşıram, ey istəkliml Və görürəm, sürətli, axarlı 
buludların arasından əbədiyaşar göylərin tək-tük ulduzlarını görü- 
rəm! Yox, siz oradan düşməzsinizl Ölməzlik təcəssümü sizi köksün- 
də gəzdirir... elə məni də. Mən Böyük Ayı bürcünün, kəhkəşanlar 
içində ən çox sevdiyim bürcün ulduzlarını görürəm. Gecə sizdən 
gedəndə, darvazanızdan çölə çıxanda o, başımın üstündə daya- 
nardı. Mən ona necə bir sərməstliklə tamaşa edərdiml Tez-tez 
əllərimi göyə qaldırıb onu özümə rəmz, hazırkı bəxtimin müqəddəs 
nişanəsi sayardıml Və bir də... əzizim Lotte, nələr səni mənim yadı- 
ma salmır?! Hər yerdə sən yanımdasan! Və mən körpə uşaq kimi 
acgözlük edib sən müqəddəsin toxunduğu xırda-para şeylərin 
hamısını yığıb saxlamırdımmı? 

Ax, o əziz siluetin! Onu sənə vəsiyyət edirəm, Lotte... Xahiş 
edirəm, rəğbətini ondan əsirgəmə. Min-min dəfə dodaqlarımı ona 
toxundurub öpmüşəm, evdən çıxanda, yaxud evə qayıdanda min- 
min dəfə ona əllə öpüş göndərmişəm. Atana yazdığım məktubların 
birində ondan xahiş etmişəm ki, dəfnimin qayğısına qalsın. 
Qəbiristanlıqda iki cökə ağacı var, arxa tərəfdə, çölə baxan küncdə, 
arzum orada dəfn olunmaqdır. Qoy bunu dostluğumuzun xatirinə 
etsin. Sən də ondan xahiş elə. İstəməzdim ki, saleh xristianların 
cəsədi bir iztirab əhlinin məzarı yanında uyusun. Off, necə də 
istərdim, məni yol qırağında, ya da xəlvət bir dərədə basdırasınız 
ki, keşişlər və levitlər! başdaşımın yanından keçərkən rəhmət 
diləyəydilər və Samarili” mənə göz yaşı axıdaydı. 

Vaxt yetişdi, Lottel İçindəki ölüm şərabını içəcəyim bu soyuq, 
qorxunc qədəhi əlimə götürməkdən üşənmirəm. Onu sən mənə 
verdin, mən də tərəddüd etmirəm. Hamısınıl Hamısınıl Son damla- 
sına qədərl Həyatımın bütün dilək və ümidləri beləcə yerinə yetdil 
Şax dayanıb soyuq üzlə ölümün ən yaxın qapısını döyməkl 

Kaş sənin yolunda ölmək səadəti mənə nəsib olaydıl Lotte, 
sənin yolunda canımı fəda etməkl Sənin həyatının dincliyini, nəşə- 
sini yenidən özünə qaytara bilsəydim, şərəflə, sevinə-sevinə ölər- 
dim. Amma heyhatl Yaxınları uğrunda öz qanını axıtmaq və ölümü 
ilə dostlarına yeni, yüzqat artıq ömür bəxş etmək az-az kübarlara 
müyəssər olur. 

İstərdim ki, Lotte, məni bu paltarda dəfn etsinlər, çünki ona 
sənin əlin dəyib, sən onu müqəddəsləşdirmisən, bunu atandan 
da xahiş etmişəm. Ruhum tabutumun başı üstündə süzəcək. Qoy 
ciblərimə əl gəzdirməsinlər. İlk dəfə səni uşaqlarının arasında 
görəndə sinəndən asılmış o çəhrayı bağ... Onları mənim əvəzim- 
dən öp, özü də min dəfə və bədbəxt dostlarının taleyini onlara 
danış. Əzizləriml Dörd yanımda qaynaşardılar. Axx, sənə mən necə 
də bağlandıml Elə ilk dəqiqədən səndən qopa bilmədiml.. O bağı 
da yanımda basdırın. Ad günümdə onu sən mənə bağışlamışdınl 





1 Levit — qədim yəhudilikdə rahib 

2 Samarili — İncildə rəhmdil insan timsalı. Bir nəfər Qüdsdən çıxıb Yerixona 
gedərkən yolda quldurlara rast gəlir, onu soyub ölümcül döyürlər. O uzanıb yolda 
qalır. Bu vaxt onun yanından bir keşiş, sonra da bir levit keçir, heç biri ona fikir ver- 
mir. Axırda Samarili gəlir, kişiyə rəhm edib yaralarına yağ və şərab damızdırır, mini- 
yinə qaldırıb onu karvansaraya gətirir və ona baxmaq üçün sahibə pul verib yoluna 
davam edir. (İncil, Lukadan, 10, 30-35). Gete burada həmin epizoda istinad edir. 

Bütün bunların hamısını mən necə acgözlüklə udurduml.. Eh, ağlı- 
ma da gəlməzdi ki, yolum məni buraya gətirib çıxaracaql.. Özünü 
üzmə! Xahiş edirəm, özünü üzməl.. 

Tapançalar doldurulub... Saat on ikini vurur! Qoy belə olsunl.. 
Lottel Sağlıqla qal, Lottel Sağlıqla qall.. 


* ok ok 


Qonşulardan biri barıtın alışdığını görür və atəş səsi eşidir, lakin 
ətrafa sakitlik çökdüyündən buna əhəmiyyət vermir. 

Səhər saat altıda nökər əlindəki çıraqla otağa daxil olur. Ağa- 
sının yerə sərildiyini görür, tapança da yanında, döşəmə qan içində. 
O qışqırır, ağasını tutub silkələyir, cavab yoxdur, sadəcə, xırıldayır. 
Nökər həkimin və Albertin arxasınca gedir. Lotte zəng səsi eşidir, 
canına üşütmə düşür, bütün əzaları titrəyir. Ərini oyadır, onlar yataq- 
dan qalxırlar, nökər ağlaya-ağlaya, kəkələyə-kəkələyə xəbəri onlara 
çatdırır, Lotte huşunu itirib Albertin ayaqları altında yerə sərilir. 

Həkim özünü binəvanın yanına çatdıranda onu yerdə uzanmış 
gördü, sağalmağına ümid tamam kəsilmişdi, nəbzi vururdu, bütün 
əzaları iflic olmuşdu. Gülləni sağ gözünün üstündən kəlləsinə sıx- 
mışdı, beyni çölə dağılmışdı. Qolunun damarını kəsib qanını burax- 
dılar, hələ də nəfəsi gedib-gəlirdi. 

Kreslonun söykənəcəyinə çilənmiş qandan demək olardı ki, 
özünü yazı masasının arxasında oturanda vurub, sonra da yerə yıxı- 
lib və kreslonun ətrafında çırpınıb. Gücdən düşərək başı pəncərəyə 
doğru arxası üstdə uzanmışdı, paltarını və çəkmələrini soyunma- 
mışdı, əynində sarı içliklə göy frak vardı. Qaldığı ev də, qonşular 
da, şəhər də həyəcan içindəydi. Albert içəri girdi. Verteri çarpayının 
üstə uzatmışdılar, başını sarımışdılar, sifəti meyit sifəti kimiydi, əzala- 
rından heç biri tərpənmirdi. Ağciyərində hələ də dəhşətli bir xırıltı 
vardı, gah zəif, gah güclü, oturub keçinməsini gözləyirdilər. 

Şərabdan yalnız bir badə içmişdi. “Emillia Qaloti” masanın 
üstündə açıq qalmışdı. 

Gəlin Albertin sarsıntısından, Lottenin fəryadından danışmayım. 


x k k 


Yaşlı işlər müdiri xəbəri eşidib özünü içəri saldı, can üstündə 
olan Verteri göz yaşı axıda-axıda qucaqlayıb öpdü. Onun arxasınca 

böyük oğlanları qaça-qaça gəldilər, dərin bir hüznlə çarpayının 
yanında diz çökdülər. Verterin hamıdan çox istədiyi böyük oğul isə 
O, canını tapşırana qədər dodağını onun dodağına söykədi, oğlanı 
oradan güclə araladılar. Günorta saat on ikidə canını tapşırdı. İşlər 
müdirinin burada olması və onun gördüyü tədbirlər hamını sakit- 
ləşdirdi. Gecə on birə yaxın onu özünün seçdiyi yerdə dəfn etdilər. 
Qoca müdirlə oğlanları da dəfndə iştirak etdilər. Albert gedə bil- 
mədi. Lottedən ötrü nigaran idi. Cənazəni fəhlələr apardılar. Onu 
son mənzilə yola salmaq üçün ruhani də tapılmadı. 

“FAGST”a İZAHLAR 


Dünya poeziyasına Nizami və Xaqani, Nəsimi və Füzuli kimi ölməz 
sənətkarlar vermiş Azərbaycan xalqı bütün dünya xalqlarının sənətkar- 
larına həmişə böyük rəğbət və məhəbbət bəsləmişdir. Vaxtilə dünya poe- 
ziyasının Şekspir və Puşkin, Firdovsi və Şiller, Bayron və Heyne kimi bir 
çox korifeylərinin əsərlərini sevə-sevə tərcümə edib, öz xalqına tanıtdır- 
mağa və sevdirməyə çalışmış olan Azərbaycan ədib və şairləri böyük 
alman mütəfəkkir-şairi Geteyə də biganə qalmamışlar. 

Hələ 1906-cı ildə “Füyuzat” məcmuəsi səhifələrində Getenin həyat 
və yaradıcılığı haqqında nisbətən geniş məlumatla yanaşı, “Faust”dan da 
bir çox parçalar Əli bəy Hüseynzadənin tərcüməsində nəşr edilmişdi. 

“Faust”un oxuculara təqdim edilən bu tərcüməsi üzərində isə gör- 
kəmli və istedadlı şairlərimizdən Əhməd Cəmil bir neçə il işləmiş, həm 
alman dili və ədəbiyyatının ən yaxşı bilicilərindən filologiya elmləri dok- 
toru Nəzakət xanım Ağazadənin almancadan etdiyi sətri tərcümədən 
(əsərin birinci hissəsi), həm də ruscaya sətri və mənsur bədii tərcümə- 
lərdən (A.L.Sokolovski, S.Peterburq, 1902, P.Vyenberq, S.Peterburq, 
1904), eləcə də sovet dövründəki poetik tərcümələrdən (N.Xolodkovski, 
Moskva-Leninqrad, 1948, B.Pasternak, Moskva, 1960) müqayisə yolu ilə 
istifadə etmişdir. Almancadan bilavasitə edilmiş rusca poetik tərcümələr 
arasında az-çox məna və ifadə fərqləri olduğu kimi, azərbaycancaya 
tərcümə ilə bunlar arasında da belə fərqlər vardır. Belə hallarda sətri 
tərcümə əsas götürülmüşdür. 

Poetik tərcümə ən yaxşı halda da oriyinaldan, xüsusən dəqiqlik 
cəhətdən həmişə müəyyən dərəcədə fərqləndiyi üçün, adətən, “Faust” 
kimi mürəkkəb fəlsəfi məzmunlu əsərlər poetik tərcümə ilə yanaşı, sətri 
və mənsur bədii tərcümə halında da nəşr edilir ki, bu da orifinalın dilini 
bilməyən oxuculara əsəri daha dəqiq öyrənməyə kömək edir. 

Hər hansı bədii əsər yazıldığı zaman və məkan etibarilə bizdən nə 
qədər uzaq olarsa, onu xüsusən tərcümədə oxumaq və başa düşmək üçün 
bir o qədər çox şərh və izaha ehtiyac vardır. Lakin “Faust” kimi hətta 

yazıldıqları dildə belə geniş izahatsız çətin anlaşılan əsərləri hərtərəfli 
qavramaq üçün veriləcək qeyd və izahlar, nə qədər geniş olsa da, kifa- 
yət etməz. Bunun üçün müəllifin həyat və mühitini, bəhs etdiyi həyati 
hadisələrin, istifadə etdiyi məxəzlərin, mifolofi, dini, əfsanəvi mənbələrin 
məna və mahiyyətini, müəllifin dünyagörüşünü, ideolofi-estetik prin- 
siplərini bilmək də vacibdir. Buna görə də burada yalnız ən zəruri və ən 
müxtəsər qeyd və izahatlarla kifayətlənirik. 





İTHAF 
(səh.17) 


“İthaf” — 24 iyun 1797-ci ildə yazılmışdır. Bununla Gete əlamətdar 
bir hadisəni, əsər üzərində təkrar işləməyə başladığını qeyd etmişdir. 


“Onlar nəğmələrimi bir də eşitməyəcəkl” — “Faust”un ilk səhnələrini 
eşitmiş olanlardan bu zaman (1797-ci ildə) şairin bacısı Korneliya Şlos- 
ser, gənclik dostu Merk, şair Lens və bir çox yaxın adamları artıq ölmüşdü. 


Eol arfası — Qədim yunanlarda Eol külək ilahəsidir. “Eol arfası” 
ifadəsi ilə xəfif küləklə ahəngdar səslənən musiqi aləti nəzərdə tutulur. 


PROLOQ – TEATRDA 
(səh.18—24) 


“Deyin, kim döyüşkən bir ehtirası...” — Gete burada üç əsas ədəbi 
növün xülasə-səciyyəsini verir: 


Deyin, kim döyüşkən bir ehtirası 
Coşqun fırtınaya çevirir məğrur... (dram) 


Kimin hünəriylə şəfəq şüası 
Nur saçır təfəkkür varaqlarına... (epos) 


Kim səpir ilk bahar çiçəklərini 
Öz məşuqəsinin ayaqlarına... (lirika) 


“Kim hörür, de, şərəf çələnglərini” — keçmişdə şöhrət və şərəf 
əlaməti olan dəfnə yarpaqlarından hörülən çələnglər nəzərdə tutulur. 

Olimp - qədim Yunanıstanda allahların məskəni sayılan dağın adı. 

“Enin göy üzündən iti uçuşla, 

Keçin yer qatından düz cəhənnəmə” — direktor Faustun keçdiyi yolu 
və onun həlak olmasını nəzərdə tutmur (Doktor Faust haqqında qədim 
xalq kitabından rəvayət ruhunda). O, əksinə, səhnə əsərinin məna cəhət- 
dən genişliyinə, doğrudan da, həm yeri, həm göyü, həm də cəhənnəmi 
əhatə etməli olmasına işarə edir. 


PROLOQ – ASİMANDA 
(səh.25—30) 


Cənnət qoşunu — xristian dini mifologiyasına görə, səmada Allahın 
əzəmətini tərifləyən məxluqlar. Gete proloqu Rəfail, Cəbrail və Mikailin 
mədhedici sözlərilə başlayır. 

“Orda mənim əziz, istəkli xalam 

İlantək torpaqda sürünəcəkdir” — dini mifologiyaya görə, şeytan, 
guya, ilan surətində Həvvanı yoldan çıxarmışdır. 


BİRİNCİ HİSSƏ 


(зәһ.31–225) 
бесә 


Magistr və doktor — elmi dərəcələr 
Nostradamus — XIV əsrdə yaşamış kimyagər 


Makrokosm — Mikrokosm — Orta əsr mistiklərinin təliminə görə, 
makrokosm kainatın timsalı, mikrokosm isə insan deməkdir. 

Sehrbazlıq kitablarında makrokosm işarəsi kainatı, təbiətin canlı qüv- 
vələrini təmsil edir. 

“Kilsə zənglərinin səsi və xorla oxunan nəğmə” — (remarka) Burada 
zəng səsləri və xor “ilahi və səmavi” deyil, Pasxa gecəsi, guya, İsanın 
dirilməsi səhnəsini təmsil edən mərasimin yaxın kilsədən gələn səsləri 
nəzərdə tutulur. 


735 


Yohan Volfqanq Gete 
DÜNYA ƏDƏBİYYATI KLASSİKLƏRİ 





Şəhər darvazası qarşısında 


“Müqəddəs Andrey gecəsi” — Alman xalq etiqadına görə, Andrey 
gecəsi (30 noyabr gecəsi) müqəddəs Andreyə dua edən qız öz adaxlısını, 
guya, görə bilərmiş. 

“Zəhləm gedən şeydir hay-küy...” — Yalnız xalq ilə birlikdə, camaat 
içində özünün insan olduğunu hiss edən Faustun əksinə, Vaqner sxolastik 
elmin bir nümayəndəsi kimi, bütün fikri-zikri ilə keçmişə bağlı olduğun- 
dan, xalqdan zəhləsi gedir, xalqdan ayrılmışdır. 

Sehrkar mətbəx — saxta kimyagərlərin iş otaqları 


“Qızıl şir...” — Gete burada bütün dərdlərin dərmanı sayılan sehrli 
zəhəri almaq üçün fantastik təcrübəni təsvir edərkən, saxta kimyagərlərin 
istilahlarından istifadə edir. “Qızıl şir” dedikdə kimyagərlər qızıl və ya 
kükürdü nəzərdə tuturdular. “Su zanbağı” dedikdə, gümüş və ya civəni, 
“Gənc şahzadə” adıyla isə panasey, yəni sehrli dərman — zəhər nəzərdə 
tutulurdu. 


“Zəmidə vurnuxan qara it...” — Doktor Faust haqqındakı xalq rəva- 
yətlərində Faustun Prextigiar adlı bir itinə də təsadüf olunur ki, bu it tez- 
tez rəngini dəyişir və öz sahibinə bütün kələklərində kömək edir. 


Faustun kabineti 


Əhdi-ətiq — Bibliyanın bir hissəsidir ki, burada İsanın yer üzünə 
gəlməsindən və xristian dininin yaranmasından danışılır. 


“İlkin söz olub...” — Gete burada İncilin ilk misrasından sitat gətirir. 
O, “söz” kəlməsinin mənası ilə kifayətlənməyərək, öz anlayışına görə 
buna verilən müxtəlif mənaları “iş” məfhumu ilə əvəz edir. 

“Süleyman açarı” — Orta əsrlərdə Bibliyada adı çəkilən hökmdar- 
peyğəmbər Süleyman ən qüdrətli bir sehrkar sayılırdı. “Süleyman açarı” 
qədim yəhudi dua kitabıdır. 

“Ruhlar” — Mefistofelin xidmətkarları olub, Faustu onun sehrli tilsim- 
lərindən xilas etməyə çalışırlar. 

Sehrkarlıq rəmzlərinə görə Səməndər — od, Undina – su, Silfida — 
hava, Әгао — torpaq rəmzi kimi işlənir. 


İncubus (lat.) — xəzinələri qoruyan ev pərisi 

“Bu işarə ...” — (zəfər işarəsi) İsanın (İisus Xristosun) adının ilk hərf- 
lərindən ibarət işarə. 


“Üçqat adlanan...” — Burada xristian mifologiyasına görə məlum 
üçlük: Allah — ata, Allah — oğul (İsa) və Allah — ruh nəzərdə tutulur. 


Pentaqramma – beşbucaqlı ulduz şəklində sehrli işarə, ulduzun hər 
bucağında İsanın yunanca adının bir hərfi yazılardı. Pentaqrammanı evlə- 
rin qapısına çəkərdilər ki, guya, xəbis ruhların evə girməsinin qabağını 
alsın. Burada, guya, pentaqramma düz çəkilmədiyindən, Mefistofelə 
Faustun otağına girməyə imkan vermişdir. 


” 


“Qurbağalar şahı” — xalq etiqadına görə, guya, şeytanlar murdar 
həşəratın, tüfeylilərin, gəmiricilərin, qurbağaların və sair murdar heyvan- 
ların havadarları imiş. 


Faustun kabineti 


“Qızıl allahı Mammon” — Qədim suriyalılarda Mammon acgözlük və 
zənginlik — sərvət allahı sayılırdı. 


Ruhların xoru — Ruhlar xəyal və ümid aləmini puça çıxarmış Faustu 
öz qəlbində yeni, daha gözəl bir aləm yaratmağa çağırırlar. 


“Bir dəri, bir də mum...” — Burada “mum” sözü ilə dəri (perqament) 
üzərində yazılmış yazını təsdiq üçün vurulan mum möhür nəzərdə 
tutulur. 

Şagirdin Mefistofel ilə söhbəti — xeyrə və elmə inanan bir idealistin 
bədbin və dağıdıcı xəbis ruh ilə növ mübahisəsini təsvir edir. 

“İspan çəkməsi” — orta əsr inkvizisiyasında əzab və işgəncə vermək 
üçün işlənən alət. Bu alət cəza verilən adamın ayağını sıxıb şiddətli ağrı- 
lara səbəb olurdu. 

“Encheiresis naturae” (lat.) —təbiətin təsir tərzi. (Qədim kimya termini) 
Reduksiya (lat.) — məfhumların əsas növlərə istinadını nəzərdə tutan 
məntiq termini 

Təsnif — məfhumların siniflər və dərəcələr üzrə bölünməsini ifadə 
edən məntiq termini 

Metafizika (yunanca) — hissi aləmdən kənara çıxmağı nəzərdə tutan 
idealist təlim. Gete Mefistofelin dili ilə öz acizliyini təmtəraqlı sözlərlə 
ört-basdır etməyə çalışanların səmərəsiz və mücərrəd cümləpərdazlıq- 
larına istehza edir. 

Eritis sicut Deus, scientes bonum et malum (lat.) — “Allah kimi xeyir 
və şəri biləcəksiniz”. Bibliya əfsanələrinə görə, ilan şəklinə girmiş xəbis 
ruh, cənnətdə Həvvanı bu sözlərlə yoldan çıxarıb, “Bilik ağacı”nın mey- 
vəsini dadmağı təklif etmişdir. 





“Kiçik aləm — böyük aləm” — “kiçik aləm” sözləri ilə Mefistofel “Faust” 
əsərinin birinci hissəsindəki hadisələrin cərəyan etdiyi orta əsr şəhər- 
ciyinin məhdud mühitini nəzərdə tutur. “Böyük aləm” isə əsərin ikinci 
hissəsində göstərilən Faustun dövlət və ictimai fəaliyyətinə işarədir. 


Leypsiqdə Auerbaxın meyxanası 


Bu səhnə, ehtimal ki, 1775-ci ildə yazılmışdır. Leypsiqdə, doğrudan 
da, Auerbaxın meyxanası olmuşdur. Gete tələbəlik vaxtında tez-tez ora 
gedib, divarda iki qədim şəkil görübmüş. Bunların birində tələbələrlə 
birlikdə kef məclisində iştirak edən tarixi Faust, o birində isə Faustun 
çəlləyə minib uçması təsvir olunubmuş. Şair bu səhnədə alman tələbə- 
lərinin kefcil həyat lövhəsinin real təsvirini verir. 

“Müqəddəs Roma dövləti” — Roma papasının taxtı nəzərdə tutulur. 

“Gəlin özümüzə bir papa seçək” — burada kardinallar arasında Roma 
papasının seçilməsinin təntənəli mərasimi lağa qoyulur. 

“Yol ayrıcında mazaqlaşma” — Yolayrıcı sehr etmək üçün münasib, 
murdar yer hesab olunurdu. 

Bloksberq — Almaniyada, Harssda Broken dağı: xalq etiqadına görə, 
guya, burada küpəgirən qarıların yığıncaqları, kef məclisləri olarmış. 

Doktor Lüter — Martin Lüter (1483-1546), din islahatçısı, katolikliyin 
qəddar düşməni. 


“Deyəsən, axsayır hərif ayaqdan” — Bibliya əfsanəsinə görə, şeytan, 
guya, Allah tərəfindən cəhənnəmə atıldıqdan bəri axsayırmış. Bəzən 
onun bir ayağı at ayağı kimi təsvir olunur ki, bu da onun heyvani təbiətinə 
işarədir. 

“Hans cənabları ilə edibsiniz şam” — Axmaq Hans – saya, sadədil 
adamlara ləqəb kimi verilən xalq ifadəsidir. 


Kannibal — adamyeyən, vəhşi, qana həris, acgöz 


“Şərab yerə tökülüb alışır” (remarka) — Şərabın yerə tökülüb alış- 
ması doktor Faust haqqındakı əvvəlki rəvayətlərdə göstərilmir. Yəqin ki, 
bu motiv Getenin özünə məxsusdur. 

Əraf — katolik kilsəsinin təliminə görə, guya, ölənlərin ruhunun 
behiştə getməmişdən əvvəl təmizləndiyi yer 


Cadu mətbəxi 


Meymunlar — Qədim zamanlardan bəri meymunlar xəbis heyvanlar 
cərgəsindən sayılır. Buna görə də Gete meymunları küpəgirən qarının 
xidmətçiləri kimi verir. 

“Bundansa, min körpü salam mən” — Xalq əfsanələrində deyilir ki, 
guya, dağlarda körpüləri şeytan qururmuş (Şeytan körpüsü). 

“Bu ələk nədir belə?” — Alman xalq etiqadına görə, divarda mıxdan 
asılmış ələyin yanına oğrunu gətirdikdə, guya, ələk özbaşına hərlənməyə 
başlarmış. 

“Nədir bu gördüyüm ilahi surət 

Sirli güzgüsündə bu cadugərin?” — Faust güzgüdə Yelenanın surə- 
tini görür. 

“Yaradan sərf edib altı gün əmək” — Bibliya əfsanəsinə görə, Allah 
Kainatı altı gündə yaradıbmış. 

“Söz sözü yetirəndə, 

Bəxtimiz gətirəndə...” — şeir qoşan qafiyəbaz heyvanların simasında 
Gete məzmundan artıq şəklə əhəmiyyət verən şəkilbaz şairlərə istehza edir. 

“İki qarğa” — Qədim almanlar günəş allahı Votana sitayiş edər, onu 
iki qarğa ilə birlikdə təsvir edərdilər. Sonralar xristian mifologiyasında 
qarğalar şeytanın yoldaşları kimi təsvir olunur. 

“Vurma cədvəli” — Bu anlaşılmaz “vurma cədvəli” müxtəlif dini 
təlimlərdə rəmz kimi işlənən rəqəmlər hoqqabazlığına istehza kimi veril- 
mişdir. Xüsusilə Gete xristianlıqdakı üçlük doqmatizmini lağa qoyub, vahid 
Allah simasında üç şəxsin mövcudiyyəti barəsindəki nağıla istehza edir. 

“Bir və üç, üç və bir” — Burada Gete Mefistofelin dili ilə dini kitab- 
larda təsadüf edilən ziddiyyətlərdən danışır və yenidən üçlük doqma- 
tizmini lağa qoyur. 

Sibilla — antik dünyanın əfsanəvi falçısı. Xristian kilsəsi onu İsanın 
gəlişini xəbər verən bir falçı hesab edir. 

“O çıxıb elmdə hər mərtəbəni” — Burada bakalavr, magistr və doktor 
elmi dərəcələri nəzərdə tutulur. 


“Bax, bu da nəğmədir! Al, oxu hərdən” — Burada mənzum dualamaya 
işarə edilir. 

“Kupidon qəlbinə yol tapar birbaş” — Kupidon qədim romalılarda 
sevgi allahı idi. 





Küçə 


Qrethenin iştirak etdiyi bütün səhnələr kimi bu səhnə də 1775-ci 
ildən əvvəl yazılmışdır. Sonralar qismən işlənilmişdir. Səciyyəvidir ki, 
Gete öz qız qəhrəmanını yalnız faciəli, ağır və lirik səhnələrdə Qrethen, 
qalan yerlərdə isə Marqarita adlandırır. 


“Mən nə xanım qızam, nə də gözələm” — O zamanlar yalnız dvoryan 
qızlarını “xanım qız” adlandırırdılar. Marqarita isə dvoryan sinfinə mən- 
sub deyildi. 

“Axı hər şey mənim hökmümdə deyil” — Mefistofel bu sözləri yalnız bir 
bəhanə kimi söyləyir ki, Faustun Marqaritaya məhəbbətini daha da artırsın. 


“Bir neçə xəzinə yeri bilirəm” — Doktor Faust haqqındakı xalq rəva- 
yətlərində Faust həm də xəzinəaxtaran kimi göstərilir. Alman xalq etiqa- 
dına görə, şeytan bütün yerə basdırılmış xəzinələrin, dəfinələrin sahibi 
kimi təsvir olunur. 


Axşam 


“Fulada bir kral yaşardı bir vaxt” — Fula kralı haqqında nəğmə 
“Faust”dan asılı olmayaraq, 1774-cü ildə yaradılmışdır. Fula qədim roma- 
lılarda əfsanəvi bir ölkənin adıdır. 


Gəzinti 


Bu səhnədə Getenin ruhanilərin acgözlüyünə satirik münasibətini 
xüsusilə qeyd etmək lazımdır. Bu motivə “Faust”un ikinci hissəsində də 
rast gəlmək olur. 

“Kilsənin mədəsi iridir, sazdır, 

Ölkələr, şəhərlər udsa da azdır.” — Bu parça Almaniyada islahatçılıq 
və kəndli müharibələri zamanında ruhanilərə qarşı yaranmış anti-dini 
siyasi ədəbiyyatdan alınmışdır. 

Qonşunun evi 


Paduya — Şimali İtaliyada qədim bir şəhər, orada müqəddəs Antoni 
kilsəsi vardı. 


“Ərimin öldüyü haqda bir kağız” və “İstərdim qəzetdə oxuyam onu” 
— Bu anaxronizmdir, XVI əsrdə nə metrik şəhadətnaməsi, nə də ölüm 
barəsində vəsiqə yox idi. Həmçinin hələ qəzet də mövcud deyildi (İlk 
alman qəzeti XVIII əsrin əvvəllərindən çıxmağa başlamışdır). 


Küçə 


Sancta simplicitasl (Müqəddəs sadəlik) — Bu sözlər çex milli-dini 
siyasi hərəkat başçısı Yan Qusun sözləridir (1369-1415). Onu tonqalda 
yandırdıqları zaman, dindar bir qarının tonqala bir tutam odun atdığını 
gördükdə, bu sözləri söyləmişdir. Dindar qadın belə güman edirmiş ki, bu 
“mürtədin” tonqalına odun atmaqla, guya, cənnətdə özünə yer qazanırmış. 


ı Sofist (yunanca) — Burada: yoldan azdıran mənasında işlədilmişdir. 
Umumiyyətlə, qəsdən yalan dəlillərlə fikrini sübut etməyə cəhd edən 
adam nəzərdə tutulur. 


Meşə və mağara 


“Kolluqlarda, havada, sularda, dalğalarda 

Doğma qardaşlarımı fəhm ilə tanıyım mən.” — Bir naturalist filosof 
kimi Geteyə çox yaxın olan Herderin təliminə görə, heyvanlar insanın ən 
qədim qardaşlarıdır. 


, 


“Misilsiz bir gözələ qəlbimdə məhəbbəti 

Odlandırır... Yandırır məni onun həsrəti” — Burada Faust bu sözlərlə 
Marqaritanı deyil, Yelena surətini nəzərdə tutur. (“Cadu mətbəxində” 
səhnəsi) 

“Qibtə edirəm ki, o gül dodaqlar 

Dadacaq İsanın cənazəsini” — Burada katoliklərin təbərrük çörəklə 
müqəddəs şərab içmə ayini nəzərdə tutulur ki, kilsənin təliminə görə, 
guya, bu zaman İsanın bədəninin bir zərrəsini dadır — yeyirmişlər. 

Martanın bağı 


Bu səhnə 1775-ci ildən əvvəl yazılmışdır. Faustun Marqarita ilə din 
barəsində söhbəti açıq-aşkar avtobioqrafik mahiyyətdədir. Getenin xristian 
dininə münasibəti ilə bir çox dostları maraqlanırdılar. Kestnerin qeydlə- 
rində bu barədə belə yazılmışdır: “O heç kilsəyə duaya və günahlarını 
etiraf etməyə getmir... Xristian əxlaqına hörmət bəsləyir, ancaq bunu 
kilsənin təlqin etdiyi mənada yox, öz bildiyi mənada başa düşür”. 


“Hissiyyat hər şeydir, sonsuz ümmandır, 

Ad isə quru səs...” — ” Fırtına və hücum” cərəyanına mənsub olan ya- 
zıçılar üçün hissiyyata pərəstiş yalnız estetik nöqteyi-nəzərdən deyil, etik 
baxımdan da əsas prinsiplərdən biridir. 


Katexizis (yunanca) — xristian dininin əsaslarının sual-cavab şəklində 
müxtəsər izahı. 


Quyu başında 


“Qoy indi canilər geyən libasda 

Durub qarşısında o camaatın...” — Kilsə qanunlarına görə, qeyri- 
qanuni uşaq doğan qadınlar bu cür tövbə etməli idilər. Bu ayin Getenin 
təkidilə 1786-cı ildə Veymar cinayət qanun məcəlləsindən (“yalnız 
anaları öz uşaqlarını öldürməyə vadar etdiyi üçün”) ləğv edilmişdir. 

“Gənclər qapıb qaçar toy çələngini, 

Biz saman səpərik qapılarına.” — Belə bir adət var idi ki, ərə getmə- 
mişdən qabaq qızlığını itirmiş gəlinlərin başından toy çələngini qoparıb 
atarlarmış. Həmçinin onun qapısının ağzına saman səpərlərmiş. 


Şəhər bürcü qarşısında 


“Mater dolorosa” (lat.) — (“Kədərli ana”) — xaçın aşağısında Mər- 
yəm ananın şəkli, Marqarita pis vəziyyətə düşdükdən sonra bu surətin 
önündə tövbə edir. 

Gecə. Qrethenin evinin qabağında küçə. 


“İşıqlaşır dan yeri, 

Katrinhen, qayıt geri...” — Mefistofelin oxuduğu bu nəğmənin birinci 
bəndi “Hamlet” əsərində Ofeliyanın nəğməsinin birinci bəndi ilə uyğun 
gəlir. Gete bir məktubunda qeyd edir: “Mənim əsərimdə Mefistofel Şeks- 
pirin yazdığı nəğməni oxuyur. Şekspirin nəğməsi burada məhz mənim 
demək istədiyimi ifadə etdiyi üçün, zəhmət çəkib yenidən yazmağa nə 
ehtiyac var?” Sonrakı bəndləri isə Gete özü yazmışdır. 

“Ey siçan ovçusu, yaramaz məlun, 

Kiminçün oxunur bu gözəlləmə?” — Valentin burada Almaniyada 
məşhur olan əfsanəvi siçovultutan Qammelnə işarə edir. Rəvayətə görə, 
guya, o, tütək çala-çala, siçovul əvəzinə aldadıb uşaqları tuturmuş. 


“Qızıl zəncir taxıb, bir də heç zaman 

Kilsədə ibadət etməyəcəksən.” — XV əsrdə Almaniyada özlərini yaxşı 
aparmayan arvadlara yaxşı geyinmək, qızıl-gümüş taxmaq və kilsəyə 
ibadətə gəlmək qadağan edilmişdi. 


Kilsə 


Bu səhnədə vicdan əzabı çəkən Marqarita iki ölümün: Mefistofel 
tərəfindən verilmiş zəhərdən ölən anasının və Faust tərəfindən vuruşma 
zamanı öldürülmüş qardaşı Valentinin yasını tutub ah-nalə edir. 


Kilsə xoru — günahkarları gözləyən məhşər günü barəsində katolik 
himnini oxuyur. Bu himn cənazə duası kimi də icra olunur. 

“Dies irae, dies illa 

Solvet saeclum in favilla” — “Qəzəb günü: bu gün bütün dünyanı külə 
döndərəcəkdir”. 


‘Judex ergo cum sedebit, 

Quidquid late, adparebit 

Nil inultum remanebit “ — “Böyük hakim taxtına oturduqda, bütün 
sirlərin üstü açılacaq və heç bir şey cəzasız qalmayacaq”. 


“Quid sum miser tunc dicturus? 

Quem patronum rogaturus? 

Qum vix justus sit securus?” — “Bəs onda mən bədbəxt nə söyləyə- 
cəyəm? Hətta möminlər də qorxudan titrədiyi bir zamanda, mənə kim 
havadar çıxacaqdır?” 


743 


Yohan Volfqanq Gete 
DÜNYA ƏDƏBİYYATI KLASSİKLƏRİ 





Valpurgiya gecəsi 


Bu səhnə 1797-1802-ci illərdə yazılmış və 1806-cı ilin aprel ayında 
son şəklini almışdır. 


“Valpurgiya gecəsi” ifadəsi monastır başçısı iqumen Valpurgiyanın 
adından gəlir. Katolik ölkələrində onun xatirəsi mayın birinə keçən gecə 
baharın gəlməsi və təbiətin oyanması şərəfinə xalq bayramı kimi keçiri- 
lərdi. Xristianlıqdan sonra Almaniyada bu qədim bayram dinsizlik və 
bütpərəstlik kimi rədd və qadağan edilmişdi. Bu bayramlarda iştirak 
edənlər şeytan xidmətçiləri kimi təkfir olunardı. 


“Bataqlıq alovu” — xalq etiqadına görə, bataqlıqdakı oynaq alovlar 
yolçuları aldadıb bataqlığa salar və xəbis ruhlara kömək edərdi. 

“Necə şəfəq saçır indi görərsən, 

Sıldırım dağların qoynunda Mammon” — dağda dəfinə və qızıl mədən- 
ləri olmasına işarədir. 


“Əyləşmiş taxtında Urian özü” — Urian şeytanın almanca adlarından 
biridir. 

“Baxın, baxın, gəlir Baubo özü” — Baubo (yunan mifologiyasına 
görə): ədəbsiz zarafatlarla əylənən Yer ilahəsi Demetranın dayəsi. Gete 
Baubonu həyasız küpəgirən qarıların başçısı kimi təsvir edir. 


, 


“Gəldim İlzenşteyn qayasıyla mən” — Hars dağlarında alman impe- 
ratoru П Henrixin sevgilisi şahzadə qız İlzanın adı ilə adlanmış bir qaya. 
Həmin qayanın yaxınlığından İlza adlı çay axır. 

“Körpənin bağrı çatlar, 

Sancıdan ana partlar” — basabasda küpəgirən qarılardan biri o birini 
zədələyib, bətnindəki körpəni öldürür. 


“Bu məlhəmi kim sürtsə, qəlbinə qüvvə olar” — Küpəgirən qarıların, 
guya, süpürgə, yaba və sairə üzərində uçmaq üçün çəkdikləri sehrli yağın, 
məlhəmin adı. 

İnkoqnito — naməlum, gizli. 

“Bizlərdə olmayıb sarğı ordeni” — Sarğı ordeni ingilislərdə ən yük- 
sək ordendir. 

General, sonra nazir, parvenu — (fransızca layiq olmadığı yeri tutan 
adam, görməmiş) və müəllif — bütün yeniliklərə düşmən olan köhnəlik 
tərəfdarları. 


744 


“Əntiqəfüruş ifritə” — Əntiqəfüruş ifritə surəti heç bir elmi qiyməti 
olmayan cürbəcür zirzibili tədqiqlə məşğul olan tarixçi və arxeoloqlara 
qarşı yönəldilmiş satiradır. 


Lillit — Yəhudi əfsanəsinə görə, Adəmin birinci arvadı, xəbis və 
aldadıb yoldan çıxaran. Onun adına orta əsr əfsanələrində tez-tez rast 
gəlmək olur. 


Proktofantasmist — Gete bu ad ilə alman naşir və ədiblərindən 
F.Nikolaiyə istehza edir. Şair onu ən küt və ən istedadsız bir adam hesab 
edirdi. Nikolai Berlin Elmlər Akademiyasının elmi iclasında bir dəfə 
demişdi ki, oturan yerinə qoyduğu zəlilər ilə onu narahat edən xəyalatdan 
canını qurtarıbmış. Həmin adın birinci hissəsi — proktos — yunanca “dal” 
mənasına gəlir və həmin əhvalata işarədir. 


“Tegeldə, çardaqda görünüb cinlər” — Tegel məşhur alman təbiy- 
yatçılarından Qumboldtun malikanəsidir. Burada, guya, gözə cürbəcür 
xəyalatlar görünürmüş. Bu da Nikolainin bir az əvvəl qeyd etdiyimiz 
çıxışına səbəb olubmuş. 


“Yəqin ki, Meduza əfsanəsindən 

Xəbərsiz deyilsən...” — Meduza yunan mifologiyasına görə, başlarında 
saç əvəzinə ilan olan üç Qorqon qızlarından biridir. Meduzanın baxışından 
insanlar daşa dönərmiş. 


“Zərif ağ boynuna tiyə ağzıtək 
Nazik, qırmızı bir sap dolanmış,” — Qrethenin cəllad baltası ilə boy- 
nunun vurulmasına işarədir. 


“O başı kəsmişdi bir zaman Persey” — Yunan mifologiyasına görə, 
əfsanəvi qəhrəman Persey Meduzanın boynunu vurmuşdur. 


“Prater parkı kimi qaynayır ora” — Prater Vyanada böyük bir park 
olub, xalq şənlikləri burada keçirilirmiş. 


Servibilis (latınca “xidmət göstərən”) — ədəbiyyat və incəsənətə 
dayaz həvəskarlıq meyli göstərən tip. 


, 


“Yeddi tamaşadan axırıncısı” — Gete burada müxtəlif dinlərdə yeddi 
rəqəminin mistik bir surətdə izahına (yeddiqat göy, yeddi planet və i.a.) 
istehza edir. 


Valpurgiya gecəsində yuxu 


“Valpurgiya gecəsində yuxu” adı Şekspirin “Yay gecəsində yuxu” 
əsərinə təqlidlə verilmişdir. Burada iştirak edən bəzi personajlar, məsələn, 

Oberon və Titaniya, elflərin şah və məlikəsi hoqqabaz elf Puk buradan 
gəlir. İşıqlı hava ruhu Ariel də Şekspirin “Fırtına” əsərindən alınmışdır. 





“Midinq oğulları” — Veymar teatrının refissoru Midinqin adından — 
Midinq oğulları həvəskar aktyorlar deməkdir. 

Jutti fortissimo (italyanca) — musiqi istilahı, bütün alətlərin çox bərk- 
dən çalmasını göstərir. 

Solo (italyanca) — musiqi əsərinin tək bir səs və ya alətlə ifa edildi- 
yini göstərən musiqi istilahı. 

“Yaranmaqda olan ruh” — sözbazlıq, cümləpərdazlıq və qafiyəbazlıq 
edən mənasız, istedadsız şairlərə istehzadır. 

“Bir cüt” — Qarışıq olaraq şeir və nəsrlə sentimental cümləpərdazlığa 
istehza və eyni zamanda iki müəllifin səmərəsiz əməkdaşlığına işarədir. 

“Hər şeylə maraqlanan səyyah” — hər yerdə gözünə yezuitlərin kələk- 
bazlığı görünən Nikolaiyə işarədir. 

Ortodoks (yunanca — mömin, möhkəm dindar deməkdir) — qədim 
mədəniyyəti inkar ilə, Yunanıstan allahlarını şeytanlar cərgəsində hesab 
edən qəddar katoliklərə qarşı yönəldilmiş satiradır. Gete xüsusi olaraq, 
burada öz müasiri qraf Ştolberqi nəzərdə tutur. O, dindar bir fanatik olub, 
Şillerin “Yunanıstan allahları” şeirinə qarşı çıxış edərək, onları “mürtəd” 
şeirləri adlandırmışdır. 

“Purist” (latınca — “təmizlik tərəfdarı”) — pedant ədiblərə qarşı 
yönəldilmiş satira. 

Yelqovan — yenə həmin qraf Ştolberqə qarşı satira. O da gəncliyində 
Gete kimi qədim incəsənətin tərəfdarlarındandı. Sonra isə yelqovan kimi 
yönünü dəyişdirib, mütəəssib dindarlar tərəfinə keçmişdir. 

Kseniyalar — Gete və Şillerin, düşmənləri adamsancan həşərat kimi 
təsvir edilmiş acı epiqrammaları. 

Henniqs — Gete və Şillerin “Kseniyalarına” hücum edən “Zamanın 
dühası” adlı məcmuənin naşiri. 

Muzaget (yunanca “ilham pərilərinin başçısı”) — Henniqs bu ad altın- 
da şeirlər məcmuəsi nəşr edib, burada Gete və Şillerin “kseniyalarında” 
acı-acı lağa qoyulan şeirlər dərc etmişdi. 

Parnas — qədim Yunanıstanda ilham pərilərinin məskəni hesab edi- 
lən bir dağ. 

Durna — mürtəce alman keşişlərindən Lafaterə qarşı yönəldilmiş sati- 
radır. Gete Lafaterin uydurduğu “fizioqnomika” (“elmi-sima”) əsərinin 
fırıldaqdan ibarət olduğunu bildikdən sonra, onunla əlaqəsini kəsmişdi. 

Orfey — yunan mifologiyasına görə, ecazkar lirasında çaldığı hava- 
larla hətta vəhşi heyvanları ram edən qədim yunan nəğməkarı. 


Doqmatik — dayaz düşünən filosof, quru pedant və formal məntiqçi- 
lərə qarşı yönəldilmiş satiradır. 


İdealist — Getenin müasiri olan idealist alman filosofu Fixteyə qarşı 
satira. Fixte iddia edirdi ki, insan “mənliyindən” xaricdə dünya mövcud 
deyil, yəni dünya obyektiv bir varlıq olmayıb, yalnız subyektiv idrakın 
məhsuludur. 


Realist — Gete bu ad altında özünü nəzərdə tutur, bununla bərabər, 
bu ad yüngül kinayə ilə verilmişdir. 

Supernaturalist (həddən artıq naturalist) — hissiyyatdan xaric bir 
aləmin də varlığına inanan filosof. Bununla Gete öz müasiri filosof Yaku- 
biyə işarə edir. 

Skeptik (yunanca) — hər şeyə şübhə ilə yanaşan adam. Burada dəfinə 
— xəzinə tapmaq ümidilə sayrışan alovların dalınca qaçan filosoflara 
istehza edilir. 

“Ey milçəklər, ey hünülər, 

Siz əsl çalğıçısınız” — Musiqi çalanlar filosofların danışıqlarından 
mürgüləməyə başlayırlar. Bir qrup siyasi maska çıxış edir. Bunların bəzi- 
ləri mahir, yəni mühitə uyğunlaşan, bəziləri isə bacarıqsız, yəni həyat və 
siyasətə uyğunlaşa bilməyənlərdir. 


Sans souci (fransızca “qayğısız”) — uyğunlaşanların şüarı. 
Bataqlıq alovu (sayrışan işıqlar) — Yəqin ki, 1789-cu ildə, buryua 
inqilabı zamanı Fransadan qaçmış fransız aristokratları nəzərdə tutulur. 


Axan ulduz — demaqoq, müvəqqəti müvəffəqiyyət qazanan adam 
nəzərdə tutulur. 


Yekəpərlər — vurub-dağıtmaq instinkti coşmuş insan yığını 


Pianissimo (italyanca) — lap yavaşdan (musiqi istilahı) 


Çiskinli bir gün 


Getenin “Faust” əsərində saxladığı yeganə mənsur parça 1775-ci 
ildən əvvəl yazılmışdır. 

Tənqid burada xronolofi uyğunsuzluq olduğunu göstərir: Valentin 
öldürülən gecə Mefistofel deyir ki, Valpurgiya gecəsi sabah yox, o biri 
gün olacaqdır. “Çiskinli bir gün” səhnəsindəki hadisələr Valpurgiya 

gecəsinin səhəri baş verir: beləliklə, Valentinin öldürüldüyü gecədən 
sonra vur-tut üç gün keçir. Bu üç gündə aşağıdakı hadisələr baş verir: 
Qrethen uşaq doğur, onu çaya atıb boğur, sonra “uzun müddət sərsəri 
gəzir”, onu tuturlar, uşaq qatili kimi mühakimə edir və ölüm cəzası verir- 
lər, — bütün bu hadisələr, əlbəttə, üç günə sığmaz. Buna görə Valpurgiya 
gecəsini simvolik şəkildə uzun müddət kimi təsəvvür etmək lazımdır ki, 
bu müddətdə Mefistofel əlindən gələn bütün vasitələrlə Faustun başını 
qarışdırıb, onu Marqarita barəsində düşünməkdən çəkindirməyə çalışır. 





Zindan 


“İçəridən nəğmə” — alman xalq mahnılarının işlənilmiş bir variantıdır. 


“Zalımlar haqqımda qoşub şeirlər, 

Nəğmə oxuyurlar...” — Ağlını itirmiş Marqaritaya elə gəlir ki, xalq 
mahnıları onun barəsində qoşulmuşdur. 

“Odur, zəng səsləri gəlir, elə bil, 

Odur, qırdı artıq hakim əsanı” — XVIII əsrin sonlarına qədər davam 
edən adətə görə, edam hökmü yerinə yetiriləndə “günahkarlar zəngi” 
çalınarmış. Hakim hökmü oxuduqdan sonra əsanı sındırarmış ki, bu da 
edam hökmünü yerinə yetirməyə işarə imiş. 


İKİNCİ HİSSƏ 


(səh.226—540) 


BİRİNCİ PƏRDƏ 


Gözəl mənzərəli yer 


“Gecə dörd pilləyə bölünür” — Qədim romalılarda vaxtın hesablan- 
ması nəzərdə tutulur. Onlar sutkanın yarısını axşam saat altıdan səhər saat 
altıya qədər dörd yerə bölərdilər. Sonradan Gete bu hissələri şərti olaraq 
belə adlandırır: Serenade (axşam), Notturno (gecə), Mattutino (sübh), 
Reveil (səhər). 

“Leta sularının şəbnəmlərindən 

Şəfqətlə alnına çiləyin...” — Qədim yunan mifologiyasına görə, yeraltı 
aləmdə unutqanlıq nəhri, onun sularında ölülərin ruhları dünya əzablarını 
unudarlarmış. 


“Qulaq verin, səs salan orlardır” — orlar qədim yunan mifologiya- 
sına görə, zaman ilahələridir. 


Febin göy arabası səs-küylə uçub gəlir” — Feb qədim yunan mifolo- 
giyasına görə, günəş allahı. 

“Sən yaşamaq eşqini oyadıb yenə məndə, 

Həyata sövq edirsən...” — Faust günəşi insana müyəssər olmayan 
əbədi və absolyut həqiqətin rəmzi kimi dərk edir. O güman edir ki, 
“həqiqət” insana yalnız inikas şəklində görünə bilər (necə ki, insanın gözü 
günəşə baxmağa qadir olmadığından, işığı yalnız gün işığının əks etdiyi 
əşyanın üzərində görür). 


İmperator sarayı 


“O nədir ki, qarşılanar həm lənət, həm ehtiramla.” — İlk dörd misra- 
dakı tapmacanın mənası axmaqlıqdır. 


“Kansler” — Eyni zamanda baş yepiskop, müqəddəs Roma impera- 
torluğu adətlərinə görə, kansler vəzifəsi baş yepiskopa həvalə edilərmiş. 


“Qibellinlər də, qvelflər də...” (italyanca) — Qibellinlər orta əsr İta- 
liyasında imperator hakimiyyətinin tərəfdarı, — papanın dünyəvi hakimiy- 
yətini müdafiə edən qvelflər partiyasının əleyhdarları. 


Kastelyan — Orta əsrlərdə qəsrin və təsərrüfatın mühafizəsi kastel- 
yana həvalə olunurdu. 


“Axınlar, yanğınlar, müharibələr...” — Bütün Avropanı hun ordula- 
rının istila etdiyi dövr, xalqların böyük köç dövrü nəzərdə tutulur. 


“İmperatorundur bütün torpaqlar, 
Onundur torpağın altında nə var.”— Qədim Alman hüququna görə, kota- 
nın işlədiyi dərinlikdən aşağıda olan bütün sərvətlər kralın hesab olunurdu. 


“Günəş göy üzündə ən saf qızıldır.” — Münəccimin söylədiyi bu 
dumanlı sözlərin mənasını başa düşmək üçün nəzərə almaq lazımdır ki, 
qədimdə məlum olan yeddi planetdən hər biri müəyyən mədən rəmzi 
sayılırdı, günəş — qızıl, merkuri — civə, Venera — mis, ay — gümüş, mars — 
dəmir, yupiter — qalay, saturn — qurğuşun. 

“Gah mandraqordan, gah qara itdən, 

Gah cadugərlikdən bəhs edir hamı.”— Orta əsr etiqadlarına görə, man- 
draqorun kökləri dəfinə olduğu yeri göstərir. Mandraqorun kökünü yalnız 
qara it qaza bilər. Oranı qazıb çıxarmağa cürət edən adam tələf olar. 





“Hərgah qıdıqlansa ayağın altı...” — Xalq etiqadına görə, torpaq üzə- 
rində gəzərkən, adamın ayağının qıdıqlandığı yerin altında dəfinə basdı- 
rılmış olur. 


“Sən yeri qazdıqca, qızıl danalar 

Sürü-sürü çıxıb ləzzət verəcək...” — Bibliyada “qızıl dana” barəsindəki 
rəvayətə işarədir. Rəvayətə görə, Musa Sina dağına gedərkən, yəhudilər 
həmin qızıl danaya səcdə edərlərmiş. Burada sərvət rəmzi kimi 
verilmişdir. 


Maskarad 


“Sonra o, papanın çəkmələrindən 

Öpərək, gətirdi özünə bir tac.” — Alman krallarının başına impera- 
torluq tacı qoymaq mərasimi əvvəllər Romada icra edilərdi. İmperator 
tərəfindən papanın ayaqlarından öpmək mərasimi katolik kilsəsinin 
imperator hakimiyyətinə üstün olduğunun əlaməti idi. 

“Gözəl Sereranın hədiyyələri...” — Serera Yunan-Roma mifologiya- 
sına görə, əkinçilik ilahəsidir. Onun hədiyyələri qızıl sünbüllərdir. 

Teofrast (bizim tarixdən əvvəl III əsr) — yunan filosofu. Nəbatat 
elminin banisi kimi tanınmışdır. 

Polişinellər — italyan, xüsusilə neopolitan maskalar komediyasında 
şən maskalar. 

Parklar — Yunan-Roma mifologiyasına görə, insan həyatının saplarını 
hörən tale ilahələri. 

Furiyalar — Yunan-Roma mifologiyasına görə, intiqam ilahələri. 

Favnlar — qədim yunan mifologiyasında meşə allahı. 

Nimfalar — qədim yunan mifologiyasında pərilər, ilahələr. 

Asmodey — yəhudi mifologiyasına görə, ailə ittifaqını pozan şeytanın 
adı. 

Zoila-Tersit — iki paxıl adamın adlarının birləşməsi: Zoila — bizim 
tarixdən əvvəl III əsrdə yunan dilçisi — Homeri pisləyən adam, Tersit — 
“Iliada” əsərində qorxaq və paxıl iştirakçılardan biri. 

Sürücü oğlan — Getenin izahına görə, bu, tragediyanın üçüncü pər- 
dəsindəki Linkeydir. 

Plutus — Yunan-Roma mifologiyasına görə, yeraltı aləmin (Aidin) 
hakimi — Pluton. Onun mahiyyətində qədim mifologiya, personaiları favn- 
lar, satirlər, nimfalar, nereidlər və təbiət allahı Pan ilə yanaşı, alman mifo- 
logiyası personafları olan qnomlar, metal və qiymətli mədənləri qoruyan 
metalçılar, dəmirçilər və sairə də iştirak edir. Burada Pluton Aid hakimi 
kimi deyil, daha çox qiymətli mədənlərin allahı kimi verilmişdir. 

“Yatmaq istəyəndə günorta xətri, 

Tərpənmir budaqda bir yarpaq belə.” — Yunan mifologiyasına görə, 
günorta Pan yatdığı zaman bütün təbiət yatır. 


, 


Parkda 


“...Gur dalğalardan tikilmiş füsunkar bir saray” — Mefistofelin fan- 
tastik sualtı aləmi barəsindəki rəvayətləri Getenin “Rəng haqqında 
nəzəriyyə” elmi əsərindəki müşahidələrə əsaslanır. 


“Bu yeni Peleyin gəlmək xəbəri 
Çatacaq Fetidaya...” — Fetida — dəniz pərisi. Peley — Fetidanın əri və 
Axillin atası. 


Qaranlıq qalereya 


“Onlar Analardır...” — Analar haqqındakı əfsanə Gete tərəfindən 
Plutarxın “Tərcümeyi-hal” əsərindən aldığı təsir altında yazılmışdır. 


Çıraqban salonlar 


Ruhların çağırılması səhnəsi doktor Faust haqqındakı xalq rəvayətlə- 
rindən alınmışdır. Burada Faust imperatorun hüzurunda böyük İskəndərin 
və arvadının ruhlarını çağırır, sonra isə tələbələr məclisində gözəl Yele- 
nanın ruhunu da dəvət edir. Faust haqqındakı əfsanənin sonrakı variant- 
larında da ruhların çağırılması səhnələri vardır. 


“Ayağı ayaqla sağaldırıq biz” — Gete burada qomeopat müalicəsinə 
istehza edir. Bu müalicənin şərtlərindən biri “bənzər şeyləri bənzərləri 
ilə müalicə etməkdən” ibarətdir. 

Cəngavərlər salonu 


Atlant — yunan mifologiyasına görə, Zevs tərəfindən göy qübbəsini 
çiyinlərində saxlamağa məhkum edilmiş nəhəng. 


“Nə qədər baxıram — adi çobandır, 

O nə şahzadədir, nə də əyandır.” — Yunan əfsanələrinə görə, Paris 
atasının sürüsünü otardığı zaman üç ilahə: Gera, Afrodita və Afina onun 
yanına gəlib, içlərindən ən gözəlini seçməyi təklif etmişlər. 

“Boylu-buxunludur, diqqətlə baxsan, 

Bədəninə görə başı kiçikdir.” — “Yaşlı qadının” bədən quruluşunun 
təsvirinə aid bu tənqidi mülahizə Faustun dəvət etdiyi Yelena surəti haq- 
qında təkrar olunur. Bu fikiri Roma alimi Böyük Plini (bizim tarixdən 
əvvəl 79-23-cu illər) Lisippin qədim heykəlləri haqqında söyləmişdir. 

“Ay və Endimiondur eynən bu lövhə” — Gözəl ovçu gənc Endimion ov 
ilahəsi Diananın və Ayın sevgilisi imiş (Yunan-Roma mifologiyasına görə). 


Dueniya (ispanca) — gənc qızların yanınca gedən və onların əxlaq və 
rəftarına nəzarət edən yaşlı qadın. 


İKİNCİ PƏRDƏ 


Faustun əvvəlki kabineti 


Famulus (latınca) — professorun yanında və ya laboratoriyada çalışan 
elmi işçi. 

“Müqəddəs Pyotrun açarları var.” — Xristian əfsanələrinə görə, cən- 
nətin açarı müqəddəs Pyotrda imiş. 

Bakalavr — Burada bu bakalavr həmin tələbədir ki, “Faust”un birin- 
ci hissəsində Mefistofel ona hiyləgərcə nəsihətlər verir. İndi o qədər 
kobudlaşmış və öz aləmində yüksəlmişdir ki, əvvəlki təvazökar gəncə 
əsla bənzəmir. 

“Çıxdı qabağıma bir keçisaqqal.” — Tələbələrin arasında “keçisaq- 
qal” — professorlara, xüsusi filosoflara deyilirdi. 


752 


“Lakin o fəlsəfi absolyut ki var, 
Onu məişətə gətirməkdən qaç.” — Mefistofelin bu sözləri də idealist 
filosof Fixtenin təliminə istehzadır. 


“Təcrübə? Köpükdürl Tüstüdür, hədər.” — Gete burada yenə Fixte ilə 
Şellinqin fəlsəfəsini nəzərdə tutur. Onlar təcrübənin faydasını rədd edib, 
təfəkkürün intuitivliyinə inanırdılar. 


“Yaş çatdı otuza, ölüsən demək.” — İnsanda qabil olduğu fikirlərin 
xarici aləmin təsirilə oyanmasının yalnız 30-35 yaşına qədər mümkün 
olduğunu iddia edən maarifçi filosof Helvesinin (1715-1771) sözlərinin 
istehzalı təkrarıdır. 


Filister (almanca) — obıvatel, meşşan, bayağı adam. 
Orta əsr üslubunda laboratoriya 


“Rast gəlmişəm mən kristallaşdırılmış 
Adamlara da...” — Ömrü boyu kristal kimi donub qalmış, məhdud 
görüşlü, birtərəfli adamlara istehzadır. 


Homunkul — saxta kimyagərlərin laboratoriyasında süni surətdə yara- 
dılmış insanabənzər məxluq. Bu söz lüğəti mənada “insancıq” (xırdaca 
insan) deməkdir. Belə bir məxluq yaratmağın mümkün olduğunu saxta 
kimyagərlər müxtəlif əsərlərində iddia edirdilər. Bunlardan filosof və 
həkim Feofrast Paraselsin (1493-1541) əsərləri Geteyə yaxşı məlum idi. 

“Faust”un ikinci hissəsində verilmiş surətlərin içərisində Homunkul 
surəti hamısından dumanlı olub, çox çətin izah edilə bilir. Gete 16 dekabr 
1829-cu ildə Ekkerman ilə söhbətində demişdir: “Siz görəcəksiniz ki, 
Mefistofel Homunkul ilə müqayisədə çətin vəziyyətdə qalır. Homunkul 
ona yalnız görüşlərinin aydınlığı ilə deyil, gözəlliyə meyli və fəaliyyətinin 
səmərəliliyi etibarilə də üstündür”. Lakin bu mülahizə şairin yaratdığı 
alleqorik surətin mahiyyətinə aid deyil. 

Şübhə yoxdur ki, Homunkul surətini yaradarkən, Gete o zaman alman 
cəmiyyətində dərin kök salmış Kant, Fixte və Şellinq kimilərin idealist 
fəlsəfəsinin abstrakt və qeyri-həyati olduğunu nəzərdə tutmuşdur. 


“A, sən də buradasan, kələkbaz əmi?” — Homunkul Mefistofeli 
“kələkbaz əmi?” adlandırmaqla, yəqin ki, özünün dünyaya gəlməsində 
şeytanın əli olduğuna işarə edir. 


Peney — qədim Yunanıstanda Fessaliyada bir çay 
Farsal — qədim Yunanıstanda bir yer adı 

“Axır ki, asılı oluruq yenə 

Yaratdığımızın aqibətindən.” — Bu sözlərlə Mefistofel Homunkulun 
yaranmasında özünün də əli olduğuna işarə edir (Gete özü də bu yeri belə 
izah edir). 





Klassik Valpurgiya gecəsi 


Farsal düzənlikləri 


Erixto — Roma sərkərdəsi Pompeyə birinci Roma imperatoru Yuli 
Sezara qarşı mübarizəsinin fəlakətlə nəticələnəcəyini əvvəlcədən xəbər 
verən fessaliyalı falçı, sehrbaz qadın. 


Yuxarı Peneydə 


Qriflər — başları və qanadları qaraquş, bədənləri aslan şəklində olan 
fantastik məxluqlar. Onlar, guya, xəzinələri qoruyurlarmış. 


Qarışqalar — Qarışqalar surətini Gete qədim yunan tarixçi və coğra- 
fiyaşünası Herodotdan almışdır. O, qarışqaları qızıl tozunu yığan məxluq- 
lar kimi vermişdir. 


Arimasplar — Skif qəbilələrindən olan əfsanəvi taygöz bir xalq. Bun- 
lardan da Herodot danışır. Bu xalq qriflərin qoruduğu qiymətli cavahiratı 
oğurlayırmış. 

Sfinks — Başı və döşləri qadın, bədəni aslan bədəni olan bir məxluq. 
Bu surət Misir mifologiyasından alınmışdır. 


“Köhnə bir pyesdə vaxtilə onlar 

Mənə “the old Iniguity” ad qoymuşdular – Latın hərflərilə yazılmış 
bu sözün mənası “köhnə yalan” deməkdir. Bu termin ingilis protestant 
ədəbiyyatında şeytan mənasında işlədilir. 

“Sən bir varlısan ki, həm dindarların 

Karına gəlirsən, həm günahkarın...” — Sfinks öz tapmacalı sözləri ilə 
şeytana işarə edir. 

Sirenalar — Misir mifologiyasına görə, yarıquş yarıqadın şəklində 
olan xoşsəsli məxluqlar. Bunlardan Homerin “Odisseya” əsərində də 
danışılır. 

“Sizə kömək edər bu işdə Xiron.” Xiron — yarıinsan-yarıat şəklində 
çox ağıllı bir məxluq və mahir hakim. 

“Alkidin oxu çatmayan...” — Alkid — əfsanəvi dərəcədə qüvvətli pəh- 
ləvan Herakl. 


Stinfalid — tükləri dəmirdən olan və lələklərini ox kimi atan, əfsanəvi 
yırtıcı quşlar. Bu quşları Herakl qırıb qurtarır. 


Lerney — əfsanəvi doqquzbaşlı əidaha. Bunu da Herakl öldürür. 


Lamilər — qaniçən vampir şəklində əcinnə qadınlar. 


Aşağı Peneydə 


“Bəli, Filiranın məşhur oğludur.” Filira- təbiət hadisələrindən yazmış 
qədim yunan şairi Hesiodun sözlərinə görə, Xironun anası olan nimfa (pəri). 


“...Burda bir zaman 

Vuruşmuşdu Roma Yunanıstanla.” — Burada romalıların Makedoniya 
hökmdarı Persey üzərində Pind yaxınlığındakı qələbələri nəzərdə tutulur 
(bizim eradan əvvəl 168-ci il). 


Yenə də yuxarı Peneydə 


“Delosu ucaldan o ağsaçlı kişi.” — Burada Zevsdən hamilə olmuş 
Latona haqqındakı əfsanə nəzərdə tutulur. Latona heç bir yerdə doğa 
bilmirmiş, çünki Zevsin qısqanc arvadı Gera Pifon ilanına əmr edibmiş 
ki, onu təqib etsin. Latona çarəsizlikdən özünü Egey dənizinə atır. 
Poseydon onun köməyinə gəlib, Delosa adasını yaradır ki, Latona burada 
iki uşaq doğur: Appolon və Artemida. 

“Əslində kos olub Pelionla Oss.” — Seysmos təsdiq edir ki, guya, Par- 
nas dağından aşağı Pelion və Oss dağlarının yaradılmasında iştirak etmiş- 
dir. İki təpəsi olan bu dağların biri Apollona və Artemidaya, o biri isə 
Dionisə həsr edilmişdir. 


Cırtdanlar (piqmeylər) — Yunan mifologiyasına görə, cırtdanlar qəbi- 
ləsi bütün yeraltı ruhlar və qarışqaları öz hökmü altına alıbmış. Seysmos 
kimi məğrur ruhlar isə vulkan qüvvələrini təmsil edir. 


İvik durnaları — İstimiya oyunlarına gedərkən, yolda quldurlar tərə- 
findən öldürülən şair İvikin qətl edilməsinin şahidi olan durnalar. Bunlar 
cinayətin müqəssirlərini göstəriblərmiş. Yunan, eləcə də orta əsr alman 
mifologiyasına görə, durnalarla cırtdanlar bir-birilə daim mübarizə halın- 
dadırlar. Gete burada bu mübarizəni “Vulkan nəzəriyyəsi” ilə “Neptun 
nəzəriyyəsi” arasındakı mübarizə kimi göstərir. Bu nəzəriyyələr isə 
yerin mənşəyini və üzərindəki qabarıqların əmələ gəlməsini müxtəlif 
nöqteyi-nəzərdən izah edir. 

Empuza – Yaygöz əcinnə Lamiya öz çirkin zahiri görkəmini dəyişib 
cazibəli görkəm alır. Yunan mifologiyasına görə, onun ayaqları eşşək 
ayaqları imiş. Gete isə onun qulaqlarının eşşək qulaqları olduğunu 
göstərir. 





Oriadalar — dağ pəriləri 

“Pompey məğlub olub qaçanda burdan...” — Bizim eradan əvvəl 48-ci 
ildə, 9 avqustda Farsal yaxınlığında Sezar tərəfindən məğlub edilmiş 
Pompeyin qaçması nəzərdə tutulur. 

Ey, Hekata, Diana – Bəzi mifolofi variantlarda Hekata, Ay, Artemida 
və Prozerpina Heketa ilə eyni bir ilahə kimi verilir. O, göydə Ay, yerdə 
Artemida, yeraltı aləmdə Proizerpina olurmuş. 


Egey dənizinin qayalıq sahilləri 


Nereidalar — yunan mifologiyasına görə, Nerein qızları: yarıinsan, 
yarıbalıq məxluqlar. Nerey — Poseydonun hökmü altında olan dəniz 
allahlarından biri. O, məşhur falçı hesab edilirdi. Yelenanın oğurlanma- 
sının Troya üçün fəlakət törədəcəyini əvvəlcədən Parisə xəbər veribmiş. 

Qalateya — Nereyin qızlarından biri, ən gözəl pərilərdən sayılır. 
Burada deyildiyi kimi, Kipr adasında Pafos məbədində A froditadan miras 
qalmış yeri tutur. 

Protey — Okean ilə Fetidanın oğlu. Müdrik dəniz ağsaqqalı (“Odis- 
seya”da belə göstərilir), həm də falçı. İstədiyi şəklə girə bilirmiş. Gete 
burada onu metamorfoza (istihalə) prinsipinin rəmzi kimi verir. 

“Xelonun cilalı çanağında” — daha doğrusu, Xelonun bağa çanağında. 
Xelon Hermes tərəfindən nəhəng bir bağaya çevrilmişdi. 

Telxinlər — Rodos adasının əfsanəvi sakinləri. Bunlar metalları 
işləməyi kəşf etmiş, Telxində məşhur Helios heykəlini yaratmışdılar. 
Sonrakı misralarda Protey bunun məhv olmasından danışır. 

“Sən atıl dənizin coşqun qoynuna, 

Öz uzun inkişaf yolunu başla.” — Fales üzvi maddələr heyətinə daxil 
olmağa cəhd edən Homunkula məsləhət görür ki, əvvəlcə su aləminin 
parametriyasından keçsin. Həmin filosofun rəyincə, bütün canlılar burada 
— suda əmələ gəlmişdir. 

Psillalar və Marslar — Liviya və aşağı İtaliyada ilan ovsunlayan əfsa- 
nəvi məxluqlar. 

“Bu dünyada nə xaçdan, nə hilaldan 

Qorxuruq, nə bir qanadlı şirdən, 

Nə qartaldan qorxuruq...” Xaç — xaçlı cəngavərlərin bayraqlarında 
olan nişan, hilal — osmanlı imperatorluğunun gerbi, müsəlmanlığın nişanı. 
Qartal — Roma dövlətinin gerbi, qanadlı aslan — Venesiyanın gerbi. Burada 
növbə ilə Egey dənizində Romanın, Venesiyanın, xaçlı cəngavərlərin və 
türklərin hökmranlıq etdikləri nəzərdə tutulur. 


“Eros hökmrandır hissə, duyğuya” — Sirenaların himnlərinin son dörd 
misrası Erosun (məhəbbət tanrısının) şərəfinə Qalateyanın hüzurunda 
söylənən tərifnamədir. 


ÜÇÜNCÜ PƏRDƏ 


Spartada Menelayın sarayı qarşısında 


“Uzaq Frigiyanın cansıxıcı sahilindən...” — Frigiya — Kiçik Asiyada 
bir ölkə. Yelena dəvət olunub gəldiyi Aidi yaddan çıxararaq, güman edir 
ki, Troyadan yenicə qayıtmışdır. 

Evr (yunanca) – şərq küləyi. 

Tindarey — əfsanəvi Sparta hökmdarı, Yelenanın atası. Bir müddət öz 
qardaşı tərəfindən Spartadan qovulmuş, sonra isə vətəninə qayıdıb, üzərində 
Pallada (Afina) məbədinin olduğu təpənin döşündə saray tikdirmişdi. 


Sitera məbədi — Troyalı Yelena haqqında əfsanələrin birinə görə, 
şahzadə Paris onu Sitera adasında məbəddən götürüb qaçmışdır. 

Forkiada – dəniz allahı Forkisin qızı. Mefistofel burada onun qiyafə- 
sində çıxış edir. 

Menada — Baxusun dəstəsində, həmişə sərxoş, kefcil qadınlar. 

“Axmaq anan Gecədir, 

Atan Ereb necədir?” — Ereb və Gecə yeraltı qüvvələrin — Xaosun 
törəmələridir. 

“İlk eşqin...Tezeyin qəlbində 

Odlu ehtiras yaratdı.” — Yelenanın Diana məbədində rəqsini görüb 
(qədim yunan ibadətində rəqs etmək vacib idi), ona valeh olmuş və Parislə 

birlikdə onu götürüb qaçmışdı. Atdıqları püşkə görə Yelena Tezeyə düş- 
müşdü. O isə qızı öz dostuna inanıb tapşırmışdı ki, müəyyən yaşa qədər 
saxlasın. 





“Lakin ərin sonralar Kriti fəth edərkən...” — Əfsanənin bir variantına 
görə, Menelay hökmdar Kritin oğlu imiş (Krit adası həmin hökmdarın adı 
ilə adlanmışdır). Atası öləndən sonra Menelay Spartanı tərk edib gedir ki, 
əqrəbasının zəbt etdiyi irsə sahib olsun. O getdikdən sonra Yelenanı 
qaçırırlar. 


“Səni həm İlionda görüblər, həm Misirdə.” — Əfsanənin bir variantı- 
na görə, Gera Yelenanın üç ilahənin yarışında qalib gəldiyindən qəzəb- 
lənib Paris ilə onun evlənməsinə mane olmuşdur. O, efirdən Yelenanın 
xəyali surətini yaratmışdır. Paris, guya, bu xəyali surət ilə Troyaya gedib- 
miş. Yelenanı isə Hermes Misirə, Proteyin sarayına aparıbmış. 


“Deyirlər Axilles də... kölgələr aləmindən 

Qalxıb gəlmiş səninlə vüsala yetişməyə.” — Yelena barəsindəki 
əfsanənin bir variantına görə o, öləndən sonra Axill ilə evlənibmiş. Bu 
evlənmə əfsanəvi, sehrli Levka adasında olubmuş. Yelena burada Axill- 
dən Evforion adlı bir oğul doğubmuş. 


“Məlikəniz şan-şərəflə öləcəkdir, 


Sizi isə... asacaqlar...” — Burada Odisseyin öz arvadı Penelopanın pis 
niyyətlərinə vasitəçilik edən qulluqçu qadınlara tutduğu divan mənzərəsi 
verilir. 


“Ayaksın qalxanında... bir-birinə sarılmış ilanlar” — Gete belə hesab 
edir ki, gerblər vəhşi cəngavər turnirlərinin qalıqlarıdır. Axeya qəhrəmanı 
Ayaksın qalxanı Veymar Hersoq sarayında olan qədim vazdan Geteyə 
yaxşı tanış idi. 

Tayget — Yunanıstanda dağ silsiləsi 


Deifob — Troyalı Priamın kiçik oğlu. Menelay onu işgəncəli cəzaya 
məhkum etmişdi. Onun əmrilə Deifobu xırda-xırda doğramışdılar. 


Qəsrin içəri həyəti 


Pifonissa — Yunanıstanda Delfdə falçı qadının adı. Ümumiyyətlə, falçı 
mənasında işlədilir. 

“Adam bu şaftalını, az qalır ki, dişləsin... 

Qorxuram ağzım qəbir tozu ilə dola.” — Troyalı qızlar şübhələnirlər 
ki, gənclər qarı Forkida tərəfindən Aiddən gətirilmiş xəyalatlardır. Buna 
görə də onları meyit kimi güman edirlər. 

Linkey — arqonavtlardan birinin adı. Arqo gəmisinin sükançısı. Onun 
çox iti gözləri varmış. 

“Korinf körfəzini təpələrəcən 

Nəzarət altına alar germanlar.” — Faust ardıcıl olaraq almanlara, fran- 
sızlara, sakslara (ingilislərə) və normanlara müraciət edir. Yunanıstanda 
yaradılmış feodal knyazlıqlar yuxarıda adları çəkilən xalqların nümayən- 
dələri arasında bölünmüşdür. 

“O, burada Ledanın yumurtasından çıxıb,” — Yunan əfsanələrinə 
görə, Leda qu quşu şəkli almış Yupiterin oynaşı olduqdan sonra 
yumurtlamış və həmin yumurtadan Yelena çıxmışdır. 

Pan — yunan mifologiyasına görə, meşə allahı. Sürülərin havadarı. 

Arkadiya — qədim Yunanıstanda çobanlar və ovçuların yaşadığı dağlıq 
bir yer. Şeirdə Arkadiya xoşbəxt bir ölkə kimi verilir. 

Favn — Roma mifologiyasına görə, meşələrin, düzənlərin və otlayan 
sürülərin allahı. 

Antey — yunan mifologiyasına görə, Yer ilahəsi Geyanın oğlu, Nəhəng 
gücünü ana torpaqdan alırmış. 

Peleps — qədim Yunanıstan hökmdarı. Peleponnes yarımadası onun 
adı ilə adlandırılmışdır. 

Evforion — Faust ilə Yelenanın oğlu. Onun simasında Getenin məşhur 
ingilis şairi, Yunanıstanın azadlığı uğrunda mübarizədə iştirak edən və 
həlak olan Bayronu nəzərdə tutduğunu güman etmək olar. Getenin öz 
iddiasına görə Evforionun həlak olmasına ağlayan xor müasir ideyaları 
ifadə edir. 

İkar — yunan mifologiyasına görə, əfsanəvi rəssam, memar və ixti- 
raçı Dedalın oğlu. Atası onun üçün mumla bərkidilmiş lələklərdən qanad- 
lar düzəldir. İkar bu qanadlarla uçub, o qədər yüksəlir ki, günəşə yaxın- 
laşır. Günəşin istisindən mum əriyir, İkar da dənizə düşüb boğulur. 

Persefona — yunan mifologiyasında yeraltı aləmin qadın hökmdarı. 

Fessaliya qarısı — Pantalis Forkiadanı belə adlandırır. 


Asfodel — zanbaqkimilərdən əfsanəvi cəhənnəm bitkisi. 

DÖRDÜNCÜ PƏRDƏ 


Uca dağ silsiləsi 


“Div addımları ilə gələn bir tay çəkmə” — hər addımında yeddi mil yol 
gedən çəkmələr alman xalq nağıllarında verilir. 


“Molox çəkici ilə vurub dağları” — Molox qədim yəhudi mifolo- 
giyasına görə, cəhənnəm alovunu təmsil edən cəhənnəm ruhudur. 


“Saray tikdirərəm özümə...” — Burada sonrakı misralarda Versalda 
XIV Lüdovik tərəfindən tikilmiş fransız krallarının iqamətgahı olan saray- 
lar təsvir edilir. 


Sardanapal — öz dəbdəbəli sarayları və zərifliyi ilə məşhur olan 
Asoru hökmdarı. 


“Qəzəbli sular... qabarıb, kükrəyib... 

Sahili döyürdü...” — Burada şüurlu insan zəhmətinin təbiət qüvvə- 
lərinə qalib gəldiyi nəzərdə tutulur və bu motiv beşinci pərdənin əsas 
mövzusunu təşkil edir. 

“Xalis moizədir, keşiş sözüdür” — İlk varianta görə, Faust Evforionun 
ölümündən sonra keşişləri və rahibləri təqib etməli imiş. Bu motiv 
yarımçıq qalmışdır. Dördüncü pərdədə bu mövzuya işarə edən yalnız bəzi 
əlamətlər qalmışdır. 


Dağətəyində 


“Nursiya nekromantı Sabiniyalı cadugər” Nekromant – ölülərin ruhu 
ilə danışan sehrbaz. Nursiya — İtaliyada sehrli bir dağ. 

“Dəniz qaşqabaqlı, tutqun olanda, 

Dioskurlar bu cür işıq salardı.” — Qədim yunanlıların etiqadına görə, 
dioskurlar, ulduzlar bürcü gəmiçilərə kömək edərmiş. 

“Qartaldır, görürəm, süzür sürətlə, 

Bir kərkəs izləyir onu hiddətlə.” — Qartal və kərkəs imperatorun və 
“Düşmən imperatorun” nişan əlamətləridir. 

“Budur, uçub gedir yenə cüt qarğam.” — Alman xalq nağıllarına görə, 
şeytanın iki köməkçi qarğası olarmış: bu, qədim cermen allahı Votan 
haqqındakı əfsanədən alınmışdır. 


Saxta imperatorun çadırında 


“Dörd mötəbər əyanla ittifaq quram gərək” — IV Karlın hökmdarlığı 
zamanından qalma irsi saray vəzifələri nəzərdə tutulur. Bu yüksək vəzi- 
fələr imperatorluğun ən görkəmli ruhani və dünyəvi knyazları arasında 
bölünməli idi. 


BEŞİNCİ PƏRDƏ 


Kənd yaxınlığında açıqlıq bir yer 


Filemon və Bavkida — qədim yunan mifologiyasında bir-birilə dərin 
məhəbbət və dostluq şəraitində yaşamış qoca kəndlilərin (ər-arvad) 
adları. Yolçu qiyafəsində gəzən Zevs və Hermesə qonaqpərvərlik göstər- 
dikləri üçün, allahlar bunlara uzun ömür və eyni bir vaxtda ölmək bəxş 
ediblərmiş. Onların yoxsul daxmaları məbədə çevrilibmiş və burada onlar 
rahib və rahibə kimi yaşayırmışlar. 


Faustun sarayı 


“Navufey üzümlüyü təzə məsələ deyil.” — Burada Bibliyada padşah 
Axava haqqındakı rəvayətə işarə edilir. O, hiylə işlədərək, öz qonşusu 
Navufeyin üzümlüyünə yiyələnmişdi. 


Gecədən xeyli keçmiş 


, 


“Dünyadan çaparaq keçdim bir qədər.” — Faustun bu misra ilə baş- 
lanan sözləri tragediyanın birinci hissəsindəki məşhur monoloqunu yada 

salır. Ancaq indi onun bilik və mükəmməlləşməyə olan şiddətli meyli 
mücərrəd, fikri seyrçilik aləmindən əməli həyatla bilavasitə bağlı olan 
aləmə keçmişdir. 





“İnsanlar doğulandan kor yaşayır dünyada.” — Orta əsr etiqadlarına 
görə, insan küpəgirən qarıların, sehrbazların və supərilərinin üfürməsilə 
kor olurmuş. 


Saray qabağında böyük həyət 


Lemurlar — Roma mifologiyasına görə, ölmüş pis adamların narahat 
ruhları və ya kölgələri 


“Dənizlər şeytanı qoca Neptun” — Orta əsrlərdə qədim dünya 
allahlarını şeytan hesab edirdilər. Buna görə də dəniz allahı Neptun burada 
dəniz şeytanı adlanır. 


Tabutda 


“Dəmir kürəklə, bellə 
Bu xarabanı tikən, görəsən, kimdir?” — Buradakı dialoq Şekspirin 
“Hamlet” əsərində məzarçıların söhbətinə sərbəst nəzirə kimi yazılmışdır. 


“Çevirin cəhənnəmin ağzını bu tərəfə” — Bütün orta əsr kukla 
teatrlarında “cəhənnəm ağzı” təsvir olunurdu. Cəhənnəmin sonrakı təs- 
virində Gete Dantenin “İlahi komediya” əsərindən alınmış ənənəvi 
surətləri canlandırır. 


“Sizlər həm kişilərə, həm arvadlara xoş gəlirsiniz.” — Mefistofel bura- 
da mələklərin saflığına istehza ilə onları hermafrodit — xonsa kimi qələmə 
verir. 


x. 


Faustun “ölməz varlığı” — Burada “ölməz varlıq” termini orta əsrlərin 
dini kitablarındakı ifadələrdən alınmışdır. 


Dağlar qoynunda 


“Məsud körpələr xoru” — Svedenborqun mistik təliminə görə ge- 
cəyarı “ruhlar saatında” doğulmuş körpələr. Bu “təlimə” görə, böyük 
ruhlar körpələri öz “daxillərinə” alırlar ki, onlar həyata böyüklərin müdrik 
nəzərlərilə baxsınlar. 

“Allahın lütfüylə xilas edildi 

Bir pak ruh, ülvi ruh şərin torundan” — Gete Ekkerman ilə 1831-ci il 
6 iyulda söhbətində demişdir: “Faustun xilas olmasının açarı — izahı həmin 
bu misralardadır”. 


“Doctor Marianus” — “Doktor Marianus” (yəni qız Mariyanın ilahi 
seyrinə dalmış) — bir çox mistiklərin fəxri titulu belədir. 

Böyük günahkar qız — İncilə görə, günahkar qız Mariya Maqdalina. 

“Mulier Samartana” — misirli Mariya. Dini kitablara görə, misirli 
Mariya uzun müddət pozğun həyat keçirdikdən sonra, tövbə etmək 
məqsədi ilə kilsəyə gedir. Gözəgörünməz bir qüvvə onu nalayiq günahkar 
bir qadın kimi itələyir. Amma Məryəm onu möcüzəli bir yol ilə təkrar 
məbədə gətirir. Bundan sonra o, təkrar səhraya qayıdıb, orada qırx səkkiz 
il tövbə — istiğfar ilə məşğul olur və ölümündən qabaq qumun üzərinə öz 
xahişini yazıb, rahibə müraciət edir ki, onu xristian qaydası ilə dəfn 
etsinlər. 

